

حضرت امام

ابو حنیفہ

کی  
سیاسی زندگی

چالیس کروڑ مسلمانانِ عالم کی انفرادی، جماعتی اور سیاسی زندگی میں امام اعظم کے احوال و افکارِ ظلمت میں آفتابِ تاباں کا مقام رکھتے ہیں۔ یہ وہ سرشتیہ نور ہے جس کی کرنیں فرد پر گھرانے پر حکومت پر اور مجالس دستور ساز پر یکساں پڑتی ہیں۔ آج جبکہ ہم اپنی زندگی کو انفرادی اور اجتماعی دونوں حیثیتوں سے اسلامی سانچے میں ڈھالنا چاہتے ہیں، یہ روشنی ہر منزل پر ہماری رہنمائی کرے گی۔

ان  
علامہ سید مناظر حسن گیلانی

صدر شعبہ دینیات جامعہ عثمانیہ

نفیس اکِ کیدی - کراچی نمبر ۱

بلاسٹن اسٹریٹ

قیمت چھ آنے اور دس روپیہ بارہ آنے  
قیمت مجاہد چری بارہ روپیہ



جملہ حقوقِ داری

بحق چودھری محمد اقبال سلیم گاہندی

مالک

مسعود پبلشنگ ہاؤس

۲۹۷۵۹۹۲۴  
۱۵۵  
۲۳۹۱

نفیس اکٹائی

بلاسٹ اسٹریٹ، کراچی ۷

محفوظ ہیں

اپریل ۱۹۴۹ء

ایک ہزار

طبع اول

مطبوعہ

دین محمدی پریس، بیکلوڈ روڈ، کراچی

# فہرست

۵	حرف آغاز :- از چودھری محمد اقبال سلیم گاہنڈری
۹	تمہید
۱۰	امام صاحب کے عہد کی سیاسی تاریخ
۱۶	خلافت اور بادشاہت کا فرق
۱۷	خلفاء بنی اُمیہ کی واقعی دینی حالت
۱۸	اسلامی اموال اور خلافت
۲۳	مسلمانوں کا انصاف اور حکومت
۳۱	اسلامی حکومت کے حدود
۳۹	امام کا سیاسی مسلک
۴۲	وسیع پیمانہ پر تجارت کا کاروبار
۴۶	خز کی دکان
۴۷	گوفہ کی سب سے بڑی دوکان
۴۹	غلاموں کے ذریعہ مال کی پھیری
۴۹	درآمد و برآمد کا کاروبار
۵۵	سرمایہ کے متعلق سوال
۵۶	ن معیہ کا حل
۷۲	پیداوار پر پیمانہ کبیر کا امکان
۷۲	بنک کا نظام امام نے قائم کر دیا تھا
۷۶	امام کے تجارتی ساعی کے محرکات
۸۰	امام کے فطری میلانات کے ظہور کی ابتداء
۸۸	خالد کی ایک عجیب چال
۸۸	حضرت زید بن علی کے کچھ اجمالی حالات



۹۲	شکل و صورت
۱۰۶	امام ابو حنیفہ کا سیاسی مسلک
۱۲۹	امام ابو حنیفہ اور ابن ہبیرہ
۱۳۳	نری کے بعد گرمی کی ابتداء
۱۴۲	کوفہ سے حرم محترم کی طرف وقتی ہجرت
۱۵۳	حجاز میں امام کے مشاغل
۱۵۶	حجاز میں مختلف علماء سے مکالمہ و مناظرہ
۱۶۰	وقوع سے پہلے شرعی حکم
۱۶۱	کوفہ کی واپسی اور مجلس وضع قوانین کی تاسیس
۱۶۲	نظم کے ساتھ سوال کی آزادی
۱۷۰	ابراہیم بن میمون اور امام
۲۰۲	روشنندان کا مقدمہ
۲۰۳	مجنونہ کا مقدمہ
۲۰۴	حاکم کا لطیفہ
۲۱۷	حکومت عباسیہ سے امام کے تعلقات کی ابتداء
۲۲۳	نفس ذکیہ کے خروج کی اہمیت
۲۵۲	حضرت علی اور غلطیہائے مضامین
۲۶۳	حکومت عباسیہ کے سب سے بڑے ستون کو گرنے میں امام کی کامیابی
۳۰۶	امام ابو حنیفہ کا آخری امتحان
۳۱۰	امام ابو حنیفہ کی ایک اہم تاریخی تفسیر



# حرفِ آغاز

چودھری محمد اقبال سلیم گاہندی

تقسیم ہند سے پہلے یہ جزیرہ نواحی فسادات کی آگ میں لپٹا رہا، کبھی کلکتہ میں مسلمانوں کی خوں ریزی، کبھی ہمارے گناہ مسلمانوں پر بے پناہ مظالم، اور کبھی گڈھ مکتیشر کے معصوم مسلمانوں کے قتل و خون نے قوتِ فکر کو درہم برہم رکھا، خدا خدا کر کے مغربی سیادت ختم ہونے کا اعلان ہوا، اور تیکہ ہند میں ایک اسلامی حکومت وجود میں آئی، ہلالی پرچم لہرایا، ہم نے اطمینان کا سانس لیا، مگر اعلانِ تقسیم کے دو ہی دن بعد کافروں نے مشرقی پنجاب میں اللہ کا نام لینے والوں پر اللہ کی زمین تنگ کر دی۔ نتیجہ یہ ہوا کہ سارا علاقہ مسلمانوں کے خون سے سیراب ہو گیا۔ علاقے کے علاقے پھونک دیے گئے، خون اس طرح بہا یا گیا کہ دو آبیہ جالندھر دریائے خون میں ڈوب گیا۔ مسلمانوں کی شہ رگوں سے بہائے جانے والے خون کا ایک طوفان اٹھا جس نے دو آبیہ کے پانی کو بھی پانی کر دیا۔ یہ بد نصیب بھی اسی دو آبیہ کا رہنے والا ہے، میرا گاؤں گاہندراں ضلع جالندھر بھی تباہ و برباد ہوا۔ بچپن کے ساتھی عزیز و اقارب سب کے سب منتشر ہو گئے۔ میں ڈیڑھ ہزار میل کے فاصلہ پر حیدر آباد دکن میں تھا، دل ریش جاں پریش اس حالت میں کسی اشاعتی پروگرام کا رُو بہ عمل لانا ممکن ہی کہاں تھا۔

مشرقی پنجاب اور دہلی کے کافرانہ مظالم نے سی۔ پی۔ اور برادر کے مسلمانوں پر دہشت طاری کر دی، اور وہ گھبرائے و پریشانی میں امن اور پناہ کے لئے حیدر آباد دکن کی طرف روانہ ہوئے، اس طرح بھی دوستوں اور ملاقاتیوں کی ایک بڑی کثیر تعداد متاثر ہوئی، تھوڑے ہی دنوں کے بعد حیدر آباد کا ۸۴ ہزار مربع میل رقبہ ہندوستانی سنگینوں اور ٹمنکوں کی زد میں آ گیا، اور آنکھ جھپکتے ہی مملکت آصفیہ مملکت ہند کا جزو بن کر رہ گئی۔ سر زمین دکن میں جہاں سے ہم نے تذکرہ حضرت شاہ ولی اللہ اسلام کا نظام حیات، اسلامی نظریہ اجتماع، اور حکومت الہیہ جیسی کتابیں شائع کی تھیں، اب یہ حال تھا کہ ان کتابوں کا ناشر کہانا، اقرار جرم کے برابر تھا۔

جوں توں کر کے ۲۰ نومبر ۱۹۴۸ء کی شام کو چھ بجے میں "اپنی مملکت" میں پہنچ گیا، کئی سال کے مسلسل تجارتنے نقصانات مالی دشواریوں اور سب سے زیادہ کراچی میں رہائشی دشواریوں کے لاینحل مسئلہ سے اُلجھ رہا ہوں، نجات تو اب بھی نہیں ملی ہے، لیکن کسی نہ کسی طرح تو اے غلیہ کو مجتمع کر کے اس قابل ہوا ہوں کہ یہ کتاب امام ابو حنیفہ کی سیاسی زندگی، فاضل اہل حضرت علامہ سید مناظر حسن گیلانی، صدر شعبہ دینیات جامعہ عثمانیہ کی عظیم الشان اور بے مثل تصنیف جسے مولانا موصوف نے ۲۵ سال کی مسلسل محنتوں کے بعد تیار کیا ہے،



پیش کر رہا ہوں \*

حضرت امام اعظم ابو حنیفہؒ عالم اسلام کے ہر دلیخیز قابل فخر پیشوا، اور قانون، و دستور اسلامی کے سب سے بڑے ماہر تھے۔ قابل افسوس ہے کہ اس عظیم المرتبت امام کے حالات سے ہم ناواقف رہیں! خدا جزا خیر دے علامہ شبلی نعمانی کو کہ انھوں نے اپنی کتاب کے ذریعہ بڑی حد تک اس کمی کو پورا کیا، اور ان کی عظیم المرتبت شخصیت سے دنیا کے اردو کو واقف کرایا۔ اب ہم سب شکر گزار ہیں فاضل محترم علامہ مناظر احسن گیلانی کے، کہ انھوں نے ۲۵ سالہ محنت سے حضرت امام اعظم کی سیاسی زندگی سے ہمیں روشناس کرایا۔ حضرت امام ابو حنیفہؒ صرف سب سے بڑے فقیہ نہ تھے بلکہ وہ ایک بلند مرتبہ سیاسی رہنما بھی تھے۔ اور ان کی یہ حیثیت صرف اسی کتاب کے ذریعہ معلوم ہو سکے گی۔

فاضل مصنف نے ضمناً اس وقت کی سیاست، اور اجتماعی زندگی پر بھی سیر حاصل بحث کی ہے کہ آخری اموی، اور اولین عباسی دور میں جماعتی زندگی کیا تھی بسند نشینان علم و ادب اور حرات آزمایان میدان قتال سے لے کر معمولی شہری زندگی تک کے حالات بڑی خوبی اور تفصیل کے ساتھ اس میں بلیں گے۔ عدالتی کارروائیاں، انصاف رسانی، اور مختلف سیاسی گروہوں کی جدوجہد کا ایک مکمل نقشہ اس میں نظر آتا ہے۔ اسلامی دستور حکومت، عامۃ المسلمین کے حقوق، انتخاب کا حق اصول آزادی کا نصب العین، جابر اور سخت گیر کے مقابلہ میں حق و صداقت کی صف آرائی، استقلال صبر اور رضا کے وہ گراں بہا نمونے دکھائی دیں گے جن پر عالم انسانیت قیامت تک فخر کرتی رہے گی۔ میں اس کتاب کی اشاعت کو حاصل زندگی، اور اپنے سیاہ نامہ اعمال میں ایک تابندہ سطر سمجھتا ہوں۔ کتاب اس سے پہلے شائع ہو چکی ہوتی، لیکن جیسا کہ اوپر لکھے ہوئے حالات سے ظاہر ہے پریشانی، حیرانی، انتشار اور بد امنی نے اشاعت کا موقع آنے نہیں دیا۔ اب جبکہ ہماری نوزائیدہ مملکت پاکستان کا دستور اساسی ترتیب و تدوین کی منزل میں ہے، اس کتاب کی اشاعت عمل میں آ رہی ہے، اور شاید الشرح جلالہ کو یہی منظور تھا کہ ٹھیک اس وقت اس کی اشاعت ہو جب کہ اہل علم سب سے زیادہ اس کی ضرورت محسوس کریں، یقیناً اس وقت جبکہ دنیا میں دو متضاد نظریہ حیات کی کشمکش نے اللہ کی زمین کو اللہ کے بندوں کے لئے گوارہ راحت ہونے کے بجائے مقام کلفت و بے چینی بنا رکھا ہے اور مملکت پاکستان کی دستور سازی میں اس کی سعی ہو رہی ہے کہ درد و کرب سے کراہتی ہوئی دنیا کی ایک ایسے دستور مملکت کی طرف رہنمائی کی جائے جو اس کی نجات کا ذریعہ بن سکے۔ عالم اسلام کے سب سے بڑے فقیہ اور امام اعظم کے سیاسی حالات اور ان کے افکار سے واقفیت بہر گو نہ مفید ہوگی۔

خداوند تعالیٰ کا شکر ہے کہ اس نے مجھ جیسے پیچھا اور آغوش عصیاں کو یہ توفیق دی کہ آج میں ایک فاضل اجل کی ۲۵ سالہ محنت کا ثمرہ امام اعظم کے سیاسی حالات و افکار کا مجموعہ پیش کر رہا ہوں۔

این سجادت بزورِ بازو نیست تانہ بخشد خدایے بخشنده



---


انتساب

امام عظام  
کی

خدمت میں

---







## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَكَفَى وَالصَّلَاةُ وَالسَّلَامُ عَلٰی عِبَادَةِ السَّادَةِ اَصْطَفٰی

تہمید

جامعہ عثمانیہ کے سابق نائب امیر (پروائس چانسلر) محترمی قاضی محمد حسین صاحب کے حوم نے ایک علمی مجلس جامعہ عثمانیہ میں اساتذہ کی قائم کر رکھی تھی جس میں اپنے اپنے تدریسی فن کے مختلف موضوع پر اساتذہ مقالے سنایا کرتے تھے۔ خاکسار کی جب باری آئی تو اپنی کتاب "تدوین فقہ" کے ایک حصہ کا انتخاب کر کے مقالہ کی شکل میں متعدد مجلسوں میں اس کو پڑھتا رہا۔ پھر امام ابو حنیفہ رحمۃ اللہ علیہ کی سیاسی زندگی کی روئداد بھی مضمون چونکہ کافی طویل تھا، اس لئے چند قسطوں میں بھی مکمل نہ ہو سکا۔ ہر خطبہ جو اس مجلس میں پڑھا جاتا تھا، الفرقان بریلی میں اشاعت کے لئے بھیج دیا جاتا تھا، الفرقان سے بعض دوسرے مجلات میں بھی یہ مضمون نقل ہوا، خصوصاً ہمارے فاضل دوست مولانا ابوالاعلیٰ صاحب مودودی امیر جماعت اسلامی نے اپنے ایک طویل پیش لفظ کے ساتھ رسالہ ترجمان القرآن جلد ۱۶-۱۷ عدد ۲۹۳ میں بھی اس کو شائع فرمادیا تھا لیکن مضمون ہر حال مکمل ہی تھا بعض لوگوں کے اصرار سے پچھلے دنوں اس مضمون کی تکمیل کا خیال پیدا ہوا۔ کتاب کی موجودہ ضخامت کا اندازہ پہلے سے نہ تھا، لیکن جب قلم اٹھایا گیا تو اس کا روکنا میرے بس میں نہ تھا، بس جہاں پر پہنچ کر وہ خود ہی رُک گیا، میں نے بھی اپنے اس تالیفی سفر کو ختم کر دیا۔

سچ پوچھیے تو حنفی تاریخوں کے گوشے میں یہ چند فقرے جو پائے جاتے ہیں، یعنی بنی اُمیہ کی حکومت کے عہد میں کوفہ کا والی ابن ہبیرہ تھا، اُس نے امام ابو حنیفہ سے خواہش کی کہ حکومت کی کسی ملازمت کو قبول کر لیں، امام صاحب نے انکار کیا، انکار کی نرا کی نرا ابن ہبیرہ نے حضرت امام کو جیل خانے بھی بھجوا دیا تھا اور تازیانے سے بھی اس بے رحم آدمی نے ان کو پٹوایا بھی تھا۔ ایک مختصر سا قصہ یہ اور دوسرا قصہ عباسی دور کا ان الفاظ میں جو درج کیا جاتا ہے کہ عباسیوں کے دوسرے خلیفہ ابو جعفر منصور نے جب حکومت کی باگ سنبھالی تو بغداد شہر کی تعمیر کے بعد اُس نے چاہا کہ امام ابو حنیفہ کو اس شہر کا قاضی مقرر کریں، لیکن امام صاحب نے اس وقت بھی انکار پر ہی اصرار فرمایا۔ ابو جعفر نے بھی اس انکار کی نرا امام صاحب کو جیل اور تازیانے وغیرہ کی شکل میں دی۔

بس یہ دو فقرے حنفی تاریخوں کے گوشوں میں جو پائے جاتے ہیں، یوں سمجھیے کہ ان ہی کو تنہا اس کی جو واقعی شرح تھی اس کتاب میں پیش کی گئی ہے۔ اصل واقعات کے بیان کرنے سے پہلے یہ مناسب معلوم ہوتا ہے کہ حضرت امام ابو حنیفہ کے عہد کی سیاسی تاریخ کا ایک ہلکا سا خاکہ ناظرین کے سامنے پیش کر دیا جائے۔



# امام صاحب کے عہد کی سیاسی تاریخ

واقعہ یہ ہے کہ امام صاحب کی ولادت باسعادت بنی اُمیہ کے اس عہد میں ہوئی تھی جب سارا عالم اسلام ان کے خونچکاں مظالم سے تھرا رہا تھا۔ دنیا کے ان متوالوں سے وہ سب کچھ سرزد ہو چکا تھا جسکی نظیر اسلام ہی کیا شاید تاریخ عالم میں موجود نہیں۔ فرات کے ساحل پر اپنے رسول (صلی اللہ علیہ وسلم) کے نواسے اور ان کے خاندان کے پیارے شہیدین کے بہتے ہوئے لہو سے یہ اپنی حرص آز کی پیاس بجھا چکے تھے۔ رسول کا منور و پاک شہر حرہ کے واقعہ میں لوٹا جا چکا تھا اور اس بُری طرح لوٹا جا چکا تھا کہ جان و مال ہی نہیں بلکہ عصمتیانِ حرم کی آبرو و ناموس تک کی پروا نہیں کی گئی۔ رسول کی مسجد میں سعید بن المسیب کے سوا ایک زمانے تک نماز پڑھنے والا کوئی باقی نہیں رہا تھا۔ اللہ کا گھر کعبہ تک بھی دنیا طلبی کی اس بھٹی کی چنگاریوں سے نذر آتش ہو چکا تھا جو اس خاندان کے سینوں میں جل رہی تھی۔ خلافت اسلامی کے پہلے خلیفہ کے نواسے حضرت عبداللہ بن زبیر بیت اللہ کی چوکھٹ پر ان ہی کے ہاتھوں خاک خون میں ٹرپ چکے تھے۔ "ظالم الامۃ" حجاج کی بے پناہ تلوار لاکھوں مسلمانوں کی گردنیں معمولی معمولی باتوں میں اڑا چکی تھیں جن میں صحابہ کی اولاد اور جلیل القدر تابعین بھی شامل تھے۔

الغرض بنی اُمیہ اور ان کے سنگ دل و سیاہ سینہ ولادت (گورنروں) کی بدتمیزیوں کے اس بے پناہ طوفان نے ایک ایسا دہشت ناک مہیب منظر دنیائے اسلام میں قائم کر دیا تھا کہ ہر اک اپنی اپنی جگہ پر دم بخود تھا۔ منکرات دیکھے جا رہے تھے لیکن ہاتھ سے روکنے کی جرأت کسی کو کیا ہوتی، بڑے بڑوں کی زبانیں تک خاموش تھیں، زبیر بن زیاد، اور حجاج جیسے رسول کے زمانہ ہی نہیں بلکہ جو ان میں نیکی اور حلم و بردباری میں شہرت رکھتے تھے ان کے درباروں میں بھی رسول صلی اللہ علیہ وسلم کے ممتاز صحابیوں کے ساتھ جو سلوک ہوتا تھا، اس کا اندازہ اس ایک واقعہ سے ہو سکتا ہے کہ عبدالملک بن مروان (جو اپنی مذہبی زندگی میں خاص اہتمام رکھتا تھا) کے پاس بڑھے اور نابینا صحابی حضرت جابر بن عبداللہ رضی اللہ تعالیٰ عنہ مدینہ طیبہ سے چلکر دمشق صرف اس لئے آئے ہیں کہ واقعہ حرہ کے بعد اتقاً ما مدینہ منورہ والوں پر جو ظلم توڑے جا رہے تھے ان کو بند کرنے کی درخواست کریں۔ اس وقت رسول اللہ کے پیروسیوں پر زندگی کے تمام ذرائع بند کر دیئے گئے تھے۔ ہر شخص گویا اپنے گھر میں قیدیوں کی سی زندگی بسر کر رہا تھا۔ رسول کے صحابی اس پر رحم کی سفارش لے کر آتے ہیں اور خلیفہ عبدالملک سے کہتے ہیں :-

"امیر المؤمنین! مدینہ منورہ جس حال میں ہے آپ دیکھ رہے ہیں۔ وہ طیبہ (یعنی پاک شہر) ہے"

یہ نام حضور صلی اللہ علیہ وسلم نے اس کا رکھا ہے اس کے باشندے آج کل قیدیوں کی طرح محصور

ہیں، امیر المؤمنین کو اگر صلہ رحمی کا خیال ہو اور ان کے حق کو وہ پہچانیں تو ایسا کرنا چاہیے۔

پیغمبر کے ایک صحابی پیغمبر کے شہر کے بے قصور باشندوں، بچوں اور عورتوں پر رحم کی درخواست پیش کرتے ہیں



لیکن بجائے سمجھنے کے عبدالملک کے سینہ میں غصہ کی آگ بھڑکنے لگی۔ پھر مسخ ہو گیا، حضرت چونکہ نابینا تھے اس لئے ان کو اس کی ناراضی کا پتہ نہ چلا۔ آپ بار بار اسی بات کو دہرا رہے تھے۔ قریب تھا کہ ان کے ساتھ بھی کوئی سخت واقعہ پیش آئے لیکن اتفاق سے دربار میں ان کے ایک شاگرد قبضہ موجود تھے، انھوں نے حضرت کو خاموش کیا۔ ہاتھ پکڑ کر باہر نکال لائے، اور حضرت کو سمجھانے لگے کہ:-

یا ابا عبد اللہ ان هؤلاء القوم صاروا ملوکا (ابن سعد) حضرت یہ لوگ (بنی امیہ) اب بادشاہ بن گئے ہیں۔ (ابن سعد) مطلب یہ تھا کہ آپ کیا ابھی تک ان لوگوں کو واقعی مسلمانوں کا امیر اور خلیفہ ہی سمجھ رہے ہیں۔ یہ اپنے کو اب رسول کا جانشین نہیں سمجھتے، بلکہ گزشتہ رومی اور ایرانی سلاطین کے نقش قدم پر چل کر انھوں نے اپنے کو بادشاہ بنا لیا ہے۔ قبضہ پر عبدالملک چونکہ بہت بھروسہ کرتا تھا، اور یہ بات مشہور تھی، اس لئے حضرت جابر نے یہ سن کر قبضہ سے فرمایا:-

”مگر تم کو کوئی عذر کا موقع حاصل نہیں ہے، کیونکہ تمہارا صاحب تمہاری بات تو سنتا ہے۔“  
اس پر قبضہ نے جوابات کہی، اس سے ان خلفاء کے طرز عمل کی کیسی اچھی تشریح ہوتی ہے۔ انھوں نے کہا:-  
”حضرت! وہ سنتا بھی ہے اور نہیں بھی سنتا ہے، جو بات نسا اور مرضی کے مطابق ہوتی ہے، بس اسی کو سنتا ہے۔“ (ابن سعد)

مردانی خاندان کے پہلے خلیفہ کا یہ حال تھا، اسی سے اندازہ ہو سکتا ہے کہ بعد کے خلفاء جنھوں نے سلطنت ہی کی گود میں آنکھیں کھولی تھیں، ملوکیت میں ان کا رنگ کتنا گہرا ہوتا چلا گیا ہوگا۔ اس سلسلہ میں سب سے زیادہ قابل رحم حالت کو فہ یعنی امام صاحب کے مولد کی تھی کہ اسی شہر میں مدت تک ابن زیاد اور اس کے تجلج کی تلوار اپنے نیام سے باہر ہو کر بیکیوں اور مظلوموں کے سر پر مسلسل بیش سال تک اتھائی بے دردی کے ساتھ چمکتی رہی۔ کو فہ والے کس حال میں تھے اس کا اندازہ اس واقعہ سے ہو سکتا ہے کہ امام ابو حنیفہ کے استاذ حضرت ابراہیم نخعی کو جب حجاج کی موت کی خبر پہنچی تو وہ سجدہ میں گر گئے اور بیان کیا جاتا ہے کہ ان کی آنکھوں سے مسلسل خوشی کے آنسو بہہ رہے تھے۔ یہ زمانہ تھا جب ”لوہے کی عصا“ سے ایسی حکومت قائم کی گئی تھی جس میں زبان سے کسی اصلاحی لفظ کا نکالنا اپنے خون سے کھیلنا تھا، اور اسی لئے بڑے بڑوں کے پائے استقلال اپنی جگہ سے ہل چکے تھے۔ بجائے کھڑے ہونے کے وہ بیٹھنے کو ترجیح دے چکے تھے۔ خواجہ حسن بصری، ابن سیرین، ابراہیم نخعی، شعبی جیسے ائمہ عظام کے لئے خاموشی کے سوا کوئی چارہ نہیں رہ گیا تھا۔ (جس کی تفصیل تاریخ کی کتابوں میں موجود ہے)۔ یہ واقعہ ہے کہ اس کا خطرہ پیدا ہو چلا تھا کہ حکومت کی قربانیت و استبداد کے اگر یہی لیل و نہار رہے تو آئندہ نسلوں میں امر بالمعروف و نہی عن المنکر کا جذبہ جس کی ترانی تعلیم اور آنحضرت صلی اللہ علیہ وسلم و خلفاء راشدین کے طرز عمل نے مسلمانوں میں پرورش کی تھی ہمیشہ کے لئے بجھ کر رہ جائے گا، جس کا آخری مال اس کے سوا اور کیا ہو سکتا تھا کہ نبوت نے جو اسلامی نظام قائم کیا تھا، حرص و ہوا کے ان غلام بادشاہوں اور ان کے عمال و حکام کے ہاتھوں بتدریج مسخ ہوتے ہوتے



دہم ویرہم ہو کر رہ جائے۔

غالباً حضرت امام رحمۃ اللہ علیہ اپنی عمر کے اٹھارہویں سال میں تھے کہ اسلام کے متعلق وہی تجربہ جس کی شہادت تیرہ سو سال سے اسلامی تاریخ مسلسل ادا کر رہی ہے ظاہر ہوا یعنی اسلام کی کشتی جب کبھی نزاکت کے آخری گرداب میں اس طرح پھنسی ہے کہ دیکھنے والوں نے ہمیشہ کے لئے اس کے ڈوب جانے کی پیش گوئی کی تو اچانک کسی غیبی لطیفہ نے ظاہر ہو کر انا للہ الخاظوون کی توثیق کرتے ہوئے ناامیدی کی ان مایوسانہ پیش قیاسیوں کو ہمیشہ جھٹلا کر رکھ دیا ہے۔ میرا یہ مقصد ہے کہ ٹھیک ان ہی دنوں میں جب یہ سب کچھ ہو رہا تھا، بنی اُمیہ کے انہی مردہ لاشوں میں سے جنہوں نے خواہ سیاسی طور پر جس قسم کی زندگی کا ثبوت دیا ہو، لیکن اسلامی نقطہ نظر سے ان میں اکثر مردہ ہو چکے تھے۔ اور اس حد تک مردہ ہو چکے تھے کہ ان ہی اموی خلفاء میں سے ایک نے اپنی ایک ناپاک کینز کو بحالت جنابت عبا اور عمامہ پہنا کر مسجد میں امامت کے لئے بھیجا، اور بیچارے ناواقف مسلمانوں کو اسی بدست و ناپاک عورت کے پیچھے نماز پڑھنی پڑی۔ لیکن ”خروج الحق من المیت“ کی عجیب شان ہے کہ ان ہی مردہ ضمیروں میں سے اس نے حضرت عمر بن عبدالعزیز رضی اللہ تعالیٰ عنہ جیسے خلیفہ کو اموی تخت کا وارث بنایا، جس کی ایمانی زندگی نے نئے سرے سے اسلامی نظام کے تمام شعبوں میں زندگی کی نئی لہر دوڑا دی، جیسا کہ میں نے عرض کیا، امام صاحب کے عنفوان شباب کا زمانہ تھا، جس وقت عمر بن عبدالعزیز نے خلافت کی باگ اپنے ہاتھ میں لی، پہلی تقریر منبر پر ہو چکر انہوں نے جو کی تھی اس کا سب سے اہم فقرہ یہ تھا کہ :-

لا طاعة لنا في معصية الله - (ابن سعد)

اللہ کی نافرمانی میں ہماری فرمان برداری کوئی نہ کرے۔

آزادی کا یہ پہلا منشور تھا جس کا بنی اُمیہ کے عہد میں حضرت عمر بن عبدالعزیز کی جانب سے پہلی دفعہ اعلان کیا گیا۔ تمام ظالم گورنروں کے حالات سے وہ بخوبی واقف تھے، ایک ایک کمرے کے ہٹا دیے گئے، ہر شخص کو حکم دیا گیا کہ ”اسلامی نظام“ میں جہاں جہاں جس قسم کی خرابیاں پیدا ہو گئی ہیں، ان کی اصلاح کی کوشش کی جائے، اور پوری قوت سے کی جائے۔ اسی کا یہ نتیجہ یہ ہوا کہ وہ ساری زبانیں جن پر تلوار کے تالے پڑھائے گئے تھے، کھل پڑیں۔ اور امر بالمعروف ونہی عن المنکر و اظہار حق کے جذبہ کا جو چراغ قریب تھا کہ بجھ جائے، پھر سینوں میں روشن ہو گیا۔ مشہور مدنی امام حضرت قاسم بن محمد بن ابی بکر کا مشہور تاریخی فقرہ:

اليوم ينطق من كان لا ينطق (ابن سعد) اب وہ بولیں گے جو نہیں بول سکتے تھے۔

خلافت عمری کے اسی اعلان آزادی کا ترجمہ ہے۔ ایک طرف عمر بن عبدالعزیز کے زمانہ میں لوگوں کو یہ آزادی پیش آئی، دوسری طرف ایک اور انقلاب کی ابتداء ان ہی کے زمانے سے شروع ہوئی۔ وہ یہ کہ بنی اُمیہ کی غیر اسلامی زندگی کا ایک اثر عام لوگوں پر یہ بھی پڑا تھا کہ شرعی علوم یعنی قرآن و حدیث اور ان سے مسائل استنباط کرنے کا عام رجحان جسے فقہ کہتے ہیں بہ تدریج کم ہوتا جاتا تھا۔ کیونکہ ہمیشہ علوم کی ترویج و اشاعت میں ضرورت کو بہت زیادہ دخل ہوتا ہے۔ لوگوں میں اسلامی زندگی گزارنے کا جب شوق ہی مردہ ہو چلا تھا تو ظاہر ہے کہ اس کی ضرورت بھی کم ہو رہی تھی جیسا کہ خود امام صاحب کے ایک بیان سے معلوم ہوتا ہے۔ عام لوگوں کی توجہ شرعی علوم سے ہٹ کر شعر و شاعری ادب وغیرہ کی طرف مائل تھی۔ دینی علوم میں سب سے زیادہ اہمیت ان مسائل کو حاصل ہو گئی تھی،



جن پر فلسفیانہ رنگ غالب تھا۔ جسے اُس زمانہ میں علم کلام کہتے تھے۔ گویا دین بھی ایک قسم کی ذہنی عیاشی کا ذریعہ بن گیا تھا۔ خود امام اعظم کا ابتدائی حال بھی یہی تھا، جیسا کہ خود بیان کرتے ہیں:-

”ابتداء میں میرا حال یہ تھا کہ میں کلام کو تمام علوم میں سب سے بہتر علم خیال کرتا تھا، سمجھتا تھا کہ اس میں تو دین کی بنیاد سے گفتگو کی جاتی ہے۔“

اسی کا نتیجہ یہ تھا کہ جس قسم کی فطری ذکاوت و ذہانت لے کر امام صاحب آئے تھے، اُس نے ان فلسفیانہ موٹنگائیوں میں آپ کی دلچسپی کو اتنا تیز کر دیا تھا کہ:-

”امام صاحب اپنے زمانہ میں اس علم کے رئیس ہو گئے، لوگوں کی نگاہوں کے مرکز بن گئے۔“ (مناقب)  
تعلیمی سوانح کو بیان فرماتے ہوئے امام صاحب خود اپنے کلامی شوق کا اظہار ان الفاظ میں کرتے تھے:-

”میں دراصل ابتدا میں ایسا آدمی تھا جسے ”علم کلام“ میں مقابلہ و محابہ کا ذوق تھا۔ اس سلسلہ میں ایک زمانہ گزر گیا کہ اسی کے پیچھے میری تنگ و دو تھی، اسی فن میں لوگوں سے مقابلہ کرتا اور چیلنج دیتا۔“

جوانی کے اس شوق بے پروا میں آپ جب کوفہ کے میدان کو تنگ پاتے تو بصرہ تشریف لے جاتے۔ جو اس زمانے میں علم کلام کا سب سے بڑا دنگل تھا، اور وہاں بڑے بڑے جعادریوں سے پنجہ آزمائی فرماتے۔ خود ہی بیان فرماتے ہیں:-

”لڑائی جھگڑے کرنے والوں کی بڑی جماعت بصرہ میں رہتی تھی۔ میں تقریباً بیس دفعہ

بصرہ اسی غرض سے گیا، اور وہاں کم و بیش سال سال بھر قیام کیا۔“  
اس قسم کے بے معنی مباحث میں مسلمانوں کے اُلجھے رہنے سے چونکہ حکومت کا کچھ نہیں بگڑتا تھا، بلکہ طرح طرح کی فرقہ بندیوں کی اس سے بنیاد پڑتی تھی، جس سے ”فَرَقٌ وَاَحْکَمٌ“ (پھوٹ ڈالو، اور حکومت کرو) کے سیاسی نظریہ کی تکمیل ہوتی تھی، اس لئے حکومت بھی اس قسم کے جھگڑوں میں دخل نہیں دیتی تھی، بلکہ ممکن ہے کہ حوصلہ افزائی کرتی ہو۔ امام صاحب کے بیان سے معلوم ہوتا ہے کہ بصرہ اس زمانہ میں مختلف کلامی فرقوں کا اکھاڑہ بنا ہوا تھا۔ فرماتے ہیں:-

”میں نے بصرہ میں خارجیوں کے مختلف فرقوں مثلاً اباضیہ اور صفیریہ سے مقابلہ

کئے، اور بھی مختلف خشوی طبقات سے مباحثے رہے۔“

ان فلسفیانہ خیالات والوں کا کیا حال تھا اس کی شہادت بھی امام ہی کی زبانی سُننا چاہیے۔ اپنے ان ذہنی مباحث کو دینی رنگ دینے کے لئے ان لوگوں نے اس کا نام کلام رکھا تھا، لیکن ان کا جو حال تھا، امام صاحب بیان فرماتے ہیں:-

”نہ ان کی صورتیں پرانے بزرگوں کی سی تھیں، اور نہ ان کا طریقہ صالحین کا تھا۔ میں دیکھتا تھا کہ ان کے دل سخت ہیں اور ان کے قلب بے حس ہیں۔ ان لوگوں کو کتاب و سنت کے خلاف بات کہنے میں



باک نہ تھا، نہ ان میں تقویٰ تھا نہ خدا ترسی۔ (موفق)

مسلمانوں کا یہ میدان آہستہ آہستہ بڑھ رہا تھا، اگرچہ ابھی ملک قرآن و حدیث و فقہ کے جانتے والوں سے خالی نہیں ہوا تھا، لیکن خدا نخواستہ اگر بیچ میں یکایک عمر بن عبد الغزیز کی حکومت قائم نہ ہو جاتی تو کون اندازہ کر سکتا ہے کہ کیا ہوتا؟ حضرت عمر بن عبد الغزیز نے جس طرح اپنے پہلے خطبہ میں خلفاء کی اطاعت کی، وہ نوعیت بیان کی تھی جو اوپر مذکور ہوئی، اسی طرح انھوں نے پورے غم اور کامل ارادہ کے ساتھ اسکا بھی اعلان کیا:-

فلو کان کل بدعة یمیتھا اللہ علی یدی  
وکل سنہ ینبعثھا اللہ علی یدی ببعضہ  
لحمی حتی یاتی اخر ذلک علی نفسی کان  
فی اللہ لیسیرا (ابن سعد)

اگر حق تعالیٰ ہر بدعت کو میرے ہاتھوں سے مردہ کرے اور ہر سنت کو میرے ہاتھوں پر زندہ کرے اور اس راہ میں میرے جسم کا ایک ٹکڑا کام آئے یہاں تک کہ آخر میں میری جان کی نوبت آجائے تو اللہ تعالیٰ کی راہ میں یہ بہت ہی معمولی قربانی ہوگی۔

اس باب میں ان کے شغف کا یہ حال تھا کہ عالموں اور گورنروں کے جو فرامین یا سیکاہ خلافت سے ان کے زمانہ میں جاری ہوتے تھے، ان کے متعلق مورخین کا بیان ہے:-

فیہ رد مظلمة و احیاء سنة  
او اطفاء بدعة اذ قبرا و تقدير  
عطاء او خیر حتی خرج من الدنیا۔ (ابن سعد)

ان میں یا تو کسی ظلم کا ازالہ ہوتا یا کسی سنت کے زندہ کرنا یا کسی بدعت کے مٹانے کا فرمان یا کسی کا وظیفہ مقرر ہونا یا کوئی نیکی کی بات (یہ اس عطاء او خیر حتی خرج من الدنیا۔ (ابن سعد) وقت تک تارہا) جب تک وہ دنیا سے روانہ ہوئے۔

ان ہی باتوں کا نتیجہ یہ ہوا کہ طبائع کا رخ پلٹ گیا۔ قرآن و سنت کی طرف سے جو رجحان گھٹ رہا تھا پھر اس میں نیا جوش اور نئی زندگی پیدا ہو گئی۔ جہاں تک میرا خیال ہے امام صاحب پر بھی اس عام تحریک کا اثر پڑا۔ خود فرماتے ہیں کہ علم کلام کی ان ہی دھچکیوں میں میں مستغرق تھا کہ اچانک میرا خیال بدل گیا، اور:-

(”ایک مدت علم کلام کی بجٹوں میں گزارنے کے بعد میں نے اپنے دل کو ٹھوٹا اور سوچنا شروع کیا،

تو دل نے کہا کہ رسول اللہ صلی اللہ علیہ وسلم کے اصحاب اور تابعین جو گزر گئے، ان لوگوں سے کوئی

ایسی بات چھوٹی نہیں تھی جسے ہم اب پانا چاہتے ہیں۔ حالانکہ وہ ان چیزوں کے جاننے کی زیادہ

قدرت رکھتے تھے، ان امور کے زیادہ عالم تھے، ان کے حقائق سے زیادہ واقف تھے، لیکن

اس قسم کے مسائل کے متعلق انھوں نے جھگڑے کئے نہ مباحثے۔ وہ ان باتوں میں کبھی منہمک ہی

نہیں ہوئے بلکہ ہمیشہ ان کے متعلق خاموشی اختیار کی۔ البتہ وہ شریع و قوانین فقہ کے ابواب میں

غور و فکر کرتے تھے، ان کے متعلق باتیں کرتے تھے، یا ہم ان مسائل پر بیٹھ کر فکر و تامل فرماتے تھے،

اور ان کے متعلق لوگوں کو ابھارتے تھے، لوگوں کو ان ہی مسائل کی تعلیم دیتے تھے، اور

ان کی طرف بلاتے تھے۔ صدر اول اسی حال میں گزرا، جس میں سب سے پہلے اسلام

لانے والے صحابہ اور ان کے تابعین گزرے۔“

بہر حال جہاں تک میرا خیال ہے امام صاحب کی نوجوان حساس فطرت عمر بن عبد الغزیز کے صلاحی پیغام سے متاثر ہوئی، اور اتنی متاثر ہوئی کہ اب تک جو کچھ آپ نے کلامی مباحث کا ذخیرہ اپنے دماغ میں



میں جمع کیا تھا، سب میں ایک دفعہ آگ لگا دی۔ فرماتے ہیں:-

جب میں نے اہل کلام کے اس حال کا اندازہ کیا، جس کا میں نے ذکر کیا ہے، تو یہ جھگڑے رگڑے میں نے ترک کر دیئے، اور کلام کے مسائل میں غور و فکر کرنے سے الگ ہو گیا، اور سلف جس طریقے پر تھے اُسی کی طرف واپس ہو گیا، اور اسی راہ کو اختیار کر لیا جس پر وہ تھے۔

ظاہر ہے کہ اس انقلابی قدم نے علم کلام کے اس عالم کو اچانک پھر ایک عامی کی حیثیت میں پہنچا دیا کیونکہ اس وقت تک امام نے شرعی مسائل کی طرف قطعاً توجہ نہیں فرمائی تھی، بلکہ ان مسائل سے اس درجہ بے تعلق تھے کہ خود فرماتے ہیں:-

”لوگوں نے ”ایلا“ کے لفظ کا ذکر کیا۔ امام صاحب نے اپنے ایک ساتھی سے پوچھا، یہ

ایلا کیا چیز ہے؟ اس نے جواب دیا میں نہیں جانتا۔“

لیکن بہت بلند تھی، عمر اگرچہ زیادہ ہو چکی تھی، مگر آپ نے اس کی پروا نہ کی، اور ”جہل“ کا اعتراف کر کے اس زمانہ میں شرعی علوم کے مشہور امام حماد بن ابی سلیمان کے حلقہ درس میں حاضر ہونے لگے، اور اب اس علم کا ذائقہ آپ پر اتنا مستولی ہوا کہ فرماتے ہیں:-

”میں دس سال تک ان کے ساتھ رہا۔“

لوگوں کا بیان ہے کہ تجربہ سے اس کے بعد بھی امام نے اپنے کو اس فن میں نچتہ نہ پایا، تو پھر رجوع ہو گئے، جیسا کہ انھیں کا بیان ہے:-

”پھر میں ان سے اس وقت تک جدا نہیں ہوا جب تک ان کی وفات نہ ہوئی۔“

الغرض حضرت عمر بن عبدالعزیز کے انقلابی عہد نے ایک طرف تو امام صاحب کو شرعی علوم کی طرف راغب کیا، اور دوسری طرف اس کا بھی میدان ان ہی کی حکومت نے تیار کر دیا تھا، کہ ہر جاننے والا اپنے علم کی اشاعت کرے اور اسلامی نظام میں گزشتہ خلفاء بنی امیہ کی بدولت جو رخنے پیدا ہو گئے تھے، انھیں بند کرے۔ واقعات و حالات سے معلوم ہوتا ہے کہ امام صاحب پر ان دونوں تحریکوں کا کافی اثر پڑا تھا۔ علمی تحریک کے نتائج حاصل کرنے میں تو خدا نے انھیں پوری کامیابی عطا فرمائی۔ لیکن یکایک پھر زمانے نے پلٹا کھایا، اور جس علم کو لے کر امام صاحب چائے تھے کہ اصلاح یا امر بالمعروف و نہی عن المنکر کے میدان میں اتریں، اور اپنا حوصلہ پورا کریں، زمانہ نے پھر اس کی راہوں پر کانٹے بچھا دیئے۔ عمر بن عبدالعزیز اپنی خلافت کی مختصر مدت (دو ڈھائی سال تقریباً) پوری کر کے اپنے خدا سے جا ملے۔ اور ان کی جگہ جو شخص بنی امیہ کی گدی پر بیٹھا، وہ عبدالملک کا بیٹا یزید تھا، تخت پر بیٹھنے کے ساتھ ہی اس نے جو فرمان نکالا وہ تاریخوں میں درج ہے، اس کے چند فقرے یہاں نقل کئے جاتے ہیں:-

امّا بعد فان عمرکات مغرورا

غیر تصوہ انتم واصحابکم۔ فلاذا

اتاکم کتابی هذا فدعوا ما کنتم

تعرفون من عہدہ۔ اعیند والناس

اما بعد، واضح ہو کہ عمر بن عبدالعزیز ایک فریب خوردہ شخص تھا،

تم نے اور تمہارے ساتھیوں نے اسے خوب دھوکہ میں ڈالا۔ اب جو نبی

کہ میرا یہ فرمان تمہارے پاس پہنچے، یک نخت ان تمام طریقوں کو

ترک کر دو جو اب تک تم عمر کے عہد کی چیزوں کے متعلق جانتے تھے۔



الی طبقہ تھا اولی اخصبوا ام

احد بوا احبوا امر کر ہوا احیوا

امر ماتوا والسلام (عقد الفرید جلد ۲)

لوگوں کی پہلی حالت کی طرف واپس لوٹا دو، خواہ سرسبزی کا زمانہ ہو، یا خشک سالی کا۔ لوگ اسے پسند کریں یا ناپسند کریں، جیسی یا مرے۔

اس کے بعد لوگوں کے حوصلوں پر جو اس پڑی ہوگی، اُس کا کون اندازہ کر سکتا ہے۔ یزید کے بعد امام صاحب کے زمانہ میں چھ خلفاء بنی امیہ میں ہوئے لیکن ان میں زیادہ تر اسی قسم کے لوگ تھے جو بجائے عمر بن عبدالعزیز کو اُسوہ بنانے کے اپنے آباؤ اجداد کے نمونوں پر حکومت کرتے تھے، جنہوں نے نبوت کی راہ کو چھوڑ کر عجی سلاطین کا طریقہ اختیار کر لیا تھا۔ خود بھی یزید جو عمر بن عبدالعزیز کے تخت پر بیٹھا، اپنی آوازیوں اور عیاشیوں میں اس حد کو پہنچا ہوا تھا جس کا تذکرہ سلامہ اور جبابہ کے حسن و عشق کے قصوں میں عام طور پر مشہور ہے۔ یہاں تک بیان کیا جاتا ہے کہ سلامہ کی مردہ لاش تک کے ساتھ اُس نے مجامعت کی۔

ایسی صورت میں حکومت کی جانب سے اصلاحی تحریکوں کے پھلنے پھوٹنے کا کیا موقع مل سکتا تھا، بھلا جو اپنی رعایا کے ساتھ اس حد تک ظلم کرنے پر آمادہ ہو کہ وہ میرے یا جنہیں لیکن حکومت اپنے مطالبات میں سے ایک رتی برابر بھی تخفیف نہیں کر سکتی۔ اس سے کیا اُمید ہو سکتی تھی کہ وہ نظام شریعت کے احیاء میں لوگوں کی امداد کرے گا!

لیکن اخلاص کے ساتھ جس تحریک کی بنیاد ڈالی جاتی ہے قدرت اس کو بالآخر ناکام ہونے نہیں دیتی۔ عمر بن عبدالعزیز تو ایک نرسنگھا پھونک کر چلے گئے، اور اُن کے بعد فوراً اس آواز کو دبا دینے کی کوشش کی گئی تاہم اس دبی ہوئی حالت میں یہ چنگاری ان دلوں میں اندر ہی اندر سلگتی رہی، جنہوں نے ان کے پیغام کو غم کی طاقت کے ساتھ قبول کیا تھا۔ میرے سامنے اس وقت دوسروں کا حال نہیں ہے، بلکہ اس سلسلہ میں یہاں صرف اس نوجوان کا حال بیان کرنا ہے، جو بعد کو اُمت میں "الامام الاعظم ابو حنیفۃ النعمان" کے نام سے مشہور ہوا۔ (قدس سرہ روح روح)

امام صاحب میں جو علمی انقلاب پیدا ہوا تھا اُس کا قصہ تو مشہور ہے، لیکن علم کے بعد جس چیز کا درجہ ہے یعنی علمی انقلاب، اس میں امام ابو حنیفہ نے کیا کام کیا اور اتنے شدید موانع کے ہوتے ہوئے اس میں انہوں نے کس طرح کا سیاسی حاصل کی، اگرچہ مورخین نے ان کا تفصیلی تذکرہ نہیں کیا ہے، لیکن جبستہ جہتہ مقامات میں جو باتیں پائی جاتی ہیں، اُن سے کچھ نہ کچھ اندازہ ضرور ہوتا ہے۔

## خلافت اور پادشاہی کا فرق

امام صاحب نے اپنے عمل کا نظام نامہ کیا مرتب کیا تھا، سچ تو یہ ہے کہ اس کا صحیح علم اُسی وقت ہو سکتا تھا جب کہ امام صاحب خود یا اُن کے شاگردوں کا کوئی بیان اس سلسلہ میں مجھے کسی طرح مل سکتا مگر جیسا کہ میں نے عرض کیا یہ تو پوری بات ہے، یہاں تو ارباب تاریخ نے بھی کوئی مسلسل چیز من فیل میں نہیں چھوڑی ہے لیکن امام صاحب کا نظام نامہ اگر تیار ہے یا نہیں ہے تو کیا ہوا ان کا کام تو ہمارے سامنے ہے، آخر "ان" سے بھی تو لے

لے یہ منطق کی اصطلاح ہے "ان معلول لم علت یعنی سبب تک راہ نمائی ہوتی ہے۔ ۱۲۰



تک راہ بنائی جاتی ہے اور پھلوں سے اکثر درختوں کو پہچانا گیا ہے۔ میری کوشش کی بھی اس راہ میں یہی نوعیت ہے۔

میں نے عرض کیا تھا، امام کو اپنی جوانی کے دنوں میں روشنی کے بعد میں تاریکی سے سابقہ پڑا تھا وہ یزید بن عبد الملک کی حکومت اور اس حکومت کی بنیاد کا وہ اساسی فرمان تھا جسے عقد الفرید سے میں بحسنہ نقل کر چکا ہوں۔ اس فرمان کا وہ فقرہ یعنی اعمد والناس الی طبقہ ہمدانی (وٹا) وہ لوگوں کو پہلی حالت کی طرف، دراصل تشریح کا محتاج ہے کہ اسی کی تشریح سے امام کے ابتدائی منصوبہ (پروگرام) کا جہاں تک میرا خیال ہے کچھ نہ کچھ اندازہ لگایا جاسکتا ہے۔

اس فقرہ کا سیدھا سادہ مطلب تو یہی ہے کہ عمر بن عبد العزیز کی حکومت سے پہلے مسلمان جس حال میں تھے اسی حال کی طرف واپس کر دئے جائیں یہ یزید نے اپنے گورنروں کے نام حکم جاری کیا تھا لیکن سوال یہ ہے کہ مسلمانوں کا وہ حال کیا تھا جسکی طرف وہ انھیں لوٹا کر پہنچانا چاہتا تھا؟ ممکن ہے لوگوں کو (مجھ سے اختلاف ہو لیکن میرا ذاتی خیال) یہ ہے کہ کچھ اسی زمانہ میں نہیں بلکہ تقریباً ایک حد تک ہر زمانہ میں حکومتوں کے اثر سے زیادہ تر وہی بگڑتے ہیں جو دراصل خود بگڑنا چاہتے ہوں۔ خصوصاً مذہب کی حد تک شاید میرا یہ دعویٰ بالکل غلط نہیں قرار دیا جاسکتا۔ علی الخصوص ایسی صورت میں جب کہ حکومت کی باگ ڈور جن ہاتھوں میں ہو وہ خود اپنے کو اسی مذہب کا پیروں بناتے ہوں اور وہ مرشد و منافق نہ ہوں۔

## خلفاء بنی امیہ کی واقعی دینی حالت

میرا مطلب یہ ہے کہ خلفاء بنی امیہ کی ذاتی زندگی مذہبی حیثیت سے جیسی کچھ ہو لیکن بالانہجہ ان پر بہتان ہو گا اگر یہ کہا جائے کہ الیاء و بالذات اسلامی عقائد کو ترک کر کے کفر کے خیالات پر وہ مسلمانوں کو مجبور کرتے تھے کون ثابت کر سکتا ہے کہ جس حکومت کے اکثر خلفاء خود نمازی و جماعت کے پابند تھے خود امامت کراتے تھے روزے رکھتے تھے حج کرتے تھے کراتے تھے وہی مسلمانوں کو نماز روزہ حج اور زکوٰۃ سے روکنا چاہتے تھے، یزید بن عبد الملک اپنے فرمان سے جس بالق حال کی طرف مسلمانوں کو لوٹانا چاہتا تھا ظاہر ہے کہ اس کی قطعاً یہ غرض نہ تھی کہ مسلمان بے دین بنادیں جائیں اور ان میں فسق و فجور پھیلایا جائے کیونکہ نہ اس سے پہلے بنی امیہ کے خلفائے ایسا کیا تھا اور عموماً حکومتیں اپنی رعایا کے مذہبی معاملات میں اتنا براہ راست دخل دیتی ہیں۔

واقعہ یہ ہے کہ مسلم طبقہ و امرا کے شخصی حالات سے متاثر ہو کر جو بگڑتے ہیں زیادہ تر یہ وہی لوگ موتے ہیں جن کی فطرت چھوڑی اور جن کا دماغ کھوکھلا ہوتا ہے۔ پھر کسی قوم کے چند افراد بگڑ جاتے ہیں تو ان کے دیکھا دیکھی دوست بھی بتدریج ان ہی راہوں پر چل پڑتے ہیں۔ مگر یہ سب کچھ اسی وقت ہوتا ہے جب وہ خود چلنے پر آمادہ ہوں۔ پختہ عزم اور بلند حوصلہ رکھنے والوں نے جب کبھی یہ طے کر لیا ہے کہ دہریہ جو کچھ ہو رہا ہے ہونے دو لیکن ہم اس کے ساتھ نہیں گھومیں گے تو خواہ کسی قسم کی حکومت ہو، ان کو اپنی راہ سے ہٹانے میں



کبھی کامیاب نہیں ہوتی۔ خصوصاً جس زمانہ کا ہم ذکر کر رہے ہیں یہ وہ زمانہ ہے کہ عمر بن عبد العزیز رحمہ کی انتھک کوششوں نے اسلامی دنیا کے گوشہ گوشہ کو اہل علم و فضل سے بھر دیا تھا۔ ایک بڑا گروہ ایسے علما کا تقریباً ہر مرکزی مقام پر پیدا ہو گیا تھا جو مسلمانوں کے عقائد و اعمال کی نگرانی ہی کو اپنی زندگی کا سب سے بڑا نصب العین بنائے ہوئے تھا۔ تاریخوں میں لکھا ہے کہ اسی بنیاد پر حضرت عمر بن عبد العزیز کو قوم کی جانب سے معلم العلماء کا خطاب دیا گیا تھا۔ ابن سعد نے مشہور محدث میمون بن ہرآن سے نقل کیا ہے۔

کات عمر بن عبد العزیز معلم العلماء ج ۱۔ عمر بن عبد العزیز علماء کے معلم اور استاذ تھے۔

بہر حال اور کسی حکومت کے عہد میں ایسا ہونا نہ ہو لیکن جس عہد میں حضرت امام رحمۃ اللہ علیہ نے بخش سنبھالا تھا اس وقت مختلف وجوہ سے مسلمانوں کا مذہب ان کا دین سلاطین و امراء کے دسترس سے باہر تھا کم از کم میرا تو یہ خیال ہے لیکن باوجود اس کے مسلمانوں کی زندگی کے دو شعبے یعنی ان کا مال اور ان کا انصاف حکومت کی نچوں میں پھر بھی پھنسا ہوا تھا اور یہ دو چیزیں ہیں بھی ایسی کہ حکومت کے سوا اس کی نگرانی کوئی دوسری طاقت کر ہی نہیں سکتی خلافت کے نام سے حکومت کا جو نظریہ اسلام نے پیش کیا تھا منجملہ اور خصوصیات کے ان دونوں شعبوں میں اس کا جو نقطہ نظر تھا اور خلافت کے نظریہ کو بادشاہت اور ملوکیت کے نظریہ سے جب بدل دیا گیا تو پھر حکومتوں کا جو طرز عمل اس سلسلہ میں ہو گیا تھا اگرچہ اجمالاً اس کا علم تقریباً ہر پڑھے لکھے مسلمان کو ہے لیکن میں جو کچھ کہنا چاہتا ہوں اس کی صحیح تصویر لوگوں کے سامنے نہیں آسکتی جب تک کہ چند جزئی مثالوں سے اسے واضح نہ کیا جائے۔

**اسلامی اموال اور خلافت** اسلامی اموال یا بیت المال کے متعلق خلافت کے نقطہ نظر کی تعبیر حضرت عمر رضی اللہ تعالیٰ عنہ کے ان واقعات سے ہو سکتی ہے جو تو اتر کی حیثیت میں تاریخ کی اکثر کتابوں میں عموماً بکھرے ہوئے ہیں مثلاً کہا جاتا ہے کہ آپ کے پاس کوہ کا عامل آیا حضرت اندر تھے۔ عامل وہیں بلا لیا گیا۔ اس نے دیکھا کہ حضرت کھانا تناول فرما رہے ہیں۔ وہ سخت متعجب ہوا جب ایشیا و افریقہ کے اتنے بڑے بادشاہ کے سامنے صرف جو کی روٹیاں اور زیتون کا تیل رکھا ہوا تھا۔ عامل نے کہا کہ آپ کے حاکم محروس میں گہیوں کی کافی مقدار پیدا ہوتی ہے پھر حضرت جو کی روٹی کیوں تناول فرما رہے ہیں؟ حضرت نے ارشاد فرمایا کہ کیا گہیوں کی اتنی مقدار پیدا ہوتی ہے کہ ہر مسلمان تک اس کی روٹی پہنچ جائے؟ اس نے کہا کہ اس کی ذمہ داری کون لے سکتا ہے؟ فاروق نے اس وقت خلافت کے نظریہ کو ان الفاظ میں ظاہر فرمایا: ”مسلمانوں کا امیر گہیوں کی روٹی اس وقت تک کیسے کھا سکتا ہے جب تک ہر مسلمان کو جو ہمارے علاقہ میں آباد ہے گہیوں کی روٹی نہ پہنچ جائے۔“ امام رمادہ میں آپ کا غلام کچھ گھی اور پنیر لے آیا۔ حضرت نے فرمایا مجھے مسلمانوں کے حال کا احساس کیسے ہو سکتا ہے جب تک کہ خود بھی وہی نہ کھاؤں جو عام مسلمان کھاتے ہیں؟ دکان ابن اثیر ابن سعد وغیرہ میں اس قسم کے واقعات کا ایک ذخیرہ موجود ہے۔

لیکن جب خلافت سلطنت کے قالب میں ڈھل گئی تو مسلمانوں کا وہی امیر جس کے فرائض کی ذمہ داریاں خواہ جتنی بھی اونچی ہوں لیکن مالی حقوق کے میدان میں وہ مسلمانوں کی صرف کا سب سے آخری آدمی قرار دیا گیا تھا اب بادشاہ بن کر وہ اسلامی اموال کا سب سے پہلا مطلق العنان خود مختار حق دار بن گیا رسول علیہ



الصلوة والسلام کی وہی گدی جس پر بیٹھے والوں کو خلافت کے زمانہ میں اس حال میں پایا گیا تھا جیسا کہ امام مالک حضرت الشریف رضی اللہ عنہ کے واسطے سے راوی ہیں کہ:

میں نے عمر بن الخطاب کو دیکھا اس زمانہ میں جب کہ وہ مسلمانوں کے امیر تھے کہ اپنے مندرجہ ذیل کے بیچ میں تین بیوند لگائے ہوئے ہیں ایک کو دوسرے کے ساتھ چمکا دیا گیا تھا اور یہ تو امام مالک جیسے ثقہ راوی کا بیان ہے۔ ورنہ عام تاریخوں میں سن ۱۲ بارہ بارہ بیوند تک کا تذکرہ بھی کیا گیا ہے ان بیوندوں میں کبھی کبھی سرخ چمڑے کا ٹکڑہ بھی ہوتا تھا اور جس کے گوشہ خاتمہ عامرہ کی یہ رپورٹ ہے کہ کبھی کبھی حضرت عمر رضی اللہ تعالیٰ عنہ وقت مقررہ پر گھر سے باہر نکلتے، وہ پوچھی جاتی تو اس زمانہ کی دنیا کا سب سے بڑا فرمانروا جواب دیتا:

غسلت ثیابی فلما جفت خرجت الیکم (ازالۃ الخفا) کپڑے دھو رہا تھا جب خشک ہو تو تم لوگوں کے پاس آیا ہوں لیکن رسول کی یہی گدی مدینہ منورہ سے منتقل ہو کر جب دمشق پہنچتی ہے تو اس پر بیٹھنے والوں میں سے ایک کو گھر میں نہیں سفر میں اور وہ بھی حج کے سفر میں دیکھا گیا کہ

حج کے ارادہ سے نکلا اور چھوٹا اونٹوں پر صرف اس کے بدن کے کپڑے تھے۔ عقد الفرید ص ۳۶۶  
یہ عبدالملک کا بیٹا شام خلفاء بنی امیہ کا پانچواں خلیفہ تھا۔ زمانہ کی کیسی تیرنگیاں ہیں مسلمانوں کا وہی مال جس کی ذمہ داریوں کے احساس میں کبھی اتنی نزاکت برتی جاتی تھی کہ بحرین سے کچھ مشک کے نانے آتے ہیں حضرت عمر رضی اللہ تعالیٰ عنہ اس کو وزن کرانا چاہتے ہیں آپ کی حرم محترمہ بی بی عاتکہ فرماتی ہیں کہ حکم ہو تو میں تول کر تبادوں آپ چپ ہو جاتے ہیں وہ پھر عرض کرتی ہیں حضرت عمر نے اس کے بعد جواب میں جو کچھ فرمایا دنیا کی قوموں میں نہ پہلے اس کی نظیر تھی اور نہ آئندہ اب تک ملی ہے بی بی صاحبہ کو مخاطب فرما کر ارشاد ہوتا ہے:

میں اس کو پسند نہیں کرتا کہ تم تر ازو کے پلے میں مشک کو رکھو اور پھریوں کرو دہات سے

اپنے اشارہ فرمایا:

راوی کہتے ہیں کہ حضرت کا مقصد یہ تھا کہ چھوٹے چھانے سے ہاتھ میں مشک کی جو خوشبو رہ جائیگی اور تم نے اپنے اوپر اسے مل لیا تو؟

فاصیب بذالک فضلاء علی السامین (ازالۃ الخفا) عام مسلمانوں کے مقابلہ میں زیادہ حصہ ہم تک پہنچ جائیگا۔ بیت المال کا یہی مال ہے مسلمانوں کے حقوق اس کے ساتھ اسی طرح بلا کم و کاست متعلق ہیں

جس طرح پہلے تھے مگر خلافت کے نام سے رسول کی وراثت کے مدعی بن کر جو بادشاہت کرتے تھے وہی اس مال کو خرچ کرتے ہیں اور کس پر خرچ کرتے ہیں ابن عبدالبرہ کی زبانی سیفۃ عقد الفرید میں لکھتے ہیں

ولید نے دیکھا کہ شعب بن مغیرہ کو میرے پاس بھیجا گیا جب دمشق پہنچا تو ولید بن زبیر کی کھال جس میں مہم بھی تھی ہے

پہنائی اور فرمایش کی کہ کھال پہنے ہوئے تم میرے سامنے باجو گاؤ۔ اگر الیا کرو گے تو ہزار درہم تمہیں انعام دوں گا۔

۱۵۔ اشعبد بنی امیہ کا مشہور مسخرہ تھا لطائف و نوادر کے بیان کرنے میں طاق تھا کسی نے پوچھا ایسا شائبہ کبھی کوئی (بالہ صغیر) نہیں



اشعب ولید کے سامنے ناچا گا یا۔ ولید کو پسند آیا اور ہزار درہم اس نے انعام میں دیے۔  
 اور یہ کوئی نادر یا انشائی واقعہ نہیں ہے بلکہ عمر بن عبد العزیز کے سوا مسلمانوں کے بیت المال  
 کو ان خلفاء میں سے اکثر نے اپنی ذاتی ملکیت قرار دے رکھا تھا۔ من مانے طرز پر جس طرح جی چاہتا تھا اس  
 میں تصرف کرتے تھے۔ کس کو دے رہے ہیں، کتنا دے رہے ہیں، کس لیے دے رہے ہیں ان سوالات  
 میں سے کوئی سوال ان کے سامنے نہیں تھا۔ تاہم اس قسم کے واقعات سے ہرگز یہ گڑھے مردوں کی  
 ہڈیاں اکھاڑنی فطرتاً میرے لیے نہایت مکروہ مشغلہ ہے اس لیے اسی پر اکتفا کرتا ہوں۔ میں نے تئیں  
 کیے ایک واقعہ حضرت عمر بن عبد العزیز سے پہلے خلیفہ ولید بن عبد الملک کا درج کیا ہے۔ اور  
 دوسری مثال کا تعلق ہشام بن عبد الملک سے ہے جو عمر بن عبد العزیز کے بعد کا خلیفہ ہے۔ دکھانا یہ  
 مقصود ہے کہ جس حالی کی طرف یزید لوگوں کو واپس کرنا چاہتا تھا اس کا سب سے بڑا اہم شعبہ بیت المال  
 ہی کا مسئلہ تھا عمر بن عبد العزیز رحمۃ اللہ علیہ نے نہ صرف اپنی خاگی اور ذاتی زندگی سے اسلامی  
 بیت المال کے نقطہ نظر کو سمجھانا چاہا اور ایسی مثالیں پیش کیں جن کی نظیر خلافت راشدہ کے سوا دنیا  
 کی کسی حکومت میں مل نہیں سکتی۔ بلکہ ہر قسم کی قوت جو انھیں حاصل تھی انھوں نے چاہا کہ اس کے ذریعہ  
 سے اس غیر اسلامی روح کو خلافت کے قالب سے نکال دیں۔ لیکن ان کے بعد کے خلفاء میں پھر وہی  
 خبیث روح گھس گئی بنی امیہ کی عادت اتنی بگڑ چکی تھی کہ عمر بن عبد العزیز نے جس وقت اعلان  
 کیا کہ مسلمانوں کا بیت المال مسلمانوں کا ہے اور اس کی تقسیم کسی اصول پر ہوگی جس پر اللہ اور اس  
 کے رسول (صلی اللہ علیہ وسلم) نے اسے بانٹا ہے تو ابتدا میں اچھی خاصی بے چینی امرار بنی امیہ میں پیدا  
 ہوئی۔ لیکن جب ایک دن کراک کر ہر سر منبر انھوں نے اعلان کیا۔

ات لله بنی ہدی حروا ذہجاً  
 وایہم الله لئن کانت ذلک الذبح  
 حلق یدی (ابن سعد)  
 شائد بنی مروان پر خدا کی طرف سے کوئی سخت  
 خونریزی مقدر ہے۔ خدا کی قسم یہ خونریزی میرے  
 ہاتھوں اگر ہوئی ہو تو مجھے اس سے انکار نہ ہوگا۔  
 راوی کا بیان ہے کہ مروانی جانتے تھے کہ عمر ارادہ کا پکا ہے کہیں ایسا نہ ہو کہ کر گذر  
 اس لیے :-

دبقیہ صفحہ گذشتہ) حدیث بھی تم نے یاد کی بولا ہاں محمد سے نافع نے نافع نے ابن عمر سے روایت کی ہے کہ جس میں  
 دو خصلتیں ہوں گی وہ خدا کے بھائی خالصین مخلفین میں لکھا جائیگا پوچھا گیا کون سی دو خصلتیں؟ بولا ایک خصلت تو  
 نافع ہی کو یاد نہ رہی تھی اور دوسری میں بھول گیا۔ اسکے بعض عجیب نوادر محاضرات کی کتابوں میں منقول ہیں مثلاً کہا جب  
 پیٹ بٹاتے ہوئے دیکھتا تو کہتا کہ ذرا بڑے پیٹے بنایا کرو۔ کہا رنے کہا کہ تمہیں اس کی کیا پڑی ہے اٹھوئے کہا کہ ممکن ہے اسی میں مجھے  
 ہدیہ بھیجی جائے چھوٹا ہوگا تو ہدیہ کم آئیگا۔ خود اشعب کا بیان ہے کہ جنازہ کے ساتھ قبرستانوں میں جب وہ آدمیوں کو گفتگو اور سرگوش  
 کرتے ہوئے ہیں دیکھتا ہوں تو سمجھتا ہوں کہ مرنے والے نے شائد میرے لیے کچھ وصیت کی ۱۲



جب مروانی امرا کو اس کی خبر پہنچی تو شورش سے رک گئے کیونکہ عمر کے عزم کی ہمتی  
سے واقف تھے جانتے تھے کہ جن بات کا ارادہ کرتا ہے کر گذرتا ہے (ابن سعد)

ایک دفعہ ہی امرا وفد کی صورت میں ان کے پاس حاضر ہوئے اور اپنا یہ معروضہ پیش کیا۔

تم سے پہلے جو سلوک ہم لوگوں کے ساتھ تمہارے پیش رو کرتے تھے تم نے اسے بہت گھٹا

دیا ہے اس پر ان لوگوں نے حضرت عمر کو لعنت ملاحت بھی کی (ابن سعد ج ۶)

اس وفد میں مروانی خاندان کا تقریباً ہر چھوٹا بڑا شریک تھا۔ اس سے بھی اندازہ ہو سکتا  
ہے کہ بیت المال کے متعلق خلفاء نے لوگوں کو کس بات کا عادی کر دیا تھا؟ حضرت عمر نے اس کے جواب  
میں ایک ایسی بات کا اعلان کیا کہ ان کے ہاتھ کے ٹوٹے اڑ گئے اور آخری امید جو عمر کی موت سے  
وابستہ تھی اس کو بھی ختم ہوئے موت دیکھ کر وہ چپ ہو گئے۔ حضرت عمر نے جواب میں فرمایا اور پورے  
عزم و ارادے کے ساتھ فرمایا

لئن عدتہ مثل هذا المجلس لا  
شدت دکانی ثم لا قد من المدینة  
و لا جعلنا احرہا شوری (ابن سعد)

جس کے معنی یہ تھے کہ مسلمانوں کی حکومت اور ان کے بیت المال کو تمہارے خاندان سے  
ہٹا کر پھر مسلمانوں ہی کے حوالہ کر دوں گا۔ ظاہر ہے کہ ان میں ایسے افراد بھی شامل تھے جو عمر کے بعد اپنی  
خلافت و بادشاہت کا خواب دیکھ رہے تھے خطرہ پیدا ہوا کہ کہیں سارا خواب خواب پریشاں ہو کر  
نہ رہ جائے کہا جاتا ہے کہ اس کے بعد پھر اس قسم کی آوازاں لوگوں کی طرف سے نہیں اٹھی اور یہ تو  
بیت المال کے مصارف کا حال تھا خلافت راشدہ کے بعد مدخل کے ساتھ بھی جو بے اعتنائیاں برقی  
جاتی تھیں ان کی داستان طویل ہے۔ بس وہی مشہور تاریخی واقعہ اس کا اندازہ کرنے کے لیے کافی  
ہے کہ جب مصر کے فلاحوں نے اسلام قبول کرنا شروع کیا اور اس کی وجہ سے جزیہ کی آمدنی کم ہونے لگی  
تو اموی خلیفہ نے گورنر مصر کے نام حکم بھیجا کہ لوگوں کو اسلام قبول کرنے سے روکے۔ اور یہ سلسلہ  
اس وقت تک جاری رہا جب تک حضرت عمر بن عبد العزیز نے اپنے فرمان سے اس کا اٹل اوفرایا  
شیرج بن حبان مصر کے گورنر تھے انہوں نے حسب دستور قدیم بارگاہ خلافت میں اطلاع بھیجی کہ  
ذمی رعایا تیزی سے اسلام میں داخل ہوتی چلی جا رہی ہے جس سے جزیہ کی

آمدنی میں ٹوٹاؤ رہا ہے۔

لیکن اب تخت خلافت پر ولید یا عبد الملک نہیں تھا بلکہ عمر فاروق کا نواسہ تھا۔

جواب میں از قدام فرمایا۔

اما بعد فان الله بعث محمداً صلى  
الله عليه وسلم راحياً ولم يبعثه  
اما بعد معلوم ہو کہ اللہ تعالیٰ نے محمد صلی اللہ علیہ وسلم  
کو داعی اور خدا کی طرف بلائے والا بنا کر مبعوث کیا تھا



جاءت اذ اتاك كتابي هذا فان  
كان اهل الذمه اسرعوا في الاسلام  
والتسليم والجزية فاطحوا كذا  
واقبل (ابن سعد ج ٦ ص ٣١)

حضور کو خدا نے محصول دیکھیں) وصول کرنے والا بنا کر  
انہیں بھیجا تھا۔ جس وقت میرا یہ خط تمہارے پاس پہنچے  
اور ذمی رعایا تیزی سے اسلام میں داخل ہوتی چلی جا رہی  
ہو جسکی وجہ سے جزیہ کی آمدنی ختم ہو رہی ہو تو اپنے

حاب و کتاب کے رجسٹر کو لپیٹ کر فوراً میرے پاس چلے آؤ۔

انہوں نے صرف یہ ہی نہیں کیا بلکہ تمام صوبوں کے عمال و ولایہ کے نام احکام جاری کیے کہ  
جزیہ دینے والوں کو اسلام کی دعوت دی جائے

مروانی حکومتوں کے بگڑے ہوئے ایک خراسانی امیر نے اس پر عرض کیا کہ دل سے یہ لوگ  
اسلام نہیں لاتے اس لیے مناسب ہے کہ سختہ کرانا بھی ان کے لیے آپ ضروری قرار دیجیے۔ اس نے سمجھا  
تھا کہ شاید اس تدبیر سے مقصد میں کامیابی حاصل ہو جائے۔ لیکن حضرت نے جواب میں فرمایا  
کیا سختہ کی وجہ سے میں ان لوگوں کو اسلام سے روک دوں؟

اس کے بعد جو بات آپ نے فرمائی ان تشدد پسند مولویوں کے لیے اس میں عبرت ہے جو مجھرو  
کے بچانے کیلئے اونٹوں کو قربان کر دینے کے عادی ہیں اور جو ایسا نہیں کرتا اس پر بد امنیت کا الزام لگاتے  
ہیں۔ عمر بن عبد العزیز سے زیادہ اسلامی تاریخ میں صحابہ کے بعد متصلب فی الدین ہونے کا دعویٰ کون کر سکتا  
ہے؟ لیکن وہی کہتے ہیں اور سختہ جیسی موکدہ سنت بلکہ شکاری سنت کے متعلق فرماتے ہیں۔

جب وہ اسلام لے آئیں گے اور ان کا اسلام خوب اچھی طرح ان کے دلوں میں جم جائیگا  
تو سختہ کی طرف خود دوڑیں گے۔

راوی کہتا ہے کہ اس نرمی کا نتیجہ یہ ہوا کہ صرف ایک اس علاقہ میں  
ان کے ہاتھ پر چار ہزار آدمیوں نے اسلام قبول کیا۔

بہر حال یہ تو ایک ضمنی بات تھی۔ میں یہ کہہ رہا تھا کہ مصارف کے ساتھ مدخل میں بھی اسلامی  
حدود کی پروا نہیں کی جاتی تھی اور اس سلسلہ میں یہاں تک غلو بڑھ گیا تھا کہ مالی ترقیوں کی ہوس میں  
اسلام کے تمیز تک کو گوارا کر لیا جاتا تھا۔ بیچارے حضرت عمر بن عبد العزیز نے مدخل کی اصلاح  
کی بھی پوری کوشش کی۔ لیکن اس اصلاحی تحریک کی وجہ سے خزانہ کو جو تناوان برداشت کرنا پڑتا تھا شخص  
کے قلب میں اس کی قوت کہاں تھی جو عمر بن عبد العزیز کی طرح تناوان کی شکایت کو سن کر یہ فرماتا جیسا  
کہ میمون بن مہران سے روایت ہے کہ کسی علاقہ کا عامل حاضر ہوا آپ نے محصولات کی آمدنی کا حال  
پوچھا اس نے جمع تینائی تو گزشتہ خلفاء کے زمانہ سے وہ بہت کم نکلی حضرت نے وجہ پوچھی عامل نے  
کہا کہ فلاں فلاں مدوں کی آمدنیوں کو آپ نے روک دیا یہ اسی کا نتیجہ ہے جواب میں ارشاد ہوا۔

میں نے ان محصوروں کو ساقط نہیں کیا ہے۔ ان کا ساقط کرنا تو خدا ہے (ابن سعد)

سیت المال کی جو حالت ان خلفاء کے زمانہ میں تھی اس کے اندازہ کیلئے غالباً میرا کتابیان کافی ہو سکتا ہے



**مسلمانوں کا انصاف اور حکومت**  
 اب میں دوسرے مسئلہ کی طرف متوجہ ہوتا ہوں یعنی مسلمانوں کا جو انصاف  
 ان خلفاء کے ہاتھ میں تھا اس پر کیا گزر رہی تھی کس قدر انہوں کی بات تھی  
 وہی عدل جس کے متعلق قرآن سے کفر و اسلام کی تمیز بھی باقی نہیں رکھی  
 ہے اور جن قوموں سے مسلمانوں کو عداوت و بغض کا تعلق ہو قرآن نے ان کے ساتھ بھی انصاف ہی  
 کرنے کا حکم دیا ہے اللہ اکبر جس شریعت کے شارع و علیہ السلام نے علی مرتضیٰ الشہادۃ یہ اعلان کیا ہو  
 ولوان خاطمة نبوت محمد صلی اللہ علیہ وسلم  
 لقطعت یدہا (اعا ذہا اللہ منہ)  
 تو میں اس کا ہاتھ کاٹ دوں گا۔

اور جہاں جلیلہ بن ایم جیسے بادشاہ کی شاہی قوت کو ایک معمولی غریب بدو کے انصاف پر  
 ہمیشہ کے لیے قربان کر دیا گیا ہو ایک بے جان بت کی آنکھ کے بدلے میں زندہ سہمان سپاہی کی آنکھ صرف  
 اس لئے کہ انصاف قائم ہو قانون کا احترام باقی رہے ایک کافر کے حوالہ بخوشی کر دی جاتی ہو مگر حبیب  
 خلافت نے سلطنت کا چولا بدلا اس وقت کیا ہوا اور کیا ہوتا رہا وہ ذکر کرتے ہوئے شرم آتی ہے صرف  
 یہی نہیں کہ قانون کے نافذ کرنے میں غریب و بے دوست و دشمن کا فرق کیا جاتا تھا بلکہ ایسا معلوم  
 ہوتا ہے کہ اسلامی قانون کی اپنے مطلب کے مطابق تشریح کا حق بھی ان بادشاہ خلیفوں اور ان کے  
 ولایہ و حکام نے اپنے ہاتھ میں لے لیا تھا۔ عبداللہ بن زبیر رضی اللہ تعالیٰ عنہ کے خلاف جب مدینہ  
 منورہ کے والی عمرو بن سعید نے عبد الملک کے حکم سے چاہا کہ مکہ معظمہ پر فوجی حملہ کیا جائے اور اسے  
 وہ مدینہ ہی سے فوج بھیجنے کا سامان کر رہا تھا تو رسول اللہ صلی اللہ علیہ وسلم کے صحابی ابو شریح کھڑے  
 ہوئے بخاری میں ہے کہ انہوں نے فرمایا۔

اے امیر مجھ پر جازت دیجئے کہ میں آپ کے ایک ایسی بات کہوں جسے رسول اللہ  
 صلی اللہ علیہ وسلم نے فتح مکہ کے دوسرے دن فرمایا تھا پھر سے دونوں کانوں نے اسے  
 سنا ہے اور میرے دل نے اسے یاد رکھا ہے اور میں وقت حضور ارشاد فرما رہے ہوں میری  
 آنکھیں حضور کو دیکھ رہی ہیں۔

ابو شریح نے اپنے کلام میں اتنی قوت پہنچانے کے لئے آنحضرت صلی اللہ علیہ وسلم کا مشہور حکم  
 کہ حرم مکہ میں خونریزی وغیرہ ہمیشہ کے لیے حرام کی جاتی ہے بیان فرمایا۔ لیکن سب کچھ سننے کے بعد عمرو  
 بن سعید خود اپنے کو اسلامی قوانین کا شارح سمجھتا تھا آپ کو جھڑک کر کہتا ہے :-

اے یہ قصہ مصر میں پیش آیا تھا کسی سہمان سپاہی نے ایک بت کی آنکھ توڑ دی بت کا مالک حضرت عمرو بن عاص کے پاس دانا خواہ  
 ہوا فیصلہ ہی کیا گیا کہ ہم سپاہی کی آنکھ توڑ دو۔ اگر بت پرست نے روپیہ لیکر خود معاف کر دیا لیکن اسلام نے تو مسلمان کی آنکھ کو  
 کھڑکے حوالہ اس سے کہ دیا کہ انما فیئ تملی تم اس کو توڑ سکتے ہو۔ خلافت راشدہ کی تاریخ کا ورق ورق ان حیرت انگیز واقعات  
 سے معمور ہے بطور مثال کہنے سے چند مشہور باتوں کا ذکر کیا ہے۔ عام ناظرین اس واقعہ کو قاضی سلیمان مرحوم کی میرٹ  
 رحمتہ للعالمین فیہ سوم میں دیکھ سکتے ہیں۔



ابو شریح! میں تم سے زیادہ عالم اور ان امور کا جاننے والا ہوں حرم کسی نافرمان  
اور خون کر کے بھاگنے والے کو پناہ نہیں دیتا۔

بیچارے ابو شریح (رضی اللہ تعالیٰ عنہ) اس کے بعد یہ فرما کر چپ ہو گئے۔  
میں تو حضور کی صحبت میں موجود تھا اور تم غائب تھے۔ حضور کا چہ نکہ فرمان تھا کہ ہم میں  
جو حاضر ہوں وہ ان کو پہنچا دیں جو ہم میں سے غائب ہوں لہذا میں نے تم کو پہنچا دیا۔ اب  
تم جانو تمہارا کام۔

”قانون“ اور انصاف کے ساتھ خلفا کا یہی طرز عمل تھا جس کی اصلاح کا ارادہ فرماتے ہوئے

حضرت عمر بن عبد العزیز نے اعلان کیا تھا

لست بقاضٍ ولكني منفذٌ وليست

بمخيرٍ من احدٍ ولكني اقلكم حملاً و

احسبه قال وليست بمبتدعٍ ولكني

متبليغٌ ص ۶ ج ۶ (ابن سعد)

میں فیصلہ کرنا والا نہیں ہوں (میرا کام بحیثیت خلیفہ ہونیکے)  
صرف نافذ کرنا دینا ہے۔ تم میں سے کسی ایک سے بہتر نہیں ہوں  
لیکن میرا بازو زیادہ بوجھل ہے اور میری باز پرس زیادہ  
سخت ہے۔ میں دین اور شرعی قانون میں کسی کی بیشی کرتا ہوں نہ

کا حق نہیں رکھتا بلکہ قانون جس حال میں ملا ہے اس کا اتباع ہی میرا فرض ہے۔

در اصل یہ تین منفی فقرے خلافت اسلامی کے اصول عدالت اور اموی یا دشاہی کے طرز  
عدالت کا بنیادی فرق پوری طرح نمایاں کر دیتے ہیں۔ پہلا فقرہ کہ میں فیصلہ کرنے والا قاضی نہیں ہوں  
بلکہ بحیثیت خلیفہ ہونے کے میرا کام صرف نافذ کرنا دینا ہے۔ ”مروانی خلفاء اور ان کے ولایت کے اس طرز عمل  
کی تردید ہے کہ وہ شریعت کی تشریح اور واقعات پر اس کے انطباق کا اپنے کو مختار قرار دیتے ہوئے تھے  
دوسرا فقرہ کہ ”تم میں سے کسی ایک سے بہتر نہیں ہوں“ یہ اس غلط خیال کی تردید تھی جس کے  
سلاطین اور ان کے حوالی ہوالی ہمیشہ شکار رہے ہیں۔ یعنی عام رعایا برا یا سے وہ اپنے کو ایک الگ  
جنس قرار دیتے تھے اور اسی لیے چاہتے تھے کہ قانون ان کے ساتھ وہ برتاؤ نہ کرے جو عام لوگوں کیساتھ  
کرتا ہے۔ تیسرا فقرہ کہ ”دین اور شریعت (قانون) میں مجھے کسی کی بیشی کرتا ہوں نہ (ابتداع) کا اختیار نہیں ہے“  
بلکہ میرا کام صرف شریعت کے احکام کی تعمیل و اتباع ہے۔“ یہ ان بیجا تصرفات کی طرف اشارہ تھا جو شریعت  
کے قوانین میں اپنے من مانے اغراض کے تحت خلفاء کر رہے تھے اور شاید اس کا اپنے کو حقدار سمجھتے تھے۔  
اپنے اس اعلان کے ذریعہ اس بدعتِ شیعہ کی بیخ کنی کرنی چاہی۔ اور واقعہ یہ ہے کہ خلافت راشدہ کے  
بعد اگرچہ قضا کے محکمے ہر مرکزی جگہ میں ضرور قائم تھے لیکن جن لوگوں نے ”حکومت“ (جس کے لغوی معنی حکم  
اور فیصلہ کرنے کے ہیں) کا مقصد صرف ٹیکس وصول کرنا قرار دے رکھا تھا جس کی طرف حضرت عمر بن عبد العزیز  
نے ایک بلیغ تعریفی اشارہ ان الفاظ میں فرمایا تھا کہ مابعث اللہ محمد صلی اللہ علیہ وسلم جابیا (اللہ تعالیٰ نے  
رسول اللہ صلی اللہ علیہ وسلم کو محصول وصول کرنا والا بنا کر نہیں بھیجا تھا) ان لوگوں کے عہد حکومت میں بدیع  
اس محکمہ کی اہمیت کم ہو جاتی چلی جا رہی تھی۔ کہاں ایک وہ زمانہ تھا کہ قاضی کے تقرر کا اختیار براہ راست خلیفہ اپنے



ہاتھ میں رکھتا تھا اور ضیا کہ حضرت شاہ ولی اللہ رحمۃ اللہ علیہ نے ازالۃ الخفایں لکھا ہے یہ حضرت  
 عمر رضی اللہ تعالیٰ عنہ کی ایجاد تھی کہ ہر صوبہ میں مستقلاً وہ اپنی طرف سے تین نمائندوں کو بھیجتے تھے ایک الی  
 (وائس) دوسرا قاضی تیسرا خزانہ۔ حضرت شاہ صاحب نے لکھا ہے کہ یہ تینوں عہدہ دار کسی ایک کے  
 ماتحت نہیں ہوتے تھے بلکہ ہر ایک براہ راست بارگاہ خلافت کے آگے ذمہ دار تھا شاہ صاحب کے اپنے الفاظ یہ ہیں  
 در کوفہ و بصرہ وغیرہا من البلاد حاکم جدا کوفہ بصرہ اور دوسرے شہروں میں حضرت عمر حاکم اعلیٰ و گورنر  
 میں فرمود و قاضی جدا و تولیدار بیت المال علیہ  
 و این امرست کہ تازماں حضرت فاروق واقع شدہ بود اور یہ ایک ایسی خصوصیت ہے جس کا ثبوت حضرت فاروق اعظم سے پہلے نہیں  
 علاوہ دیگر مصالح کے ایک بڑا فائدہ شاہ صاحب کے خیال میں اس کا یہ تھا کہ

بالفرض کسی سے اگر بددیانتی سرزد ہو تو دوسرا ٹوکے پر آمادہ ہوا ورنہ بات کہ  
 (تینوں کے تینوں) بددیانتی پر اتفاق کر لیں ایسی صورت میں کہ ان کی راستبازی کا پہلے سے  
 تجربہ بھی کر لیا گیا ہو ذرا مشکل ہے۔

اسی نظم کا یہ نتیجہ تھا کہ کسی خاص صوبہ سے نہیں بلکہ ساری اسلامی ممالک سے ممتاز آدمیوں کا  
 انتخاب عمل میں آتا تھا۔ اور سب سے بڑی بات یہ تھی کہ قاضیوں پر والیوں کو کسی قسم کا اقتدار چونکہ حاصل نہ  
 تھا اس لیے بے خوف و خطر جوابات ان کی سمجھ میں آتی تھی فیصلہ کرتے تھے۔ لیکن جوں ہی خلافت مدینہ سے  
 منتقل ہو کر دمشق پہنچی قضا اور فصل خصوصیات کی اہمیت اس درجہ گھٹا دی گئی کہ ہر صوبہ کے والی کو اس کا  
 اختیار دے دیا گیا کہ اپنے صواب دید سے جس شخص کو وہ چاہیں اپنے علاقوں میں قاضی مقرر کر لیں۔  
 انہماکات و لاکۃ البلد ہما للذین یعنی ہر شہر کا والی خود ہی قاضی کو مقرر کر لیتا تھا۔

یونہی القضاء (جن الحاضرہ ص ۵۸)

کیا زیادہ دن کے بعد؟ نہیں مروان ہی کے زمانہ میں اس کا نتیجہ یہ دیکھا گیا تھا کہ جب وہ مہر  
 دورہ پر پہنچا اور قاضی کو بلا یا جس کا نام قاضی عابن تھا۔ عابن کے علم و فضل کا کیا حال تھا تاریخ واسے بیان  
 کرتے ہیں جن الحاضرہ میں بھی ہے کہ

قاضی عابن ان پڑھ تھا لکھا ہی نہیں جانتا تھا۔

مروان نے اس غیر خواندہ قاضی کو مخاطب کر کے پوچھنا شروع کیا۔

قاضی - اجمعت کتاب اللہ؟ (کیا تم نے قرآن یاد کر لیا ہے؟)

مروان - سلا (نہیں مجھے قرآن یاد نہیں ہے)

قاضی - فاحکمت القرآن؟ (تو کیا تم نے میراث کے مسائل کو پختہ کر لیا ہے؟)

مروان - لا (ان سے بھی ناواقف ہوں)

- (مروان کو اس جواب پر حیرت ہو گئی اور بولا) فیم تقضی؟ (آخر تم کس چیز سے فیصلہ  
 کرتے ہو؟)



بیچارے عالس اس کا کیا جواب دے سکتے تھے۔ الغرض بجائے خلیفہ کے قاضیوں کا تقرر و ایوں کے سپرد کر دینے ہی کا یہ نتیجہ تھا کہ ان کے و فی اغراض کے مطابق جو آدمی ہوتا تھا اسی کا وہ تقرر کر دیا کرتے تھے۔ ان ہی قاضی عالس صاحب کے تقرر کی وجہ یہ لکھی ہے کہ حضرت معاویہ نے مصر کے وائی مسئلہ کو لکھا کہ یزید (کر بلائی) کے لیے لوگوں سے بیعت لی جائے۔ حسب الحکم مسلمہ نے بیعت یعنی شروع کی۔ اور تو کسی طرف انکار نہیں ہوا لیکن مشہور صحابی حضرت عبداللہ بن عمرو بن عاص رضی اللہ تعالیٰ عنہ جو فاتح مصر عمرو بن عاص کے مشہور صاحب جزا و سہ ہیں اور علم و فضل اور علو سیرت میں لوگوں نے ہاپ پر بھی انہیں ترجیح دی ہے انہوں نے بیعت سے انکار کیا مسلمہ نے ان کے انکار پر اعلان کیا۔

عبداللہ کو درست کرنے کے لیے کون آمادہ ہے؟

کہا جاتا ہے کہ یہی عالس بن سعید کھڑے ہوئے اور بوئے میں اس کام کو انجام دیتا ہوں۔ عبداللہ بن عمرو اس زمانہ میں اپنے والد کے مشہور قصر واقع فسطاط میں قیام فرما تھے۔ عالس پولیس کے نوجوانوں کو لیکر پہنچا اور ان کے مکان کو گھیر لیا۔ کہلا بھیجا کہ بیعت یزید کے متعلق اب کیا ارادہ ہے؟ انہیں پھر بھی انکار ہی پر اصرار رہا۔ عالس نے اس کے بعد کیا کیا؟ مورخین لکھتے ہیں۔

اس نے آگ اور بکڑی جمع کی تاکہ ان کے قصر میں آگ لگا دے (حسن الحاضرہ)

عبداللہ بن عمرو نے اس کے بعد اپنے کو مجبور اور معذور پایا بیچارے گھر سے نکلے اور جو کچھ اس جاہل نے کہنے کے لیے کہا دہرا دیا۔ ان پڑھ عالس کا یہی سب سے بڑا کارنامہ تھا کہ ایک صحابی کو آگ میں جلا دینے کی دہمکی دے کر حکومت میں سرخروئی حاصل ہوئی تھی۔ اسی سرخروئی کا یہ ضلع ملا تھا کہ غریب مالوں کی منڈیاں ان کی جانب ان کے مال و جائداد حکومت نے سب قرآن و حدیث اور فرائض سے بالکل جاہل اس شخص کے سپرد کر دیے۔ میں نے تمثیل کے لیے یہ ایک جرمی واقعہ پیش کیا ہے ورنہ قاضیوں کے تقررات میں جو بے اعتنائیاں مختلف اثرات کے تحت میں برتی جاتی ہیں ان کی داستان طویل ہے۔

ظاہر یہ کہ ایسے قاضی جو اپنے علم و فضل و تقویٰ و دیانت کی بنیاد پر نہیں بلکہ محض کسی والی کے رجم و کرم پر جیتے تھے خود تو جو کچھ کرتے ہوں گے وہ تو ظاہری ہے اس کے سوا بھی ان والیوں کے و باؤ سے کہاں تک ان کے فیصلے محفوظ رہ سکتے تھے اس کا ہر شخص اندازہ کر سکتا ہے۔ شامت کا مارا بیچارہ کوئی قاضی اپنے والی کی مرضی کے خلاف اگر کچھ کر گزرتا تھا تو پھر اس کی خیر نہ تھی۔ سلیمان بن عبد الملک کے زمانہ کا واقعہ ہے کہ مکہ معظمہ میں قضا کا عہدہ طلحہ بن ہرم کے سپرد تھا۔ یہ وہ زمانہ ہے جب بنی امیہ کا مشہور گورنر خالد بن عبداللہ القرنی مدینہ کا والی تھا۔ شیبی خازن (جو کعبہ کے کلید بردار ہیں) کے دو آدمیوں میں کسی زمین کے متعلق جھگڑا ہوا۔ قاضی صاحب نے ایک فریق کے حق میں جس کا نام اجم تھا فیصلہ کر دیا۔ لیکن دوسرا فریق خالد کا درباری تھا۔ اس نے فوراً مدینہ پہنچ کر خالد سے قاضی کے

خالد کے تفصیلی حالات آگے آرہے ہیں ۱۲



خلاف حکم حاصل کر لیا قاضی طلحہ کو اس پر غصہ آگیا اور چپ چاپ انھوں نے سلیمان بن عبد الملک کو اس واقعہ کی اطلاع دی۔ خلفاء بنی امیہ میں سلیمان کا شمار بھی معتتم لوگوں میں ہے۔ قاضی صاحب کا خط جسے بصیغہ راز قاضی نے اپنے رطلے محمد بن طلحہ کے ہاتھ بھیجا تھا سلیمان کو ملا تو وہ برہم ہوا اسی وقت اس نے ایک حکم محمد بن طلحہ کو لکھوا کر دیا کہ سیدہ مدینہ جا کر خالد کے حوالہ کر دو اور کہہ دو کہ اجم کے معاملہ میں وہ دراندازی نہ کرے۔ محمد بن طلحہ اس خط کو لیکر جس وقت مدینہ پہنچتے ہیں اور خالد کے حوالے کرتے ہیں تو خالد بس یہ سنکر آگ بگولہ مچاتا ہے اور قبل اس کے کہ سلیمان کا خط پڑھے جلاو کو حکم دیتا ہے کہ محمد بن طلحہ کو (۱) سو کوڑے لگا محمد بن طلحہ کا اس کے بعد کیا حال ہوا۔ اس کا اندازہ اسی سے ہو سکتا ہے کہ قاضی طلحہ نے اپنے بیٹے کے خون آنسو دہاں کو سلیمان کے پاس بھیجا۔ سلیمان بھی اس واقعہ کے بعد آپے سے باہر ہو گیا اور حکم دیے چکا تھا کہ خالد کے ہاتھ کاٹ دیئے جائیں لیکن بعض امیروں کی سفارش سے معاملہ ٹل گیا۔ (عقد الفرید ص ۲۶ ج ۲)

اور یہ ایک معاملہ نہیں ہے۔ خلفاء بنی امیہ اور خلفاء بنی عباس کے زمانہ میں ہارون الرشید تک ایسے واقعات مسلسل پیش آتے رہتے تھے۔ مثلاً ایسے دونوں خلافتوں کے متعلق ایک ایک واقعہ درج کرتا ہوں سیوطی نے اپنی مشہور کتاب "حن الحافرة" میں قاضی خیر بن نعیم کے ذکر میں بنی امیہ کے عہد کا ایک واقعہ یہ بیان کیا ہے۔

ایک فوجی سپاہی نے کسی آدمی کو گالیاں دیں۔ اس نے قاضی خیر کے اجلاس میں دعویٰ دائر کر دیا اور اپنے دعویٰ کے ثبوت میں صرف ایک گواہ پیش کیا قاضی خیر نے سپاہی کو حوالات میں رکھنے کا حکم اس وقت تک کے لیے دیا جب تک کہ مدعی دوسرا گواہ حاضر کرے۔ مصر کے گورنر ابو جعفر عبد الملک بن یزید نے اپنا آدمی بھیج کر سپاہی کو حوالات سے نکلوا دیا قاضی خیر کو جب اس کی خبر ہوئی تو قضا سے کنارہ کش ہو کر بھیڑ گئے۔ ابو عون نے ان کے پاس آدمی بھیجا کہ گویا مندرستہ طلب کی لیکن قاضی صاحب نے کہلا بھیجا کہ جب تک سپاہی واپس نہ ہوگا میری واپسی ہونی نامکن ہے۔ مگر ابو عون نے سپاہی کو واپس نہ کیا۔ قاضی صاحب بھی اپنے ارادہ پر ڈٹے رہے۔

دوسرے واقعہ کا ذکر طائش کبریٰ زادہ اپنی کتاب مفتاح السعادة میں مشہور قاضی حفص بن غیاث کے تذکرہ میں لکھتے ہیں کہ ہارون الرشید نے ان کو بغداد کا قاضی مقرر کیا۔ اتفاق سے ہارون کی مشہور چہرہ بیوی زبیدہ کے مرزبان وکیل یا نمبردار کا ایک معاملہ قاضی صاحب کے پاس پیش ہوا۔ مرزبان کسی کا دیوا تھا۔ دین اس پر ثابت ہو گیا قاضی صاحب نے مرزبان کے خلاف ڈگری دیدی زبیدہ کو جب یہ معلوم ہوا کہ قاضی نے یہ جاننے کے بعد کہ مرزبان میرا آدمی تھا پھر بھی اس کے خلاف فیصلہ کیا، آگ بگولہ ہو گئی۔ ہارون جب محل سرا آیا تو زبیدہ غصہ میں بھری بیٹھی تھی۔

وہ ہارون کے سر ہو گئی کہ ایسے قاضی کو معزول کر دیا جائے۔ آخر ہارون نے قاضی حفص کو معزول کر دیا۔

ایک مرزبان پر اسلام کا انتہا بڑا عالم محض ایک عورت کی خاطر قربان کر دیا گیا۔



اگرچہ یہ ایک جرمی واقعہ ہے لیکن خصوصیت کے ساتھ اس کو یاد رکھنا چاہیے۔ آئندہ آپ کو معلوم ہو گا کہ یہی ہارون الرشید ہے اور وہی اس کی قاہرہ حکومت لیکن امام ابو حنیفہ کے تلمیذ رشید قاضی ابو یوسف جن کا تقرر امام صاحب کی شہادت کے بعد ہارون ہی نے کیا اپنے زمانہ قضا میں ہارون کی بیوی یا حکام ہی کے خلاف نہیں بلکہ خود ہارون کی مرضی کے خلاف فیصلے کرتے ہیں لیکن بحر خاموشی کے وہ اپنے لیے کوئی چارہ کار نہیں پاتا۔ آخر یہ طرز عمل کیوں بدلا اور اس کے پیچھے کس کے اخلاص و قربانی کی قوت تھی؟ افویں مورخین نے اس پر غور نہیں کیا۔ بہر حال اتنی مدت کے بعد بکھرے ہوئے واقعات کو جمع کرنے سے جو نتائج پیدا ہوتے ہیں ان کا ذکر تو آئندہ آتا ہے۔ ابھی تو میں صرف یہ دکھانا چاہتا ہوں کہ مسلمانوں کے ”انصاف“ کا جو حال ان خلفاء کے ہاتھوں ہو رہا تھا اس کی نوعیت کیا تھی؟

خلفاء کی ان بیجا طرفداریوں ہی کا نتیجہ یہ تھا کہ امام ابو حنیفہ ہی نہیں جن کا واقعہ مشہور ہے اور بھی اس زمانہ کے کتنے ارباب صدق و امانت تقویٰ و دیانت حکومت کے شدید اصرار کے باوجود قضا سے انکار کرتے تھے اور اگر مارے باندھے کسی نے قبول بھی کر لیا تو ہمت کر کے وہ خلفاء سے اس کا معاہدہ لیتے تھے کہ فیصلوں میں ذاتیات کو دخل نہ دیا جائے گا۔ ان بیچاروں کی تسلی کے لیے اقرار بھی کر لیا جاتا تھا۔ لیکن زیادہ تر یہ وعدے ”عقوبی مواعید بن کر شرمندہ ایفا بہت کم ہوتے تھے۔ اس سلسلہ میں قاضی شریک کے ساتھ جو واقعہ پیش آیا ان خلفاء کے طرز عمل پر اس سے روشنی پڑتی ہے۔ کہا جاتا ہے کہ ابو جعفر منصور عباسی نے قاضی شریک کو بلا کر قضا کا عہدہ پیش کیا۔ پہلے تو انھوں نے مختلف حیلے بہانے کیے لیکن جب کوئی بات سنی نہ گئی تب قاضی صاحب نے منصور کو مخاطب کر کے فرمایا:۔

میں ہر آنے جانے والے وار و مناد پر فیصلے کروں گا اور مجھے اس کی پروا نہ ہو گی کہ میں کس کے خلاف فیصلہ کر رہا ہوں۔ کوئی بھی ہو میں نہ دخیفہ کے مقروض کو دیکھوں گا نہ ان کو جو بارگاہ خلافت سے تعلق نہیں رکھتے۔

چند الفاظ کے تلفظ میں منصور کا کیا بگڑتا تھا بولا:۔

احکم علی حیل و حیل و حیل۔ آپ میری اولاد کے مقابل میں بھی فیصلے کر سکتے ہیں۔

گویا منصور نے اپنے پیشروں کے مقابلہ میں یہ کہہ کر انتہائی انصاف پسندی کا اظہار کیا۔ وہ نہ سچ یہ ہے کہ اسلام کے قانون عدل کے ماننے والوں کے لیے اس تصریح کی بھلا کیا ضرورت تھی۔ تاہم منصور نے بڑی کشادہ دلی کو راہ دے کر خود اپنے کو اور اپنی اولاد کو قانون کے نیچے ڈال دینے کا اعلان کیا۔ لیکن قاضی صاحب کی اس سے بھی تشفی نہ ہوئی۔ خلفاء سے بھی زیادہ خطرہ جن لوگوں سے تھا اور زیادہ تر اس زمانہ کا ”عدلیہ“ ان ہی کے ہاتھوں برباد ہو رہا تھا۔ کھل کر خلیفہ کے سامنے انھوں نے اس خطرہ کا اظہار ان الفاظ میں کیا کہ ”میں نے ہمیشہ فیثیون و درباری امرا و احوالی موالی سے میری حفاظت کیجئے۔“ منصور نے



اس کے جواب میں بھی قاضی صاحب کو یہ کہتے ہوئے گویا مصلحت کر دیا کہ افعلی (ہاں میں ایسا ہی کروں گا) مگر سب کچھ ہو جانے کے بعد قاضی شریک جب اپنے عہدہ کا جائزہ لے کر اجلاس کے لیے بیٹھے ہیں تو بدقسمتی سے سب سے پہلے مقدمہ جو ان کے آگے پیش ہوتا ہے وہ خلیفہ کی "نولہ" (چھو کری) کا معاملہ کسی شخص سے تھا۔ عادتیں تو عام طور پر بگڑی ہوئی ہوتی ہیں۔ اجلاس میں جب فریقین حاضر ہوئے تو صرف اس لیے کہ چھو کری خلیفہ کی چھو کری تھی اپنے فریق کے برابر کھڑے ہوئے میں اس نے اپنی توہین محسوس کی اور آگے بڑھ کر قاضی صاحب کے سامنے آگئی۔ وہ مصلحت تھی کہ شاہی آدمیوں کے ساتھ عدالت میں اسی امتیاز کا رواج ہے لیکن اسے معلوم نہ تھا کہ شاہی امتیاز کے میں نشہ میں وہ مخمور ہے نیا قاضی بھی خلیفہ کے معاہدہ کے نشہ سے چور ہے۔ لونڈی کے ہوش اڑ گئے جس وقت قضا کی گدی سے اس کے کان میں یہ آواز گونجی:-

او گندی عورت پیچھے ہٹ جا

قاضی صاحب کا مطلب یہ تھا کہ یہ اسلامی عدالت ہے جس میں حاضر ہونے والوں کو خواہ وہ مسلمانوں کا سب سے بڑا آدمی یعنی خلیفہ ہی کیوں نہ ہو ہر آدمی معمولی رعیت کے مساوی سمجھا جاتا ہے۔ اگرچہ قاضی صاحب بیچارے جانتے تھے کہ اب وہ زمانہ باقی نہیں رہا ہے لیکن خلیفہ کے عہد پر ان کو غرہ تھا اس لیے شاہی لونڈی کی شان میں ان کی زبان سے یہ الفاظ نکل پڑے۔ خدا جانتے چھو کری کو بھی اپنے آقا کے معاہدہ کا علم تھا یا نہیں بظاہر یہ معلوم ہوتا ہے کہ وہ جانتی تھی۔ خصوصاً جب کہ یہ ایک نئی بات تھی۔ خلیفہ نے دین کے جوش میں بھر کر مدت کی ایک رسم کے خلاف معاہدہ کیا تھا۔ قدرۃ اس کی خبر ہر کہ وہ کوہنی چاہیے ہر حال اگر وہ یہ جانتی بھی تھی تو اس کے ساتھ ان معاہدوں کا جو وزن تھا اس سے بھی ناواقف نہ تھی ایک کنیز دار الخلافہ کے سب سے بڑے قاضی کو مخاطب کر کے اس فقرہ کا جواب دیتی ہے "حقیقت یہ ہے کہ نقل کرتے ہوئے بھی قلم کا پتہ ہے۔ چھوٹے ہی چھو کر جی نے بوڑھے قاضی کو کہا:-

بڑے تو احمق ہے

ایک چھو کری کی زبان سے اسلام کا ایک مشہور عالم یہ جملہ سنتا ہے اور دم بخود ہو کر رہ جاتا ہے اپنے کیے پر پچھتا رہا ہے اور کہتا ہے:-

میں نے خلیفہ سے اپنے متعلق یہی کہا تھا (یعنی کہ میں احمق ہوں) لیکن تیسرا آقا نے قبول نہیں کیا خیر یہ تو قاضی صاحب نے جواب دیا۔ لیکن شاہی عدالت کی اس صریح اہانت پر منصور نے عام عدالتی رسم کی بنیاد نہیں اسلامی عدالت کے اصول پر نہیں کم از کم اپنے معاہدہ کی لاج ہی کے لیے اس چھو کری سے کوئی جواب طلب کیا؟ کس قدر عجیب ہے کہ احمک علی علی داری کا ہر سرور بار معاہدہ کرنیوالا منصور اپنے متعلق یا اپنی اولاد کے متعلق پاس عہد و زبان تو کیا کرتا اپنی ایک چھو کری کے متعلق بھی قاضی صاحب کے اس برتاؤ کو برداشت نہ کر سکا اور جیسا کہ مورخین نے لکھا ہے فخر نوح قاضی شریک کو لوگوں نے معزول کر دیا اگرچہ منصور کے بعد مہدی کے اصرار سے قاضی صاحب کو پھر یہ عہدہ قبول کرنا ہی پڑا جس کا ذکر اپنے موقعہ پر انشا اللہ تعالیٰ آگے آئے گا لیکن منصور کے زمانہ میں تو اس نوکری کا انجام یہ ہوا ان ہی باتوں کا یہ اثر تھا کہ جو لوگ اپنے دین و علم کی



حفاظت کرنا چاہتے تھے وہ ان خلفاء کے قول و قرار پر اعتماد نہیں کرتے تھے۔ ابن خلکان میں ہے کہ عباسی خلیفہ ہمدی نے حضرت سفیان ثوری کو گرفتار کر کے اپنے دربار میں بلایا اور وہی قصدا کا عہدہ پیش کیا۔ ان کو انکار پر اصرار تھا لیکن وہ قبول کر لینے پر مصر تھا۔ اس وقت ہمدی اور سفیان ثوری میں ایک سخت گفتگو بھی ہوئی جس کا ذکر انشا اللہ تعالیٰ آئندہ آئے گا اور اسی وقت یہ بھی معلوم ہو گا کہ جب ان خلفاء کو اپنے ڈھب کے آدمی بکثرت مل رہے تھے تو ان بیچاروں کو پکڑ پکڑ کر وہ کیوں مجبور کرتے تھے۔ بہر حال حضرت سفیان نے نہ قبول کرنے کی وجہ میں خلفاء اور ان کے امرار و حوالی موالی کی غلط و خل اندازیوں کا ذکر کیا تو اس نے اپنے باپ منصور کی طرح نہ بانی نہیں بلکہ تحریری معاہدہ لکھ کر حضرت کے حوالہ کرنے کا حکم دیا۔ ابن خلکان کا بیان ہے کہ ہمدی نے اپنے میرمنشی کو کہا:

کوہ کی قصدا ت کا فرمان اس شرط کے ساتھ لکھ کر انہیں دیدو کہ کوئی ان کے فیصلوں میں دخل در اندازی نہ کرے گا۔

معاہدہ لکھ کر حضرت سفیان ثوری کے حوالہ کیا گیا۔ لیکن جس آسمان کے نیچے اور جس زمین کے اوپر آدم کی وہ اولاد تھی جنہیں تم اس زمانہ کے خلفاء اور امرار کے لباس میں دیکھ رہے ہو وہیں زندگی کی تمام ضروریات رکھنے والی وہ ہستیاں بھی تھیں کہ ایک صندوق کے ہانی کورٹ کی جی دی جاتی ہے لیکن اس کا انجام کیا ہوتا ہے۔ قاضی ابن خلکان راوی ہیں:-

حضرت سفیان نے فرمان لیا اور دربار سے باہر نکل کر انھوں نے اسے وجہ میں پھینکا اور غائب ہو گئے۔ ضائع ج ۱

آخر جب ہمدی کا یہ حال تھا جیسا کہ خطیب نے قاضی عبید اللہ بن حسن کے حالات میں نقل کیا ہے کہ کسی زمین کے معاملہ میں ایک خوش باش تاجر اور ہمدی کے کسی فوجی جنرل میں جھگڑا تھا اور ہمدی نے قاضی عبید اللہ کے اجلاس میں دائر ہوا اور دوسری طرف دار الخلافہ سے خلیفہ (یعنی ہمدی) کا فرمان بصدیقہ راز قاضی کے نام وصول ہوا جس میں ہمدی نے قاضی کو حکم دیا:-

انظر الى الارض التي يخاصم فيها  
فلان التاجر فلا تالقاه خافضاً بها  
للقا حذر (ص ۳۰۹) تاجع بغداد

دیکھو فلاں تاجر اور فلاں قائد فوجی جنرل کے درمیان  
جس زمین کا جھگڑا ہے اس مقدمہ میں فیصلہ قائد  
کے منشا کے مطابق دو

اگرچہ قاضی عبید اللہ نے ہمدی کے فرمان کی پروا نہ کی اور حق پر چونکہ تاجر ہی تھا اس لئے فیصلہ اسی کے حق میں قاضی صاحب نے کیا لیکن نتیجہ کیا ہوا اسنے کے ساتھ ہی ہمدی نے قاضی عبید اللہ کو معزول کر دیا اور اس سے اندازہ کیا جاسکتا ہے کہ عدل و انصاف کی درگت ان نام نہاد خلفاء کے زمانہ میں کیا بنی ہوئی تھی



# اسلامی حکومت کے حاد و عدل و انصاف کے اس تاریخی تبصرے کے بعد اب میں پھر اصل مضمون کی طرف متوجہ ہوتا ہوں کون نہیں جانتا کہ اسلامی حکومت مسلمانوں کی زندگی کے تمام شعبوں پر حاوی ہے امن و امان کا قیام ملک کی آبادی سرحدوں کی حفاظت فوجوں کی تنظیم سداطین عالم سے تعلقات یہ اور اس قسم کی دوسری باتیں جن کا عام طور پر حکومتوں سے تعلق ہے ایک طرف اسلامی حکومت کے اسے چھل میں اس قسم کے امور داخل ہیں وہیں یہ مبالغہ نہیں واقعہ ہے کہ مسلمانوں کے بالوں اور ناخنوں تک کی نگرانی کی جاتی تھی مسلمانوں کے پہلے بادشاہ خود ان کے پیغمبر (صلی اللہ علیہ وسلم) ہیں اور اس سے کون ناواقف ہے کہ پیغمبر کی نظر کن کن چیزوں پر رہتی تھی حتیٰ الحرام یعنی استنجا کرنے تک کا طریقہ بھی پیغمبر (صلی اللہ علیہ وسلم) سکھاتے تھے اصحاب نبی (صلی اللہ علیہ وسلم) خزیہ اس کا اظہار دوسری قوموں کے افراد کے سامنے کرتے تھے ایچھے ہوئے بال ناہاف و انتون کو دیکھ کر آنحضرت (صلی اللہ علیہ وسلم) جس طرح لوگوں کو تہنیت فرماتے تھے۔ حدیث کی کتابوں میں اس کا ذخیرہ موجود ہے حضرت ابوالیوب انصاری رضی اللہ تعالیٰ عنہ سے ایک شخص نے مصافحہ کیا جس کے ناخن بڑے ہو گئے تھے۔ آپ نے اس شخص کو خطاب کر کے بیان کیا کہ

جاء رجل الى النبي صلى الله عليه وسلم يسئله عن خبر السماء فقال يبعث احدكم يسأل عن خبر السماء واطفاد لا كانها اطفاد الطيور يجمع فيها الخباثة والفتنة واحكام القرآن جمعاً ۳۷  
رسول اللہ صلی اللہ علیہ وسلم کے پاس ایک آدمی آیا اور آسمان کی خبریں دریافت کرنے لگا آنحضرت (صلی اللہ علیہ وسلم) نے اسکو دیکھ کر فرمایا کہ تم میں ایک آدمی آتا ہے اور آسمان کی خبریں دریافت کرتا ہے حالانکہ (جو چیز اس کے سامنے کی ہے یعنی ہاتھ تک اس کے پرندوں کے چنگل کے مانند بڑے ہوئے ہوتے ہیں جن میں ہر طرح کی گندگی اور میل کچیل جمع رہتے ہیں۔

اور یہ باتیں کچھ پیغمبر ہی تک محدود نہ تھیں۔ آپ کے راشدین خلفا اسی نقطہ نظر کو سامنے رکھتے ہوئے مسلمانوں کی زندگی کے ہر شعبہ کی نگرانی کرتے تھے۔ حضرت عمر رضی اللہ تعالیٰ عنہ کا مشہور واقعہ ہے کہ آپ کے سامنے ایک الجھی ہوئی بڑی لمبی چوڑی ڈاڑھی لے ہوئے ایک شخص آیا دیکھنے کے ساتھ ہی حضرت عمر اس شخص کی طرف بڑے اور فرمایا کہ

تم میں سے بعض لوگ میرے سامنے اس شکل میں آتے ہیں کہ گویا وہ درندوں میں سے کوئی درندہ ہے پھر آپ نے قینچی منگو کر اس کے بال درست کئے (یعنی شرع بخاری)

پھر حال شخصی زندگی ہو یا خاندانی و عائلی قومی تعلقات ہوں یا عام انسانی تعلقات یا خدا اور بند کے باہمی تعلقات اسلام ان سب پر حاوی ہے۔ اور ہر شعبہ کے متعلق قوانین و دفعات رکھتا ہے جن کے نفاذ و تعمیل کی اسلامی حکومت ذمہ دار ہوتی گئی ہے۔ لیکن خلافت راشدہ کے اختتام کے بعد جن ہاتھوں میں اسلامی حکومتوں کی باگیں آئیں وہ بتدریج اس راہ سے ہٹتے ہوئے بالآخر اس حد پر پہنچ گئے کہ آخری دو چیزیں یعنی مسلمانوں کا مال جو بیت المال میں جمع ہوتا تھا اور مسلمانوں کے باہمی معاملات کے چمکانے فیصدہ کرنے کیلئے جو قانون اسلام نے دیا تھا ان دو آخری باتوں کی ذمہ داریوں سے بھی لاپرواہیاں برتی جانے لگیں



بلوک بنی امیہ ہوں یا شاہان عباسیہ اس باب میں تقریباً دونوں کا حال اکیسا تھا۔ امام ابو حفص کبر کے صاحبزادے ابو حفص صغیر کے حوالے سے موفق نے اپنی مناقب میں جو یہ نقل کیا ہے کہ

هزب ابو حنیفة الی مکة واقام  
بها الی ان ظهرت الهاشمیة  
فقد مرا کوفة ۱۱۶ ج ۱

ہاگ گئے ابو حنیفہ مکہ معظمہ اور مکہ ہی میں ان کا قیام رہا تا انکہ ہاشمیوں یعنی عباسیوں نے اپنا اقتدار قائم کر لیا۔ تب امام صاحب کو ذوالپس ہونے سے غائبی خیال کر کے حرم ربانی کی اس پناہ گاہ (مکہ معظمہ) سے وہ کو فہ تشریف لائے کہ نئی حکومت شاید اپنے اعلانات کے مطابق گزشتہ حکومت کی کوتاہیوں کی ممکن ہے تلافی کرے۔ لیکن جو تجربات ابتدائی میں سلسل اس نے حکمران خاندان سے امام کو ہونے لگی اس کا اندازہ کچھ ان واقعات ہی سے ہو سکتا ہے جن کا ذکر ابو جعفر منصور مہدی ہارون کی مثالوں میں بھی گذرا اور عباسیوں کے متعلق تو بیرونی مثالوں سے زیادہ خود وہی واقعات کافی ہو سکتے ہیں جو خود امام ابو حنیفہ کے ساتھ عباسیوں کے دور میں پیش آئے۔ عباسیوں کے خلیفہ روم ابو جعفر منصور نے امام کے پاس کچھ رقم بھیجی بیٹے سے اپنے انکار کیا۔ مشورہ دینے والوں نے کہا تصدق بھا (سے کر خیرات ہی کر دیجئے) اسی کے جواب میں امام نے جو تاریخی بات فرمائی وہ یہ تھی۔

اور عندہم شئی حلال؟ او عندہم  
شئی حلال؟ ۱۱۶ ج ۱

اور اس سے بھی زیادہ دل چپ قصہ اسی منصور دوانیقی ابو جعفر کا ہے حضرت امام کو لوگوں نے اس عام مقبرے میں دفن نہیں کیا جس میں بغداد کے لوگ دفن ہوتے تھے کہتے ہیں کہ قبر پر نماز پڑھنے منصوص

سے ظاہر ہے کہ حضرت امام کا تقریباً دورے میں جو بلند مقام تھا یا تو یہ اس کا اقتضا تھا جو ان لوگوں سے نہایت تھے یا اس کو ان کا ذاتی مذاق قرار دینا چاہیے۔ پورے سچ یہ ہے کہ بنی امیہ ہوں یا بنی عباس بلکہ دنیا کی کوئی حکومت آمدنی کا کچھ نہ کچھ حصہ جائز ذرائع سے ہی اس کے خزانہ میں داخل ہوتا ہے اور ایسی صورت میں جب جائز و ناجائز مال مخلوط ہو جائے خصوصاً شاہی خزانہ میں تو نہ صرف لوگ بلکہ بنی امیہ ہی کے خزانہ سے بعض جلیل القدر صحابیوں نے ہی لیا ہے اور ان کے بعد تابعین نے ہی۔ ابو بکر المحض اپنی تفسیر میں لکھتے ہیں۔ وکانوا یأخذون الارزاق من بیوت اوالہم وقد کان الخیار الکذاب یبغث الی ابن عباس ومحمد بن الحنفیۃ وابن عس بن مال فبقبلونہا (یعنی مختار جیسے کہ اب جس کے فق و طغیان کے واقعات سے تاریخ پھری پڑی ہے وہی حضرت ابن عباس محمد بن الحنفیہ ابن عمر کے پاس مال بھیجتا اور یہ حضرات اسے قبول فرماتے تھے ۱۱۶ ج ۱) بنی امیہ کے ایک امیر نے حضرت ابن عمر کو لکھا کہ ضرورت ہو تو کچھ آپ کو بھیج دوں آپ نے جواب میں لکھا کہ نہ تجھ سے میں کچھ مانگوں گا اور حق تعالیٰ تیرے ذریعے سے حسرتی دوزی کو بھیجیں گے نہ اسے واپس کروں گا۔ محض اس ہی نے لکھا ہے کہ خواجہ حسن بصری سعید بن جبیر شیبی جیسے ائمہ ان ہی ظالم سلاطین سے اپنے وظائف چال کرتے تھے۔ ابراہیم نخعی کے متعلق تو لکھا ہے کہ امرار کے پاس بطوں کو مٹی کر کے بطر تحفہ بھیجتے مقصود یہ ہوتا کہ اس کے جواب میں وہ بھی کچھ سلوک کریں گے امام صاحب کیوں نہیں جانتے تھے اس کی ایک وجہ آئندہ ہی آئے گی فانتظر ۱۲



بھی آیا۔ اس نے پوچھا کہ یہاں کیوں دفن کئے گئے۔ اس کے اس سوال پر لوگوں نے جواب دیا کہ امام کی یہی وصیت تھی۔ لوگوں نے بیان کیا کہ اس خط اراضی کو جس پر بعد از آباد کیا گیا تھا امام اس کو ارض مغبوبہ قرار دیتے تھے یعنی زبردستی مالکوں سے چھینی گئی ہے ان کا اس زمین کے متعلق یہی فتویٰ تھا اسی لئے انہوں نے وصیت کی تھی کہ مجھے اس زمین میں نہ گاڑنا جو ناجائز ذریعہ سے حاصل کی گئی ہے سننے کے ساتھ ہی منصور نے کہا۔

من يعذرني منه حيا وميتا۔ زندگی اور زندگی بعد ہی اس شخص کے عملوں سے مجھے کون بچا لے

بعض روایتوں میں ہے کہ امام کی قبر کی طرف اشارہ کر کے ابو جعفر نے کہا۔

من يعذرني منه حيا وميتا۔ زندگی میں اور مرنے کے بعد بھی تجھ سے مجھے کون بچا سکتا ہے

اور یہ حال تو داخل یعنی ان کی آمدنیوں کا تھا۔ باقی مصارف تو منصور ہی سے امام صاحب کی ایک دفعہ جو گفتگو ہوئی ہے اس کو سنئے اور دیکھئے کہ امام نے اپنے خیال کا اظہار کس پیرایہ میں کیا ہے لکھا ہے کہ منصور نے پھر کسی موقوفہ پر امام صاحب کو کچھ رقم دینی چاہی حسب دستور آپ نے انکار کیا اس نے پوچھا کہ آخر تم کیوں نہیں لیتے۔ جواب میں بجائے یہ فرمانے کے کہ ناجائز ذرائع سے تم حاصل کرتے ہو آپ نے اس دفعہ مصارف کی بے ضابطگیوں کی طرف توجہ دلاتے ہوئے فرمایا۔

”امیر المومنین نے خود اپنے ذاتی مال سے کبھی کوئی چیز مجھے کبھی نہیں عطا فرمائی جب میں نے واپس کیا ہو۔ مگر ہوتا یہ ہے کہ آپ مسلمانوں کے بیت المال سے مجھے دیتے ہیں اور میں دیکھتا ہوں کہ بیت المال سے لینے کا کوئی حق مجھے حاصل نہیں مسلمانوں کی طرف سے میدان جنگ میں لڑائی اگر کرتا تو سمجھتا کہ جیسے فوجیوں کا بیت المال چھوٹے مجھے بھی اپنا حق ملا۔ اسی طرح بیت المال سے فوجیوں کے ہاں بچوں اہل و عیال کو ملتا ہے سو میں وہ بھی نہیں ہوں۔ یا میرا شمار مسلمانوں کے نادار اور مفلس لوگوں میں ہوتا تو فقر کی بد سے لینے کا حق مجھے ہوتا۔ لیکن محمد اللہ میں محتاج و فقیر بھی نہیں ہوں“ ص ۲۱۵ مناقب موفق

میں سمجھتا ہوں کہ امام صاحب نے اس طریقہ سے منصور کو سمجھانا چاہا کہ آپ نہ حقدار کو دیکھتے ہیں اور غیر مستحق کو بلکہ جسے جی چاہتا ہے مسلمانوں کا مال دے دیتے ہیں گویا اس مال میں اس قسم کا تصرف کرتے ہیں جیسے اپنے ذاتی مال میں کوئی کرنا ہوتا گویا ذاتی مال اور جس مال کا آدمی امین ہوتا ہے دونوں کے اس فرق کو سمجھا رہے تھے جیسے علما ان سلاطین نے قریب قریب ختم کر دیا تھا

۱۔ منصور کے حالات میں لکھا ہے کہ جب کسی شاہی ملازم کو ملازمت سے برطرف کرتا تو اس غریب کی ایک ایک چیز چھین لیتا اور ایک خاص مکان میں یہ چیزیں ہوتے ایمان الگ الگ کمروں میں جیسے کئے جاتے تھے ہر کمرہ پر قفل توڑا لگایا جاتا تھا اور جس کا مال ہوتا اس کے نام کا چٹ دروازہ پر لگا دی جاتی جب منصور نے لگا تو اپنے بعد ہونے والے خلیفہ ہمدانی بن منصور کو سجدہ و سبکیوں کے یہ وصیت بھی کی کہ چھین چھین کر عہدہ داروں سے یہ مال جو میں نے جمع کیا ہے میرے بعد تم کو چاہیے کہ جس کمرے پر جس کا نام ہے اسی کو اگر زندہ ہو یا اس کے وارثوں کو بلا بلا کر سب واپس کر دیجو لیکن یہ فعل کیا احساس امانت کے تحت اس نے کیا تھا آگے سنئے بیٹے کو اس نے سمجھایا کہ اگر تم ایسا کرو گے تو عہدہ داروں کے خاندان کی ہمدردیاں تمہارے ساتھ ہو جائیں گی اور عام ملک پر بھی اس طرز عمل کا گہرا اثر مرتب ہوگا۔ دیکھا اپنے دوستوں کے مال کو اس طرح بلا دیا چھین لیا اور مال رشتہ ہوئے ان کو تکلیفیں قبل از کرنا پھر ان ہی کے ان سے لوگوں کے قلوب کی تسخیر کا کام



اسی طرح مسلمانوں کی عدالت اور انصاف کا جو قانون اسلامی سلاطین کے سپرد کیا گیا تھا۔ اس کے ساتھ جو بے انصافیاں عمل میں آرہی تھیں دوسروں کے متعلق بعض مثالیں گزر چکیں خود امام ابوحنیفہ نے اسی ابو جعفر منصور کے آگے اس کا اظہار اس وقت فرمایا تھا جب قاضی بننے پر ان کو مجبور کر رہا تھا یوں تو یہ قصہ متعدد بار جیسا کہ آئندہ معلوم ہو گا پیش آیا۔ اور خیال گذرتا ہے کہ مختلف مواقع پر امام نے مختلف جوابات دیئے ہیں۔ اسی سلسلہ میں ایک دفعہ اسی منصور عباسی خلیفہ کو مخاطب کر کے آپ نے فرمایا۔

امیر المؤمنین! آپ کے گرد و پیش میں جو لوگ ہیں ان کو تو ضرورت ایسے احکام کی ہے جو آپ کی وجہ سے ان کا اکرام کریں مثلاً ج ۲ موثق

عربی کے الفاظ یہ ہیں ان لا تشیة یحتاجون الی من یکرمہم لک جس کا مطلب اس کے سوا اور کیا ہو سکتا ہے کہ منصور پر امام صاحب یہ تعریف کر رہے تھے کہ آپ کے حوالی و والی اعزاء و اقربا انصاف میں مساوات کو پسند نہیں کرتے وہ سمجھتے ہیں کہ ہم بادشاہ کے متعلقین میں ہیں۔ ہمارے ساتھ قانون وہ بڑتاؤ کرے جو عوام کے ساتھ کیا جاتا ہے امام نے اس کے بعد خود منصور کو یہی کہا جس کا حاصل یہ ہے کہ۔ اگر کوئی مقدمہ آپ پر دائر ہو اور آپ مجھ سے یہ چاہیں کہ قانون کے مطابق فیصلہ نہ کروں اور دہسکی دیں کہ ایسا اگر نہ کرو گے تو مجھے دریا میں غرق کر دوں گا تو یاد رکھئے کہ میں دریا میں ڈوب جانے کو پسند کروں گا لیکن خلاف انصاف فیصلہ کروں مجھ سے یہ نہیں ہو سکتا ایک اور موقع پر منصور ہی کو آپ نے یہ بھی فرمایا تھا۔ مثلاً موثق ج ۲

قاضی اسی شخص کو ہونا چاہیے جو آپ کے خلاف بھی فیصلہ کرنے کی ہمت رکھتا ہو آپ کے خلاف بھی

آپ کے بال بچوں کے خلاف بھی آپ کے سپہ سالاروں اور فوجی افسروں کے خلاف بھی مثلاً موثق ج ۱

خلاصہ یہ ہے کہ مسلمانوں کی یہ دونوں آخری چیزیں جن میں ہر حال حکومت کی امداد کے بغیر عوام کچھ نہیں کر سکتے تھے۔ ان کے متعلق جو کچھ ہو رہا تھا۔ خود امام رحمۃ اللہ علیہ کے ان بیانات سے اس کا اندازہ ہو سکتا ہے۔ ماسوا اس کے اور جو کچھ مسلمانوں کے ساتھ ان دونوں حکومتوں کے زمانہ میں گزر رہی تھیں بنی امیہ والوں نے حجاج جیسے درندہ کو اور عباسیوں کی طرف ابوسلم جیسا کلب عقور مسلمانوں پر جن بے وریوں اور بے رحمیوں کے ساتھ چھوڑ دیئے گئے تھے واقعہ یہ ہے کہ جس کے دل میں ذرہ برابر بھی رسول اللہ صلی اللہ علیہ وسلم کی ملت و امت کی ہمدردی کا جذبہ تھا وہ یقین تھا کہ آخر ان مصائب کے معاملہ میں کیا کرے۔ امت محمدیہ کے خون کو دونوں حکومتوں کے ان دونوں نمائندوں نے اتنا ارزاں کر دیا تھا کہ شاعر نے تو صحیح

”یا ت پروان زبان کشتی ہے“ صرف شعر لکھا ہے لیکن اس زمانہ میں بات پر زبان نہیں بلکہ یہ واقعہ ہے کہ سرکٹے تھے۔ بے محابا جس وقت جس مسلمان کا جی چاہتا تھا سزا دیا جاتا تھا اور نہ کوئی اس کی داد تھی نہ

فریاد۔ واللہ اعلم اسی رشتہ اور ہراس کے پھیل جانے کا نتیجہ تھا۔ یا کیا۔ الیافعی نے اپنی تاریخ میں بنی امیہ کے عہد کا ایک واقعہ یہ بھی درج کیا ہے کہ یزید بن عبد الملک جو حضرت عمر بن عبد العزیز کے بعد خلیفہ ہوا تھا اور حضرت امام ابوحنیفہ رحمۃ اللہ علیہ کا ہم عصر تھا لکھا ہے کہ اسی یزید کے زمانہ میں



اتوہ اربعین شیخا شہد والہ ان  
الخلفاء لاحساب علیہم ولا عذاب ۲۲۷  
چالیس شیخ پیش ہوئے اور انہوں نے اس بات کی شہادت  
ادا کی کہ خلفاء سے قیامت کے دن نہ حساب لیا جائیگا اور  
نہ ان کو ان کے جرائم کی سزا ملے گی۔

ایام یا فحی نے اس فقرے کو نقل کرنے کے بعد جیسا کہ چاہیے تھا ارقام فرمایا ہے کہ

نعود باللہ حامس یلقی الظالمون من شدۃ  
العذاب  
ہم اللہ کی پناہ اس عذاب اور سزا سے مانگتے ہیں جس  
میں ظلم کرنے والوں کا یہ گروہ مبتلا ہوگا۔

لیکن کچھ بھی ہو اس سے اس زمانہ کے حال کا تو پتہ چلتا ہے کہ لوگوں کی اخلاقی قوت ان سلاطین  
کے ہاتھوں کس حد تک غت رہو ہو کر رہ گئی تھی اور خیر اس شہادت کے ادا کرنے والے شیخ کس معنی کے  
لحاظ سے تھے؟ ان کی پیری دشمنوخت (سفیدی مووالی پیری تھی یا کیا تھی؟ بہر حال ان کو تو جانے دیجئے  
حیرت تو اس پر ہے کہ ایک بڑا طبقہ محشین کا ان ہی دنوں میں پیدا ہو گیا تھا جس نے اس عقیدے کو اپنایا  
وین بنایا تھا ابو بکر حصاں اپنی تفسیر میں لکھتے ہیں

قوله من الحشویۃ و جہال اصحاب  
الحديث انکروا قتال الفتنۃ الباغیۃ  
والاھرب بالمعروف والنہی عن المنکر  
بالسلاح و سمو الاھرب بالمعروف والنہی  
عن المنکر فتنۃ اذا اجمعت فیہ الی  
حل السلاح و قتال الفتنۃ الباغیۃ  
نہی عن المنکر کو یہ لوگ فتنہ قرار دیتے تھے یعنی باغی طبقہ سے مقابلہ میں ہتھیار کی ضرورت نہاں پیدا ہو جائے اس کو یہی  
یہ لوگ فتنہ ہی خیال کرتے تھے

پھر حین سطروں کے بعد اسی عقیدے کی مزید تشریح ان الفاظ میں کرتے ہیں۔

و زعموا مع ذلک ان السلطان لا ینکر  
علیہ الظلم و الجور و قتل النفس التي  
حرما للہ و انما ینکر علی غیر السلطان  
بالقول او بالید بغیر سلاح ۳۲۷  
ان لوگوں کا اسی کے ساتھ یہ خیال بھی تھا کہ ظلم و جور اور  
یہ گناہ لوگوں کے قتل وغیرہ افعال کا محدود رہا و شام و قتل  
سے اگر ہو تو اس کے خلاف آواز بلند کرنا شرعاً صحیح نہیں ہے۔  
ہاں بادشاہوں کے سوا عوام کو ٹوکنا درست ہے اور وہ بھی

صرف زبان کی حد تک ہتھیار تو بہر حال کسی کے مقابلہ میں اٹھانا شرعاً جائز نہیں ہے۔

اس قسم کے محدثین کی کتابوں میں اس وقت تک بطور اعتراض کے خصوصاً امام ابو حنیفہ کے تذکرے  
میں اب تک یہ الفاظ ملتے ہیں کہ کان یری السیف (ابو حنیفہ تلوار کے قائل تھے) الخطیب نے بغداد کی تاریخ  
میں بے شمار محدثین کے حوالہ سے امام رحمۃ اللہ علیہ کے متعلق اس اعتراض کو نقل کیا ہے جس کا مطلب یہ ہے



یعنی ان محدثین کے مذکورہ بالا نقطہ نظر کے امام ابو حنیفہ منکر تھے اور اس کو غلط سمجھتے تھے۔ ریح تو یہ ہے کہ حالات ہی ایسے پیدا ہو گئے تھے کہ آج گھر بیٹھے ان بیچاروں پر اعتراض کر دینا آسان ہے لیکن رانخواستہ مبتلا ہونے کے بعد پتہ چلتا ہے کہ کون کتنے پانی میں ہے ان کو تو جانے دیجئے جنھیں الجصاص نے حشو یہ اور جہال اہل حدیث میں شمار کیا ہے لیکن اسی کتاب میں دوسری جگہ ان ہی الجصاص نے جو کچھ لکھا ہے میرے تو رونگٹے اس کے تصور سے کھڑے ہو جاتے ہیں انہوں نے عبد الملک بن عمر کے والد سے یہ واقعہ نقل کیا ہے خراج الحجاج یوم الجمعة بالہاجرة فمأزال جمعہ کے دن دوپہر کے وقت حجاج باہر نکلا اور خطبہ

اسے حجاج کے متعلق خواجہ حسن بصری سے منقول ہے کہ فرماتے اخیفش اعیش عیدہ قصیرۃ النباں (بھینچی بھینچی آہوں اور چوندا ہمارے دل ایسے ہاتھ بڑھا کر باتیں کرتا تھا کہ سن کی انگلیاں چوٹی چوٹی بھینچیں) ان ہی سے دوسرے الفاظ منقول ہیں جن کا ترجمہ یہ ہے کہ حجاج پستہ قد ایک آنکھ بڑی ایک چھوٹی رکھنے والا چوٹی چوٹی انگلیاں اپنی اس نے لکالیں ایسی انگلیاں جن میں کبھی ایسی باگ نہیں گئی جو اللہ کی راہ میں جہاد کے پسینہ سے تر ہوئی ہو) ابن خلکان نے حجاج کے تقریر کا واقعہ عجیب لکھا ہے۔ خلاصہ یہ کہ عبد الملک کو اپنی فوج کے متعلق نظم و ضبط کی سخت شکایت تھی۔ روح بن زبہج جو اس کے وزیر تھے اُن سے اس شکایت کا اظہار کیا۔ روح نے کہا کہ میرے فوجی اسٹاف میں ایک سپاہی حال ہی میں بھرتی ہوا ہے۔ اگر نظم و ضبط کا کام اس کے سپرد کیجئے تو میں سمجھتا ہوں کہ اس شکایت کا ازالہ کر دے گا۔ یہ حجاج تھا۔ طائف میں مسلم البستانی کے پیشے کو ترک کر کے سپاہیوں میں شریک ہو گیا تھا عبد الملک نے بلوایا اور کام اس کے سپرد کیا حکم دیا گیا کہ امیر المومنین کی سواری جوں ہی روانہ ہو اسی وقت ساری فوج کو کوچ کرنا چاہیے۔ حجاج تعمیل حکم کا وعدہ کر کے روانہ ہوا۔ عبد الملک کی سواری اسی دن روانہ ہوئی۔ حجاج فوج میں اعلان کرتا پھر آتا تھا کہ امیر المومنین کے ساتھ ہر ادنیٰ و اعلیٰ کو سوار ہو جانا چاہیے۔ گھومتے ہوئے خود وزیر کے اسٹاف میں پہنچا دیکھا کہ اسی توان میں کوئی سویا پڑا ہے۔ کوئی کھانا پکا رہا ہے۔ حجاج نے کڑک کڑا آواز دی کہ اب تک تم لوگ کیوں سوار نہیں ہوئے ان بیچاروں کو کیا معلوم تھا کہ یہ آدمی نہیں ورنہ بے تکلفی میں لوگوں نے کہا کہ آپے کیا بک بک کی لگائی ہے ابھی ہم لوگوں کے ساتھ تو ہی کچھ کھائے ابھی ان لوگوں کی بات شاید پوری بھی نہ ہوئے پانی تھی کہ حجاج نے بے خواہش ہر ایک کے سر پر پیٹھ پر کوڑے برسائے شروع کئے ان کے لئے یہ بالکل نیا تجربہ تھا کوئی ادھر کھا گا کوئی ادھر اکثر خون سے لٹ پٹ ہو گئے حجاج نے اسی پر قناعت نہ کی بلکہ وزیر اور اس کے رفقاء کے خیموں میں اس نے آگ بھی لگا دی دربار سے جب روح واپس آئے تو اس حال کو دیکھ کر کہا ہے کہ رونے لگے۔ سیدھے عبد الملک سے آکر شکایت کی کہ اس سپاہی نے تو ہمارے ہی آدمیوں پر ہاتھ صاف کیا۔ عبد الملک نے حجاج کو بلایا۔ پوچھا تو نے یہ کیا کیا۔ جواب میں اس نے صاف انکار کیا۔ کہا گیا کیا تو نے کوڑے نہیں مارے آگ نہیں لگائی۔ بولا قطعاً نہیں پھر وزیر کے آدمیوں کے ساتھ یہ سلوک کس نے کیا؟ حجاج نے کہا کہ حضور نے عبد الملک نے حیرت سے پوچھا ہیں نے؟ جی ہاں آپ نے حجاج نے کہا اور اس کے بعد کہنے لگا۔ امیر المومنین! مجھ غریب کی کیا مجال تھی کہ یہ کر سکتا تھا لیکن یہ جو کچھ ہوا آپ ہی کے حکم سے ہوا امیر ہاتھ امیر ہاتھ امیر کوڑا امیر کوڑا باقی نہیں رہا اب وہ آپ کا ہاتھ ہے اور آپ کا کوڑا ہے۔ عبد الملک اس کی باتیں سنکر اچھل پڑا کہتے لگا بس اس قسم کے آدمی کی مجھے ضرورت تھی اسی کے بعد تدریج حجاج بڑھ گیا تا انکہ کوڑہ کی گورنری (بقیہ صفحہ آئندہ)



زال يعبر حرة عن اهل الشام و  
جد حهد و حرة عن اهل الحراق  
و يذمه حتى لم يزل الشمس لا  
حرة على شرف المسجد ثم اهل المؤذ  
فاذن فصل بنا الجمعة ثم اذن  
فصل بنا العصر ثم اذن فصل بنا  
المغرب -

منبر پر دینے لگا پھر کبھی اس خطبہ میں شام والوں کا ذکر  
کر کے ان کی تعریفیں کرتا اور کبھی عراق والوں کا تذکرہ  
کر کے ان کی مذمت کرتا دیدہ خطبہ اتنا طویل تھا اور اتنی دیر ہو گئی  
کہ مسجد کے میناروں پر دوپٹے کی سرخی کے سوا اور یہیں کوئی چیز  
نظر نہ آنے لگی تب حجاج نے موزن کو حکم دیا۔ اس نے اذان  
دی اور ہم لوگوں کو اس نے (حجاج) نے جمعہ کی نماز پڑھائی  
پھر معاہدہ کے بعد عصر کی اذان موزن نے دی اور حجاج

ہی نے ہمیں عصر کی نماز پڑھائی اس کے بعد مغرب کی اذان ہوئی اور اس نے مغرب کی نماز پڑھائی۔  
جماعت میں بڑے بڑے لوگ شریک ہیں لیکن کچھ کہہ نہیں سکتے کہ تو کیا کر رہا ہے الجصاص  
ہی نے خواجہ حسن بصری کا ایک طویل بیان اس سلسلہ میں نقل کرتے ہوئے آخر میں ان کے یہ الفاظ دھرائے  
ہیں کہ:

يصدق المنبر في هذا حتى تفوته  
الصلوة لا من الله تيقى ولا من  
الناس ليس يفرقه الله وتحت مائة  
الف او يزيدون لا يقول له قائل  
الصلاة ايها الرجل -

منبر پر چڑھ جاتا اور ایک ایک شروع کر دیتا تا انیکہ  
نماز کا وقت جاتا تھا نہ خدا سے ڈرتا تھا اور نہ مخلوق  
خدا سے شرماتا تھا بس اوپر تو اس کے خدا تھا اور نیچے ایک  
لاکھ اور ایک لاکھ سے زیادہ ملائین کوئی کہنے والا نہ تھا  
کہ اسے شخص نماز دینی نماز کا وقت جا رہا ہے

اشارہ ان ہی واقعات کی طرف ہے جو آئے دن پیش آتے رہتے تھے ہر شخص کے سر پر نشگی  
تلوار گویا لٹکی رہتی تھی زبان سے لفظ نکلا نہیں کہ سرگردن سے جدا کر دیا جاتا تھا خود خواجہ رحمۃ اللہ  
علیہ کے ان الفاظ کا یعنی

(بقیہ صفحہ گزشتہ) تک پہنچا عبدالملک نے اس کو اتنا شوخ دیدہ بنا دیا تھا کہ رسول اللہ صلی اللہ علیہ وسلم کے مشہور  
صحابی اور خادم خاص حضرت انس رضی اللہ تعالیٰ عنہ کی بھرے دربار میں اس نے توہین کی ان کی گردن مبارک پر وہ  
مہر لگائی جو مجرموں کی گردنوں پر لگائی جاتی تھی۔ حضرت ابن مسعود رضی اللہ تعالیٰ عنہ کی قرارت اور فتوؤں کا مذاق جن  
الفاظ میں اڑاتا تھا نقل کرنا ہی ان کا دشوار ہے۔ عبدالملک نے حجاج سے ایک وفیہ خود اسی سے اس کے متعلق رائے  
دریافت کی تو اس نے کہا کہ سچی بات یہی ہے کہ میں سخت کینہ پرور حاسد کٹ کھانے والا آدمی ہوں عبد الملک نے  
سن کر کہا کہ ”تب تو تیرا رشتہ شیطان سے ملتا ہے لکھا ہے کہ حجاج و ابید کے زمانہ میں جب مر رہا تھا تو کہتا جاتا تھا۔  
ولید ہی کی اطاعت پر زندہ رہا اور اسی کی اطاعت پر مر رہا ہوں اور اسی کی اطاعت پر قیامت میں اٹوں گا“ عباسی خلیفہ ابو جعفر  
منصور کے دربار میں حجاج کے اس قول کا کسی نے جب تذکرہ کیا تو اس نے کہا کہ اس کو دراصل شیعوں کی پارٹی کا آدمی کہتے ہیں  
اس کو انوس تھا کہ جو شیعوں (پارٹی) اس نے قائم کی تھی اس میں ایسے افراد نہ تھے۔ یہ ساری واقعات حافظ ابن عساکر  
کی تاریخ دمشق سے ماخوذ ہیں ۱۶۔



ہیہات ! واللہ حال دوت ذلک

اقبوس ! اس معاملہ میں تلوار اور کورٹا حامل ہو جاتا تھا

السيف والسطر ص ۲۸۸ ج ۲

اور قصہ کچھ حجاج ہی کے زمانہ تک محدود نہیں تھا اس قسم کے غیر معمولی خوف قلوب میں حکومت کی جانب سے اس نے پیدا کرویا تھا کہ کسی میں ہمت بھی کچھ کرنے کی اگر پیدا ہوتی تو حجاجی عہد کے خونیں مناظر اور کھلم کھلوے جیل خانوں کی آہ و بکا شورو منہ گامہ کی یاد اراووں کو لیت کر دیتی تھی خود ہی سوچنا چاہیے کہ غلط ہو یا صحیح لیکن جن زمانہ میں چالیس چالیس مشائخ نے یہ گواہی ادا کی ہو کہ حکومت کرنے والے افراد ہر قسم کی مسئولیت سے بری ہیں ان کے جو جی میں آئے کر سکے ہیں مذہب نے ان کو اس کی اجازت دے رکھی ہے اس گواہی نے سلاطین اور شاہی حکام ولایہ کے لئے کھیل کھیلنے کا کتنا وسیع میدان ہمایا کر دیا ہو گا۔ خلافت راشدہ کی آراویوں کی جو سنت تھی اس کا تو عبد الملک ہی نے اپنے زمانہ میں شہور تاریخی فقرے سے خاتمہ کر دیا تھا یعنی خلفاء راشدین کے عہد میں عام مسلمانوں کو اتنا جرمی بنا دیا گیا تھا کہ بڑے بڑے حکام بلکہ خود خلیفہ وقت تک کو اتق اللہ یا امیر المومنین (امیر المومنین خدا سے ڈریں) کے ساتھ خطاب کرنا ایک معمولی بات تھی اعلیٰ ہو یا ادنیٰ بغیر کسی جھجک کے ان الفاظ کے استعمال کرنے کا عادی تھا اور ان کو اس کا عادی بنا دیا گیا تھا۔ لکھا ہے کہ جب حکومت کی باگ عبد الملک اموی کے ہاتھ میں آئی تو ایک دن مدینہ منورہ پہنچ کر رسول علیہ السلام کے ممبر سے اس نے اعلان کیا

واللہ ما انا بالخلیفۃ المستضعف

خدا کی قسم میں کمزور خلیفہ نہیں ہوں اشارہ حضرت عثمان کی طرف کرتا اور نہ مدارستہ کرنے والا سخن ساز خلیفہ ہوں اشارہ حضرت معاویہ کی طرف کرتا تم لوگ ہم لوگوں سے ذیعنی حکمرانوں سے تو فرمائش کرتے ہو۔ لیکن اپنے آپ کو بھول جاتے ہو خدا کی قسم آج کے دن کے بعد کسی نے اگر تقویٰ کی جھج سے فرمائش کی یعنی اتق اللہ کہا اسی وقت اس کی گردن اڑا دی گئی

یعنی عثمان ولا بالخلیفۃ المصالح  
یعنی معاویہ وانکم قاحل ونا باشیاء  
تسونها انفسکم واللہ لایاحرنی  
احد بعد مقامی بعدا تبغوی اللہ الا  
ضربتہ عنقہ ص ۸۲ تفسیر جصاص ج ۱

علامہ ابوبکر الجصاص نے لکھا ہے کہ یہی پہلا منحوس دن اور پہلا مسلمانوں کا بادشاہ تھا کہ

اول من قطع السنۃ الناس فی الاصل  
بالمعروف والنہی عن المنکر  
اور نہی عن المنکر سے زبانیں رک گئیں

اور حجاج تک پہنچ کر یہ کر بلا نیم پر چڑھنے کے بعد تلخی و تنیدی کے جن حدود تک پہنچ گیا تھا جو کچھ اس وقت تک عرض کیا گیا ہے غالباً اندازہ کرنے کے لئے کافی ہو سکتا ہے۔ اگرچہ حجاج مرچکا تھا لیکن جس سنت سیئہ کی رسم مسلمانوں میں چھوڑ کر مارتھا ایسا معلوم ہوتا ہے کہ حضرت عمر بن عبد العزیز رحمۃ اللہ علیہ کی ڈہائی سال کی حکومت میں اس کا قلع قمع نہ ہو سکا۔ گو وقتی طور پر لوگوں کو رائے اور زبان کی آزادی میرا گئی تھی لیکن وہ صرف ایک وقتی اثر تھا جصاص نے خواجہ حسن بھری رحمۃ اللہ علیہ کے حوالہ سے نقل کیا ہے کہ حجاج کی موت کے بعد منجمہ رعادوں کے ایک اہم و عا خواجہ رحمۃ اللہ علیہ یہی فرماتے رہتے تھے کہ



اللہ وانت امتد فاقطع عنا مسنتہ  
 ص ۴۸ ج ۲ احکام

انہوں نے لکھا ہے کہ رائے اور زبان کی آزادی کی موت بھی حجاج کی سنت تھی جو اس کے مرنے کے بعد بھی زندہ رہی دعا کرتے تھے کہ یہ بھی مر جائے۔

بنی امیہ کی تباہی کے بعد امید کی جاتی تھی کہ ان کے پیدا کئے ہوئے طریقے بھی تباہ ہو جائیں گے لیکن جیسا کہ میں نے عرض کیا عباسیہ بھی ان سے کچھ زیادہ بہتر ثابت نہیں ہوئے۔ بلکہ بنی امیہ کے طاغیہ حجاج کی جگہ ابوسلم خراسانی عباسیوں کے طاغیہ نے سر نکالا بات بہت طول ہو جائے گی ورنہ دکھاتا کہ ابوسلم اپنی طغیانوں اور سرکشیوں منظم اور بے رحمیوں میں اگر حجاج سے آگے بڑھا ہوا نہیں تھا تو کم بھی نہیں تھا۔

امام رحمۃ اللہ علیہ کے سلسلے ہی حالات تھے جیسا کہ ان کی زندگی کے دوسرے واقعات جن کا کچھ حصہ گذر چکا اور کچھ آئندہ آئیں گے۔ ان سے اتنا تو قطعاً معلوم ہوتا ہے کہ مسلمانوں کے اس حال سے بے تعلق ہو کر ”کلیم خویش بدر می برد ز موج“ کے خود غرضانہ مسلک سے ان کی فطرت کو جلتا دگنا نہ تھا۔ وہ کچھ کرنا چاہتے تھے لیکن کیا کریں؟ گو اس سوال کے جواب میں جیسا کہ عرض کر چکا ہوں میرے پاس کوئی خاص تاریخی واقعہ نہیں ہے لیکن میں نے پہلے بھی کہا ہے اور اب بھی کہتا ہوں کہ انہوں نے جو کچھ کیا ہے اسی سے میں اس سوال کا جواب پیدا کرنا چاہتا ہوں اور اسی کو میں امام ابوحنیفہ رحمۃ اللہ علیہ کا ”سیاسی مسلک“ سمجھتا ہوں۔

## امام کا سیاسی مسلک

سب سے پہلی بات اس سلسلہ میں ہمیں ان کی زندگی کے اندر جو نظر آتی ہے اس کی پہلا اقرار ہم تعبیر چاہتے تو حکومت ظالمہ سے مقاطعہ ”یا ترک موالات“ کے الفاظ سے بھی کر سکتے ہیں۔ لیکن ظاہر ہے کہ حکومت کے خزانے سے جس کی آس اور امید نہیں ٹوٹی ہے حکومت والوں سے ترک تعلق کی آرزو یقیناً اس شخص کی جھوٹی ہے۔ آدمی فرشتہ زادہ نہیں آدم آزاد ہے طبی ضرورتوں کا محتاج بنا کر پیدا کیا گیا ہے۔ انسانیت کی اسی طبی کمزوری سے ہر عہد کے جبارہ نے فائدہ اٹھایا ہے امام صاحب کے عہد میں بھی اٹھا رہے تھے۔ شیروں کے گلوں کا طوق اور پاؤں کی زنجیر وہی رو بہ مزاجیاں ہیں جنہیں احتیاج پیدا کرتی ہے۔ امام صاحب کے سامنے ایسے کتنے شیر تھے جنہیں بنی امیہ اور بنی عباس کے سلاطین ان ہی بیڑیوں اور زنجیروں میں جکڑ کر ہوئے تھے اور سچ تو یہ ہے کہ چالیس چوروں کا وہ گروہ جس نے بادشاہ وقت کو ہر قسم کی ذمہ داریوں سے بری قرار دینے کی شہادت پیش کی تھی جہاں تک میں سمجھتا ہوں اسی مار کے وہ ڈسے ہوئے تھے۔ دین بیچ کر وہ دنیا خرید رہے تھے۔ قاضی شریک جن کا پہلے بھی ذکر آچکا ہے اور شاید آئندہ بھی آئے عباسیوں



کے عہدہ قضا کو انہوں نے جب قبول کر لیا کیسے قبول کر لیا یہ تو خیر الگ قصہ ہے لیکن جب قبول کر کے  
تخواہ کے مستحق ہوئے تو مشہور مورخ المسعودی نے لکھا ہے کہ

ولقد كنت بارزاً قد احيى الجهم

فصالحه في النقص فقال له الجهم

لم تبع بزا

قاضی شریک کی تخواہ کے لئے جہنم کے نام (جہک) لکھ دیا

گیا تو جہنم کو کچھ کم دینے لگا قاضی شریک جھک کر لگے تھیں

کہا کہ معاوضہ تم کو کس چیز کا دیا جائے کیا تم نے کپڑا بیچا ہے

اس کے جواب میں جہنم سے جوابات قاضی شریک نے کہی خواہ بطور طسبت اور مذاق ہی کے کہی ہو

کبیر کچھ نہ کچھ حقیقت کی جھلک ہی اس میں نظر آتی ہے یعنی قاضی شریک نے جہنم سے کہا

بلی والله لقد جئت اكبر من البذر

لقد جئت ديني ۹۸ المسعودی برعاشیہ کمال

قاضی صاحب جیسے متدین و متقی و ثقہ بزرگ نے واقعہ اپنا دین بیچ دیا تھا اس کی تو خیر ان

کی ذات سے کیا توقع ہو سکتی ہے ان کی جلالت قدر کا اسی سے اندازہ کیجئے کہ بخاری اور مسلم کے راویوں

میں ہیں لیکن حکومت کی منت پذیری کے بعد ہر حال آدمی میں وہ جرات اور دلیری باقی نہیں رہتی

جس کی توقع بے نیازی اور استغنائیں کی جاسکتی ہے اور غالباً اسی کمزوری کی تعبیر قاضی صاحب دین

فروشی سے فرما رہے تھے کتابوں میں لکھا ہے کہ سفیان ثوری جو حضرت امام کے معاصرین میں ہیں ابتداً

حکومت کے بعض وایوں کی پیش کش کو انہوں نے قبول کر لیا تھا لیکن بے لینے کے بعد اپنے اندر جس

الغلاب کو انہوں نے پایا اس کے بعد طے کر لیا کہ پھر حکومت والوں سے کبھی کچھ نہ لونگا ابن سعد نے لکھا ہے

ثم ترك ذلك فلم يقبل من

احد شيئاً ۲۵۸ ج ۶

پھر انہوں نے قطعی طور پر اس رویہ کو ترک کر دیا اور

کسی سے پھر کچھ نہ لیا

۱۔ مالیات کا نظام اس زمانہ میں قائم کیا گیا تھا اس کی صورت یہ تھی کہ شہر کے بڑے بڑے سرمایہ دار جن میں یہودی زیادہ

ہوتے تھے وہ حکومت کے مصارف کی تکمیل کی ذمہ داری لے کر جتنی رقم کی ذمہ داری لیتے تھے اتنی آمدنی کے علاقے ان کے

میر و کردے جاتے تھے یعنی اس علاقہ سے مالی گزاری جو وصول ہوتی تھی وہ ان ہی کے یہاں داخل ہوتی تھی حکومت کی طرف

سے چک ان ہی سرمایہ داروں کے نام جاری کئے جاتے تھے چک لانے والوں کو وہ رقم ادا کر دیتے تھے جو اس میں لگی ہوتی

گوزیا ان سرمایہ داروں کی کوٹھیاں ٹھیک اسی کام کو انجام دیتی تھیں جو آج کل بینک انجام دیتے ہیں اس کا روبرو میں ان کو

کیشن کی کافی آمدنی تھی جہنم ان ہی سرمایہ داروں کو کہتے تھے حساب و کتاب میں چونکہ یہ بڑے ماہر ہو گئے تھے بلکہ یہودی

جہاں وہ تو بیسوں زبانوں سے بھی واقف ہوتے تھے اس لئے بعد کو جہنم کا اطلاق ماہرین علماء پر بھی ہونے لگا۔

۲۔ غالب کا مشہور شعر ہے غالب و طیفہ خوار ہو دو شاہ کو دعاؤں وہ دن گئے کہ کہتے تھے تو گر نہیں ہوں میں

اس میں اسی حقیقت کی طرف اشارہ کیا گیا ہے ۱۲



بقدر ضرورت آپ نے بھی تجارت کا کاروبار اختیار فرمایا تھا جس کی صورت یہ تھی کہ اپنے چند خاص قابل اعتماد تاجر مقتدون کو سرمایہ دے دیتے ہیں لوگ کاروبار کر کے جو نفع بچتا وہ ان کے حوالہ کر دیتے لیکن دستور تھا کہ دوسو دینار ہمیشہ اپنے پاس بھی رکھتے پوچھنے پر لوگوں سے آپ نے مشہور فقرہ فرمایا۔  
لو اھذا لتمدنی ھولاء  
 اگر میرے پاس یہ نہ ہوں تو یہ لوگ (یعنی ارباب حکومت) مجھے اپنے منہ پوچھتے کاروبار بنالیں۔

حکومت والے بھی ڈر برسر سنگ نہی نرم شود کے راز سے خوب واقف تھے دینی اور اخلاقی ذمہ داریوں کی ساری طاقت اسی زر طلبی کی راہ میں وہ خود کھو چکے تھے دوسروں کو اپنے آپ پر قیاس کرتے تھے اور عام حالات میں ان کا قیاس زیادہ غلط بھی ثابت نہیں ہوتا تھا۔ اسی سلسلہ میں دہن دوزی کے گر کو بھی ان کے پاں خاص اہمیت حاصل تھی۔ لوگوں نے توجہ نہ کی ورنہ تاریخ کی شہادتیں نشانہ یہ ثابت کر سکتی ہیں کہ بنی امیہ اور بنی عباس دونوں حکومتوں میں دہن دوزی کے اس اکسیری نسخہ کا استعمال عام طور پر مروج تھا۔ میرا مطلب یہ ہے کہ ترلقوں سے لوگوں کی زبانوں کے بند کرنے کا ایسا معلوم ہوتا ہے کہ ان لوگوں کے یہاں خاص نظام مقرر تھا۔ شاید اس میں بھی ذاتی تجربات ہی کو دخل تھا۔ آپ تاریخ کی کتابیں اٹھا کر پڑھیے کہ صرف سلاطین بلکہ ولایہ دگورزس اور ان کے نواب تک کے دسترخوانوں کی وسعت و درازی کے قصبے کثرت سے ہیں گئے کیا اس سے امرار کا یہ مقصود تھا غریب تک ان چیزوں

نے جیسا کہ میں نے عرض کیا تاریخ اسلامی کا یہ ایک دلچسپ اور اہم باب ہے یہ تو مسلم ہے کہ دسترخوان کی اہمیت کی تاریخ کے آغاز کا تعلق امیر معاویہ رضی اللہ تعالیٰ عنہ کے عہد سے ہے حضرت ابوہریرہ کا مشہور فقرہ عطا ط معادیرۃ دسم والصلوۃ خلف علی افضل (ایلافی ضلۃ ج ۱) میں اسی کی طرف اشارہ کیا گیا ہے۔ یعنی خانہ جنگی کے زمانہ میں حضرت ابوہریرہ نے غیر جانب داری کا مسلک اختیار کر رکھا تھا اور طریقہ عمل ان کا یہ تھا کہ نماز تو حضرت علی کرم اللہ کے پیچھے پڑھتے اور کھانا امیر معاویہ کے دسترخوان پر کھاتے وجہ پوچھی جاتی تو فقرہ بالادھراتے یعنی معاویہ کا ہاتھ ان زیادہ مرغبن ہے اور نماز علی کے پیچھے بہتر ہوتی ہے۔ تاریخوں میں امیر معاویہ کے متعلق اس قسم کے لطائف کا ایک ذخیرہ درج ہو گیا ہے۔ شاہی نوٹشخانوں میں گذشتہ امرا و سلاطین کے لباس کو بھی محفوظ کر دیا جاتا تھا امیر معاویہ کے لباس کی علامت ہی یہ تھی کہ آستین روغن سے بھری ہوتی۔ امیر معاویہ کے بعد اس سلسلہ میں سلیمان بن عبد الملک نے شہرت حاصل کی جس کھانے کو عام آدمی شاید دس دن میں بھی بے شکل کھا سکتے تھے وہ ایک دن میں کھا جاتا تھا ابن خلدون نے لکھا ہے کہ اس کی روز کی غذا سورطل شامی تھی مختلف لطیف سیبان کی پر خوری کے مشہور ہیں اموی ولایہ میں ابن امیرہ جس نے حضرت امام کو حل اور تازیانے کی مزادی تھی اس راہ میں اس نے بھی خاصا نام پیدا کیا ہے۔ ایلافی نے لکھا ہے "وودھ کا ایک بڑا پیارہ جس میں شہد ڈال کر اوپر سے دودھ نچوڑا جاتا تھا ابن امیرہ کے سامنے نماز صبح کے بعد پیش کیا جاتا اس کو چڑھا جانے کے بعد ناشتہ آتا جس میں دوہنی ہوئی مرغیاں دو بھنے ہوئے کبوتر کے پیٹھے نصف حلوان کے سوا اور بھی مختلف قسم کے گوشت ہوتے ناشتہ سے فارغ ہو کر ابن امیرہ کام میں نصف النہار تک مشغول رہتا۔ اس کے بعد وہ پیر کا کھانا آتا۔ بڑے بڑے لکھاتا



کو پہنچایا جائے جن تک اپنی محدود آمدنی کی وجہ سے ان کی رسائی نہیں ہو سکتی تھی، اور قصوں کو تو تاریخوں میں پڑھئے، بعض چیزوں کا ذکر میں نے بھی حاشیہ میں کر دیا ہے۔ اس وقت آپ کے سامنے قاضی شریک ہی کے واقعہ کو پیش کر دیتا ہوں جس سے اندازہ ہو سکتا ہے کہ مطلب ان لوگوں کا کیا ہوتا تھا، یہ تو عرض کر چکا ہوں کہ قاضی شریک نے بالآخر حکومت سے "موالات" کا تعلق قائم کر لیا

(بقیہ صفحہ گذشتہ) اور بے درپے منہ میں ڈالتا جاتا تھا طرکی نماز پڑھ کر جب کام میں مشغول ہوتا عصر کی نماز کے بعد تخت بچھا یا جاتا جس پر خود بیٹھا اور دوسروں کے لئے کرسیاں اسی کے ارد گرد بچھا دی جاتیں پھر گلاموں میں بھر بھر کر دودھ اور شہد اور مختلف قسم کے شربت کا دور چلتا آتے ہیں پھر دسترخوان بچھا جاتا عام لوگ تو دسترخوان پر کھاتے اور خود ابن ہبیرہ اور اس کے خاص اصحاب کے لئے چھوٹے چھوٹے پاؤں کے ٹیبل بچھائے جلتے تھے جن پر کھانے چنے جاتے تھے مغرب تک کھانے کا یہ قاعدہ جاری رہتا۔ بنی امیہ کے عہد کے ان قصوں کو اگر جمع کیا جائے تو ایک مختصر سار سالہ ہی مرتب ہو سکتا ہے۔ عباسی جب آئے تو اس خاندان کے پیچھے حکمران سفاح کی نشاط و انبساط کا بہترین وقت دسترخوان ہی کا وقت تھا، لوگوں کا قاعدہ تھا کہ جب کوئی کام اس سے نکالنا چاہتے تو دسترخوان کے وقت کا انتظار کرتے کھانا جب شروع ہوتا تب اپنی ضرورت پیش کرتے ابراہیم بن محمد ایک صاحب تھے جو تاک کر ٹھیک اسی وقت اس کے سامنے اپنی ضرورتوں کو پیش کرتے۔ اس نے ایک دن کہا بھی کہ خاص کر اسی وقت تم ایسا کیوں کرتے ہو انھوں نے کہا آپ کے انبساط و انشراح کا یہی وقت ہوتا ہے میں نے بولا کہ تم نے خوب تارڑا ص ۳۲ مسودی ج ۳ اور منصور جو سفاح کے بعد گدی پر آیا اس کے متعلق تو پہلے ہی سے لوگ پیشین گوئی کرتے تھے۔ لا یموت واللہ ابو جعفر ابدًا (ابا الیمن یعنی ابو جعفر نہیں مرے گا گائیٹ کے عارض میں طبری ص ۳۱ ج ۹) ایک ہندوستانی طبیب نے پھکی بنا کر اس کو دی تھی اس کے بل بوتے پر بہت زیادہ کھانا کھا جاتا تھا دلچپ لطیفہ المسودی نے منصور ہی کے متعلق یہ نقل کیا ہے کہ محمد نفس زکیہ کے بھائی ابراہیم سے جب اس کا مقابلہ ہو رہا تھا تو بڑیوں کے مغز کا حلو اسی زمانہ میں باوجود چی نے تیار کر کے پیش کیا منصور کو یہ حلو بہت پسند آیا اور کہنے لگا ابراہیم میری مٹی ہذا و اشباہہ (ابراہیم چاہتا ہے کہ اس حلو سے اور اسی قسم کی چیزوں سے مجھے محروم کر دے) ص ۸۲ ج ۸ ان ہی باتوں سے اندازہ ہوتا ہے کہ ان حکمرانوں کا بڑا مقصد حصول سلطنت سے کیا تھا۔ چوں کہ خود اسی قسم کی الائٹوں کے دباو کے نیچے یہ خود دبے ہوئے تھے سمجھتے تھے کہ دوسروں کو بھی اسی سے دبایا جاسکتا ہے۔ گو رافع الفاظ میں مجھے اس کی تصریح تو نہیں ملی ہے لیکن واقعات کے ذیل میں ملاحظہ فرمائیے جن چیزوں کو نقل کرتے ہیں ان سے معلوم ہوتا ہے کہ کھانے کھلانے کی راہ سے "دہن دوزی" کا ایک مستقل نظام ہی بنی امیہ اور بنی عباس دونوں کے زمانہ میں قائم تھا اور شاید بعد میں بھی جاری رہا ابن القریہ جو بدایت سے ابارت تک پہنچا تھا اس کے حالات میں لکھا ہے کہ حجاج کے عامل کے پاس آیا اور وازے پر کھڑا تھا الیافعی نے لکھا ہے کہ کاف عامل الحجاج دینڈی کل یوم و لعلی (لوگوں کو دن اور شام کا کھانا اپنے ساتھ کھلاتا تھا۔ ابن قریہ نے پوچھا کہ اکل یوم یصنع الامیر ما ادری (کیا امیر روزانہ یہی کرتا ہے) لوگوں نے کہا ہاں! آگے دوسرا قصہ ہے دیکھو الیافعی ص ۱ ج ۱ الیافعی ہی نے مشہور جرنیل قتیبة کے حال میں لکھا ہے طلب سباطین طول اربعین فراسخ فی نظام ولحد اس نے دو دسترخوان بنانے کا حکم دیا تھا جن کی لمبائی چالیس فرسخ یعنی ایک سو بیس میل کی ہو) آگے خود الیافعی اس کی شرح کرتے ہوئے لکھا ہے یعنی طلب تحصیل نیجین مایم علیہ السباط لاکل العساکر المرد و علیہ (باقی صفحہ آئندہ)



گو اپنے نزدیک اس کو وہ "دین فروشی" بھی سمجھتے رہے لیکن یہ بات کہ انہوں نے قضا یا شاہزادوں کی تعلیم کی خدمت کیوں قبول کر لی؟ المسعودی نے اسی سلسلہ میں لکھا ہے جس کا حاصل یہ ہے کہ عباسیوں کا تیسرا حکمران مہدی جو ابو جعفر منصور کا بیٹا تھا اور ہادی و ہارون کا باپ اسی نے ایک دن قاضی شریک کو بلوایا اور اصرار کے ساتھ اس نے ان کے سامنے تین باتیں پیش کیں۔ اسی کے ساتھ اس سے بھی اس نے مطلع کر دیا کہ ان تین میں سے کسی ایک کو بہر حال قبول کرنا ہی پڑے گا۔ تین باتیں یہ تھیں: قضا کی خدمت میری حکومت میں قبول کرو یا میرے بچوں کو حدیث پڑھانے اور تعلیم دینے کی ذمہ داری لو اور یہ دونوں باتیں تمہیں منظور نہ ہوں تو صرف ایک دفعہ ہمارے پاں کا پکا ہوا کھانا کھا لو۔ نوکری سے تو قاضی صاحب بے زاری تھے آخری بات ان کو سب سے زیادہ آسان نظر آئی۔ خیال کیا کہ وقتی کام ہے، دوامی تعلق تو اس سے پیدا نہیں ہوتا۔ اس لئے کھانا کھانے پر راضی ہو گئے۔ مہدی نے اپنے باورچی خانہ میں کھانا بھیجا خاص طور پر فرمالش کی کہ مختلف کھانوں کے ساتھ اندھے کی زردی کا حلو اور طبرزد کی شکر اور شہد میں تیار کر کے قاضی شریک کے لئے حاضر کیا جائے۔ کھانا اور حلو تیار ہو کر آگیا قاضی صاحب کے سامنے پیش کر دیا گیا، المسعودی نے لکھا ہے کہ کھانے سے جب قاضی صاحب فارغ ہوئے اور غالباً مہدی سے رخصت ہو کر روانہ ہوئے تو مہدی کے باورچی خانہ کا قیم داروغہ حاضر ہوا سنا گیا کہ مہدی سے کہہ رہا تھا۔

یا امیر المؤمنین فیلم الشیخ بعد  
ہذا الا کله ج ۹ المسعودی برکات ابن امیر  
امیر المؤمنین اس مقدمہ کے بعد شیخ ذیہنی قاضی شریک) اپنے  
مقصد میں یعنی حکومت سے ترک موالات کے بنا ہونے میں کامیاب ہوئے  
فضل بن ربیع جو اس قصہ کا راوی ہے اس کا بیان ہے کہ واقعہ آخر میں یہی پیش ہی آیا یعنی  
قاضی شریک نے خدا کی قسم ان لوگوں کے بچوں کو حدیث ہی پڑھانی  
تعلیم ہی دی اور قضا کی خدمت ہی قبول کی۔  
واللہ اعلم بالصواب فضل کا یہ خیال کہاں تک صحیح ہے یعنی اس میں تو کوئی شبہ نہیں کہ قاضی  
صاحب نے آخر عمر میں اپنی سپرداں دی تھی۔ اور یہ سارے خدمات حکومت کے انہوں نے انجام دیے لیکن  
یہ بات کہ یہ نتیجہ اسی "الا کله" (۱) کا تھا جس کے متعلق مہدی کے داروغہ مطبخ نے پیشین گوئی کی تھی، یا دوسرے

(بقیہ صفحہ گزشتہ) یعنی قتیبہ نے حکم دیا تھا کہ ایسے دو کپڑے بنے جائیں جن پر فوجیوں کے لئے کھانا چنا جائے (۱) ص ۱۸  
واللہ اعلم اس کا کیا مطلب ہے نظام تو یہی معلوم ہوتا ہے کہ ساری چھاوٹی یا فوج کو ایک ہی دسترخوان پر کھانا کھلانے کیلئے  
ایک سو بیس میل لمبے اس نے دو دسترخوان تیار کرانے کا حکم دیا تھا۔ بہر حال میں نے چند متفرق اشارات جمع کر دیے ہیں  
کوئی صاحب چاہیں تو اس موضوع پر کام کر سکتے ہیں۔ گویا اسلامی سلاطین کے منجملہ دوسری تدبیروں کے عام پہلو کو اپنے  
قانون میں کہنے کے لئے فقرہ سے دین دوزی کی تک تک بھی تھی۔ تاریخوں میں مسلمان بادشاہوں کے باورچی خانوں کی تفصیل کرتے  
ہوئے عمدہ ماحویہ لکھا جاتا ہے کہ اتنے ہزار کبرے اتنے بینڈے، بیل گائے، مرغ وغیرہ ذبح ہوتے تھے تو غرض اس سے یہی تھی ورنہ  
بیچارے بادشاہ اور اس کے گئے چنے گھر کے لوگوں کے لئے بھلا اتنی تیاریوں کی کیا ضرورت تھی ۱۲



اسباب پیش آئے یہ ظاہر قاضی شریک جیسی بلند ہستی کا صرف "الا کدر" سے متاثر ہو کر اپنی عمر بھر کی آن کے توڑ دینے پر آمادہ ہو جانا بعید از قیاس ہے بلکہ زیادہ تر یہی خیال گذرتا ہے کہ آخر میں اس قسم کے کھلی ترک موالات کے متعلق ان کا خیال بدل گیا۔ یا ہو سکتا ہے کہ اس شیر بیشہ آزادی و حریت کو رو بہ مزاجی پر اسی نے مجبور کیا ہو جس نے خدا جانے انسانی تاریخ کے کتنے شیروں کو لومڑی بنا کر چھوڑ دیا۔ بہر حال اصل واقعہ کچھ ہی ہو لیکن ان حکمرانوں کے خیال کا تو اس سے اندازہ ہوتا ہے کہ ان کے کھلانے پلانے داو و دمش کے پیچھے درحقیقت کون سی چیزیں کار فرما تھیں۔ میرا مطلب یہ ہے کہ ہندی نے تعلیم حدیث یا عہد قضا جیسی ان میل بے جوڑ بات جو پیش کی تھی اسی سے اندازہ ہوتا ہے کہ "دوہن دوزی" کے اس نسخہ پر ان کو کتنا اعتماد تھا۔ اور یہی میں کہنا چاہتا تھا کہ حضرت امام رحمۃ اللہ دیکھ رہے تھے کہ حکومت لوگوں کو اپنے جال میں پھنسانے کے لئے کن کن ترکیبوں سے کام لے رہی ہے جب تک پوری بے نیازی اور استغنا کا انتظام نہ کر لیا جائے ان کو نظر آ رہا تھا کہ بڑے بڑوں کے پاؤں پھسل رہے ہیں۔ قاضی شریک جیسے بزرگوں کی ضد ختم ہو جاتی ہے، عزم ٹوٹ جاتا ہے ایسی صورت میں صرف حکومت سے ترک موالات کا ارادہ کر لینا قطعاً نا کافی تھا اور حکومت سے اپنے آپ کو الگ تھلگ رکھنے میں قناعت یا جفاکشی وغیرہ کے مشقوں سے آدمی اگر کامیاب بھی ہو جائے۔ لیکن صرف اتنی بات حکومت سے مقابلہ کرنے کے لئے یقیناً کافی نہیں ہو سکتی

میں نے جیسا کہ عرض کیا خود امام صاحب کا کوئی واضح بیان ان کے لائحہ عمل کے متعلق نہیں ملا ہے نہ ان ہی کا ملا ہے اور نہ کسی اور کا اور جو کچھ ملا ہے اس کا ذکر کر دیا جائے گا۔ لیکن جو کام انہوں نے کیا میں اس وقت اسی کو دکھانا چاہتا ہوں۔

**وسیع پہچانے پر** لکھنے کی حد تک یوں تو عام مورخین صرف اس قدر لکھ کر گذر جاتے ہیں کہ امام ابو حنیفہ رحمۃ اللہ علیہ تجارت کرتے تھے بعضوں نے یہ بھی لکھا ہے کہ خنز کی تجارت کرتے تھے۔ یہ ایک قسم کا پکڑا تھا جس کا رواج اسلام کی

سہ جہاں تک کتابوں سے معلوم ہوتا ہے یہ ایک قسم کا خاص کپڑا تھا جس کے بانے میں مختلف چیزیں مثلاً اون یا کتان رونی وغیرہ کے دھاگے استعمال کئے جاتے تھے اور تانے میں ریشم کا سوت لگایا جاتا تھا۔ دیکھو طبقات ابن سعد ترجمہ عبدالرحمن بن ابی یسلی۔ ہمارے یہاں کی بعض فقہ کی کتابوں میں لکھا ہے کہ خنز کسی ہمندری جانور کے بال سے تیار ہوتا تھا۔ یا بعضوں نے لکھا ہے کہ سڑے ہوئے ریشم سے خنز بنتا تھا۔ ان بیانات میں بھی وہی بات ہے یعنی بانا (لحمہ) مختلف چیزوں کا استعمال ہوتا تھا لیکن سدی (نانا) ریشم کا ہوتا تھا۔ بعض زیادہ متقی حضرات خصوصیت کے ساتھ بانے میں بھی ریشم کے استعمال کو پسند نہیں کرتے تھے۔ لیکن صحابہ اور تابعین میں جیسا کہ میں نے عرض کیا مشکل ہی سے بجز چند بزرگوں کے کوئی ایسی ہستی تھی جو خنز استعمال کرتی ہو یہ ظاہر معلوم ہوتا ہے کہ گرمیوں میں غیر اونی اور جاڑوں میں اونی خنز لوگ استعمال کرتے تھے رنگ بھی اس کپڑے کے مختلف ہوتے تھے سب سے بڑی بات یہ تھی کہ ریشم کی شرکت کی وجہ سے کپڑے میں مضموی (باقی صفحہ آئندہ)



ابتدائی صدیوں میں بکثرت نظر آتا ہے۔ لیکن امام کی تجارت کس پیاسے پر تھی لوگوں نے اس کی طرف کم توجہ کی واقعہ یہ ہے کہ اولاً خز کی تجارت ہی کوئی معمولی تجارت نہ تھی۔ اس زمانہ میں جب عام سو قی کپڑوں کی ارزانی کا یہ حال تھا جس کا اندازہ طبقات ابن سعد کی اس روایت سے ہو سکتا ہے ابو العالیہ الریاحی جن کا زمانہ امام صاحب نے بھی پایا تھا یعنی جس وقت ابو العالیہ کی وفات بصرہ میں ہوئی ہے حضرت امام کی عمر کس سال کی تھی بہر حال ان ہی ابو العالیہ کے ترجمہ میں ابن سعد نے لکھا ہے کہ ایک واقعہ کا ذکر کرتے ہوئے ابو العالیہ نے اپنے شاگردوں سے بیان کیا کہ اس وقت میرے جسم پر کل پندرہ درم کا لباس تھا جس میں قمیص عمامہ چادر سب ہی چیزیں شریک تھیں پندرہ درم کا مطلب آپ کے سمجھا ہوا شکل چار سو چار روپیہ ہوتے ہیں مشین کے زمانہ میں بھی جب یہ قیمت قابل تعجب ہے تو لوگوں کو اس زمانہ میں اگر تعجب ہو اس پر حیرت کرنی چاہیے یعنی ان کے شاگردوں نے پوچھا کہ آخر آپ کرتے کیا تھے؟ جواب میں انہوں نے جوابات کہی تھی اسی کا پیش کرنا مقصود ہے ابو العالیہ نے بیان کیا۔

کنت اشتری کر ماسة رازحیۃ  
باقنی عشر درھما فاجعل منہا  
قمیصا و عمامۃ و کاف یجربی اذ ارثلثۃ  
مراحم البہ تحت القمیص <sup>طیقات</sup> ج ۱

میں بارہ درم میں ایک تھان رازی کر باس کا خرید لیا  
کر تا تھا۔ اسی سے ایک قمیص اور عمامہ بنا لیا اور تین درم کی  
لنگی چھپے کافی ہو جاتی تھی قمیص کے نیچے اس لنگی کو پہنتا تھا۔

اس سے اس کا بھی پتہ چلتا ہے کہ اس زمانہ کی قمیص موجودہ زمانہ کی چھوٹی قمیصوں جیسی نہیں ہوتی تھی بلکہ اتنی لمبی ہوتی تھی کہ لنگی اس کے نیچے آجاتی تھی۔ بہر حال کپڑے کی ارزانی کے ان ہی دنوں میں امام ابو صفیہ رحمۃ اللہ کا بیان کتابوں میں یہ نقل کیا جاتا ہے کہ خز کے دو تھانوں کا ذکر کرتے ہوئے آپ نے فرمایا کہ...

بعث احدہما بعشرین دیناراً مناقب مؤلف ج ۱۹ جن میں سے ایک تھان کو میں نے بیس اشرفیوں میں فروخت کیا جس سے معلوم ہوتا ہے کہ بیس اشرفی تک میں نے خز کا ایک ایک تھان بکتا تھا بلکہ متصل سند کے ساتھ ابو الفضل بن خنسم کی جن روایت کو اباب مناقب نے نقل کیا ہے یعنی مدینہ کے ایک آدمی کے ہاتھ امام صاحب کے عقب میں ایک شخص نے خز ہی کا ایک تھان ایک ہزار درم میں بیچ دیا تھا معلوم ہوئے پر شاگرد بے چارے اعتبار میں ان کے اس لئے مبتلا ہو گیا تھا کہ تھان کی اصلی قیمت چار سو درم تھی دو گھو

ذ بقیہ صفحہ گذشتہ پیدا ہو جاتی تھی شریعت میں رشیم کا استعمال مردوں پر حرام کر دیا گیا تھا۔ لیکن اس کے جائز استعمال کی یہی مخلوط صورت نکال کی گئی تھی۔ شاید ہندوستان میں اسی کو "بانوہ" کہتے تھے ۱۶

۱۷ رازی سے مراد وہ کپڑا ہوتا تھا جو شہرے میں بنتا تھا طہران کے پاس آج کل جس کے کھنڈر میں سب سے ستا حراۃ کا کپڑا تھا جسے کر باس ہر وی کہتے تھے ابو جعفر نے فرمایا اسی خلیفہ دوم نجاشی کی وجہ سے ہر وی کر باس کے کرتے پہنتا تھا اور اس میں پیوند ہی نجاشی کی وجہ لگتا تھا امام جعفر صادق کے کسی نے اس فقہ کو بیان کیا تو فرمایا یہ خدا کی ہر بانو ہے کہ اپنی بادشاہت میں اپنی فقیری کو اس میں احساس کا لہجہ



مناقب موفق ص ۱۹۹ ج ۱) اس واقعہ سے معلوم ہوتا ہے کہ ایک ایک بھقان خنز کا لوگ ایک ایک ہزار درہم تک میں خرید لیتے تھے گو یا یہ کوئی ایسی بات نہیں سمجھی جاتی تھی جس کا رواج نہ ہو۔  
 خنز یہ تو خنز کی اہمیت کا حال تھا لیکن امام اس قیمتی کپڑے کی تجارت کس پیمانے پر کر رہے  
 جہاں تک کتابوں سے معلوم ہوتا ہے۔ چار چیزیں اس باب میں معلوم ہوتی ہیں (۱) پہلی بات تو یہی ہے کہ  
 امام صرف خنز کے تاجر ہی نہیں تھے بلکہ خنز بافی کا کوئی بڑا کارخانہ کوفہ میں ان کا جاری تھا (۲) کوئی جانوت  
 خاص (شاہ) بھی کوفہ میں خنز کی تھی جس سے مال کی فروخت کا سلسلہ جاری تھا (۳) غلاموں سے ہی مال  
 کی پھیری کراتے تھے (۴) کوفہ سے دس اور دور دراز علاقوں مثلاً بغداد، نیشاپور، مرو وغیرہ مال بھیجتے تھے  
 اور وہاں سے منگواتے تھے۔

## خنز کی دکان خطیب بزرگادی نے اپنی تاریخ میں لکھا ہے کہ۔۔

کات ابو حنیفہ خنز ازاد دکانہ  
 معروف فی دار عمر بن حرث ص ۳۲۵  
 امام ابو حنیفہ خنز کپڑے کے تاجر تھے۔ ان کی دکان عمرو  
 بن حرث کی کوٹھی میں عام طور پر مشہور معروف تھی۔  
 اولاً لفظ "معروف" ہی سے معلوم ہوتا ہے کہ یہ مشہور دکان تھی لیکن آگے عمرو بن حرث  
 کے دار کا جو پتہ دیا گیا ہے پہلے تو خود دار کے لفظ سے اگر وہی مفہوم سمجھا جائے جو اردو میں گھر سے سمجھا  
 جاتا ہے تو عربی کی اصطلاح سے یہ ناواقفیت کا نتیجہ ہو گا۔ ابن ہمام نے فتح القدر میں لکھا ہے۔۔  
 الدار اسم للساحة ادیر علیہا  
 الحدود تشتمل علی بیوت واصطبل  
 وصحن غیر مسقف وعلو ص ۳۰۲  
 دار اس میدان کو کہتے ہیں جس کے چاروں طرف  
 احاطہ ہوتا ہے اسی احاطہ میں مکانات  
 اصطبل صحن جس پر چھت نہ ہو اور دوسری منزل وغیرہ  
 والی عمارت ہوتی ہے۔

یعنی دراصل الدار اس پورے احاطہ کی تعبیر ہوتی ہے جسے اس زمانہ میں لوگ کپوٹہ وال  
 کہتے ہیں بعض ریاستوں مثلاً ٹونک اور ام پور وغیرہ ہی "گہر" کا لفظ الدار کا مراد ہے بسیوں  
 ایکڑ کی زمین کو یہ "گہر" حادی ہوتا ہے فلاں امیر کا گہران ریاستوں میں اسی دار کے مفہوم کو ادا کرتا ہے  
 ماسوا اس اصطلاحی مسئلہ کے عمرو بن حرث کے اس دار کا اس کے طول و عرض اور غیر معمولی وسعت کی  
 وجہ سے مورخین نے خصوصیت کے ساتھ تذکرہ بھی کیا ہے ابن سعد میں ہے کہ۔۔

نزل عمر بن حرث الکوفہ وابتنی  
 بہا داراً الحی بجانب المسجد وھی  
 کبیرة مشہورة ص ۱۲ ج ۶ طبقات  
 عمرو بن حرث صحابی کوفہ پہنچے اور مسجد کے پہلو میں  
 میں ایک حویلی تیار کی جو بہت بڑی تھی اور مشہور  
 (ہے)

جس سے معلوم ہوتا ہے کہ کوفہ کا یہ معمولی دار نہ تھا ورنہ دار کے بعد "کبیرہ" اور مشہورہ کے الفاظ  
 کے بڑھانے کی ضرورت نہ ہوتی اور اس عبارت سے حضرت امام کی اس دکان کے محل وقوع کا بھی تعین ہو جاتا  
 ۴۶



ہے یعنی کوفہ کی "المسجد" کے متصل یہ دکان تھی میرا خیال ہے کہ عمرو بن حریث کے اس کبیرہ مشہورہ دار میں امام صاحب کی "دکان" کی حیثیت ان دکانوں جیسی نہ تھی۔ جیسا کہ اس زمانہ میں "دکان" کے لفظ سے سمجھا جاتا ہے یعنی کسی کمرے میں جس کے سامنے برآمدہ اس میں تاجر کپڑے رکھ کر بیچتے ہیں بلکہ ظاہر ایسا معلوم ہوتا ہے کہ عمرو بن حریث کے اس پورے گھیر میں خربانی کا بھی کاروبار ہوتا تھا۔ جس کی وجہ یہ ہے کہ ابن سعد نے مذکورہ بالا الفاظ کے بعد لکھا ہے کہ

فہنا اصحاب الخزانة

اس دار میں خزائن اس وقت تک رہتے ہیں جس کا مطلب اس کے سوا اور کیا ہو سکتا ہے کہ "خز" والوں کی ایک آبادی اس گھیر میں رہتی تھی ممکن ہے کہ امام صاحب کی طرف سے بطور مزدوروں کے یہ لوگ اس گھیر میں "خربانی" کا کام کرتے ہوں ایسی صورت میں گویا سمجھنا چاہیے کہ حضرت امام نے یہاں خربانی کا کوئی کارخانہ ہی کھول رکھا تھا۔ یا ہو سکتا ہے کہ انفرادی طور پر خربانی کے واسطے اس گھیر میں آباد ہوں اور ان ہی سے خرید خرید کر امام صاحب ان کے مصنوعات کو فروخت کرتے ہوں احتمال دونوں کا ہے۔ بعض روایتوں سے معلوم ہوتا ہے کہ امام کی دکان پر باہر سے بھی خربانی اپنا مال فروخت کے لئے لایا کرتے تھے اور ایک ایک دفعہ میں کبھی آٹھ آٹھ ہزار درم کے کپڑے صرف ایک آدمی سے خریدے جاتے تھے دیکھو مناقب موفی ص ۲۱ ج ۱، بلکہ میں تو خیال کرتا ہوں کہ جامع المسانید میں ابو بکر بن عیاش کے حوالہ سے یہ قصہ جو نقل کیا گیا ہے کہ امام صاحب رحمۃ اللہ علیہ کو حکومت کی طرف سے سزا اس لئے دی گئی کہ

ان یکون عریفا علی الخزانین

ان سے خواہش کی گئی تھی کہ خربانوں کے عریف (نہرواری) کا عہدہ قبول کریں اور انہوں نے اس عہد کو قبول کرنے سے انکار کیا تھا۔ ص ۵ ج ۱

اس سے بھی یہی معلوم ہوتا ہے کہ خربانوں کا ایک بڑا گروہ حضرت امام سے تعلق رکھتا تھا خواہ یہ تعلق رکھتا ہو کہ آپ کے کارخانہ میں کام کرتا ہو یا کپڑے تیار کر کے آپ کی دکان میں فروخت کے لئے لاتا ہو۔ کیوں کہ کسی جماعت کی عرافت (نمائندگی) اسی شخص کو عموماً ملتی ہے جو اس کی تابع ہو ان معلومات کے بعد الیافعی کی تاریخ میں تو ایسے واضح الفاظ ہی مل گئے جن میں صراحتاً وہی بیان کیا گیا ہے جس نتیجہ تک ہم مختلف قرائن کی روشنی میں پہنچتے تھے یعنی الیافعی نے لکھا ہے

لہ دار کبیرۃ لعل الخزانة

امام کی ایک بڑی کوٹھی تھی جس میں خربانیا جاتا تھا اور امام کے پاس خربان تھے جس سے ثابت ہوا کہ ایام کے پاس خربانی کا بہت بڑا کارخانہ بھی تھا اور اس کارخانے میں خربان مزدور کام کرتے تھے

کوفہ کی سب سے بڑی دکان خربانی

بہر حال اس میں کوئی شبہ نہیں کہ امام کا یہ کاروبار قطعاً وسیع اور عظیم کاروبار تھا عام طور پر یہ بات اس زمانہ میں تسلیم کی جاتی کہ کوفہ جیسے غدار شہر میں جس کی آبادی امام رحمۃ اللہ علیہ کے زمانہ میں لاکھوں سے کم نہ ہوگی



سب سے بڑی دکان خز کی امام ہی کی دکان ہے۔ خز کی بڑھیاں سے بڑھیاں قسم جو سارے شہر میں  
میسر نہیں آسکتی تھی۔ وہ حضرت امام کی دکان پر مل جاتی تھی ابن خثنام کی جس روایت کا پہلے بھی ذکر  
آیا ہے اس کے ان الفاظ کا یعنی امام کا حال بیان کرتے ہوئے کہا گیا کہ۔

کانت خزازا وکانت فی بعیہ و  
امام خز کے تاجر تھے اور خز کے خرید و فروخت میں

شراشہ لیستقصی ویدق النظر فیہ  
انتہائی تلاش و جستجو وقت شناسی سے کام لیتے تھے

میرے نزدیک تو اس کا یہی مطلب ہے کہ خز کی بہترین قسموں کے پیدا کرنے میں پوری وقت  
نظری اور انتہائی تلاش و جستجو سے کام لیتے تھے کیوں کہ اسی کے بعد قصہ یہ بیان کیا گیا ہے کہ ایک آدمی  
مدینہ منورہ سے مختلف قسم کی چیزوں کے خریدنے کے لئے آیا تھا۔ اسی سلسلہ میں خاص قسم کے خز کی بھی  
اسے تلاش تھی۔ لوگوں سے اپنی ضرورت کا جب اس طہار کیا تو اسے اطلاع دی گئی۔

لا تجد مثل هذا الثوب الا عند  
اس قسم کا خز کہیں نہیں پاسکتے ہو مگر ایک فقیہ کے

فقہیہ ہما فمنا خزا از یقال لہ ابو حنیفہ  
پاس جو یہاں خز کی تجارت کرتا ہے جسے لوگ ابو حنیفہ کہتے ہیں

بلکہ اسی کے بعد امام رحمۃ اللہ علیہ کی دکان میں  
اکا جو خاص طریقہ تھا اس کا اظہار بھی اسی

مدنی مسافر سے کوفہ والوں نے ان الفاظ میں کیا  
اذا ایت حانوقسہ و اخر جم

جب اس کے حانوت (شاپ) میں تم جاؤ اور مطلوبہ شے  
کو نکلواؤ تو جو یہاں اس کا بتایا جا اسی قیمت پر اس کو

الیا ما طلبت فخذ منه ما یساوہ  
خرید لینا اور جو قیمت تمہیں بتائی جائے اسے ادا کر دینا

وزن لہ المقدار الذی یساوہ  
جس سے معلوم ہوتا ہے۔ آج کل بڑی بڑی کمپنیوں اور شاپوں کا جو دستور ہے کہ بھاڑ چکے

جس سے معلوم ہوتا ہے۔ آج کل بڑی بڑی کمپنیوں اور شاپوں کا جو دستور ہے کہ بھاڑ چکے  
میں وقت ضائع نہیں کیا جاتا بلکہ ہر چیز کا دام مقرر کر دیا جاتا ہے خریدار بغیر کسی لیت و لعل رگڑے

جھگڑے کے چیز لے لیتا ہے نظر ہے کہ اس میں گاہک اور سوداگر دونوں کا وقت بچتا ہے۔  
عموماً یہ نہیں کیا جاتا ہے جہاں کام زیادہ ہو۔ ورنہ ٹٹ پونجے تاجر جن کی دکان کم چلتی ہے۔

چند ہی چیزوں پر رٹ جھگڑا کر چاہتے ہیں کہ نفع کمالیں حالانکہ روایتوں سے معلوم ہوتا ہے کہ امام صاحب  
کی دکان پر علاوہ امام کے خود ان کے صاحبزادے حماد اور تلامذہ بھی فروخت کا کام انجام دیتے تھے

دو کچھ مناقب موفی ص ۱۹ ج ۱۱ لیکن کام کی کثرت کی وجہ سے معلوم ہوتا ہے کہ آپ نے دوکان کی ہر چیز  
کی قیمت متعین کر دی تھی تاکہ لین دین میں خواہ مخواہ وقت ضائع نہ ہو ان ہی روایتوں سے معلوم

ہوتا ہے کہ علاوہ اس مال کے جو امام صاحب کی حانوت (شاپ) میں رہتا تھا۔ آپ لوگوں سے آرڈر بھی  
لیا کرتے تھے اور حسب وعدہ چاہنے والے کی خواہش کے مطابق خز بھی کر دیتے تھے۔ مال کی دوکان پر

معلوم ہوتا ہے کہ اتنی آمد تھی کہ فرمائش کی تعمیل میں زیادہ دیر نہ لگتی تھی (دیکھو مناقب موفی ص ۱۱ ج ۱۱)  
کچھ ہی ہو محمد بن سعد کا تب الواقدی جن کی وفات ۲۳۰ ھ میں ہوئی ہے ان کا اسی عمرو بن

محمد بن سعد کا تب الواقدی جن کی وفات ۲۳۰ ھ میں ہوئی ہے ان کا اسی عمرو بن  
ہر وقت صحابی کے دار کے ذکر میں یہ بیان کہ۔

۴۸



فیہا اصحاب الخزانہ الیومہ اس میں خزانہ لوگ اس وقت تک رہتے ہیں  
 اس بات کی دلیل ہے کہ حضرت امام رحمۃ اللہ علیہ کی وفات سے نصف صدی بعد تک عمرو بن حریث  
 کا یہ دارخزبانوں اور خزانہ فروشوں کا بلحاوی بنا ہوا تھا اور اس سے بھی حضرت امام کے کاروبار کی وسعت کا  
 اندازہ ہوتا ہے کہ جس کام کو انہوں نے اسی مکان میں شروع کیا تھا اس کو اس مقام سے اتنی مناسبت ہو گئی تھی  
 کہ برسوں بعد تک اس کام کی کرنے والی جماعت اس مکان میں موجود تھی۔ واللہ اعلم بالصواب  
 جیسا کہ اس زمانہ کا دستور تھا غلاموں کو لوگ مازون تجارت کر کے کاروبار کے  
 غلاموں کے ذریعہ بے اطران ملک میں بھیج دیا کرتے تھے۔ غلاموں کے ذریعہ سے کاروبار کرنے کا یہ  
 مال کی پھیری عام طریقہ مروج تھا فقہاء کو اسی نے "مازون التجارة" غلاموں کے متعلق  
 قانونی وفات بنانے پڑے جن سے اہل علم واقف ہیں۔ روایات سے معلوم ہوتا ہے کہ حضرت امام نے اپنی  
 تجارتی کاروبار میں اس طریقہ کو بھی اختیار فرمایا تھا۔ امام الامام ابو بکر زنجری کے حوالہ سے ایک قصہ کو نقل  
 کرتے ہوئے مولیٰ نے لکھا ہے کہ

فجاء غلامانہ بسبعین الف درهم ۳۳  
 غلاموں کے ذریعہ سے امام کے تجارتی منافع کی نوعیت کیا تھی اس کا اندازہ اس سے بھی ہو سکتا  
 ہے کہ ابو سعید سمعانی نے حافظ بن عہدہ کی سند سے یہ روایت بیان کی ہے کہ  
 کان لابی حنیفۃ عبد یحجر وکان  
 دفع الیہ مالا کثیرا یحجر خرجم ثلاثین  
 الف ودرہم (۳۳ مناقب برفق ۱۷)  
 امام ابو حنیفہ کا ایک غلام تھا جو تجارت کرتا تھا امام نے  
 مال کی کثیر مقدار اس کے سپرد کر دی تھی جس کی وہ تجارت کرتا تھا  
 تیس ہزار درہم اس میں اس نے نفع حاصل کیا۔  
 جب ایک ایک غلام تیس تیس ہزار نفع لکھا کہ امام کی خدمت میں پیش کرتا تھا تو اسی سے سمجھنا چاہیے  
 کہ مجموعی طور پر امام کے مازون تجارت غلامان کتنا کما تے ہوں گے۔ میرے خیال میں اس ذریعہ سے امام کو  
 کافی آمدنی حاصل ہوتی تھی گویا آمدنی کا یہ ایک مستقل ذریعہ تھا۔ اور علاوہ دوسرے ذرائع کے صرف اسی ذریعہ  
 سے تعجب نہیں کہ سالانہ لاکھوں لاکھ روپیہ کی آمدنی ہوتی ہو۔

جیسا کہ میں نے پہلے بھی عرض کیا لوگوں نے امام کی زندگی کے اس پہلو کے متعلق شرمندہ  
 در آمد ویر آمد معلومات کے جمع کرنے کا اہتمام نہیں کیا ہے لیکن دوسرے واقعات کے تذکروں میں  
 کا کاروبار ضمناً اس قسم کی چیزیں مل جاتی ہیں۔ جہاں تک اس نقطہ نظر سے میں نے امام کے متعلقہ  
 روایات کا مطالعہ کیا ہے۔ ان سے معلوم ہوتا ہے کہ امام رحمۃ اللہ علیہ کو فہم بیرونی علاقوں سے بھی  
 مال منگوا کر لاتے تھے۔

ایسا معلوم ہوتا ہے کہ خلافت عباسیہ کے مشرقی علاقہ کے مرکزی شہروں میں حضرت امام کے خلیفہ  
 نمائندے یا ایجنٹ رہتے تھے۔ کو فہم سے امام صاحب ان ہی لوگوں کے پاس تجارتی سامان بھیجا کرتے اور امام کے  
 پاس کو فہم اپنے اپنے علاقہ کی چیزیں ان کے یہ نمائندے روانہ کیا کرتے تھے۔ اس سلسلہ میں سب سے زیادہ  
 ۴۹



نمایاں نام حفص بن عبد الرحمن کا ہے الخطیب نے بغداد کی تاریخ میں علی بن حفص بزاز کے حوالہ سے نقل کیا ہے کہ ۔

کان حفص بن عبد الرحمن شریک  
ابی حنیفہ وکان یجھض الیہ ۳۵۸  
۱۳۷

بہ ظاہر معلوم ہوتا ہے کہ امام کے سرکاری سے وہ کام کرتے تھے گویا محنت ان کی ہوتی تھی اور سامان امام کا ہوتا تھا اوفق نے بھی ایک موقع پر لکھا ہے

کان حفص بن عبد الرحمن شریک  
ابی حنیفہ وکان ابو حنیفہ یجھض علیہ

فبعث فی رفقة جتماع ۱۹۳  
۱۶۳

آگے موفی نے دوسرا قصہ بیان کیا ہے ۔

بہر حال اس کی تصریح مختلف مورخین نے بھی کی ہے کہ امام صاحب کے ساتھ حفص بن عبد الرحمن نے تجارتی کاروبار تیس سال تک کیا تھا موفی نے حفص کا تذکرہ درج کرتے ہوئے لکھا ہے کہ :

حفص ہذا هو شریک فی التجارة  
صبر ثلاثین سنة

وکان من نيسابور روی عنه الخ  
والفقہ وکان رجلاً صالحاً ص ۲

خود حفص سے براہ راست حاد بن آدم نے یہ قول نقل کیا ہے کہ

كنت شریک ابی حنیفہ ثلاثین  
سنة ۲۲۳ ج ۱ اوفی

لیکن صحیح طور پر اس کا پتہ نہیں چلا کہ امام صاحب ان کے پاس مال کہاں بھیجا کرتے تھے چونکہ

بالاتفاق علمائے لکھا ہے کہ وہ نیشاپور کے تھے خود نیشاپور کی قضا کا عہدہ اختیار کر لیا تھا لیکن آخر

میں پچھٹائے اور استعفی ہو کر گوشہ گزیں ہو گئے واقبل علی العبادۃ (یعنی عبادت ریاضت میں مشغول ہو گئے)

آخر میں ان کی بزرگی کا یہ حال تھا کہ ابن المبارک جیسے محدث جلیل جب نیشاپور تشریف لاتے تو حفص کی زیارت

کے بغیر نیشاپور سے روانہ نہ ہوتے ۲۲۱ ج ۱ جواہر

واللہ اعلم یہ وہی امام ابو حنیفہ کے شریک فی التجارہ حفص ہیں جن کے پاس امام مال بھیجا کرتے تھے

یا کوئی دوسرے صاحب ہیں الحاکم نے تو اپنی تاریخ میں یہ بھی لکھا ہے کہ ابو داؤد اور النسائی ان سے روایت کرتے ہیں بہر حال میرا خیال ہے کہ حفص نیشاپور ہی میں امام کا مال منگوا یا کرتے تھے ۔

یہ بھی معلوم ہوتا ہے کہ یا یہ تحت خلافت عباسیہ دارالسلام بغداد جو اس وقت دنیا کی سب سے بڑی

تجارتی منڈی بن گئی تھی یہاں بھی امام کا کوئی تجارتی ایجنٹ رہتا تھا ۔ الخطیب نے تاریخ بغداد میں لکھا ہے کہ



حسن بن ربیع کہتے تھے کہ

كان قيس بن الربيع يحدثنى عن

ابي حنيفة انه كان يبعث بالبضائع الى

بغداد فيشتري بها الامتعة ويحملها

الى الكوفة ۳۶ ج ۱۳

قیس بن ربیع ہم سے امام ابو حنیفہ کے متعلق یہ روایت

بیان کرتے تھے کہ ابو حنیفہ بغداد سے یہ بھیجتے تھے اور وہاں

کی چیز اس سے خریدی جاتی تھیں وہی کوفہ لاکر

روانہ ہوتی تھیں

لیکن بغداد میں امام صاحب کا نمائندہ کون تھا؟ ممکن ہے کہ مختلف تاجروں کے ساتھ کاروبار ہو

خطیب کی مذکورہ بالا عبارت سے بھی یہی معلوم ہوتا ہے کہ جیسے کوفہ سے دوسرے شہروں میں امام صاحب کا

مال جاتا تھا۔ اسی طرح دوسرے شہروں کا مال کوفہ بھی امام صاحب منگواتے تھے۔

علاوہ نیشاپور اور بغداد کے اور جن شہروں میں امام کے تجارتی نمائندوں کا پتہ چلتا ہے اس

میں ایک مروی بھی ہے مرفوع نے اپنے مناقب میں ابو غانم یونس کو ان الفاظ سے روشناس کراتے ہوئے

کہ ہومن ائمة حر و (یعنی مرو کے ائمہ میں ان کا شمار ہے) شمس الائمہ الکروسی نے ابو غانم کے متعلق لکھا ہے کہ

من كبار ائمة حر و ادرث عمر بن

عبد العزيز و وهب بن منبه ۲۳۷

شہور امام عبداللہ بن المبارک کے یہ استاد ہیں۔ حافظ ابن حجر نے تو خود ابن المبارک سے ان

کا یہ قول نقل کیا ہے کہ

هو اولى من اختلفت اليه ۲۴۹ تہذیب ج ۱۱

ابو غانم پہلے آدمی ہیں جن کے پاس تحصیل علم کے سلسلہ میں پہلی

دفن میری آمد و رفت شروع ہوئی

جس کا مطلب یہی ہو کہ عبداللہ بن المبارک کے سب سے پہلے استاد یہی ابو غانم ہیں۔ حافظ کے

بیان سے یہ بھی معلوم ہوتا ہے کہ مرو کے یہ قاضی بھی تھے۔ ان کے الفاظ یہ ہیں۔

يونس بن قافع الخراساني ابو غانم المروزي

المروزي القاضي (ص ۲۴۹ تہذیب ج ۱۱)

ان کا نام یونس بن قافع خراسانی ابو غانم المروزی

تھا اور یہ قاضی تھے

سن وفات ان کی حافظ نے ۱۵۹ قمری ہے جس کے معنی یہ ہوں گے کہ حضرت امام رحمہ اللہ

سے ۹ سال بعد ان کی وفات ہوئی بہر حال کہنا یہ ہے کہ متعدد مورخین نے ان ہی قاضی ابو غانم کے متعلق نقل

۱۵ مروی چوں کہ عبداللہ بن المبارک کا وطن تھا اسی سے معلوم ہوتا ہے کہ سب سے پہلے زانو سے تلخذاہنوں نے ابو غانم ہی کے آگے

کہا۔ باقی اس زمانہ میں لوگوں کا علمی اور دینی مشغلوں کے ساتھ تجارتی کاروبار یہ عام بات تھی۔ خود عبداللہ بن المبارک کا کیا

حال تھا۔ مورخین نے لکھا ہے کہ سال کو انہوں نے تین حصوں میں تقسیم کر دیا تھا چار چھینے تجارت میں چار چھینے تحصیل علم خصوصاً فقہ

و حدیث میں اور چار چھینے جہاد میں گزارا کرتے تھے۔ آخر وقت تک اپنے اس التزام کو نبھاتے رہے۔



نقل کیا ہے کہ موفق کے مناقب میں بھی ہے

ھومن شرکاء ابی حنیفہ ۲۲

یہاں امام ابو حنیفہ کے شرکار میں ہیں

یہ ظاہر بھی معلوم ہوتا ہے کہ مروی امام صاحب کی تجارت کی نمائندگی کرتے تھے امام صاحب سے حدیث بھی روایت کرتے تھے اور اس سے امام صاحب کی تجارتی کاروبار کی وسعت کا اندازہ ہوتا ہے گویا کوفہ سے ہزار ہا ہزار میل دور جو شہر تھے وہاں بھی ان کا مال پہنچتا تھا اور ان مقامات سے آپ کے پاس مال آتا تھا بیچم المصنفین میں تبیض الصحیفہ کے حوالہ سے یہ فقرہ نقل کیا ہے کہ

قد قرأ قرعنه رحمة الله عليه ان

كان يتجر في الحزن مسعوداً ماهراً فيه

وله دكان في الكوفة وشركاؤه يسافرون

له في شرا ذلک وبيعته ۳۲ مع مطبوعہ

امام ابو حنیفہ کے متعلق یہ تواریخ بات منقول ہے کہ وہ خزانہ

کے ایک بڑے کاغذ تاجر تھے اور اس میں ان کو خاص تجارت

حاصل تھی کوفہ میں ان کی دکان بھی تھی اور تجارتی کاروبار میں ان کے

بہت سے شرکار تھے جو خزانہ کی خرید و فروخت کیلئے مقرر کرتے رہتے تھے

اس سے بھی معلوم ہوتا ہے کہ امام صاحب کے خاندان اور ایجنٹ ملک کے مختلف اطراف میں گشت کر کے ان کے لئے مال بھی خریدتے تھے اور بیچتے بھی تھے اور میرا خیال تو ہے کہ لوگوں نے جو یہ لکھا ہے کہ

اشھق واستفاضت ابی حنیفہ رحمة

الله تلمذ عنہ اربعة الاف من شیوخ

أمة التابعین وتفقه عنہ اربعة

الاف ۳۳ مع ج ۲

یہ بات عام طور پر مشہور اور ہر جگہ پھیلی ہوئی ہے کہ امام

ابو حنیفہ نے چار ہزار استادوں سے استفادہ کیا جن میں

تابعین کے بڑے بڑے ائمہ و شیوخ تھے اسی طرح امام صاحب

سے فقہ کی تعلیم ہی جن لوگوں نے پائی ان کی تعداد چار ہزار ہی تھی

اگر اس کو مبالغہ بھی سمجھا جائے جب بھی ان لوگوں کے تلامذہ کا انکار تو کسی طرح نہیں کیا جاسکتا جن کا نام بنام حنفی مورخین نے اپنی کتابوں میں تذکرہ کیا ہے شمس الآئینہ الکروری نے امام کے تلامذہ کی اسی مفصل فہرست کو پیش کرنے کے بعد لکھا ہے کہ

فهؤلاء سبعائة وثلاثون رجلاً من

مشائخ البلدات اخذوا عن الامام

صاحب معجم نے اس پر اتنا اور اضافہ کیا ہے کہ

یہ سات سو تیس آدمی ہیں جو مختلف شہروں کے اکابر

شمار ہوتے ہیں جنہوں نے امام سے علم حاصل کیا

خوارزمی نے جو تعداد بتائی ہے اس پر میرے اضافہ کردہ

ناموں کو بھی اگر شریک کر لو گے تو قریب قریب امام کے شاگردوں

کی تعداد آٹھ سو اسی ثابت ہوتی ہے

جس کا مطلب یہی ہے کہ نام و نسب وطن کی قید کے ساتھ جن تلامذہ کا علم لوگوں کو ہوا ہے انکی

یہ ظاہر کا لفظ میں نے احتیاطاً ایسے لکھ دیا ہے کہ کبھی کبھی شرکار کے لفظ درس کے شرکار بھی مراد ہوتی ہے ہو سکتا ہے کہ ابو حنیفہ کی شرکت شاید درسی شرکت ہی کی حد تک محدود ہو ۱۲



تعداد اٹھ سو اسی ہوتی ہے۔ اسی کے ساتھ ہم دیکھتے ہیں کہ تلامذہ کی یہ تعداد کسی خاص شہر یا کوفہ کے قریب چند محدود شہروں ہی کی نہیں ہے بلکہ عباسی حکومت کے اکثر مرکزی مقامات کے لوگ ہیں۔ یعنی علاوہ کوفہ بصرہ بغداد واسطہ موصل مکہ معظمہ مدینہ منورہ دمشق وغیرہ کے جو کوفہ سے قربت کی نسبت رکھتے ہیں یا جہاں مسلمانوں کے تعلیمی مراکز قائم تھے حیرت ہوتی ہے کہ ایک طرف خلافت عباسی کے مغربی بلاد مثلاً مصر رملہ یمن یمامہ بحرین رقبہ وغیرہ کے لوگ بھی امام کے حلقہ میں موجود ہیں اور مشرقی علاقوں کا تو حال ہے کہ شاید ہی کوئی بڑا شہر اس سمت کا ایسا ہوگا جہاں امام کے شاگرد نہ پائے جاتے ہوں۔ خیال تو کیجئے کوفہ کہاں تھا۔ اور وہاں جرجان طبرستان وامنان قوس رست نہاوند ہمدان استرآباد خلوان اصفہان کرمان مرو بخارا نسا سمرقند خراسان کس اصفانیان ترمذ بلخ ہرات قہستان سجستان رستم خوارزم وغیرہ وغیرہ ہر شہر کے لوگ امام سے استفادہ کے لئے پہنچتے تھے اور علم حاصل کر کے اپنے اپنے علاقوں میں واپس جاتے تھے۔

جیسا کہ میں نے عرض کیا گو مشرق کے علاقوں کے ساتھ مورخین نے امام کے تلامذہ میں خلافت کے مغربی شہروں کے باشندوں کا بھی ذکر کیا ہے لیکن اس فہرست پر نظر ڈالنے کے بعد یعنی ان شہروں میں سے کس کس شہر کے کتنے طلبہ امام کے پاس آئے اس سے یہ اندازہ ہوتا ہے کہ یہ نسبت مغربی علاقوں کے امام کی طرف مشرقی ممالک ہی کے لوگوں کا رجحان زیادہ تھا۔ کوفہ اور بصرہ جو گویا امام کی وطن کی حیثیت رکھتے تھے ان کے سوا حجاز میں امام کو بنی امیہ کے آخری ایام میں مسلسل دو دھائی سال قیام کرنے کا موقع اس وقت مل گیا تھا جب بنی امیہ کے گورنر ابن ہبیرہ کے مظالم سے تنگ آکر اپنے حرم محترم میں پناہ لی تھی اور یوں بھی ان دونوں پاک شہروں میں آپ کی آمد و رفت کا سلسلہ آخر عمر تک جاری تھا اور باب مناقب نے بالاتفاق یہ روایت نقل کی ہے کہ:-

حج خمسہ وخمسین حجۃ امام نے پچپن حج کئے تھے

ایسا معلوم ہوتا ہے کہ چودہ پندرہ سال کی عمر کے بعد بلا ناغہ شاذ حج کرتے تھے ورنہ ظاہر ہے کہ ستر سال کی عمر میں پچپن حج کے میرا آنے کی صورت ہی کیا ہو سکتی ہے جیسا کہ معلوم ہے اور آئمہ بھی معلوم ہوگا کہ حجاز کے قیام کے زمانہ امام نے افادہ اور استفادہ میں گذرانا تھا اسی لئے حجاز کے دونوں مقدس شہروں میں آپ کے تلامذہ کی کافی تعداد نظر آتی ہے۔

۱۷۔ یہ میں اس لئے کہہ رہا ہوں کہ ابن ہبیرہ کے زمانہ میں امام صاحب حجاز ۱۳۱ھ ہجری میں تشریف لینگے اور عباسیوں کی حکومت جب تک قائم نہ ہو چکی کوفہ واپس تشریف نہ لائے ظاہر ہو گیا کہ بنی امیہ کا آخری فرمانروا مروان ۱۳۲ھ میں قتل ہو گیا اور اسی کے بعد سفاح پہلا عباسی خلیفہ تخت نشین ہوا۔ امام سے سفاح کی کوفہ میں ملاقات ہی ہوئی ہے جس کا ذکر انشا اللہ آئندہ آئے گا اس سلسلہ پر توڑی بحث آئندہ ہی آئیگی۔ ۱۸۔ کوفہ میں جب صحابہ کی اتنی بڑی تعداد آکر آباد ہو گئی تھی کہ صرف اصحاب الشجرہ کے تین سو اور بدری اصحاب میں ستر حضرت تھے انسا ان کے ابن مسعود اور حضرت علی کے صحبت یافتہ بزرگوں سے مسلمانوں کی یہ چھاؤنی بھری ہوئی تھی اسی کیسے (باقی صفحہ آئندہ)



لیکن ان کے سوا یہ واقعہ ہے کہ زیادہ تر آپ سے استفادہ کرنے والوں اور شاگردوں کی بڑی تعداد خلافت عباسیہ کے مشرقی شہروں ہی کی ہے خصوصاً بخارا، سمرقند، بلخ، ہرات وغیرہ میں تفصیل کے لئے امام کے شاگردوں کی فہرست دیکھئے ممکن ہے کہ مشرق والوں کے اس رجحان عام میں امام رحمۃ اللہ علیہ کے عجمی ہونے کو بھی دخل ہو خصوصاً جب ہم یہ بھی جانتے ہیں کہ عربی جو امام کی مادری زبان تھی اس کے سوا آپ فارسی زبان سے بھی واقف تھے۔ لوگوں سے اس زبان میں گفتگو بھی فرماتے تھے۔ بہر حال میں یہ کہنا چاہتا ہوں جیسا کہ پہلے کہیں ذکر آیا بھی ہے کہ امام کی کوفہ کی حانوت (شاہ میں) جیسے آپ کے صاحبزادے حماد اور آپ کے تلامذہ بھی تجارتی کاروبار میں ہاتھ بٹاتے تھے کیا تعجب ہے کہ ان مشرقی ممالک میں امام کے بھی تلامذہ مال کے در آمد برآمد میں بھی واسطہ کا کام دیتے ہوں آخر حفص بن عبد الرحمن اور ابو غانم یونس جو امام کے شریک فی التجارة تھے۔ یہ بھی تو امام کے تلامذہ ہی میں تھے۔ پھر کیا تعجب ہے کہ ان کے سوا بھی بخارا، سمرقند، بلخ، ہرات وغیرہ میں آپ کے شاگردوں کی جو ایک بڑی تعداد پھیلی ہوئی تھی ان میں کچھ لوگ تجارتی کام میں بھی حصہ لیتے ہوں۔ حضرت امام کے متعلق تاریخ کی کتابوں میں ایک بحث جو یہ پائی جاتی ہے کہ آپ کے والد کا اصلی وطن کہاں تھا؟ الحقیقت نے مختلف مشرقی شہروں مثلاً نسا، ترمذ، انبار کے نام نقل کرتے ہوئے کابل کے متعلق زیادہ اقوال نقل کئے ہیں

(بقیہ صفحہ گزشتہ) اس کا خیال کیجئے کہ پچپن ج امام نے کئے اور مسلسل دو ڈھائی سال جازیں رہے اور اہل علم میں رہے۔ لیکن بائیں حصہ ناہموں کا ایک گروہ ہے جو اب تک اس لطیفہ کو دہراتا ہے کہ امام کو آنحضرت صلی اللہ علیہ وسلم کی کل شراہ حدیثیں معلوم تھیں حقیقت ہے کہ عقل سے دست بردار ہو جانے کے بعد آدمی سب کچھ کہہ سکتا ہے۔

۱۴۔ نوبہ بن سعد مروی کے باشندوں میں امام کے ارشد تلامذہ میں شمار ہوتے تھے ان کا بیان ہے کہ کات لہ بصرا بالقاء سیمہ (یعنی فارسی زبان میں امام کو اچھا دیکھتا تھا) ایک شیعہ جو امام صاحب کے پاس آتا جاتا تھا تو یہ کہتے ہیں کہ ایک دن اس کے سامنے امام صاحب نے فرمایا یا نوبہ تیرا درست اس ص ۱۵۰ مرق ۲ ج ۲ یعنی فارسی کا یہ فقرہ بولے

۱۵۔ اگرچہ بعضوں نے امام کو عربی النسل ثابت کرنے کی خواہ مخواہ کوشش کی ہے۔ ملا علی قاری نے نقل کیا ہے کہ بعض لوگ امام کو انصار کی طرف نسبتاً منسوب کرتے ہیں ابو اسحاق شیرازی طبقات الفقہاء کے حاشیہ میں بعضوں کا قول نقل کیا ہے کہ بنی شیبان کے سلاطین سے امام کا نسب تعلق تھا۔ بعضوں نے تو امام کا نسب نامہ کیتقاد و کیتخروا اور بعضوں نے فریدوں سے ملا دیا ہے۔ بعض مورخین کی اولاد میں آپ کو کہتے ہیں۔ لیکن یہ یقینی ہے کہ امام سلاطین عربی نہیں بلکہ عجمی تھے یہ باظہار فدا رہی ہوگی کہ آپ کو عربی نژاد ثابت کیا جائے۔ باقی بیرون عرب آپ کا نسلی تعلق کس علاقہ کے باشندے سے تھا؟ جیسا کہ میں نے عرض کیا ممکن ہے کہ امام کے رشتہ داران تمام عجمی شہروں میں رہتے ہوں جن کا نام لیا جاتا ہے۔ البتہ کابل کے متعلق زیادہ روایتیں ملتی ہیں اس لئے اصل آبائی وطن میرے خیال میں امام کا کابل ہی معلوم ہوتا ہے۔ بلکہ امام صاحب کے دادا کا نام زوطی جو بتایا جاتا ہے اور لوگوں نے تصریح کی ہے کہ تلفظ اس کا ز کے فتح کے ساتھ صحیح ہے۔ ملا علی نے لکھا ہے کہ لغت الزاء اور ہم جانتے ہیں کہ من رجال الزط کا لفظ جو حدیثوں میں آیا ہے بعضوں نے لکھا ہے کہ حاکم کے لفظ کا یہ عربی تلفظ ہے۔ کون کہہ سکتا ہے یا نہی؟

نور زط  
عربی  
تخریب  
جاط  
امام  
بکالی  
جو ایران  
کے آباد  
رجال الزط = جاط انہی



میرا ذہن تو اوجھرتا ہے کہ شاید ان شہروں سے امام کے خاص تعلقات ہوں اور ان ہی تعلقات خصوصی کی بنیاد پر لوگوں نے یہ مشہور کر دیا کہ آپ کا آبائی وطن وہیں تھا، ہو سکتا ہے کہ ان شہروں میں امام صاحب کی رشتہ داریاں ہوں یا یہاں کے لوگوں سے خاص تجارتی تعلقات ہوں۔  
بہر حال امام کی تجارت کی جن وسعتوں کا تذکرہ تاریخ کی کتابوں میں کیا گیا ہے جہاں تک قرآن کا تعلق ہے ان کے انکار کی کوئی وجہ نظر نہیں آتی۔

**سہ ماہیہ کے متعلق سوال**  
البتہ یہاں ایک دل چسپ سوال یہ پیدا ہوتا ہے کہ اتنے بڑے کاروبار کے لئے ظاہر ہے کہ کافی سرمایہ کی ضرورت ہے۔ امام صاحب بیچارے عجمی النسل آدمی تھے۔ انارت، و ثروت زیادہ تر اس زمانہ میں عربی تہذیب و خاندانوں کے ساتھ مختص تھی پھر امام کو اتنا بڑا سرمایہ کہاں سے مل گیا جس سے وہ مرو اور نیشاپور، ہندو اور کسی قسم سے دوسرے شہروں تک اپنے لین دین کے معاملات کو پھیلا سکے۔ قطع نظر عجمی ہونے کے اگر ارباب مناصب کی اس روایت کو صحیح تسلیم کر لیا جائے۔ یعنی ابو جعفر منصور کے سامنے تھنا سے انکار کرتے ہوئے امام کی طرف جہاں مختلف دوسرے جواب منسوب کئے گئے ہیں ان ہی میں کہا جاتا ہے کہ حضرت امام نے ایک دفعہ منصور کو یہ بھی بھیجا تھا کہ

سكان ابي خبار و اهل الكوفة لا يعرفون  
ان يكون القاضي ابن خبار ص ۱۵۲ مرق  
میرزا والد نانا بنی تھے اور کوفہ والے ان کو پسند نہ کریں گے کہ  
ایک نانا بنی کے لڑکے کو ان کا قاضی بنادیا جائے۔  
اگرچہ اسی کے ساتھ حضرت امام کے دادا کے متعلق یہ روایت بھی نقل کی جاتی ہے۔  
احمدی علی بن ابی طالب الفاروقی فی  
یوم النیر و تر فقال نور و تر ناکی یوم و  
قیل کانت فی ہم جات فقال هم جونا  
کل یوم۔ (الخطیب ص ۱۳۶)

نور روز کے دن امام ابو حنیفہ کے دادا نے حضرت علی کریمؑ کی خدمت میں فاروقہ بطور ہدیہ کے پیش کیا تھا۔ حضرت علی نے فرمایا کہ میرے لئے ہر روز نور روز ہے، بعض کہتے ہیں کہ ہر جا کے ہزار میں ہدیہ پیش کیا گیا تھا۔ حضرت علی نے فرمایا کہ میرے لئے تو ہر دن ہر جوں سے

اس میں شک نہیں کہ اس روایت سے اتنا ضرور معلوم ہوتا ہے کہ حضرت امام کے دادا کچھ امتیاز

(بقیہ صفحہ گذشتہ) ہے کہ زوطی امام کے دادا کا نام نہ ہو بلکہ قوم زکا کی طرف نسبت ہے وہ مشہور ہوں۔ بہر حال کابل سے پنجاب قریب ہے اور زکا یعنی جاٹ قوم کا مسکن اس وقت تک پنجاب اور اس کے بالائی علاقہ میں پایا جاتا ہے ان امور کو پیش نظر رکھتے ہوئے یہ دعویٰ کہ امام کا آبائی وطن درحقیقت ہندوستان ہی تھا اور ہندوستان سے کابل اور کابل سے دوسرے خراسانی شہروں میں منتقل ہوتے ہوئے بالآخر کوفہ پہنچا اسی لئے ان تمام شہروں سے امام کے خاندان کا تعلق ہو میں تو نہیں سمجھتا کہ بالکل بے بنیاد دعویٰ ہو گا اسی قسم کا بے بنیاد جیسے عربی النسل یا کے قباد و فریدون وغیرہ کی نسل کی طرف خواہ مخواہ آپ کو منسوب کیا جاتا ہے۔ واللہ اعلم بالصواب ۱۲



جیثیت رکھتے تھے آخر خلیفہ وقت تک رسائی کچھ نہ کچھ امتیاز کو غالباً چاہتی ہے۔ لیکن امتیاز کے لئے دولت مند ہونا ضروری نہیں۔ اسی طرح فالودہ جیسی عام اور معمولی چیز کا پیش کرنا یہ بھی ان کی دولت مندی کی دلیل نہیں ہو سکتی اور اگر وہ بیچارے اتنے ہی دولت مند ہوتے جس پر امام کی تجارت کی بنیاد قائم کی جائے تو ان صاحبزادے "ثابت" کو بقول امام "خبازی" کے پیسے کے اختیار کرنے کی کیا ضرورت ہوتی بعض کتابوں میں لکھا ہے کہ امام صاحب کو اپنے والد سے دس ہزار درم ترسے گئے تھے لیکن ظاہر ہے کہ یہ کوئی بڑی رقم نہ ہوتی دو ڈھائی ہزار روپے ہوئے اس سے امام کے اس عظیم سرمایہ اور کاروبار کی توجیہ نہیں ہو سکتی جس کا ذکر ابھی آپ سین گے۔

**اس معصہ کا حل** ہاں امام کی زندگی میں ہم ایک اور خاص چیز کو پاتے ہیں۔ چاہا جائے تو اسی سے اس معصہ کو حل کیا جاسکتا ہے۔ میرا مطلب یہ ہے کہ ایک جگہ نہیں متعدد مقامات میں امام کے سوانح نگاروں نے اس کا تذکرہ کیا ہے کہ لوگ امام کے پاس "ودائع" یعنی امانتیں رکھوایا کرتے تھے۔ حضرت زید بن علی نے بنی امیہ کے مقابلہ میں خروج کا جب ارادہ کیا جس کا ذکر تفصیل کے ساتھ آئندہ آ رہا ہے اور حضرت زید نے امام کو بھی اس جہاد میں شرکت کی دعوت دی تھی تو آپ نے اس کے جواب میں بیش قرار رقمی امداد کے ساتھ چند باتیں بطور عذر جو کہلا بھیجی تھیں ان میں ایک وجہ یہ تھی کہ "حبستنی ودائع الناس" (المکوری صفحہ ۱۵۱) لوگوں کی امانتوں نے مجھے روک رکھا ہے۔

سچ پوچھئے تو اسی فقرے نے میرے دل میں اس سوال کو اب ستا اٹھایا۔ خیال یہ گذرا کہ ایک ایسی شدید دینی ہم میں شرکت کے لئے امام کو دعوت دی جاتی ہے۔ دعوت دینے والی ہستی وہ ہے کہ خود حضرت امام کا قول تھا

خروجی صناعی خروج رسول اللہ  
صلی اللہ علیہ وسلم یوم بدر وقت موتی  
انحضرت صلی اللہ علیہ وسلم کا بدر کی ہم کے لئے نکلنا اسی  
کے مشابہ زید بن علی کی یہ ہم جس کیلئے ہوتی وہ نکلے ہیں  
اسی روایت میں ہے کہ حضرت زید کی جب شہادت اسی راستہ میں ہوئی جس کی تفصیل  
انشاء اللہ آگے آتی ہے تو ایک دودھ نہیں بلکہ امام کے دیکھنے والوں کا بیان ہے کہ۔  
دیکھ کر کھانا خور مقلدہ ص ۲۶  
جب کبھی زید کی شہادت کا تذکرہ ہوتا تو امام رونے لگتے

۱۔ حضرت زید کے شہید ہو جانے اور وہ ہی اس بے کسی کے ساتھ شہید ہو جانے کا خیال امام کو جب آتا تو رو دیتے تھے۔  
ان لوگوں کے لئے جو حضرت زید کے جد امجد امام حسین علیہ السلام کی شہادت کے متعلق اسی کیفیت کو اپنے اندر رکھتے ہیں  
یعنی واقعہ کر بلا جب یاد آجاتا ہے تو سب اختیار ان پر گریہ طاری ہو جاتا ہے۔ کیا امام ابو حنیفہ کی یہ حالت ان کے لئے  
نمونہ بن سکتی ہے؟ واقعہ تو یہ ہے کہ کربا و جبراً بلکہ بعض اشک اور عریقات کو استعمال کر کے رونایا رونے والوں کی صورت  
بنانا یقیناً قابل اعتراض ہے لیکن واقعات کر بلا اضطراباً تاثر پیغمبر اور پیغمبر کے اہل بیت سے قلبی تعلق کی دلیل ہے خود امام کے  
روحانات کا بھی اس سلسلہ میں کچھ پتہ چلتا ہے۔



ان ہی روایتوں میں یہ بھی بیان کیا گیا ہے کہ پہلی قسط حضرت زید کی خدمت میں امام نے جو پیش کی تھی وہ دس ہزار کی رقم تھی سوال یہی ہوتا تھا کہ امانت و ودیعت کا قاعدہ عموماً اتفاقی طور پر پیش آتا ہے مثلاً سفر حج یا کسی دوسرے سفر میں کوئی جانے لگتا ہے تو کسی معتبر آدمی کے پاس بطور امانت کے تھوڑی بہت چیز رکھوا دی جاتی ہے امام کے پاس بھی اسی قسم کی کچھ امانتیں ہوں گی لیکن اس قسم کی معمولی امانتوں کی حفاظت کے لئے ایسی عظیم دینی ہم کی شرکت سے اپنے آپ کو محروم کر لینے کی معقول وجہ نہیں ہو سکتی۔ فرض کیجئے جیسا کہ اسی روایت میں ہے کہ امام نے فرمایا کہ قاضی ابن ابی لیلیٰ پر میں نے اصرار کیا کہ ان امانتوں کو اپنے ذمہ میں لیں لیکن انہوں نے قبول نہیں کیا بلکہ کوفہ جیسے شہر میں اور بھی بیسیوں معتبر بستیاں مل سکتی تھیں جن کے یاں ان امانتوں کو محفوظ کر کے امام رحمۃ اللہ علیہ اس جہاد فی سبیل الحق میں شریک ہونے کی سعادت حاصل کر سکتے تھے اسی قسم کے سوالات جب دل میں آئے تو میں نے ان ودیعتوں کے متعلق تحقیق شروع کی کہ کتنا و کتنا ان کی نوعیت کیا تھی؟ تاریخی یا دواشتوں نے جس مراد کو اس سلسلہ میں میرے سامنے پیش کیا۔ حقیقت یہ ہے کہ دیکھ کر حیران ہو گیا۔ ان ہی کے مطالبہ نے میرے دماغ کو ایک خاص خیال کی طرف منتقل کر دیا یعنی حضرت امام کے لئے اتنے بڑے بیانیے پر تجارت کی تنظیم کا امکان کیسے پیدا ہوا؟ اس سوال کے جواب کی ایک ممکنہ صورت میرے سامنے آ گئی۔

میرا مطلب یہ ہے کہ لکھنے والے کو عام طور پر صرف اتنا لکھ کر چلے جاتے ہیں کہ امام کے پاس بعض لوگ اپنی امانتیں اور دوائے رکھوایا کرتے تھے لیکن ان امانتوں کی مقدار کیا تھی اور امام کے پاس یہ کس حیثیت سے رکھے جاتے تھے؟ خصوصی توجہ سے یہ سوالات عموماً محروم رہے۔ لیکن سنئے پہلا سوال یعنی امام کے پاس امانت کے ان رقوم کی تعداد کہاں تک پہنچ جاتی تھی۔ بالاتفاق امام کے سوانح نگاروں نے لکھا ہے کہ امام ابوحنیفہ رحمہ اللہ وفات ہوتی اس وقت ان کے دوائے خمسین الف الف چھ موقوف گھر میں پچاس بلین دیا پانچ کروڑ کی امانتیں لوگوں کی بخش جس کے معنی یہی ہوئے کہ وفات کے بعد امام کے گھر سے امانت کی مدد کے رقوم جو نکلے ان کی تعداد (..... ۵۰۰۰۰۰) یعنی پانچ کروڑ تھی یہ یاد رکھنا چاہیے کہ مذکورہ بالا رقم وفات کے بعد آپ کے گھر سے نکلی ہے غور کرنے کی بات ہے کہ امام کی وفات جیسا کہ عام طور پر سمجھا جاتا ہے ستر کی عمر میں ہوئی ہے۔

امام جیسے محتاط آدمی کے متعلق اگر یہ خیال کیا جائے کہ اپنی پیرائے سالی کا خیال کر کے انہوں نے کوشش کی ہوگی کہ زندگی ہی میں حتی الوسع لوگوں تک ان کی امانتیں پہنچا دی جائیں تو یہ بے بنیاد خیال نہیں ہو سکتا ہے۔ بڑا بے میں عام معمولی کردار و سیرت رکھنے والی بستیاں جب یہی کرتی ہیں تو امام کے متعلق اس قسم کی توقع بے جا توقع نہیں ہو سکتی۔ اسی بنیاد پر میرا خیال ہے کہ یہ پانچ کروڑ کی رقم امام کے پاس دینے والے کے بعد رہ گئی ہوگی۔ اور بالفرض اگر یہ نہ بھی ہو جب بھی اس زمانے کے لحاظ سے شہر کے ایک خوش باش شہری کے پاس پانچ پانچ کروڑ کی امانتوں کا رہنا کیا معمولی بات ہے؟ میں تو سمجھتا ہوں کہ ہمارے زمانہ میں بھی جب وہیہ کی قیمت بہت گر گئی ہے مشکل ہی سے افراد کے پاس سے بد امانت اتنی رقم مرنے کے بعد نکل سکتی ہے۔

بہر حال میرا خیال تو یہی ہے کہ امام کے پاس اس سے زیادہ کہیں زیادہ رقوم بطور امانت کے رکھے



جائے تھے۔ اور یہ رقم مرنے کے بعد صرف ان لوگوں کی رہ گئی تھی جن تک کسی وجہ سے اپنی زندگی ہی میں امام  
ان کی امانتوں کو واپس نہ فرما سکے تھے جن کی امانتیں ہوں گی وہ کو قہ سے باہر ہوں گے یا ایسے نابالغ بچوں  
کسی امانتیں رہ گئی ہوں جو ابھی سن رشد کو نہ پہنچے ہوں۔ آخر خیال تو کیجئے بیان کرنے والے جب یہ بیان کرتے ہیں کہ  
ان رجلا دھانا اور عند ابی حنیفہ  
ماۓ الف و سبعین الف در حدیث مرفوعہ  
ایک تیلی نے امام ابو حنیفہ کے پاس ایک لاکھ ستر ہزار درم  
بد امانت جمع کی تھی۔

جب ایک تیلی ایک لاکھ ستر ہزار کی رقم امام کے پاس محفوظ کر سکتا تھا تو اسی سے اندازہ کیجئے کہ  
دوسرے صاحبان حیثیت کے امانتی کھاتوں کا کیا حال ہو گا؟ افوس ہے کہ مورخین نے اس مسئلہ کو مقصود  
بالذات بنا کر واقعات کے درج کرنے کی کوشش نہیں کی ذیلی اور ضمنی طور پر کسی دوسرے واقعہ کا ذکر کرتے ہوئے  
اتفاقاً ان اعداد کا ذکر بھی لوگوں نے کر دیا ہے اس قسم کے ضمنی بیانات اور بھی ملتے ہیں لیکن میرا جو مقصد ہے  
اس کے لئے مذکورہ بالا بیانات اور شہادتیں کافی ہیں۔ یعنی حضرت امام کے پاس "امانت" اور "ودیعت"  
کی راہ سے لاکھوں ہی نہیں بلکہ کروڑوں کا سرمایہ جمع ہو گیا تھا اور جمع ہوتا رہتا تھا مشہور امام فقہ و حدیث  
و کیس بن الجراح کے صاحبزادے سفیان سے جو یہ منقول ہے کہ ان کے والد وکیع کہتے تھے  
کات ابو حنیفہ عظیم الامانة فک مرفوعہ  
امام ابو حنیفہ بہت بڑے تھے امانت میں

اگر اس کا یہ مطلب بھی لیا جائے کہ بکثرت لوگوں کی امانتیں اور ودائع آپ کے پاس جمع ہوتے تھے  
تو حقائق سے اسی کی تائید ہوتی ہے۔ حقیقت تو یہ ہے کہ عام مورخین نے امام کے جو حالات بیان کئے ہیں ان کا  
عام مخلوق کے ساتھ جو برتاؤ تھا۔ اگر یہ واقعات صحیح ہیں اور نہ صحیح ہونے کی کوئی وجہ نظر نہیں آتی بلکہ کہا جائے  
تو کہا جاسکتا ہے کہ تو اتنے نہیں تو شہرت کی حدود تک اس قسم کی روایتیں پہنچی ہوئی ہیں مثلاً بطور کلیہ  
کے امام کی یہ عام عادت بیان کی جاتی ہے۔ قاضی ابو یوسف کی روایت ہے کہ  
کات ابو حنیفہ لایکادیسال حاجة  
الاقتضاها ۲۵۰ مرفوعہ  
امام ابو حنیفہ کا حال یہ تھا کہ کوئی حاجت جو ان پر پیش  
کرنے والے پیش کرتے شکل ہی سے ایسی کوئی حاجت ہو گی  
جسے وہ پوری نہ کر دیتے ہوں۔

خیال کرنے کی بات ہے کہ جس کا حال یہ ہو لوگوں میں ہر ذلغری اور اعتماد کی کیفیت جس حد تک اس کے  
متعلق قائم ہو کم ہے اسی طرح امام کی اس عام عادت اور فطرت کا بھی ذکر کیا جائے کہ ان کے حلقہ میں کوئی  
ایسا آدمی اگر بیٹھا جاتا جو عموماً آپ کے حلقہ کا آدمی نہ ہوتا تو لکھا ہے۔

فاذا قام سال عنه فانت کانت جد فاقه  
وضله وان مرض عا ح ۲۵۰ مرفوعہ ۱۶  
جب وہ ایٹھ کھڑا ہوتا تو اس سے دریافت کرتے اگر اس کی  
کوئی ضرورت ہوتی تو اسے پوری فرماتے کسی کی بیماری کا حال  
اس سے معلوم ہوتا تو عیادت کرتے

اور یہ حال تو اجنبی لوگوں کے ساتھ تھا بعض قصے اس سلسلہ میں تو ایسے بیان کئے جاتے ہیں کہ ان  
پر افسانہ ہو جائے گا ورنہ کہہ سکتے ہیں ان کے تقریباً اکثر سوانح نگاروں نے اس کا ذکر کیا ہے۔ قصہ تو



طویل ہے حاصل اس کا یہ ہے کہ کوفہ میں ایک صاحب پہلے خوش حال تھے لیکن زمانہ کی گردش میں مبتلا ہوئے آدمی غیرت و حمیت واسطے تھے جن طرح گذر رہی تھی گزار رہے تھے ایک دن ان کی چھوٹی بچی تازہ تازہ کلڑیوں کو دیکھ کر چلاتی ہوئی گھرائی۔ ماں سے کلڑی لینے کیلئے پیسے مانگے لیکن افلاس اس حد تک پہنچا ہوا تھا کہ ان کلڑیوں کے لئے بھی ماں پیسے نہ دے سکی۔ لڑکی کا باپ بیٹھا ہوا اس تماشے کو دیکھ رہا تھا آنکھوں میں آنسو بھرائے۔ اور سٹے کیا کہ کسی سے امداد حاصل کرنی چاہیے مورخین نے اس موقع پر لکھا ہے کہ

وقصد مجلس البركة وهو مجلس  
ابن حنيفة  
"مجلس البركة" کا اس نے ارادہ کیا "اور مجلس البركة"

امام ابو حنیفہ کی مجلس کا نام تھا

یہ ظاہر اس کا یہی مطلب معلوم ہوتا ہے کہ امام کی مجلس کوفہ میں "برکت کی مجلس" کے نام سے مشہور تھی جہاں سے کچھ نہ کچھ نئے گرمی آدمی اٹھتا تھا دینی یا دنیوی مادی یا روحانی نفع کچھ ہی ہو۔ بہر حال آنے کی حد تک تو بے چارہ کسی طرح مجلس برکت تک وہ آگیا لیکن جس نے کبھی کسی سے کچھ نہیں مانگا تھا اس کی زبان کھل نہ سکی۔ بار بار کہنے کا ارادہ کرتا لیکن طبی شرم و حیا زبان کو روک دیتی آخر یوں ہی اٹھ کر چلا گیا لیکن امام کی نگاہ سے اس کے دل کی کیفیت کیسے چھپ سکتی تھی۔ لکھا ہے کہ اس کے چہرے سے امام نے تار لیا کہ یہ بیچارہ کوئی حاجت مند ہے۔ شرافت کی وجہ سے اپنی حاجت کہہ نہ سکا جب اٹھ کر جانے لگا تو امام صاحب بھی پیچھے پیچھے اس کے روانہ ہوئے جس گھر میں داخل ہوا تھا اس کو خوب پیچاں لیا۔ جب رات بھگ گئی تب امام صاحب اپنی آستین میں روپیے کی ایک تھیلی جس میں کہا جاتا ہے کہ پانسو درم تھے لیکر روانہ ہوئے اور اس کے دروازے پر پہنچ کر کٹڈی کھٹکھٹائی۔ اندھیزا کافی تھا۔ بے چارہ باہر نکلا کہتے ہیں کہ امام صاحب اس کی دہلیز پر تھیلی کو رکھ کر اسے پاؤں یہ کہتے ہوئے واپس آئے۔

"دیکھو تمہارے دروازے پر تھیلی پڑی ہوئی ہے یہ تمہارے ہی لئے ہے"

تھیلی تو اس نے اٹھالی لیکن پتہ نہ چلا کہ کون تھا جو اس طرح دے کر چلا گیا۔ بیوی کے پاس گیا تھیلی کھولی گئی پانسو درم کے ساتھ ایک پرزہ ملا کہ:-

هذا المقدار جاء به ابو حنيفة اليك  
من وجه حلال فليقرع بالاك  
ابو حنیفہ اس رقم کو لیکر تیرے پاس آیا تھا یہ حلال ذریعہ سے  
حاصل کی گئی ہے چاہیے کہ اس سے اپنے قلب کی فراغت میں کام لو

اے لکھنے والوں نے اس کی توجہ میں کہ جب امام صاحب اپنے آپ کو ظاہر کرنا نہیں چاہتے تھے تو یہ پرزہ تھیلی میں کیوں ڈالا بہت سی باتیں کہی ہیں لیکن بات تو کہلی ہوئی ہے اس قسم کے مال میں بیویوں احتمالات ہو سکتے تھے، اور ان احتمالات کی وجہ سے بے چارہ ممکن تھا کہ خرچ ہی کرنے سے ہچکچاتا۔ یا خرچ کرنے کے بعد دل میں اسکی طرح طرح کے دوسرے آئے رہتے کہ کون دے گیا تھا کیوں دے گیا۔ کیا کوئی دھوکہ دینا چاہتا ہے۔ یا کسی الزام میں گرفتار کرانا چاہتا ہے؟ اس پرزے کے بعد یقیناً اس کو اطمینان ہو گیا ہو گا یا آئندہ کے لئے اس کو مبتلا نامقصود تھا کہ تم حاجت سے کراؤ گے تو نقدی کیسی ملے گی۔



قاضی ابو یوسف امام کی اس عام عادت کا بھی تذکرہ کیا کرتے تھے

کات ابو حنیفہ شدید البرکل

من عرف وکات یهب للرجل خمین

دیناراً واکثر فاذا شکرت بحضرت

قور غمہ ذلت ۲۶۳

اپنے جاننے والوں کے ساتھ امام ابو حنیفہ حسن سلوک کے

عادی تھے لوگوں کو پیاس پیاس اثرنی یا اس سے زیادہ

دیتے لیکن دوسروں کے سامنے اگر وہ امام کا شکریہ ادا

کرتا تو ان کو تکلیف ہوتی تھی

یہ بھی فرماتے کہ میں اللہ تعالیٰ نے یہ روزی تم تک پہنچائی ہے کہتم کہ رسول اللہ صلی اللہ

علیہ وسلم کی حدیث تم نے نہیں سنی

انما انا خازن اضع حیث امرت

میں تو صرف خزانچی ہوں جہاں حکم دیا جاتا ہے وہاں سے

رکھ دیتا ہوں۔

یہ بھی معلوم ہوتا ہے کہ لوگوں میں تحفے تحائف کے بانٹنے کا بھی امام کو بہت شوق تھا سفیان بن

عینیہ کا براہ راست قول لوگ نقل کرتے ہیں کہ

لقد وجه الی بہدایا استوحشت

من کثرتھا

اس قدر تحفوں اور ہدیوں کی بھرمار ابو حنیفہ کی طرف سے

سیر پاس ہوئی کہ اس کی کثرت سے میں گھبرا اٹھا

کہتے ہیں کہ ابن عینیہ نے کسی سے اس کی شکایت بھی کی سننے والے نے کہا کہ سعید بن ابی عروبہ کے

پاس امام صاحب کے تحفے جو پہنچتے رہتے تھے اگر تم ان کو دیکھتے تو خدا جانتے کیا کہتے پھر اس نے کہا کہ

ما کات حدیج احدا من المحدثین

الا بركة براء واسعا ۲۶۴

میر چشمی کے ساتھ حسن سلوک کے بغیر امام ابو حنیفہ کسی

محدث کو نہ چہوڑتے

ایک عام قاعدہ ان کا یہ بھی تھا کہ کوئی ہدیہ یا تحفہ ان کے پاس بھیجتا تو جواب میں کہیں زیادہ بہتر

قیمتی چیز اس کو بھیجتے۔ ایک شخص نے تین درم کی کوئی چیز تحفہ پیش کی اس کو پیاس درم کا ایک ٹکڑا خرما آپ نے

بھیجا۔ امام کے سوانح نگاروں نے اس سلسلہ میں بھی کافی واقعات کتابوں میں درج کئے ہیں۔ حتیٰ کہ لکھا ہے کہ

ان کی عام عادت تھی کہ

ہر سال محض رقم کا سامان کو فہ سے بنادو بھیجے اور بندہ اسے چیزیں منگوا کر کو فہ

میں فروخت کراتے اس میں دین سے جو آمدنی ہوتی۔ اس سے پہلے تو کو فہ کے محدثین کے

کھانے پینے اور پہننے کا سامان خرید کر ان لوگوں کے پاس بھیجتے اس کے بعد سرمایہ اور منافع

کی جو رقم باقی بچ جاتی اسے بھی ان ہی لوگوں میں یہ کہتے ہوئے تقسیم فرما دیتے کہ۔

انفقوا فی حوائجکم ولا تحمدوا الا اللہ

خانی ما اعطیکم من مالی شیئا وکن من

فضل اللہ علی فیکم وھذہ ارجاح

بضائعکم ۲۶۵ مرق

اپنی ضرورتوں میں خرچہ کیا کیجئے اور شکریہ و تعریف خدا کے سوا

اور کسی کی نہ کیجئے کیونکہ اپنے مال سے میں نے کچھ نہیں دیا

بلکہ آپ لوگوں کے متعلق مجھ پر خدا کا فضل ہوا اور آپ ہی

لوگوں کے ذمہ زدہ سرمایہ کے بہ منافع ہیں



بظاہر معلوم ہوتا ہے کہ زکوٰۃ کی رقم جو نکلتی تھی ممکن ہے کہ اسی کو سرمایہ بنا کر زکوٰۃ لگانے سے پہلے اس غرض سے کہ زیادہ بڑھ جائے یہ ترکیب امام نے اختیار کی تھی۔ شاید اسی لئے کہتے تھے کہ تمہارا سرمایہ کے یہ منافع ہیں۔ میل کچھ نہیں ہے اور یہ برتاؤ کچھ محدثین ہی کے ساتھ مختص نہ تھا مسمرین کلام جو کوذ کے صف اول کے علماء میں شمار کئے جاتے ہیں امام کے معاصرین میں ہیں۔ ابو جعفر منصور عباسی خلیفہ کے دربار میں امام صاحب کے ساتھ یہ بھی عہدہ قضا کے لئے بلائے گئے تھے جن کا ذکر آ رہا ہے ان کا بیان ہے کہ امام ابو حنیفہ کا یہ عام دستور تھا کہ اپنے مال بچوں کے لئے جب کوئی چیز خریدتے تو مشائخ و علماء کے لئے بھی وہی چیز ضرور خریدتے خود اپنے لئے جب کپڑا بنواتے تو علماء کے لئے بھی جوڑے تیار کراتے اسی طرح جس قسم کے فواکہ اور پھلوں کا موسم آتا۔ ناممکن تھا کہ اپنے لئے..... اور اپنے گھر والوں کے لئے خریدتے اور علماء کو بھی وہی پھل خرید کر

نہ بھیجتے

بلکہ خواجہ مسمر بھی فرماتے کہ

علماء یا دوسروں کے لئے امام جو چیزیں خریدتے ان میں ہمیشہ اس کا لحاظ فرماتے کہ اچھی سے اچھی قسم کی ہوں لیکن خود اپنے یا اپنے عیال کی خریداری میں عموماً لا پرواہی اور سال سے کام لیتے ۲۶۱

علاوہ علماء و محدثین کے عام گداگر فقیروں اور محتاجوں کے ساتھ ان کا حسن سلوک عام تھا اپنے بیٹے حماد کو حکم دے رکھا تھا کہ دس درم کی روٹیاں خرید کر غربا میں روزانہ تقسیم کی جائیں۔ یہ بھی امام کی عادت بیان کی جاتی ہے کہ کھانے پر جب بیٹھے تو روٹی اور جو سالن ہوتا اس کو روٹی پر رکھ کر فقیروں کو بھیج دیتے۔ رہے تلامذہ اور ان کے اصحاب سوان کے ساتھ سلوک کی کیا نوعیت تھی آج دنیا میں اساتذہ اور تلامذہ کے جو تعلقات ہیں ان کو دیکھتے ہوئے تو ان واقعات کا باور کرنا بھی مشکل ہے لوگوں نے ان کی یہ کلی عادت لکھی ہے۔

ہر طالب علم سے پوشیدہ طور پر اس کے حالات دریافت کرتے۔ کوئی ضرورت ہوتی تو اس کی تکمیل فرمادیتے جو ان میں بیمار ہوتا یا طالب علموں کے اقربا (ماں باپ وغیرہ) بیمار ہوتے تو ان کی عیادت کرتے جن کا انتقال ہو جاتا ان کے جنازے میں حاضر ہوتے کسی پر کوئی مصیبت آن پڑتی تو امداد کے لئے کھڑک ہو جاتے۔ ۲۶۲

خود ان کے تلامذہ نے امام کے حسن سلوک کے متعلق جو تذکرے کئے ہیں پڑھ کر حیرت ہوتی ہے امام کے مشہور بصری شاگرد یوسف بن خالد السمتی ہیں ایک لطیف وہی بیان کرتے تھے کہ کسی حاجی نے امام کی خدمت ایک ہزار پاپوش بطور تحفے کے پیش کئے۔ یوسف کہتے ہیں کہ ایک دن یا دو دن اس پر گزرے ہوں گے کہ میں نے امام کو دیکھا کہ اپنے صاحبزادے کے لئے بازار میں انہیں خرید رہے ہیں۔ میں نے تعجب سے عرض کیا کہ ابھی تو آپ کے پاس ہزار جوڑے تحفے میں آئے تھے اور آج بچے کیلئے جو تا خرید رہے ہیں۔ فرمایا کہ



میرا قاعدہ ان تحفوں کے متعلق یہی ہے کہ اپنے شاگردوں اور متوسلین پر تقسیم کر دیتا ہوں ۲۵۸  
 ان ہی یوسف بن خالد ستمی کا بیان ہے کہ امام اپنے طلبہ کے لئے ہر جمعہ دعوت فرمایا کرتے تھے۔  
 طریقہ یہ تھا کہ۔

یطعم لہم الوان الطعام وکات لایاکل  
 معنا و یقول انصرہ بنفسی لکلا  
 تعشمو ۲۵۹ ج ۲

طرح طرح کے کھانے (جموں) کے دن بکواتے لیکن کھانے  
 میں طلبہ کے ساتھ شریک نہ ہوتے، کہتے کہ میں اپنے آپ کو اس  
 لئے الگ کر لیتا ہوں کہ تم لوگوں کی بے تکلفی جاتی رہے گی۔

علاوہ جمعہ کی دعوت کے بیان کیا جاتا ہے کہ اپنے ان ہی طلبہ کے ساتھ۔  
 یبرہم فی الاعیاد ویرسل الی کل  
 واحد منهم علی قدر منزلتہ ۲۵۹ ج ۲

تہواروں کے موقع پر سب کے ساتھ حسن سلوک اور ہر ایک کے  
 رتبہ کے مطابق ان کے پاس چیزیں بھیجتے۔

انتہا یہ ہے جیسا کہ لوگوں کا بیان ہے۔  
 طلبہ میں جن لوگوں کو ضرورت ہوتی ان کی شادی بھی امام کر دیتے اور شادی کے مصارف  
 خود ادا کرتے ۲۵۹ ج ۱

ان عام باتوں کے سوا طلبہ کے نام ماہوار وظائف بھی امام کے یہاں سے جاری تھے۔ لکھا ہے کہ  
 قد اجرى علی جماعۃ من اصحابہ  
 کل شہر جرایۃ موی ما کات یواسیہم

ہر جماعت کے شاگردوں کو ماہوار وظیفہ بھی امام کے  
 یاں سے ملتے تھے یہ عام حسن سلوک کے سوا تھا۔

انفرادی طور پر جن جن طالب العلموں کے ساتھ جو سلوک امام نے کیا ہے اور بعد کو ان لوگوں  
 نے بیان کیا ہے ان کی فہرست تو طویل ہے اسی سے اندازہ کیجئے کہ قاضی ابویوسف کہتے تھے  
 وکات یحولنی و عیالی عشرین سنۃ  
 بیس سال تک میری اور میرا اہل و عیال کی کفالت امام  
 ص ۱۱ معجم ج ۲ ابو حنیفہ نے کی

حسن بن زیاد جو امام کے ممتاز تلامذہ میں ہیں کہتے ہیں کہ  
 ”میں امام صاحب کے پاس پڑھا کرتا تھا میرے والد ایک دن امام صاحب کے پاس آئے اور  
 عرض کرنے لگے کہ حضور! میری چند بڑیاں ہیں۔ بڑیوں میں حسن کے سوا کوئی نہیں ہے۔  
 آپ ہی ان کو سمجھائے کہ کوئی ایسا بندہ اختیار کرے جس سے مجھے کچھ سہولت میرا آئے  
 حسن کا بیان ہے کہ جب میں حاضر ہوا تو امام نے فرمایا کہ  
 ”میاں حسن! آج تمہارے والد آئے تھے اور یہ بڑیاں تمہارے لئے لائے گئے ہیں“  
 اس کے بعد حسن سے امام نے فرمایا۔

کہ میاں تم تو پڑھنے میں لگے رہو میں نے کسی عالم کو بھوک مرتے نہیں دیکھا ہے۔  
 حسن کا بیان ہے کہ امام نے اس دن سے میرے لئے کچھ ماہوار اس وقت تک مقرر کر دیا جب تک میں  
 روزگار سے نہ لگ گیا ۲۶۲ ج ۱



واقعہ یہ ہے کہ ہر دلعزیزی کیسے یا محبوبیت عامہ کے حصول کے لئے جو دوستی بادل و کرم سے زیادہ کارگر بنے خطائے دنیا میں نہیں پایا گیا ہے۔ اس قسم کے نفوس سے ان ہی لوگوں کو محبت و اخلاص نہیں ہوتا جنہیں ان سے کچھ نفع ہو نہ ہو۔ بلکہ تجربہ تصدیق کرتا ہے اور مشاہدہ بتاتا ہے کہ ان کی محبوبیت عام ہوتی ہے نفع اٹھانے والوں کی محبت کی وجہ تو ظاہر ہے کہ آدمی فطرۃ احسان کا بندہ ہے لیکن ذاتی طور پر استغیاد ہونے کا استیحا سے جنہیں موقع نہیں ملتا۔ ان کی محبت کی نفی ذاتی وجہ ممکن ہے لوگوں کی غیر شعوری امید اور توقع ہو سبھا یہ جاتا ہے کہ ضرورت اگر بڑی تو سخی کی اس صفت سے میں بھی نفع اٹھا سکتا ہوں اور یہی توقع قلوب کو ان لوگوں کی طرف مائل کر دیتی ہے۔

سینکڑوں واقعات میں سے بطور نمونے کے حضرت امام کے جو دو کرم کے چند نمونے جو اوپر پیش کئے گئے ہیں ان کو پیش نظر رکھنے کے بعد اس کا سمجھ لینا بالکل آسان ہے کہ خلق اللہ کے غیر معمولی اعتماد کے حاصل کرنے میں حضرت امام کو کامیابی کیوں حاصل ہوئی تھی جس قسم کے واقعات تاریخیوں میں امام کے متعلق درج کئے گئے ہیں میں تو پڑھ کر حیران ہو جاتا ہوں سوچتا ہوں کہ اعتماد اور بھروسے کے سوا اس قسم کے آدمی کے ساتھ آخر لوگ کوئی دوسرا تعلق قائم ہی کیسے کر سکتے تھے خیال تو کیجئے کسی معمولی آدمی نہیں بلکہ مشہور شیخ الصوفیہ حضرت شعیق بلخی کی یہ چشم دید روایت نقل کی جاتی ہے کہتے تھے کہ میں ایک دن ابو حنیفہ کے ساتھ ساتھ جا رہا تھا استنہ میں دوڑتے آتا ہوا ایک آدمی ایسا معلوم ہوا کہ ہمارے طرف آ رہا تھا لیکن ہم لوگوں کو دیکھ کر ایک دوسری گلی میں مڑ گیا شعیق فرماتے ہیں کہ میں نے اس کی طرف توجہ نہیں کی لیکن امام ابو حنیفہ کو دیکھا کہ اسی کو خطاب کر کے پکار رہے ہیں۔

جس راستہ پر تم آ رہے تھے اسی پر چلے آؤ دوسری راہ تم نے کیوں اختیار کی  
سننے کے ساتھ راہ گیر ٹھہر گیا استنہ میں ہم لوگ اس کے قریب پہنچ گئے۔ دیکھا کہ کچھ شرمایا شرمایا سا کھڑا ہوا ہے اور میں نے دیکھا کہ امام اس سے کہہ رہے ہیں کہ تم نے اپنی راہ بدلی کیوں؟ جواب میں اس نے کہا کہ دس ہزار کی رقم آپ کی مجھ پر باقی ہے ادا کرنے میں غیر معمولی تاخیر مجھ سے ہو گئی ہے اور اس وقت تک مجھ میں ادا کرنے کی صلاحیت پیدا نہیں ہوئی ہے آپ کو دیکھ کر مجھے سخت ندامت ہوئی نظر برابر کرنے کی استطاعت نہیں رکھتا تھا اس لئے دوسری گلی کی طرف مڑ گیا تھا شعیق کہتے ہیں کہ ادھر وہ بیچارہ تو اپنا غدر پیش کر رہا تھا اور امام کو دیکھتا ہوں کہ اس سے فرما رہے ہیں

”سبحان اللہ بس اتنی سی بات کے لئے تم نے مجھے دیکھ کر راستہ بدل دیا اور مجھ سے چھپنے کی کوشش کی“

خیر یہاں تک تو کوئی بات نہیں ہے آگے سنئے شعیق ہی راوی ہیں کہ میں نے اس کے بعد سنا کہ امام دس ہزار کے اسی قرضدار کو کہہ رہے ہیں

قد و ہتہ منی کلہ ۲۶ ج ۱  
میں نے اپنی طرف سے جو دہرہ رقم تمہیں دی ہے کر دی۔  
کیا مطلب؟ دس بیس روپیہ نہیں دس دس ہزار کے قرض کو بغیر کسی دغدغہ سوچ بچار کے



ایک قلم صاف فرما دیا گیا اور قرض ہی کی معافی کی حد تک بات ختم نہیں ہو گئی۔ حضرت شفیق ہی کا بیان ہے کہ اس کے بعد امام صاحب خود ہی ان الفاظ میں اس قرضدار سے معافی چاہ رہے تھے کہ ”بھائی! مجھے دیکھ کر تمہارے دل میں ندامت یا دہشت کی جو کیفیت پیدا ہوئی، خدا کے لئے اس کو معاف کر دو“

وہی نہیں جس کے ساتھ امام نے بالکل خلاف توقع برتاؤ فرمایا بلکہ میں تو سمجھتا ہوں کہ اس زمانہ میں جس کسی نے اس قصبے کو سنار ہو گا اضطرابِ امام کی طرف سے اس کے دل میں جو کیفیت پیدا ہوئی ہوگی اس کا اندازہ اسی سے کیجئے کہ آج بھی میں نہیں سمجھتا کہ اس واقعہ کو سن کر سننے والے میں سنسنی نہ پیدا ہو جاتی ہو، میں دوسروں کی تو نہیں کہتا خود میرے رونگٹے کھڑے ہو گئے۔

اب آپ ہی بتائیے کہ اپنی امانتوں کو محفوظ کرانے کے لئے لوگوں کو امام سے زیادہ بہتر آدمی اور کون مل سکتا تھا اور کچھ اس قسم کا سلوک ان کا کسی خاص طبقہ کے ساتھ محدود نہیں تھا فاسق ہو، فاجر ہو حتیٰ کہ عقیبے کے اتحاد کی بھی امام کے حسن سلوک کے لئے شرط نہ تھی۔ کون نہیں جانتا کہ امام ایک پختہ اعتقاد سنی تھے۔ لیکن کچھ دیر پہلے گزر چکا کہ ایک شیخ کو حضرت امام فارسی میں فرماتے ”توبہ! نہ بد مروت ایں“

امام کی یہ ہر دلعزیزیاں جو ان کے ان قدر قی کمالات کے لازمی نتائج تھے بعضوں کا ان کو بخود بھی نیا دیا تھا، حاسدوں کا گروہ شہر کے غنڈوں شہدوں کو آمادہ کر کے کہہ کہی امام کو بری بھیلی باتیں بھی سنوایا کرتا۔ لیکن ایسی کوئی روایت نہیں ہے جس سے معلوم ہو کہ کہی امام نے ان لوگوں کے ساتھ سختی کا برتاؤ کیا ہو۔ سوانح نگاروں نے معتبر ذرائع سے اس قسم کے جیسوں واقعات کا تذکرہ کیا ہے۔ بعض واقعات اس سلسلہ میں عجیب اور دلچسپ ہیں۔ لکھا ہے کہ ان ہی غنڈوں میں سے ایک شخص نے امام کا برابر راہ سخت سست کہتے ہوئے پیچھا کیا چاہتا تھا کہ امام بھی اس کی یا وہ گویوں کے جواب میں کچھ کہیں۔ لیکن سچا اس کے سر جھکا کہ امام صاحب گھری کی طرف بڑھتے رہے حتیٰ کہ گھر میں ٹھس گئے۔ غنڈا امام کی اس حرکت پر کچھ کھسیا نا سنا ہو کر کہنے لگا کہ

”کیا مجھے کوئی کتا فرض کر لیا ہے کہ بھوک رہا ہوں اور جواب بھی نہیں دیتے ہو“

کہتے ہیں کہ اس کے کہنے پر ہلکی سی آواز اندر سے آئی کہ اور کیا سمجھوں؟ اسی قسم کے ایک واقعہ میں بیان کیا گیا ہے کہ امام جب اپنے گھر کے دروازے پر پہنچ گئے تب خطاب کر کے اس سے فرمانے لگے ”تو بھائی! اب میری حویلی آگئی۔ اندر چلا جاؤں گا، جی اگر نہ بھرا ہو تو میں ہرجاتا ہوں“

اپنی بھڑاس اچھی طرح نکال دو“

ظاہر ہے کہ اس قسم کے جوابوں کا جو نتیجہ ہو سکتا ہے وہ امام کے سامنے بھی پیش آتا تھا یعنی بے اوتار اس قسم کے لوگ اپنے کئے پر ناوم ہو کر تائب ہو گئے۔ اسی قسم کے ایک شرابی کا قصہ عام طور پر مشہور بھی ہے موری تھا امام کے پڑوس میں رہتا تھا۔



دن بھر بازار میں کام کرتا لوٹتے ہوئے پینے پلانے کا سامان لے کر گھر آتا۔ رات بھر نشہ کی حالت میں بکواس لگایا کرتا۔ مشہور ہے کہ اس شعر کو بکثرت نشہ کی حالت میں پڑھتا

اضاعونی و اخی حتی اضاخوا لیوم کریمہ در سدا دثغر

یعنی لوگوں نے مجھے ضائع کر دیا اور کیسے گبر و جوان کو ضائع کیا۔ کٹھن دنوں میں اور ملک کی سرحدوں کی حفاظت میں جو کام آسکتا تھا

محلہ واسے اس کی ان ہنگامہ آرائیوں سے تنگ تھے آخر پولیس ایک دن اس موچی کو پکڑ کر لیگئی اور بے چارہ جیل چلا گیا۔ رات جب ہوئی تو امام کے کانوں میں اس کی آواز حسب دستور نہ آئی دریافت کرنے سے معلوم ہوا کہ قید ہو گیا کہتے ہیں کہ اپنے اس فاسق و فاجر پڑوسی کی اس مصیبت سے امام اس درجہ متاثر ہوئے کہ خلاف دستور اپنے بلند مقام کا خیال کئے بغیر سیدھے کچری پہنچے۔ کچری میں کھل بلی عج گئی کہ امام ابوحنیفہ آج یہاں کیسے آگئے ہیں حاکم کو اطلاع ہوئی اجلاس چھوڑ کر باہر نکل آیا اور جیسا کہ چاہیئے بڑی تعظیم و توقیر کے ساتھ اندر لے گیا۔ امام سے اس نے پڑبا بھی تھا۔ بہر حال تعجب سے اس نے پوچھا کہ حضرت کے قدم رنجہ فرمانے کی وجہ کیا ہوئی سن کر بیچارے کی حیرت کی انتہا نہ رہی جب امام نے فرمایا کہ میرے محلہ کا ایک موچی جو میرا پڑوسی ہے پولیس والوں نے اس کو گرفتار کر کے جیل بھیج دیا ہے۔ میں حاضر ہوا ہوں کہ میری ذمہ داری پر آ اب کی رہا کر دیا جائے۔ بھلا اس میں عذر کی گنجائش ہی کیا ہو سکتی تھی۔ بیان کیا جاتا ہے کہ موچی جب جیل سے باہر آیا تو دیکھا گیا کہ امام اس کا ہاتھ پکڑے ہوئے ہیں اور فرماتے جاتے ہیں

”کیوں بھائی! میں نے تو تمہیں ضائع ہونے نہیں دیا“

موچی بے چارہ آنکھیں جھپکاتے کہہ رہا تھا۔

لا یا سیدی و مولای لا ترانی جد نہیں میرے سردار! میرے آقا! آج کے دن سے آپ مجھ

الیوم فعل شیئاً تاذی بہ ایسی حرکتوں میں مبتلا نہ پائیں گے جن سے آپ کو اذیت ہوتی تھی

کہتے ہیں کہ توبہ میں وہ سچا ثابت ہوا۔ امام صاحب کے حلقہ میں آنے لگا۔

الحی ان صار من فقهاء الکوفۃ ۲۲۵ تا ایں کہ کوذ کے فقہ میں شمار ہونے لگا

اور یہ موچی تو خیر بہر حال مسلمان تھا اہم تو دیکھتے ہیں کہ حضرت امام کے ابر کرم حسن ساوہ کی بارش کے لئے اسلام کی شرط بھی نہ تھی۔ ابن الشکوال کے حوالہ سے صاحب معجم نے نقل کیا کہ امام ابوحنیفہ نے

ایک ذمی (یعنی غیر مسلم کی جو اسلامی حکومت کا باشندہ

شفع لذی عند المنصور خمس

تھا اسکی ابو جعفر منصور عباسی خلیفہ کے پاس ایک دن میں پانچ

حرات فی یوم واحد اربع حرات برسو

دفعہ سفارش کی چار دفعہ تو امام نے اپنے قاصد کو بھیج کر

والخاصۃ بنفسہ حتی قضیت

سفارش کی پانچویں دفعہ خود گئے اور سفارش کی تاریں کہ

مصلحتہ ۱۶۸ معجم ج ۲

اس کا کام ہو گیا

ذمی کی سفارش اور وہ اپنے اعدی عدو ابو جعفر منصور کے دربار میں حقیقت یہ ہے کہ یہ امام



ہی کا کام ہو سکتا ہے نفسیاتی اصول پر سوچنا چاہیے کہ اس قسم کی شخصیت کے ساتھ عوام میں نیاز و عقیدت کے جذبات جس حد تک بھی پیدا ہوں کیا ان پر تعجب کرنا چاہیے۔

خدا جانے اس زمانہ میں لوگ ان باتوں پر اعتماد کرنے کے لئے تیار بھی ہوں یا نہ ہوں۔ مگر ایسے روایت مثلاً امام الامام ابو بکر زبیری کے حوالہ سے امام کے سوانح نگاروں نے یہ روایت نقل کی ہے کہ

ایک صاحب نے امام صاحب سے آکر کہا کہ حضرت مجھے ایک ضرورت پیش آگئی تھی

صاف کیجئے گا میں نے آپ کی طرف سے آپ پر اعتماد کرتے ہوئے فلاں تاجر کے نام رقم

لکھا کہ تیس اشرفیاں بطور قرض کے بھیج دو۔ اس نے بھیج دیں میں نے اس کو لے لیا ہے

کہتے ہیں کہ امام نے ان صاحب کی یہ بات سن کر بجاے بگڑنے اور خفا ہونے کے کہا تو یہ کہا کہ

”بھائی! میں نہیں سمجھتا کہ کسی سے نفع اٹھانے کا یہ طریقہ بھی ہو سکتا ہے۔ لیکن اگر آپ

کو اس سے نفع پہنچا ہے تو مبارک ہو“ ص ۲۶۵

اسی قسم کی ایک روایت امام ابوالمحسن مرغینانی کے حوالہ سے بھی مورخین نے درج کی ہے حاصل جس کا یہ ہے کہ

جر جان کے گورنر کے نام امام صاحب کے کسی سنے واسے نے ایک خط امام صاحب کی طرف

سے لکھا جس میں چار ہزار درم کا مطالبہ کیا گیا تھا۔ کہتے ہیں کہ خط پاتے ہی گورنر نے اسی وقت

چار ہزار کی رقم روانہ کر دی“ ص ۲۶۵ ج ۲

اس کی خبر بھی جب امام کو دی گئی تو وہی فرمایا جو پہلے شخص سے کہا تھا اور میں تو کہتا ہوں کہ

قطع نظر اس فراغ ولی کے ثبوت کے جو ان واقعات کا لازمی نتیجہ ہے۔ انہی واقعات سے اس ”اعتماد“ کا

حال بھی معلوم ہوتا ہے جو ادنیٰ اور اعلیٰ طبقات میں آپ کو حاصل تھا آخر خیال کرنے کی بات ہے کہ محض

ایک رقم پر تیس اشرفیاں اور ان سے بھی زیادہ ایک صوبہ کے والی کا چار ہزار کی خاطر رقم کا حوالہ کر دینا

کیا معمولی اعتماد کی شہادتیں ہیں۔

میں نے کچھ دیر پہلے امام صاحب کی تجارت کی یہ خصوصیت بیان کی تھی کہ چیزوں کی قیمت ان کے

پاس مقرر تھی اسی سلسلہ میں لوگوں نے بیان کیا ہے کہ ایک دن اتفاق سے امام صاحب اپنی دکان میں موجود

نہ تھے تلامذہ جو آپ کی دکان میں کام کرتے تھے ان میں کسی صاحب نے ایک گاہک کو مقررہ دام سے زیادہ

میں ایک کپڑا دے دیا۔ امام صاحب جب آئے اور فروخت کے حساب کو جب دیکھا تو اس کپڑے کی مقررہ

قیمت سے معلوم ہوا کہ دام زیادہ ہے۔ یہ گئے ہیں طالب علم کی طرف آپ غیظ کی نگاہ سے دیکھا۔ سننے والوں

کا بیان ہے کہ غصہ میں فرار ہوئے۔

فخر الناس وانت مہی خے دکانی ص ۱۹۹ تم لوگوں کو دھوکے دیتے ہو حالانکہ دکان میں میرا ہاتھ رہتا ہو

کہتے ہیں کہ خریدار مذیہ منورہ کا یا مشندہ تھا کپڑا خرید کر وہ مدینہ چاچکا تھا۔ امام کو یہ خیال سنا

رہا تھا کہ دھوکے سے یہ دام اس سے وصول کیا گیا ہے۔ یعنی اس نے تو اس اعتماد پر کہ امام کی دکان میں



ہر چیز کی مقررہ قیمت ہوتی ہے جو کچھ اس سے مانگا گیا اس نے دے دیا۔ اگر اس کو یہ اعتماد نہ دلا یا جاتا تو یقیناً کچھ کم کرانے کی کوشش کرتا۔ بہر حال قصہ کہاں تک صحیح ہے راویوں کا بیان ہے کہ امام نے خاص کر کے مدینہ کا سفر اختیار کیا اور معاملہ کو اس سے صاف کیا (یہ واقعہ آپ کے مناقب کی عام کتابوں میں پایا جاتا ہے) اور یہ تو خیر ایک اصول کی پابندی کا اقتضا تھا۔ ان ہی کتابوں میں لکھا ہے کہ بسا اوقات لوگ اپنا مال امام کی دکان پر بیچنے آتے، بیچنے والا اپنے نزدیک نفع و غیرہ رکھ کر ایک دام بتاتا۔ لیکن خود امام صاحب کے نزدیک چیز زیادہ دام کی اگر ہوتی تو بیچنے والے سے فرماتے کہ نہیں تمہارا مال زیادہ قیمت کا ہے اور اگر کر کے اپنی مشغولہ قیمت کے لینے پر اس کو مجبور کرتے۔

بہر حال امام کی زندگی کے ان واقعات کے دہرانے سے میرا مقصد یہ ہے کہ امانتوں اور وبیعتوں کے سلسلہ میں مورخین نے جن بڑی بڑی رقموں کا ذکر کیا ہے۔ یہ ظاہر ان پر تعجب ہوتا ہے کہ ایک عام خوش باش شہری پر لوگوں کو اتنا اعتماد کیسے تھا جو اتنی بڑی بڑی رقمیں ان کے پاس رکھوا سکتے۔ لیکن میں خیال کرتا ہوں کہ جن واقعات کا ذکر آپ کے سامنے کیا گیا ہے ان کو پیش نظر رکھنے کے بعد انشاء اللہ تعجب باقی نہیں رہے گا۔ جس شخص کی معاملات کی صفائی عام ہمدردی سیریشمی کا یہ حال ہو اگر دنیا اس کی حفاظت و ضمانت میں اپنے مال کو جمع کراتی تھی تو اس کے سوا ان حالات میں اور ہو ہی کیا سکتا تھا۔

اور یہ تو خیر اعتماد و اطمینان کے اخلاقی وجوہ ہو سکتے ہیں مختلف قرآن و فتواہد کی روشنی میں ایک بات میری سمجھ میں جاتی ہے اگر وہ صحیح ہے تو علاوہ اخلاقی اعتماد کے ایک بڑی اہم وجہ قانونی اعتماد کی بھی نکل آتی ہے اور اسی سے یہ بھی سمجھ میں آجائے گا کہ ان و بیعتوں کی نوعیت کیا تھی؟ میں جو کچھ کہنا چاہتا ہوں اس کے عرض کرنے سے پہلے فقہ حنفی کے ایک قانون کو سمجھ لینا چاہیے۔ اتنا تو شاید لوگ جانتے ہوں گے کہ علاوہ فصل خصومات اور عدل و انصاف کے مسلمانوں

سہ صحابہ میں یہ حال حضرت جریر بن عبد اللہ الجلی رضی اللہ تعالیٰ عنہ کا بیان کیا جاتا ہے۔ آنحضرت صلی اللہ علیہ وسلم سے وہ یہ حدیث روایت کرتے یعنی فرماتے۔ آنحضرت صلی اللہ علیہ وسلم نے بعد مسلمان ہونے کے مجھ سے ایک دفعہ اور بیعت اس بات کی لی کہ ہر مسلمان کی بھی خواہی کروں گا (انصاع نکل مسلم) اسی عہد کے ایثار کی ایک شکل یہ بھی تھی کہ کسی مسلمان سے کوئی چیز اگر خریدتے اور دام وہ اتنا بتاتا جو ان کے نزدیک چیز کی خوبیوں کے لحاظ سے کم ہوتا۔ تو اس کو ہدایت کرتے کہ اتنا دام کم ہے میرے نزدیک صحیح قیمت اس کی یہ ہے۔ بعض بعض دفعہ ایک ایک ہزار کی چیز کئی کئی ہزار تک اسی رد و قدح میں پہنچ گئی۔ مگر دنیا اب ان روایتوں کو افسانہ سے شاید زیادہ خیال نہ کرے۔ عام قاعدہ تو یہی ہے کہ خریدار قیمت کو کم کرانے کی کوشش کرتا ہے لیکن جن لوگوں نے اپنی کوشش کا محور صرف اپنے پیغمبر کی ہدایتوں کی تعمیل قرار دے رکھا تھا وہ اگر اس عام دستور کی پابندی نہ کیسے تھے؟۔ لہذا اس فیما بین عشق و مذہب امام رحمۃ اللہ علیہ کا مذکورہ بالا طرز عمل مسلمانوں کے اسی بھی خواہی پر مبنی تھا۔



کے قاضیوں کے متعلق چند دوسرے کام بھی اسلامی عہد میں سپرد کئے جاتے تھے جن میں ایک کام یہ بھی تھا کہ اپنے اپنے علاقہ کے یتیموں کی جائداد کو قاضی اپنی نگرانی میں حکومت کی طرف سے لیا کرتا تھا اس سلسلہ میں وفات کا ایک طویل سلسلہ ہے جس کی تفصیل فقہ کی کتابوں میں مل سکتی ہے مجھے اس وقت اسی سلسلہ کے ایک مسئلہ سے عرض ہے۔ مسئلہ یہ ہے کہ یتیموں کا جو مال قاضی کی امانت میں رکھا جاتا ہے اس مال کی حفاظت کی ایک صورت یہ بھی بتائی گئی ہے کہ

يقرض القاضی اموال الیتامی (قدوری و ہدایہ وغیرہ) قاضی یتیموں کے مال کو قرض پر لگا دیا کرے

وجہ یہ بتائی گئی ہے کہ صرف بد امانت اگر مال رکھا جائے گا تو نقصان ہو جانے کی صورت میں مستاجر چرا کرے بھاگے یا اس قسم کے حادثوں کا شکار ہو جائے تو قانوناً اس کا معاوضہ نہیں لیا جاسکتا کیوں کہ بد امانت میں جو چیز رکھی جاتی ہے اس کو قانوناً اس چیز کا ضامن نہیں قرار دیا گیا ہے۔ یعنی نقصان ہو جانے کی صورت میں امین سے معاوضہ یا تاوان وصول نہیں کیا جاسکتا لیکن بجائے امانت کے وہی مال بطور قرض کسی کو دے دیا جائے تو قرض لینے والا بہر حال اس مال کا ضامن بن جاتا ہے اسی لیے یتیموں کے حقوق کو اتفاقی آفات و حوادث سے محفوظ کرنے کی یہ صورت نکالی گئی ہے کہ وصولی کے متعلق ممکنہ حد تک اپنے آپ کو مطمئن کر لینے کے بعد یتیموں کے اس مال کو جو قاضی کے پاس بد امانت رکھا جاتا ہے۔ قرض پر لگا دیا کرے۔ اصلی فائدہ تو اس طریقہ کار کے اختیار کرنے میں یتیموں ہی کا مقصد ہے۔ لیکن ضمناً عام مسلمانوں کے لئے بغیر سوزی قرض کی ایک صورت محکمہ قضا میں نکل آتی تھی۔

جیسا کہ میں نے عرض کیا اس مسئلہ کے مختلف دقیق پہلوؤں کے متعلق فقہ کی کتابوں میں مسائل لکھے گئے ہیں لیکن میرے لئے مسئلہ کا صرف اتنا جز کافی ہے۔ یعنی حاصل اس مسئلہ کا یہی نکلتا ہے کہ امانتوں کو حوادث و آفات سے بچانے کی صورت امام ابو حنیفہ رحمۃ اللہ علیہ نے یہ نکالی تھی کہ بجائے امانت کے ان کو قرض کی شکل عطا کر دی جائے۔ ایسی صورت میں وہ شخص جس کے پاس امانت رکھوائی جاتی ہے غیر ضامن امین نہیں بلکہ ضامن قرضدار بن جاتا ہے۔ یعنی نقصان ہو جانے کی صورت میں ایک ایک پیسے کے ادا کرنے کا وہ ذمہ دار ہے۔

خیال یہی گذرتا ہے کہ جب امام نے یتیموں کی حفاظت کا یہ قانونی طریقہ پیدا کیا تھا تو عام مسلمانوں کی جو امانتیں امام کے پاس رکھوائی جاتی تھیں ان امانتوں کے متعلق بھی اگر حفاظت کے اسی طریقہ کو امام نے اختیار فرمایا ہو تو جہاں تک عقل کا اقتضا ہے یہی ہونا بھی چاہیے۔

میرا مطلب یہ ہے کہ امانت رکھنے والوں سے صرف اتنی بات کہدینی کہ کسی کاروبار میں اگر اس رقم کو لگاؤں تو مجھے اس کی اجازت ہونی چاہیے۔ گویا ایسی اجازت کو مال کی حفاظت کا صلہ قرار دیا جائے تو یہ کہنے کے ساتھ ہی امانت بجائے امانت کے فوراً قرض کی صورت اختیار کرے گی۔ خواہ لفظ قرض کا استعمال کیا جائے یا نہ کیا جائے حتیٰ کہ یہ مسئلہ ہے کہ مضاربیت یعنی محنت ایک کی اور سرمایہ دوسرے کا اسی معاملہ کو مضاربیت اور قراض کہتے ہیں) کا لفظ بول کر اگر سرمایہ والا کہہ دے کہ مجھے نفع سے



بحث نہیں صرف میرا اصل سرمایہ واپس ہونا چاہیے۔ یعنی مسئلہ کی صورت یہ ہو کہ  
 شرط رب المال للمضارب کل  
 المرجم كان المال قرضاً۔  
 (مضارب) کے لئے اگر محقق کر دے یعنی اسی شرط پر مضاربیت

و خلاصہ اشباہ اتحاف البصائر (۲) کا معاملہ ہے یا تو یہ سرمایہ مضارب کے ذمہ قرض قرار پا جائیگا

جہاں تک میرا خیال ہے زیادہ تر امام صاحب کی ودیعتوں اور امانتوں کی یہی نوعیت معلوم ہوتی  
 ہے۔ اور یہ نظام امام صاحب کی اس وسیع تجارت کا راز بھی تھا۔ اس غیر معمولی اعتماد کی بدولت جو خلق اللہ میں  
 ان کو حاصل تھا۔ بکثرت لوگ آپ کی حفاظت میں اپنے سرمایے کو دیدیتے تھے۔ یہ خیال کر کے صرف یہ  
 امانتیں رکھنے کی وجہ سے حفاظت کی ضمانت کی کوئی صورت پیدا نہیں ہوتی۔ امام کا روبرو کرنے کی  
 اجازت عموماً امانت رکھانے والوں سے لیکر اس ضمانت کو پیدا کر کے ایک طرف ان کے مال کی حفاظت کی  
 انتہائی اطمینان بخش صورت پیدا کر دیتے تھے۔ اور دوسری طرف ان کو وسیع سے وسیع پیمانے پر تجارت کرنے کیلئے  
 اس راہ سے بے تحاشہ سرمایہ مل جاتا تھا۔ شاید امام کے اسی طریقہ کو دیکھ کر ان کے ہم عصر رقیب عالم ابن  
 ابی لیلیٰ جن کا تفصیلی حال آگے آ رہا ہے وہ جہاں امام پر الزام عائد کرانے کی مختلف ترکیبیں اختیار  
 کرتے تھے۔ جن میں بعض تو ناگفتہ بہ ہیں ان ہی ترکیبوں میں ایسا معلوم ہوتا ہے کہ ایک دفعہ کسی شخص  
 سے امانت امام کے یہاں رکھوائی گئی اور یہ امانت قاضی ابن ابی لیلیٰ ہی کے توسط سے سپرد کی گئی۔ لکھا ہے  
 کہ توڑے پر قاضی صاحب نے اپنی ہر وغیرہ بھی لگائی اور یہ شرط لگا دی گئی کہ اس کو امانت ہی کی میں  
 رکھا جائے۔ قاضی صاحب کی یا امانت رکھوانے والے کی یہ بدگمانی تھی کہ باوجود اس شرط کے حسب عادت  
 امام اس سے ضرور استفادہ کریں گے۔ اور یہی گرفت کا موقع ہو گا کہ صاحب امانت کی اجازت کے بغیر  
 اس سے استفادہ کا تم کو کیا حق تھا۔ اس کے بعد جیسا کہ کتابوں میں لکھا ہے کارروائی یہ کی گئی کہ ابن  
 ابی لیلیٰ جو اس زمانہ میں کوفہ کے قاضی تھے۔ ان کی اجازت میں ایک صاحب نے یہ دعویٰ دائر کر دیا۔ فلاں  
 بن فلاں کی جو امانت ابو حنیفہ کے پاس رکھوائی گئی تھی۔

حرج الحی ابنہ یتیم  
 امام نے اپنے صاحبزادے کے حوالہ امانت کی یہ رقم تجارت  
 کرنے کے لئے کر دی ہے۔

قاضی صاحب تو فکری میں تھے۔ فوراً امام کے نام وارنٹ طلبی کا جاری ہوا امام حاضر ہوئے  
 دعویٰ سنا یا گیا۔ ظاہر ہے کہ امام بھی محتاط ہستی اس امانت میں کیسے تصرف کر سکتی تھی۔ آپ نے صاف  
 انکار کیا اور کہا کہ اپنا آدمی بھیج کر دیکھ لیجئے۔ آپ کی تو ہر توڑے پر کی ہوئی ہے۔ اگر تصرف اس امانت  
 میں ہوتی۔ تو ہر کا ٹوٹ جانا یقینی تھا قاضی ابن ابی لیلیٰ سے امام نے کہا کہ اپنا آدمی میرے ساتھ  
 کیجئے چل کر دیکھو کہ ہر آپ کی لگی ہوئی ہے یا نہیں۔ آدمی بھیجا گیا اس کا بیان ہے کہ اس مکان  
 میں جہاں امانت کے رقم تھے بے شمار تمیلیاں بھری ہوئی تھیں۔ آخر امام نے تلاش کر کے وہ توڑا  
 نکالا دیکھنے والے کا بیان ہے



والپس لوٹ کر قاضی ابن ابی یلی کے اجلاس میں اس نے جو رپورٹ پیش کی اس کے الفاظ یہ تھے  
 بقدر ایت الودیعۃ بعینھا میں نے دیکھا کہ جس امانت کے متعلق تصرف بجا کا اتہام امام پر  
 مختومه لگایا گیا ہے وہ بجسہ ہر توڑے کے ساتھ موجود ہے۔

غیر یہ تو اس کی شہادت اس خاص امانت کے متعلق تھی جس کے معاملہ کے لئے عدالت نے  
 اس کو مقرر کیا تھا لیکن اسی کے ساتھ اپنی رپورٹ کے آخر میں امام کی برأت کے لئے اپنے جس مشاہدہ کو اس  
 نے پیش کیا ہے وہ خاص طور پر قابل توجہ ہے۔ یعنی آخر میں اسی رپورٹ کے یہ بھی تھا کہ

در عندہ من الاموال والودائع امام ابو حنیفہ کے یاں تو مالوں کی اور امانتوں کی اتنی  
 کثرت ہے کہ ان کو اس معمولی رقم میں تصرف کرنے کی ضرورت نہ تھی

گو اس کا مقصد وہ تو ان الفاظ کے اضافہ سے یہ تھا کہ جس کے پاس کاروبار میں لگانے کے لئے اتنا بڑا  
 عظیم سرمایہ موجود ہو جسے دیکھ کر وہ امام کے خزانہ میں آیا تھا ایسے آدمی کو اس کی کیا ضرورت ہوگی کہ خواہ مخواہ  
 خیانت سے کام لے کر اپنے بیٹے کو اسی کاروبار کے لئے ایسی چیز دے جس کے دینے کی نہ شرعاً اسے اجازت  
 تھی اور نہ قانوناً۔ لیکن ہمارے لئے سچ پوچھیے تو یہ بھی ایک قسم کا اس دعویٰ کے ثبوت کا گویا وثیقہ ہے کہ  
 عام ودائع اور امانتیں جو امام کے پاس لوگ رکھتے تھے ان کے متعلق تصرف کرنے اور اپنے کاروبار میں  
 لگانے کی اجازت امانت رکھوانے والوں سے حضرت امام سے لیا کرتے تھے۔ اگر واقعہ کی یہ صورت نہ  
 تھی تو "الاموال" کے ساتھ "الودائع" کے لفظ کا وہ ہرگز اضافہ نہ کرتا لیکن چون کہ اس سے واقف تھا کہ  
 امام کے بیان کی عام ودیعتوں اور امانتوں کی نوعیت یہی ہوتی ہے۔ اسی لئے اس نے بیان کیا کہ کاروبار  
 میں لگانے کے لئے جس کے پاس امانتوں اور ودیعتوں کا اتنا بڑا عظیم ذخیرہ ہوا ہے قطعاً اس کی ضرورت نہ  
 تھی کہ اس امانت میں دخل اندازی کرے جس کے متعلق اس کی اجازت امانت دار سے نہیں دی تھی۔  
 بلکہ میں تو کہتا ہوں کہ امام پر یہ دعویٰ جو دائر کیا گیا تھا کہ اس "مختومہ امانت" کو بھی تجارت  
 میں لگانے کے لئے اپنے صاحبزادے کے حوالہ امام نے کی ہے۔ یہ دعویٰ ہی اسی کی دلیل ہے کہ لوگوں کو  
 عام طور پر یہ معلوم تھا کہ امانتوں اور ودیعتوں کو تجارتی کاروبار میں لگانے کے چوں کہ امام عادی  
 ہیں اس لئے حسب عادت انہوں نے اس امانت کے ساتھ بھی یہی برتاؤ کیا ہوگا۔ لیکن بے وقوفوں کو  
 یہ معلوم نہیں تھا کہ حضرت امام جیسا محتاط آدمی امانتوں کی مختلف نوعیتوں میں فرق کئے بغیر حسب دستور  
 سب کے ساتھ ایک ہی سلوک کیسے کر سکتا تھا۔ اور سوچا جائے تو رپورٹ کے آخری الفاظ سے ایک  
 تاریخی شہادت اس بات کی بھی مل جاتی ہے کہ حضرت امام کے پاس ایسے اموال و ودائع کا بہت بڑا ذخیرہ  
 رہتا تھا جن سے اپنے تجارتی کاروبار میں وہ مستفید ہوتے تھے اور ایسا معلوم ہوتا ہے کہ ائمہ احناف  
 میں امانتوں کے متعلق حفاظت و ضمانت کے اس طریقے کے اختیار کرنے کا عام رواج تھا الخلیفہ نے  
 تاریخ بغداد میں اگرچہ اپنی عادت کے مطابق قاضی ابو یوسف کے مثالب اور ان کی مذمت میں یہ روایت



نقل کی ہے کہ ایک صاحب نے قاضی ابو یوسف پر اعتراض کرتے ہوئے کہا کہ اس شخص سے حدیث کی روایت اس نے جائز نہیں ہے۔

انہ کا نہ یطی اموال الیتامی

مضارحہ و یجعل الربح لنفسه ۵۸۲

یعنیوں کا مال مضاربیت پر لوگوں کو دیتا ہے اور

نفع اس کا خود لیتا ہے

یہ کہتا ہے کہ کسی نے کہ "بداندیشی" ہمیشہ "ہنر" کو "عیب" کی شکل دے دیتی ہے۔ اگر یہ واقعہ

ہے اور واقعہ ہوئے ہیں اس کے شبہ بھی نہ کرنا چاہیے کیونکہ خطیب نے اس روایت کو یزید بن ہارون جیہ محدث

جلیل و ثقہ کی طرف منسوب کیا ہے۔ اسی لئے میں سمجھتا ہوں کہ انہوں نے خواہ مخواہ ایک غلط بات تھنی

صاحب کی طرف منسوب نہ کی ہوگی۔ مگر یہ بات کہ ان کا یہ فعل یتیموں کے حق میں مفید تھا یا مضر افسوس

ہے کہ عدم ثقہ کی وجہ سے وہ یہ نہ سمجھ سکے۔ بلکہ جیسے ایک عامی آدمی اس کو سن کر قاضی صاحب کے

متعلق بدگمانی میں مبتلا ہو سکتا ہے۔ باوجود بڑے آدمی ہونے کے یزید بن ہارون بھی اسی غلط فہمی میں مبتلا

ہو گئے۔ میں عرض کر چکا ہوں کہ صرف "امانت" کی شکل میں اگر یتیموں کے مال کو رکھا جائے تو ضائع ہو جانے

کی صورت میں تلافی کی کوئی قانونی شکل باقی نہیں رہتی بجز اس کے کہ رو دھو کر آدمی بیچ دیا جائے اور کچھ نہیں

کر سکتا۔ اسی طرح اگر یتیموں کے ان اموال کو بطور مضاربیت کے کسی کے حوالہ کر دیا جائے۔ یعنی محنت

اس کی ہو اور نفع میں محنت کرنے والا اور تیمانی جن کا روپیہ ہے دونوں شریک رہیں بلاشبہ نفع کی صورت

میں تو یتیموں کا اس میں فائدہ ہے لیکن تجارت بہر حال تجارت ہے۔

۵۸۳۔ خان الربح والنقصات فی التیمہ

مشہور بات ہے ہو سکتا ہے کہ تجارت میں خسارہ بھی ہو اور نفع بھی لیکن خسارے کی صورت میں نفع تو

نفع کبھی اصل سرمایہ بھی ختم ہو جاتا ہے ایسی صورت میں بیچارے تیمانی پر یہ کتنا بڑا ظلم ہو جائے گا۔ یقیناً اس

سے یہ بہتر ہے کہ ان کے اصل سرمایہ کو اس طور پر محفوظ کر لیا جائے کہ کم از کم اصل سرمایہ بہر حال ان کو

مل جائے۔ یہ ظاہر معلوم ہوتا ہے کہ قاضی ابو یوسف ہی کرتے تھے۔ یعنی بجائے "امانت" کے اس کو "قرض"

کی نوعیت دے کر کاروبار کرنے والوں کو بطور مضاربیت کے دے دیا کرتے ہوں گے یعنی خود اپنے آپ

کو قرضدار قرار دے کر مضارب کے حوالہ اس رقم کو کرتے تھے، ایسی صورت میں اگر نقصان بھی ہو جاتا ہو گا

تو امانت نہیں بلکہ قرض ہونے کی وجہ سے یتیموں تک ان کے اصل سرمایہ کو بہر حال پہنچانا قاضی صاحب

کے لئے ناگزیر تھا یعنی خود اپنے مال سے اس کی پابجائی شرعاً ان پر واجب تھی اور کھلی ہوئی بات ہے کہ

نقصان کا جو ذمہ دار ہو گا نفع کا مستحق بھی اسی کو ہونا چاہیے۔ ورنہ نفع کا مستحق قرار دیتے ہوئے نقصان

کی ذمہ داری سے علیحدہ ہو جانا ظاہر ہے کہ یہ تو سراحتاً سو و اور ربا کی شکل تھی۔ سمجھ میں نہیں آتا کہ

یزید بن ہارون یا ان جیسے حضرات آخر چاہتے کیا تھے۔ کیا یہ چاہتے تھے کہ تیمانی کے مال کو ایسی حالت

میں چھوڑ دینا زیادہ بہتر نہ تھا کہ کسی وجہ سے ضائع ہو جانے کی صورت میں ان کی تلافی کی کوئی شکل نہ نکلتی

یا ان کا یہ خیال تھا کہ مسلمان یتیموں کو قاضی ابو یوسف خود بخوار بنا دیتے بعد کو میں نے دیکھا کہ جن حافظ



ابن حجر نے سان المیزان میں یزید بن ہارون کے قول کو نقل کرنے کے بعد اس کی تصریح بھی کر دی ہے کہ

اذہ کانت یقرضہا علی ذمتہ

یعنی ابو یوسف یتیموں کے اموال کو خود اپنے ذمہ قرض لیکر لوگوں کو مصارف پر دے دیا کرتے تھے

دیکھا اپنے کیا یہ وہی بات نہیں ہے جسے حقیقت نے عرض کیا مگر کیا کیجے کہ یتیموں کے اموال کی حفاظت کا ذریعہ جس طریقہ کار کو قاضی ابو یوسف نے بنایا تھا لوگوں نے یتیموں کے حق میں اس کو ظلم قرار دینا چاہا

حقیقت تو یہ ہے کہ لوگوں نے حضرت امام کی زندگی کے اس پہلو کی طرف کبھی خصوصی توجہ نہیں ڈالی۔ ورنہ نظر آسکتا تھا کہ سود اور رہا کے بغیر حضرت امام نے بڑے سے بڑے کبیر پیمانہ پر کاروبار کے جاری کرنے کا ایک اچھا مکان اپنے عمل کے

پیداوار پیمانہ  
کبیر کا امکان

نمونہ سے پیدا کر دیا تھا کہ ایک طرف ان لوگوں کے لئے جن کے پاس مصارف کے بعد پس ماندہ سرمایہ رہ جاتا ہے ان کے لئے اپنے سرمایہ کے حفاظت و ضیانت کی ایسی مستحکم قانونی ضمانت کی شکل پیدا کر دی تھی کہ پورچکار و سی قسم کے آفات کے کھٹکوں سے ان کا سرمایہ محفوظ ہو جاتا ہے۔ اور دوسری طرف جیسا کہ میں نے عرض کیا بڑے سے بڑے کاروبار کے لئے سرمایہ کے جہیز ہونے کی بھی صورت نکل آتی ہے

بنک کا نظام امام  
نے قائم کرویا تھا

بلکہ ان اعداد و شمار کو جو حضرت امام کے ودائع اور امانتوں کے متعلق مورخین نے لکھے ہیں جب ان کو سوچتا ہوں اور حضرت امام کی جو ساکھ قدرتاً ملک میں قائم ہو گئی تھی جب اس کو سامنے رکھتا ہوں تو یہ تصور کرنے میں مجھے کچھ مضائقہ محسوس نہیں ہوتا کہ امام کی تجارتی کوٹھی موجودہ زمانے کے بڑے سے بڑے بینک کی قائم مقامی کرتی تھی میں نے

ایک واقعہ یہ ہے کہ سود خواری کے اس طوفانی زمانہ میں پس ماندہ سرمایوں کی حفاظت کا مسئلہ ظاہر ہے کہ اہمیت نہیں رکھتا کیوں کہ علاوہ حفاظت کی ضمانت کے موجودہ بینکوں میں ان سرمایہ داروں کو مزید براں کافی آمدنی سود کی ہوتی ہے۔ مگر بینکوں کا موجودہ نظام جس زمانہ میں نہ تھا اس وقت اس پس ماندہ سرمایہ کی حفاظت کا مسئلہ کافی اہمیت رکھتا تھا بلکہ بینک کی تاریخ بتاتی ہے کہ حفاظت ہی کی اہمیت نے تدریج بینک کی موجودہ صورت پیدا کی لیکن افسوس ہے کہ انفرادی سود خواری چوروں سے تو بینکوں نے لوگوں کو مطمئن کر دیا مگر سے چوں از چنگال گر گم در ربودی۔ ندائم عاقبت خود گرگ بودی۔

خود بینک کے نظام نے ایک بہت بڑے خطرناک اجتماعی ڈاکوؤں کی شکل اختیار کر لی ہے۔ یاد پڑتا ہے کہ آج سے چند سال پہلے لندن میں سرمایہ دشمن اشتراکیوں نے اپنا ایک جلوس نکالا تھا۔ اخباروں میں تیرائی تھی۔ جلوس والے ایک فقرے کو دہراتے تھے۔ کہتے کہ چیمبرے سے کاغذ کاغذ سے نوٹ سے نوٹ سے بینک سے افلاس افلاس سے چیمبرے سے چیمبرے سے چیمبرے پیدا ہوتا ہے حقیقت یہ ہے کہ آج ان ہی بینکوں کی وجہ سے امکان پیدا ہو گیا ہے کہ شخص سود خواری کی انجمن میں شریک ہو کر سود خواری بن سکتا ہے۔ خواہ دنیا میں وہ کوئی پیشہ کرتا ہو۔ حالانکہ انفرادی سود خواری کے زمانہ میں سود خواری کے سوا سود خواریوں کا گروہ دوسرا کام شکل ہی سے کر سکتا تھا۔ بہر حال یہ ایک الگ مسئلہ ہے جس کی بحث کا یہاں مقام نہیں ہے



پہلے بھی کہا تھا کہ جن اعداد کا مورخین نے ذکر کیا ہے یہ ان امانتوں کی تعداد تھی جو امام کی وفات کے بعد ان کے گھر سے نکلی ایک ایسا آدمی جو ستر کی عمر تک پہنچ گیا ہو اور ہو وہ حضرت امام جیسا تھا ط۔ یقیناً اس کے متعلق یہی باور کرنا چاہیے کہ اپنی عمر کے اس آخری زمانہ میں حتی الوسع ذمہ داریوں سے سبکدوش ہونے میں کوشش کا دقیقہ فرو گذاشت نہ کیا ہو گا لیکن ایسا معلوم ہوتا ہے کہ ان کا کاروبار اتنا پھیلا ہوا تھا کہ سمیٹتے سمیٹتے بھی آخر چار پانچ کروڑ کی امانتیں ایسی رہ گئی تھیں جو ادا نہ ہو سکیں لیکن ان کے ادا کرنے کا سامان امام کر چکے تھے۔ پس اگر یہ صحیح ہے کہ وفات پانے کے بعد امام کے یاں سے پانچ کروڑ کی امانتیں برآمد ہوئیں تو یہ تسلیم کرنا چاہیے کہ عام دنوں میں ان امانتوں کی تعداد مذکورہ بازار قم سے اضافاً مضاعفہ کہیں زیادہ ہوں گی امام کی تجارتی کوٹھی جس احاطہ میں تھی اس کا حال گذر چکا کہ کوہ کا وہ دار کبیرہ تھا۔ خصوصیت کے ساتھ مختلف تاریخی واقعات کے ذکر میں اس مکان کا ذکر کیا جاتا ہے۔

بہر حال اتنا یقینی ہے کہ امام کی تجارت کوئی معمولی تجارت نہ تھی اور نہ معمولی سرمایہ سے وہ جاری تھی جس کا علاوہ مذکورہ بالا باتوں کے ایک بڑا ثبوت خود امام کے خیراتی یا دوسرے مصارف میں سوال یہ پیدا ہوتا ہے کہ امام نے اتنے وسیع پیمانے کے کاروبار کو جو اختیار فرمایا تھا اس کے اندرونی محرکات کیا تھے؟ یہ سچ ہے کہ وہ حکومت کی امداد سے بے نیاز رہنا چاہتے تھے اور اس کا اظہار مختلف طریقوں سے وہ خوب بھی کیا کرتے تھے۔ سوانح نگاروں نے لکھا ہے۔ الخطیب تک نے نقل کیا ہے کہ امام ابوحنیفہ بکثرت ان دو شعروں کو پڑھا کرتے ۳۵۹ ج ۱۳

وسیبہ واسع یرجی ویتظر  
اس کا ابرکرم فرخ ہے جس سے امیدیں وابستہ ہیں اور جس کا انتظار کیا جاتا  
واللہ یعطی بسلامت ولا کدرا

اور حق تعالیٰ دیتے ہیں جس میں احسان جملانے کی اذیت  
ہوتی ہے اور نہ کسی قسم کی کدورت اس میں ہوتی ہے

اگر مجھے اس کا اندیشہ نہ ہوتا کہ ان لوگوں کے سامنے ہاتھ  
پھیلا کر پڑے گا تو ایک درم بھی اپنے پاس میں روک نہ رکھتا۔

عطا یوزی العرش خیر من عطا ککم  
عرش والے کی داد تمہاری داد و پیش سے بہتر ہے  
انتم یکدر ما تعطون منکم  
تم لوگ حکومت والے جو کچھ دیتے ہو اسکو گدلا کر دیتے ہو

ظاہر ہے کہ کدورت سے مراد ان اشعار میں اس زمانہ کے ارباب حکومت ہی ہیں وہی لوگ جن کی  
طرف اشارہ کر کے امام صاحب فرمایا کرتے تھے۔

لولا انی اخاف ان البقی الی ہولاء  
ما امسکت درهما واحدا من قبلی علی قاری ۲۹۶  
وہی ہوا المشیئ

دوسروں نے بھی بیان کیا ہے کہ :-

۱۔ طبری میں دیکھیے زید بن علی کا مقابلہ جب بنی امیہ کے گورنر یوسف بن عمرو سے ہوا تو جہاں جہاں کوہ کے محلوں میں لڑائی  
ہوئی۔ ایک مقام کا ذکر دار عمرو بن حریث سے ہی کیا گیا ہے۔ اس سے بھی اس مکان کی اہمیت ظاہر ہے



کات ابو حنیفۃ از حدیث الناس فی  
درہم یاخذہ من السلطان ص ۲۱۳ مفتوحہ  
ابو حنیفہ حکومت سے ایک ایک درہم تک کے پینے  
میں سب سے زیادہ محتاط تھے۔

ان کے دیکھنے والوں نے اس کی شہادت دی ہے کہ  
لم یاخذ ابو حنیفۃ من سلطان  
قطرہ ہما حرلا دیناراً ص ۲۱۳  
امام ابو حنیفہ نے حکومت والوں سے نہ کبھی ایک  
درہم ہی لیا اور نہ اشرفی

لیکن اسلامی علماء (محدثین و فقہاء) کی تاریخ کا جن لوگوں نے مطالعہ کیا ہے وہ جانتے ہیں کہ  
حضرت امام امیر ارجور سے ترک موالات کے اس مسلک میں متفرد نہ تھے جس زمانہ سے "ملوث عضوض"  
کا دور شروع ہوا، تقریباً ہر قرن میں ایک کافی تعداد اہل علم و تقویٰ کے گروہ میں ان لوگوں کی پائی جاتی ہے  
جنہوں نے حکومت اور اس کے خزانے کی طرف نگاہ غلط انداز ڈالنی بھی کبھی پسند نہیں فرمائی۔ گذشتہ اوراق  
میں سفیان ثوری اور مسعر بن کدام رحمۃ اللہ علیہما کا ذکر آچکا ہے جو امام کے ہم وطن و ہم عصر تھے یہی مشرب  
ان دنوں کا تھا۔ اور زندگی بھر اسی مسلک کے یہ حضرات پابند رہے۔

سوال یہ ہے کہ صرف اتنی بات کے لئے۔ یعنی حکومت کی امداد کے لئے پر مجبور نہ ہونا پڑے اس کیلئے  
امام کو اتنے بڑے طول و طویل کاروبار کے پھیلانے کی کیا ضرورت تھی۔ اس قسم کے حضرات نے ہمیشہ اس مسئلہ  
کو "اجلوا عنی الطلب" یعنی دنیا کے طلب کرنے میں اجمال مختصر گیری سے کام لیا، پر عمل کر کے حل کیا ہے۔  
ان ہی مسعر بن کدام کا ایک دلچسپ فقرہ تاریخوں میں نقل کیا جاتا ہے۔ فرمایا کرتے تھے۔

من صبر علی الخلل والبقول لم یستعبدا  
جس نے صبر کر اور بھابی پر صبر کرنے کا عادی اپنے آپ کو  
بنالیا وہ کبھی غلام نہیں بنایا جاسکتا

جن لوگوں پر آزادی و حریت کا یہ راز واضح ہو چکا تھا وہ حاجتوں میں مختصر ہو جانے یا عذر  
ہرچہ گیر مختصر گیرید کے فلسفہ کو چھوڑ کر خواہ مخواہ اس جال جنجال کی جھنجھٹوں میں اپنے آپ کو کیوں مبتلا  
کرتے خصوصاً امام کی اس عقل دور اندیش کے ساتھ جس کے چرچوں میں مسلمانوں کی علی تاریخ کی کتابیں مسمور  
ہیں یہ بھی معلوم ہوتا ہے کہ مادی لذات کھانے پینے وغیرہ کے تکلفات کی خواہش بھی امام میں نہیں پائی جاتی تھی

سے زیادہ سے زیادہ کسی شوق کا انتساب امام کی طرف اگر کیا جاسکتا ہے تو وہ لباس کا شوق ہے بیان کیا جاتا ہے کہ  
امام کے لباس کی قیمت کبھی کبھی ہزار ہزار درہم سے زیادہ تھیں گئی ہے (دیکھو مناقب مفتوحہ ص ۲۹) لیکن اس کا  
راز کیا تھا لوگوں نے اس کے مختلف وجوہ بیان کئے ہیں۔ مگر ہو سکتا ہے کہ علاوہ ان وجوہ کے یعنی خدا کے دربار میں جانے کے  
لئے امام صاحب کا خیال تھا۔ جیسا کہ ان ہی سے نقل کیا گیا ہے یہ تھا کہ سلاطین کے دربار سے زیادہ تکلف کرنا چاہتے۔ بعضوں  
نے یہ بھی لکھا ہے کہ دوسروں کو بھی حکم دیتے کہ خدا کی نعمتوں کو چاہیے کہ جنہیں بخشی جائیں انہیں ظاہر کرے۔ حدیث میں بھی اس کا حکم آیا ہے  
پیشے پرانے حال میں ایک شخص امام صاحب کے پاس آیا تو آپ نے اس کا حال پوچھا۔ بولا کہ میں مال دار خوش حال آدمی ہوں اس وقت  
بھی امام نے اس حدیث کی تعمیل کی طرف اس کو توجہ دلائی۔ لباس کے تکلف سے ان کا ایک مقصد نناندیہ بھی ہو۔ (باقی صفحہ آئندہ)



بہر حال کسی دینی جذبہ کا اقتضاء امام کے اس وسیع کاروبار کو قرار دینے کی کوئی وجہ نہیں معلوم ہوتی سچ تو یہ ہے کہ امام کے جن مجاہدات و ریاضات کا تذکرہ کتابوں میں کیا جاتا ہے ان کو دیکھتے ہوئے تو یہی کہنا پڑتا ہے جیسا کہ پہلے کہا بھی گیا ہے کہ

کان جہادک کلہا لی قبر (بحوالہ شیخ ابن ابراہیم رحمہ اللہ)

ان کی ساری کرد و کاوش کا رخ قبر کی جانب تھا

الذہبی جو امام سے ائمہ کا تعلق نہیں رکھتے ان کو بھی یہ لکھنا پڑا کہ

”امام کی تہجد اور شب بیداری کے واقعات اتنی کثرت سے بیان کئے گئے ہیں کہ وہ حد تو اتر کو پہنچے ہیں“

انہوں نے لکھا ہے کہ

من ثم لیس فی الوقت من کثرة قیامہ

باللیل ۱۶۵ معجم

شب بیداری اور اس کے قیام ہی کی وجہ سے امام ابو حنیفہ کو نوگ و تد (سیخ) بھی کہتے تھے

یہ مشہور امام ابو عاصم بنیل کا فقرہ ہے الذہبی نے امام کے ختم قرآن کے عجیب و غریب واقعات کی طرف اشارہ کئے ہیں جو آدمی کی سمجھ میں نہیں آتے ہیں اس حکایت کا کہ جس مقام پر امام کی وفات ہوئی وہاں پر انہوں نے سات ہزار دفعہ قرآن ختم کیا تھا الذہبی نے یہی تذکرہ کیا ہے۔ بہر حال ممکن ہے کہ بعض واقعات میں مبالغہ ہو عام قاعدہ یہی ہے کہ اس قسم کے قصوں میں مبالغہ سے کام لیا جاتا ہے کچھ بھی ہو یہ کہنا چاہتا ہوں کہ امام کے متعلق یہ خیال کسی حد تک صحیح نہیں ہو سکتا کہ مالی جدوجہد تجارتی کاروبار کے سلسلے میں وہ جو کچھ کر رہے تھے جذبہ دنیا طلبی کی تسکین کے لیے کر رہے تھے اگر دنیا طلبی ان کے پیش نظر ہوتی تو دنیا امویہ اور عباسیہ دونوں حکومتوں کے زمانہ میں منہ پھاڑے ان کے سامنے بار بار آئی لیکن امام نے استغفار کی ٹھوکروں کے سوا اس کا کوئی جواب نہیں دیا جس کے تفصیلات عنقریب انشا اللہ آ رہے ہیں اور عام طور پر تو اتر اور استغفار کی نکل میں امام کے یہ استغفانی قصے مشہور و معروف ہیں یوں بھی مورخین کا وہی گروہ جو ان کی تجارت اور دولت کے یہ قصے سناتا ہے۔ ان ہی کی زبانی ہم یہ بھی تو سنتے ہیں کہ بعض مواقع پر امام اپنے ذاتی صرفہ و ہوا کو بتاتے ہوئے خود فرماتے تھے کہ

۱۔ ما خرجت فی الشهر دس دھمان۔ پیری ذاتی خوراک جینے میں دو درم سے زیادہ نہیں ہے

(بقیہ صفحہ گزشتہ) لیکن اگر یہ سمجھا جائے کہ امام حکومت کے سامنے یہ ظاہر کرنا چاہتے تھے کہ تمہاری امداد سے بے نیاز ہو کر بھی آدمی اچھے حال میں رہ سکتا ہے۔ قاضی ابویوسف کی سواری کے تکلفات کو دیکھ کر کسی نے اعتراض کیا۔ انہوں نے بھی یہی جواب دیا کہ میں دکھانا چاہتا ہوں کہ علم دنیا میں بھی آدمی کو کتنی بندی و رفعت عطا کرتا ہے۔

۲۔ اس سلسلہ میں ایک لطیفہ کتابوں میں یہ نقل کیا جاتا ہے کہ امام کے پڑوس میں ایک صاحب کا مکان تھا۔ امام صاحب کا جب انتقال ہو گیا تو اسی پڑوسی کے چھوٹے بیٹے نے اپنے باپ سے پوچھا ابا! سامنے کی چیت پر ایک ستون نظر آتا تھا وہ کیا ہو گیا اب نظر نہیں آتا۔ باپ نے کہا بیٹا! وہ امام ابو حنیفہ تھے رات بھر کھڑے ہو کر وہی نمازیں پڑھا کرتے تھے۔ وہ ستون گر گیا۔ امام صاحب کی وفات ہو گئی ۲۵۵ ہجری



فہرۃ السوئی و حرۃ الخبز ۱۶۸ کبھی ستو کبھی روٹی

ارزانی کے اس زمانہ میں ان لوگوں کے لئے جنہوں نے بقل (بھاجی) اور خل (سکر) پر عبیر کیا شاید چنڈاں محل تعجب بھی نہیں ہے۔ یہی حال ان کے گھر کے ساز و سامان کا بھی بیان کیا جاتا ہے۔ سہل بن مزاحم کے حوالہ سے ارباب مناقب نے نقل کیا ہے کہ

کناندخل علی ابی حنیفۃ فلا فری  
فی بیتہ الا البواری ص ۲۱۴

ہم امام ابو حنیفہ کے پاس حاضر ہوتے تو ان کے گھر میں چٹائیوں کے سوا اور کچھ نہ پاتے۔

اور یوں بھی دیکھا جائے تو امام پر کسی بڑے خاندان کا بار بھی نہ تھا ان کی اولاد میں حماد بن ابی حنیفہ رحمۃ اللہ علیہما کے سوا اور کسی طرح کے یاڑ کی کا ذکر نہیں کیا جاتا۔ جہاں تک واقعات سے معلوم ہوتا ہے اپنی پوری زندگی انہوں نے ان ہی حماد کی والدہ یعنی ایک ہی بیوی کے ساتھ گزار دی۔ بیان کرنے والوں نے تو یہاں تک بیان کیا ہے کہ عباسی خلیفہ منصور سے جب تک تعلقات زیادہ خراب نہیں ہوئے تھے اور منصور بھی امام سے بالکل مایوس نہیں ہوا تھا۔ تو ایک دفعہ امام کے پاس دس ہزار درہم نقد کے ساتھ ایک جوان جاریہ (شرعی نوڈی) بھی بطور تحفے کے بھیجی روپیہ کو جیسے مختلف حیلوں سے امام نے پہلے واپس کیا تھا اب کی بھی واپس فرما دیا اور نوڈی کو واپس کرتے ہوئے آپ نے کہلا بھیجا۔

انی قد صنعت عن النساء و کبرت  
فلا استحل ان اقبل جاریۃ لاصل  
الیہا ولا اجتری ان ابیع جاریۃ  
خرجت من ملک امیر المومنین ص ۲۱۶

میں عورتوں کے معاملہ میں کمزور ہو چکا ہوں بڑھا ہو گیا ہوں  
ایسی صورت میں جائز نہ ہو گا کہ میں اس جاریہ کو قبول کروں  
جس کے کام کا میں نہیں رہ گیا ہوں اسی کے ساتھ اس کی بھی  
جہارت نہیں کر سکتا کہ امیر المومنین کے ملک سے جو جاریہ نکلی  
ہے اسے میں فروخت کر ڈالوں

جیسا کہ معلوم ہے امام حیلوں میں بھی غلط بیانی سے کام نہیں لیتے تھے۔ اس لیے یقین کرنا چاہیے کہ اپنے جس حال کا تذکرہ اس بیان میں عورتوں کے متعلق فرمایا ہے وہ ایک واقعہ کا اظہار تھا  
امام کے تجارتی  
مساعی کے محرکات  
بہر حال بات بہت طویل ہوتی جا رہی ہے اور جو کہنا چاہتا ہوں اب تک اس کے کہنے کا موقع ہی نہیں آ رہا ہے۔ مختصر یہ ہے کہ امام کی اس تجارتی جدوجہد کی تہ میں جہاں تک میرا خیال ہے درحقیقت وہی جذبیہ پوشیدہ تھا جس کا ذکر ان کے ایک پرانے

۱۔ یہ بھی بیان کیا جاتا ہے کہ امام بے چھنے آٹے کی روٹی عموماً کھاتے تھے۔ موفق ص ۲۱۵ ج ۱

۲۔ جہاں تک میرا خیال ہے دو درہم ماہوار والی روایت کا بغا ہر کسی خاص زمانہ سے تعلق معلوم ہوتا ہے یہ کہنا بہت سی دوسری روایتوں کی تکذیب ہوگی کہ ان کے دوامی خوراک کا ماہوار موازنہ ہمیشہ دو درہم سے زیادہ نہ تھا ۱۷

۳۔ اس قسم کے واقعات جو بیان کئے جاتے ہیں کہ معمولی معمولی شہ پتیس تیس ہزار بلکہ ایک دفعہ تو ستر ہزار کی رقم امام نے فوراً خیرات کر دی کہ شرعی قانون کی رو سے ان کے تجارتی نمائندے نے معاملہ صحیح نہیں کیا تھا۔ کیا ایسے آدمی کو دنیا کا (باقی صفحہ آئندہ)



صحبت یافتہ بلخی تلبیذ یعنی سلم بن سالم نے کیا ہے۔ امام موفق نے سلم کے متعلق یہ ذکر کرتے ہوئے کہ  
اہل بلخ کے یہ امام ہیں ابو حنیفہ کی صحبت میں زمانہ تک رہے اور بہت سے مسائل امام  
کے ان سے مروی ہیں امام کے بلخی تلامذہ ابو ملیح اور مقاتل بن سلیمان کے اصحاب تلامذہ میں ہیں  
بہر حال ان ہی سلم بن سالم نے یہ بڑے بڑے پتہ کی بات بیان کی ہے کہ

لَقِيتُ مَنْ لَقِيتُ الْمَشَاحِجَ الْكَبَارَ  
فَلَمْ أَجِدْ أَشَدَّ حَرَمَةً مَحَمَّدٍ صَلَّى اللَّهُ  
عَلَيْهِ وَسَلَّمَ مِنْ ابْنِ حَنِيفَةَ ضَرْفَتِ  
میں نے بڑے بڑے علماء سے ملاقاتیں کیں لیکن رسول اللہ  
صلی اللہ علیہ وسلم کی اُمت کے احترام کا جذبہ جتنا شدید  
امام ابو حنیفہ میں پایا اسکی نظیر کہیں نظر نہیں آئی

میں تو یہی سمجھتا ہوں کہ حضرت امام کی یہی جبلت اور ان کی فطرت کا یہی اقتضا تھا جس نے ان  
سے وہ سب کچھ کرایا ہم جس کا ذکر آگے کرنے والے ہیں۔ محمد صلی اللہ علیہ وسلم کی اُمت کا درد اس پر امراء جوڑ  
کی طرف سے جو مظالم ہو رہے تھے یہی چیز تھی جو انہیں بے چین رکھتی تھی ہم دیکھتے ہیں کہ اُمت محمدیہ کی اس  
مرصیت کے ازالہ میں امام سے پہلے جن جن لوگوں نے کام کیا تھا اور امراء جوڑنے حکومت کے فوادوں پر  
سے ان بے چاروں کے گٹے گھونٹ گھونٹ کر رکھ دیے تھے۔ بیان کرنے والوں نے بیان کیا ہے کہ  
حضرت امام جب ان مظلوموں کا ذکر کرتے تو بے اختیار ہوا کر روتے لگتے۔ ان شہیدانِ راہ وفا کا تفصیلی  
ذکر تو انشا اللہ آئندہ کیا جائے گا۔ لیکن ان کے ذکر پر امام کا کیا حال ہوتا تھا۔ تاریخ کی شہادتیں سن لیجئے  
ان کے سامنے پہلی قربانی اس راہ کی حضرت امام زین العابدین کے صاحبزادے زید رضی اللہ تعالیٰ عنہ نے پیش  
کی لیکن نبی امیہ کی قاہرہ قوت نے ان کا خاتمہ کر دیا۔ راوی کا بیان ہے۔ میں نے پہلے بھی اسکو نقل کیا ہے۔

کات میکی کلما ذکر مقتله مرصیۃ زید بن علی کی شہادت کا جب امام ابو حنیفہ ذکر کرتے تو رونے لگتے

زید کے بعد اپنے نانا کی اُمت کی خبر گیری کے لئے اہل بیت ہی کے خاندان سے حضرت امام حسن  
کے پوتے محمد بن عبد اللہ جو نفسِ زکیہ کے نام سے مشہور ہیں مدینہ میں کھڑے ہوئے عباسی حلیفہ منصور کے بھائی  
عباسی کے ہاتھوں وہ بھی ختم کر دیے گئے عبد اللہ بن زبیر کے صاحبزادے حسن کا بیان ہے کہ

رَأَيْتُ أَبَا حَنِيفَةَ وَذَكَرَ مُحَمَّدَ بْنَ عَبْدِ اللَّهِ  
مِنْ حَسَنِ بَعْدَ مَا أَصِيبَ وَعَيْنَاكَ  
میں نے ابو حنیفہ کو دیکھا وہ محمد بن عبد اللہ بن حسن کا

تذکرہ ان کی شہادت کے واقعہ کے بعد کہہ رہے تھے اور  
ان کی دونوں آنکھوں سے آنسو جاری تھے۔

تَدَمُّعَاتُ ج ۲ موفی  
ان ہی محمد النفس الزکیہ کے برادر حقیقی ابراہیم بن عبد اللہ نے بصرہ سے جب عباسیوں کے  
خلاف علم بلند کیا۔ اس وقت بھی امام نے جو کچھ کیا وہ تو ان کی زندگی کا خاص واقعہ ہے جیسا کہ عنقریب  
اس کی تفصیل آرہی ہے۔

(بقیہ صفحہ گزشتہ) طالب قرار دنیا بجز مجنوں کے اور کسی کا کام ہو سکتا ہے ان کی تمام سوانح عمریوں میں آپ کو یہ واقعات  
مل سکتے ہیں۔ دیکھئے موفی کی مناقب ج ۲ ص ۲۰۳ ج ۱ اور ص ۱۹۵ ج ۱



پھر اسی راہ میں ان کے ایک دوست اور جیسا کہ بعضوں کا بیان ہے کہ ان کے شاگرد ابراہیم بن یحیٰ بن الصالح عباسیوں کے طاغیہ ابو مسلم کے حکم سے جب شہید ہوئے تو ابو بکر الجصاص نے حضرت عبداللہ بن المبارک کے حوالہ سے نقل کیا ہے کہ

لما بلغ ابا حنیفہ قتل ابراہیم  
الصالح بنکی حتی ظننا انه سيموت  
ابو حنیفہ کو جب ابراہیم صالح کی شہادت کی خبر ملی  
تو رونے لگے اور اس قدر رونے لگے کہ ہم لوگوں کو خیال ہونے  
لگا کہ عنقریب یہ مرجائیں گے

ص ۳۳ ج ۲ احکام القرآن  
صاحب معجم نے یحیٰ بن الصالح کے حوالہ سے یہ واقعہ درج کیا ہے کہ ایک دن امام ابو حنیفہ اور ابن المعتز کو دیکھا گیا کہ چپ چاپ کچھ باتیں کر رہے ہیں اور باتیں کرتے کرتے دونوں ایل پڑتے ہیں روتے ہیں پھر باتیں کرتے ہیں جب ان کی گفتگو ختم ہو گئی تو امام کے لوگوں میں سے ایک صاحب نے پوچھا کہ آپ دونوں حضرات کس بات پر رورہتے تھے جواب میں امام نے فرمایا

ذكرنا الزمان وغلبة اهل الباطل  
على اهل الخير فكثر ذلك بكاء فاحشاً

بہر حال ان تاریخی یادداشتوں کی روشنی میں حضرت امام کے فطری رجحانات کا باآسانی پتہ چلایا جاسکتا ہے۔ اور میرے نزدیک تو حضرت امام کی زندگی کے سارے واقعات کی توجیس و تاویل ان کے قلب کے ان ہی کیفیات سے ہو سکتی ہے اب آپ اپنے سامنے ایک طرف تو سلم بن سالم کے گذشتہ شاہد اور تجربہ کو رکھ لیجئے یعنی دنیا اسلام کے جن جن علماء کبار سے وہ ملے کسی میں امت محمدیہ کے احترام کا جذبہ ابو حنیفہ کے مانند ان کو کہیں نظر نہ آیا اور یہی سلم بن سالم جنہوں نے امام کے ساتھ اپنی زندگی کا کافی زمانہ گزارا ہے وہ اپنا ایک دوسرا تجربہ امام ہی کے متعلق یہ نقل کرتے تھے کہ

لہ کو فہ کے مشہور بزرگوں میں ان کا شمار ہے حضرت امام کے معاصرین میں ہیں۔ نام ان کا منصور اور کنیت ابو عتاب تھی امام صاحب سے آٹھ سال پہلے ۳۱۲ھ ہجری میں وفات پائی ان کے حالات میں بھی لکھا ہے کہ بنی امیہ کے اسی گورنر ابن ہبیرہ نے جس نے حضرت امام کو تازیانے کی سزا حکومت کے عہدہ کے نہ قبول کرنے کی وجہ سے دی تھی اسی نے ابن المعتز کو بھی قضا پر مجبور کیا۔ مجبور کرنے کی وجہ سے عدالت کے کمرے میں بیٹھنے کو تو بیٹھ گئے مقدمہ پیش ہوا فریقین کا بیان سن کر کہتے تھے تم لوگوں کی باتیں سمجھ میں آگئیں لیکن یہ سمجھ میں نہیں آتا کہ اب میں کیا کروں۔ ابن ہبیرہ نے یہ حال سن کر چھوڑ دیا (صفوة الصفوة ص ۳۳) ابن جوزی نے یہ بھی نقل کیا ہے کہ ان کی والدہ کو جب معلوم ہوا کہ کو فہ کا دالی ان کے بیٹے کو قاضی بنانا چاہتا ہے لیکن وہ انکار کرتا ہے تو بہت بگڑیں لیکن جواب میں فرمایا۔  
”اماں جس بات کو میں جانتا ہوں آپ نہیں جانتی ہیں صفوة ص ۳۴“

ابن سیرین نے لکھا ہے کہ ابن المعتز کہتے تھے بھی! میں نے یہ واقعہ ہے کہ علم کو کسی اپنی نیت سے حاصل نہیں کیا تھا لیکن علم نے میری نیت کو درست کر دیا۔ (ابن سعد ج ۶)

بہر حال وہ قحط سے معلوم ہوتا ہے کہ ان کا مسلک بھی امام ہی کا مسلک تھا اسی نے حکومت سے ان کی کشمکش بھی جاری تھی۔



ولما را احدا يوافق قوله فحله  
الا ابو حنيفة ص ۲۸ ج ۱ مرق  
یعنی ان بڑے بڑے بزرگوں میں جن سے میری ملاقات ہوئی کی  
ایسے آدمی کو نہ پایا جس کا قول اس کے فعل سے اتنا مطابق اور موافق  
ہو جتنا ابو حنیفہ کا قول ان کے فعل کے مطابق تھا۔

اب اسی سے اندازہ کیجئے کہ جس شخص کے دل میں محمد رسول اللہ صلی اللہ علیہ وسلم کی امت مرحومہ کا  
اتنا درد اور اتنا احترام ہو کہ اس کے ہم عمروں میں مشکل ہی سے اس کی نظیر مل سکتی تھی اور پھر اس کا قول بھی  
عمل سے اتنا مطابق ہو کہ اس باب میں بھی کم از کم سلم کے تجربہ میں کوئی دوسرا آدمی اس زمانہ میں نہیں تھا۔ اور اسی  
کے ساتھ اس کو سوچئے کہ جو نظام ملوک چورا اور امرار عرصہ سے محمد رسول اللہ صلی اللہ علیہ وسلم کی امت پر ہو رہا  
تھے۔ ان نظام کی یاد جس کے دل کو تڑپا دیتی ہو کہ باوجود اس علم وقار کے جس کے قصے ہم کتابوں میں امام کے  
متعلق پڑھتے ہیں مثلاً مشہور صوفی حضرت شقیق بلخی سے لوگ یہ روایت نقل کرتے ہیں کہ۔

ہم امام ابو حنیفہ رحمۃ اللہ علیہ کے ساتھ مسجد میں تھے۔ مسجد لوگوں سے بھری ہوئی تھی کہ  
اچانک امام ابو حنیفہ جہاں پر بیٹھے تھے ٹھیک ان کے سر کے سامنے ایک سانپ نمودار ہوا۔  
مسجد والوں نے بے اختیار ہو کر سانپ سانپ چیخنا شروع کیا اور کوئی ادھر بھاگا کوئی ادھر  
بھاگا خود میں بھی بھاگنے والوں ہی میں تھا۔ لیکن امام ابو حنیفہ اپنی جگہ سے ہلے بھی نہیں اور نہ  
ان کے چہرے پر تغیر کے کچھ آثار تھے۔ مرق وغیرہ ص ۲۶ ج ۱

بلکہ یہی قصہ عبد اللہ بن المبارک سے جو منقول ہے یعنی اس واقعہ کے وقت وہ بھی تھے ان کا بیٹا تھا کہ  
”سانپ امام کی گود میں گرا لیکن اس پر بھی اس بندہ خدا نے نہ دائیں دیکھا نہ بائیں کیا تو صرف  
یہ کیا کہ دامن جھٹک دیا اور سانپ دور جا پڑا۔“

لوگوں نے ابن مبارک سے پوچھا کہ کیا بھاگنے والوں میں آپ بھی تھے انہوں نے کہا ہاں! بھائی میں  
سے زیادہ دور بھاگا البتہ میں پہلی صف میں نہ تھا۔

الغرض یہ اور اسی قسم کے دوسرے واقعات سے معلوم ہوتا ہے کہ حضرت امام ان لوگوں میں بھی نہ  
تھے جو ہر واقعہ سے بہت جلد اثر پذیر ہو کر اضطرابی کیفیات کو اپنے اوپر طاری کر لیتے ہیں بلکہ حد سے زیادہ صفا  
اور بھاری بھر کم آدمی کی جو شان ہوتی ہے۔ امام کی زندگی کے سارے واقعات سے معلوم ہوتا ہے کہ اسی قسم  
کے شخص تھے لیکن باوجود اس کے حکومت کے ان ستم زدوں کے ذکر پر ان کا بلبلا کر رو پڑنا اور اتنا رونا کہ

اسی قسم کا ایک واقعہ اور بیان کیا جاتا ہے ایک صاحب جن کا نام ابوقطن عمرو بن الہیثم تھا اور کسا الزہال کے امام شعبہ بن الحجاج جعفی لوگ  
امیر المومنین فی الحیثیت بھی کہتے ہیں کسی ضرورت سے ان کا سفارشی خط واسطے سے نے کر کو ف امام کے پاس آئے تھے۔ امام کی  
جہان نوازیوں اور ان کی غیر معمولی شب بیداریوں کا حال بیان کرتے ہوئے ایک واقعہ سانپ کے گرنے کا وہ بھی بیان کرتے ہیں  
یہ صبح کا وقت تھا۔ ان کا بیان ہے کہ دیر تک امام سانپ کی منڈی کو اپنے پاؤں سے دبائے رہے۔ تاہیں کہ جب لوگ آئے  
تب آپ نے لوگوں سے کہا کہ اسے مار ڈالو۔



ابن مبارک جیسے محتاط محدث تک یہ کہتے ہوں

”کہ گویا روتے روتے مرجائیں گے“

ورصل ان واقعات سے حضرت امام کی اندرونی کیفیت کا پتہ چلتا ہے۔ اور اندازہ ہوتا ہے کہ اس سلسلہ میں ان کے تاثرات کتنے عمیق اور گہرے تھے۔

امام کے فطری میلانات

اس میں شک نہیں کہ حضرت امام جس شہر میں پیدا ہوئے تھے یعنی کوفہ وہاں امام سے پہلے بھی اور خود امام کی کم سنی کے دنوں میں بھی امت

محمدیہ پر مظالم توڑے جا رہے تھے ان مظالم سے یہ شہر تاریک ہو رہا تھا حجاج بنی امیہ کا طاغیہ جب مراہے تو اس وقت امام کی عمر پندرہ سال کی تھی۔ حجاج کے واقعات آج بھی جب

ہر اس شخص میں جو رسول اللہ صلی اللہ علیہ وسلم کی امت سے تھوڑا بہت بھی تعلق رکھتا ہے۔ غیظ و غضب کے جذبات میں حرکت پیدا کرتے ہیں۔ تو ظاہر ہے کہ خواہ کسی ری کے دنوں میں سہی لیکن امام جس فطرت کو

کے کر پیدا ہوئے تھے کوئی وجہ نہیں ہو سکتی کہ ان واقعات سے ان کا قلب شعوری یا غیر شعوری طور پر متاثر نہ ہوا ہوگا خصوصاً اس نے جو کچھ کیا تھا زیادہ تر اس کا تعلق کوفہ ہی سے تھا تاہم جہاں تک مورخین

کے بیانات میں دیکھا جاتا ہے۔ امام کی زندگی کے ابتدائی دنوں میں ”سیاسی میلانات“ کے ثبوت کی کوئی شہادت نہیں ملتی زیادہ سے زیادہ جو چیز اس سلسلہ میں پیش ہو سکتی ہے وہ وہی ہے جس کا ذکر شاید پہلے ہی آچکا ہے یعنی

ابتدائی زندگی میں بجائے فقہ کے حضرت امام پر علم کلام کا جب غلبہ تھا اور ان لوگوں سے جو اسلام کے اعتقادی مسلمات میں رخنہ اندازیاں کرتے تھے۔ ان سے مقابلہ کے لئے آپ بار بار کوفہ سے بصرہ تشریف

لے جاتے تھے بعض بعض دفعہ اسی سلسلہ میں سال سال بھر یا اس سے کچھ زیادہ دن بھی امام کو بصرہ میں رہنا

لے بندر گاہ ہونے کی وجہ سے غیر مالک کے لوگ بصرہ بکثرت آتے تھے اور اپنے ساتھ اپنے عقائد و خیالات لاتے تھے۔

ہندوستان سے اس بندر گاہ کا تعلق جس حد تک تھا اس کا اندازہ اسی سے ہو سکتا ہے کہ بصرہ کے آباد ہونے سے پہلے اس علاقہ کو ارض الہند و ہندوستان کی زمین اہی کہتے تھے۔ ایسا معلوم ہوتا ہے کہ اسلامی عہد میں اپنے خیالات و عقائد کے اظہار کی

آزادی شخص کو حاصل تھی جس کی وجہ سے عوام میں طرح طرح کے اوہام و وساوس پھیل جاتے تھے ابو الہذیل العلاف کے تذکرہ میں الخطیب نے لکھا ہے کہ بصرہ میں ایک یہودی آیا وحکات فیقتضی الاسلام یعنی اسلامی اصول پر اعتراض

کرتا تھا ابو الہذیل اس کے مقابلہ پر اسلام کی طرف سے کھڑا ہوا۔ مناظرے میں جب یہودی غالب نہ آسکا تو اس نے ابو الہذیل کو گالیاں دینی شروع کیں۔ مطلب اس کا یہ تھا کہ مسلمان اس کی اس حرکت پر مغلوب الغضب ہو کر چڑھ دوڑیں اور مجھے

اس کا جیلہ تلجائے کہ دلائل کے لحاظ سے میں ہی غالب تھا لیکن مسلمانوں نے جسمانی قوت سے کام لیکر مجھے مغلوب کر دیا لیکن ابو الہذیل نے مسلمانوں کو شدت سے روکا اور کہا کہ کسی نے اس پر اگر حملہ کیا تو اس کی مراد پوری ہوگی اس پر یہودی

کھسبانا سا ہو کر رہ گیا دیکھو الخطیب ج ۳ ص ۱۳ اگرچہ یہ ایک جزئی واقعہ ہے لیکن اس سے اس زمانہ کی مذہبی آزادی کا اور بصرہ کے ماحول کا پتہ چلتا ہے۔



پڑا۔ یہ ہو سکتا ہے کہ تجارتی بندرگاہ ہونے کی وجہ سے حضرت امام تجارتی کاروبار بھی بھرتے میں کرتے ہوں۔ لیکن تجارت کے ساتھ ساتھ اعداء اسلام کے مقابلہ میں لسانی جہاد بھی اس زمانہ میں آپ کا دل چپ مشغول تھا۔

لیکن علم کلام سے دل چسپی جب آپ کی کم ہونی اور اپنے استاد حماد بن ابی سلیمان کی صحبت میں فقہ سیکھنے شروع کی تو اس عرصہ میں کوئی واقعہ ایسا نہیں ملتا جس میں آپ کے سیاسی رجحان کی جھلک پائی جاتی ہو لیکن ٹھیک جس سال حماد بن ابی سلیمان امام صاحب کے استاد کی وفات ہوئی ہے یعنی ۱۲۲ھ ہجری جس کے معنی یہ ہوئے کہ امام کی عمر اس وقت ۴۲ سال کی ہوئی چاہیے اسی کے بعد بنی امیہ کے دور حکومت میں ایک سیاسی انقلاب کا واقعہ پیش آتا ہے اور ہم امام رحمۃ اللہ علیہ کو پہلی دفعہ اس واقعہ سے متعلق پاتے ہیں لیکن اس واقعہ کی تفصیل سے پہلے کچھ اجمالی تذکرہ اس زمانہ کے سیاسی ماحول کا بھی سن لینا چاہیے۔

یہ واقعہ اس وقت پیش آیا ہے جب بنی امیہ کی فرماں روائی کی باگ مشام بن عبد الملک کے ہاتھ میں تھی کوفہ کا گورنر مشام کی طرف سے پندرہ سال تک مسلسل اموی تاریخ کی مشہور شخصیت تھی جسے عام طور پر لوگ ابن النفرانیہ کہتے تھے اور اصلی نام اس کا خالد بن عبد اللہ القسری تھا ۱۵۰ھ سے ۱۷۰ھ تک یہ کوفہ کا گورنر رہا جس کے معنی یہ بھی ہوئے کہ حضرت امام ابو حنیفہ رحمۃ اللہ علیہ نے پچیس سال کی عمر سے چالیس سال کی عمر تک کا زمانہ اسی ابن النفرانیہ کی ولایت کے عہد میں گزارا تھا ابن النفرانیہ کیا تھا تفصیلی حالات تو اس کے تاریخ میں پڑھئے، حاصل یہ ہے کہ باپ تو اس کا عربی قبیلہ بجیلہ سے تعلق رکھتا تھا لیکن اس کی ماں ایک رومیہ نصرانیہ تھی یعنی یورپین عیسائیہ عورت تھی یہ بھی لکھا ہے کہ ماں اس کی مرتے دم تک اپنے آبائی مذہب (عیسائیت) پر قائم رہی خود خالد تو بظاہر مسلمان تھا لیکن اگر یہ واقعات صحیح ہیں جیسا کہ مورخین نے لکھا ہے کہ اس کے زمانہ میں سارا وہ علاقہ جو اس کی زیر ولایت و نگرانی تھا وہاں غیر مسلموں کی حکومت قائم ہو گئی تھی کامل میں ہے

کاف الاسلام خلیلا و الحکم فیہ  
لا اهل الذمۃ ح۲  
اہل اسلام اس زمانہ میں ذلیل تھے اور حکومت اہل ذمہ  
غیر مسلم رعایا کے ہاتھ میں تھی

خالد کی معزولی کے بعد یوسف بن عمر جب کوفہ کا گورنر ہو کر آیا تو یحییٰ بن نوفل شاعر نے ایک قصیدہ لکھا تھا جس کا ایک شعر یہ بھی تھا کہ :-

اقا حنا و اهل الشرک اهل ذکاتنا  
یوسف بن عمر ایسے زمانہ میں آیا ہے جب ارباب شرک ہم سے ٹمکیں وصول کرتے تھے اور کھلی ڈھنکی بات میں ہی ہمارے احکام تھے۔

یہ قصہ بھی اسی کا بیان کیا جاتا ہے کہ اس نے مسلمانوں کی مسجدوں کے عیاروں کے منہدم کرانیکا



حکم دیا تھا وجہ یہ تباہی کہ ان پر چڑھ کر ٹوٹن لوگوں کی بہو بیٹیوں کو جھانکتے ہیں اور ہر مؤذنوں پر یہ الزام قائم کر کے کوفہ کی مسجدوں کے مینارے ڈھائے جا رہے تھے اور دوسری طرف ستم ظرفی اسی ابن النفرانیہ کی یہ تھی کہ اپنی نفرانیہ ماں کے نام سے ایک عظیم الشان گرجا بھی اس نے کوفہ میں تعمیر کرایا مسلمانوں میں اس کے اس طرز عمل سے جب بے چینی پیدا ہوئی حتیٰ کہ مشہور رند مشرب شاعر فرزوق سے بھی ضبط نہ ہو سکا اور ایک طویل قصیدہ میں اسلام اور مسلمانوں کی اسی بے کسی کا رونا روتے ہوئے اس نے کہا۔

بنی بعیۃ فیہا انصاری لادھہ  
دھیدہ من کفر ہناد المساجد

اپنی ماں کے لئے تو کوفہ میں اس نے گرجا بنایا اور مسجدوں کے میناروں کو ڈھا رہا ہے اپنے کفر کی وجہ سے کہتے ہیں کہ مسلمانوں کی اس شکایت کو سن کر اس نے عذر بھی جو پیش کیا تو منجملہ دوسری باتوں کے اس کا یہ تاریخی فقرہ اب تک کتابوں میں نقل کیا جاتا ہے یعنی اس نے کہا۔

لعن اللہ دینہم رات کات شمل من  
درینکد صلا ج ہ کامل ابن اثیر

خدا کی لعنت ہو ان کے (عیسائیوں) کے دین پر اگر ان کا دین تمہارے دین سے بدتر ہے۔ بیان کرنے والے ایک طرف تو یہ بیان کرتے ہیں کہ حضرت رضی علیہ السلام کی شان اقدس میں اپنے آقاؤں (نبی امیہ) کو خوش کرنے کے لئے صلواتیں سنایا کرتا تھا۔ لیکن ایک لطیفہ کامل وغیرہ میں ہی یہ نقل کیا ہے کہ بنی امیہ ہی کے خاندان کے ایک صاحب نے ابن النفرانیہ سے کچھ امداد چاہی لیکن پیار سے کہ صاف جواب دیا گیا چوں کہ وادویش میں خالد کا ہاتھ کھلا ہوا تھا یہ ہی کہتے ہیں کہ بنی ہاشم والوں کیساتھ بھی وہ حسن سلوک کیا کرتا تھا۔ اور یہ کوئی تعجب کی بات نہیں ہے۔ اس قسم کے لوگوں کا قاعدہ ہے کہ اپنے عیوب کی پروہ پوشی کے لئے دھن دوزی کے نسخہ پر عموماً عمل کرتے ہیں ہر حال جہاں سب ہی کو دیتا دلاتا تھا ممکن ہے کہ بنی ہاشم کے بعض افراد کو اس نے کچھ دیا ہو اموی سائل نے اسی واقعہ کو پیش نظر رکھ کر یعنی بنی ہاشم کی خالد مدد کرتا ہے کہا کہ

لین دین کا تعلق تو خالد ہاشمیوں سے رکھتا ہے اور ہمارے لئے اس کے پاس صرف علی کی صلواتیں رہ گئی ہیں۔ صلا ج ہ کامل ابن اثیر

لطیفہ یہ ہے کہ خالد تک جب اس اموی کی یہ شکایت پہنچی تو بے ساختہ اس کی زبان سے نکلا  
لئن احب قلنا عثمان لیشی کامل صلا ج ہ

اس کا اگر جی چاہے تو کچھ عثمان کو ہی سنا دوں

اے خدا جانے خالد نے خود ہی یہ شعر بنا لیا تھا یا واقعی کسی مسخرے شاعر کو جیسے بیسیوں نے بنایا و باتیں سوچتی ہیں ان ہی میں ایک خیال یہ بھی آگیا اور شعر کی صورت اس نے اختیار کر لی

لین فی المؤذنین حیاتی  
فی شہروت و تشیر الیہم  
انہر یصہرون من فی السطوح  
بالہوے کل دل سلیم

یعنی کاش مؤذنوں کیساتھ میری بھی زندگی گزرتی یہ لوگ جھتوں پر رہنے والیوں کو دیکھتے ہیں پھر خود یہ مؤذن اشارے کرتے ہیں۔ یا ہر ناز و غمبہ والی بیخ عورت محبت کا پیغام خودوں کو دیتی ہے۔ کامل ابن اثیر صلا ج ہ کہتے ہیں مناروں کے انہدام کی وجہ ان ہی اشعار کو اس نے قرار دیا



اسی نے لوگوں کا خیال یہ کہ درحقیقت اس کو نہ حضرت علی ہی سے تعلق تھا اور نہ عثمان سے

بلکہ صرف دنیا سازی کے لئے

حضرت علی کرم اللہ وجہہ کی مذمت کرنے میں مبالغہ سے  
کام لیتا تھا لوگ کہتے ہیں کہ اہل بیت کے ساتھ میل جول میں جو  
وہ اور بدنام تھا اسی بدنامی کا ازالہ حضرت علی کو گالیاں  
دے کر کیا کرتا تھا

کان خالداً لبائع فی سب علی فقیل  
کان ذلک خفیاً للہمة تقریبا الی  
القوم ص ۵۲ ج ۵

اور بات بھی کچھ یہی معلوم ہوتی ہے کہاں تو شام کے ساتھ عقیدت کے اظہار میں غلو کو یہ ابن  
الفرانیہ اس حد تک پہنچا دیتا تھا کہ سننے والوں کا بیان ہے۔ نقل کفر کفر نہ باشد وہ کبھی کبھی کہتا کہ  
اپنے اہل و عیال اور گھر والوں پر کسی کو اگر کوئی اپنا خلیفہ اور نمائندہ مقرر کرے کیا اس  
خلیفہ کے برابر وہ ہو سکتا ہے جسے اس شخص نے بطور ایلچی اور قاصد (رسول) کسی کے پاس بھیجا ہو  
ابن اثیر نے لکھا ہے کہ (العیاذ باللہ) اشارہ اس کا ادھر ہوتا تھا کہ

ان الخلیفۃ بمشاماً افضل من رسول اللہ  
خلیفہ شام (العیاذ باللہ) رسول اللہ صلی اللہ علیہ وسلم  
ص ۵۲ ج ۵ سے بھی افضل ہے۔

مگر ابن اثیر نے یہ قصہ بھی نقل کیا ہے کہ شام خلیفہ نے خالد کے نام بصبیہ رازیہ فرمان بھیجا کہ  
”جب تک امیر المومنین یعنی شام کا غلہ فروخت نہ ہوے اس وقت تک کسی دوسرے  
کو غلہ کے بیچنے کی اجازت نہ دی جائے“

خالد نے اسی کے مطابق تمام جگہ احکام نافذ کر دیے نتیجہ ظاہر تھا کہ علاقہ میں غیر معمولی گرانی  
پھوٹ پڑی لکھا ہے کہ کوفہ کے بازار میں

کیلج تھا جدرہ ہند  
ایک کیلجہ دھڑا پیمانہ غلہ کا ایک درم میں بکنے لگا  
خلق خدا کی اس گرانی سے چیخ اٹھی۔ عوام کا الزام خالد پر تھا کہ اسی نے کاشتکاروں کو غلہ  
فروخت کرنے سے روک دیا ہے خالد سخت دماغی کوفت میں مبتلا تھا شام کے راز کو بھی ظاہر نہیں  
کر سکتا تھا۔ اور صبح و شام لوگوں کی گالیاں لعنت و ملامت بھی اس کے لئے ناقابل برداشت بنی چلی  
جاری تھی۔ آخر ایک دن اس نے ہر ممبر دل کا بخاران الفاظ میں نکالنا شروع کیا۔

زعمتہ انی اھلی اسعار کم فعلی  
تم لوگوں کا خیال ہے کہ اناج کو میں نے گرا کر رکھا ہے  
من یغلیھا لعنة اللہ علیہ  
لو میں تمہارے سامنے کہتا ہوں کہ جس کی وجہ سے یہ گرانی ہے  
اس پر خدا کی لعنت۔

یعنی اشارہ شام کی طرف کر رہا تھا کہ میرا کیا قصور ہے خود تمہارے امیر المومنین کا حکم ہی یہ ہے کہ  
پہلے سرکاری غلے کا ایک ایک دانہ (من مانی قیمتوں پر) فروخت ہوے تب بازار میں دوسرے بیچنے والوں کو  
مال لانے کی اجازت دی جائے اور اس سے انداز ہو سکتا ہے کہ جس شام کو کبھی وہ رسولوں پر بھی نہایت



دیتا تھا اسی کو آج وہ برسرِ مہر گالیاں سنار ہاتھا لوگوں نے تو یہاں تک لکھا ہے کہ اپنی پرائیویٹ مجلسوں میں ہشام بے چارے کا نام ہی خالد نے ابن الحمقی سے رکھ چھوڑا تھا جب اس کا نام لیتا تھا تو کہتا کہ ابن الحمقی کا حکم آیا ہے ابن الحمقی نے اب یہ نیا شوشہ چھوڑا ہے اور گو گورنری کی مدت ابن النضرانیہ کی کل پندرہ سال ہے۔ لیکن اسی پندرہ سال میں اس نے جو کچھ لوٹا اور لٹایا اس کا اندازہ اسی سے ہو سکتا ہے کہ جب معزولی کا وقت اس کے آیا ہے تو اس نے خود اقرار کیا کہ حکومت کے خزانے کا بقایا میرے قلم پچاس کروڑ رہ گیا ہے۔ تنخواہ میں حالانکہ کل بیس ہزار سالانہ کی جاگیر اس کو ملی تھی۔ لیکن مسلمانوں کے بیت المال کے روپے سے اس نے اپنی جاگیر میں نہروں کا جال بچھا دیا۔ اب تک اس کی متعدد نہروں مثلاً نہر خالد نہر باجرا نہر تارمانا نہر مبارک نہر جامع کورہ سالور کی نہر نہر صلح کے نام تاریخوں میں درج ہیں۔ ان ہی نہروں کی بدولت بیس ہزار کی آمدنی کی جاگیر پندرہ سال میں ایک کروڑ تیس لاکھ سالانہ کی آمدنی دینے لگی ان ہی حالات نے اس کے دماغ کو بے قابو کر دیا تھا کہتے ہیں کہ جوش میں آکر اپنے بیٹے کو کہتا کہ ہشام کے بیٹے سلمہ سے تو آخر کس بات میں کم ہے۔ کبھی کہتا

”بیٹا! وہ کیا مرے کا زمانہ ہو گا جب ہشام بھی تیرا محتاج بن کر رہے گا“

آخر میں تو سارے عراق کو وہ اپنی موروٹی جائداد قرار دینے لگا تھا۔ حضرت عمر رضی اللہ تعالیٰ عنہ پر الزام لگاتا تھا کہ میری قوم بحید سے انہوں نے چھین کر زبردستی مسلمانوں کے حوالہ کر دیا۔ اسی لئے کہتا۔  
افعی مظلوم ما تحت قدحی شعی  
میں مظلوم ہوں مینی میرے پاؤں کے نیچے کا کوئی حصہ  
الاصولی کامل مشجہ  
بھی ایسا نہیں ہے جو میرا نہ ہو

کوفہ میں خالد اور خالد کے گرد و پیش میں رہنے والوں کا روز روز عید اور شب شب برات

۱۷ یہ ایک واقعہ کی طرف اشارہ تھا یعنی ہشام کی ماں جس کا نام عائشہ تھا اور ہشام بن اسماعیل بن ہشام بن الولید بن المغیرہ المخزومی کی بیٹی تھی یعنی ابو جہل کے بہائی کے خاندان کی لڑکی تھی۔ لکھا ہے کہ حد سے زیادہ یہ عورت احمق تھی۔ اس نے تنگ آکر آخر میں ہشام کے باپ عبدالملک سے اس کو طلاق بھی دے دی تھی لوگ اسی وجہ سے ہشام کے پس پشت عموماً اسے ابن الحمقی ہی کہا کرتے تھے۔ اور خالد بھی اسی لفظ کو استعمال کرتا تھا بعض قرائن سے معلوم ہوتا ہے کہ شروع شروع میں یہ خطاب اپنے آقا کو اسی تنگ حلال نوکر ابن النضرانیہ نے دیا تھا۔ بعد کو دوسرے ہی کہنے لگے۔

۱۸ عراق جسے السواد بھی اسلامی تاریخ میں کہتے ہیں جب فتح ہوا اور فتح کرنیوالی فوج میں زیادہ تعداد بھید قبیلہ والوں کی تھی یعنی وہی قبیلہ جس کی طرف مشہور صحابی حضرت جریر بن عبداللہ الجلی رضی اللہ تعالیٰ عنہ منسوب ہیں۔ ابتداء میں فتوحات کے متعلق جب تک یہ بات طے نہیں ہوئی تھی کہ اس کو فتح کرنے والی فوج میں تقسیم کر دیا جائے یا مسلمانوں کے بیت المال کے نام ان کو روک لیا جائے اس لئے کچھ دن کے لئے سواد کے ربیع (جو تھائی) علاقے پر بحیدہ والوں کا قبضہ تھا لیکن جب صحابہ کے مشورہ سے تمام مفتوحہ زمینوں کو حکومت کے قبضہ میں داخل کر کے تمام مسلمانوں کی مشترکہ جائداد کی حیثیت ان کو دے دی گئی تو بحیدہ والوں سے بھی یہ زمین واپس لے لی گئی۔ اسی کی طرف اشارہ خالد کر رہا تھا۔



کا اندازہ اسی سے کیجئے کہ اس کے ملازم طارق نے اپنے بچے کی ختنہ کی اس تقریب میں اور تو کچھ خرچ کیا سو کیا صرف اپنے آقا ابن النفرانیہ کے سامنے تقریب کے سلسلہ میں جو تحفے اس نے پیش کئے تھے ان میں علاوہ قیمتی تھانوں اور دوسری چیزوں کے ایک ہزار غلام اور ایک ہزار لونڈیاں بھی تھیں جنہ الیہی لکھا ہے کہ خالد کا بھائی اسد جسے اس نے اپنے علاقے کے خراسانی حصہ میں اپنا نائب مقرر کیا تھا جس زمانہ میں وہ بلخ میں تھا مجوسیوں کی عید ہر جان ان ہی دنوں میں واقع ہوئی ہرات کے دہقان نے جو مجوسی تھا اسد کے پاس عید کی عید کی جو پیش کی تھی ابن عساکر نے تاریخ دمشق میں اس کی تفصیل دی ہے لکھا ہے ایک قمر سونے کا اور ایک قمر چاندی و شاید کاسکٹ کی شکل کے ہوں گے، ان کے پیچھے چند طلائی نوٹے اور چند نقرئی نوٹے تھے۔ ان کے بعد سیم و زد کے بڑے بڑے باویے اور رکابیان تھیں اور ان سب کے بعد مروزی قوچی ہروزی وغیرہ وغیرہ کپڑوں کے تھان کے تھان تھے ان ہی تحفوں میں وہ (قآن) اپنے ساتھ سونے کے چند گرسے دگینہ بھی لایا تھا۔

الغرض یہ تھا وہ تماشا بنی امیہ کی حکومت کا جو امام ابو حنیفہ رحمۃ اللہ علیہ کے سامنے خاص ان کے وطن اور مستقر کوفہ میں دکھایا جا رہا تھا۔ مسلمانوں پر گورنر نے کافروں کو مسلط کر رکھا ہے مسلمانوں کی مسجدوں کے مینارے ڈھائے جا رہے ہیں اور عیسائیوں کے گرجے کی تعمیر مسلمانوں ہی کے پیسوں سے ہو رہی ہے مسلمانوں کے رسول پر خلیفہ کو ترجیح دی جا رہی ہے علی پر لعنت بھیجی جا رہی ہے۔ عثمان کو بھی سخت نہیں جا رہا ہے مسلمانوں کے دین کے ساتھ شہر کیا جا رہا ہے یہ تو گورنر کر رہا ہے خود خلیفہ اس فکر میں ہے کہ خواہ رعایا پر کچھ بھی گزر جائے لیکن اس کا مال پچھلے اچھے دامنوں میں بک کر روپیہ کی شکل میں اس کے پاس پہنچ جائے عام مسلمانوں کے گھر میں فاقہ ہے اور مسلمانوں کے امیر کا نوکر ایک ایک بچے کی ختنہ میں وہ وہ الوالغز میاں دکھا رہا ہے کہ شاید بادشاہوں کے لڑکوں کی ختنہ میں بھی اتنی نرمستیاں نہ دکھائی جاتی ہوں مگر ساری دنیا چپ ہے بنی امیہ کی بے پناہ تلوار نے خون کی جو ندیاں بہائی ہیں اور ظلم کے جو آتشکدے جوڑ رکھے تھے ان کو دیکھ دیکھ کر بھلا کس کا گروہ اور کس کا جگر تھا کہ آہ نیم شبی کے سوا کچھ

اسد کے متعلق لوگوں نے لکھا ہے کہ ایک مدت تک وہ دیندار آدمی تھا۔ سب سے بڑی صفت اس کی سخاوت تھی ابن عساکر نے لکھا ہے کہ دہقان ہرات کے ان سارے تحفوں کو مجلس سے اٹھنے سے پہلے اسد نے بانٹ دیا۔ آدمی بڑا بہادر تھا۔ کافروں ترکوں اور ان کے خاقان کی بڑی بڑی فوجوں کو اس نے شکست دی آخر میں ہرات ہی میں ایک سرطانی زخم سے جو اس کے پیٹ میں تھا بلخ ہی میں مر گیا۔ اور اسی کے بعد خالد پر ہی آفت آئی۔ پندرہ سال کا سارا خواب ختم ہو گیا۔ کہتے ہیں کہ ہی خالد جیسا کہ آئندہ آ رہا ہے معزول ہونے کے بعد شکنجے میں کٹا گیا۔ پہلے پاؤں میں شکنجہ کیا گیا اور ہڈیاں ترانہ ٹوٹ گئیں۔ یوں ہی آہستہ آہستہ شکنجہ کو اوپر سرکاتے جاتے اور اس کی ہڈیاں توڑی جاتیں تا آن کہ دم نکل گیا لیکن بڑا سخت جان تھا۔ نہ سے وہ بھی زندگانی۔ فاعتبر وایا اولی الالبصار۔



اور بھی کرنے کے لئے تیار ہو مسلسل دیکھا جا رہا تھا کہ زبان سے بات نکلی نہیں کہ سرتن سے جدا ہو گیا۔  
لیکن اپنی آندنی بڑباڑا کر نہ دروہا اپنی قبر آپ کھود رہا تھا جس چیز کے عشق میں ہشام مبتلا تھا  
اسی کا سودا اس کے سر میں بھی سما یا۔ ہشام کی بھی جاگیر خالد کی جاگیروں کے قریب تھی۔ شاہی جاگیر کے داروغہ  
نے بادشاہ کو اطلاع دی تھی کہ

”شاہی جاگیروں کی زمین کے بند کو خالد توڑ رہا ہے“

کہتے ہیں کہ یہیں سے بات کی ابتداء ہوئی جس کی انتہا خالد کی معزولی پر ہوئی اس زمانے میں  
یمن کا گورنر یوسف بن عمر تھا۔ راز میں ہشام نے اس کو لکھا کہ فوراً عراق پہنچ کر خالد کو گرفتار کرے اور  
سرکاری مطالبے وصول کرے۔ یوسف پہنچا خالد گرفتار ہو گیا۔ اور مطالبے کا تقاضا یوسف نے  
شروع کیا۔ ہشام کا حکم تھا کہ قتل کرنے کے سوا مطالبے کے لئے جتنی اذیت تم دے سکتے ہو خالد کو دو یوسف  
نے بھی اذیت پہنچانے میں کوئی کمی نہیں کی۔ روزانہ نئی سزائیں تجویز ہوتی تھیں۔ پوچھا جاتا تھا کہ یہ پچاس  
کرور سرکاری خزانہ کمال تو نے کہاں رکھا ہے۔ یہ قصہ تو یوں ہی جاری رہا۔ کوفے کے مسلمانوں کو اس کی خوشی  
ہوئی کہ ابن النعمان سے ان کو نجات ملی۔ کہتے ہیں کہ یوسف نماز روزے کا بڑا پابند تھا۔ کمال کے الفاظ ہیں کہ

دیر دیر تک نمازیں پڑھتا سجد میں زیادہ وقت گزارتا تھا اپنے گرد پیش والوں اور گھر

کے لوگوں کو غلام پر ظلم و زیادتی کرنے سے روکے ہوئے رہتا، نرم کلام، منکسر المزاج آدمی

تھا، صیبتوں میں دعا و الحاح کا عادی تھا اس کی عادت تھی کہ صبح کی نماز کے بعد کسی سے گفتگو

نہ کرتا جب تک کہ چاشت کی نماز نہیں پڑھ لیتا تھا قرآن مجید کی تلاوت میں مشغول رہتا

تھا اور خدا کے سامنے گریہ و زاری کرتا ص ۸۳ ج ۵

اسی نے کوفہ کے شاعر یحییٰ بن نوفل نے شعر لکھا

خلبا انا يوسف الخیر ان شریقت لہ الارض حتی کل واد منور

جب بھلائی والا یوسف آیا تو زمین چمک اٹھی گویا ہر وادی جگمگ رہی ہے

لیکن بنی امیہ کا گورنر بہر حال بنی امیہ کا گورنر تھا۔ چند ہی دن کے بعد معلوم ہوا کہ یوسف کو جنون

ہے۔ اور نماز روزہ کا سارا قصہ یہ بھی جنون ہی کے ظہور کی ایک شکل ہے۔ جنون کے جو واقعات لوگوں میں

مشہور ہوئے ان کی فہرست تو طویل ہے۔ نمونے کے لئے یہ چند مثالیں کافی ہو سکتی ہیں

چار خانے بنے ہوئے کیرٹے جلاہوں سے بنواتا۔ بے چارا جلاہا بنا کر لاتا۔ اپنے سکرٹری

سے پوچھتا کیوں بے کیسا ہے؟ سکرٹری کہتا کہ خانے کچھ چھوٹے ہیں تب جولاہے سے

کہتا سچ تو کہتا ہے اے اللعنا کا بچہ۔ جولاہا کہتا۔ حضور اس فن سے میں زیادہ واقف

ہوں تب سکرٹری سے کہتا سچ تو کہتا ہے اے اللعنا کے بچے۔ سکرٹری جواب میں کہتا کہ اس

جولاہے کو سال میں ایک دو تھان بنانے کی نوبت آتی ہوگی اور میرے ہاتھ سے سیکڑوں

تھان سالانہ گزرتے ہیں یہ بیچارہ اس کی خوبیوں کو کیا جانتے۔ تب جولاہے سے یوسف کہتا



سچ تو کہتا ہے اے لختا کے بچے۔ الغرض یوں ہی اس کی بھی تصدیق کرتا اور اس کی بھی پھر اسے بھی جھٹلاتا اور اسے بھی۔ اسی طرح مزاج میں سختی اتنی تھی کہ فرمایش سے ذرہ برابر بھی کسی چیز میں نقص رہ جاتا تو بنانے والوں پر سیکڑوں کوڑے پڑ جاتے ایک دفعہ اپنی نوڈیوں کو بلا کر اس وقت جب سفر میں جا رہا تھا پوچھا کہ کون کون میرے ساتھ چلے گی ایک بولی کہ سرکار میں جاؤں گی بس بگڑ بیٹھتا اور بخش باتیں کہتا حکم غلام کو دیتا کہ لگا اس کے سر پر کوڑے دوسری یہ دیکھ کر کہتی کہ سرکار میں گھر ہی پر رہوں گی تب کہتا کہ مجھ سے چڑھتی ہے غلام! لگا اسے کوڑے اب تیسری سے پوچھتا کہ بتاؤ کیا چاہتی ہے۔ دونوں کے حشر کو دیکھ کر کہتی کہ میں کیا بتاؤں جو بات ہی کہوں گی اس کی سزا دیکھ چکی ہوں تب کہتا کہ کیوں ری میری بات میں منہ نکالتی ہے اور باتیں بناتی ہے غلام! لگا اسے ہی کوڑے۔

ظاہر ہے کہ جنوں کے سوا اور ان حرکات کی دوسری توجیہ کیا ہو سکتی ہے یہ بھی لکھ رہے کہ یوسف بہت پستہ قد تھا لیکن واڑھی بڑی لمبی تھی کپڑے سلوانے کے لیے درزی کو بلاتا۔ اگر درزی کہہ دیتا کہ جو کپڑا دیا گیا ہے اس میں فاضل بچے کا تو بگڑ بیٹھتا اور فوراً کوڑے مارنے کا حکم دیتا۔ لیکن جاننے والا درزی ہوتا تو کہتا کہ اتنا کپڑا سرکار کے بھاری بھر کم بدن کے لئے کافی نہیں ہو سکتا تو خوشی سے پھول جاتا اس درزیہ سے درزی خوب کپڑے وصول کرتے تھے دیہہ سار و اوقات ابن اثیر وغیرہ سے منقول ہیں مسلمان اس کے حال کو دیکھ کر بایوس ہوئے یحییٰ بن زوفل شاعر کو پھر لکھنا پڑا

ار انا والخليفة اخر ما هنا مع الاخلاص بالرجل الجديد

کاھل النار حين دعوا اغشوا جميعا بالحميم وبالصليد

جس کا مطلب یہی ہے کہ خلیفہ نے گواخلاص سے نئے آدمی سے ہم لوگوں کو مشرف فرمایا۔ لیکن واقعہ یہ ہوا کہ جہنمی جب جہنم میں فریاد کریں گے۔ اور مانگیں گے تو ان کی فریاد رسی گرم پانی اور پیپ سے کی جائے گی۔ یہی حال ہمارا ہوا کہ فریاد تو سنی گئی۔ لیکن یوسف کو بھیج کر گویا گرم پانی اور ریم کے ذریعہ فریاد رسی کی گئی ہے۔

خیر یہ قصہ تو طویل ہے اس کے نقل کرنے سے میری غرض یہ ہے کہ جب ان واقعات سے عام لوگ متاثر ہو رہے تھے تو اس سے اندازہ کرنا چاہیے کہ اس شخص کے دل پر کیا گزر رہی ہوگی جس کے متعلق سلم بن سالم کی شہادت گزر چکی ہے کہ

میں نے بڑے بڑے لوگوں سے ملاقات کی لیکن محمد رسول اللہ صلی اللہ علیہ وسلم

کی امت کا احترام اور اس امت کی ہمدردی ابو حنیفہ کے دل میں جتنی پائی اس کی نظیر

دیکھنے میں نہیں آئی۔

فرزدق جیسا لا ابائی شاعر بھی جن واقعات پر تڑپ اٹھتا ہو تو ابو حنیفہ اور ان جیسے اکابر اسلام



کے قلوب کی کیفیت کا کون اندازہ کر سکتا ہے۔ پس سمجھنا چاہیے کہ اندر ہی اندر آگ سلگ رہی ہوگی جہاں تک میں سمجھتا ہوں اس اندرونی آگ کو خالد سے زیادہ سمجھنے والا اور کون ہو سکتا تھا۔ میرا خیال ہے کہ اس کے دماغ میں ایک چال آئی۔

**خالد کی ایک عجیب چال** کہا یہ جانتا ہے کہ یوسف خالد پر سرکاری مطالبات کی پابجائی کے لئے جیسے روزانہ تشدد کیا کرتا تھا ایک دن جیل سے بلوا کر طرح طرح کی سزائیں دیکر دریافت کر رہا تھا کہ آخر بتا توئے مال کن لوگوں کے پاس چھپا یا ہے۔ خدا جانے خالد پہلے سے سوچ کر آیا تھا یا اسی وقت اسے یہ سوچھی اس نے کہنا شروع کیا کہ سچ بیچ پوچھتے ہو تو اس عرصہ میں جو کچھ میں نے دولت جمع کی اس کا بڑا حصہ میں نے مدینہ منورہ میں تین آدمیوں کے پاس محفوظ کر دیا ہے یوسف نے چونکہ کر پوچھا مدینہ میں؟ بولا ہاں ہاں اور اس کے بعد اس نے ان لوگوں کے نام بتاتے ہوئے جن کے پاس مدینہ میں اس نے مال محفوظ کرانے کا دعویٰ کیا تھا حضرت امام زین العابدین علیہ السلام کے صاحبزاد حضرت زید بن علی الشہید رضی اللہ تعالیٰ عنہ کا بھی نام لیا۔

جیسا کہ میں نے پہلے بھی بیان کیا ہے کہ خالد کے متعلق بنی امیہ والوں کو اس کی شکایت بھی تھی کہ ہاشمیوں کے ساتھ سلوک کرتا ہے یوسف مجنون کے دماغ میں بات آگئی اور اس نے شام کو اس بات کی خبر دی شام نے اسی وقت ان لوگوں کے متعلق کو ذہن پر نہجے کا نظم کر دیا اور یہ لوگ کو ذہن پر نہجے گئے جن میں حضرت زید بن علی الشہید بھی تھے۔ یوسف نے خالد کے سامنے ان لوگوں کا اظہار لینا شروع کیا۔ خالد کو دیکھ کر حضرت زید نے فرمایا کہ ”بھلا یہ ہمارے پاس مال کیوں جمع کرانے لگا۔ صبح و شام برسرِ ممبر میسہ جدا جدا حضرت علی کرم اللہ وجہہ کو گالی لگاتا ہے“ پھر خالد سے پوچھا کہ آخر تجھے یہ کیا سوچھی اس نے جو جواب دیا اسی کا ذکر مقصود ہے۔ اس نے کہا۔

شدد علی العذاب خارجیت  
ذلائک واملت ان یاتنی اللہ بفرج  
قبل قدومکم ص ۸۲  
میری سزا سختیوں میں بہت شدید ہوگئی اس نے  
میں نے یہ دعویٰ کر دیا کہ آپ لوگوں کے پاس مال میں  
نے جمع کرایا ہے اغرض میری یہ تھی کہ شاید خدا اسی کو میری

مصیبت کے ازالہ کا سبب بنادے یعنی آپ لوگوں کی تشریف آوری سے میری شکل بدل ہو جائے۔  
ظاہر ہے کہ خالد جیسے آزاد آدمی کے متعلق یہ فرض کرنا کہ ان بزرگوں کے قدوم مصیبت رزوم کی برکت اور غیبی لاہوتی امداد کی وہ توقع کئے ہوئے تھا صحیح نہ ہوگا۔ بلکہ جہاں تک میں سمجھتا ہوں اسے بڑی دور کی اور پتہ کی سوچھی۔ خالد کے اس فقرے کا جو مطلب ہے اس کو پیش کش کرنے سے پہلے میں چاہتا ہوں کہ حضرت زید بن علی علیہ السلام کے مختصر حالات درج کروں کہ اسی سے اس فقرے کا مطلب سمجھ میں آسکتا ہے۔

**حضرت زید بن علی کے کچھ اجمالی حالات** واقعہ یہ ہے کہ دشتِ کربلا کی مصیبت اور اس کے بعد مسلسل بنی امیہ کے فولادی پنجوں کی آہنیں گرتوں نے عام مسلمانوں



پراوس ڈال دی تھی۔ باطل کے مقابلہ میں اٹھنے کی تاب مسلمانوں میں عموماً باقی نہ رہی اور سب سے زیادہ خصوصیت کے ساتھ جو دنیا میں پیسے گئے وہ فاطمہ اور علی کی اولاد تھی (رضی اللہ تعالیٰ عنہا وعنہ) جب حال یہ ہو گیا ہو جیسا کہ امام زین العابدین سے منقول ہے کہ بیمار ہونے کی وجہ سے لوگوں نے ان کو قتل کرنے سے چھوڑ دیا فرماتے ہیں کہ ان ہی میں سے ایک آدمی مجھے چھپا کر اپنے گھر لے گیا اور میری خاطر و مدارات کرتا جب گھڑا تا یا گھر سے جاتا تو میرے حال پر ترس کھا کھا کر روتا میں نے اپنے دل میں سوچا کہ اس سے زیادہ وفادار آدمی اب کون ہو سکتا ہے۔ حضرت کے الفاظ یہ ہیں

اگر بھلائی اور وفاداری کسی کے پاس ہو سکتی ہے تو اس شخص کے پاس ضرور ہوگی۔

ان یکن عند احد من الناس خیر و رفاع عند هذا۔ طبقات ج ۱۵۱

مگر فرماتے ہیں چند روز بھی گزرنے نہ پائے تھے ابن زیاد نے عام اعلان کیا کہ علی بن حسین (یعنی امام زین العابدین) کا جو پتہ دے گا اور لا کر حاضر کر دے گا تین سو درم اسے انعام میں دیے جائیں گے یہ سننے کے ساتھ میرے لئے ہر وقت رونے والا وہی آدمی جس نے مجھے پناہ دی تھی دیکھتا کیا ہوں کہ رستی لئے ہوئے آ رہا ہے اور میرے ہاتھ باندھ کر ان کو گردن سے باندھ رہا ہے روتا جاتا ہے اور باندھتا جاتا ہے یہ ہی کہتا جاتا ہے کہ اخاف (مجھے ڈر لگتا ہے) اور اسی طرح باندھے پھاندے اس نے اطمینان سے مجھے ابن زیاد کے پاس لا کر کھڑا کر دیا اور تین سو درم لے کر روانہ ہو گیا۔ ابن زیاد کی نظروں ہی مکہ چھ پر پڑی چند باتوں کے بعد اس نے حکم دیا کہ اس کی گردن اڑا دی جائے یہ سننے ہی میری پھوپھی زینب بنت علی چیخ اٹھیں یا ابن زیاد حسبک من ذماتنا ہمارے گھرانے سے جتنا خون لیا گیا ہے ابن زیاد وہ بہت کافی ہے میں خدا کا واسطہ دیکھ کر کہتی ہوں اس بچے کو اگر قتل ہی کرنا چاہتا ہے تو پہلے مجھے قتل کرے۔

یا ابن زیاد حسبک من ذماتنا استلک باللہ ان قتلته الا قتلتنی۔ طبقات ج ۱۵۶

ان کی اس چیخ سے ابن زیاد متاثر ہو گیا اور میری جان بچ گئی دو کیمو طبقات ابن سعد اسی لئے حضرت نے ان لوگوں سے جو اہل بیت سے محبت کے دعوے کر کے ان حرکات کا ارتکاب کیا کرتے تھے فرماتے کہ

بس اسلام کی اخوت کے تعلق سے لوگو مجھ سے محبت کرو تم لوگوں کی محبت تو ہمارے لئے باعث ننگ و عار بن گئی ہے

احبونا حب الاسلام فما ہرج بنا حکم حتی صار علینا عاراً طبقات ج ۱۵۸ کبھی فرماتے کہ

”تم لوگوں کا اسی محبت نے دنیا کو ہم لوگوں کا دشمن بنا دیا ہے“

یہ بھی فرماتے کہ

”معروف (شرعی نیکیوں) کے کرنے اور منکر (غیر شرعی امور) سے بچنے کے حکم

سے اعراض کرنا خدا کی کتاب کو پس پشت ڈالنا ہے“

مگر جن حالات میں وہ گرفتار تھے ان کی طرف اشارہ کر کے فرماتے الا ان تتقوا منہم تقاً



(یعنی بداندیشوں سے بچنے کے لئے بچنے کی کوئی تدبیر کی جائے)

پوچھا جاتا کہ اس کا کیا مطلب ہے۔ جواب دیتے کہ

یخاف جباراً عنبداً یخاف

ان یفرط علیہ ادریطعی

اس اندیشے سے اپنے آپ کو ان کے مظالم سے بچانے کے لئے ایسی تدبیر اختیار کی جائے جو ظلم سے اس کو محفوظ رکھے

اہل بیت کو اتنا کچل دیا گیا کہ مدینہ میں جب حرہ کا واقعہ پیش آیا۔ حالانکہ زیادہ تر اس واقعہ کے پیش آنے میں بڑا سبب حضرت امام حسین علیہ السلام کی کربلا میں شہادت ہی تھی لیکن طبقات میں لکھا ہے خود حضرت سید زین العابدین کا بیان ہے کہ

ما خرج فیہا احد من الابی طالب

ولا خرج من فیہا من بنی عبد

المطلب لزموا بیوتہم ۱۵۹

ابو طالب کے خاندان میں سے بھی کوئی آدمی اس

ہنگامے میں شریک ہونے کے لئے نہ نکلا اور نہ

عبد المطلب کے گھرانے والے نکلے سب کے سب اپنے گھروں

میں پڑے رہے

ایسا معلوم ہوتا ہے کہ حادثہ کربلا کے بعد اہل بیت نبوت والوں نے سیاسی قصوں سے اپنے آپ کو الگ تھلگ کر لیا تھا۔ خود امام زین العابدین علیہ السلام نے اپنی پوری زندگی عبادت و ریاضت و مجاہدے میں گزاری مدینہ منورہ کے پاس عقیق نامی ندی کے کنارے جو محلہ تھا وہیں آپ نے مکان بنوایا اور اپنے بال بچوں خاندان والوں کے ساتھ صبر و شکر کے ساتھ زندگی کے دن پورے کر رہے تھے اگرچہ ریحانۃ النبی سیدنا حسین علیہ السلام کی اولاد ذکور میں آپ تنہا باقی رہ گئے تھے لیکن خدا نے آپ کی اولاد میں برکت دی۔ اپنے بعد ذکور و اثناث کی شکل میں اپنی اولاد کی کافی تعداد آپ نے چھوڑی جن میں سے زیادہ شہرت امام باقر محمد بن علی بن حسین نے حاصل کی آپ کی والدہ امام حسن علیہ السلام کی چونکہ صاحبزادی تھیں اس لئے دونوں بھائیوں کی ناسازی آپ کا وجود باوجود کرتا تھا گو آپ کے ایک حقیقی بھائی عبداللہ بن علی بھی تھے لیکن عظمت و احترام کا جو مقام عالی امام باقر کو حاصل ہوا یہ کچھ ان ہی کی خصوصیت تھی۔ سیدنا زین العابدین کے دوسرے صاحبزادے دوسری عورتوں سے تھے جن میں ایک زید بن علی الشہید رضی اللہ تعالیٰ عنہ بھی ہیں۔

ہندوستان اور لکھنے والوں نے تو خود حضرت امام زین العابدین تک کے متعلق اگرچہ یہ یہ لکھ دیا ہے کہ

خاندان نبوت قیل انہ

زین العابدین یقال لہا عزالہ

وقیل سلامہ من بلاد السند ۱۶۱ ایضاً

گویا اس عام اور مشہور روایت کے خلاف ہے کہ آپ کی والدہ محترمہ یزیدہ کی شاہزادی



تھیں جن کا ایرانی نام شہر بانو اور عربی نام سلافہ رکھا گیا تھا ایلیا فی نے یہ بھی لکھا ہے کہ :  
 واما سلافہ بنت یزید جس کا  
 آخر مالوک فارس ص ۱۹ ج ۱

ایران کے آخری بادشاہ کی صاحبزادی تھیں  
 بہر حال امام زین العابدین رضی اللہ تعالیٰ عنہ کی رگوں میں ہندوستانی خون تھا یا نہ تھا۔ لیکن ان  
 کے صاحبزادے زید کے متعلق مورخین کا اتفاق ہے کہ وہ ہندیہ تھیں۔ طبری نے حضرت زید اور ان کے  
 چچا زاد بھائی عبداللہ بن حسن سے جس گفتگو کو نقل کیا ہے اس میں عبداللہ بن حسن نے صاف لفظوں میں  
 زید کو کہا کہ :-

یا ابن الہند کیسہ ۲  
 ۱۔ ہندوستانی عورت کا بچہ

۱۔ ایلیا فی نے اسی سلسلہ میں الزمخشری کے حوالہ سے یہ عبارت نقل کی ہے جس کا ترجمہ یہ ہے کہ ایران کے قیدی جب  
 مدینہ لائے گئے تو یہ معلوم کر کے کہ ان قیدیوں میں شاہی خاندان کی چند شاہزادیاں بھی ہیں حضرت علی نے حضرت عمر کو یہ مشورہ  
 دیا کہ شاہی خاندان کی شاہزادیوں کے ساتھ عوام کا معاملہ کرنا درست نہ ہوگا۔ آخر حضرت علی نے ان تینوں شاہزادیوں کو  
 بیت المال میں قیمت ادا کر کے لے لیا اور آپ ہی نے ان میں سے ایک کو حضرت عمر کے صاحبزادے عبداللہ اور دوسری کو حضرت  
 ابوبکر کے صاحبزادے محمد اور تیسری کو امام حسین علیہ السلام کو عطا فرمادیا۔ امام زین العابدین رضی اللہ تعالیٰ عنہ ان ہی شاہزادی  
 کے بطن سے پیدا ہوئے۔ اسی طرح حضرت عبداللہ بن عمر کے گھر میں جو شاہزادی داخل ہوئیں ان سے سالم اور محمد بن ابی بکر  
 وانی شاہزادی سے قاسم بن محمد پیدا ہوئے تینوں اپنے وقت کے امام تھے علم و فضل تقویٰ و طہارت ریاضت و مجاہدہ میں  
 ان تینوں کے برابر شکل ہی سے کوئی آدمی مدینہ منورہ میں اس زمانہ میں تھا۔ لکھا ہے کہ ان ہی تینوں صاحبزادوں کو دیکھ کر  
 عربوں کا یہ خیال بدل گیا کہ غمی عورتوں سے بچے نہ پیدا کرانا چاہیے لیکن ان کو دیکھ کر کثرت سے لوگ غمی خواتین کو اپنے  
 بچوں کی مائیں بنانے لگے۔ دیکھو ایلیا فی ص ۱۹ ج ۱

۲۔ دراصل ایک زمین کے قصبے میں دونوں میں کچھ جھگڑا ہوا تھا۔ عبداللہ بن حسن نے اس موقع پر یہ کہتے ہوئے کہ اس  
 زمین پر تم کیسے قبضہ رکھ سکتے ہو حالاں کہ تم تو ایک ہندوستانی عورت کے بطن سے ہو بعض روایتوں میں ہے کہ عبداللہ نے  
 کہا کہ اقطع ان منالہا وانت لامۃ سند یہ (کیا تم اس زمین کی خواہش کرتے ہو حالاں کہ تم ایک سندھی  
 عورت کے بطن سے ہو) ج ۲۶ ص ۸ طبری) بہر حال اس سے معلوم ہوتا ہے کہ غالباً آپ کی والدہ سندھ کی تھیں۔ ہند کا  
 لفظ چوں کہ سندھ کو بھی شامل تھا اس لئے کبھی سندھ یا اور کبھی انکی والدہ کو ہند یہ کہہ دیا ہو۔ واللہ اعلم بالصواب۔  
 آٹنا یقینی ہے کہ وہ ہند بمعنی الاظم کی ضرورت تھیں اب خواہ سندھ کی ہوں یا ہندوستان کے کسی دوسرے مقام کی زیادہ تر تہ  
 سندھ ہی سے ہونیکا ہے طبری نے یہ ہی لکھا ہے کہ اس عار و لاف پر بجائے خفا ہونے کے تصالحک زید (حضرت زید  
 منس پڑے) اور ایک فقرہ استعمال کیا یعنی اپنی ہندوستانی ماں کی تعریف کرتے ہوئے فرمایا کہ قواللہ بقدر صبرت بعد  
 وفات مسیدھا فماتت بابہا اذا امر بصبر خیرھا جن کا حاصل یہ ہے کہ میری ماں سے اپنی شہر کے انتقال کے بعد  
 صبر کیا اور کسی دوسرے آدمی سے شادی نہیں کی حالاں کہ اس کے مقابلہ میں دوسری عورت نے تو صبر سے کام (باقی صفحہ آئندہ)



میں کو سمجھتا ہوں کہ اگر یہ صحیح ہے یعنی حضرت زید کی والدہ تو "مندیہ" تھیں اور جیسا کہ کہتے ہیں کہ ان کی دادی شہربانو ایرانیہ خاتون بلکہ شاہزادی تھیں تو اس کا مطلب گویا یہی ہوا کہ ان میں عربی قریشی ہاشمی خاندانی، علوی خصوصیات کے ساتھ ساتھ ایرانی اور ہندوستانی صفات بھی موجود تھیں اور یہ نقل ہوئے۔ شاید ہی اس زمانہ میں اس قسم کے موروثی خصوصیات کسی شخص واحد میں جمع ہوئے ہوں۔

**شکل و صورت** اسی نے لکھا ہے کہ حضرت زید غیر معمولی طور پر حسین و جمیل تھے شیخ ابو محمد یحییٰ الشافعی کے حوالہ سے "الروض الکبیر" جو زیدی فقہ کی کتاب ہے اس کے مقدمہ میں نقل کیا ہے کہ :-

كان ابيض اللون اعين مفرح  
الحاجبين قام الخلق طویل القامة  
كث اللحية عريض الصدر ارقى الأنف  
اسود الداس واللبية الا انه خالطه  
الشيب في عارضيه ۹۹ مقدمہ الروض النضر

زنگ حضرت زید کا گورا تھا آنکھیں بڑی بڑی ابرو دو اداں  
سے ہوئے تھے جسم کی بناوٹ کھل تھی۔ قد دراز تھا ڈاڑھی  
گہنی سینہ فراخ و کشادہ، بلند بینی، ڈاڑھی اور سر کے بال سیاہ  
تھوڑی سی آمیزش سفید بالوں کی دونوں رخساروں کے اطراف  
میں ہو چکی تھی۔

شاید حضرت زید کی ان صوری خصوصیتوں میں ان تمام چیزوں کی جھلک پائی جاتی ہے جنہیں نسبتاً ان میں ہونا چاہیے تھا۔ اسی طرح ان کے باطنی صفات میں بھی یہی طور پر موروثی آثار کے جلوے نظر آتے ہیں غیر معمولی ذہین و فطین علم دوست، معارف پرور، مہر مہونے کے ساتھ ساتھ بڑے بہادر اور نڈر تھے دوسری شہادتوں کے ساتھ خود حضرت امام ابو حنیفہ رحمۃ اللہ علیہ کی بھی شہادت اس باب میں نقل کی گئی ہے یعنی حضرت امام فرماتے تھے :-

(بقیہ سلسلہ گذشتہ) نہیں لیا کہتے ہیں کہ یہ اشارہ عبد اللہ بن حسن کی والدہ کی طرف تھا بعد کو زید اپنے اس قول سے پشیمان ہو ہی ہوئے کہ میں نے ایسا کیوں کہا اس سے یہ ہی معلوم ہوتا ہے کہ حضرت زید کی والدہ نے ہندوستانی دستور عقد بیوگان کے مسئلہ میں جو تھا اس کو عرب میں بھی بنایا۔ دیکھو طبری ص ۱۲۱ ج ۲ مطبوعہ مصر۔ بہر حال اگر یہ صحیح ہے کہ حضرت زید شہید کی نانہال ہندوستان تھی تو اس ملک میں جو آج کل زیدی سادات آباد ہیں وہ یہی اس کا دعویٰ کر سکتے ہیں۔ واقعہ یہی کچھ عجیب ہے اس میں کچھ شک نہیں کہ مختلف قرون و ادوار میں سادات کی مختلف شاخیں ہندوستان میں آکر آباد ہوئیں لیکن جو امتیاز اس ملک میں زیدی سادات نے حاصل کیا شکل ہی سے دوسری شاخوں میں اس کی نظیر مل سکتی ہے بارہر کے سادات بلگرام کے سادات کا ہندوستان کی اسلامی تاریخ میں جو حصہ ہے اس سے کون ناواقف ہے، جانتے و اسے جانتے ہیں کہ زیدی سادات ہی سے دونوں کا تعلق تھا انگریزی عہد میں ہی سرسید علی امام حسین امام وغیرہ نے جو اقتدار حاصل کیا اس کا کون انکار کر سکتا ہے ان لوگوں کا تعلق ہی زیدی سادات ہی سے تھا۔ بہار میں ایک ممتاز گائوں زیدی سادات کا آباد ہے جنہیں جاجیری سادات کہتے ہیں زندگی کے ہر شعبہ میں ان کو نمایاں دیکھا جاتا ہے۔ کیا اس میں ہندوستان کے ساتھ ان کے اس نسلی تعلق کو بھی دخل ہے؟ واللہ اعلم بالصواب



شاهدات زید بن علی کا شاہد  
اہلہ فہارایت فی زمانہ افتہ مند  
ولا اعلم ولا اسرّ جواباً ولا  
ابین قولا

میں زید بن علی کو دیکھا تھا جیسے ان کے خاندان کے دیگر  
حضرات کے شاہد کے کا موقع مجھے ملا ہے میں نے ان کے  
زمانے میں ان سے زیادہ فقیہ آدمی اور کسی کو نہیں پایا  
اور ان جیسا حاضر جواب اور واضح صاف گفتگو کرنے والا  
آدمی اس عہد میں مجھ کوئی نہ ملا۔

آخر میں امام صاحب کا بیان اس لفظ پر ختم ہوا ہے :-  
لقد کان منقطع القرین صوّ روض  
اور امام ہی کیا اس عہد کے بڑوں میں مشکل ہی سے کوئی آدمی نظر آتا ہے جس سے حضرت شہید  
کے متعلق اسی قسم کے الفاظ منقول نہیں ہیں۔ الشعی سے روایت کرنے والوں نے یہاں تک روایت کیا ہے کہ  
زید بن علی سے بہتر بچہ شاید کسی عورت نے پیدا کیا ہو ایسا فقیہ آشاہد اور قلع عابد  
وزائد مجھے کوئی دوسرا نظر نہ آیا۔ ایسا معلوم ہوتا ہے کہ علمی اور دینی فہم و فراست کے ساتھ  
حضرت شہید کی دنیاوی سوجھ بوجھ غیر معمولی طور پر بہتر تھی  
امام جعفر صادق سے مروی ہے کہ شہید کی شہادت کی خبر جب معلوم ہوئی تو فرمایا  
”واللہ میرے چچا ہم لوگوں میں سے زیادہ قرآن کے پڑھنے والے سے زیادہ اللہ کے  
دین میں سمجھ رکھنے والے اور رشتہ کا خیال کرنے والے تھے۔“

اور آخر میں فرمایا  
واللہ ما ترک فینا لدینا ولا  
لاخرتہ مثلہ روض صوّ  
خدا کی قسم دنیا اور آخرت دونوں کے لئے یعنی دونوں کے  
متعلقہ مسائل کے لئے انہوں نے ہمارے خاندان میں اپنا جیسا  
آدمی نہیں چھوڑا

گویا حضرت زید کی اس جامعیت کا حضرت صادق کی طرف سے یہ اعتراف تھا جو ان کے  
موروثی صفات کے منطقی نتیجہ ہونے کی حیثیت رکھتی تھی بہر حال یہ تو ان کے فطری صفات کی طرف کچھ  
اشارے تھے ان جہلی صفات کے ساتھ جن اکتسابی کمالات کو حضرت زید نے اپنے اندر جمع کیا تھا۔ اس کا  
اندازہ ان کی طالب علمانہ زندگی سے ہوتا ہے۔ میرے سامنے اس وقت ان کی مفصل سوانح عمری نہیں  
ہے، تاہم اجمالاً کچھ ان کا تذکرہ بھی ضروری ہے۔

بات یہ ہے جیسا کہ میں نے پہلے بھی عرض کیا کہ دشت کربلا کے زہرہ گداز مناظر نے اہل بیت  
کے افراد کو عموماً اور حضرت سیدنا امام زین العابدین کو خصوصاً اتنا دل شکستہ بنا دیا تھا کہ زیادہ تر ان بزرگوں  
پر کیوٹی اور عزت گزینی کے جذبات غالب آ گئے تھے خصوصیت کے ساتھ سیاسی مسائل اور الجھنوں  
سے متعلق ایسا معلوم ہوتا ہے کہ آئندہ قطعی طور پر یہ طے کر لیا گیا تھا کہ کچھ بھی گذر جائے۔ لیکن ان  
کانٹوں میں نہ الجھا جائے گا۔ لطیقات ابن سعد میں حضرت امام زین العابدین کے متعلق یہ روایت بھی نقل کی گئی۔



نے کیوں لیا ہے، بڑا دلچسپ سوال ہے، بعض کہتے ہیں کہ گنہ گار سے زیادہ سے زیادہ قانون اللہ تعالیٰ ہی کا بنایا ہوا ہے اپنے قانون کو وہ اگر اٹھالیں تو ان سے بڑا کون ہے جو پوچھے گا۔ اور حکیم کے لفظ سے اشارہ اس سے بھی زیادہ گہری حقیقت کی طرف کی گیا ہے۔

ان علی بن حسین کان یبغی  
عن القتال وان قوما من اهل  
خراسان لقوه فشكوا اليه ما بقون  
من ظلم ولا تهم فاحمهم الصبر  
والكف وقال اني اقول كما قال  
عيسى بن مريم عليه السلام ان  
تعذبهم فانهم عبادك وان  
تعفر لهم فانك انت العزيز الحكيم

ان تعذبهم فانهم عبادك وان تعفر لهم فانك انت العزيز الحكيم

آخری فقرہ حضرت کا یعنی امت محمدیہ کے لیے اسی دعا کو استعمال کرنا جو حضرت مسیح علیہ السلام عیسائیوں کے لئے فرمائیں گے اس سے اس کا بھی پتہ چلتا ہے کہ اپنے نانا کی امت کے ان حالات کو دیکھ کر ان بزرگوں پر کیا گزر رہی تھی ایمان و اسلام کے دعویٰ کے بعد جس قسم کے حرکات بنی امیہ کی حکومت کی سرپرستی میں مسلمانوں سے سرزد ہو رہے تھے یہ ظاہر ان کے ازالہ کی امید سے مایوس ہو کر بجائے سختی کے ان کے رجحانات کچھ نرمی کی طرف مائل ہو رہے تھے بلکہ ”اڑ جا“ جو فرقہ مرجیہ کا مسلک سمجھا جاتا ہے جس کا عام مطلب کتابوں میں یہ بیان کیا گیا ہے کہ ایمان لے آنے کے بعد نجات کیلئے عمل صالح کی ضرورت کا یہ فرقہ انکار کرتا تھا۔ یعنی اپنے آپ کو ٹھومن قرار دینے کے بعد جس کے جو جی میں آئے کرتا چلا جائے بہر حال وہ جنتی ہے اور دوزخ کی آگ ان پر حرام ہو جاتی ہے اگرچہ یہ بدترین قسم کی ارجائست ہے لیکن جہاں تک میرا خیال ہے ابتدا اس کی ان ہی رجحانات سے ہوئی جس کی جہلک اہل بیت ہی کے بزرگوں میں ابتدا پائی جاتی ہے لکھنے والوں نے تو یہاں تک لکھا ہے کہ حضرت علی کرم اللہ وجہہ کے فرزند محمد بن الحنفیہ کے صاحبزادے حسن بن محمد پہلے آدمی ہیں۔

من تکلم فی الاسرجاء لمقات صلا حہ

یہ بھی بیان کیا گیا ہے کہ حسن بن محمد نے اپنے اس مسلک کی تائید میں کتاب بھی لکھی تھی اور مسلمانوں میں عام طور سے اس کتاب کو ترقیم کرانے کا بھی انھوں نے نظم کیا تھا۔ یہ ظہر اس کے اسباب وہی معلوم ہوتے ہیں جو میں نے عرض کیا۔ آخر کیا سوچا جاتا۔ کیا یہ سچے کر لیا جاتا کہ ایمان لانے کے بعد رسول اللہ صلی اللہ علیہ وسلم کی امت کی اکثریت پھر کفر کی طرف واپس ہو کر مرتد ہو گئی ہے۔ افسوس ہے کہ دنیا سے حسن بن محمد کی یہ کتاب غائب ہو گئی ہے یوں بھی خاص تاریخی چیز ہوتی اگر مل جاتی۔ کیوں کہ پہلی صدی ہجری کا یہ خاص تا لینی کارنامہ ہے اب تک یا تو قرآن لکھا جاتا تھا یا رسول اللہ صلی اللہ علیہ وسلم کی حدیثوں کو لوگوں نے جمع کیا تھا۔ لیکن قرآنی آیات اور آثار و احادیث کو پیش نظر رکھ کر کسی خاص نظریہ کو پسند کر کے اس پر کتاب لکھنا غالباً حسن بن محمد سلمہ بجائے عفو الرحمن کے اللہ تعالیٰ کی صفت، عزت و غلبہ اور ہم

حکمت و دانائی کا حوالہ اپنی اس سفارشی دعا میں حضرت مسیح علیہ السلام

علی بن حسین یعنی حضرت امام زین العابدین لوگوں کو جنگ و جدل سے منع کیا کرتے تھے خراسان کے کچھ لوگ آپ سے آکر ملے اور زین امیہ کے حکمرانوں کے جن نظام میں گرفتار تھے ان کا شکوہ حضرت سے کیا تو حضرت والا نے ان کو صبر کی تلقین کی اور لڑائی جھگڑا سے بچے رہنے کی تاکید کی اور فرمایا کہ میں ہی ان ظالموں کے متعلق وہی کہتا ہوں جو عیسیٰ بن مریم علیہ السلام فرمایا کرتے تھے یعنی قرآن میں جو دعا حضرت عیسیٰ کی منقول کہ اگر آپ ان کو سزا دیتے ہیں تو آپ کے یہ بندے ہیں اور اگر ان کو بخش دیتے ہیں تو آپ کی ذات سب پر غالب ہے اور آپ ہی حکمت والے ہیں

آخری فقرہ حضرت کا یعنی امت محمدیہ کے لیے اسی دعا کو استعمال کرنا جو حضرت مسیح علیہ السلام عیسائیوں کے لئے فرمائیں گے اس سے اس کا بھی پتہ چلتا ہے کہ اپنے نانا کی امت کے ان حالات کو دیکھ کر ان بزرگوں پر کیا گزر رہی تھی ایمان و اسلام کے دعویٰ کے بعد جس قسم کے حرکات بنی امیہ کی حکومت کی سرپرستی میں مسلمانوں سے سرزد ہو رہے تھے یہ ظاہر ان کے ازالہ کی امید سے مایوس ہو کر بجائے سختی کے ان کے رجحانات کچھ نرمی کی طرف مائل ہو رہے تھے بلکہ ”اڑ جا“ جو فرقہ مرجیہ کا مسلک سمجھا جاتا ہے جس کا عام مطلب کتابوں میں یہ بیان کیا گیا ہے کہ ایمان لے آنے کے بعد نجات کیلئے عمل صالح کی ضرورت کا یہ فرقہ انکار کرتا تھا۔ یعنی اپنے آپ کو ٹھومن قرار دینے کے بعد جس کے جو جی میں آئے کرتا چلا جائے بہر حال وہ جنتی ہے اور دوزخ کی آگ ان پر حرام ہو جاتی ہے اگرچہ یہ بدترین قسم کی ارجائست ہے لیکن جہاں تک میرا خیال ہے ابتدا اس کی ان ہی رجحانات سے ہوئی جس کی جہلک اہل بیت ہی کے بزرگوں میں ابتدا پائی جاتی ہے لکھنے والوں نے تو یہاں تک لکھا ہے کہ حضرت علی کرم اللہ وجہہ کے فرزند محمد بن الحنفیہ کے صاحبزادے حسن بن محمد پہلے آدمی ہیں۔

من تکلم فی الاسرجاء لمقات صلا حہ

یہ بھی بیان کیا گیا ہے کہ حسن بن محمد نے اپنے اس مسلک کی تائید میں کتاب بھی لکھی تھی اور مسلمانوں میں عام طور سے اس کتاب کو ترقیم کرانے کا بھی انھوں نے نظم کیا تھا۔ یہ ظہر اس کے اسباب وہی معلوم ہوتے ہیں جو میں نے عرض کیا۔ آخر کیا سوچا جاتا۔ کیا یہ سچے کر لیا جاتا کہ ایمان لانے کے بعد رسول اللہ صلی اللہ علیہ وسلم کی امت کی اکثریت پھر کفر کی طرف واپس ہو کر مرتد ہو گئی ہے۔ افسوس ہے کہ دنیا سے حسن بن محمد کی یہ کتاب غائب ہو گئی ہے یوں بھی خاص تاریخی چیز ہوتی اگر مل جاتی۔ کیوں کہ پہلی صدی ہجری کا یہ خاص تا لینی کارنامہ ہے اب تک یا تو قرآن لکھا جاتا تھا یا رسول اللہ صلی اللہ علیہ وسلم کی حدیثوں کو لوگوں نے جمع کیا تھا۔ لیکن قرآنی آیات اور آثار و احادیث کو پیش نظر رکھ کر کسی خاص نظریہ کو پسند کر کے اس پر کتاب لکھنا غالباً حسن بن محمد سلمہ بجائے عفو الرحمن کے اللہ تعالیٰ کی صفت، عزت و غلبہ اور ہم

حکمت و دانائی کا حوالہ اپنی اس سفارشی دعا میں حضرت مسیح علیہ السلام



کا یہ پہلا کام تھا۔ اسی سے اس کا بھی پتہ چلتا ہے کہ جس ار جہ کو وہ پیش کر رہے تھے، وہ کونسا ار جہ تھا  
بہر حال بجائے نفع کے جو کہ اس کتاب سے لوگوں میں اور دیر پید ہو گئی۔ اس نے لوگوں نے بیان کیا  
ہے کہ آخر میں صن بن محمد کہتے تھے کہ

لو دعت انی کنت مت ولحراکتہ ۱۲۱ میری یہ آرزو ہے کہ کاش! میں مرجاتا اور اس کتاب کو نہ کھیتا  
کچھ بھی ہو مقابلہ اور تصادم کا خیال اہل بیت کے قلوب میں مضجیل ہو گیا تھا۔ اس کا انکار نہیں کیا  
جاسکتا۔ قدر تاسیسی دلچسپیوں سے الگ ہونے کے بعد زندگی کے دوسرے مشغلوں کی طرف ان کا مائل ہو جانا  
ضروری تھا جن میں عبادات و ریاضات و مجاہدات کا جو سلسلہ تھا وہ تو خیر تقاضی جو بیس گھنٹوں میں روزانہ  
ایک ایک ہزار رکعتوں کے ادا کرنے کا التزام کر لینا اور آخر وقت تک اس التزام کو نبھانا کیا معمولی بات ہے  
لیکن اس کے علاوہ ہم یہ بھی دیکھتے ہیں کہ خانوادہ نبوت سے تعلق رکھنے کے باوجود علم کے طلب اور حصول  
میں بھی ان حضرات کا شغف غیر معمولی طور پر پڑا ہوا تھا۔ ان فطری اور قدرتی بلندیوں کے ساتھ جو آپ کو  
موروثی طور پر ملی ہوئی تھی لوگوں کو حیرت ہوتی تھی کہ حضرت امام زین العابدینؑ موالی اور غلاموں کے تعلیمی اور  
افادی حلقوں میں شریک ہوتے ہیں۔ حضرت عمرؓ کے آزاد کردہ غلام سالم بن کا علم میں اس زمانہ میں ممتاز مرتبہ  
تھا۔ لوگوں نے امام کو ان کے حلقہ میں پا کر تعجب سے پوچھا کہ قدح قریشیادرتجالس عبد نبیؑ  
(قریش کے علماء کو چھوڑ کر نبیؑ کے غلام کے پاس بیٹھتے ہیں) جواب میں فرمایا۔

انما یجلس المرسل حيث یتفق بہت ۱۲۲ آدمی وہیں بیٹھتا ہے جہاں سے نفع اٹھا سکتا ہے

۱۔ ار جہ کا ایک مطلب تو وہ ہے جو قرآنی آیت لہما ما کسبت وعلیہما ما اکتسبت (یعنی ہر شخص کو اپنے اچھے کئے ہوتے کام  
کا نفع ملتا ہے اور برے کام کا وبال بھی جگتنا پڑتا ہے) سے مراد تصادم ہے عمل کا کوئی اثر ہی ان کے نزدیک نہیں ہے۔  
لیکن ایک ار جہ معزل و خوارج کے مقابلہ میں اہل سنت کا تھا کہ گنہ گاروں کو چاہے خدا عذاب دے چاہے بخش دے پھر اپنے گناہوں  
کی سزا پانے کے بعد بالآخر مومن کے لئے نجات ہے اہل سنت کا یہ متفقہ عقیدہ ہے کہ اباب اعترال اس کو بھی ار جہ دے کہہ دیتے تھے کیونکہ  
ان کے نزدیک گناہ کبیرہ کے ارتکاب کے بعد آدمی مسلمان باقی نہیں رہتا نجات سے ہمیشہ کے لئے محروم ہو جاتا ہے اور خوارج کبیرہ ہی نہیں  
صغیرہ گناہوں کے مرتکب کا یہی انجام قرار دیتے ہیں امام ابو حنیفہ کی طرف بعضوں نے ار جہ کو جو منسوب کیا گیا ہے وہ ثانی الذکر اہل سنت والا  
ار جہ ہو سکتا ہے بشرطیکہ استتاب صحیح وہی ہو ۱۲۳

۲۔ حضرت امام زین العابدینؑ کی عبادت و مجاہدے کے حالات کتابوں میں پڑھنے الیا فی نے ہی اس واقعہ کا ذکر کیا ہے کہ گھر  
میں حضرت کے آگ لگ گئی۔ آپ سجدے میں تھے۔ رگ پلڑا ہے تھے۔ لیکن آپ نے سجدے سے سر نہ اٹھایا جب پوچھا گیا تو فرمایا جو  
آگ آئی وہی ہے اس کی یاد ہے اس آگ کی طرف متوجہ ہونے نہ دیا۔ فرزوق کا مشہور تصدیقہ کتابوں میں حضرت کی شان میں جو لکھا  
گیا ہے نقل کیا جاتا ہے جس کا ایک شعر یہ ہے۔ هذا ابن عباد الله کلهم هذا اتقى الله الطاهر العلم  
هذا الذی تعرف البطحاء وطائہ والبيت يعرفه والحل والحرم۔ لیکن ہمارے محدثین اہل سنت کو  
اس شخص پر جس نے حضرت زید کے اجتہادات و سبیل کو جمع کر کے دنیا میں پیش کیا اعتماد نہیں ہے (بقیہ نوٹ بر صفحہ ۹۱)



اور اسی کا اثر ہم حضرت انام کے صاحبزادوں خصوصاً حضرت زید بن علی میں پائے ہیں۔ یعنی اس زمانہ میں جن بن چیزوں کو علم سمجھا جاتا تھا اور ان کے ماہرین جہاں کہیں پائے جاتے تھے۔ حضرت زید کے سوانح حیات سے معلوم ہوتا ہے۔ آپ نے ان تمام علوم میں ان کے ماہرین سے دستگاہ حاصل کرنے کی کوشش کی حتیٰ کہ بیان کرنے والوں نے یہاں تک لکھا ہے کہ واصل بن عطا جو اپنے بعض اعترافی عقائد کی وجہ سے بدنام بھی تھا آپ اس سے بھی استفادہ کرنے میں نہ جھکے اور اسی چیز نے اس زمانہ کے مروجہ علوم (قرآن حدیث فقہ و کلام) میں آپ کے پایہ کو اتنا بلند کر دیا تھا کہ گویا ان تمام علوم میں بذات خود وہ اجتہاد کا مقام رکھتے تھے آج بھی فرقہ زیدیہ کا خیال ہے کہ وہ ان ہی کے اجتہاد کے مقلد ہیں حضرت کی طرف متعدد کتابیں اس فرقہ میں منسوب ہیں۔ جن میں بعض طبع بھی ہو گئی ہیں۔

خیر فرقہ زیدیہ اور ان کے خیالات سے اس وقت بحث نہیں لیکن اتنا مسلم ہے کہ خاندانہ نبوت میں حضرت زید نے طلب علم میں جتنی کوشش کی اس خاندان میں اس کوشش کی نظیر نہیں ملتی۔ خصوصاً قرآن کے ساتھ آپ کا جو تعلق تھا اس کا اندازہ اسی سے ہو سکتا ہے جو خود آپ سے منقول ہے خلوت بالقرآن ثلاث عشر سنة مضی تیرہ سال تک قرآن کے مطالعہ کے لئے میں نے خلوت اختیار کیا تیرہ سال تک ہر چیز سے الگ ہو کر قرآن میں آپ کا یہ استغراق کس لئے تھا جہاں تک قرآن سے معلوم ہوتا ہے بات وہی تھی کہ امت اسلامیہ میں مختلف مل وادیان کے لوگ فوج در فوج جو داخل ہوئے، اوہ ایک اپنے ساتھ کچھ اپنے موروثی عقائد و خیالات کے جراثیم بھی لایا یا مسلمان ہونے کے بعد شعوری اور زیادہ تر غیر شعوری طور پر ان میں بعضوں نے یہ کوشش کی کہ اسلامی عقائد و مسلمات اور اپنے موروثی عقائد و خیالات میں مصالحت و موافقت کی شکل پیدا کریں اور سچ پوچھئے تو پہلی صدی ہجری میں

(بقیہ سلسلہ گزشتہ)

اس شخص کا نام ابو خالد عمرو بن خالد الوسطی تھا۔ اسرار الرجال کی کتابوں میں اس شخص پر جرح کی گئی ہے، سب سے بڑا الزام اس پر یہ ہے کہ عطاروں کی دکان سے رومی کے کاغذ خرید لیتا۔ اور جو حدیثیں ان کاغذوں میں ملیں ان کو اپنی طرف منسوب کر کے روایت کرتا تھا تفصیل کے لئے میزان ذہبی اور لسان المیزان ابن حجر وغیرہ دیکھئے ۱۲

۱۱۔ بصرہ کا نور باق (غزال) تھا عقلیت کا عارضہ جس فرقہ سے اسلام میں شروع ہوا یعنی معتزلہ کے قدیم سربراہ اور وہ لوگوں میں سمجھا جاتا ہے، گناہ کبیرہ کا ارتکاب مسلمان کو مسلمان باقی نہیں رکھتا لیکن وہ کافر بھی نہیں ہوتا یہ درمیانی منزل کی تراسی ہوئی ہے۔ جل کے دونوں فرقوں میں سے ایک کو برسر غلطی سمجھتا تھا لیکن کون غلطی پر تھا اس کو متنبہ کرنے سے پرہیز کرتا تھا۔ حضرت عائشہ حضرت طلحہ حضرت زبیر صحابیوں کے متعلق بد بخت کہتا تھا کہ ایک دستہ بھابی کی پرشہادت ہی ان لوگوں کی قابل قبول نہیں ہو سکتی۔ لطیفہ یہ تھا کہ را کا حرف اس کی زبان سے ادا نہیں ہوتا تھا لیکن الفاظ کا اتنا بڑا عظیم سرمایہ اس کے پاس تھا کہ ساری عمر لمبے لمبے خطبے دیتا رہا سب میں ایسے الفاظ استعمال کرتا تھا جن میں سے نہیں ہوتی تھی مثلاً یرد گینوں کو قح مطر بارش کو غیت کہتا۔ واصل خواجہ حسن بصری کے حلقہ میں بھی بیٹھا تھا ۱۲



بیوں فرقوں کی اسلام میں جو بھر مار ہو گئی۔ تو اس کی ایک بڑی وجہ یہ واقعہ بھی تھا دوسری طرف حکومت  
 قائمہ کے ساتھ مسلمانوں کو کیا تعلق رکھنا چاہیے اس باب میں جیسا کہ گذر چکا طرح طرح کے خیالات لوگوں  
 میں پھیلے ہوئے تھے چالیس چوروں کی جماعت مشائخ کی تھی اس نے تو حلاطین وقت کو ہر قسم کی مصلحت  
 سے آزادی ہی بخش دی تھی۔ ان ہی کے بالمقابل خوارج اور ان کے یو قلموں خیالات رکھنے والے  
 فرقے تھے جو بات بات پر مسلمانوں کی گردنیں اڑا دینا، ان کے جان و مال کو حلال سمجھ کر لینا عورتوں اور بچوں  
 کو لونڈی اور غلام بنا لینا اسی کو بطور پیشہ کے اختیار کئے ہوئے تھے جن کی جڑیں اس حد تک پہنچی  
 ہوئی تھیں کہ حضرت مرتضیٰ علیہ السلام تک سے توبہ کرنے کا مطالبہ کرتے ہوئے کہتے کہ تب کہا تبتنا  
 دتم بھی اس طرح توبہ کرو جس طرح ہم نے توبہ کیا ہے) اسی طرح آپ دیکھ چکے کہ خود اہل بیت کے اراکین  
 سیاسی معاملات سے یکسو اور قطعی علیحدگی کا طریقہ اختیار کئے ہوئے تھے الغرض یہی سوال کہ  
 پراگندگی اور انتشار کے اس حال میں حق کیا ہے جہاں تک میں سمجھتا ہوں تیرہ سال تک قرآن کے  
 استفراق میں اسی سوال کا شاید جواب حضرت زید تلاش کر رہے تھے۔ پھر اس کا جواب ان کو کیا ملا میری  
 بحث کے دائرے سے اس کی تفصیل خارج ہے اجمالاً ان کی اس تقریر کا تذکرہ کر سکتا ہوں جو اس زمانہ  
 کے مختلف اعتقادی فرقوں کا ذکر کرتے ہوئے کہا جاتا ہے حضرت شہید نے فرمایا تھا کہ میں ان لوگوں  
 سے بھی بری ہوں جو حق تعالیٰ کو اس کے مخلوقات جیسی ہستی خیال کرتے ہیں۔ اور ان جبریوں سے بھی  
 بری ہوں جنہوں نے اپنی ساری شرارتوں اور بد عملیوں کی گٹھری خدا پر لاد دی ہے (یعنی ہم کچھ نہیں  
 کرتے سب خدا کرتا اور کرتا ہے) اور میں ان لوگوں سے بھی بری ہوں جنہوں نے بدکاروں اور شریروں  
 کے دل میں یہ توقع پیدا کر دی ہے کہ خدا ان کو یوں ہی چھوڑ دے گا (یعنی صرف ایمان کا دعویٰ کافی  
 ہے نجات کے لئے عمل صالح کی ضرورت نہیں جو مرجیہ کا عقیدہ ہے) اور میں ان دین باختوں سے بھی

بندہ اگر خدا کی توفیق رفیق ہوئی تو کسی مستقل کتاب میں اس قصے کی تفصیل کی جائے گی اتنی بات اس وقت ہی لوگوں کے گوش گزار  
 کر دیتا ہوں کہ سب سے پہلا فرقہ اسلام میں قدیریوں کا پیدا ہوا۔ صحیح مسلم وغیرہ سے ہی معلوم ہوتا ہے۔ معبد بن خالد جعفی نے اس مسئلہ  
 کو چھڑ کر فرقہ بندی کی ابتدا کی مقررزی نے لکھا جیکہ معبد نے اساورہ کے ایک آدمی جس نے اپنی کنیت ابو یونس رکھ لی تھی اس مسئلہ کو  
 اٹھ کیا تھا۔ اسی لئے ابو یونس الاسواری کہلاتا تھا۔ اساورہ کون تھے ان کے تفصیلی حالات البلاذری وغیرہ میں ہیں۔ گے۔ خلاصہ  
 یہ ہے کہ ایران کے شاہی باڈی گارڈ یا شاہی جیش کا نام اساورہ تھا ایرانی حکومت کی شکست کے بعد اس پوری ایرانی فوج نے حضرت  
 سعد فاتح ایران سے خواہش کی کہ مسلمانوں کو جو رعایتیں حاصل ہیں عطا ہوں قوم مسلمان ہو کر اسلامی آبادیوں میں آباد ہو جائے میں  
 ان کی شرط منظور کر لی گئی۔ اور بصرہ پھر کوفہ وغیرہ میں یہ آباد ہوئے۔ بلاذری نے تفصیل کیا ہے ان کے حالات لکھیں اسلام سیاسی منافع کیلئے انہوں نے قبول کیا۔  
 اشارہ ان لوگوں کی طرف تھا جو خداوند تعالیٰ کیلئے آدمی کی طرح آنکھ کان ہاتھ وغیرہ ثابت کرتے بلکہ بعض ان میں کہتے کہ بزداری  
 اور شرمگاہ کے خدا میں وہ سارے اجزا پائے جاتے ہیں جو آدمی کے جسم میں ہیں ان کا یہ بھی خیال تھا کہ عرش کی جسامت اللہ میں کی جاتی  
 چار انگلی زیادہ ہے کیوں کہ عرش کی صفت قرآن میں عظیم آئی ہے کم از کم چار انگلی تو اس تخت کو بڑا ہونا چاہیئے جن پر وہ بیٹھا ہے



بری ہوں جو حضرت علی کو کافر کہتے ہیں اور ان رافضیوں سے بھی جدا ہوں جو ابوبکر و عمر کی تکفیر کرتے ہیں" مگر خیر ان باتوں کا تعلق تو دینی اور مذہبی عقائد و خیالات سے تھا حکومت مسلطہ جن ناکردنیوں کا ارتکاب کر رہی تھی اور اس کے حکام جن ناکفیتوں پر مسلمانوں کے حق میں جری ہو گئے تھے ان کے مقابلہ میں کیا طریقہ عمل اختیار کیا جائے۔ یقیناً اس خلوت بالقرآن کے تیرہ سالوں میں یہ سوال بھی ان کے سامنے تھا اور میں سمجھتا ہوں کہ اسی سوال کا جواب تھا جو کوذ کی گلیوں میں آپ کے خون سے لکھا گیا بیان کیا جاتا ہے کہ اپنی شکست کا جب آپ کو یقین ہو گیا تو اس وقت فرمایا کہ :-

"شکر ہے اس خدا کا جس نے مجھے اپنے دین کو حد کمال تک پہنچانے کا اس توشہ عطا فرمایا"

اس کے بعد فرمایا اور یہی فقرہ خاص طور پر قابل توجہ ہے یعنی فرمایا :-

جب کہ میں رسول اللہ صلی اللہ علیہ وسلم سے سخت شرمندہ تھا کہ ان کی امت کو معروف کا حکم میں نے کیوں نہیں دیا اور مسکرتے کیوں نہیں بولا

دوسری روایت کے الفاظ اسی کے قریب قریب ہیں یعنی آپ نے فرمایا :-

خدا کی قسم مجھے یہ چیز سخت ناگوار تھی کہ میں محمد رسول اللہ صلی اللہ علیہ وسلم سے ملاقات کروں اور اس حال میں ملاقات کروں کہ ان کی امت کو نہ معروف کا میں حکم دینے ہوتا اور نہ منکر سے منع کئے ہوتا۔

اسی روایت میں یہ بھی ہے کہ :-

"خدا کی قسم کھا کر کہتا ہوں کہ اللہ کی کتاب اور رسول کی سنت کو جب میں نے درست کر لیا تو اس کے بعد مجھے اس کی قطعاً پروا نہیں ہے کہ میرے لئے آگ جلائی جائے اور مجھے آگ بھونک دیا جائے" ص ۳۳ مقدمہ روح النضر۔

میرے خیال میں تو شاید ان کا یہی جذبہ تھا جس کی چنگاری ان کے اندر سلگتی اور بھڑکتی رہتی تھی مشہور محدث ابو عوانہ نے حضرت شہید کے متعلق جو یہ لکھا ہے کہ :-

کات زید بن علی یروی الحیاۃ غراماً زید بن علی کے لئے زندگی ایک بوجھ بن گئی تھی زندگی سے وہ تنگ آچکے تھے۔

یہی خیال کہ اپنے نانا محمد رسول اللہ صلی اللہ علیہ وسلم کو کیا منہ دکھاؤں گا اسی چیز نے شاید انکی زندگی کو ان پر دو بھر کر دیا تھا حالات سے معلوم ہوتا ہے کہ جو کچھ اللہ تعالیٰ وہ باہر کیسے اُسے اسی فکر میں زندگی کے ایک بڑے حصہ میں وہ سرگرداں اور پریشان تھے کہ اچانک ابن الصفرانیہ کو بات سو بھی یا سمجھائی گئی۔ وہ حضرت کے پاس مال کے رکھوانے کا دعویٰ کرتا ہے اور ہشام کے لئے مال کی آواز سے زیادہ دلچسپ آواز کوئی نہ تھی۔ المسعودی نے اس کی خصوصیت ہی یہ لکھی ہے کہ کات یجمع الاموال یعنی مال جمع کرنے کا اس کو بہت ڈھب تھا حتیٰ کہ اسی کا بیان ہے کہ



”میشام کے عہد میں لوگ اسی کی روش پر چلنے لگے جس کے پاس جو کچھ تھا اس کے دبا لینے کی فکر میں ڈوب گیا حسن سنو کے راستے سدود ہو گئے اور بہانہ نوازی کا سلسلہ ٹوٹ گیا  
(المستودی بر حاشیہ کامل ص ۱۴۲)

بھلا جس بادشاہ کا حال یہ ہو کہ رعایا پر خواہ کچھ ہی گزر جائے لیکن اپنے غلہ کی ضرورت کی فکر دوسروں کے غلوں کی بکری سے پہلے ہو یہ بادشاہ ہوا یا کوئی اور.....

ہر حال ہوا یہی جیسا کہ پہلے ہی کہ چکا ہوں کہ سننے کے ساتھ میشام نے اسی وقت مدینہ کے والی کے نام فرمان روانہ کیا کہ زید اور جن جن لوگوں کا نام خالد نے اس سلسلہ میں لیا ہے ان کو میرے پاس دمشق بھیج دو فرمان مدینہ آتا ہے والی ان سب کو واقعہ سے مطلع کرتا ہے حضرت زید حیرت میں رہ جاتے ہیں کہ کہاں خالد اور کہاں اس کا مال والی نے بھی سن کر یہی کہا کہ آپ لوگ سچ کہتے ہیں مگر میں مجبور ہوں دمشق جانا پڑے گا۔ وے برنڈش روانہ ہوئے دمشق پہونچے میشام نے پہلے خود پوچھ کچھ کی خبری سے لکھا ہے کہ بیان سننے اور کافی جرح و سوال کے بعد میشام کو حالانکہ اطمینان بھی ہو گیا خود اس نے اعتراض کیا کہ انتماعندی اصدق من ابن النعمانیہ

نعمانیہ کے رتبے (خالد) سے آپ لوگ میرے نزدیک زیادہ سچے چاہیے تھا کہ اب ان حضرات کو مدینہ منورہ واپس کر دیتا لیکن ایسا معلوم ہوتا ہے کہ مال کی محبت میں اسے وسوسہ ہوا کہ شاید برسر زمین خالد کے روبرو ہونے کے بعد کوئی ایسی بات معلوم ہو جس سے مال کا پتہ چلا اس نے دونوں کو حکم دیا کہ :-

آپ دونوں یوسف (گورنر کوفہ) کے پاس جائے تاکہ یوسف خالد سے آپ کے سامنے معاملہ دریافت کرے اور منہ پر اسکے دعوے کو جھٹلائی ص ۲۶۱ کاں

اور یوں خود میشام نے کوفہ پہونچنے کا حضرت زید کے لئے ایک ذریعہ پیدا کر دیا تقدیر اسی کا نام ہے امراء بنی امیہ ہمیشہ اس کی نگرانی رکھتے تھے کہ اہل بیت کا کوئی آدمی کوفہ پہونچنے نہ پاسے۔ یا پہونچے بھی تو اس کی باضابطہ نگرانی رکھی جاتی تھی لیکن مال کی محبت میں شکم کچھ ایسا اندھا ہو رہا تھا کہ خود ہی قرعہ کر کے باصرہ تمام حضرت شہید اور ان کے ساتھ عبداللہ بن عباس کے پوتے واو دین علی کو زیر دستی کوفہ پہونچا دیا جیسا کہ عرض کر چکا ہوں خالد اور حضرت زید کی دو بند و گفتگو جب ہوئی تو خود خالد نے اعلان کیا کہ میں نے مال ان حضرات کے پاس نہیں رکھوایا ہے۔ اور حضرت زید کے یہ دریافت کرنے پر کہ پھر تو نے ہمارا نام کیوں لیا اس نے جوابات میں کہی تھی کہ آپ کے آنے سے مجھے توقع ہے کہ شاید نجات کی کوئی راہ نکل آئے۔ وہی بات سامنے آگئی۔

کوفہ جہاں گزشتہ دنوں میں جو کچھ گزر چکا تھا وہ تو گزری چکا تھا لیکن مسلمانوں کی مسجدوں کے مینارے جو ڈھائے گئے تھے اور ان کے مقابلہ میں عیسائیوں کے لئے گر جانا یا گیا تھا ایمان والوں پر شرک و کفر کا تسلط قائم کیا گیا تھا بادشاہ کی آمدنی میں تاکہ کمی نہ ہو رعایا کو بھوکوں مرے پر مجبور کیا جا رہا تھا خالد کے بٹنے کے بعد جو دوسرے صاحب گورنر بن کر آئے وہ بھی سگ زرد کے بھائی شغال ہی نکلے صدق ابن النعمانیہ



جس کا تکیہ کلام تھا سچ بھی ان کے نزدیک جھوٹ تھا اور جھوٹ بھی جھوٹ تھا اون کو رات کہنا ہی جرم تھا اور دن کہنا بھی گناہ یہ اور اسی قسم کے بیسیوں برس زخم تھے جن میں کو فہ ولسے تڑپ رہے تھے ظاہر مہیکہ ظلم و ستم کی ان ہی تاریکیوں میں اچانک خانوادہ نبوت کے ایک چشم و چراغ کا ان تمام ظاہری و باطنی کمالات کے ساتھ ان لوگوں میں آجانا جن کی ہر مومن قلب کو تلاش رہتی ہے رحمت کے ایک فرشتہ ہی کا آجانا تھا نہ صرف عوام بلکہ کو فہ میں خواص کا جو طبقہ تھا اس میں بھی ایک پھل پیدا ہو گئی۔ اتفاق کی بات دیکھئے کہ احمق یوسف نے بجائے کو فہ کے ایسے خطرناک دنوں میں حیرہ کو اپنا مستقر بنالیا۔ حضرت زید چوں کہ خود خلیفہ کی طرف سے کو فہ تشریف لائے تھے۔ اس لئے اہل بیت کی آمد و رفت پر جو نگرانی حکومت کی رہتی تھی اس نگرانی میں بھی قدرتا نگرانوں نے تساہل سے کام لیا۔

بہر حال نتیجہ ان باتوں کا جو کچھ ہو سکتا تھا وہی سامنے پیش آیا عوام کو تو جانے دیکھئے جیسا کہ میں نے عرض کیا۔ خواص کے طبقات میں بھی یہ بات محسوس ہونے لگی کہ حضرت زید کا اتفاقی طور پر کو فہ آجانا ایک منعم موقع ہے۔ خواص سے میری مراد اہل علم و تقویٰ کا گروہ ہے جن کی کو فہ میں ایک بہت بڑی تعداد تھی۔ پھر ان میں بعض جو زیادہ جو شیعہ تھے انہوں نے تو علانیہ حضرت زید کی طرف سے لوگوں سے بیعت تک یعنی شروع کر دی۔ اس طبقہ کے سرگروہ ہی منصور بن المعتمر تھے جن کے متعلق کچھ دیر پہلے یہ تذکرہ کیا گیا تھا کہ حضرت امام ابو حنیفہ اور ابن معتمر خلوت میں مل کر باتیں کرتے اور روتے تھے۔ لکھا ہے کہ

کانت منصور بن المعتمر حیدر علی الناس منصور بن معتمر گشت کر کے لوگوں سے حضرت زید بن علی یاخذ البیعة لزید بن علی ص ۵۵ روض کے لئے بیعت دیتے تھے۔

بظاہر ابن معتمر اور ان ہی جیسے بزرگوں کی کوششوں کا نتیجہ جیسا کہ تاریخوں میں بیان کیا جاتا ہے کہ چالیس ہزار انسانوں نے حضرت زید کے ساتھ مل کر بنی امیہ کی حکومت سے مقابلہ کرنے کا عہد کیا۔ اور حضرت کے ہاتھ پر بیعت کی۔

اسی کے مقابلہ میں خواص ہی کا ایک دور اندیش طبقہ تھا جس کے سامنے کو فہ کی گزشتہ تاریخ کے اوراق کھلے ہوئے تھے کو فہ والوں ہی نے ان ہی زید کے دادا حضرت امام حسین اور امام حسن بلکہ خود حضرت علی کرم اللہ وجہہ کے ساتھ جو کچھ کیا تھا وہ سب ان کے سامنے تھا۔ اس طبقہ کے سرخیل مشہور محدث سلمہ بن کہیل تھے۔ انہوں نے صحابہ کی بھی آنکھیں دیکھی تھیں اور اہل بیت کے ساتھ خاص تعلق رکھنے کی وجہ سے کچھ تشیع میں بدنام بھی تھے انہوں نے حضرت زید کو بہت سمجھا یا پھیلے تاریخی واقعات یاد دلانے لیکن سلمہ گفتگو کا میاں بی اور ناکامی کے نتائج کو پیش نظر رکھ کر رہے تھے اور شہید کے سامنے صرف ایک بات تھی۔

۱۔ منصور بن المعتمر اور سلمہ بن کہیل کا مقام کو فہ میں کیا تھا۔ اس کا اندازہ اسی سے ہو سکتا ہے کہ عبدالرحمن بن ہمدی مشہور ناقد و محدث کا قول تھا لکن بالکوفة اثبت من اربعة منصور و عمرو بن مولا و سلمة ابو حصین (تہذیب) یعنی منصور اور سلمہ عمرو بن مرہ اور ابو حصین سے حدیث میں استوار ترین حدیث کوئی دوسرا کو فہ میں نہ تھا۔



حضرت کی زبان مبارک پر چپدا شمار بھی اس زمانہ میں جاری تھے ایک مصرعہ یہ بھی تھا  
انہی اصرارِ ساموت ان لہرِ اقتل

میں ایک شخص ہوں بہر حال مروں گا۔ اگر قتل نہ ہو سکا

کہتے ہیں کہ سلمہ بن کہیل نے جب دیکھا کہ حضرت اپنے ارادہ پر متقل ہیں تو عرض کیا کہ مجھے کوفہ سے  
باہر نکلنے کی اجازت دیجئے شاید کوئی ایسا حادثہ پیش آجائے جو مجھ سے دیکھا نہیں جاسکے (کامل صفحہ ۷۷)  
اور واقعی کوفہ سے نکل کر کھامد چلے گئے لیکن جیسا کہ طبقات میں ہے۔

سلمہ بن کہیل کا انتقال اسی زمانہ میں ہوا جس زمانہ میں حضرت زید بن علی کوفہ

میں شہید ہوئے ۲۲۱ھ

اور حضرت شہید کی وہی بات۔ انہی اصرارِ ساموت ان لہرِ اقتل

میں ایک شخص ہوں بہر حال مروں گا۔ اگر قتل نہ ہو سکا۔

پوری ہوئی کسی نے سچ کہا ہے کہ موت کے معہ کا حل ”شہادت“ کے سوا اور کچھ نہیں ہے۔

جاں بچاناں وہ وگرنہ از تو بتنا دہل خود تو منصف باش اے دل ایں کن یا آں کن  
مگر ظاہر ہے کہ یہ دونوں طبقہ مخلصین ہی کا انتقال یعنی جو کچھ بھی یہ لوگ کہہ رہے تھے اخلاص و صداقت

۱۔ میں نے مخلص کا لفظ اس لئے لکھا ہے کہ ان ہی کوفہ والوں میں ایک اور گروہ بھی تھا جو اہل بیت کے محبت کے دعویٰ میں  
سب سے آگے تھا حضرت کے ارادے سے مطلع ہونے کے بعد ان کی خدمت میں حاضر ہو کر دریافت کیا کہ آپ کس چیز کی دعوت دیتے  
ہیں جواب میں فرمایا ”اللہ کی کتاب کی طرف اور اللہ کے رسول کی سنت کو زندہ کیا جائے اس کی طرف تم لوگوں کو بلاتا ہوں اور یہ کہ  
دین میں جو نئی باتیں پیدا ہو گئی ہیں ان کا ازالہ کیا جائے۔ اگر میری بات سنئے ہو تو سوا ذات حاصل کر دو گے اور انکار کرتے ہو تو  
میں تم پر وار و غلہ مقرر نہیں کیا گیا ہوں۔“ کہتے ہیں کہ اس پر ان لوگوں نے سوال اٹھایا کہ ابو بکر و عمر کے متعلق تمہارا کیا خیال ہے جواب  
میں ارشاد فرمایا کہ اس کے سوا اور کیا کہہ سکتا ہوں کہ رسول اللہ صلی اللہ علیہ وسلم کی صحبت و رفاقت میں ان حضرات نے زندگی  
گزاری اور صحبت و رفاقت کا حق ادا کر دیا۔ دونوں نے اللہ کی راہ میں جہاد کیا۔ کوشش کی جتنی کوشش کہ ممکن تھی اور میں نے  
اپنے گھر کے لوگوں میں کسی سے نہیں سنا کہ ان دونوں سے تبرا اور جدائی انہوں نے اختیار کی بلکہ جس کسی سے سنا ہمیشہ خیر اور  
بھلائی کے سوا کچھ نہ سنا۔ تب ان لوگوں نے کہا کہ پھر تم اپنے خاندان کے خون کا اور ظلم کا بدلہ بننا نہیں چاہتے۔ ابو بکر و عمر نے  
تمہاری خاندان کی حکومت پر قبضہ جمایا اور دنیا کو تم لوگوں کی پیٹھ پر سوار کر دیا جس کا سلسلہ آج تک جاری ہے کہ لوگ تم  
لوگوں کو قتل کر رہے ہیں مار رہے ہیں حضرت زید نے سن کر فرمایا بلاشبہ ان لوگوں کے وہ حکم ہوئے اور ہم لوگوں کے بھی لیکن  
کتاب اللہ اور رسول اللہ صلی اللہ علیہ وسلم کی سنت اور طریقے پر عمل کرنے میں ان لوگوں نے قطعاً کسی قسم کی کوتاہی نہیں کی  
تب ان لوگوں نے کہا کہ اگر ابو بکر و عمر نے تم لوگوں پر ظلم نہیں کیا تو پھر نبی امیہ بھی ظلم نہیں کر رہے ہیں اور جب واقعہ یہ ہے تو نبی امیہ  
سے مقابلہ کرنے کی دعوت ہم لوگوں کو کہیں دیتے ہو کیونکہ ایسی صورت میں تو وہ بھی ظالم نہیں ہیں کیوں کہ نبی امیہ (باقی صفحہ آئندہ)



وفاداری ہی کے تحت کہہ اور کر رہے تھے۔ پھر ان ہی مخلصین میں ایک اور طبقہ نظر آتا ہے جو ایک طرف کوفہ والوں کی تاریخی سبب و قایم کو دیکھتے ہوئے کھل کر مقابلہ کا مشورہ دیتا ہے اور سچوں کہ بنی امیہ کے منظم کا پانی لوگوں کے سر سے اونچا ہو چکا تھا اس لئے اس ختم موقوفہ کے ضائع ہو جانے پر اپنے آپ کو اس نے راضی نہیں پایا۔ اس گروہ کے سرخیل جہاں تک میرا خیال ہے کوفہ کے محدث جلیل اور امام شیعہ الاغش ہیں تاریخوں میں ان کا قول نقل کیا جاتا ہے کہ ایک طرف وہ یہ بھی کہتے جاتے تھے کہ

واللہ لیخذ لہ واللہ لیسلمہ  
 خدا کی قسم یہ لوگ زید کو چھوڑ دیں گے دشمنوں کے سپرد کر دیں گے  
 لیکن اسی کے ساتھ بھاری سہ یہ بھی کہتے کہ۔

واللہ لولا فضلہ علی محمد و آلہ (مقدمہ روئے)  
 خدا کی قسم اگر آئندہ میں ہمیں سہرج نہ ہوتا تو ان کے ساتھ میں  
 بھی نکل کھڑا ہوتا۔

یہ الاغش کے شاگرد رشید امیر المومنین فی الحدیث شیعہ کی روایت ہے کچھ یہی حال کوفہ کے دوسرے  
 امام سفیان ثوری کا معلوم ہوتا ہے یعنی حضرت کے ساتھ جنگ میں بھی شریک نظر نہیں آتے لیکن اسی کے  
 ساتھ ابو عوانہ کی روایت ہے کہ :-

د بقیہ سلسلہ گزشتہ) ولے تو ابوبکر و عمر ہی کے طریقے کی پیروی کر رہے ہیں اس پر حضرت زید نے فرمایا کہ بنی امیہ  
 ولے قطعاً ابوبکر و عمر جیسے نہیں ہیں بنی امیہ واسے تو تم پر ہی ظلم کر رہے ہیں اور خود اپنے آپ پر ظلم کر رہے ہیں۔ اور رسول  
 اللہ کے گھرانے والوں پر ظلم کر رہے ہیں یہی موقع تھا جس پر ان لوگوں نے مشہور لفظ استعمال کیا۔ یعنی بولے کہ ان  
 بوقت منہما والاسر فضناک (یا تو ابوبکر و عمر سے بیزار ہو کا تم اعلان کرو ورنہ ہم تمہارا ساتھ چھوڑ دیں گے) یہ  
 سننے کے ساتھ کہا جاتا ہے کہ حضرت زید نے زور سے اللہ اکبر کی صدا بلند کر کے کہتے ہوئے فرمایا کہ میرے والد فرماتے تھے کہ  
 رسول اللہ صلی اللہ علیہ وسلم نے حضرت علی سے کہا تھا کہ ایک قوم ہوگی جو ہم لوگوں (اہل بیت سے محبت کریگی لیکن ان کا ایک  
 نقیب ہوگا اسی سے وہ چھپائی جائے گی۔ جاؤ تم لوگ "ارافضہ" ہو مقدمہ روضہ بحوالہ مقریزی وغیرہ کہتے ہیں کہ یہی پہلا دن  
 تھا جس دن سے "ارافضہ" کا لفظ دنیا میں پل پڑا یہ بھی بیان کیا جاتا ہے کہ حضرت زید سے ان لوگوں نے یہ بھی کہا کہ تم ہمارے امام  
 نہیں ہو انہوں نے پوچھا کہ پھر کون تمہارے امام ہیں بولے کہ تمہارے چچا زاد بھائی جعفر ہمارے امام ہیں۔ حضرت زید نے کہا کہ  
 بیشک اگر جعفر اس کا دعویٰ کریں کہ وہی امام ہیں۔ تو وہ سچ کہیں گے۔ خطا کھرا ان سے پوچھو۔ ان لوگوں نے کہا کہ راستہ مدینہ منورہ  
 کا آج کل بند ہے کوئی قاصد چالیس اشرفی سے کم میں خط بجانے پر آمادہ ہی نہیں ہوتا۔ حضرت نے چالیس اشرفیاں اسی وقت  
 حوالہ کیں اور فرمایا قاصد روانہ کرو لیکن سچ کو اگر ان لوگوں نے کہا کہ جعفر تمہاری خاطر کرتے ہیں۔ مدارات سے کام لیتے ہیں  
 اس پر زید نے فرمایا افسوس تم لوگوں پر ہوسے کیا امام سخن سازی سے کام لیتا ہے یا حق کو چھپاتا ہے۔ اس پر وہ لوگ بچلے گئے ۱۲  
 الاغش اور شیعہ حدیث و جہاں کے ائمہ ہیں ان کے حالات کی تفصیل ہو جب تبویل ہوگی۔ اہل علم سے ان حالات  
 پر مشیخہ نہیں ہیں ۱۲



اذا ذكر زيد بن علي يقول بذل  
مهجته لرفقه وقام بالحق خالقه  
ولحق بالشهاد المبرز وقين من  
آبائه ص ٥٥ (مقدمه روض)

جب سفیان ثوری حضرت زید کا ذکر کرتے تو کہتے اپنی جان  
اشک راہ میں نثار کر دی اور اپنے خالق کی مرضی کی پابندی  
میں حق کو لے کر کھڑے ہوئے اور اپنے ان گزشتہ ابار و  
اجداد میں شریک ہو گئے جنہیں خدا نے شہادت روزی کی تھی

✓ مخلصین کے اسی طبقہ میں مجھے حضرت امام ابو حنیفہ بھی نظر آتے ہیں لیکن اسی کے ساتھ امام کے  
متعلق بعض خصوصی واقعات بھی اسی سلسلے میں بیان کئے جاتے ہیں جن میں سب سے بڑی بات تو یہ نظر آتی ہے کہ  
امام ابو حنیفہ کو خود حضرت شہید رحمۃ اللہ علیہ نے یاد فرمایا اور اپنا ایک خاص قاصد جس کا نام فضیل  
بن زبیر تھا اس کو حضرت امام کے پاس روانہ فرمایا۔ یہ ایک ایسی خصوصیت ہے جو امام کے سوا اکابر کو فہ کیساتھ  
جہاں تک روایات کا تعلق ہے حضرت شہید نے غالباً اختیار نہیں فرمائی۔ خود فضیل بن زبیر کا بیان ہے  
کہنت رسول فرید بن علی الی ابی حنیفہ ص ٥٥ میں امام ابو حنیفہ کے پاس حضرت زید کا قاصد بن کر گیا تھا۔

✓ فضیل کا بیان ہے کہ امام ابو حنیفہ نے سب سے پہلے سوال اس سلسلہ میں مجھ سے جو کیا تھا وہ یہ  
فہما (جو اس زمانہ میں طبقہ اہل علم کی تعبیر تھی) ان لوگوں میں سے حضرت زید کے پاس  
کن کن لوگوں کی آمد و رفت ہے۔

✓ فضیل نے چند ممتاز رسیوں کے نام گنوائے۔ نہیں کہا جاسکتا کہ امام ابو حنیفہ کی غرض اس  
سوال سے کیا تھی؟ بہ ظاہر یہی معلوم ہوتا ہے کہ وہ ان لوگوں کے ذریعہ سے تحریک کے انجام کے متعلق کچھ  
رائے قائم کرنا چاہتے تھے اور غالباً فضیل کے اسی جواب کے بعد امام نے اپنا وہ تاریخی بیان دیا جو پسند  
معمری الفاظ کے رد و بدل کے ساتھ حضرت امام کے سوانح عمریوں میں نقل ہوتا چلا آ رہا ہے مختلف مواقع پر  
اس بیان کے بعض اجزاء کا ضمنی ذکر میں نے پہلے ہی کیا ہے۔ لیکن وقت آگیا ہے کہ حضرت امام کے اس "بیان"  
پر اب ذرا تفصیلی نظر ڈالی جائے۔ اس بیان کے چند اجزاء ہیں۔

(۱) پہلا جز تو یہ ہے کہ امام ابو حنیفہ نے یہ فتویٰ دیا کہ

✓ خروجہ یضاهی خروج رسول اللہ  
صلی اللہ علیہ وسلم یوم بدر ص ۲۶

بہ ظاہر یہ معلوم ہوتا ہے کہ فضیل بن زبیر کو ایلیٰ بنا کر حضرت شہید نے امام کے پاس بوجہ  
تھا تو گو لکھنے والوں نے صرف یہی لکھا ہے کہ

ادرس الی الی حنیفۃ یدعوہ  
الی نفعہ ص ۲۶

✓ حضرت زید نے فضیل کو ابو حنیفہ کے پاس اس لئے بھیجا  
تھا کہ اپنی ذات کی طرف امام ابو حنیفہ کو دعوت دینا چاہتے تھے  
(یعنی میرے ہاتھ پر بیعت کرو)

لیکن جہاں تک میرا خیال ہے۔ لیکن ہے کہ اسی کے ساتھ امام سے اس باب میں حضرت شہید نے  
اگر یہ شرعی مشورہ بھی حاصل کیا ہو کہ موجودہ حالات میں بنی امیہ کی حکومت کے مقابلہ میں کھڑا ہونا شرعاً  
۱۰۴



آپ کے نزدیک کس قسم کی بات ہے، تو اس کی بھی گنجائش ہے ہو سکتا ہے کہ اسی کا جواب امام نے ان الفاظ میں دیا ہو یعنی قریش کے مقابلہ میں آنحضرت صلی اللہ علیہ وسلم کا صنف آرا ہو جانا جیسے ایک غیر مثبتہ فیصلہ تھا اسی طرح گو اس وقت مقابلہ میں بجائے کافروں کے وہ لوگ ہیں جو اپنے آپ کو مسلمان کہتے ہیں لیکن اپنے طریقہ عمل سے بنی امیہ کی حکومت جن نتائج تک پہنچ چکی ہے ان کو دیکھتے ہوئے اس حکومت کے الٹ دینے کی کوشش قطعاً ایمان و اسلام کا اقتضا ہے گویا امام نے ان الفاظ میں حضرت زید کے خروج کی شرعی تصحیح فرمائی ہے جیسا کہ آئندہ معلوم بھی ہوگا کہ اس قسم کے مواقع میں حضرت امام کا جو مسلک تھا اسی مسلک کا اظہار ایک خاص قسم کی تعبیر کے ذریعہ فرمایا ہے بلکہ اگر اسے خوش اعتقاد ہی نہ قرار دیا جائے تو ایک طرح سے ان ہی الفاظ سے حضرت امام نے اس انجام کی پیش گوئی ہی کر دی تھی جو آخر حضرت شہید کے سامنے آیا مد طلب یہ ہے کہ جس وقت فضیل حضرت شہید کا پیغام لے کر امام ابوحنیفہ کے پاس آئے تھے۔ جیسا کہ کتابوں سے معلوم ہوتا ہے بجز "ارافضہ" کے قریب قریب سارے اہل کوفہ امام کے ساتھ ہو کر حکومت سے مقابلہ اور مقاتلہ کے لئے تیاری کا وعدہ کر چکے تھے بلکہ لکھا ہے کہ چالیس ہزار آدمیوں نے تو حضرت شہید کے ہاتھ پر اس معاہدے کے متعلق باضابطہ بیعت بھی کی تھی جو حضرت شہید لوگوں سے لے رہے تھے یعنی حضرت زید فرماتے تھے۔

ہم تم لوگوں کو اللہ کی کتاب اور رسول اللہ صلی اللہ علیہ وسلم کی سنت کی طرف دعوت دیتے ہیں اور تمہیں بلائے ہیں کہ آؤ اور ظالموں سے جہاد کرو جو کمزور ہو گئے ہیں ان کو ظلم سے بچاؤ اپنے حقوق سے جو محروم کئے گئے ہیں ان کے حقوق ان تک پہنچاؤ اور مسلمانوں کا یہ مال جو بیت المال میں جمع ہوتا ہے اس کو مساوی طور پر مسلمانوں میں تقسیم کرایا جائے۔

لوگ بکراہ میں جب نعم (ہاں) کہتے تب آپ ہر بیعت کرنے والے کے ہاتھ پر ہاتھ رکھ کر پھر فرماتے کہ:

یہ خدا اور اس کے رسول کے ساتھ معاہدہ ہے کہ تم میرے ساتھ وفادار ہو گے اور میرے دشمن سے لڑو گے اور ظاہر و باطن خلوت و جلوت میں میری ہی خواہی کرو گے۔

جب اس کے جواب میں میں ہی نعم (ہاں) کی آواز آتی تب آپ ہاتھ پر ہاتھ کو پھر کر فرماتے اللہم اشہد (اے اللہ گواہ رہ)

بعضوں نے اگرچہ لکھا ہے کہ اس طریقہ سے باضابطہ بیعت پندرہ ہزار آدمیوں نے کی تھی لیکن عام روایت چالیس ہزار ہی کی ہے۔ خود سلمہ بن کھیل کے مکالمہ میں یہ دریافت کرنے پر کہ اب تک کتنے آدمی آپ کے ہاتھ پر بیعت کر چکے ہیں۔ حضرت شہید نے انہوں نے الفاظ فرمایا تھا۔ مگر جیسا کہ

سلمہ بن کھیل نے حضرت کو مقابلہ کے امداد سے روکنے کے لئے جو مکالمہ کیا تھا اسی کی طرف اشارہ ہے (باقی صفحہ آئندہ)



آخر میں ثابت ہوا کہ لڑنے کے لئے حضرت شہید جب باہر نکلے تو آپ کے ساتھ قریب قریب وہی تعداد رہ گئی تھی جو بدر میں رسول اللہ صلی اللہ علیہ وسلم کے ساتھ تھی۔ یعنی بعض روایتوں میں تو آپ کے ساتھ کل دوسو آٹھارہ آدمی رہ گئے اور بعضوں میں بجائے دوسو کے تین سو کا بھی ذکر کیا گیا ہے۔ کون کہہ سکتا ہے کہ بدر کی تشبیہ سے امام ابو حنیفہ نے اس پیش آنے والے انجام کی طرف اشارہ کیا تھا۔

(۲) دوسرا جز، امام کے بیان کا جو ان کی طرف منسوب کیا گیا ہے وہ یہ ہے یعنی حضرت شہید

کے پیامی سے امام ابو حنیفہ نے کہا

لَوْ عَلِمْتَ أَنَّ النَّاسَ لَا يَخْذُلُونَكَ  
وَلَقَوْمُونَ مَعَهُ قِيَامُ صَدَقَ لَكُنْتَ  
أَقْبَعَهُ وَاجِبًا مَعَهُ مِنْ خَالَفَهُ ۲۶

✓ اگر میں جانتا کہ لوگ آپ کو وقت پر چھوڑ نہ دیں گے اور  
واقعی رستبازی اور سچے عزم کے ساتھ ان کی رفاقت میں کھڑے  
ہوں گے تو میں ضرور ان کی پیروی کرتا۔ اور ان کے مخالفوں سے بھاگتا۔

(بقیہ سلسلہ گذشتہ) لکھا ہے کہ سلمہ نے حضرت شہید سے پوچھا۔ آپ کے دادا پر اس وقت تک کتنے آدمی بیعت کر چکے ہیں

شہید - "چالیس ہزار"

سلمہ - اور آپ کے دادا حسین کے ہاتھ پر بیعت  
کرنے والوں کی کتنی تعداد تھی۔

شہید - اسی ہزار

سلمہ - لیکن وقت پر حسین کے ساتھ کتنے رہ گئے تھے

شہید - تین سو

سلمہ - خدا کا حوالہ دے کر عرض کرتا ہوں کہ آپ

بہتر ہیں یا آپ زیادہ بہتر آپ کے دادا سے تھے

شہید - میرے دادا بہتر تھے

سلمہ - موجودہ دور کے لوگ زیادہ بہتر اور

اچھے ہیں یا آپ کے دادا کے زمانے کے لوگ

زیادہ اچھے تھے

شہید - دادا کے زمانہ کے لوگ زیادہ بہتر تھے

سلمہ - پھر جب آپ کے دادا کے ساتھ لوگوں نے

وفاداری نہ کی تو کیسے خیال کرتے ہیں کہ یہ

لوگ وفادار رہیں گے۔

اس کے جواب میں حضرت شہید نے جو بات کہی اس سے ہی معلوم ہوتا ہے کہ باوجود سب کچھ جاننے کے وہ کچھ طے کئے

ہوئے تھے۔ بعض روایتوں میں ہے کہ آپ نے بیعت کا غدر کیا یعنی لوگوں سے بیعت نے کر میں بھی گویا معاہدہ کا پابند ہو چکا ہوں اب

تو ہر حال اس کو نباہنا پڑے گا بعض روایتوں میں اسی سوال کے جواب میں ایک دلچسپ بات حضرت شہید سے یہ منقول ہے کہ میرے

دادا حسین (علیہ السلام) نے یزید سے اس وقت مقابلہ کیا جب بنی امیہ آگے کی طرف بڑھ رہے تھے اور میں ان کے مقابلہ میں اس

وقت اترا ہوں جب یہ گھر رہے ہیں۔

۱۲ قلعہ تو طویل سے تفصیل عام تاریخی کتابوں میں پڑھیں۔ حال یہ ہے کہ یوسف بن عمرو جو اس وقت کوفہ سے باہر حیرہ میں

تھا کو تو اس شہر کے نام اس نے حکم بھیجا کہ لوگ صبح کی نماز میں جب مسجد و مسجد داخل ہوں تو فوراً مسجد و منکے دروازے بند کر کے انکا محاصرہ کر دینا

اور کسی کو مسجد سے نکلنے کا موقع نہ دیا جائے۔ اسی طرح ہر محلہ کے دروازے بھی بند کر دے جائیں۔ صبح کو حضرت زید اپنے ساتھیوں کیساتھ

جب مرکز آرائی کے لئے نکلے تو اس تہوڑی تعداد کو دیکھ کر فرمایا کہ لوگ کہاں گئے جواب دیا گیا کہ مسجدوں میں بند کر دیے گئے ہیں۔ حضرت نے فرمایا قد جلدوہا حبیبینہ (لوگوں نے اس واقعہ کو بھی حسینی (ع) کو نبایا) لیکن آپ نے ہمت نہیں ہاری۔ اتنے ہی آدمیوں کیساتھ جنگ کرتے



اس سے بھی وہی بات معلوم ہوتی ہے کہ امام کے نزدیک جہاں یہ فیصلہ غیر مشتبہ تھا کہ حضرت زید کا اقدام صحیح اور شرعی اقدام ہے اسی کے ساتھ کوئی دوسرا شخص خصوصاً حضرت شہید کے گرد و پیش میں جو لوگ تھے ان کے کردار و حالات کو پیش نظر رکھتے ہوئے امام کو اندازہ ہو چکا تھا کہ جو صورت پہلے پیش آئی وہی پیش آکر رہے گی۔ گویا اس حد تک امام ابو حنیفہ بھی مخلصین کے اس گروہ کے ساتھ تھے جس کے سرگروہ سلمہ بن کہیل تھے۔ لیکن سلمہ بن کہیل نے اسی انجام کا اندازہ کر کے حضرت زید کے مقابلہ سے جو روکنا چاہا تھا ہم دیکھتے ہیں کہ امام اس طریقہ کو اختیار نہیں فرماتے یعنی جو مشورہ سلمہ حضرت شہید کو دے رہے تھے کسی روایت سے ثابت نہیں کہ امام ابو حنیفہ نے بھی اس مشورہ کو پیش کیا ہو۔ بلکہ ہو سکتا ہے کہ "بدر" والی تشبیہ سے امام کا اشارہ اس کے خلاف ہو یعنی بدر میں بھی اقلیت قلیلہ کو ساتھ لے کر رسول اللہ صلی اللہ علیہ وسلم اس جماعت سے ٹکرا گئے تھے جو رسول اللہ صلی اللہ علیہ وسلم کے ساتھیوں کے لحاظ سے بہت بڑی اکثریت تھی ایک اور تین کی نسبت تھی اگر یہاں بھی حضرت زید کے ساتھ ہی صورت پیش آجائے تو کوئی مضائقہ نہیں پیغمبر کی سنت سامنے موجود تھی۔ اور اس باب میں تو خود قرآن کا نص بھی

کس من فئۃ قلیلة خلیت فئۃ  
کثیرۃ باذن اللہ والہ مع الصابرین  
موجود تھا

لیکن یہ عجیب بات ہے کہ ایک طرف حضرت زید کو اس اقدام سے روکتے بھی نہیں اور اس اندیشہ سے کہ لوگ آپ کو چھوڑیں گے ساتھ بھی نہیں دیتے پوچھتے تو اسی سوال کا جواب حضرت امام ابو حنیفہ کا صحیح سیاسی مسلک ہے۔ وقت آگیا ہے کہ اب اس پر بحث کی جائے۔

امام ابو حنیفہ کا  
سیاسی مسلک  
قانونی اور فقہی نقطہ نظر سے اس مسئلہ کی تعبیر اللہ بالمعروف اور النہی عن المنکر کے الفاظ سے کی جاتی ہے یعنی دوسرے واجبات کے ساتھ مسلمانوں پر ایک فرض یہ جو عائد کیا گیا ہے المعروف کا دنیا کو حکم دیں اور المنکر سے لوگوں کو روکیں جس کا حاصل یہ ہے کہ اسلامی زندگی پر لوگوں کو قائم رکھنا اور اسی کی طرف دعوت دینا مسلمانوں کے ان فرائض میں ہے جن کا بار بار مطالبہ قرآن میں مختلف حیثیتوں سے کیا گیا ہے۔ لیکن اسی کے ساتھ قرآن کی مشہور آیت یہ بھی ہے۔

یا ایہا الذین آمنوا علیکم انفسکم

لا یضربکم من صلا اخر اھتدیتم

جس کا حاصل یہ ہے کہ لوگوں کو اپنی اپنی ذاتی ذمہ داریوں ہی کا خیال کرنا چاہیے دوسرے اگر

گمراہ ہو رہے ہوں تو ان کی گمراہی کا اثر ان لوگوں پر نہیں پڑے گا جو اپنی ذاتی ذمہ داریوں کی تکمیل میں اپنی استطاعت کی حد تک مشغول ہیں۔

جب حکومت جاہلہ اور ملک عیوض کا دور شروع ہوا تو جن لوگوں کا یہ خیال تھا کہ ان ظالم



سلاطین کے مقابلہ میں خاموشی اختیار کرنی چاہیے۔ ان کا استدلال اسی آیت سے تھا: تائید میں آثار کا بھی ایک ذخیرہ پیش کیا جاتا تھا جس کی تفصیل کا یہاں موقع نہیں ہے۔ لیکن سوال یہ پیدا ہوتا تھا کہ اگر اسی آیت کو اصل قرار دے دیا جائے تو معنی اس کے یہی ہوں گے کہ امر بالمعروف اور نہی عن المنکر کا جو فرض مسلمانوں پر عائد کیا گیا تھا گویا وہ منسوخ ہو گیا۔ حالاں کہ اس کا بھی کوئی مدعی نہیں ہے۔ جواب دینے والوں میں ایک گروہ تو ان لوگوں کا ہے جو اسی آیت کے آخری لفظ "اذا اعتدیتم پر توجہ دلاتا ہے" یعنی ان کا مطلب یہ ہے کہ خداوند تعالیٰ نے جو یہ فرمایا ہے کہ دوسروں کی گمراہی سے تمہیں ضرر نہیں پہنچے گا۔ یہ ایک شرط کے ساتھ مشروط ہے اور وہ شرط یہ ہے کہ "تم اگر سیدھی راہ پر ہو" جو اذا اعتدیتم کا ترجمہ ہے جس کا مطلب یہ ہے کہ اپنے متعلقہ فرائض صحیح طور پر اگر تم ادا کر رہے ہو جب دوسروں کی گمراہیوں سے تمہیں ضرر نہیں پہنچے گا اور ظاہر ہے کہ مسلمانوں کے متعلقہ فرائض میں جب المعروف کا امر اور المنکر کی نہی ہے تو اس فرض کا تارک ہر ایت یافتہ ہی کب ہوا۔ مقتصدان بزرگوں کا یہ ہے کہ اس فرض سے سبکدوشی کے بعد بھی اگر گمراہیوں سے کوئی باز نہیں آتا تو اس وقت اس کی گمراہی دوسروں کے لئے ضرر رساں نہیں ہے اسی لئے کسی حال میں بھی یہ لوگ امر بالمعروف اور نہی عن المنکر سے سکوت اختیار کرنے کو جائز نہیں سمجھتے البتہ حدیثوں میں اس فرض کی ادائیگی کے متعلق چند مدارج جو مقرر کئے گئے ہیں یعنی آنحضرت صلی اللہ علیہ وسلم کا مشہور ارشاد ہے کہ "منکر" اور غیر اسلامی چیز کو دیکھ کر چاہیے کہ آدمی ہاتھ سے اس کو روک دے۔ اگر اس کی سکوت نہ ہو تو زبان سے روک دے اور اس کی گنجائش بھی نہ ہو تو دل سے برا جانے فرمایا گیا ہے کہ ایمان کا یہ ضعیف ترین درجہ ہے۔ نہی قرآنی کی اسی بنوی تشریح کو پیش نظر رکھتے ہوئے ان لوگوں کا فیصلہ ہے کہ ان مدارج میں سے کسی درجہ کی جہ تک حکم کی تعمیل فرض سے سبکدوشی کے لئے اور ہدایت یافتہ ہونے کی شرط کی تکمیل کے لئے کافی ہے۔ اگرچہ بڑا درجہ اسی کا ہے جس کی ایمانی قوت ہاتھ سے بدل دینے کی جرات پر اس کو آمادہ کیے۔ گویا ان حضرات کے نزدیک الامر بالمعروف اور نہی عن المنکر کے فرض کا بجائے دوسروں کے خود ان ہی لوگوں سے زیادہ تعلق ہے جن پر یہ حکم عائد کیا گیا ہے۔ اسی لئے نتیجہ سے تعلق آجے پر واپس کر ان راستہ کا خیال ہے کہ اپنی اپنی ایمانی قوت کے مطابق اپنے فرض کو ادا کرنا چاہیے۔ یہ سوچنے کی بالکل ضرورت نہیں کہ جن کو کہا جا رہا ہے وہ مانیں گے بھی یا نہ مانیں گے ان کے نزدیک الامر بالمعروف و نہی عن المنکر کے فرض میں اس فرض کی تعمیل ہی کامیابی ہے۔

لیکن حضرت امام ابوحنیفہ کے مختلف اقوال و اعمال سے بعد کو لوگوں نے جو نتیجہ نکالا ہے اس کا حاصل یہ ہے کہ امام صاحب نہ تو ان لوگوں کے ساتھ ہیں جنہوں نے علیکم انکم والی آیت کو سا رکھتے ہوئے سکوت مسلط کیا یا اعتراض مشلق کے مسلک کو اختیار کر لیا تھا جس کا آل شاید یہی ہو سکتا ہے کہ حروف کے امر اور منکر کی نہی کا فرض قرآنی گویا منسوخ حکم کی حیثیت اسلام میں رکھتا ہے خصوصاً جب اہل اہل اور حکومت جابرہ کے مقابلہ میں ان لوگوں نے اسی مسلک کو اختیار کر لیا تھا۔



اور ان لوگوں پر معترض ہوتے تھے جو ان ظالم سلاطین کو معروف کا حکم یا منکر سے روکنے پر آمادہ ہو جاتے تھے۔ محدثین کا ایک بڑا طبقہ اسی خیال کا قائل تھا حتیٰ کہ الذہبی جو اسی گروہ سے تعلق رکھتے ہیں انہوں نے ہشام کے مقابلہ میں حضرت زید شہید کے مقابلہ کے قصے کو بیان کرتے ہوئے لکھا ہے

خرج علی ہشام خلیفہ لم یخرج روضہ

ہشام کے مقابلہ میں زید نکل کھڑے ہو کاش نہ کھڑے ہوتے

لیکن اسی کے ساتھ امام کا خیال یہ بھی تھا کہ امر بالمعروف اور نہی عن المنکر کا حکم محض ایسے

نہیں دیا گیا ہے کہ حالات کا اندازہ کئے بغیر صرف اس کی تعمیل ہی کو فرض قرار دے دیا جائے بلکہ قرآن کی

دوسری آیتوں آنحضرت صلی اللہ علیہ وسلم کی حدیثوں صحابہ کے طرز عمل کو پیش نظر رکھ کر اس مجموعہ سے نتیجہ

پیدا کرنا چاہیے آخر قرآن ہی میں یہ بھی تو ہے

خذکرات ففنت الذکر

لوگوں کو نصیحت کرو اگر نصیحت فائدہ پہنچا رہی ہو

پھر قرآن ہی سے یہ بھی معلوم ہوتا ہے کہ ہر حال میں ہاتھ سے منکر کو بدلنا فرض نہیں ہے ورنہ

آخر اس قسم کی آیتوں کا کیا مطلب ہو گا جن میں ہے

خذکرا عما انت مذکر لست

علیہم بیسطر

تم لوگوں کو نصیحت کرو تم صرف نصیحت کرنے والے ہو تم کو ان پر داروغہ نہیں مقرر کیا گیا ہے

نیز حضرت ابو ثعلبہ بخشی کی یہ روایت جو ہے کہ قرآن کی اسی آیت کے متعلق یعنی

یا ایہا الذین امنوا علیکم انفسکم

ایمان والو! تم پر اپنی ذات کی نگرانی واجب ہے جو

لا یضرکم من ضل اذا اہتدیتم

گمراہ ہوا تمہیں ضرر نہ پہنچاتا اگر تم سیدھی راہ پر چلے۔

کے متعلق خود رسول اللہ صلی اللہ علیہ وسلم سے دریافت کیا گیا تھا تو آپ نے ارشاد فرمایا

کہ معروف (یعنی اچھی باتیں) کرتے رہنا اور منکر (دبری باتوں سے) بچتے رہنا۔ پھر جب دیکھو کہ لوگ اپنی

حرص و ہوا کے بندے بن گئے اور اپنی خواہشوں کی پیروی میں لگ گئے دنیا کو انہوں نے اختیار کر لیا اور

ہر شخص اپنی اپنی رائے پر ناز کرنے لگے تو یہی وہ وقت ہے جس میں تمہیں صرف اپنی ذات کی خبر لینی چاہیے

اور یہی کیا بکثرت ایسی روایتیں صحاح میں موجود ہیں جن سے معلوم ہوتا ہے کہ ایسا وقت بھی آئے گا

جس میں رسول اللہ صلی اللہ علیہ وسلم نے مسلمانوں کو حکم دیا کہ اپنے اپنے گھروں کے ٹاٹ بن کر رہ جائیں

فرمایا گیا کہ بیٹھنے والا ان دونوں میں کھڑے ہونے والوں سے بہتر ہو گا اور کھڑا ہونے والا چلنے والوں

سے چلنے والا دوڑنے والوں سے خلاصہ یہ ہے کہ مذکورہ بالا قرآنی آیات اور پیغمبر کے روایات سے بھی قطع

نظر نہیں کیا جاسکتا نیز جلیل القدر صحابہ کا ایک طبقہ بنی امیہ کی حکومت جابرہ کے زمانہ میں موجود تھا خود

ان کا طرز عمل بھی "الامر بالمعروف اور نہی عن المنکر" کے قانون کے سمجھنے اور اس قانون کے استعمال

کرنے میں راہ نمائی کر رہا تھا۔

مشہور حنفی امام ابو جعفر طحاوی نے اسی بنیاد پر تمام روایتوں کو جمع کرنے کے بعد حنفی نقطہ نظر

کو ان الفاظ میں پیش کیا ہے۔



ففيما ذكرنا تأكيد الاثر بالمعروف  
والنهي عن المنكر كذا في الزمان الذي  
ينقطع ذلك فيه فهو الزمان الذي  
وصفه رسول الله صلى الله عليه وسلم  
في حديث ابي ثعلبة الخشني الذي  
لا منفعة فيه باثر معصية ولا نهي  
منكر ولا قرة مع من ينكر على  
العامر بالواجب في ذلك فسقط الفرض  
عنه ورجع احرى فيه الى خافضة نفسه  
فلا يضرك ذلك من ضل - شكل الاثر چھٹا

امرا المعروف اور نہی عن المنکر کی تاکیدوں کے متعلق  
جو باتیں میں نے بیان کیں (معلوم ہوا) کہ ایک زمانہ آئے گا  
جس میں اس کی تاکید کا سلسلہ منقطع ہو جائیگا۔ اور یہ وہی زمانہ  
ہوگا جس کی رسول اللہ صلی اللہ علیہ وسلم نے وہ خصوصیتیں  
بیان کی ہیں جن کا ذکر ابو ثعلبہ خشنی کی روایت میں کیا گیا ہے  
یعنی وہی زمانہ جس میں معروف کے امر اور منکر کی نہی کا  
کوئی ثابہ نہ ہوگا اور جن لوگوں کو روکنے کی ضرورت ہوگی  
ان سے مقابلہ کی طاقت روکنے والے میں نہ ہوگی پس  
یہی وہ وقت ہوتا ہے جب فرض ساقط ہو جاتا ہے اور با  
صرف اپنی اپنی ذات کی حد تک محدود ہو کر رہ جاتی ہے۔ اسی

زمانہ کے متعلق کہا گیا ہے کہ گمراہوں کی گمراہی (ان لوگوں کو جو اپنی ذاتی ذمہ داریوں کو پوری کرنے میں کمی نہ کریں گے ضرر نہ کرے گی۔  
مطلب طحاوی کا وہی ہے کہ جیسے دوسرے فرائض صوم و صلوٰۃ حج وغیرہ کی حالت ہے کہ  
فرض ہونے میں ان کو کون شک کرتا ہے لیکن ظاہر ہے کہ وہی روزہ جسے قرآن نے فرض کیا ہے حالت  
مرض و سفر میں اس کی فرضیت ساقط ہو جاتی ہے۔ استطاعت سبیل نہ ہو تو حج جیسے فرض باقی نہیں  
رہتا۔ کچھ یہی حال امرا بالمعروف اور نہی عن المنکر کی فرضیت کا ہے اور قرآن کی ان دونوں آیاتوں  
یعنی جن میں اس فرض کا مطالبہ کیا گیا ہے ان میں اور اس آیت میں جس میں ہر شخص کو اس کی شخصی ذمہ داری  
کی طرف توجہ دلائے ہوئے اعلان کیا گیا ہے کہ دوسروں کی گمراہی سے تم کو ضرر نہیں پہونچے گا ان دونوں  
احکام میں تطبیق کی یہی شکل ہے کہ ہر حکم کو ایک خاص زمانے کے ساتھ محدود قرار دیا جائے باقی رہی یہ  
بات کہ ان دونوں زمانوں کے پہچانتے کا کیا معیار ہے طحاوی نے اسی کی طرف اشارہ کیا کہ رسول  
اللہ صلی اللہ علیہ وسلم نے ابو ثعلبہ کی روایت میں اس کو خود ہی متعین فرما دیا ہے جس کا حال یہی ہے کہ  
جس فرض کے لئے امر و نہی کا یہ کام مسلمانوں پر فرض کیا گیا ہے۔ جب دیکھا جا رہا ہو کہ وہ فرض حاصل  
نہیں ہو رہی ہے یعنی قبول کرنے کے لئے لوگ تیار بھی نہ ہوں اور کہنے والا بچار اپنے اندر ان سے  
مقابلہ کی قوت بھی نہ پاتا ہو تو پہچان لینا چاہیے کہ علیکم انفسکم (تم پر صرف تمہاری ذمہ داری ہے) کے  
قانون پر عمل کرنے کا وقت آگیا ہے۔ اور معروف کے امر منکر کی نہی کی فرضیت ساقط ہو گئی۔ ابراہیم  
الصالح والا قصہ جس کا کچھ ذکر اجمالاً پہلے ہی آیا ہے اور تفصیل انشاء اللہ تھوڑی دیر بعد کی جائے گی  
اس قصہ کو بیان کرتے ہوئے عبداللہ بن المبارک نے امام ابو حنیفہ سے براہ راست یہ نقل کیا ہے کہ  
ابراہیم کی فہمائش کرتے ہوئے امام نے فرمایا کہ ایسے لوگ جن کے متعلق معلوم ہو چکا کہ ہماری نہیں  
سنیں گے اور مقابلہ کی طاقت چوں کہ امرا بالمعروف کرنے والے میں تھی اس لئے وہ بیچارہ  
جباروں کے ہاتھ



قتل ولم يصلح للناس احق احكام القرآن مارا گیا اور عام لوگوں کے لئے کوئی اصلاحی کام بھی ان سے نہ پڑا جس کا مطلب یہی ہوا کہ ایسوں کی جان بھی جاتی ہے اور مسلمانوں کو ان کی اس قربانی کا کوئی نفع بھی نہیں پہنچتا بلکہ بجائے نفع کے بعض حالات میں جیسا کہ امام نے اسی کے بعد بعض دوسری باتوں کا ذکر کرتے ہوئے فرمایا تھا کہ :-

واذا قتل الرجل لم يجزى غير ان اور جب امر بالمعروف کرنے والا قتل ہو جاتا ہے تو دوسروں میں بعض نفع

یعنی اس کو قتل ہوتا ہوا دیکھ کر دوسروں کی ہمت بھی چھوٹ جاتی ہے اور ہمسائے سے لوگ اس قصے سے ہی اپنے آپ کو الگ کر لیتے ہیں۔ امام نے فرمایا کہ بلاشبہ ایسی صورت میں کہ

ان وجد عليه اخوانا صالحين ورجلا يرأس عليهم اموالنا على دين الله ہاں! ایسے آدمی کو صالح رفقاء میرا جائیں اور ایک آدمی ان کی سرکاری کرے یہ ایسا آدمی جو جو اللہ کے

لا يحول مے دین میں قابل اعتماد ہو اور اپنے ملک سے نہ پلے تب اس وقت اس آدمی کے ساتھ مقابلہ کے لئے کھڑا ہو جانا چاہیے۔ امام نے آگے وضاحت کی کہ

هذه فريضة ليست كسائر الفرائض امر بالمعروف نہی عن المنکر کا شمار ان فرائض میں نہیں ہے جن کی تعمیل میں تنہا شخص کی ذات کافی ہے

مطلب آپ کا یہ تھا کہ یہ اجتماعی فرائض میں ہے اور اپنے ساتھ کچھ شرط رکھتا ہے جب تک ان تحقق نہ ہوگا فرض بھی عائد نہ ہوگا۔

لیکن یہ گفتگو تو صرف فرضیت تک تھی یعنی خود نص قرآنی اور پیغمبر صلی اللہ علیہ وسلم کے بیان سے یہ بات معلوم ہوتی ہے کہ خاص حالات میں یہ فرض ساقط بھی ہو جاتا ہے۔ مگر فرضیت کے ساقط ہونے کے باوجود سوال یہ پیدا ہوتا ہے کہ اگر کوئی اس فرض کی بجائے آوری پر آمادہ ہی ہو جائے تو پھر اس باب میں

امام کا کیا خیال تھا علامہ بدرالدین عینی نے اپنی شرح ہدایہ میں اس سوال کو اٹھاتے ہوئے حنفی نقطہ نظر سے اس کا جواب یہ دیا ہے۔

لو علم انه يضر على من ضر به ولم يثبت الى احد فلا بأس به و هو مجاهد انما آگے اس کا شکوہ نہ کرے گا تو پھر امر بالمعروف نہی عن المنکر کرنے میں ایسے آدمی کے لئے مضائقہ نہیں ہے بلکہ اس کو مجاہد قرار دیا جائے گا۔

فقہاء حنفیہ اس کی تائید میں علاوہ ان مشہور حدیثوں کے مثلاً ابو داؤد اور ترمذی وغیرہ میں ہے ان من اعظم الجهاد كلمة عند سلطان جائز صا۱۵

سب سے بڑا جہاد یہ ہے کہ ظالم بادشاہ کے سامنے انصاف کا اظہار کیا جائے۔ اس حدیث کو بھی پیش کرتے ہیں جسے خود امام ابو حنیفہ اپنی سند سے ایک خاص طریقہ سے روایت کرتے تھے اور اسی بنیاد پر اصول حدیث اور رجال کی کتابوں میں ان کی طرف بعض خاص مسائل غالباً منسوب کئے ہیں یعنی



افا حدثت ابراہیم الصالح عن  
عكرمة عن ابن عباس قال البني  
صلى الله عليه وسلم سيد الشهداء  
عمر بن عبد المطلب ورجل قاهر  
الى امام جعفر فامر به وفها لا  
فقتله واحكام القرآن جصاص ص ۲

میں نے ابراہیم صالح سے عکرمہ کے حوالہ سے یہ روایت  
بیان کی تھی کہ ابن عباس سے عکرمہ روایت کرتے تھے کہ  
رسول اللہ صلی اللہ علیہ وسلم نے فرمایا کہ شہداء کے مسید (سرواں)  
عمر بن عبد المطلب ہیں۔ اور وہ شخص ہے جو ظالم امام  
یعنی حاکم کے سامنے کھڑا ہوا اور معروف کا حکم دیا (یا منکر سے  
منہ کیا پھر اس امام نے اس کو قتل کر دیا۔

جس کا حال یہی معلوم ہوتا ہے کہ الامر بالمعروف نہی عن المنکر کی بنیاد صرف افادہ ہی پر نہیں ہے  
بلکہ ابتداً بھی ایک بڑا مقصد اس قانون کا ہے یعنی محض یہی غرض نہیں ہے کہ حکم کر کے لوگوں کو معروف اور  
اچھی باتوں کا پابند بنایا جائے اور منکر (بری باتوں) سے روکا جائے۔ بالفاظ دیگر غیروں کو صرف فائدہ پہنچا  
ہی کے لئے حق تعالیٰ نے بندوں پر یہ فرض نہیں عائد کیا ہے بلکہ جن پر یہ فرض عائد کیا گیا ہے خود ان کا بھی امتحان  
اور ان کے ایمان کی جانچ بھی مقصود ہے۔

لیکن فرضیت قانون کی جب ساقط ہی ہو چکی تھی۔ تو جہاں تک میں سمجھتا ہوں حضرت امام کے نزدیک  
فوراً استلافی نصب العین کی تکمیل پر آمادہ ہو جانا ضروری نہیں تھا۔ ورنہ فرضیت کے سقوط کے معنی ہی کیا  
ہوں گے بلکہ لوگوں کے سامنے اور سامنے سے دایوسی کے بعد بھی مسلمانوں کو معروف پر قائم رکھنے اور منکر سے  
دور رکھنے کے امکانات اگر نظر آتے ہوں تو امام کے نزدیک استلافی نصب العین کی تکمیل پر آمادہ ہو کر اپنے  
آپ کو قتل کر دینے یا اسی قسم کے نقصان میں مبتلا کر لینے سے یہ بہتر ہے کہ ان امکانات سے نفع اٹھانے  
کی حتی الوسع کوشش کی جائے جن کی طرف عقل راہ نمائی کرتی ہو یہی مطلب ہے ان کے اس فقرے کا۔  
"امر بالمعروف نہی عن المنکر کا کرنے والا ایسی صورت میں اگر قتل ہو گیا تو عام لوگوں  
یعنی مسلمانوں کے لئے تو کوئی فائدہ بخش بات یہ نہ ہوگی۔"

بلکہ قتل ہونے والے کا ذاتی فائدہ ہو گا گو بجائے خود یہ بھی ایک بڑا فائدہ ہے اور اس سے  
بڑا فائدہ بھلا اور کیا ہو سکتا ہے کہ "شہداء" کی جماعت کی سیادت اور سرداری اسے حاصل ہوتی ہے۔  
لیکن کچھ بھی ہو ہے یہ ذاتی ہی فائدہ۔ عام مسلمانوں کے لئے اس میں کوئی حصہ نہیں ہے بلکہ جیسا کہ میں نے  
کہا ہے امام صاحب کا خیال یہ بھی معلوم ہوتا ہے کہ بعض مواقع میں دوسروں کی بہت مشکل اور جوصلہ گسلی  
کی وجہ یہ استلافی تکمیل بن جاتی ہے۔ بہر حال فرضیت کے سقوط کے بعد استلافی نصب العین کی تکمیل پر  
آمادگی امام صاحب کے نقطہ نظر سے بہ ظاہر اقدام کی آخری شکل معلوم ہوتی ہے۔

اور اسی کو میں امام ابو حنیفہ کا سیاسی مسلک قرار دیتا ہوں

لیکن اب سوال حضرت زید شہید کے مسئلہ میں پیدا ہوتا ہے یعنی امام کے نزدیک اقدام  
کے لئے جو یہ شرط تھی کہ صالح اور اچھے لوگ امداد پر اگر آمادہ ہو جائیں۔ اور ان کی سرداری کے لئے ایسی ہستی  
مل جائے جس پر اللہ کے دین کے لحاظ سے بھروسہ کیا جاسکتا ہو اور توقع ہو کہ دین کے حدود سے وہ تجاوز



نہ کرے گا تو اس وقت امام صاحب کا بھی فتویٰ تھا کہ اس وقت فرض کی تعمیل کے لئے کھڑا ہو جانا چاہیے مگر باوجود اس فتویٰ کے امام ان کے ساتھ ارباب ظلم سے مقابلہ کرنے کے لئے میدان میں کیوں نہیں اترے؟ دراصل اسی سوال کا وہ جواب تھا جو امام نے ان الفاظ میں دیا تھا یعنی

”اگر میں یہ جانتا کہ لوگ حضرت کو چھوڑ دیں گے اور یہ کہ حضرت کے ساتھ واقعی سچائی کے ساتھ لوگ کھڑے ہوں گے تو میں ضرور آپ کی ہر کامیابی اختیار کرتا اور آپ کے مخالفین کے ساتھ جہاد کرتا کیوں کہ امام برحق ہیں“

چالیس سال امام صاحب کے کوفہ میں گزر چکے تھے ان سے بڑھ کر وہاں کے باشندوں کے حالات سے کون واقف ہو سکتا تھا جیسا کہ میں نقل کر چکا ہوں فضیل بن زبیر حضرت شہید کے پیام لانے والے سے امام نے جو یہ پوچھا تھا کہ حضرت کے پاس بڑے لوگوں میں رجن کی تعبیر امام نے فقہائے کی تھی کن کن لوگوں کی آمد و رفت ہے اس سے کچھ غرض اسی کا پتہ چلانا تھا انہوں نے اندازہ کر لیا تھا کہ جو لوگ کھڑے ہوتے ہیں وقت پڑنے پر قطعاً بیچہ جائیں گے اور حضرت کا ساتھ چھوڑ دیں گے اور یہ خیال کچھ امام ہی کا نہیں تھا ابھی گزر چکا کہ کوفہ کے مسلم عبدالکل امام اعمش تو قسم کھا کر کہتے تھے کہ۔۔

”خدا کی قسم لوگ حضرت شہید کو قطعاً ضرور چھوڑ دیں گے خدا کی قسم لوگ ان کو دشمنوں کے سپرد قطعاً ضرور کریں گے۔“  
سلمہ بن کسیر جیسے وفادار تجربہ کار مخلص سرور گرم حشیدہ آدمی نے بھی یہی پیش گوئی کی تھی خود حضرت زید کے ساتھ اسی خالد بن انصرانیہ کے قصہ میں عبداللہ بن عباس کے پوتے داود بن علی نے بھی حضرت شہید سے انتہائی لجاجت و سماجت سے عرض کیا تھا کہ۔۔

”میرے چچا کے بیٹے (یا ابن عم) یہ کونے والے آپ کو دھوکہ دے رہے ہیں کیا یہ واقعہ نہیں کہ آپ ہی زیادہ جن کا مقام بلند تھا یعنی آپ کے دادا علی بن ابی طالب کو ان لوگوں نے چھوڑ دیا حتیٰ کہ حضرت والا شہید ہو گئے اور امام حسن (علیہ السلام) کے ساتھ بھی ان لوگوں نے یہی کیا پہلے بیعت کی پھر ان ہی پر چڑھ دوڑے ان کی چادر چھین لی ان کو زخمی کیا۔ اور کیا یہ واقعہ نہیں ہے کہ آپ کے جلدیہ امام حسین (علیہ السلام) کو زید کے مقابلہ میں ان ہی لوگوں نے کھڑا کیا ان کے سامنے حلف اٹھایا مگر ان کو ان ہی لوگوں نے چھوڑ دیا۔ اور دشمنوں کے سپرد کر دیا حتیٰ کہ اس پر بھی انہوں نے بس نہیں کیا بلکہ بالآخر آپ کو بھی ان لوگوں نے قتل ہی کر دیا“ ص ۸۶

اور سب سے بڑا وثیقہ اس سلسلہ میں خود خانوادہ بنو ت کے ایک بڑے رکن رکیبن عبداللہ بن حسن بن الحسن کا تاریخوں میں پایا جاتا ہے۔ حضرت عبداللہ کو جب زید شہید کے ارادے اور کوفہ کی تیاریوں کا حال معلوم ہوا تو بڑے جوش کے ساتھ ایک بلیغ خط حضرت زید کے نام انہوں نے لکھا جس کا ترجمہ یہ ہے۔۔

اما بعد کوفہ والے بظاہر بہت پھوٹے ہوئے معلوم ہوتے ہیں لیکن اندر سے یلہ بالکل کھوکھلے ہیں جب امن اور رزائی و اطمینان کا زمانہ ہوتا ہے تو اس وقت یہ شورش پسند ہیں لیکن جب مقابلہ کی گھڑی آجاتی ہے تو اس وقت یہ گھبرا اٹھتے ہیں چیخے چلانے لگتے ہیں ان کی زبانیں آگے آگے



چلتی ہیں۔ لیکن ان کے قلوب زبانوں کا ساتھ نہیں دیتے۔

انہوں نے لکھا تھا۔

میرے پاس پیسہ اور مسلسل خطا آتے رہے جن میں مجھے ہی یہ کوہ بلائے رہتے لیکن ان کی پکار سے میں نے اپنے آپ کو بہرا بنا لیا ہے۔ میں نے اپنے دل پر ان لوگوں کی یاد اور ان کے خیال سے پردہ ڈال دیا ہے۔ میں نے ان لوگوں سے قطع نظر کر لیا ہے ان کا حال وہی ہے جو علی بن ابی طالب (کرم اللہ وجہہ) فرمایا کرتے تھے یہ اگر چھوڑ دوں جائیں تو گھس پڑتے ہیں اور لڑائے جائیں تو ستے بن کر بیٹھ جاتے ہیں کسی ایک امام پر لوگ جمع ہو جائیں تو اس پر فوراً اعتراض کر کے کھڑے ہو جائیں اور کسی محنت و مشقت کے کام کی طرف ان کو بلایا جائے تو اپنی ایڑیوں پر پلٹ جاتے ہیں۔

بجائے ہی رائے امام کی تھی بلکہ قرب و نزویٰ ذاتی تجربات پھر جس فہم و فراست کے قدرتا وہ مالک تھے اس کے زیادہ مستحق تھے کہ جو واقعہ بعد کو پیش آیا۔ اس کی پیش قیاسی وہ پہلے ہی سے کر لیتے۔ اگرچہ بعض لکھنے والوں نے یہ بھی لکھا ہے کہ امام نے کچھ عذر بھی پیش کیا۔ یعنی کہا۔

البسط عذری عندک موفق ص ۱۲۰ حضرت زید کے سامنے میرے عذر کو بیان کرنا۔

لیکن یہ عذر کیا تھا موفق نے ایک دوسری روایت کا حوالہ دیتے ہوئے لکھا ہے کہ:-

اعتذر بمرض يعتريني في الايام حتى تخلف عنه ص ۱۲۱ آپ نے اپنی ایک بیماری کا عذر کیا جس کا دورہ وقتاً فوقتاً پڑ جاتا ہے اسی وجہ سے حضرت زید کا ساتھ نہ دے سکے۔

واللہ اعلم امام پر کس مرض کا دورہ پڑتا تھا ہو سکتا ہے کہ یہ وجہ بھی ہو یا ممکن ہے کہ جہاد کے شرائط میں والدین کی اجازت جو شرط ہے اور خود رسول اللہ صلی اللہ علیہ وسلم نے ایک صاحب سے یہ دریافت کرنے کے بعد کہ تمہارے والدین زندہ ہیں اثبات میں جواب پانے کے بعد ارشاد ہوا تھا کہ۔

ففيهما فجاهد جاؤ تو ان ہی دونوں (ماں باپ کی خدمت میں) جا کر جہاد کرو

شائد امام کے لئے ان کی والدہ بھی عذرہوں۔ جیسا کہ واقعات سے معلوم ہوتا ہے۔ امام کو اپنی ان والدہ کا خیال اتنا رہتا تھا کہ ابن ہبیرہ نے جب تازیانے سے حضرت کو پھرایا تو اپنی تکلیف سے زیادہ فرمایا کرتے تھے کاف غم والدتي اشد علي من الضرب ص ۱۲۲ ج

زیادہ تکلیف وہ تھا

بعض روایتوں میں ہے کہ

آام کے سر خصوصاً چہرے پر جب کوڑے پڑے تو امام رو پڑے پوچھا گیا تو فرمایا میری ماں مجھے یاد آئیں خیال گزرا کہ وہ بے چاری میرے چہرے کے ان نشانوں کو جب دیکھے گی تو ان کو کتنا دکھ ہوگا

لے یہ ساری وثائق طبری کامل وغیرہ میں موجود ہیں۔



اور آخر میں فرمایا:-

ان تمام مصائب سے سب سے سخت ترین مصیبت میری والدہ کا غم اور دکھ ہے۔  
بہر حال ممکن ہے کہ یہ باتیں بھی کہی ہوں، لیکن حقیقی وجہ وہی معلوم ہوتی ہے کہ یہ فریبی نہیں  
بلکہ ورم ہے جو کوفیوں کی شکل میں حضرت شہید کے ارد گرد جمع ہو گیا ہے۔ اس یقین کے بعد ظاہر ہو گیا  
فرضیت تقساط یعنی ہر چکی تھی چاہتے تو جیسے اسی طبقہ کے دوسرے بزرگوں یعنی آتش سفیان ثوری وغیرہ نے  
جو طرز عمل اختیار کیا تھا وہی آپ بھی اختیار کر لیتے۔ یعنی نہ منع کرتے اور نہ شریک ہوتے اور حضرت شہید کے  
مستقل وہی خیال کر لیتے کہ ابتدائی نصب العین کی تکمیل کر کے شہدائی سیادت کا مقام اپنے اجداد کی طرح  
حاصل کیا جیسا کہ سفیان ثوری کہا بھی کرتے تھے۔

لیکن اب یہ امام کی وقت نظری کہیے یا اسے جو کچھ قرار دیجئے کہ انجام اور باطن کے لحاظ سے کوئی  
کا یہ کچھ ہی ہو مگر بظاہر وہ ایک ایسی ہستی پر سمٹ کر جمع ہو گیا تھا کہ بقول حضرت آتش

لو و فی لہ من بالحد لا قام بحد  
علی المنہج الواضع روضہ بحوالہ مقریزی منہ

اگر ساتھ دینے والے حضرت زید کے ساتھ وفادار رہتے  
تو ان کو سید ہی راہ پر لا کر وہ کھڑا کر دیتے۔  
میں تو سمجھتا ہوں کہ اسی ظاہر کے اقتضا کی رعایت کا نتیجہ تھا کہ سب کچھ کہنے کہلانے کے بعد آخر  
میں حضرت امام نے دس بیس روپے نہیں بلکہ ان ابتدائی دنوں میں جب بظاہر ان کے کاروبار کا آغاز ہی ہو گا  
کیوں کہ اس وقت تک زیادہ وقت ان کا حامد بن ابی سلیمان اپنے استاد کے پاس حصول علم ہی میں گذرتا  
تھا۔ ہزار ہزار روپے کی رٹ تھیلیاں گھر سے لا کر فضیل بن زبیر کے حوالہ کیں اور فرمایا

اعینہ جملی فیتقری جہ شلی  
من خالفہ ضلۃ ج ۱ ص ۲۶

میں حضرت کی خدمت اس آل سے کرتا ہوں حضرت سے عرض کرنا  
کہ اپنے مخالفوں کے مقابلہ میں اس سے بھی نائدہ حاصل کریں،  
اور سمجھا جائے تو حضرت امام کے تجارتی کاروبار کے سلسلہ میں یہ سوال جو اٹھایا گیا تھا کہ اتنے وسیع  
پیمانے پر اپنے اس کاروبار کو وہ کیوں پھیلا رہے تھے اس کا جواب امام کے اس طرز عمل سے نکالا جاسکتا ہے۔

سہ حضرت امام کو اپنی والدہ کا کتنا خیال تھا اس کا ایک دلچسپ لطیفہ بھی کتابوں میں بیان کیا جاتا ہے وہ یہ ہے کہ  
زرعہ نامی کو ذمہ میں ایک واعظ تھے۔ امام صاحب کی والدہ ان کے مداعظ میں معلوم ہوتا ہے کہ بہت شریک ہوتی تھیں اسی  
لئے ”زرعہ“ کی خاص متقدمتیں کسی مسئلہ میں ایک دفعہ ان کو پوچھنے کی ضرورت ہوتی پہلے تو اپنے بیٹے ابو حنیفہ  
ہی سے پوچھا۔ امام صاحب نے مسئلہ کا جواب تھا بتا دیا لیکن ان کو اطمینان نہیں ہوا اور بولیں زرعہ واعظ جب تک توثیق  
شکرے کا مجھے اطمینان نہ ہو گا۔ امام صاحب اپنی والدہ کو لیکر زرعہ واعظ کے پاس پہنچے۔ بیچارہ حیران ہوا۔ امام نے کہا کہ یہ میری  
ناں ہیں۔ تمہاری معتقد ہیں۔ تم سے مسئلہ پوچھنے آئی ہیں۔ بیچارہ واعظ مسئلہ کیا جانے اس نے کہا کہ بھلا میں کیا مسئلہ بتاؤں  
آپ ہی بتائے کہ کیا ہے۔ امام نے کہا کہ بھائی میں نے تو یہ جواب دیا تھا۔ زرعہ نے تب امام صاحب کی والدہ سے کہا جی ہاں! مسئلہ  
وہی ہے جو آپ کے صاحبزادے نے بتایا اس پر بڑی بی کو اطمینان ہو گیا اور گھر آ گئیں۔ ص ۲۶ جلد ۲ موفی وغیرہ



مطلب میرا یہ ہے کہ امر بالمعروف نہی عن المنکر کی فرضیت کے سقوط کے بعد ابتدائی نصب العین کی تعمیل پر آمادہ ہونے سے پہلے اسی معروف و منکر کے متعلق اسکانات سے حتیٰ الوسع نفع اٹھانے کی کوشش کرنا کہ نکتہ حد تک عام مسلمانوں تک فائدہ پہنچنے کی کوئی صورت اگر نکل سکتی ہو تو نکالی جائے یہ جو امام صاحب کا مسلک اس باب میں منقح ہوا تھا اسی کی ایک تفصیلی شکل یہ تھی۔

بہ ظاہر الیہ معلوم ہوتا ہے کہ اپنی پیش قیاسی پر کامل اعتماد کے بعد بھی امام کے دل میں یہ خیال ضرور گزرتا ہو گا کہ جو انجام ابھی سامنے نہیں ہے صرف قرائن و قیاسات کی بنیاد پر اس کے متعلق قطعی فیصلہ کر لینا بھی شاید احتیاط کا اقتضا نہ ہو شاید یہی کچھ سوچ کر گرجانی شرکت پر آمادہ نہ ہو سکے لیکن بالکل یہ شرکت سے محرومی بھی ان کے لئے غالباً ناقابل برداشت تھی۔ اور اس وقت کی مالی استطاعت کے لحاظ سے بڑی سے بڑی مالی قربانی جو وہ پیش کر سکتے تھے اسے پیش کر دی۔ بلکہ اسی سلسلہ میں خود حضرت شہید کے صاحبزادے محمد بن زید بن علی سے جو یہ روایت ہے کہ مالی امداد پیش کرتے ہوئے امام ابو حنیفہ نے عرض کیا تھا کہ :-

استعن به علی حرمک وما انت فيه  
واهن به ضعفاء اصحابک موقوف ج ۲

اپنے گھر کے لوگوں کی خبر گیری میں اس سے کام لیجئے۔ اور آپ کے رفقاء میں جو ضعیف لوگ ہیں۔ ان کی اس سے امداد فرمائیے۔

اس کا آخری فقرہ یعنی

آپ کے ساتھیوں میں جو کمزور ہیں (بہ ظاہر مالی کمزوری کی طرف اشارہ معلوم ہوتا ہے۔ یعنی سامان حرب ہتھیار گھوڑے وغیرہ کا سامان جو نہیں کر سکتے) ان کی اس مال سے مدد فرمائی۔

اس میں یہی نکتہ معلوم ہوتا ہے کہ ان ضعفا کی مالی امداد کر کے امام صاحب نے بھی اپنے آپ کو گویا اس جہادی ہم میں شریک کر دیا شاید انہوں نے حج وغیرہ فرائض پر اس کو کچھ قیاس کیا جس میں بصورت عجز نیابت جیسے حج بدل کہتے ہیں جاری ہوتی ہے۔ گویا بجائے حج بدل کے امام صاحب نے ”جہاد بدل“ کا طریقہ اختیار کر کے جیسے حج بدل کرانے والے کو حج کا ثواب بھی مل جاتا ہے اور حج کی فرضیت بھی ساقط ہو جاتی ہے اسی طرح شاید انہوں نے خیال کیا کہ اگر میری پیش قیاسی غلط نکلی تو ”جہاد بدل“ کے طور پر تو شرکت کی سعاد سے محروم نہیں رہوں گا اور میں تو سمجھتا ہوں کہ ابو جعفر سے کتابوں میں یہ جو نقل کیا جاتا ہے کہ امام ابو حنیفہ کو انہوں نے یہ کہتے سنا کہ وہ فرمایا کرتے تھے کہ :-

استغفر الله من ترکي الا امر بالمعروف  
والنهي عن المنکر ج ۲

امر بالمعروف اور نہی عن المنکر کے باب میں اپنی کوتاہیوں پر میں حق تعالیٰ سے مغفرت چاہتا رہتا ہوں

کیا تعجب ہے کہ اس ترک میں حضرت شہید کی رفاقت جماعتی کے ترک کا خیال بھی امام کے سامنے ہو کیوں کہ مسئلہ ہر حال اجتہادی تھا۔ آخر یہ سطر کرنا کہ الامر بالمعروف اور نہی عن المنکر کے فرض کے سقوط کا جو واقعی وقت ہے وہ درحقیقت آگیا کچھ آسان نہیں ہے۔ خصوصاً ایسی صورت میں جو حضرت شہید کیساتھ پیش آگئی تھی کہ لوگ بھی امداد پر آمادہ ہیں اور قیادت و ریاست کے لئے بہتر سے بہتر ہستی اس وقت جو مل سکتی تھی وہ مل گئی تھی۔ باوجود اس کے محض اپنے ذاتی معلومات اور احساسات کی بنیاد پر جہادی شرکت سے تقاعد کا



## فیصلہ کیا اسان تھا؟

حقیقت یہ ہے کہ امام کے لئے یہ بڑی کش مکش اور ایمانی قوت کی آزمائش کی گھڑی تھی ایک طرف وہ اس ساز و سامان کو دیکھ رہے تھے جس کے صرف ظاہر پر اگر نظر رکھی جاتی تو شرکت سے یک سوی کی کوئی وجہ ہی نہیں ہو سکتی تھی۔ لیکن دوسری طرف آپ کے چالیس سالہ تجربات و معلومات ان تاریخی و ثنائی کے ساتھ جو کوفہ اور کوفہ والوں کے متعلق حد تو اتر تک پہنچے ہوئے تھے بلکہ گویا چشم دید واقعات کی حیثیت رکھتے تھے، ان بنیات کی بنیاد پر امام کو انجام کا بھی یقین تھا اور اس کا بھی کہ اگر علانیہ ذاتی طور پر اس ہم میں شریک ہو جاتا تو جو انجام ہونے والا ہے اس کے بعد بنی امیہ کے جباران سارے امکانات کو ختم کر دیں گے جو اسی سلسلہ میں سقوط فرضیت کے بعد عام مسلمانوں کے متعلق امام اپنے دماغ میں رکھتے تھے بعض مومنین نے جو یہ نقل کیا ہے کہ :-

كان ابو حنیفہ یفتی سراً لوجوب  
نصرۃ زید و جعل المال الیہ  
امام ابو حنیفہ پوشیدہ طور پر حضرت زید کی امداد کے فرض ہونے کا فتویٰ دیتے تھے اور ان کے پاس پوشیدہ طور پر مالی امداد بھی بھجیتے تھے۔

اس کا مطلب یہ معلوم ہوتا ہے کہ اپنی ساری امداد کو امام ستر یعنی پوشیدہ طور پر پیش کر رہے تھے اس کی مصلحت مجھے تو یہی نظر آتی ہے کہ جس انجام کا اس زیدی جہاد کے متعلق ان کو یقین تھا اور اس انجام کے بعد جن نتائج کے خطرات ان کے سامنے تھے ان ہی کے سید باب کے لئے امام نے بطور پیش بندی اس ستری طریقے کو اختیار فرمایا۔ لیکن جیسا کہ کہا گیا ہے۔ ۶

”نہاں کے ماند آن رازے کو سازند محفل“

امام صاحب کے سیاسی رجحانات حکومت کی نگاہوں سے اوجھل نہ رہ سکے اور گو حضرت شہید کا قتل بنی امیہ کی حکومت کے ”مرگ“ کا پیغام بن چکا تھا۔ اور سال کے ایک ہفتہ کے اندر اندر اس حکومت کا مشرق میں خاتمہ ہو گیا۔ لیکن اس مختصر مدت میں بھی حضرت امام کو اپنے قابو میں لانے کے لئے حکومت سے

لے میرے کہنے کا مطلب یہ ہے کہ اشخاص کیلئے جو حیثیت ایک دن کی ہوتی ہے حکومتوں کے لحاظ سے ایک سال کو ایک دن ہی کے مساوی سمجھنا چاہیے۔ اس اعتبار سے اگر دیکھئے تو حضرت شہید کی شہادت کے بعد کل سات سال کے اندر اندر بنی امیہ کی حکومت جس کا پایہ تخت دمشق تھا ہمیشہ کے لئے خاتمہ ہو گیا اس عرصہ میں شہنشاہ وید یزید ابراہیم مروان پانچ بادشاہ کیلئے بد و دیگر بنی امیہ کی گدی پر بیٹھے جن میں بعضوں کو چند مہینے سے زیادہ حکومت کرنے کا موقع نہ ملا گویا بنی بادشاہ ایک سال کچھ مہینے کا وسط پڑتا ہے۔ اور یہ سب کچھ جبر ہوا جہاں تک میرا خیال ہے اسی ابن الحکم شام بن عبد الملک کی طاقتوں کا نتیجہ تھا ایک سے اہل بیت کے لوگوں کو سلطان بنی امیہ نے مدینہ منورہ میں گویا نظر بندوں کی حیثیت سے محصور کر رکھا تھا۔ لیکن محض ابن نصرانیہ خالد کے ایک بے بنیاد دعویٰ سے متاثر ہو کر غور سے روہیہ کے لئے شیر کو شام نے پھر سے باہر نکلنے کا خود ہی موقع دیا اور خود ہی اس کو اپنے جنگل میں پھنسا دیا۔ ابن نصرانیہ جانتا تھا کہ کوفہ پہنچنے کے بعد حضرت زید (بقیہ ص ۱۱۵)



جو کچھ ممکن ہو سکا اس میں اس نے کمی نہیں کی۔

ایسا معلوم ہوتا ہے کہ دمشق تک یہ خبر پہنچی اور وہاں کے نہ صرف ارباب سیاست بلکہ اہل علم کی محفلوں میں بھی امام ابو حنیفہ کے اس مسلک پر تنقیدیں کی گئیں۔ ابو بکر الحقیصی نے شام کے مشہور محدث و فقیہ مجتہد امام اوزاعی کا جو یہ قول نقل کیا ہے۔

(بقیہ صفحہ گذشتہ) یوں ہی واپس نہیں چلے جائیں گے اور یہی ہوا لیکن اس حلقہ کے لڑکے شام نے اسی برس نہیں کیا۔ کوفہ والوں کے عادی غدر کی وجہ سے حضرت زید شہید ہو گئے۔ بنی امیہ کی شترکینگی کا خیال کر کے لوگوں نے راتوں رات حضرت شہید کی لاش مبارک کو بہتے ہوئے پانی کے ایک راج باہرے میں دفن کر کے اس پر آبی نباتات کے بیلین چڑھا دیں۔ لیکن اپنے آقا شام کی خدمت میں محمد رسول اللہ صلی اللہ علیہ وسلم کے نواسہ کا مرتحفہ بھیجنے کے شوق میں یوسف گورنر کوفہ نے حضرت کی لاش کا بڑی جدوجہد کے بعد پتہ چلا لیا۔ اور سرکاٹ کر دمشق بھیجا گیا۔ ابن الحقیصی نے ایک طرف دمشق کے دروازے پر اس سر کو ٹککانے کا حکم دیا اور واپسی ڈاک سے یوسف کو لکھا کہ کسی نمایاں مقام پر عریاں کر کے حضرت زید کی لاش ٹککا دی جائے۔ چودہ مہینے تک یہ لاش بمقام کناسہ کوفہ میں بحالت عریانی ٹکی رہی اس عرصہ میں شام تو خیر مر گیا لیکن اس کے جانشین ولید کے کے جہد میں حضرت زید کے صاحبزادے یحییٰ بن زید بن یحییٰ کے قریب جوزجان ضلع کے ایک گاؤں ارغونہ نامی میں شہید ہوئے اور جوزجان شہر میں ان کی لاش اسی طرح ٹکادی گئی جیسے ان کے والد کی کوفہ میں ٹکی ہوئی تھی۔ گویا خراسان عراق شام تک مسلسل ایک تماشاکھڑا کیا گیا تھا۔ حکومت کی جباریت سے لوگ خواہ کچھ نہ بول سکتے ہوں لیکن نفسیاتی طور پر محمد رسول اللہ صلی اللہ علیہ وسلم کی اہمیت پر اس دردناک و دماغی منظر کا جو اثر پڑ سکتا تھا حکومت کے نشہ میں وہ بنی امیہ والوں کی سمجھ میں نہ آیا اور میرا خیال ہے کہ خراسان میں عباسیوں کے داعی ابو مسلم کو جو کامیابی ہوئی اس کامیابی میں بہت زیادہ دخل اسی عجیب و غریب تماشے کو تھا۔ اسی سے خراسانی مسلمانوں کے تاثر کا اندازہ کیجئے کہ جب عباسیوں کا اقتدار خراسان میں قائم ہوا تو پہلا کام یہ کیا گیا کہ جوزجان میں حضرت یحییٰ کی لاش سولی سے اتاری گئی۔ نماز جنازہ پڑھی گئی اور سات دن تک خراسان کے ہر ہر گاؤں میں ماتم سنایا گیا یہی نہیں بلکہ اکثر مروجین نے لکھا ہے کہ ولید یولد فی تلك السنة بخراسان مولود الا وسمی یحییٰ اور زید (اس سال خراسان میں چہل کہیں جو بچے نہ پیدا ہوئے ان کا نام یحییٰ یا زید رکھا گیا۔ المسوری ص ۱۵۴) چودہ ماہ کے بعد حضرت زید کی تنگی لاش کو اترا کر ولید نے جلا کر دریا برد کرنے کا حکم دیا تھا۔ اسی کے انتقام میں اقتدار حاصل کرنے کے بعد عباسیوں کے دلاۃ و حکام نے تلاش کر کر کے بنی امیہ کے تمام حکمرانوں کی لاشیں (باستثناء عمر بن عبد العزیز) قبر سے نکال نکال کر جلائیں۔ یہ عجیب اتفاق ہے کہ صرف شام کی لاش چودہ سات سال کے بعد بالکل صحیح و سالم حالت میں نکلی صرف ناک کا بانسہ غائب ہوا تھا۔ قبر سے نکال کر اسی کوڑے اس کی لاش پر لگائے گئے اور زید شہید کی لاش جیسے جلائی گئی تھی شام کی لاش بھی جلائی گئی۔ لکھا ہے کہ یزید بن معاویہ کی قبر سے صرف ایک ہڈی نکلی اور کچھ تو جیہ اس کی نہ ہو سکی کہ ایک سیاہ دھاری طولا اس کی قبر میں پائی گئی۔ یوسف بن عمر کا انجام یہ ہوا کہ اس کی ڈاڑھی نوچی گئی اور تڑپا تڑپا کر مارا گیا۔ اس کے جسم کا ایک ایک حصہ دمشق کے مختلف مقامات میں ٹکایا گیا۔ بنی امیہ کے انہی شانزادوں کو باندھ کر اور ان پر فزیشن بچھا کر لوگوں نے کھانا کھلایا۔ اور پھر ایک ایک کی گردن مار مار کر گھوروں پر ان کی لاش پھینک دی گئی۔ آخری حکمران بنی امیہ (بقیہ صفحہ آئندہ)



احتملنا ابا حنیفہ علی کل شیء حتی فاما

جانا بالسیف یعنی قتال الظلمۃ

نعمتہ ص ۱۶

ابو حنیفہ کی ساری باتیں ہم برواقت کرتے رہے تاہیں کہ  
بالآخر یہ شخص تلوار لکڑا گیا یعنی ظالم حکمرانوں کے خلاف تلوار  
اٹھا لینے کا فتویٰ اس نے دیدیا ہم نے اسکی بات کو برداشت نہ کیا۔

اس سے بھی یہی معلوم ہوتا ہے کہ جن لوگوں کو اس زمانہ میں اہل سنت و الجماعت میں سمجھا جاتا  
تھا۔ ان کے ایک مستند فقیہ و عالم کی طرف سے بنی امیہ کی حکومت کے مقابلہ میں امام ابو حنیفہ کا اقدام تعجب  
اور انکار کی نظروں سے دیکھا گیا۔

دقیقہ سلسلہ گزشتہ ( مروان مصر میں جب مارا گیا اور اس کی گھر کی عورتوں نے جو شور و بکا کیا ہے تاریخ میں یہ مقامات پڑے  
ہیں جیسے ایک دلچسپ لطیفہ اس سلسلہ میں یہ بیان کیا گیا ہے کہ مروان کو جب اپنی موت کا یقین ہو گیا تو آنحضرت صلی اللہ  
علیہ وسلم کے چند تبرکات (رداء مبارک اور عصا مبارک وغیرہ) کو اس نے بالوں میں گاڑ دیا تھا تاکہ عباسیوں کو رسول اللہ صلی  
اللہ علیہ وسلم کی یہ میراث ملے لیکن اس کے ایک غلام نے بعد کو بتا دیا۔ بہر حال میرا خیال یہی ہے کہ یوں تو تقدیر میں جو کچھ  
تھا وہ پورا ہوا لیکن عالم اسباب میں اسی ابن الحنفیہ و شام بن عبد الملک کی حوص اور حماقت کی شکار امویوں کی دولت قلمبرہ  
ہوئی شام کی لاش کے ساتھ عباسیوں نے تو کئی سال بعد وہ ناگفتہ بہ حرکتیں کیں لیکن اس کے مرنے کے ساتھ ہی خود اس کے بہائی  
بندوں نے جو کچھ کیا وہ کیا کم حیرت انگیز ہے۔ افاقت الموت کے طور پر مرنے سے کچھ پہلے ہوش آیا۔ شام نے کوئی چیز مانگی لیکن ولید  
کے نامزدے آچکے تھے جو اس کے بند خلیفہ ہوا تھا۔ انہوں نے صاف انکار کر دیا۔ اس پر یہ آخری الفاظ انا للہ کنا نحن انا للوہبید  
(انا للہ کہا ہم صرف ولید کے خواہی تھے؟ کہتے ہوئے مر گیا۔ لکھا ہے کہ لکڑی کا براہہ غسل کے پانی گرم کرنے کے لئے مانگا گیا۔  
نہ ملا۔ کفن کے لئے کپڑے بھی اس کے غلام غالب نے دے۔ اور انیس سال نوہینے تک جو صرف مال جمع کرنے کی دہن میں مشغول رہا  
تھا۔ انجام آخری اس کا یہی ہوا۔ اس سلسلہ میں ایک بات تاریخ کی عجیب ہے کہ حضرت زید کے صاحبزادے یحییٰ اور ان کے بعد ابراہیم  
بن کا ذکر آگے آ رہے۔ تینوں حضرات کی وفات اچانک تیر کے گئے سے ہوئی حضرت زید کی پیشانی میں حضرت یحییٰ کی کنپٹی میں حضرت  
ابراہیم کی پیشانی میں تیرا جاتک اگر لگے اسی سے سب کی وفات ہوئی ورنہ ہزاروں ہزار کی فوج بھی ان حضرات کے قریب آنے کی  
ہمت نہیں کر سکتی تھی اگر بے سال و گمان یہ تیراں حضرات کو نہ لگتے تو ان پر قابو پانا بلکہ شکست دینا آسان نہ تھا۔ اسی سے معلوم  
ہوتا ہے کہ کچھ خدا کی مشیت ہی یہ تھی کہ ظاہری ناپاک سیاست والی حکومت خاندان نبوت کے لوگوں کو نہ مل سکی۔

۱۵ میں نے اس سلسلہ میں جیسے جیسے طور پر مختلف مقامات میں اس مسئلہ کا ذکر کیا ہے اور سچ تو یہ ہے کہ بجائے خود  
اسلام کے سیاسی شعبہ کا یہ بڑا اہم مسئلہ ہے محض اشاروں اور کنایوں سے اس کے تفصیلات سمجھ میں نہیں آسکتے۔  
خدا کرے کہ اسلامی سیاسیات پر ایک مستقل کتاب لکھنے کا جو ارادہ کر رہا ہوں۔ اس ارادے کی تکمیل کا موقعہ اگر دیا گیا تو  
اس پر تفصیل سے گفتگو ہو سکتی ہے۔ یہاں پر مجلات اتنا اور کہہ دیتا ہوں ابن خرم نے کتاب مل والنحل میں لکھا ہے کہ ابن  
پرمشفق ہو جانے کے بعد کہ امر بالمعروف اور نہی عن المنکر فرض ہے آگے اس مسئلہ میں کہ فرض کی نوعیت کیا ہے۔ اہل سنت  
میں امام احمد بن حنبل کا مذہب یہ ہے کہ دل سے بڑا جانتا اس حد تک فرض ہے اور زبان سے بھی قدرت ہو لیکن حکومت  
کے مقابلہ میں خواہ ظالم ہی کیوں نہ ہو ملتا تھا یا تلوار کھینچ لینا جائز نہیں ہے۔ ابن خرم کا بیان ہے کہ (باقی بر صفحہ آئندہ)



اور صورت حال بھی کچھ یہی رہی کہ حضرت زید شہید کی جہم میں خفیہ مالی شرکت کے بعد اس باب میں امام کا قدم بجائے پیچھے ہٹنے کے آگے ہی کی طرف بڑھتا چلا گیا گویا یوں سمجھنا چاہیے کہ چالیس سال کی عمر سے ستر سال کی عمر تک یعنی کاٹن تیس سال امام ہمام رحمۃ اللہ علیہ کے بالواسطہ اور آخر میں بلا واسطہ ان ہی قصوں میں گزرے حتیٰ کہ بالآخر اسی راہ میں اس منزل سے بھی ان کو گزرنا پڑا جس سے گزرنے کی تیاری تو وہ ساٹھ سال سے کر رہے تھے بلکہ جہاں تک میرا خیال ہے اترے تھے تو اس میدان میں اسی نیت سے لیکن جب تک دوسرے امکانات سے نفع اٹھانیکا موقعہ ان کو ملتا رہا ان سے استفادے میں ہی انہوں نے کوئی کمی نہیں کی اور آخر میں انسانی زندگی کے سب سے بڑے مشکل سوال کا جو آسان ترین حل ہے اسی حل سے وہ بھی اپنی اس مشکل کے حل کرنے میں کامیاب ہوئے۔ بالفاظ دیگر سلطان جبار کے سامنے کلمہ حق کا اظہار کر کے شہادت یا قریب قریب شہادت کے جام کو نوشیجش کے لیے کبھی موت جیسے مشکل سوال کو انہوں نے اپنے لئے آسان بنا دیا اور اب آپ کے سامنے اسی اجمال کے تفصیلات پیش ہوں گے۔ جیسا کہ میں پہلے ہی کہ چکا ہوں کہ حضرت زید شہید کی جہم سے پہلے کسی ایسے واقعہ کا پتہ نہیں چلتا جس سے امام کے سیاسی رجحان کا سراغ مل سکتا ہو، الا یہ کہ تاریخوں میں ایک واقعہ کا سرسری طور پر لوگوں نے ذکر کیا ہے۔ یعنی کہا جاتا ہے کہ جن و نوں کو ذمہ میں ابن النفرانیہ خالد بن عبد القسری کی حکومت تھی، جمہ کی نماز

بقیہ سلسلہ گذشتہ) بالاتفاق شیعوں کا بھی یہی مذہب ہے یعنی جب تک امام ہندی جن کے وہ منتظر ہیں نہ نکل میں تلوار اٹھاتا ان کے یاں ممنوع ہے خواہ دنیا کے تمام شیعوں قتل ہی کیوں نہ ہو جائیں۔ ابن خرم نے لکھا ہے کہ دوسرا طبقہ جس میں اہل سنت کا بھی ایک گروہ شریک ہے اور تمام معتزلہ اور خارجی فرقہ کے لوگ نیز زیدیہ سب کا یہی مذہب ہے کہ جب شکر اور ظلم و جور کے ازالہ کی شکل تلوار نکالنے کے سوا اور کچھ باقی نہ رہے تو اس وقت تلوار کھینچ لینا امر بالمعروف اور نہی عن المنکر کے لئے فرض ہو جاتا ہے بشرطیکہ باطل کے مقابلہ میں کامیابی کا غالب گمان ہو۔ لیکن ضعف کی وجہ سے کامیابی سے اگر مایوسی ہو تو اس وقت فرضیت تلوار نکالنے کی ساقط ہو جاتی ہے۔ ابن خرم کا بیان ہے کہ امام ابو حنیفہ مالک شافعی و ابو ظاہری سب کا یہی مذہب ہے۔ پھر دونوں فرقوں کے دلائل کا تفصیلی ذکر کر کے آخری مسئلہ کہ ابن خرم ترجیح دی ہے۔ المجتہص نے ہی لکھا ہے جس کا میں نے شاید پہلے ہی کہیں تذکرہ کیا ہے ان کے بیانات سے بھی یہی معلوم ہوتا ہے کہ محدثین کی ایک جماعت حکومت کے مقابلہ میں تلوار اٹھانے کی کسی حال میں اجازت نہیں دیتی تھی۔ خواہ وہ کچھ بھی کر رہی ہو۔ بلکہ ہاتھ یا زباں سے امر بالمعروف نہی عن المنکر کا حکم صرف حوام سے متعلق ہے۔ بظاہر امام ابو زاعلی ہی ان ہی لوگوں میں معلوم ہوتے ہیں۔ اور اہل سنت میں فقہی طور پر اس مسئلہ کو منتجع امام ابو حنیفہ شروع شروع میں کیا۔ اسی لئے ان پر محدثین کی طرف سے اظہار تعجب ہی کیا گیا۔ اور من طعن ہی لیکن بقول المجتہص کہ ان ہی کمزوریوں کا نتیجہ یہ ہوا کہ فساد و فحار کے فتنوں میں حکومت چلی گئی۔ اور پھر کفار نے حکومت چھین لی۔ مسلمانوں کی سرحدیں کمزور ہو گئیں۔

خرابۃ البلاد و ذہب الدین و الدنیا و ظہرت الزندقۃ و الفلوس و مذاہب التثویۃ و الخرمیۃ و المزدکیۃ ۳۳ احکام یعنی مسلمانوں کی آبادیاں کھنڈر بن گئیں کوہیں بھی رخصت ہو گیا اور دنیا بھی ختم ہو گئی ذلہ یہ برصغیر آئندہ)



جسے اس زمانہ کے دستور کے مطابق گورنر ہی پڑھایا کرتا تھا۔ خالد خطبے کے لئے منبر پر چڑھ گیا۔ لیکن منبر پر چڑھ چکے کے بعد حکومت کے مراسلات کے پڑھنے میں کچھ اس طرح مشغول ہوا کہ کاہلید نخل وقت العص صبح ۱۲۔ قریب تھا کہ عصر کا وقت داخل ہو جائے۔ بیان کرنے والے کہتے ہیں کہ مجھے یاد نہیں یہ بھی الفاظ راوی نے کہے تھے یا کہا تھا کہ در نخل وقت العص عصر کا وقت داخل ہو چکا تھا۔

بہر حال روایت کے راوی جن کا نام ابو الملیح ہے وہ کہتے ہیں کہ میں اسی جمعہ کے دن کو فہرہ بونچا تھا وہاں کے لوگوں سے واقف ہی نہیں تھا۔ دیکھا کہ ساری مسجد خاموش ہے اچانک ان میں سے ایک آدمی کھڑا ہوا اور

الصلوۃ الصلوۃ خیرم الوقت در نخل وقت آخر نماز جمعہ کا وقت نکل گیا اور عصر کا وقت داخل ہو گیا ابو الملیح کہتے ہیں کہ میں نے دیکھا کہ فوراً اس شخص کے گرفتاری کا حکم دیا گیا اور وہ گرفتار ہو گیا۔ میں نے ان لوگوں سے جو میرے قریب تھے پوچھا کہ یہ کون ہیں؟ تب کسی نے کہا کہ نعمان ابو حنیفہ ان ہی ابو الملیح سے بعض راویوں نے یہ بھی نقل کیا ہے کہ کنکریاں ہاتھ میں لئے اسی شخص نے منبر کی طرف پھینکنا شروع کیں جو نماز نماز کا لفظ پکار رہا تھا۔ اس کے بعد نماز تو خالد نے پڑھ لی پھر اس نے حکم دیا کہ نعمان کو پکڑ لو وہ پکڑ لئے گئے۔ اور خالد کے سامنے حاضر کئے گئے۔ خالد نے پوچھا کہ اس حرکت پر جو تم سے ابھی سرزد ہوئی سچ سچ بتاؤ کس چیز نے آمادہ کیا۔ میں نے دیکھا کہ جواب میں وہ کہہ رہا تھا۔

”نماز کسی کا انتظار نہیں کرتی اللہ تعالیٰ نے قرآن میں فرمایا ہے اور تم زیادہ مستحق ہو کہ

قرآن کی پیروی کرو۔ پھر انہوں نے یہ آیت پڑھی۔ یعنی اصبر الصلوۃ واتبعوا الشہداء

انہوں نے نازیں ضائع کر دیں اور اپنی خواہشوں کے پیچھے لگ گئے۔

خالد نے یہ بیان سنکر پھر اصرار سے پوچھا کہ خدا کی قسم کھا کر کہتے ہو کہ نماز کے سوا اور کوئی

(بقیہ سلسلہ گذشتہ) زندہ الحادیہ دینی خیالات میں انتہا پسندی نیز مجوسیوں کے عقائد رکھنے والے باک خرمی کے ماننے والے مزدک مشہور اشتراکی کے ہم نوا دنیا پر چھا گئے۔

۱۵۔ اور یہ مسئلہ ہی نہ ظاہر کسی نیکہ نیتی پر مبنی نہ تھا بلکہ جہاں تک میرا خیال ہے محدثین بیچارہ جو یہ روایت بیان کرتے تھے کہ آنحضرت صلی اللہ علیہ وسلم نے ایک دفعہ ارشاد فرمایا تھا کہ تمہارے بہترین حکمران وہ لوگ ہوں گے جو تمہارے ہی محبوب ہوں اور تم ہی ان کی نگاہوں میں محبوب ہو گے تم ان سے محبت کرو گے اور وہ تم سے محبت کریں گے اشد بدترین حکمران تمہارے وہ ہوں گے جن سے تمکو لعن ہو گا اور وہ تم سے بغض رکھیں گے تم ان پر لعنت کرو گے اور وہ تم پر لعنت کریں گے صحابہ کہتے ہیں کہ ہم لوگوں نے دریافت کیا یا رسول اللہ کیا ایسے حکمرانوں کو ہم الگ نہ کر دیں گے۔ آپ نے فرمایا کہ نہیں جب تک تم میں وہ نماز قائم کرتے رہیں جب تک وہ تم میں نماز قائم کرتے رہیں جب تک وہ تم میں نماز قائم کرتے رہیں۔ الغرض لاماً اقاموا فیکم الصلوۃ کے فقرہ کو تین بار دہرا دہرا کر رسول اللہ نے فرمایا۔ یہ روایت صحیح کی کتاب صحیح مسلم میں بھی پائی جاتی ہے کون کہہ سکتا ہے کہ نماز پر ان کا قبضہ محض اسی لئے تھا۔ واللہ اعلم بالصا



دوسری چیز تمہارے پیش نظر نہ تھی انہوں نے کہا ہاں (یعنی نماز کے سوا اور کوئی دوسرا محرک اس فعل کا میرے دل میں نہ تھا) خالد نے یہ سن کر ان کو چھوڑ دیا۔

بہر حال لے دے کہ حضرت زید شہید کے واقعہ سے پہلے ہی ایک موقع ہے جس میں ہم امام کو حکومت کے ایک افسر پر اعتراض کرتے ہوئے پاتے ہیں۔ خالد کا معمولی سوال وجوہ کے بعد چھوڑ دیا یہ خود اس بات کی دلیل ہے کہ امام کے اندرونی رجحانات کا اظہار اس وقت تک لوگوں پر نہیں ہوا تھا۔ ایک اچھے عالم اور اچھے مال دار تاجر سے زیادہ اس وقت تک شاید وہ اور کچھ نہیں سمجھے جاتے تھے۔ مگر حضرت زید شہید کے واقعہ میں شرکت کے بعد خواہ خفیہ شرکت کیوں نہ تھی لیکن حکومت کی نگاہوں میں آپ چڑھ گئے بنی امیہ کی حکومت اور حضرت امام کے تعلقات کی نوعیت اس کے بعد کیا رہی افسوس ہے کہ تفصیلات کا تذکرہ تاریخوں میں بہت کم کیا گیا ہے لیکن حجاج بن ثقیف کے جس قبیلہ سے تعلق رکھتا تھا۔ اسی قبیلہ کے ایک آدمی جن کا نام حکم بن شام ثقفی تھا ان سے محل الفاظ میں ایک روایت کتابوں میں پائی جاتی ہے۔ الفاظ اگرچہ مختصر ہیں۔ لیکن اسی اجمال سے تفصیل کا پتہ چلایا جاسکتا ہے جس کی بڑی وجہ یہ ہے کہ حکم بن شام کے متعلق ایک طرف تو لوگوں نے یہ لکھا ہے جیسا کہ ابن عساکر میں ہے۔

کان صدیقاً لابی حنیفة ص ۱۳ ج ۲ امام ابو حنیفہ کے دوست تھے۔

اور شاید اسی وجہ سے محدثین حسب دستور کچھ اس پیچھے سے زیادہ خوش نظر نہیں آتے یعنی باوجودیکہ ابو زر عیسیٰ بن مہین ولید بن مسلم وغیرہ ناقدین رجال نے حکم کی توثیق کی ہے۔ لیکن پھر بھی ابو حاتم رازی سے یہ الفاظ نقل کئے جاتے ہیں۔

یکتب حدیثہ ولا یحتم بہ حکم بن شام کی حدیث لکھی گئی لیکن اس کو دلیل میں پیش کرنا صحیح نہ ہوگا۔ بہر حال کچھ بھی ہو امام صاحب سے ان کے تعلقات گہرے معلوم ہوتے ہیں۔ لکھا ہے کہ ان کا پیشہ بھی تجارت ہی تھا۔

کان یتجہ الی الشام شام کے علاقے کی طرف تجارتی کاروبار کرتے تھے۔

جس سے ہم پیشگی بھی امام صاحب سے ثابت ہوتی ہے لیکن اسی کے ساتھ بنی امیہ کی حکومت سے بھی معلوم ہوتا ہے کہ حکم بن شام کے اچھے تعلقات تھے ابن عساکر ہی کا بیان ہے۔

یترو دالی الشام یاخذ عطاءہ شام جایا کرتے تھے اور وہیں سے اپنی تنخواہ وصول کرتے تھے۔

کچھ خیالات بھی ان کے ایسے تھے کہ بنی امیہ والوں کو ان سے خوش رہنا چاہیے تھا

۱۔ دیکھو مرقی کے مناقب ص ۱ ج ۱

۲۔ یعنی ان سے پوچھا گیا کہ حضرت عثمان کے متعلق تمہارا کیا خیال ہے تو بڑے تعلق سے تقریر کی کہ کان واللہ خیال الخیرۃ امیر البربرۃ قتیل الفجۃ منصور النصرۃ مخذول الخذلۃ اما خازلہ فقد خذلہ اللہ (بقیہ صفحہ آئندہ)



اگرچہ جو بنی امیہ کے مخالف تھے ان کو بھی ناراض رکھنا نہیں چاہتے تھے۔ بہر حال ان ہی حکم بن ہشام سے کہتے ہیں کہ ایک شخص نے امام ابو حنیفہ کا حال دریافت کیا جو اب میں اس مٹھور فقرے کو دہراتے ہوئے یعنی علی الجبیر سقطت

جانتے واسے کے پاس تم آکر گرہو۔ یعنی جانتے واسے سے تم نے پوچھا ہے۔

انہوں نے امام ابو حنیفہ اور بنی امیہ کی حکومت جسے وہ اپنی حکومت کے لفظ سے تعبیر کرتے تھے ان دونوں کے تعلقات کو بیان کرتے ہوئے امام صاحب کی عام اخلاق و عادات کی تعریف کرنے کے بعد پتہ کی جو بات کہی وہ یہ تھی کہ۔

ارادہ سلطاننا علی امت بتولی مقامیم  
خزائنہ اور یضرب ظہرہ خاضعہ  
عذابہم علی عذاب اللہ عزوجل

ہماری حکومت نے چاہا کہ اپنے خزانے کی کنجیاں ان کے حوالہ کرے (یعنی اس خدمت کو وہ قبول کریں یا) اپنی پیٹھ کو کوڑے سے پٹوائیں پس اس شخص نے (یعنی ابو حنیفہ) نے حکمرانوں کے عذاب کو اختیار کر لیا اللہ تعالیٰ کے عذاب پر

حکم سے ان الفاظ کو سننے کے بعد پوچھنے واسے نے کہا کہ

”آپ نے تو ابو حنیفہ کے متعلق ایسی بات بیان کی جو کسی دوسرے سے میں نے نہیں سنی“

حکم نے اس پر کہا

بات وہی ہے جو میں نے تم سے کہی

ہو کہما قلت لك

دیکھنے میں تو حکم کا یہ بیان چند لفظوں سے زیادہ نہیں ہے۔ لیکن جہاں تک میں خیال کرتا ہوں اگر حکم کے اس بیان پر اعتماد کیا جائے اور نہ اعتماد کرنے کی کوئی وجہ نظر نہیں آتی۔ نیز اس بیان کو اتنی ہی اہمیت دی جائے جتنی اہمیت کہ خود حکم نے اپنے بیان کو دی ہے۔ اور سننے واسے نے ہی سن کر جو کچھ کہا اگر ان ساری باتوں کو سامنے رکھ لیا جائے اور سمجھا جائے کہ امام کے سوانح نگاروں نے بنی امیہ کے گورنر ابن ہبیرہ کی طرف جن واقعات کو منسوب کیا ہے درحقیقت یہ ابن ہبیرہ کا نہیں بلکہ حکم کے سلطاننا یعنی براہ راست بنی امیہ کی حکومت کی پالیسی تھی۔ البتہ اظہار اس پالیسی کا ابن ہبیرہ کے ذریعے سے ہوا تو حکم کے بیان سے یہ باتیں ثابت ہوتی ہیں جس کا مطلب یہی معلوم ہوتا ہے کہ شروع شروع میں جیسا کہ حکومتوں کا قاعدہ ہے امام کے سامنے مال اور مال کے ساتھ جاہ کی رشوت پیش کی گئی اور کسی رشوت پر حکومت کے خزانے کی کنجیاں امام کے سپرد کر دی جائیں اس کا تک فیصلہ کیا گیا نہیں کہا جاسکتا کہ یہ فیصلہ صرف عراق و خراسان کے

دبقیہ صفحہ گذشتہ) اما قائلہ فقد قتلہ اللہ پوچھا گیا کہ حضرت علی اچھے تھے یا مہادیہ تو بیچارے سے حق چھپایا نہ گیا کہا کہ اچھے تو مہادیہ سے علی ہی تھے۔ تب دریافت کیا گیا کہ خلافت کا حقدار دعوتوں میں کون زیادہ تھا حکم نے جواب میں کہا کہ خدائے جس کو خلیفہ بنا دیا اسی کو زیادہ حقدار سمجھنا چاہیے اس سے ہی ان کی طبیعت کا رنگ معلوم ہوتا ہے یعنی ہر دو جانب کو خوش رکھتے ہوئے زندگی بسر کرنا چاہتے تھے اسی سے دونوں سے ان کے تعلقات تھے ۱۲



خزانہ تک محدود تھا یعنی کوفہ کے بیت المال کی افسری تک بات محدود تھی یا سٹے کیا گیا تھا کہ امام اگر راضی ہوں تو پا یہ تخت (دوشوق) کے مرکزی خزانہ کی کنجیاں ان کے حوالہ کر دی جائیں گویا مرکز کے وزیر فینانس بنادے جائیں آئندہ جو تفصیلات پیش ہوں گے ان سے تو کوفہ ہی کی حد تک یہ تجویز محدود معلوم ہوتی ہے۔ لیکن حکم کا بیان چوں کہ عام ہے اس لئے کچھ تعجب نہیں بات وہاں تک پہنچی ہو مگر جیسا کہ واقعات نے ثابت کیا اور آئندہ ان کی تفصیل آتی ہے جب امام اس پر راضی نہیں ہوئے تو پھر رغبت کے طریقہ کو چھوڑ کر رہبت و بکری اور دباؤ سے کام لیا گیا انشاء اللہ تفصیلات جس کے اب کئے جائیں گے۔ مجھے کہنا یہ ہے کہ یہ ہو یا وہ ہو یعنی رغبت ہو یا رہبت کی کارروائیاں اگرچہ بظاہر بنی امیہ کے عہد میں ابن ابیہرہ ہی کی طرف منسوب کی گئی ہیں۔ لیکن حکم کے بیان سے یہ راز واضح ہوتا ہے کہ یہ جو کچھ بھی ہوا مرکزی حکومت کے اشارے سے ہوا۔

**حکومت بنی امیہ اور امام ابو حنیفہ** (جیسا کہ میں نے عرض کیا حضرت زید کی شہادت کے بعد بنی امیہ کی حکومت حوادث و آفات کے طوفانی پھیڑوں میں مسلسل کے تعلقات کی داستان ہچکولے کھاتی چلی جا رہی تھی۔ خلفاء پر خلفاء بدلتے چلے جا رہے تھے بغاوتوں اور فتنوں کا ایک نہ ٹوٹنے والا سلسلہ تھا جو ملک کے ہر گوشہ میں پھوٹ پڑا تھا اور طرفہ ماجرا یہ کہ خلفاء ہی جو اس عرصہ میں گزرے ان میں ایک ایک سے بڑا ہوا تھا۔ چوں کہ نام کی تصریح نہیں کی گئی ہے

لہ تفصیلاً تو تاریخ کی کتابوں میں پڑھیں لیکن مختصر یہ ہے کہ شام کے بعد ولید نامی خلیفہ گدی پر جو بیٹھا تو حکومت کر نیکاً کا سوچ ایک سال دو مہینے بائیس دن سے زیادہ اس کو نہیں ملا لیکن اس وقت کو بھی اس نے صرف گانے بجائے اور شراب خواہی میں ختم کو دیا۔ بدستی کا اس کے یہ حال تھا کہ قوال نے ایک غزل سنائی جس سے اتنا مہر ہوا کہ قوال سے پیٹ پڑا اور اس کے ہر عضو کو چومنا شروع کیا تا انیکہ شرمگاہ کے چومنے پر ہی مہر ہوا قوال بیچارہ ران میں چھپاے چلا جاتا تھا اور وہ تھا کہ اصرار کر رہا تھا کہ ضرور چوموں گا۔ لہذا ہی میں ایک دن قرآن کھول بیٹھا آیت نکلی و خاب کل جبار عنید (نا کام ہوا ہرزہ برستی کرنے والا کینہ پرور) اس کو خیال گذرا کہ یہ اشارہ قرآن کا میری طرف ہے اسی وقت قرآن کو لٹکا کر تیروں سے چاند ماری (العیاذ باللہ) شروع کر دی۔ تیر پر تیر چلا جاتا تھا اور کہتا جاتا تھا۔

ان بعد کل جبار عنید فہا انما ذاں جبار عنید و اذا ما جئت ربک یوم حشر فقل یارب خیر قبتی الولید (اے قرآن تو زیر برستی کرنے والے کینہ پرور کو دہمکا تا ہے تو نے میں وہی زیر برستی کرنے والا کینہ پرور ہوں۔ قیامت کے دن اپنے خدا کے پاس جب تو جائے تو کہہ دینا کہ ولید نے مجھے پھاڑ دیا) ظاہر ہے کہ یہ سارا تماشا ام الحیات کا تھا اگرچہ اس کی طرف بعض ایسے اشعار بھی منسوب ہیں جن میں رسول اللہ صلی اللہ علیہ وسلم تک پر اس نے تعریف کی ہے۔ ولید کے بعد بدست نشین ہوا کل پانچ مہینے دور ایں حکومت کے لئے میں یہ اعتقاد اکثر معتزلی تھا اور سب سے بڑا سرمایہ ناز اس کا یہ تھا جسے ایک شعر میں اس نے ادا کیا ہے۔ ہا انا ابن کسرے و ابی حر و ان و قیس جدی و جدی خاقان (میں کسری کا بیٹا ہوں میرا باپ مروان تھا اور قیس ہی میرا دادا ہے اور خاقان ہی میرا دادا ہے) کہتے ہیں کہ اس کی ماں جس کا نام شاہ فرات تھا (بقیہ صفحہ آئندہ)



اس لئے نہیں کہا جاسکتا کہ یہ واقعہ کس خلیفہ کا ہے۔ لیکن جہاں تک میں خیال کرتا ہوں۔ حضرت امام ابوحنیفہ سے براہ راست جو یہ واقعہ منقول ہے اور راوی بھی اس کے حسن بن زیاد کو نوٹی ہیں جن کا شمار امام کے ارشد تلامذہ میں ہے۔ وہ کہتے ہیں کہ میں نے ابوحنیفہ سے خود یہ قصہ سنا۔ فرماتے تھے کہ بنی امیہ کے گورنروں کا قاعدہ تھا کہ موالی (غیر عربی) مسلمانوں میں جو علماء تھے۔ ان کو فتویٰ وغیرہ کے لئے اپنے دربار میں نہیں بلاتے تھے۔ حسن بن زیاد کا بیان ہے کہ اس کے بعد امام نے فرمایا:-

اول من دعا بالموالی فلان ذکرہ رجلا منہم سہما۔  
سب سے پہلے موالی کو اس کام کے لئے جس نے بلایا وہ فلاں تھا امام ابوحنیفہ نے اس کا نام ہی لیا۔

مگر معلوم نہیں کہ حسن نے نام کی تصریح کیوں نہ کی بہر حال میرا خیال ہے کہ زید کی شہادت کے بعد غالب قرینہ یہی ہے کہ ہشام کے اشارے سے یوسف بن عمرو ہی نے امام کو اپنے دربار میں فتویٰ کے لئے بلایا۔ یہ ظاہر یہی معلوم ہوتا ہے کہ حضرت امام کی اندرونی امداد کی خبر جب حکومت کو ہوئی تو ابتداء ہی میں ارادہ کیا گیا کہ امام کو حکومت کا عہدہ نبالیا جائے۔ اور اسی لئے موالی کے متعلق جو قدیم دستور تھا اور حکومت بنی امیہ اس کی پابند چلی آرہی تھی اس کو توڑنے پر مجبور ہونا پڑا۔ بہر حال اس کے بعد گورنر نے عربی النسل فقہاء کے مجمع میں امام کو شریک کر کے فتویٰ پوچھا اور یہ پہلا موقع تھا جس میں نہ صرف اجتہاد و تفقہ بلکہ امام ابوحنیفہ کی وسعت معلومات کا اندازہ حکومت کو بھی ہوا۔ اور ان عربی النسل علماء کو بھی ہوا جو عجمی لوگوں کو آنکھ نہیں لگاتے تھے۔

(بقیہ سلا گذشتہ) یزدجرد کے بیٹے فیروز کی بیٹی تھی اور فیروز کی ماں کا نسلی تعلق کچھ ساسانیوں سے ہی کچھ قیسر سے ہی اور کچھ خاقان ترک سے بھی تھا۔ اسی کی طرف اشارہ کرتا تھا و اسفلا و احسا تا کہتے کہتے دم زید کا نکل گیا۔ پھر ابراہیم بیٹا چارہ مہینے میں اس کی خلافت ہی ختم ہو گئی تب آخری اموی حکمران مروان گدی پر آیا مروان کچھ گو کہنے کی حد تک پانچ سال کچھ اور حکومت کرنے کا موقع ملا۔ لیکن خود اپنی قبر اپنے ہاتھ سے عیوں کھودی کہ اس کے باپ دادا تو صرف عربی تعصب کہتے۔ غیر عربی مسلمانوں کی ہمت شکنی ان کا عام شیوہ تھا۔ حضرت امام زین العابدین علیہ السلام نے اپنی ایک صاحبزادی کا نکاح ایک موٹی (آزاد کردہ عجمی غلام) سے کیا اور اپنی ایک عجمی لونڈی کو آزاد کر کے خود اس سے عقد فرمایا اس پر عبد الملک نے بڑے طعن و تشنیع کے خطوط حضرت کو لکھے کہ تم نے قریش کی ناک کٹوا دی۔ حضرت نے جواب میں رسول اللہ صلی اللہ علیہ وسلم کے نمونوں کو لکھ کر بھیج دیا کہ ایک یہودن عورت کو آزاد کر کے خود رسول اللہ صلی اللہ علیہ وسلم نے ان سے نکاح کیا یعنی صفیہ بنت حبیب ام المومنین رضی اللہ تعالیٰ عنہا اور زید اپنے غلام کو آزاد کر کے اپنی بیوی زینب رضی اللہ تعالیٰ عنہا کا ان سے نکاح کر دیا۔ لیکن عورت کا غور بنی امیہ سے نہ نکلا۔ اور مروان نے تو حد کر دی کہ عجمی کے قحطانی النسل عربوں کی ہی اس نے تحقیق شروع کی اور یہی چیز اس کی اور اس کی حکومت کی بربادی کی آخری جگہ بن گئی۔ امام کے چند برگزیدہ تلامذہ میں ان کا شمار ہے۔ اگرچہ بعد کو ہی انہوں نے قاضی ابو یوسف اور زفر سے استفادہ کیا۔ کو ف کے بد توں قلنی رہے۔ اتباع سنت کا غلبہ اس درجہ تھا کہ اپنے غلاموں کو وہی کھانا کھلاتے جو خود کھا اور وہی کپڑے پہناتے جو خود پہنتے تھے۔ سائیں و قاپوئی۔  
۱۲۴ حقیقت یہ ہے کہ حکومت نے کیسا تھا ہی عربی قبائل سے تعلق رکھنے والے جتنے سربراہ اور وہ افراد تھے وہ سیاست (بقیہ صفحہ آئندہ)



میرے نزدیک یہ پہلی خوراک تھی جو امام ابو حنیفہ کے سامنے بنی امیہ کی حکومت کی طرف سے پیش کی گئی اس سے اور کچھ ہوا یا نہ ہوا لیکن ایک غیر اسلامی رسم اس راہ سے ٹوٹی۔ جیسا کہ میں نے عرض کیا بنی امیہ کی حکومت پیہم انقلابات کے چکروں میں اس وقت مبتلا تھی۔ دمشق میں خلفاء پر خلفاء بدلتے چلے جاتے تھے اور اس کا اثر صوبجات کے ولایت اور گورنروں پر بھی قدرتا پڑ رہا تھا۔ ہشام اور ولید تک تو کوفہ کی حکومت یوسف بن عمرو ہی کے ہاتھ میں رہی۔ لیکن ولید جب قتل ہوا۔ اور اس کی جگہ زید تخت نشین ہوا تو یوسف بن عمرو پر مصیبت کا پہاڑ ٹوٹا اور مرنے سے پہلے اپنے اعمال کے خمیازوں کو بھگت کر دنیا سے روانہ ہوا۔ یوسف

(بقیہ سلسلہ گزشتہ) میں الجھ کر رہ گئے تھے۔ موالی یعنی عجم کے نومسلموں کا حکومت سے چوں کہ زیادہ تعلق نہیں تھا اس لئے دین اور علم میں ترقی کرنیکا فراخ میدان ان کو مل گیا مشہور قصہ ہے کہ ہشام ہی کے متعلق کہتے ہیں کہ اس کے دربار میں عطا پوچھے ہیں اس نے پوچھا کہ عطا اسلامی شہروں میں اس وقت جو علماء ہیں ان سے تم واقف ہو۔ انہوں نے کہا کیوں نہیں۔ ہشام نے دریافت کرنا شروع کیا کہ بتاؤ مدینہ کا فقیہ آج کل کون ہے بولے نافع یعنی ابن عمر کے مولی۔ اس نے پوچھا اور مکہ کے؟ کہا کہ عطاء ابن ابی رباح۔ اس نے کہا کہ یہ عربی میں یا مولی عطاء نے کہا کہ مولی۔ ہشام نے پوچھا کہ اور یمن کا فقیہ عطاء نے کہا کہ طاووس ابن کیسان۔ ہشام عربی میں یا مولی۔ عطاء۔ مولی۔ ہشام اور ہمامہ کے؟ عطاء یحییٰ بن کثیر ہشام عربی میں یا مولی۔ عطاء۔ مولی۔ ہشام اور ہشام کے؟ عطاء نکول ہشام عربی میں یا مولی؟ عطاء۔ مولی۔ ہشام الجزیرہ (موصل وغیرہ) کا فقیہ کون ہے عطاء سمیع بن ہیران ہشام عربی یا مولی ہشام خراسان کا فقیہ کون ہے؟ عطاء ضحاک بن مزاحم۔ ہشام عربی میں یا مولی؟ عطاء۔ مولی۔ ہشام بصرہ کے؟ عطاء الحسن البصری و ابن سیرین۔ ہشام دونوں عربی میں یا مولی؟ عطاء۔ مولی۔ ہشام کوفہ کا فقیہ کون ہے؟ عطاء ابراہیم النخعی۔ ہشام عربی یا مولی؟ عطاء نہیں یہ مولی نہیں ہیں عربی النسل عالم ہیں۔ ہشام اس گفتگو کے بعد بے اختیار ہو کر بولا۔ قریب تھا کہ میری روح پرواز کر جائے اگر آخر میں تم ایک عربی النسل عالم کا نام نہ دیتے (موفق مث) اس سے دونوں چیزوں کا اندازہ ہوتا ہے۔ ایک تو عربی النسل لوگوں کی علم سے کنارہ کشی اور دوسرے ہشام کے نسلی جذبہ کی شدت کہ اس خبر سے شدت رشک و حسد سے خود کہتے ہیں کہ میری روح نکل پڑتی۔ امام ابو حنیفہ جو موالی سے تعلق رکھتے تھے پہلی دفعہ دربار میں جب بلائے گئے تھے تو اس وقت بھی ایک عجیب پیچیدہ صورت پیش آئی یعنی امام رحمۃ اللہ علیہ نے مسئلہ کا جو جواب دیا تھا اور جو پسند کیا گیا تھا یہ حضرت علی کرم اللہ وجہہ کا قول تھا۔ امام صاحب کا بیان ہے کہ بنی امیہ کے دربار میں حضرت علی کے نام لینے کی اجازت نہ تھی فرماتے ہیں کہ مشائخ اور علماء کا اس زمانہ میں دستور تھا کہ جب حضرت علی کے ذکر کی ضرورت ہوتی تو کہتے کہ "شیخ نے یوں کہا ہے" اور مراد شیخ سے حضرت کی ذات ہوتی جن بصری کا قاعدہ تھا کہ بجائے علی کے کہتے کہ ابو زینب کا یہ قول ہے۔ امام صاحب کے آخری الفاظ حسن بن زیاد کے یہ ہیں۔ من کان یدکر باسمہ یعاقبہ مروان مثلاً یعنی حضرت علی کرم اللہ وجہہ کا جو نام لیتا مروان اسے سزا دیتا تھا۔ حضرت زید کے ظالموں کو اپنے اپنے منظام کے جن خمیازوں کو بھگتا پڑا اس کا ذکر کسی نوٹ میں پہلے ہی آچکا ہے۔ یوسف کے متعلق لطیفہ یہ ہے کہ زید ابن الولید بن عبد الملک کے تخت نشین ہونے کے بعد جب کوفہ کی گورنری بدلی تو یوسف وہاں سے بھاگا راستہ میں ایک کھیت میں پھپھا۔ لوگوں کے تعاقب کا خطرہ وہاں ہی ہوا تو لکھا ہے کہ جوتیوں کو چھوڑینگے پاؤں اکھیت سے ہی نرپا۔ لوگ تلاش میں تھے آخر اس حال میں گرفتار ہوا کہ ایک چادر کے نیچے دبکا ہوا تھا اور چند سرسبز عورتیں باقی برصفا آئندہ



کے بعد منصور بن جہور کو کوفہ کی ولایت سپرد ہوئی۔ لیکن بہت جلد اس کو بھی رخصت ہونا پڑا۔ بظاہر ان شورشوں کے دبانے میں منصور ہی کامیاب نہ ہو سکا جن سے کوفہ لبریز ہو رہا تھا۔ لکھا ہے کہ یزید نے آخر حضرت عمر بن عبدالعزیز کے صاحبزادے عبداللہ بن عمر بن عبدالعزیز کو بلا کر کہا کہ :

سوالی الہراف فان اہلہ یملون  
تم ہی عراق کی حکومت کی باگ اپنے ہاتھ جا کر لے لو  
وہاں کے باشندے تمہارے باپ کی طرف میلان رکھتے ہیں۔

لیکن کوفہ میں انقلاب کی آگ بھڑک چکی تھی۔ عبداللہ بن عمر کو بھی مختلف فتنوں کا مقابلہ کرنا پڑا جس میں سب سے بڑا فتنہ عبداللہ بن معاویہ بن عبداللہ بن جعفر بن ابی طالب کا تھا۔ بڑے مقابلہ اور مقابلہ کے بعد یہ فتنہ فرو ہوا۔

اس عرصہ میں کل پانچ بیٹے کچھ دن حکومت کر کے یزید بن الولید بھی مر گیا۔ تخت کے چند مدعوں میں قتال و جدال کا بازار خوب گرم رہا۔ چند آدمیوں کے ہاتھوں پر بیعت کی گئی اور توڑی گئی بالآخر مروان بن محمد بن مروان غالب آیا اور آخری خلیفہ ہونے کی حیثیت سے یہی بنی امیہ کی گدی پر قابض ہو گیا۔ لیکن خاندانی جھگڑوں سے خارج ہونے کے ساتھ ہی مختلف گوشوں سے خوارج اہل پڑے۔ اسی سلسلہ میں ضحاک نامی خارجی بھی تھا جس نے عبداللہ بن عمرو الی کوفہ کو شکست دیکر کوفہ پر قبضہ کرنے کے ساتھ ہی امام ابوحنیفہ کو گرفتار کر لیا حکم دیا۔ اس سے بھی معلوم ہوتا ہے کہ امام کے سیاسی رجحانات اب پوشیدہ نہیں رہے تھے۔ اسی نے خارجیوں نے امام کی گرفتاری غالباً ضروری قرار دی۔ لکھا ہے کہ جب امام خارجیوں کے قائد کے پاس آئے تو لوگوں نے توجہ دلائی کہ ہذا تشیہ خمد (یعنی کوفہ کے مسلمانوں کا یہ مذہبی پیشوا ہے) یہ سن کر بیان کیا جاتا ہے کہ

(بقیہ سلسلہ گزشتہ)

چادر کے کناروں پر بیٹھی ہوئی تھیں گویا الیابا اور کراری تھیں کہ غلوہ کی کسی ڈھیری پر چادر اڑا کر یہ عورتیں بیٹھی ہیں۔ مگر واقعہ کا لوگوں کو علم تھا نہ ٹانگ پکڑ کر چادر کے نیچے سے گھسیٹا گیا اسی وقت اس کی ڈاڑھی جو غیر معمولی طور پر بہت بڑی تھی نوچی گئی اور یزید کے سامنے اسی حال میں پیش ہوا۔ لکھا ہے کہ بدحواسی میں یزید کے سامنے ڈاڑھی پکڑے کھڑا رہا تھا اور کہہ رہا تھا کہ امیر المومنین لوگوں نے میری ڈاڑھی اکھاڑ دی ایک بال بھی باقی نہ رکھا صلا ج ۴

۵ حضرت جعفر طیار جو حضرت علی کے بڑے بھائی تھے۔ ان کے خاندان سے ان کا تعلق تھا۔ عبداللہ بن عمر بن عبدالعزیز کی گورنری کے زمانہ میں شیعوں نے یہ قرار دیکر کہ یہ ہی تو اہل بیت ہی کے خاندان کے آدمی ہیں ان کے ہاتھ پر بیعت شروع کی۔ بڑے جھگڑے پیش آئے۔ کوفہ چھوڑ کر یہ ایران چلے آئے اور ایران سے خراسان کی طرف بھاگے وہاں ابو مسلم عباسیوں کا داعی اپنا اقتدار قائم کر چکا تھا۔ چون کہ ابو مسلم اہل بیت ہی کے نام سے کام کر رہا تھا۔ عبداللہ بن معاویہ نے اس سے پناہ چاہی۔ لطیفہ یہ ہے کہ ابو مسلم نے کہا بھیجا کہ تمہارے نسب نامہ میں معاویہ نام کیسے ہے۔ اہل بیت والوں میں آج تک یہ نام نہیں سنا گیا۔ جواب میں انہوں نے لکھا کہ امیر معاویہ نے زبردستی کر کے میرے والد کا نام معاویہ رکھوایا تھا اور میرے دادا جب اس پر راضی ہو گئے تو ایک لاکھ درم انعام ہی دیا تھا۔ اس لئے مجبوراً یہ نام میرے نسب نامہ میں گھس گیا۔ ابو مسلم نے جواب میں کہا کہ تمہارے خاندان والوں نے بہت سے داعیوں میں اس نام کو خرید لیا اور ابو مسلم ہی نے گرفتار کر کے ان کو قتل کر دیا۔ صلا ج ۴



ان کے لیڈر نے امام کو سامنے بلوایا اور جیسا کہ خارجہ جیوں کا دستور تھا ہر مسلمان سے توبہ کراتے تھے۔ جب حضرت علی کرم اللہ وجہہ سے ان بد بختوں نے توبہ کیا تب سنا دیا کہ تم بھی اسی طرح توبہ کرو جیسے ہم نے توبہ کیا، کہا مطالبہ کیا تھا توبہ چاہے امام ابو حنیفہ کس شمار میں تھے۔ ان پر بھی اسی توبہ کرنے کا مطالبہ پیش کیا گیا۔

کہا گیا کہ

تب یا شیخ من الکفر  
بڑے میاں کفر سے توبہ کرو  
کہتے ہیں کہ جواب میں امام نے اپنے ہوش و حواس کو قائم رکھتے ہوئے فرمایا کہ  
انا تائب من کل کفر  
میں ہر کفر سے تائب ہوں

یہ سن کر خارجہ جیوں نے امام کو چھوڑ دیا لیکن کسی کو پھر شرارت سو جھی۔ اس نے خارجہ جیوں کو باور کرایا کہ کفر سے مراد ان کے نزدیک تم لوگوں کے عقائد ہیں انہوں نے تمہارا عقائد سے توبہ کی ہے۔ خارجی گنوار تو تھے ہی۔ پھر امام واپس بلائے گئے اور پوچھا گیا کہ:

”شیخ ہم نے سنا ہے کہ جس کفر سے تم نے توبہ کیا ہے اس سے مراد ہمارے عقائد اور ہمارا طریقہ کار“

خارجہ جیوں نے اپنا اصول یہ مقرر کر رکھا تھا کہ ہر چیز سے الگ ہو کر صرف قرآن کے سامنے جھکنا چاہیے۔ وہی حکم اور فیصلہ ہے حضرت امام نے دیکھا کہ ان جاہلوں سے خلاصی کی صورت اس کے سوا اور کچھ نہیں کہ قرآن ہی ہے ان پر الزام قائم کیا جائے آپ نے فرمایا:-

”یہ جو تم کہہ رہے ہو، کیا یہ صرف ظن اور گمان کے سوا اور بھی کچھ ہے۔ کیا آپ لوگوں کو یقین ہے کہ کفر سے میں نے وہی مراد لیا ہے جسے میری طرف تم منسوب کرتے ہو“

ان کے لیڈر نے کہا کہ

”ہاں! صرف گمان اور ظن ہے یقین سے یہ کیسے کہا جاسکتا ہے“

امام صاحب نے تب قرآن کی آیت ان بعض الظن الظمہ (بعض گمان گناہ ہوتا ہے) تلاوت کر کے فرمایا کہ بد گمانی کر کے تم نے گناہ کا ارتکاب کیا۔ اور گناہ کے متعلق تم لوگوں کا خیال ہے کہ وہ کفر ہے۔ ہر آدمی کو اسلام سے خارج کر دیتا ہے۔ یہ تقریر کر کے امام نے زور دے کر خارجہ جیوں کے اسی لیڈر سے کہا کہ جناب! پہلے آپ اس کفر سے توبہ کیجئے یہ سن کر خارجی لیڈر بولا کہ ہاں! یہ تم نے سچ کہا اور میں اس کفر سے توبہ کرتا ہوں۔ لیکن ابو حنیفہ تم بھی کفر سے توبہ کرو امام نے اس کے جواب میں پھر اپنے پہلے جملے کو دہرایا کہ میں ہر قسم کے کفر سے اللہ تعالیٰ کی درگاہ میں توبہ کرتا ہوں۔

کہتے ہیں کہ خارجہ جیوں نے یہ سن کر امام کو چھوڑ دیا ہے

اے بطور ظن کے بعض تاریخیوں میں امام کی طرف یہ منسوب کیا گیا ہے کہ کفر سے امام ابو حنیفہ کی توبہ کرائی گئی ہے۔ لیکن اس توبہ کی اصل حقیقت یہی ہے لوگوں نے واقعہ کے ان اجزاء کو حذف کر کے صرف یہ مشہور کر دیا کہ ابو حنیفہ سے توبہ کفر سے کرائی گئی۔ دیکھو مرفق ضلع ۱۔



لیکن یہ تو شخصی مصیبت تھی جس سے امام کو نجات ملی۔ خارجی اب شہر کے عام باشندوں کی طرف متوجہ ہوئے یہ سڑک کے کوفہ والے عموماً شیعہ عقائد رکھتے ہیں۔ یا کم از کم خارجی عقائد ان کے نہیں ہیں۔ اس لئے وہ کافر ہیں اور کافروں کا خون بھی حلال ہے اور ان کے بال بچوں کو غلام اور لونڈی بنالینا ہم سچے مسلمانوں کا دینی حق ہے۔ یہ سڑک کے بیان کیا گیا ہے کہ مرد و ضحاک خارجی کوفہ کی جامع مسجد میں تلواریں نکال کر بیٹھ گیا اور عام اعلان اس نے کر دیا کہ۔

”کوفہ والوں کو قتل کر دیا جائے۔ اور ان کی عورتوں بال بچوں کو لونڈی غلام بنالیا جائے“

امام ابوحنیفہ کی زندگی میں کوفہ کی تاریخ کا یہ نازک ترین وقت تھا کسی میں اتنی جرات نہ تھی کہ ان وحشی گنوار خوار جیوں کے پاس جا کر کچھ کہہ سکے بہ ظاہر الیہ معلوم ہوتا ہے کہ شخصی طور پر امام کو ایک دفعہ ملنے کا موقعہ ان لوگوں سے چوں کہ مل چکا تھا گفتگو بھی ہو چکی تھی۔ اسی لئے جان پر کھیل کر اس دن ابوحنیفہ ہی آگے بڑھے اور ضحاک کے سامنے پہنچ کر کہا کہ میں کچھ کہنا چاہتا ہوں اس نے اجازت دی۔ امام نے ضحاک سے پوچھا کہ یہ مردوں کے قتل اور عورتوں اور بچوں کو لونڈی غلام بنالینے کو حلال کس بنیاد پر قرار دیا گیا ہے۔ ضحاک نے کہا کہ یہ لوگ مرتد ہیں۔ اس کی اس تعبیر نے امام کے لئے موقعہ پیدا کیا۔ ضحاک سے آپ نے فرمایا کہ۔

”مرتد ہونے کا کیا مطلب ہے؟ کیا ان لوگوں کا پہلے کچھ اور دین تھا۔ اور اس دین کو ترک کر کے مرتد ہونے کے بعد اب کوئی نیا دین انہوں نے قبول کیا ہے۔ یا جس دین پر پہلے سے چلے آ رہے ہیں وہی دین اس وقت بھی ان کا ہے“

ضحاک امام کے ان الفاظ کو سن کر کچھ چو کنا سا ہوا اور بولا کہ

اعل علی بے۔ تم نے جو بات کہی اسے ذرا پھر دہراؤ۔

امام نے بات دہرا دی کہتے ہیں کہ دیوانے کی سمجھ میں خدا جانے کیا آیا اور زور سے اس نے اخطا نادہم سے غلطی ہوئی کا اعلان کرتے ہوئے خود اپنی تلوار میاں میں کر لی اور اس کے بعد دوسروں نے بھی اس کی تقلید کی۔

۱۔ اصل یہ ہے کہ سر پھروں اور دیوانوں کے ایک گروہ کا نام خوارج تھا زود فرہی اور زود لغوی ان کی خصوصیت تھی۔ اسی لئے قتل کا فتویٰ ہی بہت جلد دے دیتے تھے اور توبہ پر بھی بہت جلد آمادہ ہو جاتے تھے۔ ورنہ سمجھ میں نہیں آتا ہے کہ حضرت امام کے ان الفاظ سے اس کی تسلی کیے ہو گئی اور اپنی غلطی کا اعتراف کیسے کر لیا۔ بجز اس کے کہ مرتد ہونے کا لفظ جو بولست اخصاً اس لفظ کے صدق کے لئے جس چیز کی ضرورت تھی امام نے اس پر واضح کیا کہ یہ بات ان میں نہیں پائی جاتی یعنی کوفہ والوں کا دین بجائے خود کچھ ہی ہو۔ کفر ہو یا اسلام۔ لیکن ارتداد کا الزام ان پر قطعاً غلط ہے کیونکہ ایک دین کو چھوڑ کر دوسرے دین کو قبول کرنا ارتداد کی تعریف تو یہ ہے۔ اور کوفہ والوں نے یہ کبھی نہیں کیا بلکہ جس دین پر ہی ہیں ہمیشہ سے ہیں ۱۲



بہر حال کچھ بھی ہو۔ حق تعالیٰ کی رحمت نے کوفہ والوں کو اس دن امام ابو حنیفہ کے ذریعہ سے بچا لیا۔ اسی لئے بطور تحفہ کے ابو معاذ البلیخی کا یہ فقرہ نقل کیا جاتا ہے کبھی کبھی وہ کہتے کہ:-

اہل الکوفۃ کلہم موالی اجی  
 حنیفۃ لانہ سبب عتقہم <sup>۱۲۷</sup>

سارے کوثر واسطے امام ابو حنیفہ کے آزاد کردہ موالی  
 (غلام) میں کیونکہ وہی ان کے آزادی کے سبب تھے۔

لیکن کوفہ پر خار جیوں کا اقتدار بھی زیادہ دن تک باقی نہ رہا، ضحاک ثنی بن عمران الناندی کو کوفہ کا حاکم بنا کر خود مروان کے مقابلہ میں پہنچ کر مارا گیا اور ثنی بن عمران کے مقابلہ میں مروان نے اپنے اس انسر کو مقرر کیا جس کا امام ابو حنیفہ کی سوانح عمریوں میں بکثرت ذکر آتا ہے۔ یعنی یزید بن عمرو بن ہبیرہ ابن ہبیرہ نے عراق پہنچ کر خوارج کا اس علاقے سے استیصال کر دیا۔ اس میں شک نہیں کہ ابن ہبیرہ اپنی زندگی کے دوسرے پہلوؤں کے لحاظ سے کچھ بھی ہو۔ لیکن عراق سے خار جیوں کو نکالنے کے بعد ۱۲۹ھ سے ۱۳۲ھ ہجری یعنی کم و بیش چار سال تک اپنے علاقہ میں اس نے امن و امان قائم کر دیا تھا۔ جیسا کہ میرا خیال ہے امام ابو حنیفہ کے متعلق حکومت بنی امیہ نے جو اپنی پالیسی مقرر کی تھی۔ اس پر عمل کرنے کا موقع ابن ہبیرہ کو اپنی حکومت کے زمانہ میں ملا۔ اسی لئے جتنے واقعات اس سلسلہ میں بیان کئے جاتے ہیں ان میں اسی ابن ہبیرہ ہی کا نام لیا جاتا ہے۔

امام ابو حنیفہ اور ابن ہبیرہ کی ہے۔ لیکن قرآن و قیاسات سے کام لیا جائے تو شاید ہم ان میں ایک قسم کی ترتیب بھی پاسکتے ہیں۔

جیسا کہ میں نے عرض کیا تھا حکومت کی پالیسی امام ابو حنیفہ کے متعلق یہ تھی کہ پہلے نرمی سے کام لیا جائے۔ اور نرمی میں جس حد تک مبالغہ ممکن ہے اس میں کمی نہ کی جائے۔ لیکن نرمی سے جب کام نہ چلے۔ تب گرمی کے طریقوں کو اختیار کیا جائے۔

اس سلسلہ میں ہم ابو حنیفہ کو ابن ہبیرہ کے دربار میں اس شان کے ساتھ پاتے ہیں کہ ایک شخص کو ابن ہبیرہ قتل کی دہمکیاں دے رہا ہے اور قریب ہے کہ اس بیچارے کو جلاو کے سپرد کرے۔ اچانک امام ابو حنیفہ ابن ہبیرہ کے دربار میں داخل ہوتے ہیں۔ اس کا ذکر مورخین نے نہیں کیا ہے کہ کیوں آئے تھے۔ خود آئے تھے یا بلائے گئے تھے، لیکن میرا خیال ہے کہ بلائے ہی گئے۔ یہ بہر حال لکھا ہو سیکہ

۱۰ زیادہ تر دشمنان کی تیاری کے لئے امام کو بلایا جاتا تھا یا کبھی کوئی مشکل مقدمہ پیش ہوتا تب آپ کو دعوت دی جاتی کہتے ہیں کہ شروع شروع میں ابن ابیہرہ امام کی قابلیت سے ایک وثیقہ کے لکھنے کے بعد ہی واقف ہوئے۔ پہلے اس نے شہر کی عربی النسل علماء ابن ابی ملی اور ابن شیرہ سے مسودہ لکھوایا۔ لیکن پسند نہ آیا۔ تب امام کو بلوایا۔ ان دونوں کے مسودوں کو دیکھ کر امام نے فرمایا کہ اللہ کے نام کے سوا ان میں جو کچھ لکھا گیا ہے سب غلط ہے تب ابن ابیہرہ نے آپ سے مسودہ لکھنے کی خواہش کی۔ آپ نے فرمایا۔ کیا ابھی چاہتے ہو۔ بولا ہاں ابھی۔ فرمایا کسی کاتب کو بلواؤ کاتب آیا اور اسی وقت آپ نے مسودہ لکھوایا اس دن سے امام کی عظمت ابن ابیہرہ کے قلب میں جاگزیں ہو گئی ص ۲۱ موج ۳



غریب ملزم کی نظر جو ہی امام ابو حنیفہ پر پڑی بدحواسی میں یا جان بوجھ کر اس نے ابن ہبیرہ سے کہا کہ آپ کو میرے متعلق اگر شبہات ہیں تو یہ صاحب جو آپ کے پاس ابھی آئے ہیں ان سے میرا حال دریافت کر سکتے ہیں (اور واقعہ یہ تھا کہ امام صاحب نے اس کو نہ کبھی دیکھا تھا اور نہ اس کے حال سے واقف تھے) لیکن یہ محسوس کر کے کہ اس بے چارے نے مجھ سے گویا ادا و چاہی ہے اس مظلوم کو بچانے کی کوئی صورت پیدا کرنی چاہیے۔ خدا نے جس قسم کا ذہن رسا اور ثاقب طبیعت آپ کو عطا کی تھی فوراً ایک خیال سامنے آیا یعنی امام کی طرف مخاطب ہو کر ابن ہبیرہ نے جب پوچھا کہ آپ کیا اس شخص کو پہچانتے ہیں؟ جھوٹ تو بول نہیں سکتے تھے۔ اس لئے آپ نے ملزم کی طرف خطاب کر کے پوچھا کہ ”تم وہی آدمی ہو جو اذان دیتے ہوئے لا الہ الا اللہ کے کلمہ کو خاص طور پر کھینچا کرتے ہو۔ اس نے بھی کہہ دیا جی ہاں! امام نے فرمایا کہ اچھا اذان دو۔ اس بے چارے نے اذان دی۔ اذان جب ختم ہوئی تو امام صاحب نے کہنا شروع کیا یہ تو اچھا آدمی ہے مجھے تو اس میں کوئی بات اعتراض کی معلوم نہیں ہوتی کہتے ہیں کہ امام کے یہ فرمانے کے ساتھ ہی ابن ہبیرہ نے ملزم کو چھوڑ دیا۔ جن لوگوں نے امام کے اس واقعہ کو نقل کیا ہے آخر میں انہوں نے اس کا اضافہ بھی کیا ہے کہ:-

انما کان عرض الی حنیفۃ ان لیجمع  
المرجل یقر بالشہادۃ ین لیت صل الی  
خلاصہ فاعلم بالاذان لذاتہ

بات کو کاٹ کر اذان کا قصہ امام نے اس سے چھپا کر اس کی  
تعریف کی گنجائش پیدا ہو جائی یعنی کلمہ شہادت ادا کر کے  
اسکی مذامی کی وجہ امام نے نکال لی اسکو اذان پکارنیکا حکم دیا گیا۔

گویا امام کا مطالبہ یہ تھا کہ جو آدمی توحید کا مقرب ہے رسالت کو مانتا ہے اس کے متعلق اگر یہ  
کہا جائے کہ یہ تو اچھا آدمی ہے یہ جھوٹ نہ ہو گا۔ مگر میرا خیال ہے کہ اسی کے ساتھ ابن ہبیرہ کو اپنے طرز عمل  
سے یہ بھی ثابت کرنا تھا کہ حضرت امام کی اس کے دل میں کتنی عزت اور کتنا احترام ہے۔ گویا محض  
ان کی معمولی توثیق سے ایسے مجرم کو جو واقع میں مجرم تھا یا نہ تھا لیکن ابن ہبیرہ تو اس کو واجب القتل  
قرار دے چکا تھا۔ اس کو چھوڑ دیا اگر یہ سمجھا جائے کہ اس طرز عمل سے نفسیاتی طور پر وہ امام کو متاثر کرنا  
چاہتا تھا تو بعید نہیں ہے البتہ بجا ہے قول کے اس دفعہ اس نے صرف عمل سے کام لیا اسی قسم کا ایک قصہ  
امام کروری نے بھی ابن ہبیرہ ہی کے متعلق نقل کیا ہے کہ امام صاحب کے نام سے ایک ججلی سفارش نامہ  
لکھ کر کسی شخص نے ابن ہبیرہ کے پاس پیش کیا تھا۔ اتفاقاً توڑی ویر لجد امام بھی ابن ہبیرہ کے پاس آئے  
اس نے پوچھا کہ آپ ہی نے یہ سفارش کی تھی۔ یہ امام کی نیک نفسی تھی کہ دیکھا کہ اس کا کام بتاتا ہے ابن ہبیرہ  
سے کہا جزاک اللہ وہ خوش ہو گیا اور سمجھا کہ امام نے تصدیق کی ہے۔ بہر حال مقصود ان باتوں سے امام  
کو قابو میں لانا تھا۔

اسی سلسلہ میں چند ہی دنوں کے بعد ایک اور لطیفہ پیش آیا۔ جن میں ابن ہبیرہ کو کھل  
منگینہ کا واقعہ کر اپنے منشا کے اظہار کا موقعہ فوراً ہی امام کے سامنے مل گیا موفقت نے اپنی مسلسل سند  
کے ساتھ اس قصہ کو بیان کرتے ہوئے استادان الفاظ سے کی



ابن ہبیرہ کا درجہ سابقہ جانی حقیقتہً  
لاہر احتیاج الی رائے ص ۱۴۲

ابن ہبیرہ نے امام ابو حنیفہ کو اپنے پاس بلایا ان  
کی رائے کسی مسئلہ میں لینا چاہتا تھا

اس سے بھی یہی معلوم ہے کہ امام رحمۃ اللہ علیہ خود اس کے دربار میں نہیں جایا کرتے تھے بلکہ اپنی ضرورت سے وہی ان کو بلایا کرتا تھا۔ بہر حال امام جب ابن ہبیرہ کے پاس پہنچے تو دیکھا کہ ایک ”نگینہ“ اس کے سامنے پڑا ہوا ہے اور کچھ سوچ رہا ہے امام نے دریافت کیا کہ آپ کیا سوچ رہے ہیں۔ اس نے کہا مجھے یہ نگینہ پسند آگیا ہے میں اس کو چاہتا ہوں کہ استعمال کروں لیکن مصیبت یہ ہے کہ اس پر دوسرے آدمی کا نام کھدا ہے۔ امام صاحب نے یہ سن کر فرمایا کہ اسے مجھے دیکھئے کیا لکھا ہوا ہے دیکھو تو نگینہ امام صاحب کو دیا گیا امام نے دیکھا کہ اس میں ”عطاء بن عبد اللہ“ کے الفاظ کندہ ہیں۔ ان کا ذہن فوراً منتقل ہوا۔ ابن ہبیرہ سے انہوں نے اجازت لی اور سامنے ایک شخص بیٹھا ہوا تھا اس کے حوالہ کرتے ہوئے کہا کہ حکاک کے پاس ہے جا کر صرف اتنی ترسیم اس میں کرو کہ ”بن“ کے لفظ کو وہ ”من“ بنا دے یعنی بن کے باب کو ذرا زیادہ گھس کر میم کا منہ بنا دے اور عبد اللہ کے ب کے نقطہ کو مٹا کر اس کے اندر نوں کا نقطہ لگا دے۔ وہ گیا اور فوراً اس ترسیم کو کرا والپس لے آیا۔ امام نے ابن ہبیرہ کے سامنے پیش کرتے ہوئے کہا کہ اب اس کو آپ اطمینان سے پہن سکتے ہیں۔ تعجب سے اس نے پوچھا کہ کیا ہوا۔ فرمایا اب پڑھیے۔ پڑھا تو عطاء بن عبد اللہ کی جگہ ”عطاء من عند اللہ“ لکھا ہوا تھا خدا کی طرف سے دی ہوئی چیز ہے۔ اب اس کا یہ مطلب ہو گیا امام کی اس ذہنی انتقال کی اس غیر معمولی تیزی و برکت پر ابن ہبیرہ اچھل پڑا جوش و سرور اسی وقت نگینہ سونار کے یہاں بھیجا گیا کہ انگوٹھی میں جڑ کر فوراً واپس کرے خیر یہ تو لطیفہ تھا لیکن اسی لطیفہ کے ساتھ ابن ہبیرہ جو اپنے عہد کا ممتاز ترین سیاستوں میں تھا یہ پا کر کہ حکومت کی پالیسی کو امام کے سامنے پیش کرنے کا یہ بہترین موقع ہے لکھا ہے کہ امام جب اٹھنے لگے تو اصرار کر کے بیٹھا لیا۔ اور کہنا شروع کیا۔

ایہا الشیخ لو اکثرمت غشیا نسا  
وزیارتنا لاخذتنا ونفعتنا ص ۱۴۲

اے شیخ! اگر آپ اپنی آمد و رفت کو ہمارے یاں  
ذرا بڑھا دیں تو آپ ہم فائدہ اٹھائیں اور ہمیں آپ  
سے نفع پہنچے۔

آج ان بے جان الفاظ کا ظاہر ہے کہ وزن محسوس کیا جاسکتا ہے لیکن ذرا اپنے خیال کو ماضی کی طرف منتقل کر کے یہ سوچتے ہوئے کہ اس زمین میں زمین کی سب سے بڑی طاہرہ حکومت کا سب سے بڑا گورنر ایک معمولی خوش باش شہری سے آرزو کی شکل میں اس استدعا کو پیش کرتا ہے جس کے خیال سے بھی بدن پر لوگوں کے جھرجھری طاری ہو جاتی ہے ابن ہبیرہ کے ان الفاظ سے یہ بھی معلوم ہوتا ہے کہ ضرورت کے سوا اور وہ بھی جیسا کہ میں نے عرض کیا خود ابن ہبیرہ ہی کی ضرورت سے امام اس کے دربار میں کبھی کبھی تشریف لے جایا کرتے تھے۔ لیکن اب وہ کھل کر پینگ بڑھانے کی درخواست جو اس کی حکومت کی پالیسی تھی اس کو پیش کرتا ہے امام نے انتہائی سنجیدگی اور مشائستہ سے ہنسنے لگا



جواب اس وقت دیا تھا وہ آج بھی امیروں کے قرب تلاش کرنیوالوں کے لئے ہموار یہ عبرت و بصیرت ہے فرمایا کہ ۔

ما صنع عندك ان قربتني فنتي  
 حرات اقصيتني اخذتني ص ۱۴۳  
 تمہارے پاس آکر میں کیا کروں گا اگر مجھے تم نزدیکی اور  
 قرب عطا کرو گے تو فتنہ میں مبتلا کرو گے اور اگر تم نے  
 دور رکھا دیا قرب عطا کرنے کے بعد نکال دیا تو خواہ مخواہ کے غم میں مجھے مبتلا کرو گے

اگرچہ یہ مختصر الفاظ ہیں لیکن سیاسی اقتدار رکھنے والوں کی مجلسوں میں آمد و رفت رکھنے والوں  
 کی یہ صحیح تصویر ہے پہلا فقرہ کہ قرب بخشی کی صورت میں تم فتنہ میں مجھ کو مبتلا کرو گے اس کا مطلب یہی ہے کہ  
 اولاً دربار کے دوسرے ارکان عموماً ایسی حالت میں اس بیچارے قرب حاصل کرنے والے کیساتھ رقابت  
 کے تعلقات پیدا کر کے ہمیشہ اسے زک دینے کی فکروں میں واؤں پہنچ کرتے رہتے ہیں۔ اور یہ فتنہ تو  
 دوسروں کی طرف سے ہوتا ہے نیز قرب حاصل کرنے والا ان امکانات کو محسوس کر کر کے جو اس قسم کے اقتدار  
 والوں کی نزدیکی کے بعد آدمی کے دل میں قدرتا جہانکنے لگتے ہیں بجا خود یہ ایک مستقل فتنہ ہوتا ہے جو اسی کے  
 سینے سے اٹھتا ہے اور اسی پر شب و روز فوارے کی طرح گرتا رہتا ہے ماسوا اس کے سلاطین و امراء و  
 حکام کی نگاہوں کی ہلکی ہلکی سی یہ اتفاقیات قرب حاصل کرنے والوں کے جگر کو جس طرح خون بنانا کر  
 پگھلاتی رہتی ہیں اس کا اندازہ وہی کر سکتے ہیں جنہیں اس راہ کے کچھ تجربات حاصل ہوئے ہیں۔ یہ تو امام  
 کی حقائق شناس فطرت ہی تھی جس نے تجربے سے پہلے اس قرب کے نتائج ان پر واضح کر دے تھے۔ خیر  
 یہاں تک تو ایک واقعہ کا اظہار تھا۔ اور گواہ اپنے علاقے کے مطلق العنان حاکم اعلیٰ کے سامنے اتنا کہنے  
 کی جرأت بھی آدمی کو مشکل ہی سے ہوتی ہے لیکن اس کے بعد امام نے جو فرمایا وہ ان کی بے لاگ اور  
 بے باک طبیعت کی ایک زندہ شہادت ہے فرمایا کہ

ولمیں عندك ما ارجو ولا عندی  
 ما اخافك علیہ  
 تمہارے پاس کوئی ایسی چیز نہیں ہے جسکی مجھے آرزو ہو اور  
 میرے پاس کوئی ایسی چیز ہے جسکی وجہ سے میں تم سے ڈروں

مطلب یہ تھا کہ تمہارے پاس مال ہے یا جاہ مال کے لحاظ سے خدا نے حضرت امام کو ان امراء  
 کے آگے ہاتھ پھیلانے سے پہلے ہی مستغنی کر دیا تھا رہا جاہ کا مسئلہ تو عام دنیا داروں کی نگاہوں میں  
 جو چیزیں سرمایہ عزت و ابر و سمجھی جاتی ہیں امام پر اگر ان کی حقارت واضح نہ ہوتی تو کس پر ہوتی ۔  
 رہا دوسرا جملہ کہ میرے پاس کوئی ایسی چیز نہیں ہے جس کی وجہ سے تمہارا ڈر میرے دل میں پیدا ہو ۔  
 میرے خیال میں تو یہ ان شکوک و شبہات کے ازالہ کی طرف اشارہ تھا جن سے حضرت زید کی خفیہ  
 معارفت کے بعد حکومت حضرت امام کو قہم کر رہی تھی ۔

بہر حال مطلب جو کچھ ہی ہوا الفاظ جو مورخین نے نقل کئے ہیں وہ یہی ہیں۔ یہ نہیں بیان کیا  
 گیا ہے کہ ابن ہبیرہ نے اس کے جواب میں کیا کہا یا کیا کیا بہ ظاہر اس نے گفتگو ختم کر دی اور معاملہ کو کسی



دوسرے موقع کے لئے اس نے ملتوی کر دیا۔

ترجمی کے بعد گرجی کی ابتدا۔ اگرچہ امام کے ان الفاظ کو سن کر ابن ہبیرہ خاموش ہو گیا لیکن اس سے جو اثر مرتب ہو سکتا تھا وہ ظاہر ہے۔ گو امام نے یہ فرما کر جس کی وجہ سے میں تم سے ڈروں میرے پاس بھی کوئی ایسی چیز نہیں ہے اس کو مطمئن کرنا چاہا لیکن اسی چیز نے جہاں تک میرا خیال ہے اس کو اور غیر مطمئن کر دیا ہو گا۔ ان جراثیم کا اس کو پتہ چل گیا ہو گا۔ جو امام کی فطرت میں پوشیدہ تھے اور سیدنا زید شہید کے ایام خروج میں وجود کا انہوں نے خواہ جس درجہ بھی مخفی شکل میں ہو ثبوت دیا ہی تھا۔ جیسا کہ میں نے پہلے بیان کیا ہے ۱۲۹ھ ہجری میں ابن ہبیرہ کو فتنہ عراقین کے والی ہونکی حیثیت سے داخل ہوا اور یہی وہ سال ہے جس میں عباسیوں کے داعی ابو مسلم خراسان کے باشندوں کی اکثریت کو عباسیوں کی بیعت میں داخل کرنے میں غیر معمولی کامیابی حاصل کرتا چلا جا رہا تھا خراسان

۱۳۰ھ موفق وغیرہ میں لکھا ہے کہ ان ہی الفاظ کو لوگوں نے امام کی طرف اس وقت بھی منسوب کیا ہے۔ جب اسی قسم کی گفتگو کے بعد امام نے عباسی خلیفہ ابو جعفر منصور اور اس کے والی عیسیٰ بن موسیٰ سے کہا تھا۔ میرا خیال ہے کہ امام صاحب کا یہ طے شدہ فیصلہ تھا جو سیاسی اقتدار والوں کی ساتھ تعلق قائم کرنے کے متعلق انہوں نے طے کر لیا تھا۔ اور کوئی تعجب نہیں جیسا کہ موفق نے بھی لکھا ہے کہ ان خطاط بھلا لکل ۱۳۰ھ ہجری کا سال ہے جس میں خراسان کے مشہور تجربہ کار لیکن آخر میں ناکام والی نصر بن سیار نے بنی امیہ کے آخری خلیفہ مروان کے نام عباسیوں کی خراسان میں جو اندرونی کامیابیاں ابو مسلم کے زیر قیادت حاصل ہو رہی تھیں ان کی تفصیل کرتے ہوئے مشہور اشعار لکھنے تھے۔

اربع بین الدواد و منیض جسر ۛ واغشی ان بکون له ضرام  
میں راکھ کے ڈھیر کے نیچے چنگاریوں کی چمک پارا ہوں۔ مجھے اندیشہ ہے کہ یہ آگ بن کر بھڑک اٹھے  
اور بھی چند اشعار کے بعد ایک شعر تھا۔

اقوال من التعجب لیت شعری ۛ ایقاظ امیہ اہ نیام  
میں نے تعجب سے کہا کہ ہو کیا گیا ہے۔ کیا امیہ والے سب سو گئے۔  
کہا جاتا ہے کہ آخر میں نصر نے یہ ہی لکھا تھا۔

ففری عن رحالت ثم قرأ ۛ علی الاسلام والعرب السلام  
پس اے عورت اپنے ڈیرے سے بھاگ اور کہتی جا کہ اسلام اور عرب پر سلام ہے۔

آخری مصرعہ اسلام اور عرب پر سلام ہے بہت پر معنی ہے۔ اسلام کا لفظ تو خیر یونہی داخل کیا گیا ہے اسلام اور اسلامی قوانین کی پروا بنی امیہ کی کرتے تھے تو پھر عباسیوں سے اس کی کیا شکایت لیکن اس میں کوئی شبہ نہیں کہ دولت بنی امیہ جو عربی عصیت پر قائم تھی عباسیوں نے بنی امیہ کو توڑنے کے لئے عربوں کو بھی ہتھیار کیے ختم کر دیا عباسیوں کا (ہاتی برصغہ آئندہ)



کا والی نصر بن سیار مسلسل ابن ہبیرہ کو حالات کی اطلاع دیتے ہوئے فوجی امداد طلب کرتا تھا لیکن حالانکہ ایسے تھے کہ پایہ تخت خلافت سے مدد نہیں مل رہی تھی اور ابن ہبیرہ بھی ایسی مقامی الجھنوں میں گرفتار تھا کہ اس سلسلہ میں وہ بھی نصر کی زیادہ پشت پناہی نہ کر سکا عبد اللہ بن معاویہ بن عبد اللہ بن جعفر کے خروج کی وجہ سے وہ ایرانی علاقوں میں الجھا ہوا تھا تاہم اس کے آخر میں اپنے بیٹے داؤد کو اصطخر کے مقام پر عبد اللہ بن معاویہ سے مقابلہ کے لئے بھیجا۔ اور یہ فتنہ کس طرح فرو ہوا اس کے بعد ابن ہبیرہ نے نصر بن سیار کی امداد کے لئے نباتہ ابن حنظلہ کی سرکردگی میں ایک فوج خراسان کی طرف بھیجی لیکن جرجان کے مقام پر عباسیوں کے مشہور جنرل حسن بن محمد بن قحطیبہ کے مقابلہ میں خود نباتہ اور اس کے ساتھ ابن ہبیرہ کی بھیجی ہوئی فوج جس کی تعداد دس ہزار تھی اس میں بھی دس ہزار آدمی مارے گئے ابن ہبیرہ کے لئے یہ بدترین ذلت اور کوفت کی خبر تھی اور اب ابن ہبیرہ عباسیوں کے ساتھ آخری مقابلہ کی تیاریوں میں مشغول ہو گیا۔ نصر کو اسی زمانہ میں اس نے ایک تاریخی خط لکھا جس میں وعدہ کیا گیا تھا کہ ایک لاکھ فوج تمہاری امداد کے لئے عسقریب روانہ کرتا ہوں۔ تھوڑے عرصہ اور استقلال سے کام لو۔ سمجھا جاتا ہے کہ اسی زمانہ میں ابن ہبیرہ نے کوفہ کے تمام سربراہ اور وہ لوگوں کو جمع کیا۔ یہ ظاہر ایسا معلوم ہوتا ہے کہ اندر اندر عباسیوں کے کارندے خود خوارق میں بھی کام کر رہے تھے اور لوگ فوج میں بھرتی ہونے سے گریز کر رہے تھے صاحبِ حجم نے نقل کیا ہے کہ

دبقیہ سلسلہ گزشتہ پہلے امام ابراہیم نے ابو مسلم کو جب خراسان کے بعض سربراہ اور وہ عربوں کو اس نے چھوڑ دیا تھا سخت سست لکھتے ہوئے آئیں لکھا تھا کہ ان لایدخ بھناہان فمکلماً بالعربیۃ الا قتلہ (کامل ج ۳ ص ۴۰) یعنی خراسان میں جو بھی عربی بولتا ہو اسے قتل کرو۔ اللہ اللہ کچھ ہی دن بعد منصور عباسی کے زمانہ میں یعنی کل سات آٹھ سال بعد محمد بن زکیہ کے خلاف جو فوج مدینہ منورہ پر چڑھانی کرنے کے لئے عباسیوں نے بھیجی تھی اور محمد بن زکیہ کا ایک سپاہی ابن خضیر جو بے جگر رٹنے والا تھا جب عباسی فوج کی طرف پلٹا تو متفقہ آواز آئی ابن خضیر آمد ابن خضیر آمد (دیکھو طبری وغیرہ)

لے کہا جاتا ہے کہ اسی موقع پر نصر نے ابن ہبیرہ کو لکھا تھا کہ

بھائی! ایک لاکھ فوج تو بندہ کو بھیجنا۔ ارے کم از کم دس ہزار آدمی تو مرد دست روانہ کرو۔ خراسان والوں کے سچے سامنے میں جھوٹا بنا جا رہا ہوں اگر اس وقت تم دس ہزار آدمی بھی نہ بھیج سکتے تو آئندہ ایک لاکھ والی فوج کچھ نہ کر سکیگی۔

لیکن بجائے جواب دینے کے ابن ہبیرہ نے نصر کے خط اور قاصدوں کو روک لیا۔ گھبرا کر نصر بن سیار نے پایہ تخت خلافت کی طرف آدمی دوڑایا۔ مروان بن قلیظہ سے ابن ہبیرہ کے اس نفاق اور بے رنجی کی شکایت لکھی۔ اسی خط میں نصر نے لکھا تھا۔ میرا حال اس شخص کے مانند ہو گیا ہے جسے اپنی کوٹھری سے نکال کر لوگ والان میں لے آئے ہوں اور والان سے سائبان میں سائبان سے صحن میں اور صحن سے نکل کر اب وہ مکان کے آخری احاطہ میں کھڑا ہے۔ اگر اس وقت اس کی مدد کی گئی تو ممکن ہے کہ پھر اپنے گھر میں رہیں ہو جائے۔ ورنہ احاطہ سے نکال کر اگر لوگوں نے اسے باہر راستے کی طرف کھدیر دیا تو اس مکان میں واپسی اس کے لئے ناممکن ہو جائے گی۔ نہ اس کے لئے گھر ہی باقی رہے گا اور نہ احاطہ۔



ان ابن ہبیرہ کان والی بالہرق  
من بنی امیہ فظہرت الفتنۃ بالعراق  
جمع فقہاء العراق فولى کلا منہما  
شیئا من عملہ ۱۷

بنی امیہ کی طرف سے عراق کا والی دگورنزا ابن ہبیرہ تھا  
عراق میں جب فتنوں نے سر اٹھایا تو اس نے عراق کے فقہاء  
کو اکٹھا کیا اور اپنی حکومت کے مختلف شعبوں میں سے  
ایک ایک شعبہ ہر ایک کے حوالہ کیا۔

میرے خیال میں یہ وہی فتنہ ہے جو سالہ میں پیش آیا۔ ابن ہبیرہ بڑی تیاریوں میں مصروف تھا  
اور عباسیوں پر آخری فیصلہ کن ضرب لگاتے کا انتظام کر رہا تھا۔ اس وقت اس نے دیکھا کہ عوام کی لیڈری جن  
جن لوگوں کے ہاتھوں میں ہے ان سب کو حکومت میں شریک کر کے عوام کی ہمدردی حاصل کی جائے ابن ہبیرہ  
کا ایک بڑا معتمد علیہ جس کا نام عاصم بن ربیع تھا اسی کا بیان ہے کہ امام ابو حنیفہ کو راضی کر کے لانے کے لئے ابن ہبیرہ  
نے ججی کو مقرر کیا تھا امام کو ربیع کے ذریعہ یہ پیغام دیا گیا تھا کہ۔

یکون علی خاتمہ ولا ینفذ کتاب  
ولا ینخرج شیء من بیت المال الا من  
تحت یدک بمعجم ۱۷ ج ۲

(دگورنزا کی ہر) ان کے سپرد کی جائے گی تاکہ جو کوئی حکم  
نافذ ہو اور کوئی کاغذ جو حکومت کی طرف سے صادر ہو اور  
خزانہ سے کوئی مال برآمد ہو وہ سب امام ابو حنیفہ ہی کی نگرانی میں  
ہو اور ان ہی کے ہاتھ کے نیچے سے نکلے

اگر یہ واقعہ صحیح ہے تو اس کے یہ معنی ہیں کہ امام کو صرف اپنی ولایت کے خزانہ ہی کا وزیر نہیں بنانا  
چاہتا تھا۔ بلکہ امام کی خدمت میں اس نے اپنی پیشی کی وزارت بھی پیش کی تھی۔ آخر اس کا کیا مطلب ہو سکتا ہے  
کہ بیت المال ہی سے نہیں بلکہ جس قسم کا کاغذ ابن ہبیرہ کے پاس سے نکلے امام کے دستخط کے بغیر وہ نافذ نہیں  
ہو سکتا۔ میرے خیال میں گورنری کے بعد جیسا کہ اس زمانہ کا دستور تھا یہ آخری عہدہ تھا جو کسی کو دیا جاسکتا  
تھا خصوصاً ایسے گورنر کی وزارت مطلقہ جو عراق ایران و خراسان جیسے عظیم صوبوں کا مطلق العنان  
حاکم تھا لکھا ہے کہ امیر معاویہ کے زمانہ میں یہ امتیاز یعنی العراقین کی گورنری زیادہ بن ابیہ کو ملی تھی۔ یا آخر  
میں یہ امتیاز ابن ہبیرہ کو حاصل ہوا تھا الیافعی کا بیان ہے۔

وهو معدود من جملة من جمع له  
العراقات فكان اولهم زیاد بن ابیہ  
استخلفه معاویة و آخرهم یزید  
المذکور ولهم جميعا لاحد بعد الا  
الیافعی ۱۷ ج ۲

ابن ہبیرہ کا شمار ان لوگوں میں ہے جن کے لئے دونوں  
عراق (عراق عرب و عراق عجم) کی گورنری جمع کی گئی اس  
اس طبقہ میں پہلا آدمی زیاد بن ابیہ ہے جس کا امیر معاویہ نے  
اس عہدہ پر تقریر کیا تھا اور دوسرا آدمی ہی یزید بن ہبیرہ  
ہے ان دونوں علاقوں کی گورنریاں کسی ایک شخص کے سپرد  
ان دونوں کے سوا کسی کے نہیں ہوئیں۔

۱۔ اعتبار اسلام کی چند خاص شخصیتوں میں زیاد بھی ہے امیر معاویہ نے اپنے زمانہ میں اس کو اپنا بجائی بنایا تھا جس کا قصہ  
ملوث ہے کہتے ہیں کہ ایک ایرانی "دہقان" بیمار ہوا تھا۔ طائف کا طبیب حارث بن کلدہ نے اس کا علاج کیا تو انعام میں ایک  
ایرانی نو لڑی اس نے عطا کی جس کا نام حارث نے سمیرہ رکھا تھا حارث نے سمیرہ سے اولاد بھی پیدا کی اور آخر میں ایک (بقیہ صفحہ آئندہ)



بہر حال کچھ بھی ہو امام کے پاس ایک عمدہ پیش ہوا اور ایک ایسی عرب پرست متعصب حکومت کی طرف پیش ہوا جو معمولی مسلمانوں کو پوچھنے میں بھی دیکھ لیتی تھی کہ جس سے پوچھا جا رہا ہے وہ عرب ہے یا غیر عرب اور آج وہ کچھ ایسے حالات میں اپنے آپ کو پار ہی ہے کہ بادشاہ اور حکمران کے بعد اس زمانہ میں اموی دولت کی جو سب سے بڑی ذمہ دار تھی یعنی ابن ہبیرہ وہ اپنی نیابت اور اپنا سارا خزانہ امام کے سپرد کرتا ہے۔ پڑھنے والوں کے لئے تو اس واقعہ کا پڑھ لینا آسان ہے لیکن امام ابو حنیفہ کی تقلید پر ناز کرنے والوں کے لئے سوچنے کا مقام ہے تقلید کے ساتھ ساتھ اگر یہی صورت حال ان کے سامنے پیش آجاتی یا آج بھی پیش آجائے تو ان میں کتنے ہوں گے جو امام کی اس منت کے اقتدار پر آمادہ ہوں۔ اور آج ہی کیا اگر امام کے حنفی سوانح نگاروں کے اس بیان کی بلاوجہ تردید نہ کی جائے یعنی ان لوگوں نے لکھا ہے کہ ابن ہبیرہ نے امام کے ساتھ اور جن فقہاء کو حکومت کی کسی نہ کسی خدمت کو قبول کرنے کے لئے مدعو کیا تھا تو لکھا ہے۔

جمع فقہاء العراق ببابہ فیہما ابن  
ابی یعلیٰ وابن شبرمہ وداود بن ابی  
دھند وریحانہ منہم ص ۲۳ ج ۲۔

اپنے دروازے پر عراق کے فقہاء کو ابن ہبیرہ نے جمع کیا جن میں ابن ابی یعلیٰ اور ابن شبرمہ اور داؤد بن ابی ہند اور ہی ان ہی میں سے چند لوگ تھے۔

ابن ابی یعلیٰ کو تو خیر جانے دیجئے محدثین کو ان سے کچھ شکایت ہے لیکن ابن شبرمہ اور داؤد بن ابی ہند تو صحاح کے راویوں میں ہیں لیکن واقعہ کیا پیش آیا۔ کوفہ کے ایک خباز یا خزانہ کے رٹکے کو

(بقیہ سلسلہ گذشتہ) رومی غلام بن کا نام عبید بن اسمیہ کا عقد کر دیا تھا۔ لیکن اسمیہ ایک بدچلن عورت تھی کہتے ہیں امیر معاویہ کے والد ابوسفیان کفر کے زمانے میں طائف کسی ضرورت سے گئے تھے وہاں کے بھی خانہ میں شراب پی اور بھٹی خانہ کے کھانے کا نام ابو مریم تھا اس سے عورت کی خواہش کا بڑی ابو مریم نے اسمیہ کا نام لیا بیان کیا گیا ہے کہ یہ سن کر ابوسفیان نے کہا دھا تھا علی طول تدبیرھا وریحانہ اسی کو سوائے خواہ اس کی چھاتی دراز ہی کیوں نہ ہو اور بغل سے اس کے بدبو ہی کیوں نہ آتی ہو یوں ابوسفیان نے اسمیہ سے مقاربت کی اور کہتے ہیں کہ اسی کے کچھ دن بعد زیاد پیدا ہوا۔ چوں کہ اسمیہ باضابطہ عبید رومی کی بیوی تھی اسی لئے زیاد بن عبید ہی کے نام سے مشہور تھا لیکن زیاد جب جوان ہوا تو اس سے غیر معمولی صلاحیتوں کا اظہار ہونے لگا۔ حضرت عمرؓ کے زمانہ میں اس کے ہوش و گوش خطابت و تدبیر کی شہرت ہو چکی تھی بیان کیا جاتا ہے کہ جب زیاد کی تعریف ہونے لگی تو ایک دن قریش کے بڑے بوڑھوں کے مجمع میں زیاد کا ذکر ہوا تھا اس وقت ابوسفیان نے کہا انی لاعرف اباجا و من وضعہ فی رحمہ امہ دین زیاد کے باپ کو جانتا ہوں جس نے اس کی ماں کے رحم میں اس کو ڈالا اسے ہی جانتا ہوں اور یوں بھی ابوسفیان کے اشارے کناٹے کبھی بھی زیاد کے باپ ہونے کا دعویٰ کرتے تھے جب حضرت علیؓ اور امیر معاویہؓ میں جنگ ہوئی اور زیاد حضرت علیؓ کے طرفداروں میں تھا امیر معاویہؓ نے اپنے والد کے ان کنایوں اور اشاروں سے نفع اٹھاتے ہوئے آخر زیاد کو اپنا بھائی بنا کر اپنا ہم نوا بنالیا۔ اس کے بعد لوگ زیاد کو زیاد بن ابی سفیان کے نام سے موسوم کرنے لگے۔ ابن عمر وغیرہ زیاد بن ابیہ کہتے تھے۔ عمر بن عبدالعزیز زیاد صاحب البصرۃ کے نام سے موسوم کرتے تھے اسی زیاد کے بیٹے عبید اللہ کے حکم سے حضرت امام حسین علیہ السلام کی شہادت کر بلا میں ہوئی۔ بہر حال زیاد کی شخصیت (بقیہ صفحہ آئندہ)



اتنا بڑا امتیاز حاصل ہوتا ہے۔ لیکن بالاتفاق راویوں کا بیان ہے دوست اور دشمن سب کی شہادت ہے کہ  
 ابی وامتنع" یعنی امام ابوحنیفہ نے دولت بنی امیہ کے اس جلیل منصب کے قبول کرنے سے انکار اور قطعی طور  
 پر انکار کر دیا۔ اندازہ کیا جاسکتا ہے کہ چانس کی تاک میں رہنے والوں کو امام کی سبک مغزی پر کتنی حیرت ہوتی  
 ہوگی سمجھانے والے نے کیا کیا نہ سمجھایا ہوگا اور کس کس طرح کن کن پہلوؤں کو نہ پیش کیا ہوگا۔ ایسے زرین مواقع  
 کیا پیشہ ہاتھ آتے ہیں؟ اس سوال کو کس کس رنگ میں امام کے سامنے پیش کرنے والوں نے نہ پیش کیا ہوگا۔  
 قصہ کیا صرف رغبت ہی کا تھا ان ہی سواغ نگاروں نے لکھا ہے کہ جن جن فقہاء کو بلا کر ابن ہبیرہ نے خدمتیں سپرد  
 کی تھیں ہر ایک کو جو عایا کر یا یعنی رضامندی کے ساتھ یا جبراً قبول کرنے پر مجبور ہونا پڑا تھا۔ یہ بھی لکھا ہے کہ علاؤ  
 دوسروں کے ان ہی فقہاء کا ایک وفد بھی حضرت امام کے پاس آیا اور بالاتفاق لوگوں نے سمجھنا شروع کیا کہ  
 انا نشتدک للہ ان تہلک نفسک فاننا  
 اخوانک وکلنا کارک لشد الاہل و لہم  
 نجد جد امن ذلک ج ۲ ص ۲۲ مرقہ  
 ہم لوگ خدا کی تمہیں قسم دیتے ہیں کہ اپنے آپ کو تم تباہی  
 میں نہ ڈالو ہم لوگ آخر تمہارے بھائی ہیں اور حکومت کے  
 اس تعلق کو ہم میں ہر ایک ناپسند ہی کرتا ہے لیکن کوئی چارہ کا

اُس وقت قبول کر لینے کے سوا نظر نہیں آتا (پس چاہیے کہ تم ہی انکار پر اب اصرار نہ کرو)۔  
 جس سے معلوم ہوتا ہے کہ انکار کی صورت میں ابن ہبیرہ نے اپنے تمام اختیار کے استعمال کی  
 طرف اشارہ کر چکا ہوگا۔ ورنہ لہم نجد جد امن ذلک (ہم لوگوں کو کوئی چارہ کار بجز قبول کر لینے کے نہ پایا)  
 کا مطلب کیا ہوگا۔ کوئی ایسی ہی مجبوریاں ہوں گی کہ داود بن ابی ہند اور ابن شبرہ جیسے بزرگوں کے

دقیقہ سلسلہ گزشتہ) وچند شخصیت ہے اس کی خطابت اور سیاست اس کی مستحق ہے کہ کوئی مستقل مقالہ اس پر لکھ سکتا ہے  
 ابن عساکر نے تاریخ دمشق میں اس کے حالات کا ذکر تفصیل سے کیا ہے ص ۱۹ ج ۵۔  
 لے یہ بھی سلف کے ان ہی اکابر میں ہیں جنہوں نے حکومت کی امداد سے اپنے آپ کو بے نیاز رکھنے کے لئے خیاطی کا پیشہ اختیار  
 کر لیا تھا۔ تہذیب میں لکھا ہے کہ کان خباطا ابن سعد نے ان کا عجیب تجربہ نقل کیا ہے زندگی کے ابتدائی زمانہ میں کہتے تھے کہ  
 طاعون کا ان پر حملہ ہوا غشی طاری ہو گئی۔ اسی حال میں کہتے ہیں کہ دو شخص میرے پاس آئے۔ ایک نے زبان کا کنارہ پکڑ لیا  
 دوسرے نے تلوے کے درمیان فی حصہ پر ہاتھ رکھ کر ایک دوسرے سے پوچھا کیا پاتے ہو۔ جواب میں کہا کہ کچھ تکبیر کچھ تسبیح اور کچھ  
 مسجدوں کی طرف آمد و رفت اور کچھ توڑا بہت قرآن بھی۔ داود کہتے ہیں کہ اس وقت تک میں نے قرآن یاد نہیں کیا تھا اسی بیماری  
 کے زمانہ میں ان کا بیان ہے کہ قضا حاجت کے لئے جاتا ہوں تو اس کا خیال ہوتا ہے کہ کاش! یہ وقت جلد ختم ہو تو ذکر کا موقع  
 ملے۔ بیماری سے نفع پایا ب ہونے کے بعد داود بن ابی ہند نے پہلا کام قرآن یاد کرنے کا کیا ص ۲ ج ۷ حصہ دوم۔

۵ قاضی ابن شبرہ جن کا نام عبد اللہ قبیلہ ضبہ سے تعلق رکھتے تھے حکومت کی ملازمت ہی میں ان کی زندگی گزری  
 بنی امیہ کے عہد میں بھی یہ اور قاضی ابن ابی بلی قاضی رہے اور بنی عباسیہ کا دور جب آیا جب بھی دونوں اس عہدے پر رہے  
 ابن سعد نے قاضی ابن شبرہ کے متعلق مشہور مبنی محدث معمر کے حوالہ سے یہ قصہ نقل کیا ہے کہ معمر کہتے تھے کہ ابن شبرہ عین کے  
 والی تھے اس عہدے سے جب معزول ہوئے اور گھر جانے لگے تو رخصت کرنے کے لئے میں بھی کچھ دوران کے ساتھ (بقیہ صفحہ آئندہ)



کے سامنے بھی گریز کی راہ باقی نہیں رہی لکھا ہے کہ عمار کا یہ وفد ناصحان مشفق کی شکل میں امام کے پاس جب آیا تو آپ نے اس وقت فرمایا کہ

یہ ملازمت تو غیر بڑی بات ہے اگر شخص مجھ سے چاہے کہ واسطہ شہر کی مسجد کے دروازے  
صرف گنا کروں تو میں یہ بھی نہیں کروں گا

آخر میں امام نے فرمایا کہ

فکیف وهو یزید منی ان یکتب  
بضر بعتی رحل واختار علی ذلک

پھر خیال کرنا چاہیے کہ میں اس کی پیش کردہ اس خدمت  
کو کیسے قبول کر سکتا ہوں جس میں وہ کسی کی گردن مارنے کا حکم  
دیگا اور میں اس حکم پر ہر لگاؤں گا

اور بار بار اس جملہ کو دہراتے

فواللہ لا ادخل فی ذلک ابداً

خدا کی قسم میں اس میں اپنے آپ کو کبھی شریک نہیں کر سکتا،  
گویا امام نے قسم کھائی عمار حیران تھے۔ اس انکار کے عواقب اور خطرناک نتائج ان کے  
سامنے تھے۔ لیکن جناب امام نے قسم کھائی تو سب چپ ہو گئے۔ کہتے ہیں کہ ابن ابی لیلیٰ نے صرف اتنا کہا کہ  
دعوا صاحبکم فهو المصیب وغیرہ

چمڑو دو اپنے رفیق کو حق پر وہی ہیں ان کے سوا دوسرے  
غلط راستہ پر ہیں

المخطی ص ۲ ج ۲

دبقیہ سلسلہ گزشتہ) گیا۔ لوگ جب چھٹ گئے اور میں ہی ان کے پاس تنہا رہ گیا تو میری طرف دیکھ کر انہوں نے کہا کہ "میں خدا  
کا شکر کرتا ہوں کہ جس قمیص کو پہن کر میں آیا تھا اس کے بدلے کا موقع نہ ملا یعنی دوسری قمیص میں نے نہیں بنوائی۔" مہر کہتے ہیں  
کہ یہ کہہ کر چپ ہو گئے پھر کہنے لگے کہ میں یہ حلال کا ذکر کر رہا ہوں باقی حرام کی تو گنجائش ہی نہ تھی ص ۲ ج ۲ ابن سعد۔  
یہ تھا تقویٰ ان لوگوں کا جنہوں نے حکومت کی ملازمت اختیار کر لی تھی ۱۷

۱۷ روایتوں میں واسطہ ہی کا لفظ ہے جس سے معلوم ہوتا ہے کہ ابن ہبیرہ نے آخر دفعہ فقہار عراق کو جمع کر کے حکومت کے  
مختلف شعبے ان کے سپرد کر نیک جوارا وہ کیا تھا اور ان ہی میں امام ابو حنیفہ بھی تھے یہ اس زمانہ کا واقعہ ہے جب کوفہ چھوڑ کر مختلف ممالک  
میں شکست کھاتے ہوئے بالآخر ابن ہبیرہ شہر واسطہ میں محصور ہو گیا تھا یہ حصار کی یہ مدت کافی طویل ہے۔ گیارہ مہینے کے قریب  
قریب عباسیوں کی فوج واسطہ کا محاصرہ کئے پڑی رہی آخر میں سفلہ نے اپنے بھائی ابو جعفر منصور ہی کو ابن ہبیرہ کے مقابلہ میں  
بھیجا دیا تھا بڑے طویل قحطے پیش آئے دجلہ اور فرات کے آبی راہوں سے ابن ہبیرہ کے پاس امداد اور سہارا آتی تھی عباسی کشتیوں میں  
لکڑی بھر کر آگ لگا دیتے تھے اور جو چیزیں دریا کی راہ سے آتیں ان کو جلا دیتے تھے ابن ہبیرہ اس کے مقابلہ میں ایک خاص قسم  
کی جنگی کشتی حراقات میں زنجیر اور قلابے وغیرہ لگا کر دریا میں چھوڑتا تھا آگ سے بھری ہوئی عباسیوں کی کشتیوں کو وہی کھینچ کر ساحل  
پر پہنچا دیتے تھے آخر میں ابن ہبیرہ نے ابو جعفر منصور کو کہلا بھیجا کہ آؤ! ہم دونوں شخصی طور پر مقابلہ کر کے فیصلہ کریں لیکن ابو جعفر  
تیار نہ ہوا کہلا بھیجا کہ تمہاری مثال تو جنگلی سور کی ہے جو شیر سے مقابلہ کرنا چاہتا ہے مارے گئے تو ایک سور مرا اور مجھ پر غالب آئے تو  
میری سخت بکری ہو گئی کہ سور کے ہاتھ سے مارا گیا۔ آخر صلح کا پیغام دیا گیا صلح ہو گئی لیکن بعد کو عباسیوں نے ابن ہبیرہ سے عہد شکنی کی اور سچا پار  
کو بے دردی کسانتہ قتل کر دیا گیا جو وقت قتل ہو رہا تھا کہتے ہیں کہ گو وہیں اس کے اس کا ایک بچہ تھا اس کو الگ کیا اور خود سجدے میں گر گیا کل دہال کی



بعضوں کا بیان ہے کہ اسی انکار کے بعد ابن ہبیرہ امام کو تازیانے کی سزا دینے پر آمادہ ہو گیا لیکن جہاں تک قرآن کا اقتضار ہے ابن ہبیرہ نے غالباً عجلت سے کام نہیں لیا بلکہ بعض ارباب مناقب نے جو یہ لکھا ہے کہ

فحبسہ صاحب الشرطة جمعین  
پولیس کے افسر اعلیٰ نے تو جمعہ تک ابو حنیفہ کو جیل میں رکھا  
اور مارا نہیں۔

اس سے بھی اس کی تائید ہوتی ہے کہ تازیانے کا حکم اس انکار کے فوراً ہی بعد ابن ہبیرہ نے نہیں دے دیا تھا بلکہ قید کر کے جہاں تک میں خیال کرتا ہوں پندرہ دن تک ابن ہبیرہ نے کوشش کی کہ یہ خدمت نہ سہی کوئی اور خدمت حکومت کی وہ قبول کر لیں اس سلسلہ میں چند خدمات کا تذکرہ کیا گیا ہے لیکن ترتیب کا لحاظ بیان کرنے والوں نے نہیں رکھا۔ میں سمجھتا ہوں کہ خنز کی تجارت کی وجہ سے ممکن ہے کہ اس عہدہ کے بعد غالباً ابن ہبیرہ نے اس خدمت کو پیش کیا جس کا ذکر مورخین نے ان الفاظ میں کیا ہے۔

ادارہ ابن ہبیرہ ان يدخل فی الطراز ص ۲۷ ابن ہبیرہ ان سے خواہش کی کہ "طراز" کی نگرانی قبول کریں۔  
موفق نے خدا جانے کس بنیاد پر "الطراز" کی شرح میں لکھ دیا ہے کہ اس سے مراد بیت المال ہے گویا طراز والی خدمت اور جو خدمت پہلے پیش کی گئی تھی موفق کے نزدیک ایک ہی ہے۔ لیکن میرے نزدیک اس سے وہی مراد ہے جو عام تاریخوں میں اس سے مراد لیتے ہیں یعنی شاہی خانوادے اور بڑے بڑے حکام و ولایہ کے خصوصی لباس فرش و فرش خیمے وغیرہ جس کارخانے میں تیار ہوتے تھے اسی کو "الطراز" کہتے تھے۔ منہی الارب میں لکھا ہے۔

"طراز عرب است جاً بافتن جاہاے نیکو و جید و گستر و فی و جامہ است کہ برائے سلطان باند" اور مسلمانوں میں آخر آخر وقت تک عام دستور تھا کہ نہ صرف سلاطین بلکہ عام امراء کے لوازم میں چند کارخانے ہوتے تھے مثلاً آبدارخانہ جہاں پانی کی تیاری کا کام ہوتا تھا اسی طرح ایک متقل کارخانہ ہر امیر کے پاس کپڑوں کے بننے اور نہانے کا بھی ہوتا تھا ہر حال میں خیال یہی ہے کہ کوفہ میں جو "الطراز" تھا ابن ہبیرہ نے چاہا ہو گا کہ اسی کی نگرانی قبول کر لیجئے۔ کیوں کہ کپڑوں کی تجارت تو آپ کرتے ہی ہیں لیکن ابام نے اس سے بھی انکار کر دیا۔ آخر میں کہتے ہیں کہ اس زمانہ کے اہل علم کا جو عام پیشہ تھا یعنی قضا پیش کیا گیا۔ لیکن امام تو طے کر چکے تھے کہ کسی قسم کا کام ہو دینی ہو یا دنیوی میں اس کو قبول کر کے اس ظالم حکومت کے ساتھ موالات کا تعلق نہیں قائم کروں گا ایسا معلوم ہوتا ہے کہ پندرہ دن جیل میں امام کے جو گذرے ان میں یہی رد و بدل اور گفتگو ابن ہبیرہ اور امام کے درمیان ہوتی رہی۔ لکھا ہے کہ جب قضا کی خدمت قبول کرنے سے ہی امام نے ہاتف انکار کر دیا تب ابن ہبیرہ کے غصہ کی حرارت اپنے آخری درجہ پر پہنچ گئی سننے کے ساتھ ہی انتہائی غیظ میں معمور ہو کر قسم بکھاتے ہوئے اس نے اعلان کیا کہ

ان لم یفعل لنبصر بنہ بالسیاط

اگر اس خدمت کو بھی اس نے قبول نہیں کیا تو میں ان کے سر پر کوڑے مار کر رہوں گا



سننے کے ساتھ لوگ کانپ اٹھے۔ امیر نے قسم کھالی اب وہ یہ کر گزرتے گا اسی کا لوگوں کو اندیشہ تھا جو سامنے آگیا امام تک ابن ہبیرہ کی اس ہولناک قسم کی خبر پہونچائی گئی خدا جانے لوگوں کا کیا خیال تھا کہ امام پر کیا حال طاری ہوگا مگر آپ نے من کر اطمینان کے ساتھ فرمایا۔

ضربہ فی الدنیا اسهل علی من  
مقام الحدید فی الاخرۃ  
دنیا میں اس کے مارنے کو آخرت کے آہنیں گرزوں  
کی مار سے میں اسان خیال کرتا ہوں

اور جیسے ابن ہبیرہ اپنی امارت کے گھمنڈ میں قسم کھا بیٹھا تھا اسی طرح جو دین کے تشہ میں مخور تھا اور ابن ہبیرہ کے تازیانے سے زیادہ آخرت کی آہنیں گرز کی چمک جس کی یقین آنکھوں کے سامنے کو نہ رہی تھی اس نے بھی اسی لب و لہجہ میں کہا کہ

واللہ لا فعلت ولو قتلتی  
امام کی اس قسم کی خبر ابن ہبیرہ کو پہونچائی گئی سننے کے ساتھ ہی غصے سے اس کا منہ تھما اٹھا اور کہنے لگا  
بلغ من قدرک ان یعارض عینی عینہ ص ۲۲  
خدا کی قسم میں ہرگز نہیں کروں گا خواہ مجھے اس ہبیرہ قتل ہی کیوں نہ کر  
اب اس کا (ابو حنیفہ) کا درجہ اتنا بلند ہو گیا کہ میری  
قسم کا مقابلہ وہ اپنی قسم سے کرتا ہے۔

وہ اس وقت اپنے آپ کو اونچا سمجھ رہا تھا اتنا اونچا کہ کرہ زمین پر اس کے آقا مروان کے بعد اسی کا درجہ تھا امام کی جوابی قسم اس کی رفعت کے مینارے کی کلہاڑی تھی وہ اپنی بلندی کی محفوظ کرنے کے لئے اب امام کے گرانے پر آمادہ ہوا لیکن تاریخ مسکرا رہی تھی چند ہی سالوں کے بعد دنیا جسے بھولنے والی تھی وہ اس سے ہاتھ ملانا چاہتا تھا جس کی یاد کا قیامت تک کے لئے کروڑ ہا کروڑ انسانوں کے قلوب میں مزنگز ہونا مقدر ہو چکا تھا ابن ہبیرہ کے احساس برتری پر یہ ایسی چوٹ تھی کہ تھلا اٹھا اسی وقت اس نے امام کو اپنے سامنے حاضر کرنے کا حکم دیا جیل سے وہ ابن ہبیرہ کے سامنے لائے گئے۔ ابن ہبیرہ کے سپاہی امام کو اس کے سامنے لئے کھڑے ہوئے تھے اور وہیں کھا کھا کر ان کے منہ پر کھد رہا تھا۔

ان لم یصل لیضر بن علی راسہ  
حتی یموت  
اگر اس نے حکومت کی خدمت قبول نہ کی تو اس کے سر پر  
اس وقت تک کوڑے لگائے جائیں گے جب تک کہ اس کا دم

نہ نکل جائے اور مر نہ جائے۔

لیکن امام کی سکینت و استقامت میں کسی قسم کی کوئی جنبش نہیں پیدا ہوئی۔ ابن ہبیرہ جہنم کی طرح بھڑک رہا تھا۔ اپنے اختیارات کی وسعتوں کو اس نے موت تک پہونچا دیا تھا لیکن سننے ہو سکتی بے نیازی سے امام اس سے فرما رہے تھے۔

انما ہی میتة واحدة  
صرف ایک ہی موت تک (اس کا اقتدار ہے)

ابن ہبیرہ ان کی اس ادا اور اس جواب پر جس کا اس سے پہلے اسے کبھی تجربہ نہیں ہوا تھا اپنے سے باہر ہو گیا جتواز جتواز کے ساتھ چیخے لگا۔ یہ کوڑے مارنے والوں کو کہتے تھے جو تازیانہ بدست حکام کے سامنے کھڑے رہتے تھے جتواز دوڑ پڑے۔



”نہیں کوڑے اس شخص کے سر پر مسلسل لگائے جائیں“

یہ حکم ابن ہبیرہ نے ان کو دیا

امام کا سر کھلا ہوا تھا اور ایک دو تین کوڑے تھے جو پے درپے اس سر پر پڑ رہے تھے جس میں خدا کی بڑائی کچھ اس طرح سما گئی تھی کہ کسی مخلوق کی بڑائی کی گنجائش ہی اس میں باقی نہیں رہی تھی چند کوڑوں تک امام خاموش رہے آخر میں یہ تاریخی فقرہ زبان مبارک سے نکلا جو اب تک نقل کیا جاتا ہے۔ ترجمہ جس کا یہ ہے ابن ہبیرہ کو خطاب کر کے فرما رہے تھے۔

یاد کر! اس وقت کو جب اللہ تعالیٰ کے سامنے تو یہی کھڑا کیا جائیگا اور آج تیرے سامنے میں جتنا ذلیل کیا جا رہا ہوں اس سے کہیں زیادہ ذلت کیساتھ خدا کے دربار میں پیش کیا جاوے گا۔ ابن ہبیرہ! مجھے تو وہمکاتا ہے۔ حالانکہ دیکھ میں شہادت دے رہا ہوں کہ اللہ کے سوا کوئی الہ نہیں ہے۔ اقرار کرتا ہوں کہ۔

(لا الہ الا اللہ)

”دیکھ! میرے متعلق تو بھی پوچھا جائے گا اس وقت بحریہ کی بات کے کوئی جواب تیرا سنا نہیں جائیگا۔“ کوڑے پڑ رہے تھے اور امام کی زبان سے یہ الفاظ نکل رہے تھے کہتے ہیں کہ آخری فقرہ کو سن کر ابن ہبیرہ کا چہرہ فق پڑ گیا اور اشارہ سے جلاد کی طرف اشارہ کیا کہ ”بس“

لکھا ہے کہ پولیس (شرط) والے امام کو جیل خانے پھر واپس لے گئے رات وہیں جیل خانہ میں گزری صبح کو لوگوں نے دیکھا کہ مظلوم امام کا چہرہ سو جا ہوا تھا اور سر پر ٹیٹر لٹکے ہوئے ہیں لے کتے ہیں کہ اسی زمانہ میں جب امام کو جیل لیجا رہے تھے یا جیل پہنچنے کے بعد امام رحمۃ اللہ علیہ پر گریہ کی حالت طاری ہوئی لوگوں نے دریافت کیا۔ تو فرمایا کہ

”اُس مار کا مجھے خیال نہیں بلکہ مجھے اپنی ماں کا خیال ہے میرے اس حال کو دیکھ کر ان بیچاری کا کیا حال ہوگا“

کہتے ہیں کہ ابن ہبیرہ کا غصہ اب کچھ دہیما پڑا۔ لیکن راج تھٹ جس کا ترجمہ اس زمانہ میں ”وقار حکومت“ کے الفاظ سے کیا جاتا ہے وہ اس پر اب بھی سوار تھا۔ آخر گھبرا کر اس نے کہا کہ

الافاصم لہذا الرجل المحبوس  
ادنیستاجلنی فادرجلہ فینظر فی امرک

کیا کوئی ایسا آدمی نہیں ہے جو اس قیدی کو یہ سمجھائے کہ مجھ سے یہ جہالت چاہے تاکہ میں اس کو اپنے معاملہ میں غور کرنے کا موقع دوں۔ (ص ۲۷۲ موفی ج ۲)

بیان کیا گیا ہے کہ امام تک ابن ہبیرہ کی اس خواہش کی خبر پہنچائی گئی اس پر اپنے فرمایا کہ:-

۱۲ الفاظ کی کمی پیشی کے ساتھ یہ روایت امام کی عام سوانح عربوں میں درج ہے میں نے امام موفی کے مناقب ص ۲۷۲ سے نقل کیا ہے ۱۲



” اچھا! مجھے چھوڑ دیا جائے میں اپنے احباب اور اپنے بھائیوں سے مشورہ کرتا ہوں اور جیسا کہ اس نے کہا ہے غور کرتا ہوں“

یہ نہیں بیان کیا گیا ہے کہ یہ رہائی ضمانت اور چمکے کے ساتھ ہوئی یا بغیر چمکے اور ضمانت کے بہ ظاہر معلوم ہوتا ہے کہ امام کی طرف سے اس منظوری کی خبر ابن ہبیرہ تک جوں ہی پہنچائی گئی۔ اتنی سی خوراک بھی امام جیسی کردار والی شخصیت سے اس کے کبر کے لئے کافی ہوئی نہ رہائی کا حکم اسی وقت اس نے دے دیا۔

رہا ہونے کے بعد امام نے کیا کیا۔ اگرچہ امام کے عام سوانح نگاروں نے اس واقعہ کا ذکر نہیں کیا ہے لیکن اکثر درسی کے مناقب سے معلوم ہوتا ہے کہ جیل سے نکلنے کے بعد جب وعدہ امام نے اپنے اخوان و احباب سے مشورہ فرمایا اور قاضی ابویوسف کے حوالہ سے یہ روایت نقل کی ہے کہ لوگوں نے امام کو آخر میں مشورہ دیا کہ جب والی قسم کھا چکا ہے تو صرف اس کی قسم کی تکمیل کے لئے کوئی سی ہی خدمت قبول فرمائیے۔ ورنہ قسم ہی کا جہاد کر کے پھر وہ گرفتار کرے گا۔ اور جیسا کہ وہ حلیفہ اعلان کر چکا ہے کہ اس وقت تک پٹواتار ہوں گا جب تک کہ موت نہ آجائے اسی کو پیش کر کے امام سے لوگوں نے عرض کیا کہ

لا تعن علی قتل نفسا صلا  
اپنی خودکشی پر اس کی اعانت نہ کیجئے۔

مگر سوال یہ تھا کہ کس قسم کی خدمت قبول کی جائے۔ بعض روایتوں میں ہے کہ اخیراً ابن کے عریف ہونے کا عندہ بھی پیش کیا گیا۔ لیکن اس سے ہی امام نے انکار کیا بالآخر بحث و مباحث کے بعد امام صاحب اس پر راضی ہو گئے کہ شہر میں اطراف و جوانب سے انجیر انگورو وغیرہ فواکہ جو آتے ہیں ان کے گننے کی خدمت اگر میرے سپرد کی جائے تو خیر اس کو قبول کر سکتا ہوں۔ ابن ہبیرہ تک امام کی اس منظوری کی خبر پہنچائی گئی وہ خود تنگ آ گیا تھا۔ محض ”وقار حکومت“ کا پاس امام کو بالکل چھوڑ دینے میں مانع آ رہا تھا۔ آخر بات اس کی رہ گئی اور امام کو اس کے پیچھے استبداد و ظلم سے رہائی ملی۔ امام چھوڑ دے گئے یہ معلوم نہ ہو سکا کہ اس خدمت کو کوفہ سے حرم محترم کی طرف وقتی ہجرت کب تک امام نے انجام دیا لیکن بالاتفاق آپ کے سوانح نگاروں نے لکھا ہے کہ ابن ہبیرہ کے اس جور و تعدی ظلم و ستم کے بعد

۱۵۔ بعضوں نے لکھا ہے کہ ابن ہبیرہ اپنے کسی خواب سے بھی متاثر ہوا لیکن جس خواب کو اس کی طرف منسوب کیا جاتا ہے دل راضی نہیں کہ اتنی دولت بیداد سے وہ مشرف ہوا ہو یہ میرا ذاتی احساس ہے مگر ہو سکتا ہے کہ عالمیں کی جس کی ذات والا رحمت تھی اپنے دین کے ایک وفادار خادم کے طفیل میں اس کو سرفراز کیا گیا ہو دل یہ بھی کہتا ہو کہ تقدیر تیرے واسعہ (تو نے بڑی وسیع رحمت کو محقر کر دیا) واللہ اعلم ۱۶

۱۷۔ اسی روایت میں قاضی ابویوسف سے مروی ہے کہ کڑوں کی بار سے امام کے جسم سے گوشت کے ٹکڑے کٹ کٹ کر گرے تھے



فہرہب الی مکة واقام بها فی سنة  
مائة وثلاثین مئۃ کردی

امام رحمۃ اللہ علیہ مکہ معظمہ کی طرف بھاگ گئے اور سنہ  
تک مکہ معظمہ ہی میں آپ کا قیام رہا۔

بعض روایتوں میں ہے کہ ”رکب درجہ“ یعنی اپنی سواریوں پر لد کر امام مکہ معظمہ کی طرف روانہ ہو گئے  
میرا خیال ہے کہ غالباً اس وقتی ہجرت کا ارادہ اور حرم محترم میں پناہ لینے کا ارادہ امام پہلے ہی  
کر چکے تھے اور شاید اسی مصلحت سے انہوں نے ایک ایسی خدمت قبول کی کہ شہر سے باہر آنے پر لوگوں  
کو تعجب نہ ہو، گویا ایک طرح سے کروڑ گیری کے محکمہ کی یہ ملازمت تھی اور اس محکمہ کے ملازموں کا ظاہر ہیکہ  
شہر کے ناکوں اور راستوں ہی سے تعلق ہوتا ہے امام نے سواریوں کا انتظام کر لیا ہوگا۔ یوں جس قدر بھی  
ساز و سامان کی ضرورت ہوگی اس کو اونٹوں اور گدھوں پھروں پر لدوا کر حجاز کی طرف روانہ ہو گئے ہوں گے  
خود ابن ہبیرہ بھی چاہتا ہوگا کہ اس قسم کے سخت و کڑخت آدمی سے شہر جہاں تک جلد خالی ہو بہتر ہے خطرہ  
ہوتا ہوگا کہ اس کو دیکھ کر دوسرے نہ بگڑ جائیں۔ اور یہ خطرہ کچھ بے جا بھی نہ تھا، میں تو سمجھتا ہوں کہ آج  
اعلیٰ معیاری کردار کے نمونوں کے لئے دیکھا جاتا ہے کہ مسلمانوں کے سامنے غیر اقوام کے ابطال (ہیروز) کی مثالیں  
پیش کی جاتی ہیں۔ حالاں کہ اسلامی تاریخ کا ورق ورق صفحہ صفحہ اس قسم کے اعلیٰ اخلاقی اسباق کے مواضع سے بھرا ہوا  
خود امام ابو حنیفہ ہی کی زندگی اپنے اندر کن کن نمونوں کو نہیں رکھتی؟ کام کرنے والے زندگی کے سرور میں امام کی  
سوانح عمری کو اپنے لئے شمع راہ اور حوصلہ کی بلندی و قوت کا ذریعہ بنا سکے، ہیں آخر یہ لوگ بھی آدم زاد ہی  
تھے جنوں یا فرشتوں کی اولاد تو نہ تھے۔

بہر حال بنی امیہ کی حکومت کے ساتھ امام کی کش مکش کے متعلق جو واقعات تاریخ میں بیان کئے گئے  
ہیں ان کا اختتام اسی ابن ہبیرہ کے واقعہ پر ہو جاتا ہے اس کے بعد جیسا کہ امام کے سوانح نگاروں نے امام کی ہجرت  
کے تذکرے کے بعد عموماً یہ بھی لکھ دیتے ہیں کہ۔

اقام بمکة حتی صارت الخلفۃ  
للعباسیۃ ص ۲ ج ۲

مکہ معظمہ ہی میں وہ اس وقت تک مقیم رہے جب تک کہ  
خلافت پر عباسیوں نے قبضہ نہ کر لیا

انقلاب حکومت کا یہ واقعہ ظاہر ہے کہ اسلامی تاریخ کا بڑا اہم باب ہے یوں بھی تفصیلات سے  
لوگ ناواقف نہیں ہیں کہ اس انقلاب میں سب سے بڑا ہاتھ ابو مسلم خراسانی عباسیوں کے داعی کا تھا جس نے عربوں  
میں پھوٹ پیدا کر کے بنی امیہ کی حکومت کا تختہ الٹ دیا۔ یہ عجیب بات ہے کہ عمیک جس سال امام ابو حنیفہ  
کو فہ چھوڑ کر حجاز کی طرف ہجرت کر گئے اسی سال یعنی سنہ ۳۱ میں ابو مسلم مرو میں داخل ہوتا ہے اور بہت سی  
سازشوں کے بعد آخر میں اس نے اپنی جماعت جسے وہ شیعہ اہل بیت کہتا تھا۔ یہ مشرودہ سنایا کہ۔

ان یبنوا المساکن فقد اغناہم  
من اجتماع کلمۃ العرب علیہم

اب اطمینان سے اپنے گھر بناؤ اور آباد ہو جاؤ۔ اب  
یہ بات کہ عرب پھر مسئلہ حکومت میں کسی ایک لفظ  
پر جمع ہوں گے خدا نے اس سے فارغ البال بنا دیا۔



اس کا تو کوئی ثبوت اس وقت تک نہیں ملا ہے کہ دولت بنی امیہ کے خلاف جس سازش کا جال اندر اندر ابو مسلم سارے مالک اسلامیہ میں پھیلا رہا تھا۔ اس میں امام ابو حنیفہ رحمۃ اللہ علیہ کی بھی بالواسطہ یا بلاواسطہ شرکت تھی لیکن ابراہیم بن میمون جن کا مختلف حیثیتوں سے ذکر گذر چکا ہے اور آخر میں ابو مسلم ہی کے حکم سے ان کو شہید بھی ہونا پڑا ہے ان کے متعلق ابن سعد نے طبقات میں لکھا ہے۔

کان هو و محمد بن ثابت العبدی  
صدیقین لابی مسلم الراعیۃ  
بجھاسان یجلسات الیہ و لسمعان  
کلامہ (ضلع ج ۲ حصہ دوم)

ابراہیم بن میمون الصانع اور محمد بن ثابت عبدی  
یہ دونوں ابو مسلم کے دوست تھے جو عباسیوں کا خراسان  
میں داعی تھا دونوں کی ابو مسلم کے پاس نشست و برخاست  
تھی اور اس کی باتیں سنا کرتے تھے

چوں کہ ابراہیم بن میمون اور امام ابو حنیفہ میں خاص تعلقات تھے خود امام صاحب سے ابن المبارک  
یہ روایت نقل کیا کرتے تھے کہ ابراہیم بن میمون میرے پاس آیا کرتے تھے دونوں میں تنہائی کی ملاقاتیں بھی  
ہوتی تھیں امام صاحب پر بھی ان کا بہت اثر تھا آخر میں جب ابراہیم نے ابو مسلم کے ظالمانہ حرکات کو دیکھ کر اس  
سے مقابلہ کا ارادہ کیا تو اس باب میں انہوں نے امام ابو حنیفہ سے نہ صرف مشورہ ہی لیا بلکہ امام کے ہاتھ پر  
ابو مسلم کی مخالفت کے سلسلہ میں باضابطہ بیعت کرنی چاہی۔ اور جیسا کہ میں پہلے ہی لکھ چکا ہوں کہ امام نے  
اس کو خلاف مصلحت قرار دیتے ہوئے بیعت سے انکار کیا۔ لیکن اس سے ابراہیم اور امام کے باہمی سیاسی  
تعلقات کا پتہ چلتا ہے کون کہہ سکتا ہے کہ جیسے ابراہیم، ابو مسلم کی مخالفت میں امام سے مدد کے طالب  
ہوئے تھے، اسی طرح جب ابو مسلم سے ان کی موافقت تھی اس معاملہ میں کوئی گفت گو نہ ہوتی  
ہوگی۔ لیکن ظاہر ہے کہ تاریخ میں جب اس کی صراحت نہیں ملتی، اس نے قطعی طور پر نہیں  
کہا جاسکتا کہ عباسیوں کی تحریک میں امام نے بھی عملاً کوئی حصہ لیا تھا جو کچھ معلوم ہوتا ہے وہ صرف اس قدر  
ہے کہ ٹھیک جن دنوں میں عباسیوں کی اندرونی تحریک اندر سے باہر آگئی اور ملک کے مختلف حصوں میں بنی امیہ  
کے خلاف عباسیوں کے اشارے سے ابو مسلم نے بغاوتیں برپا کرانی شروع کیں حضرت امام نے ان ہی دنوں  
میں مجاورت حرم کی زندگی اختیار کر لی اور اس وقت تک جب تک کہ عباسی تحریک بنی امیہ کی حکومت کا  
خاتمہ کر کے تخت خلافت پر عباسیوں کو قبضہ دلانے میں کامیاب نہ ہوئی امام حرمین ہی میں گھومتے رہے  
باوجود تلاش کے کوئی ایسی چیز بھی نہیں ملتی جس سے ثابت ہو کہ امام کو کسی زمانہ میں عباسیوں کی تحریک  
سے مدد دی رہی تھی۔

اور سچ تو یہ ہے کہ اس تحریک کی ابتداء ہی جن غیر اسلامی بنیادوں سے ہوئی تھی ان کے  
نتائج کا دوسروں کو اندازہ ہوا ہو یا نہ ہوا ہو لیکن امام ابو حنیفہ رحمۃ اللہ علیہ کی دوسرے ننگاہوں سے وہ  
کیسے ادھبل رہ سکتے تھے۔ بہر حال کچھ بھی ہوا امام کو الگ تھلگ حجاز میں زندگی گزارنے سے ہوشیار اس وقت  
تک پاتے ہیں جب تک کہ عباسیوں کا پہلا خلیفہ ابو العباس السفاح کوفہ میں پہنچ کر اپنی خلافت اور حکومت کا



اعلان جمعہ کی نماز کے بعد بحالت بخار اپنے مشہور تاریخی خطبہ کے ذریعہ سے کرتا ہے۔  
اس عرصہ میں کوفہ میں بیسویں انقلابات آتے ہوئے بالآخر ابن ہبیرہ کوفہ چھوڑ کر واسطہ میں

۱۷ تاریخوں میں ابوالعباس کی اور اس کے بعد اسکے عہد بھائی داؤد بن علی کی تقریریں لوگوں نے نقل کی ہیں جن سے اس زمانہ کے مسلمانوں کی خطابت اور قوت بیانی کا ہی اندازہ ہوتا ہے۔ اور اس سے زیادہ حیرت اس پر ہے کہ لوگوں نے ان تقریروں کو یاد کیے رکھا ممکن ہے کہ الفاظ میں کچھ رد و بدل ہوا ہو۔ لیکن پھر بھی مختصر نویسی کا زمانہ جب نہ تھا پوری پوری تقریروں کے نقل کرنے کا مسلمان موزن میں خاص ذوق پایا جاتا ہے۔ ابن اثیر کے تقریباً دو صفحے میں یہ تقریریں درج ہوئی ہیں اسی سے ان کی طوالت کا اندازہ کیجئے پوری تقریریں تو کتابوں میں پڑھیں بعض خاص فقروں کا ترجمہ درج کیا جاتا ہے۔ ابوالعباس نے تقریر کا آغاز ان الفاظ سے کیا۔

شکر ہے اس خدا کا جس نے اسلام کو اپنے لئے شرف و عظمت کے لئے انتخاب فرمایا اور اسلام کو پھر ہمارا دین قرار دیا اسی سے ہماری خداستہ بدو کی اور اس کا محافظ اس کا قلعہ اس کی پناہ گاہ ہم لوگ بنائے گئے ہمارا فرض قرار دیا گیا کہ اسلام کو لیکر کھڑے ہو جائیں اور جو اس پر حملہ کرے اس کی مدافعت کریں تقویٰ کے کلمہ کو ہمارے لئے لازم کیا گیا اور ہم لوگوں کو تقویٰ کا سب سے زیادہ حقدار بنایا اور رسول اللہ صلی اللہ علیہ وسلم کی رشتہ داری کے شرف سے ہیں نوازا ہم لوگوں کو ایک ہی آباد و اجداد سے پیدا کیا جس رخت سے رسول اللہ صلی اللہ علیہ وسلم نکلے اسی سے ہم بھی پھوٹے۔ رسول اللہ کو خدا نے ہمارے اندر پیدا کیا۔ ان پر وہ چیزیں گراں تھیں جن سے ہم لوگوں کو دکھ پہنچتا ہو وہ ہم لوگوں کے فلاح و بہبود کے چاہنے والے تھے۔ عام ایمان والوں پر نہرمان اور روف و رحیم تھے۔ خدا نے ہم لوگوں کو اسلام میں اور اسلام والوں میں بلند مرتبہ عطا کیا اور خود قرآن میں اس کے متعلق آیتیں نازل ہوئی ہیں ابوالعباس نے اس کے بعد قرآن کی ان آیتوں کی تلاوت کی جن میں اہل بیت اور رسول اللہ صلی اللہ علیہ وسلم کے اقربا کا ذکر ہے۔ پھر اس نے کہا کہ

نی اود غنیمت کو ہمارے لئے محقق فرمایا۔ یہ خدا کی ہم لوگوں پر مہربانی ہے اور خدا بڑے فضل والا ہے۔  
آخر میں بنی امیہ کی طرف متوجہ ہوئے ہوئے اس نے کہا کہ۔

گمراہ شامیوں نے یہ خیال قائم کر لیا کہ ریاست سیاست اور خلافت کے حقدار ہم لوگ نہیں بلکہ ہمارے اغیار ہیں پھر خدا نے ان کے منہ کا سہ کئے لوگو! گمراہی کے بعد خدا نے ہدایت کی راہ تم لوگوں کو ہمارے ذریعہ سے کھولی ہے۔ جہالت کے بعد لوگوں میں اب سوجھ دلیں آئی تباہی کے بعد نجات ان کے سامنے آئی ہے حق ہمارے ذریعہ سے واضح ہوا باطل پھیل کر گر پڑا جو باتیں بگڑا گئی تھیں ہمارے ذریعہ سے وہ سچ گئیں بکھرنے کے بعد لوگ ہم پر سمٹ گئے اب ہم سب بھائی بھائی ہیں محمد رسول اللہ صلی اللہ علیہ وسلم کی روح خوش ہو رہی ہے۔  
پھر خلفاء راشدین اور ان کے طرز عمل کو سراہنے کے بعد اس نے کہا۔

جس راہ سے تم پر بھلائی آئی ہے اسی سے اب برائی نہ آئے گی ہم رسول اللہ کے گھرانے والوں کا بہرہ و  
بس صرف اللہ پر ہے۔  
(باقی برصفا آئندہ)



محصور ہو جاتا ہے۔ اور عباسیوں کے شیعہ کوفہ پر اپنا کامل اقتدار قائم کر لیتے ہیں۔ اسی زمانہ میں یعنی ۱۳۲ ہجری میں ابو العباس کوفہ میں داخل ہوتا ہے اور جیسا کہ میں نے عرض کیا ہے باشندگان کوفہ کے سامنے مشہور تاریخی تقریر کرتا ہے عام تاریخ کی کتابوں میں لوگ ابو العباس اور اس کے بعد ابو العباس کے چچا داؤد بن علی کی تقریر کا تذکرہ کرتے ہیں۔ لیکن ابو العباس نے آیا کوفہ کے فقہا اور علما کو بھی علیحدہ جمع کر کے کوئی علیحدہ تقریر کی تھی اس کا ذکر ہم ان عام تاریخی کتابوں میں نہیں پاتے لیکن امام ابو حنیفہ کے حنفی سوانح نگاروں نے معمولی سند سے نہیں بلکہ قاضی ابو یوسفؒ و داؤد طائیؒ کے حوالہ سے یہ نقل کرنے کے بعد کہ جب ابو العباس السفاح کوفہ پہنچا تو اس نے علما شہر کو جمع کرنے کا حکم دیا علیار جب جمع ہو گئے تو ان کے سامنے بھی ابو العباس کھڑا ہوا اور حسب ذیل تقریر کی جس کا ترجمہ یہ ہے۔

آخر یہ چیز (خلافت) تمہارے پیغمبر کے گھر والوں تک پہنچ گئی خداوند تعالیٰ کی طرف سے فیصلہ صادر ہو گیا حق کو خدا آخر کھڑا کر کے رہا۔

ابو العباس نے ان تہبیدی فقروں کے بعد علما کو مخاطب کرتے ہوئے کہنا شروع کیا۔

(بقیہ سلسلہ گذشتہ) کوفہ والوں کو خطاب کر کے اس نے کہا

کوفہ والو! ہماری محنت کے تم ہی مرکز ہو۔ تم ہمارے ساتھ وفادار رہو اگرچہ ظلم والے ظلم کرتے رہے آخر ہماری دولت سامنے آگئی تم میں ہر ایک کے وظائف میں میں نے تواضع و درم کا اضافہ کیا۔

بخاری وجہ سے السفاح بیٹھ گیا اس کا چچا داؤد منبر پر پہنچا اور ایک ایسی تقریر اس نے کی جو السفاح کی تقریر سے زیادہ بہت زیادہ طویل بھی ہے اور فصیح و بلیغ بھی۔ المسعودی نے لکھا ہے کہ بنی امیہ کی بدعتوں میں ایک بدعت یہ بھی تھی کہ بجائے کھڑے ہونے کے جموں کا خطبہ بیٹھ کر پڑھا کرتے تھے۔ السفاح نے پہلی دفعہ سنت کے مطابق کھڑے ہو کر خطبہ شروع کیا۔ لوگوں نے بڑی تعریف کی کہ ایک مردہ سنت کو پہلی دفعہ اس نے زندہ کیا السفاح نے جموں کے خطبہ کو مختصر طور پر پڑھ کر نماز پڑھائی اور اس خطبہ کو جس کا ترجمہ کیا گیا ہے نماز کے بعد دیا تھا۔

۱۵ ابن ہبیرہ کے حالات میں واسطی کے محاصرے کا اور اس کے قتل ہونے کے واقعات کا ذکر پہلے ہو چکا ہے۔

۱۶ داؤد طائی کا شمار اسلام کے اکابر و اولیاء اللہ میں ہے۔ یہ امام کے قدیم تلامذہ ہیں تھے۔ ابدال خراسان سے کوفہ و زرد رنگ کی عبا پہن کر آئے تھے کوفہ والے اس پر بیٹھتے تھے۔ مگر تدریج اس زمانے کے مدارے علوم میں کمال حاصل کیا۔ عربیت۔ قرآن حدیث سے فارغ ہونے کے بعد امام کے پاس فقہ کی تعلیم مدت تک حاصل کرتے رہے۔ ایک دن امام صاحب نے کہا کہ داؤد آلات تو تمہارے مکمل ہو گئے۔ داؤد نے کہا تو پھر کچھ چیز باقی رہی فرمایا کہ علم پر عمل کرنا باقی رہ گیا ہے۔ اسی وقت اٹھے اور وراثت میں کچھ زمین کوفہ میں ملی تھی اس کو چار سو درم میں فروخت کر کے دنیا سے الگ ہو گئے تیس سال اسی چار سو درم پر گزارے۔ جماعت اور عام مسلمانوں کی راہوں سے بٹھنے کو پسند نہیں کرتے تھے۔ لوگوں سے بہت کم ملتے جلتے تھے۔ فضیل بن عیاض نے آئے دروازہ نہ کھولا فضیل باہر بیٹھ بیٹھے روئے گئے۔ داؤد اندر بیٹھے رو رہے تھے فضیل نے کہا کہ آخر کہاں جاؤں مجھے آدمی کی تلاش ہے فرمایا یہی تو وہ گم گشتہ شی ہے جو نہیں ملتی۔ انکا تذکرہ تفصیل سے کتابوں میں کیا گیا ہے ۱۷



اور آپ لوگ جو علماء کے طبقے سے تعلق رکھتے ہیں اس کے ریادہ مستحق ہیں کہ اس حق کی اعانت کیلئے آگے بڑھیں اعلان کیا جاتا ہے کہ اس کے صلے میں آپ کے ساتھ داود و ہش کی جائے گی اور آپ کی عزت بڑھائی جائے گی اور اللہ کے مال سے آپ لوگوں کی خواہش کے مطابق فہان نوازی کی جائے گی۔

پس چاہیے کہ اس کی (یعنی خلافت کے لئے) جس کا انتخاب ہو اسے اس کے ساتھ پر بیعت کیجئے ایسی بیعت جو آپ لوگوں کے امام و خلیفہ کے سامنے حجت و دلیل کا کام دے۔ یہ بیعت حجت ہوگی آپ لوگوں کے حقوق کی بھی اور آپ کے فرائض کی بھی (یعنی تم لوگوں پر بھی حجت ہوگی اور تمہارے لئے بھی حجت ہوگی) اسی میں آپ لوگوں کے انجام اور امن کی ضمانت ہے آخرت میں اسی سے آپ کو نیا ہلے گی چاہیے کہ تم میں خدا سے جو بھی ملے وہ امام و خلیفہ کے بغیر نہ ملے کیونکہ اگر ایسا ہوگا تو تم لوگ ان لوگوں میں سے ہو جاؤ گے جو اپنے پاس اپنے متعلق کوئی وثیقہ نہیں رکھتے۔

آخر میں یہ جملہ اسے ہوئے کہ یہ بیعت اخلاص کی بیعت ہوئی چاہیے محض خوف اور ہمت کی وجہ سے نہ ہو کہ جس کا خلاصہ یہ ہے کہ :-

”اور دیکھو! محض خوف اور ہمت کہا کر کوئی مجھے امیر المومنین نہ کہے اور نہ حق کے کہنے سے ڈرے۔“  
قاضی ابو یوسف و او و طائی کی زبانی اسی روایت کو نقل کرنے کے دوران ہی کی زبانی ناقل ہیں کہ علماء کی جس جماعت کو ابو العباس نے اس وقت خطاب کیا تھا اس میں ابو حنیفہ بھی تھے اور مؤرخین کا جب یہ اتفاق بیان ہے کہ ابو العباس ۳۲ھ میں کوفہ پہنچا تو اس کے پہیے معنی ہوئے کہ حجاز سے حضرت امام ابو حنیفہ ۳۲ھ میں ہی کوفہ واپس آچکے تھے۔ قاضی ابو یوسف کی اسی روایت میں اس کے بعد یہ بیان کیا گیا ہے کہ ابو العباس جب اپنی تقریر سے فارغ ہو چکا تو علماء کی نگاہیں امام ابو حنیفہ کی طرف اٹھیں امام نے اس حال کو دیکھ کر لوگوں سے کہا کہ آپ لوگوں کی اگر خواہش ہو تو میں اپنی طرف سے بھی اور آپ لوگوں کی طرف سے بھی جواب دوں۔ لکھا ہے کہ تھوڑی دیر کے لئے لوگ خاموش رہے آخر میں بالاتفاق علماء کی طرف سے امام ہی کو جواب دینے کی وکالت سپرد کی گئی۔ امام کھڑے ہوئے اور حسب ذیل تقریر جواب میں آپ نے فرمائی :-

”جیسا کہ مختلف طریقے سے اس کا ذکر کرتا چلا آ رہا ہوں کہ عباسیوں کے متعلق ممکن ہے کہ ابتداء میں لوگوں کو خصوصاً اہل بیت نبوت سے قربت کی وجہ سے حسن ظن ہو لیکن جوں ہی کہ اقتدار کا کچھ ہی حصہ ان کے ہاتھ میں آیا انہوں نے ہی ان ہی حرکات کا اعادہ شروع کر دیا جس کی وجہ سے لوگ بنی امیہ سے بیزار ہو رہے تھے۔ سننا کیوں اور خونریزیوں کے اسی منظر کو انہوں نے ہی ہر جگہ پیش کرنا شروع کیا حتیٰ کہ ابو العباس کا لقب ہی السفاح (خون ریز) یا خون کا بہانے والا مشہور ہو گیا بلکہ اسی کوفہ والی تقریر کو ختم کرتے ہوئے کامل میں لکھا ہے کہ ابو العباس نے خود اعلان کیا کہ انا السفاح المبیح والناشر المینع یعنی میں ہی خون بہانے والا اور لوگوں کی جان و مال کو حلال کرنے والا ہوں۔ میں ہی پراگندگی پھیلاتے والا اور خوب داؤد و ہش کرنے والا ہوں۔ کامل ابن اثیر ۵۵۵ھ ج ۴



الحمد للہ کہ حق ان لوگوں تک پہنچ گیا جن کی رسول اللہ صلی اللہ علیہ وسلم سے قرابت ہے خدا کا شکر ہے کہ اس نے ظالموں کے مظالم کا گلا گھونٹ دیا اور ہماری زبانوں کو اب اس کی گنجائش ملی کہ ہم حق کا اظہار کریں۔

ان تمہیدی فقرات کے بعد امام نے بیعت کے متعلق یہ دو مختصر فقرے فرمائے ہوئے۔  
 قد بایعناک علی امر اللہ والوفاء لک  
 بعہدک الی قیام الساعة  
 آخر میں بطور دعا کے کہا کہ

پس خدا سے دعا ہے کہ اب اس معاملے (خلافت) کو اللہ تعالیٰ ان لوگوں سے خالی نہ رکھے جو رسول اللہ صلی اللہ علیہ وسلم سے قرابت کا رشتہ رکھتے ہیں۔

بس ان ہی چند جہلوں پر امام اپنی تقریر کو ختم کر کے بیٹھ گئے ابو العباس نے امام کی تقریر سن کر کہا کہ  
 علما کی طرف سے تمہارے ہی جیسے آدمی کو تقریر کرنا چاہیے تھا علما نے بہت اچھا کیا جو تمہارا  
 انتخاب کیا۔ تم نے خوبی کے ساتھ اپنے مقصد کو ادا کیا، ص ۱۵۱ ج ۱

مجلس ختم ہو گئی جب ابو العباس کے سامنے سے اٹھ کر علما باہر نکلے تو سبہوں نے امام کو  
 چاروں طرف سے گھیر لیا اور پوچھنا شروع کیا کہ  
 "قیام الساعة تک وفادار رہیں گے"

تمہارا مقصد اس سے کیا تھا۔ امام نے فرمایا کہ :-  
 تم لوگوں نے بات میری حوالہ کی پس میں نے خود اپنے لئے ہی ایک راہ نکال لی اور تم لوگوں کو  
 بھی معیت سے بچا لیا۔

لکھا ہے کہ اس جواب کو سن کر لوگ چپ ہو گئے اور باہم کہنے لگے کہ امام نے جو کچھ کیا ٹھیک کیا  
 اگر یہ موقف نے اس قصہ کو نقل کر کے آگے کسی تشریحی اضافہ کا ذکر انہوں نے نہیں کیا ہے لیکن انکرری  
 میں کے مناقب امام موفق ہی کے مناقب سے ماخوذ ہیں انہوں نے اسی قصہ کا تذکرہ کرنے کے بعد لکھا ہے۔  
 یحتمل ان میرا حربہ الی قیام الساعة  
 من المجلس فخذت الباء واكتفى  
 بالکسرۃ اوالی قیام الساعة

اس کی یہی گنجائش ہے کہ امام ابو حنیفہ نے قیام الساعة  
 کے الفاظ کا بیعت میں جو اضافہ کیا تھا ان سے مقصد  
 ان کا یہ ہو کہ اس مجلس کی گھڑی تک ہم تمہارا وفادار رہیں گے درود  
 نے خودی تہذیب سے الفاظ میں یہ گنجائش نکالی ہے اسکی آگے توجہ دینی کی

(انکرری ص ۱۵۱ ج ۱)

مقصد یہ ہے کہ ابو العباس کو امام نے جو جواب دیا اس کا مطلب کیا تھا؟ یہ ظاہر ان کے  
 کلام سے معلوم ہوتا ہے کہ خود انہوں نے اپنی طرف سے بھی اور علما کی طرف سے بھی جن کے وہ وکیل  
 تھے ابو العباس کی بیعت قبول کر لی لیکن بعد کو امام اور دوسرے کو فی علما کے طرز عمل سے ثابت ہوتا ہے  
 کہ بنی عباس نے ظہور کے بعد جن مظالم کا اعادہ مسلمانوں کے ساتھ شروع کیا اور مسلمانوں کے مال کیساتھ



جس طرز عمل کو بنی امیہ نے اختیار کر لیا تھا اسی طرز عمل کو انہوں نے بھی اپنے عہد میں جاری رکھا ان چیزوں کو دیکھ کر عباسیوں سے بھی وہ اسی طرح ناراض رہے جیسے بنی امیہ سے ناراض تھے حضرت امام کے متعلق تو آئندہ جو کچھ بیان کیا جائے گا۔ زیادہ تر وہ اسی کش مکش کی داستان ہی ہوگی جو ان میں اور عباسی حکومت میں آخر وقت تک جاری رہی سوال ہوتا ہے کہ جب صورت حال یہی تھی تو انہوں نے اتنے واضح اور موکد الفاظ میں بیعت کیسے قبول کر لی۔

بہ ظاہر اسی کا جواب کروری نے دینا چاہا کہ امام رحمۃ اللہ نے اس وقت ایک خاص طریقہ عمل کو اختیار فرمایا جس کی اجازت ایسے حالات میں اسلام میں دی گئی ہے یعنی ایک صحیح مقصد کو حاصل کرنے کے لئے اگر بعض ایسی وسیع لفظی تعبیروں سے کام لیا جائے جس کے چند پہلو ہوں تو اس میں کوئی حرج نہیں ہے مقابلہ یہاں السفاح جیسے خونخوار کا تھا جس میں مخالفت کے برداشت کرنے کی تاب نہیں تھی۔ بلاوجہ ان علماء کی گردن اڑا دینے کا حکم دیدیتا اگر اس لفظی تعبیر سے امام فائدہ نہ اٹھاتے یعنی السفاح نے تو سمجھا کہ وفاداری کا یہ معاہدہ قیامت تک کے لئے کیا گیا ہے لیکن امام کی غرض یہ تھی کہ اس مجلس سے اٹھنے تک ہم لوگوں کا تم سے یہ معاہدہ ہے الفاظ میں دونوں کی گنجائش تھی ابو العباس نے اپنے منشا کے مطابق مطلب لیا اور امام نے اپنے مطلب کے موافق لیا۔

بہر حال امام کی تقریر کے اس فقرے کا جو مطلب بھی ہو زیادہ تر اس واقعہ کے ذکر سے میرا مقصد یہ ہے کہ اس واقعہ کو اگر صحیح مان لیا جائے تو اس کے معنی یہ ہوں گے حجاز سے اپنے وطن کو فدا امام ابو صفیہ ابو العباس السفاح کے زمانہ ہی میں واپس آگئے تھے۔ لیکن امام کے جن سوانح نگاروں نے السفاح کے

سے عام طور پر لوگوں نے اس کی تعبیر "اجیل" کے لفظ سے مشہور کر دی ہے۔ لیکن انہ اضاف نے شدت سے اس لفظ کا انکار کیا ہے کہا ہے قال ابو سلیمان کذبوا علی محمد لیس لہ کتاب الجیل (اتحاف البصار والالبصار خلاصہ اشباہ ص ۲۶) جن لوگوں نے مشہور کیا ہے کہ امام محمد نے کتاب الجیل نامی ہی کوئی کتاب لکھی ہے یہ ان پر افتراء ہے البتہ حضرت شعیب علیہ السلام کی قسم کے قعے میں قرآن نے جو یہ بیان کیا ہے کہ جائے تلو لکڑیوں کے تلو لکڑیوں کے گٹھے سے ایک دفعہ مار دینے کو قسم کی تکمیل کے لئے کافی قرار دیا گیا تھا۔ اسی طرح حضرت یوسف علیہ السلام کے قصہ میں شاہی قانون کی تکمیل کے لئے حضرت یوسف نے اپنے بھائی کو روک لینے کیلئے جو تدبیر کی قرآن میں جس کیلئے کذلت کرنا یوسف کے الفاظ استعمال کئے ہیں ان نظائر کو پیش نظر رکھ کر اس کی اجازت دی گئی ہے کہ کسی صحیح مقصد کے حاصل کرنے میں اگر اس قسم کی تدبیروں سے مدد مل سکتی ہو تو مسلمانوں کو اس قسم کی امداد سے محروم نہ کرنا چاہیے۔ لیکن کسی غیر شرعی حرام و باطل مقصد کے لئے قانون سے ناجائز نفع اٹھانا بالاتفاق یہ حرام ہے اگروری نے لکھا ہے: المفتی الذی یعلم الناس الجیل فهو المباحن الذی لیفتن الجہر علیہ فی جمیع المذاهب یعنی شریعت اور قانون کے ساتھ تسخر کرنے والے مفتی اس قسم کی تدبیریں جاننے والے قرار دیئے گئے ہیں۔ واجب ہیکہ قانون اس قسم کے مفتیوں کو فتویٰ دینے سے روک دیا جائے اس پر تمام مذاہب کا اتفاق ہے ۱۲



اس مکالمہ کو نقل کیا ہے مشکل یہ ہے کہ بالاتفاق ان ہی لوگوں نے یہ روایت بھی نقل کی ہے کہ  
قد مر ابو حنیفۃ لا کوفۃ فی  
ذمت ابی جعفر المنصور تک موقوف وغیرہ

یعنی سفاح کے بعد جو عباسیوں کا جو دور خلیفہ تھا  
جس کا مطلب یہی ہوا کہ السفاح کی حکومت کا پورا زمانہ (چار سال نو چھتے) یہ بھی امام نے  
کوفہ سے باہر حجاز ہی میں بسر کئے۔ ایسی صورت میں السفاح کے مکالمہ کی مجلس میں امام کے پاسے جانے کی  
کیا صورت ہو سکتی ہے۔ زیادہ سے زیادہ یہی کہا جاسکتا ہے کہ کوفہ میں منتقل قیام کے لئے تو امام صاحب  
منصور کے زمانہ میں آئے اور اس سے پہلے ضرورتاً آمد و رفت ان کی ہوتی رہتی ہوگی السفاح جب  
کوفہ پر آکر قابض ہوا تو اتفاقاً امام وہاں موجود تھے البتہ امام موفقی نے ابو حفص الکبیر البخاری کے حوالہ  
سے ان کی ایک طویل روایت کا ذکر کرتے ہوئے یہ بیان کرنے کے بعد

”امام ابو حنیفہ بن ہبیرہ کے ظلم سے تنگ آکر مکہ چلے گئے تھے تو ان کا قیام مکہ معظمہ میں  
اس وقت تک رہا جب تک کہ ظاہر ہوا کہ ہاشمیوں نے حکومت پر قبضہ کر لیا اور اسی کے بعد  
یعنی ہاشمیوں کے ظہور اور مکیوں ہونے کے بعد امام کوفہ واپس تشریف لائے“

لکھا ہے کہ

فارس علی الیہ ابو جعفر لیخبرہ الی  
بعد اہر ص ۱۶

پھر ابو جعفر نے امام ابو حنیفہ کے پاس آدمی بھیجا کہ  
ان کو بخدادے آئے  
اگر اس روایت کو سامنے رکھ لیا جائے تو ہو سکتا ہے کہ پہلی روایت میں لوگوں نے بغداد  
کی جگہ غلطی سے کوفہ کا لفظ استعمال کیا ہو یعنی وہاں بھی یہی سمجھا جاسکے کہ ابو جعفر منصور نے کوفہ سے بغداد  
اپنے زمانہ میں امام کو بلایا ورنہ حجاز سے کوفہ امام عباسیوں کی حکومت کے قائم ہونے کی راہ تھی آگئے تھے  
کچھ ہی ہو امام کی واپسی کوفہ کسی زمانہ میں ہوئی ہو لیکن یہ واقعہ ہے کہ عباسی حکومت سے امام  
کے تعلقات کی ابتداء ابو جعفر منصور ہی کے زمانہ سے ہوئی ہے۔ السفاح کی حکومت جس کی مدت کل چار  
سال نو چھتے تھی اس میں بجز مکالمہ کے اس واقعہ کے جس کا ذکر ابھی گذرا مورخین نے امام کے متعلق اس سلسلہ  
میں اور کسی چیز کا ذکر نہیں کیا ہے۔

میرا ذاتی خیال تو یہی ہے کہ منتقل طور پر السفاح کے زمانہ تک امام کوفہ قیام کرنے کے لئے  
تشریف نہیں لائے۔ السفاح کے مکالمہ کا واقعہ اگر صحیح ہے اور چون کہ قاضی ابو یوسف اور واطائی  
جیسے بزرگوں کی طرف اس روایت کو لوگوں نے شوب کیا ہے اس لئے بلاوجہ اس کو مسترد بھی ہم مشکل ہی  
سے کر سکتے ہیں اس لئے مناسب یہی ہے کہ دونوں روایتوں میں تطبیق کے لئے یہی کہا جائے کہ السفاح  
کے زمانہ میں اتفاقاً امام کسی وجہ سے کوفہ آئے ہوئے تھے۔ اور مکالمہ کے اس واقعہ کے بعد پھر حجاز  
تشریف لے گئے صورت حال کا اقتضا یہی ہے کہ السفاح کے زمانہ تک یہ چھپے تو عباسی  
حکومت کی جڑیں جیسا کہ چاہیے مضبوط بھی نہیں ہوتی تھیں وقتی طور پر السفاح نے انہیں کو اپنا مستقر بنا لیا



تھا عموماً وہ بیمار رہتا تھا۔ کہہ چکا ہوں کہ حکومت کا پہلا خطبہ جامع کوفہ کے منبر سے اس نے بحالت بجا دیا تھا۔ پوری تقریر اسی لئے کر بھی نہ سکا۔ اور تھک کر بیٹھ گیا جس کی تکمیل بعد کو اس کے چچا داؤد بن علی نے کی کچھ عمر بھی السفاح کی زیادہ نہ تھی السعدی نے تو لکھا ہے کہ کل (۲۹) سال کی عمر میں اس کا انتقال ہو گیا اور عام مورخین بھی (۳۳) سال سے زیادہ اس کی عمر نہیں بتاتے۔  
بس سچ یہی ہے کہ عباسیوں کا پہلا حقیقی خلیفہ ابو جعفر منصور ہی ہے اسی نے جن جن کو

لے ابو العباس سفاح بڑا خوش روحین آدمی تھا ہشام بن عبد الملک کی بیوہ ام سلمہ جو ابو جہل کے بھائی کے خاندان کی بڑی تھی خلافت سے پہلے سفاح پر فریفتہ ہو گئی اور نکاح کر لیا۔ سفاح نے ساری زندگی اس ایک عورت کے ساتھ گزار دی اسلامی سلاطین میں اس کی مثالیں کم ہیں خلافت کے بعد کچھ دن تو لوگوں سے ملتا جلتا رہا لیکن سال بھی گزرنے نہ پایا کہ بعض ایرانی سلاطین اور شیر کی اتباع کرتے ہوئے پس پردہ رہنے لگا تو اسی تک پردے کے پیچھے سے سنتا رہا۔  
داؤد تیا۔ تو انوں مغنیوں کو خوب لیتا دیتا تھا اور کھانے کا خاص طور جیسا کہ گذر چکا ہے حد شوقین تھا۔ زیادہ بٹاش رہے کا وقت السفاح کے دسترخوان ہی کا وقت تھا۔ انبار ہی میں بیچارے کو چپک ہوئی اور صبح  
روئے گل سیر ندیم بہار آخر شد سالہ میں ختم ہو گیا۔ اسی کے بعد ابو جعفر منصور نے عباسی حکومت کی باگ اپنے ہاتھ میں لی اور اسی نے اس حکومت کو دنیا کی مایہ ناز حکومتوں کی شکل میں بدل دیا۔ جو کسی نہ کسی شکل میں تقریباً پانچ سو سال تک دنیا میں قائم رہی تا تاریخوں کے ہاتھ خاتمہ ہوا اگرچہ عباسیوں کا خیال تھا کہ اپنی قائم کردہ حکومت کا جائزہ وہ قیام کے قریب حضرت یحییٰ علیہ السلام ہی دیں گے کامل بن اشیر وغیرہ میں ان کے اس عجیب و غریب خیال کا تذکرہ کیا گیا۔ واللہ اعلم۔  
۱۷۰ نہ صرف سلاطین اسلام بلکہ دنیا کے بادشاہوں میں ابو جعفر منصور نے ایک خاص امتیازی مقام حاصل کر لیا ہے السعدی نے لکھا ہے کہ منصور کی ماں جس کا نام سلامہ تھا یہ بیان کرتی تھی کہ جب میں منصور سے حاملہ ہوئی تو خواب میں میں نے دیکھا کہ میرے اندر سے شیر نکل چلا اور جیسے دونوں ہاتھوں پر ٹیک لگا کر شیر بیٹھا ہے وہ بیٹھ گیا اور دھڑکے لگانے لگا۔  
دُم بھی ٹپکتا جاتا تھا۔ اتنے میں دیکھا کہ ہر طرف سے نکل نکل کر بہت سے شیر اس کے ارد گرد جمع ہو گئے لیکن جو نہی میرے اندر جو شیر لکھا تھا اس کے قریب آئے سجدے میں گر جاتے سچ پوچھیے تو ابو جعفر منصور کی پوری زندگی کی یہ تصویر ہے۔  
لوگوں نے منصور کو بخت میں بہت بدنام کیا ہے طرح طرح کے لٹینے اس سلسلہ میں مشہور ہیں۔ تاہم اگر یہ سمجھ لیں کہ مرنے کے بعد ابو جعفر کے خزانے سے چھ ارب درہم اور ایک کروڑ چالیس لاکھ اشرفیاں برآمد ہوئیں جو دوسرے ساز و سامان کے سوا اچھے تو ظاہر ہے کہ جرہی کے بغیر اتنی بڑی دولت خصوصاً کوئی بادشاہ مشکل ہی سے جمع کر سکتا ہے۔ الدواینی کا لفظ اہل بیت کے نام کے پیچھے اسی بخت کی وجہ یازوں نے اضافہ کیا ہے۔ دوامتیق و انق کی جمع ہے مراد جہہ یعنی پیسہ ہے۔  
شائد دانہ سے دانہ سب ہوا اسی سے اس کی جرہی کا اندازہ کیجئے کہ شاہی بطح کے لئے جتنے جانور ذبح ہوتے ان کی کھالیں اور ستری پائیہ تم لے لیا کرو اور ان کے مساویہ میں تو اہل دینی مال سالہ روغن وغیرہ لگا جیسا کہ نابہ تمہارے ذمہ ہو گا۔ السعدی نے لکھا ہے کہ ابو جعفر کا محل زیادہ کے اس قول پر تھا کہ تنوا دنٹ ہی میرے پاس ہوں اور ان میں کوئی اونٹ بیمار ہو جائے تو اس بیمار اونٹ کی نگہداشت میں اس شخص کی طرح کروں گا جس کے پاس اس بیمار اونٹ کے سوا کوئی دوسرا اونٹ نہ ہو جس کی ستریں جاتے ہوئے



اپنی حکومت کی راہ کے ایک ایک کانٹے کو صاف کیا یہی بغداد اور مدینہ السلام کا بانی ہے حکومت کرنا وقت بھی اس کو کافی ملاحظہ و نظم کے سلسلہ کو اسی نے مستحکم بنیادوں پر تمام ملک میں قائم کیا اور میرے نزدیک کیا۔ تمام مورخین کے نزدیک دولت عباسیہ کا شمار اول یہی ابو جعفر اللہ وایتی ہے اور اسی کے ساتھ امام ابو حنیفہ کی کشمکش دراصل امام کی سیاسی زندگی کا سب سے بڑا کارنامہ ہے میں جہاں تک خیال کرتا ہوں کو نہ چھوڑ دینے کے بعد کامل امن و امان نظم و ضبط کے قیام سے پہلے امام نے حجاز سے واپسی غیر مناسب خیال کیا ہو گا یہ ممکن ہے جیسا کہ عرض کر چکا ہوں بہ ضرورت وہ کوفہ آتے جاتے رہتے ہوں اور اسی سلسلہ میں سفاح کی مجلس مکالمہ میں شرکت کا موقع آپ کو مل گیا۔ لیکن متعلق قیام کے لئے غالباً ابو جعفر مفسور ہی کے حکمراں ہونے کے بعد ہی کوفہ واپس تشریف لائے جس کے یہ معنی ہوں گے کہ ہجرت کے بعد حجاز میں قریب قریب چھ سال امام صاحب نے گزارے۔ سوال یہ پیدا ہوتا ہے کہ اس عرصہ میں امام حجاز میں کیا کرتے رہے یہ تو پہلے ہی عرض کر چکا ہوں کہ امام ابو حنیفہ کے استاذ و حماد بن ابی سلیمان کی وفات سال ۱۷۷ میں ہوئی اور ان کی وفات کے بعد لوگوں نے امام کو مجبور کیا کہ حماد کی جگہ افتادہ اور دوسرے کام انجام دیں تھوڑی روک کے بعد امام نے اس خدمت کو قبول کر لیا لکھا ہے کہ پہلے تو لوگوں نے حماد کے صاحبزادے اسماعیل کو ان کا جانشین بنانا چاہا لیکن بجائے تفقہ کے تجربہ سے ثابت ہوا کہ ان پر شعر اور افسانہ و تمایح کا ذوق غالب ہے اس لئے ان کو ترک کر کے حماد کے چند دوسرے تلامذہ ابو بکر نخشی ابو بردہ محمد بن جابر الجعفی کا نام لیا گیا لیکن بعض بڑے بوڑھوں نے مشورہ دیا کہ۔

ان هذا الحزن از حسن المعرفه وان كان حدثا في  
 لوگوں کا یہ حسن ظن سچا ثابت ہوا۔ اور حماد کی صحیح نمائندگی امام کرنے لگے۔ لیکن امام کی زندگی کا یہ پہلا دور تھا اس دور میں اور حجاز سے واپسی کے بعد امام کے خدمات کا سلسلہ نئے انداز میں جو شروع ہوا، دونوں میں بڑا فرق تھا۔ مشہور امام فن رجال یحییٰ بن سعید القطان کا یہ تاریخی فقرہ خاص طور پر لائق توجہ ہے یعنی امام ابو حنیفہ کا ذکر کرتے ہوئے وہ کہتے کہ۔

كان في اول امره لم يكن كل ذلك  
 ثم استغنى امره بعد ذلك وعظم  
 (ص ۲ ج ۲ مرقی)

امام ابو حنیفہ کا یہ حال جواب دیکھتے ہو پہلے یہ کچھ  
 نہ تھا اس شخص کی گرم بازاری بعد کو ہوئی اور بات بہت  
 بڑی ہو گئی،

یہ ایک عینی شہادت ہے اس بات کی کہ امام کے خدمات کا دو مختلف دوروں سے تعلق ہے ابتدائی دور کی زیادہ سے زیادہ عظمت صرف یہ تھی کہ حماد بن ابی سلیمان کی وفات سے کوفہ میں جو کمی محسوس ہو رہی تھی اس کمی کی تلافی حضرت امام کے خدمات سے ہو گئی تھی اور ان ہی خدمات کی شہرت نے ابن ہبیرہ کو آپ کی طرف متوجہ کیا تھا لیکن ابن ہبیرہ کے پیچہ ستم سے آزاد ہونے کے بعد امام جب

لے خود ان الفاظ سے کہ اگرچہ ابھی وہ جوان نوعمر ہے سے ہی معلوم ہوتا ہے کہ امام کی زندگی کا یہ ابتدائی زمانہ تھا



جواز پہنچے تو اس میں شک نہیں کہ اصل مقصود تو آپ کا حریم حرم میں پناہ لینا ہی تھا نہ صرف "البدل الامین" جس میں پناہ لینے والوں کے امن و امان کی ضمانت قرآن میں لی گئی ہے۔ بلکہ ابن ابی فدیک سے جو یہ قصہ کتابوں میں منقول ہے۔ یعنی وہ کہتے تھے کہ میں نے امام مالک کو دیکھا کہ امام ابو حنیفہ کے ہاتھ میں ہاتھ ڈالے مسجد نبوی کی طرف جا رہے ہیں جوں ہی کہ دونوں حضرات مسجد نبوی کے دروازے پر پہنچے میں نے دیکھا کہ امام ابو حنیفہ "بسم اللہ" کے ساتھ ساتھ

ہذا امر وضع الامان ص ۲۲ موف ۲۳ یہہ امان کا مقام ہے

کہتے ہوئے مسجد کے اندر داخل ہوئے جس سے معلوم ہوتا ہے کہ اپنے محبوب پیغمبر کے دہن اقدس میں امام امان ہی کی نیت سے داخل ہوئے تھے دنیاوی مصائب سے ہی امان اور آخرت کے مصائب سے امان کی جگہ بیت اللہ اطہرام کے بعد ان کے نزدیک پیغمبر صلی اللہ علیہ وسلم کی یہی مسجد تھی۔ اور سچ تو یہ ہے کہ مومن کے لئے "پناہ گاہ" دنیا میں ہو یا آخرت میں اللہ اور اللہ کے رسول کے سوا اور کہاں ہے؟ بہر حال سوال یہی ہے کہ پناہ گزینی کے سوا چھ سال کی اس طویل مدت میں امام نے حجاز میں کیا کیا؟ ظاہر ہے جیسا کہ اس زمانہ کا دستور تھا۔ امام کے لئے حجاز کے علماء اور محدثین کے حلقوں میں شریک ہونے کا یہ معتزم موقع مل گیا تھا۔ کوئی وجہ نہیں ہو سکتی تھی کہ امام اس سنہرے موقع سے نفع نہ اٹھاتے بلکہ امام ابو حفص الکبیر انبار ہی کی طرف اس روایت کا انتساب اگر صحیح ہے۔ یعنی ایک موقع پر ان کو ضرورت پیش آئی کہ امام ابو حنیفہ کے مشائخ اور اساتذہ کا شمار کیا جائے تو کہا جاتا ہے۔

قالوا انہم بلغوا اربعة الاف شیخ معہ امام کے اساتذہ کی تعداد چار ہزار تک پہنچی ہے اور حافظ ابن حجر کی کتاب خیرات الحمان کے حوالہ سے صاحب معجم نے اس پر مزید اضافہ کیا لوگوں کا قول یہ بھی ہے کہ:-

اربعة الاف شیخ من التابعین فما بالک بغیرہم د معجم ص ۲۸ جلد ۲ یہ چار ہزار اساتذہ تو امام ابو حنیفہ کے تابعین کے طبقہ سے تعلق رکھتے ہیں یعنی صحابہ کے دیکھنے والے اور صحابہ کے تلامذہ تھے۔ پھر کسی سے اندازہ کرنا چاہیے کہ تابعین کے علاوہ ان کے اور کتنے استاد ہوں گے۔

لوگوں نے حروف "ہجاء" کی ترتیب سے امام صاحب کے ان ہزار ہا ہزار اساتذہ کی فہرست ہی دی ہے مطلوبات میں جس کا مطالعہ کیا جاسکتا ہے۔

جس کی علمی جستجو اور تشنگی کا یہ حال ہو اندازہ کیا جاسکتا ہے کہ حرمین کے اساتذہ سے استفادہ میں اس نے کیا کمی کی ہوگی لیکن ظاہر ہے کہ امام اپنی اس ہجرت کے سفر میں حجاز نہ صرف عالم بلکہ معلم ہونے کے بعد گئے تھے اسی کا نتیجہ تھا کہ نہ صرف عوام بلکہ حرمین کی مرکزی ہستیوں میں امام کا علمی وقار بہت جلد قائم ہو گیا۔ امام کا جو مقام تھا وہ پہچان لیا گیا انتہا یہ ہے کہ حجاز کے ایسے اساتذہ جن کے استاد



بنائے پر امام کو بھی لازم تھا مثلاً عطابن ابی رباح جن کا امام جب نام لیتے تو کہتے کہ :-

ما لقیتم افضل من عطاء و بھم ملج ۳۹  
عطار بن رباح سے بہتر آدمی سے میری ملاقات نہ ہوئی  
کبھی یہ بھی فرماتے کہ

ما ریت اجمع الخیر العلو من عطار  
بن ابی رباح مث موف

سارے علوم و جہاں زمانے میں علوم سمجھے جاتے تھے  
ان کی جامعیت جیسی عطار بن ابی رباح کی کسی میں نہیں پائی  
ان کا یہی حال یہ تھا جیسا کہ ان کے شاگرد حارث بن عبدالرحمن ناقل ہیں کہ

کنا نکوت عند عطاء بن ابی رباح  
بعضا خلف بعض فاذا جاء ابو حنیفة  
او سمع له واحدنا صحت ج ۲۰  
ہم لوگ جب عطار بن ابی رباح کے پاس بعض بعض کے  
پیچھے پیچھے ہوتے پھر جب ابو حنیفہ آجاتے تو عطار مجلس  
والوں کو پھیل جانیکا حکم دیتے اور ابو حنیفہ کو اپنے قریب  
بلا کر بیٹھاتے۔

اسی کا نتیجہ یہ ہوا کہ استفادے کی سادہ حجاز میں بھی لوگوں نے امام کو افادہ کی مجلس کے قائم  
کرنے پر مجبور کر دیا۔ وزیر بن عبداللہ کا بیان ہے کہ

سمعت باسین الزیات بمكة و عنده  
جماعة عظيمة و هو یصیب با علی و یقول  
یا ایہا الناس اختلفوا الی ابی حنیفة  
واختلفوا عما لستہ و حذوا من  
علیہ فانکم لم تجدوا مثله و  
لن تجدوا علما بالحلل و الحرام  
منہ فانکم ان فقدتموہ فقدتم  
علما کثیرا حوفن ص ۳۸

میں نے مکہ معظمہ میں باسین زیات کو دیکھا کہ سامنے ایک  
بڑی جماعت ہے اور وہ چلا چلا کر کہہ رہے ہیں کہ  
لوگو! ابو حنیفہ کے پاس آیا جایا کرو یعنی ان کے حلقہ  
میں جا کر بیٹھو اور ان کے ساتھ بیٹھنے کو غنیمت شمار  
کر دو ان کے علم سے فائدہ اٹھاؤ کیونکہ ایسا آدمی پھر  
بیٹھنے کے لئے نہیں ملیگا۔ اور حلال و حرام کے ایسے عالم  
کو پھر نہ پاؤ گے اگر اس شخص کو تم نے کھو دیا تو علم کی  
بہت بڑی مقدار کو کھو بیٹھو گے۔

اسلام کے اس سب سے بڑے مرکز میں جہاں مشرق و مغرب شمال و جنوب کے مسلمان جمع ہوتے  
ہوں ایک ممتاز و مشہور عالم و محدث کی طرف سے اس قسم کے اعلان کا جو اثر مرتب ہو سکتا تھا ظاہر ہے

۱۰ حضرت عمر یا حضرت عثمان کے عہد میں پیدا ہوئے۔ حضرت عائشہ ابو ہریرہ ابن عباس وغیرہ صحابہ کرام کے تلامذہ سے سرفراز  
ہیں مفتی اہل مکہ و محدثین ان کا خطاب جلتی تھے مگر عربی فصیح بولتے تھے ابن جریج ان کے شاگرد کا بیان ہے کہ بیس سال تک مسجد کا فرش  
ان کا فرش تھا علم و فضل کا اندازہ اسی سے ہو سکتا ہے صحابہ کرام مثلاً ابن عباس سے کوئی کمی مسئلہ پوچھتا تو کہتے کہ میرے پاس کیوں آ  
ہو کیا تمہارے پاس عطار نہیں ہیں ابن عمر ہی یہی کہتے کہ میرے پاس کیوں آئے ہو کیا عطار تمہارے لئے کافی نہیں ہو گیا تاہم میں ان کا  
شمار ہے مستحق ہیں کہ ان کی منتقلی سوانح عمری لکھی جائے

۱۱ یسین الزیات الزہری کے تلامذہ میں شمار کئے جاتے ہیں۔ اگرچہ پایہ ان کا اتنا بلند تھا لیکن مشرب محدثانہ ہی کہتے  
تھے ان کا پہلے قول تھا کہ اصحاب الایمان سنت کے دشمن ہیں لیکن امام ابو حنیفہ کی باتیں سن کر اتنے مسحور ہوئے کہ (بقیہ صفحہ ۱۵۴)



ایسا معلوم ہوتا ہے کہ امام پرکھ میں دنیا ٹوٹ پڑی عمار بن محمد کے حوالہ سے امام الموفق نے ان کی یہ روایت نقل کی ہے کہ

سكان ابو حنیفۃ جالساً فی المسجد الحرام  
وعلیہ زحام کثیر من کل الافاق  
قد اجتمعوا علیہ من کل جانب  
فیجدہم ولفیتہم ضللاً

ابو حنیفہ حرم کعبہ کی مسجد میں بیٹھے ہوئے تھے اور ان پر  
خلفت کا ہجوم تھا ہر علاقے اور افاق لوگ جن میں  
ہوتے تھے سب کو جواب دیتے اور فتویٰ بتاتے۔

جوں جوں امام کے تہ و احاطہ تفسقہ کے تجربہ کا ذکر حجاز میں پھیلتا جاتا تھا لوگوں کی توجہ بھی  
بڑھتی چلی گئی تھی کہ آخر میں نہ صرف عوام بلکہ ابن مبارک نے کمر معطلہ میں اس تماشے کو اپنی آنکھوں سے دیکھا  
تھا جسے ان الفاظ میں وہ خود بیان کیا کرتے تھے کہ

ریت ابی حنیفۃ جالساً فی المسجد الحرام  
ولفیتی اهل المشرق والمغرب بیٹھے ہوئے  
ابن المبارک نے اس کے بعد یہ ظاہر کرتے ہوئے کہ امام کی اس مجلس میں کس قسم کے لوگ شریک  
رہتے تھے آخر میں یہ اضافہ بھی کرتے تھے

والناس لیرمضئ ناسی وشیء مو  
اور تہ زما یہ تھا جب لوگ لوگ تھے

الموفق نے ابن المبارک کے ان الفاظ کا مطلب یہ بیان کیا ہے کہ  
یعنی الفقہاء الکبار وخیار الناس حنفوس،  
بڑے بڑے فقہاء اور چمید و برگزیدہ نفوس ابو حنیفہ کی  
اس مجلس میں موجود رہتے تھے

گویا خدا کی طرف کی بات تھی کہ امام ابو حنیفہ جن کے استفادے اور افادے کا دائرہ صرف  
کوفہ یا زیادہ سے زیادہ کوفہ کے قرین بصرہ تک محدود تھا اچانک ابن ہبیرہ کے پیدل کئے ہوئے ایک شہر  
سے اس "خیرے" متبع ہوئے کا موقع ان کو مل گیا جو حجاز کے سوا نہیں اور کسی جگہ حیر نہیں آسکتا تھا۔  
اس میں شک نہیں کہ امام حج کے لئے بکثرت حجاز آتے جاتے رہتے تھے لیکن سالہا سال  
تک مستقل قیام کا موقع ان کو حجاز میں یقیناً ابن ہبیرہ کے ظلم ہی کی بدولت حیر آیا اسلام کے مختلف علاقوں  
کے مسلمانوں کی ضروریات ان کے یاں کے مقامی خصوصیات کا علم جہاں تک میں پہنچتا ہوں زیادہ تر ان کو  
حجاز ہی میں ہوا اور آئندہ جو کام قدرت ان سے لینے والی تھی اس میں ان منلوامات سے جو غیر معمولی فائدہ  
امام کو پہنچا اس کا اندازہ وہی کر سکتا ہے جس نے حنفی فقہ کی جامعیت اور احتوایت کو پیش نظر رکھ کر اس کا  
مطالعہ کیا ہے۔

بقیہ سلسلہ گذشتہ) کہنے لگے کہ امام ابو حنیفہ کی رائے تو سنت سے ماخوذ ہے ص ۲ ج ۲ مو۔ اسی کے بعد امام کے  
متعلقہ جو کچھ میں یہ اعلان کرنے لگے ۱۲



حجاز میں مختلف علماء یہی نہیں بلکہ جہاں تک واقعات سے پتہ چلتا ہے یہ بھی معلوم ہوتا ہے کہ اسی زمانہ میں مختلف ممالک اقطار کے اہل علم و اجتہاد کے نقاط نظر اور ان کی سے مکالمہ و مناظرہ حد پرواز کے اندازہ کرنے کا بھی براہ راست موقعہ مکہ معظمہ اور مدینہ منورہ ہی میں

ان کو ملا حجازی فقہاء و ائمہ تو خیر حجاز ہی میں رہتے تھے اور دوسرے ممالک کے علماء و مجتہدین حج کے لئے یہاں آتے تھے۔ قیام کی مدت چوں کہ کافی تھی اس لئے اس زمانہ کے اکثر اہل علم سے امام کی ملاقات ہوتی اور جیسا کہ قاعدہ ہے اہل علم کی اہل علم سے ملاقات صرف خشک ملاقات نہیں ہوتی امام کی ملاقاتیں بھی صرف رسمی اور خشک نہیں تھیں مکہ معظمہ کے مشہور امام ابن جریر کے متعلق الموفق نے لکھا ہے کہ۔۔۔

بینہ و بین ابی حنیفۃ مناظرات ص ۱۶۱ ان میں اور ابو حنیفہ میں مناظرے ہوتے رہے

ان مناظرات کا امام کے سوانح نگاروں نے تذکرہ بھی کیا ہے۔ تفصیل کے لئے مطولات کا مطالعہ کیجئے اور جس طرح مکہ کے اس امام بلا مدافع سے امام کے متعدد مناظرے نقل کئے جاتے ہیں اسی طرح امام طحاوی کی سند سے موفی نے امام مالک کے متعلق یہ روایت نقل کی ہے کہ ابن دراوردی کہتے تھے

رئت مالک و ابی حنیفۃ فی مسجد رسول اللہ صلی اللہ علیہ وسلم بعد صلوة العشاء الاخری و ضمما یتذکرات و یدارسان - میں نے مالک اور ابو حنیفہ کو رسول اللہ صلی اللہ علیہ وسلم کی مسجد مبارک میں دیکھا کہ عشاء کی نماز کے بعد دونوں باہمی علمی مذاکروں میں اور مباحثوں میں مصروف ہیں

اور مذاکرہ و مدارسہ کا یہ سلسلہ جو عشاء کی نماز کے بعد شروع ہوتا تھا کب تک جاری رہتا تھا ابن الدراوردی ہی کا بیان ہے کہ

فلما نزل الکنز لک حتی صلیا العداۃ فی مجلسہما ذلک ص ۱۶۲ ج ۲ یہ سلسلہ (مناظرے و مباحثے کا) مسلسل جاری رہتا تا انکے صبح کی نماز پہنچتی وہیں پر ادا کرتے جہاں پر عشاء کی نماز بعد دونوں بیٹھ کر بحث و مباحثہ میں مشغول ہوتے یہ

اسی سے اندازہ کیجئے کہ جب مکہ کے امام ابن جریر اور دارالہجرت کے امام مالک سے امام کے مناظروں کا یہ حال تھا۔ تو حجاز کے دوسرے علماء کے ساتھ امام کے مباحثوں کی نوعیت کیا ہوگی اس روایت

۱۵ ان کا نام عبدالعزیز تھا والد کا نام عبدالملک تھا مولیٰ راکزاد کردہ غلاموں سے تعلق تھا لکھا ہے کہ وہ رومی تھے یعنی یورپ کے کسی علاقہ کے تھے جریرج شائد ہاراج کے لفظ ہی کی کوئی صورت ہے ابن جریرج پہلی صدی ہجری کے ان علماء میں ہیں جن کے ہاتھوں میں علم و حدیث و فقہ قرآن تفسیر کی بنیاد قائم کی۔ ۱۲

۱۵ مالکی مذہب کے مشہور مورخ قاضی عیاض جن کی طبقات مالکیہ میں سب سے پہلی اور بڑی معتبر کتاب "مدارک" ہے اس سے یہ واقعہ نقل کیا گیا ہے کہ امام مالک اور ابو حنیفہ میں مناظرے اور مباحثے جو ہوتے تھے تو مصر کے امام لیث بن سعد کا بیان ہے کہ ایک دفعہ میں نے امام مالک کو پیچھے سے شرا بردیکھا جب مجلس سے اٹھے میں نے کہا کہ آپ تو پیچھے پیچھے ہو رہے ہیں امام مالک نے یہ سنکر کہا کہ انہ فقہیہ یا مصری (یعنی امام ابو حنیفہ فقیہ آدمی ہے امیری) بلوغ الامانی ص ۱۵ اس سے ان مباحث کی گہرائیوں کا اندازہ ہوتا



کے راوی اگرچہ واقعی ہیں لیکن تاریخی روایات میں بھی اگر واقعی بے چارے پر لوگ اعتماد نہ کریں گے تو پھر تاریخ کا کتنا حصہ قابل اعتماد باقی رہے گا۔ بہر حال واقعی امام مالک کی زبانی یہ فقرہ نقل کیا کرتے تھے یعنی امام مالک ۷۰ واقعی سے براہ راست ایک دن امام ابو حنیفہ کے ذکر پر فرمانے لگے

رمتہ یکلم فقیہا من فقیہا منا  
حتی رد الی رای نفسہ ثلاث  
حرات و قال هذا ایضا خطأ  
میں نے ابو حنیفہ سے اپنے یہاں کے فقہار یعنی حجازی  
فقہار میں سے ایک فقیہ کو بحث کرتے ہوئے دیکھا کہ تین  
دفعہ حجازی فقیہ کو ابو حنیفہ نے اپنی رائے کے ماننے  
پر مجبور کیا اور اخیر میں تیسری رائے جس کے ماننے پر اس کو مجبور کیا تھا ابو حنیفہ نے ثابت کر دیا کہ یہ بھی درست نہیں ہے۔

اگر واقعی کی یہ روایت صحیح ہے تو اس سے اس کا بھی پتہ چلتا ہے کہ ان مناظروں سے امام  
ان لوگوں کی حد پر واز کا بھی اندازہ کرنا چاہتے تھے جو مسلمانوں میں شرعی فتویٰ دینے کا کام کیا کرتے  
تھے۔ امام مالک کی طرف ابو حنیفہ کے متعلق یہ فقرہ جو منسوب کیا گیا ہے کہ مسجد کے اس ستون کے متعلق  
ابو حنیفہ اگر دعویٰ کریں کہ وہ سونے کا ہے تو اس کو بھی وہ ثابت کر کے رہیں گے شاید ان ہی مشاہدات  
نے ان میں اس اعتقاد کو پیدا کیا تھا اور جو خیال حجاز کے علما کا تھا حجاز کے سوا دوسرے اسلامی ممالک  
کے علما سے بھی ہم امام کو علمی مباحث میں مشغول پاتے ہیں شام کے مشہور امام فقہ وحدیث امام اوزاعی  
کے متعلق ابن مبارک کا بیان ہے

التقی ابو حنیفۃ والاوزاعی بمکۃ  
وکان بینہما اجتماع فریتہ یجاری  
ابا حنیفۃ ۸ ج ۲  
مکہ معظمہ میں امام ابو حنیفہ کی ملاقات اوزاعی (شام کے  
امام) سے ہوئی دونوں جب اکٹھے ہوئے تو میں نے دیکھا کہ  
اوزاعی ابو حنیفہ سے بحث ومباحثہ کر رہے ہیں۔

امام اوزاعی اور امام ابو حنیفہ کے بعض باہمی مناظروں کا کتابوں میں لوگوں نے تفصیلی ذکر بھی  
کیا ہے ابن مبارک ہی یہ بھی کہتے تھے کہ اوزاعی کا خیال امام کے متعلق پہلے کچھ اچھا نہ تھا لیکن اس  
ملاقات کے بعد جب اوزاعی سے میں ملا تو کہتے تھے کہ

مجھے تو اس شخص کے علم اور عقل پر رشک سا ہوا میں خدا سے اپنی غلط فہمی کی معافی چاہتا ہوں  
میں فاش غلطی میں مبتلا تھا بلا وجہ اس شخص کو الزام دیتا تھا واقعہ یہ ہے جو باتیں ان کی مجھ  
تک پہنچائی گئی تھیں میں نے ان کو اس کے برعکس پایا ۸ ج ۱

اسی طرح مصر کے اس زمانہ میں جو امام لاکھ تھے یعنی لیث بن سعد ان سے بھی متعدد طریقوں سے  
یہ قصہ نقل کیا گیا ہے کہ امام بن دنوں مکہ معظمہ آئے۔ لیث بن سعد نے خاص کر کے ان سے ملنے کے لئے  
سفر حج کیا لیث کا بیان ہے کہ۔

”میں نے دیکھا کہ لوگ ان کو گھیرے ہوئے ہیں“

مختلف سوال و جواب کا سلسلہ جاری تھا لیث کہتے ہیں کہ ایک مشکل سوال اس سلسلہ میں پیش  
کیا گیا۔ امام نے اتنی آسانی کے ساتھ بہترین جواب اس کا دیا کہ میں حیران ہو کر رہ گیا ان کے الفاظ ہیں۔



واللہ ما اعجبنی صوابہ کیا اعجبنی  
صرعہ جوابہ ص ۱۶۳

مجھے ان کے صحیح جواب پر اتنی حیرت نہیں ہوئی  
جتنا تعجب ان کی زور جوابی پر ہوا

ان سے یہ بھی مروی ہے کہ میں نے امام سے مختلف ابواب مثلاً جنایات قتل خطا شہرہ عذر  
کے متعلق سوالات کئے۔ اس سلسلہ میں لوگوں نے واقعات کا ایک ذخیرہ جمع کر دیا ہے میری عرض  
ان مثالوں کے پیش کرنے سے یہ ہے کہ امام کو دوسرے تجربات کے ساتھ ساتھ حرمین کی اس طویل زندگی  
میں اس بات کا اندازہ کرنے کا بھی موقع ملا کہ حجاز میں ہوا حجاز کے باہر شریعت اسلامی پر کام کرنے والے  
جس طرح کام کر رہے ہیں یہ کام نہ صرف ناکافی ہے بلکہ مختلف وجوہ سے اسلام اور مسلمانوں کے لئے مفید  
رساں بھی ہے امام کے اقوال لوگوں نے جو جمع کئے ہیں ان سے معلوم ہوتا ہے کہ اس راہ میں ان کو بڑی  
شکایت ان محدثین سے تھی جو اپنا فرض صرف

نہن مروی کہا سمعنا ہم تو جیسا سنتے ہیں اسی کو روایت کر دیتے ہیں

قرار دیتے تھے یعنی گرد و پیش کے حالات اور یہ کہ ان حدیثوں میں مقدم کون ہے مؤخر  
کون ہے کس وقت کئے آنحضرت صلی اللہ علیہ وسلم نے کیا حکم دیا تھا الغرض ناسخ و منسوخ اور اسی  
قسم کے دوسرے اہم مباحث سے بے تعلق ہو کر بڑے بڑے حلقے قائم کر کے لوگوں کو جو حدیثیں سنایا کرتے  
تھے امام سے مروی ہے کہ ان کے اس حال کا تذکرہ کرتے ہوئے فرماتے

فوج لہم ما اقل اھتمام لہم با صر  
عاقبتہم حیث ینتصبون للناس  
فیحد ثولہم ص ۹۹ ج ۱ مو  
انفوس ہیکہ ان لوگوں پر اپنے انجام کی ان لوگوں  
میں بہت کم اہمیت پائی جاتی ہے کہ عوام کے سامنے کھڑے  
ہو جائیں (اور بے سوچے سمجھے حدیثیں بیان کرنا شروع کر دیں)

سہ اس موقع پر کہتے ہیں کہ امام کی زبان سے وہ مشہور فقرہ نکل گیا تھا جس میں ان کی عربیت پر اعتراض کیا گیا ہے  
یعنی قتل عذر کے لئے امام کے نزدیک آلہ جارح کا ہونا ضروری تھا اسی کو سمجھاتے ہوئے آپ نے فرمایا کہ غیر جارح آلہ سے کوئی  
کسی کو اگر مار ڈالے خواہ ”سرہا کا بابا قیس“ یعنی ابو قیس پہاڑی اٹھا کر کیوں نہ مارے جب بھی قانوناً وہ قتل عذر نہ ہوگا جو  
عربی زبان کی ابتدائی واقفیت ہی رکھتے ہیں وہ جانتے ہیں کہ بھائے بابا قیس کے بابی قیس کہنا چاہیے تھا لیت نے اس  
قصہ کو جب بیان کیا تو امام کے حاسدوں کو موقع مل گیا اور ایک سر سے دوسرے سر تک اسلامی مالک میں اس کو پھیلا  
دیا گیا۔ حتیٰ کہ آج تک کتابوں میں لوگ اس کا ذکر کرتے چلے آ رہے ہیں حالانکہ اس قسم کی غلطی جو سبقت سانی کی غلطی ہوتی  
ہے بڑے بڑے آدمی سے ہو سکتی ہے۔ امام موفق نے سچ لکھا ہے کہ اس واقعہ کا تذکرہ اور چرچا خود اس بات کی  
دلیل ہے کہ لوگوں کو اس ایک غلطی کے سوا امام کے کلام میں کوئی غلطی نہیں ملی یقیناً یہ قدر نہیں بلکہ ابو حنیفہ کی مدح  
ہے بعض لوگوں نے اس کی تصحیح کی بھی کوشش کی ہے کہتے ہیں کہ حضرت علی نے ہی دستخط کرتے ہوئے لکھا تھا اللہ علی بن  
ابوطالب ہمارا دوست ڈاکٹر حمید اللہ صاحب کو جو کتبہ خندق کے سلسلہ میں ملا ہے یہ عجیب بات ہے کہ اس میں بھی علی بن  
ابوطالب ہی لکھا ہوا ہے۔ ڈاکٹر صاحب کا خیال ہے کہ یہ تحریر شہر ہجری کے قریب قریب کی ہے ۱۲



ہر ائمہ کے عالم ابورجاء جن کا شمار امام کے تلامذہ میں ہے اور ان ہی کے متعلق مشہور ہے کہ  
 امام کی میت کو غسل دیتے ہوئے پانی بھی ڈال رہے تھے۔ وہی کہا کرتے تھے کہ امام ابو حنیفہؒ عموماً فرماتے کہ  
 حدیث کو تفقہ کے بغیر جو حال کر رہے ہیں ان کی مثال اس عطار کی ہے جو صرف دوائیں  
 جمع کرتا ہے لیکن کس مرض میں کونسی دوا کام آتی ہے اس سے ناواقف ہے۔ ج ۱ ص ۹۱  
 ایک صاحب جن کا نام محمد تھا اور حدیث کے طلب کا ذوق ان پر غالب تھا۔ امام صاحب نے  
 ایک حدیث کا مطلب ان سے پوچھا جسے صحیح طور پر نہ بتا سکے امام نے صحیح مطلب کو بیان کرنے کے بعد  
 ان کو سمجھانا شروع کیا۔

محمد! جو لوگ صرف حدیث کی طلب میں مشغول ہیں لیکن اس کی تفسیر اور حدیث کا جو  
 مطلب ہے اس کی تلاش سے لاپرواہی اختیار کرتے ہیں تو یقین کرو کہ اپنی کوشش کو وہ  
 ضائع کر رہے ہیں۔

آخر میں تو یہاں تک اپنی رائے کی شہرت کو ظاہر کرتے ہوئے فرمایا کہ

وصار ذلك العلمير ولا اعليه <sup>۱۲۱</sup> اور یہ علم ان کے لئے وبال جان بن جاتا ہے۔

بھی وجہ ہے کہ امام ابو حنیفہ صرف حدیثوں کے جمع کر لینے کو چنداں اہمیت نہیں دیتے  
 تھے اور واقعہ یہی ہے کہ آثار و احادیث کا وہ ذخیرہ جس کا تعلق مسلمانوں کے روزمرہ کے اعمال و  
 افعال عبادات و معاملات سے ہے اس کی حیثیت خصوصاً جس زمانہ میں امام ابو حنیفہؒ تھے۔ قریب قریب  
 ان اخباری خبروں کی تھی جن کا تعلق اس زمانہ کے کسی اہم حادثہ یا وقت کے کسی خصوصی مسئلہ سے ہوتا  
 ہے تقریباً ہر اخبار میں ان خبروں سے جیسے عموماً لوگ واقف ہوتے ہیں کچھ ہی حال حدیث و آثار کے اس  
 ذخیرے کا تھا کہ خواص تو خواص عوام میں دین داروں کا جو طبقہ تھا مشکل ہی کوئی ایسی چیز اس سلسلہ  
 کی ہوگی جس سے وہ واقف نہ ہوتے تھے اس قسم کی باتوں کے باور کرنے والے یا کرانے والے کہ  
 امام ابو حنیفہ کی رسائی حدیث کے اس عام ذخیرہ تک بھی نہ تھی وہی لوگ ہو سکتے ہیں جو گروہ پیش کے  
 حالات سے بے تعلق ہو کر چیزوں کو سوچا کرتے ہیں۔ ہر حال یہ ایک دلچسپ مسئلہ ہے جس کی تفصیل انشا  
 اللہ تدوین فقہ والی کتاب میں کی جائیگی۔ ہر دست مجھے تو یہ کہنا ہے کہ حدیثوں سے زیادہ ان حدیثوں  
 کی تاریخ کو وہ اہمیت دیتے تھے۔ یعنی آنحضرت صلی اللہ علیہ وسلم کی طرف جو قول یا فعل منسوب کیا گیا  
 ہے اس کے متعلق یہ پتہ چلانا چاہیے کہ کس زمانہ میں کس وقت کن لوگوں میں کن حالات میں آنحضرت  
 صلی اللہ علیہ وسلم نے یہ بات کہی تھی یا اس فعل کو کیا تھا بتانے والوں نے امام کی جو یہ خاص عادت  
 بتائی ہے کہ:-

كان شديداً للفحص عن الناصح حدیثوں میں ناصح و منوع کی تلاش میں ابو حنیفہ سخت  
 من الحديث و المسئول ص ۱۰ ج ۱ سرگرداں رہتے تھے

دراصل اس کا یہی مطلب ہے۔ امام کا خیال تھا کہ جن لوگوں نے تاریخی ترتیب سے آثار و احادیث



کا مطالعہ نہیں کیا ہے وہ اسلامی شریعت کی صحیح ترتیب و تدوین پر بھی قادر نہیں ہو سکتے۔  
مشہور محدث و فقیہ یحییٰ بن آدم سے لوگوں نے جو یہ نقل کیا ہے کہ امام ابو حنیفہ کی  
خصوصیتوں کا تذکرہ کرتے ہوئے ان کی بڑی خصوصیت اس کی ترتیب کی جستجو و قرار دیتے تھے  
اور کہتے کہ :-

آخری بات جس پر رسول اللہ صلی اللہ علیہ وسلم کی وفات ہوئی امام ابو حنیفہ کی نظر اسی  
پر رہتی تھی اور اسی کو وہ اختیار کرتے تھے ص ۹ ج ۱

**وقوع سے پہلے شرعی حکم** ایک اور خیال جس کے متعلق میں سمجھتا ہوں کہ حجاز کے تجربات نے  
اس کو امام میں اور رنجیت کر دیا۔ وہ یہ تھا کہ اس زمانہ تک لوگوں کا  
عام دستور یہ تھا کہ واقعہ ہو جانے اور اس کے متعلق پوچھنے والوں کے پوچھنے کے بعد یہ سوچا  
کرتے تھے کہ شریعت کے رو سے اس کا حکم کیا ہونا چاہیے۔ فتویٰ دینے والوں کا بھی یہی حال تھا اور حکومت  
جن لوگوں کو قضا کے عہدے پر مقرر کرتی وہ بھی یہی کیا کرتے کوئی مدون قانون جو قرآن و حدیث آثار  
صحابہ وغیرہ کو پیش نظر رکھ کر مرتب کیا گیا ہو لوگوں کے پاس نہیں تھا نتیجہ اس کا یہ ہوتا تھا کہ عین وقت  
پر سوچنے کی وجہ سے اطمینان سے مسئلہ کے تمام پہلوؤں پر غور و فکر کا لوگوں کو موقع نہیں ملتا تھا البتہ  
اوقات اس کی وجہ سے اچھے اچھوں سے لغزشیں ہو جاتیں مشہور ہے کہ بصرہ کے مشہور امام قتادہ امام  
ابو حنیفہ کے ابتدائی زمانہ میں کو نہ آئے ان کے علم کی شہرت سنکر اوروں کی طرح امام ابو حنیفہ بھی  
آئے۔ باتوں بات میں ایک مسئلہ کا ذکر چھڑا۔ امام ابو حنیفہ نے مسئلہ کی وقتوں کو قتاوہ پر واضح  
کیا۔ بجائے اس بات کے قتاوہ دشواری کو حل کرتے امام سے پوچھنے لگے کہ بھائی! ایسا ہی صورت کوئی  
پیش ہی آئی یا یونہی ایک فرضی بات پوچھ رہے ہو امام صاحب نے کہا کہ نہیں ابھی پیش تو نہیں آئی ہے یہ سنکر  
قتادہ نے کہا کہ

”مجھ سے ایسی باتیں نہ پوچھا کرو جو ابھی واقعہ نہیں ہوئی ہیں“

اس موقع پر امام نے اپنے جس خیال کو ظاہر کیا تھا اس سے بھی ان کے فطری رجحان کا اور اس  
بات کا کہ یہ خیال ایک زمانے سے ان کے دماغ میں گردش کر رہا تھا۔ اپنے قتاوہ سے فرمایا۔

علم والوں کو چاہیے کہ جن باتوں میں لوگوں کو مبتلا ہونے کا امکان ہے ان کے حل کیلئے وہ پہلے سے  
آگاہ ہو جائیں واقعہ ہونے سے پہلے ان سے بچنے کی جو صورتیں ہیں ان کو سوچ لینا چاہیے اور خدا نخواستہ  
اگر واقعہ ہی ہو جائے تو اس کو کوئی ایسی چیز نہ ہونا چاہیے جس سے لوگ پہلے سے واقف نہ ہوں بلکہ معلوم ہونا چاہیے کہ ان  
امور میں کسی کو مبتلا ہی ہونا پڑے تو شرعاً ابتداء کے وقت کیا کرنا چاہیے۔ اور مبتلا ہونے کے بعد شریعت نے

اس سے خلاصی کی کیا صورت بتائی ہے ص ۱۶ ج ۱ مو

قتادہ کی وفات چونکہ ۱۸۰ھ یا ۱۸۱ھ میں ہوئی اس لئے میں یہ تسلیم کر لیتا چاہیے کہ امام نے ان کے سامنے  
اپنے اس خیال کو اس زمانہ میں ظاہر کیا تھا جب حماد بن ابی سلیمان کے حلقہ میں وہ ابھی طالب علمی ہی کر رہے



تھے اور اسی سے ان کے جہلی رجحان کا پتہ چلتا ہے سچ پوچھیے تو یہی دو باتیں - یعنی ایک تو احادیث و آثار کی تاریخی جستجو کی اہمیت اور دوسری یہی چیز یعنی اچانک مسئلہ کے پیش آجانے کی صورت میں نہیں بلکہ وقوع سے پہلے انسانی زندگی کے مختلف پہلوؤں کو سوچنا اور ہر پہلو کے لحاظ سے ممکنہ پیش آنے والے واقعات کے متعلق وقوع سے پہلے کتاب و سنت کی روشنی میں احکام پیدا کرنے کی کوشش ان ہی وہ باتوں نے نہ صرف اپنے وقت کا بلکہ آئندہ ہر زمانہ کے لئے مسلمانوں کا ان کو امام بنا دیا۔

قیس بن ربیع جن کا شمار حفاظ حدیث میں ہے۔ الذہبی نے اپنے تذکرۃ الحفاظ میں ان کو بھی جگہ دی ہے۔ امام ابو حنیفہ کے متعلق ان سے جب پوچھا جاتا کہ ان کی خصوصیت کیا ہے تو جواب میں یہی کہتے

اعلم ان الناس بما لم یکن شیخ ج ۱

جو حوادث ابھی وقوع پذیر نہیں ہوئے ہیں ان کے متعلق احکام کے وہ سب سے بڑے عالم تھے۔

جہاں تک میرا خیال ہے ان دونوں ضرورتوں کا احساس تو امام میں ابتداء ہی سے تھا لیکن حجاز میں مختلف اقالیم اور علاقوں کے اہل علم اور عام مسلمانوں کے ساتھ میل جول نے اس احساں کو ایسا معلوم ہوتا ہے کہ تیز سے تیز تر کر دیا۔

کوفہ کی واپسی اور مجلس اور شاید احساس کی اسی شدت کا نتیجہ تھا کہ بنی امیہ کی حکومت کے اختتام کے بعد حضرت امام جب قتل قیام کے لئے پھر دوبارہ کوفہ واپس

وضع قوانین کی مجلس

لئے تو ہم ان کو ایک جدید مشغلے میں مصروف پاتے ہیں ایسا مشغلہ جس کی نظر اسلام تو اسلام شاید غیر اسلامی تاریخوں میں بھی مشکل ہی سے مل سکتی ہے اور سچ پوچھیے تو اسی چیز نے امام کی زندگی کے پچھلے دور کو جیسا کہ یحییٰ بن سید القطان کے حوالے سے نقل کر چکا ہوں۔

پہلے دور سے ممتاز کر دیا۔ پہلے دور میں امام کے کام کی نوعیت قریب قریب وہی تھی جو دوسرے کر رہے تھے لیکن حجازی تجربات کے بعد جس نظام کو کوفہ میں آگراہتوں نے قائم کیا سمجھ میں نہیں آتا ہے کہ یہ خیال ان کے دماغ میں کہاں سے پیدا ہوا۔ بجز اس کے اس کو ایک "لاہوتی الہام" کا نتیجہ سمجھا جائے۔ کم از کم میرے نزدیک تو اس کی کوئی دوسری معقول توجیہ آسان نہیں ہے میرا اشارہ

اس مشہور مجلس شوریٰ کی طرف ہے جسے امام نے جہاں تک میرے تتبع و تلاش کا نتیجہ ہے عباسیوں کے دور میں بمقام کوفہ کتاب و سنت کی روشنی میں وضع قوانین کے لئے قائم کیا امام کی اس "مجلس شوریٰ" کا ذکر مجھ سے پیشتر اردو زبان کے مصنفین امام ابو حنیفہ کی سوانح عمریوں میں کرچکے ہیں تھوڑے بہت حالات

لے ابن سعد نے لکھا ہے کہ لوگ ان کو قیس الجوال کہتے تھے لکثرت سماعہ و علمہ یعنی حدیث و آثار کی تلاش و جستجو میں اسے لگوئے اور پیرو۔ تھے کہ لوگوں نے جوال (گردش کرنے والا) ان کا نام ہی رکھ دیا تھا۔ الذہبی نے لکھا ہے کہ انہوں نے حکومت کی ملازمت سے ہٹ کر تہی اور مجرموں کو سزا دینے میں حد سے زیادہ مہمت تھی۔ انتہائی سنجیدگی یہ تھی کہ عہدوں کو چھاتیوں کے ساتھ لگا دیتے تھے۔ اور مجرموں کو بڑبڑوں سے کٹواتے تھے ان کے اسی قسم کے طرز عمل سے یہ لوگ ان کے شاکی تھے ۱۶۱



جن کی اس کتاب کے موضوع کے لحاظ سے ضرورت ہے میں یہاں بھی کروں گا لیکن قبل اس کے کہ اس مجلس کے خصوصیات کا ذکر کیا جائے چند چیزوں کا ذکر اگر پہلے ہی کر دیا جائے تو مناسب ہے۔ مطلب یہ ہے کہ مقصد تو اس مجلس کے قائم کرنے سے جیسا کہ عرض کر چکا ہوں یہی تھا کہ آنحضرت صلی اللہ علیہ وسلم کی طرف منسوب کر کے محدثین جن باتوں کی اشاعت مسلمانوں میں کر رہے تھے۔ ان میں تاریخی ترتیب قائم کر کے مسلمانوں کو عمل کے لئے آخری فیصلہ کی صورت میں مسئلہ کو منہیں کر دیا جائے۔ یہ تو پہلا مقصد تھا اور دوسری بات وہی تھی کہ حوادث و نوازل جو ابھی پیش نہیں آئے ہیں ان کے متعلق عین وقت پر کتاب و سنت سے حکم پیدا کرنے کے بجائے ممکنہ حد تک پہلے ہی سوچ سمجھ کر تمام حالات کو پیش نظر رکھتے ہوئے احکام لگائے جائیں۔

واقعہ یہ ہے کہ عمومی طور پر اس پیما نے پر تو نہیں جو امام کی مجلس کے کام کا پیمانہ تھا لیکن اس کا انکار نہیں کیا جاسکتا کہ امام رحمۃ اللہ علیہ کے عہد تک ان دونوں شاخوں پر کچھ نہ کچھ کام کرنے کی ابتداء ہو چکی تھی اگرچہ زیادہ تر اس کام کو لوگ انفرادی طور پر انجام دے رہے تھے۔ خود امام کے معاصرین سفیان ثوری امام اوزاعی ربیعہ الزاہی اور ان کے بعد امام ہی کے ہم عصر امام مالک کے خدمات کی نوعیت بھی یہی تھی۔ لیکن جہاں تک تاریخ کی شہادت ہے ان لوگوں کے خدمات کی حیثیت بالکل انفرادی خدمات کی تھی۔

امام کے دل میں پہلی دفعہ یہ خیال آیا کہ انفرادی طور پر اتنے بڑے کام کو کامیابی کے حدود تک صحیح معنوں میں پہنچانا ناممکن ہے صرف یہی نہیں کہ اس کے لئے اجتماعی سعی کی ضرورت انہوں نے محسوس کی بلکہ میں تو یہ پڑھ کر حیران رہ گیا۔ یعنی ایک دفعہ امام ابو حنیفہ ؒ نے اگر ایک شخص نے بیان کیا کہ "فلان مسجد میں حلقہ بنا کر لوگ فقہی مسائل کے متعلق بحث و مباحثہ کر رہے ہیں" کہتے ہیں کہ جواب میں امام نے فرمایا۔

السر اس

کیا ان کا کوئی سر بھی ہے یعنی صدر مجلس بھی کوئی ہے۔  
جواب میں کہا گیا کہ نہیں حلقہ کا صدر کوئی نہیں ہے۔ یہ سننے کے ساتھ ہی امام نے فرمایا اور عجب لہجہ میں فرمایا یعنی کہا کہ

لا یفقهہ ہولاء ابدالاً موصلاً ۱۹۱

تو یہ لوگ کہی فقہ نہیں بن سکتے

دراں ادا کے لفظ کے زور کا اندازہ کیجئے کہ ایک طرف بجائے "الفراد" کے "اجتماع" کے فوائد اگر امام پر رہنمائی تھے تو اسی کے ساتھ غیر منظم اجتماع کے انجام کا بھی کتنا صحیح علم ان کے سامنے گویا کھڑا ہوا تھا کہ دو ٹوک فیصلہ کن الفاظ میں اس کی ناکامی کا آپ نے اعلان کر دیا۔

نظم کے ساتھ سوال کی آزادی  
اجتماعی سعی اسی وقت بار آور ہوتے ہیں جب ضبط و نظم کے تحت ان کو انجام دیا جائے۔ امام پر جہاں یہ راز واضح ہو چکا تھا اسی کیساتھ وہ یہ بھی چاہتے تھے کہ مجلس کے تمام اراکین کو جب تک کامل آزادی اپنے خیالات کے اظہار میں نہیں دی جائے گی اجتماع کا جو مقصد ہے وہ پورا نہیں ہو سکتا آزادی کے اس دائرے میں امام نے



کتنی وسعت دے رکھی تھی اس کا اندازہ اسی واقعہ سے ہو سکتا ہے جس کو امام کے مختلف سوانح نگاروں نے نقل کیا ہے۔ الجرجانی کہتے ہیں کہ میں امام کی مجلس میں حاضر تھا کہ ایک نوجوان جو اسی حلقہ میں بیٹھا ہوا تھا امام سے اس نے کوئی سوال کیا تھا جس کا امام صاحب نے جواب دیا لیکن جوان کو میں نے دیکھا کہ جواب کو سینے کے ساتھ ہی بے تحاشا وہ امام کو مخاطب کر کے اخطاؤں دے رہے تھے غلطی کی اکہ رہا ہے جرجانی کہتے ہیں کہ جوان کے اس طرز گفتگو کو دیکھ کر میں تو حیران ہو گیا اور حلقہ والوں کی طرف خطاب کر کے میں نے کہا کہ

”بڑے تعجب کی بات ہے کہ استاد (شیخ) کے احترام کا تم لوگ بالکل لحاظ نہیں کرتے“

جرجانی ابھی اپنی اس نصیحت کو پوری کرنے بھی نہ پاس تھے کہ وہ من رہے تھے خود امام

ابو حنیفہ فرما رہے ہیں

دعہم خانی قد عود تہم ذلک من

کلام کا ان کو عادی بنایا ہے

نفسی صلاہم

جس سے معلوم ہوا کہ اس آزادی کا قصداً و ارادہ امام نے اپنی مجلس کے اراکین کو کہنے یا تلامذہ کو عادی بنارکھا تھا اور یہ جان کر بنارکھا تھا کہ جو مقصد ہے اس آزادی کے بغیر وہ حاصل نہیں ہو سکتا۔ بہر حال جیسا کہ معلوم ہے کہ امام نے شریعت اسلامی کو باضابطہ قانون کے قالب میں ڈھالنے کیلئے وضع قوانین کے لئے ایک منظم مجلس شوریٰ قائم کی تھی جس کے راس (صدر) وہ خود تھے اس مجلس کے تفصیلات جیسا کہ میں عرض کر چکا ہوں مجھ سے پیشتر مختلف مصنفین اردو زبان میں بیان کر چکے ہیں۔ اسی لئے بجز چند اجمالی اشاروں کے اس مجلس کے متعلق میں زیادہ لکھنا نہیں چاہتا اس سلسلہ میں ضرورت ہو تو مولانا شبلی نعمانی کی سیرۃ النعمان اور پچھلے دنوں میرے برادر عزیز ڈاکٹر حمید اللہ نے جو مقالہ اسی عنوان پر لکھا ہے اس کا مطالعہ کرنا چاہیئے کتابت تدوین فقہ جو نیز ترتیب ہے اگر اس کی تکمیل کا جیسا کہ ارادہ ہے مرقوم میرا یا تو اس میں اس مجلس کی پوری تفصیل اور اس کے سادے خط و خال نمایاں کئے جائیں گے والاہر بنید لا سبحانہ تعالیٰ

بہر حال میرا خیال ہے کہ اس مجلس کی تاسیس امام نے ہجرت حجاز سے واپسی کے بعد اس زمانہ میں

فرمانی جب عباسیوں کی حکومت کا دور شروع ہو چکا تھا۔

مطلب یہ ہے کہ ایک سلسلہ امام کے درس و تدریس کا تو وہ تھا جو حماد بن ابی سلیمان اپنے استاد کی جانی کے ساتھ ہی انہوں نے شروع کر دیا تھا۔ داؤد طائی جن لوگوں کا تذکرہ کرتے ہوئے کہتے کہ

طیغ الطبقة العلیاء یہ ظاہر بھی معلوم ہوتا ہے کہ اس طبقہ علیا کی تعلیم کا طریقہ وہی تھا جو ان کے اساتذ حماد کا یا ان کے معاصرین کا تھا لیکن امام کے سوانح نگاروں نے یہ گہرے ہوئے کہ

فوضم ابو حنیفہ مذہبہ شوریٰ بینہم

لم یستند فیہ بنفسبہ و نہم موحدا



انفرادی ذات کے ساتھ وابستہ نہیں کیا

اور جس کے متعلق طریقہ بحث کی تفصیل کو بیان کرتے ہوئے ان لوگوں نے لکھا ہے

کان یلقی مسئلۃ مسئلۃ یقلبہم و یسمع ما عندہم ویقول ما عندہ ف یناظرہم شہراً او اکثر من ذلک حتی یستقر احد الاقوال فیہا ص ۱۳ ج ۲

ایک ایک مسئلہ کو پیش کرتے اور لوگوں کے خیالات کو اٹھتے پٹتے جو کچھ مجلس کے اراکین کے پاس معلومات ہوتے انہیں سنتے اور جو علم امام کا ہوتا اسے ظاہر کرتے اور مجلس والوں سے مناظرہ کرتے یہ مناظرہ کسی ایک مسئلہ پر (ہینہ ہینہ بھر یا اس سے بھی زیادہ زائد) تک جاری رہتا تا انیکہ مسئلہ کا کوئی پہلو متقین ہو جاتا

اور جس مجلس شوریٰ کے اعضاء و ارکان کے متعلق وکیع بن الجراح لوگوں سے یہ کہا کرتے تھے کیف یقدر ابو حنیفہ ان یخطی و معہ مثلی یوسف و زفر و محمد بن قیاس و اجتہاد ہمد و مثل یحییٰ بن ابی زائدہ و حفص بن غیاث و حبان و مندل ابنا علی فی حفظہم للحديث و معرفتہم بہ و القاسم بن معن یعنی ابن عبدالرحمن بن عبداللہ بن مسعود رضی اللہ تعالیٰ عنہ فی معرفتہ باللغة و العربیة و داود بن نصیر الطائی و فضیل بن عیاض فی زہد ہما و در عہما ص ۳۳ جامع الناید

یہ تھا کہ ان کے ساتھ ابو یوسف زفر محمد جیسے لوگ قیاس و اجتہاد میں اہل دینی والے موجود تھے اور حدیث کے باب میں یحییٰ بن زکریا بن ابی زائدہ حفص بن غیاث حبان و مندل (علی کے بیٹے) جیسے ماہرین حدیث ان کی مجلس میں شریک تھے اور لغت و عربیت کے ماہرین میں قاسم بن معن یعنی عبدالرحمن بن عبداللہ بن مسعود کے صاحبزادے جیسے حضرات شریک تھے اور داود بن نصیر الطائی فضیل بن عیاض جیسے لوگ تقویٰ و طہارت و زہد اور پرہیزگاری رکھنے والے موجود تھے

اور ان ناموں کو گناہ کے بعد وکیع کہتے

من کان اصحابہ هؤلاء و جلسائہ لم یکن یخطی لائمہ ان اخطأ و رواہ الی الحق

جن کے رفقاء کارا و ہم نشین اس قسم کے لوگ ہوں وہ غلطی نہیں کر سکتا کیونکہ غلطی کی صورت میں صحیح امر کی طرف یہ لوگ یقیناً واپس کر دیتے

کہتے ہیں کہ وکیع نے یہ فرامانے کے بعد امام ابو حنیفہ کے مدونہ قوانین پر اعتراض کرنیوالوں کے متعلق یہ فیصلہ بھی صادر کیا تھا۔

والذی یقول مثل هذا کالانعام جبل ہمد اصل ص ۳۳ جامع

ان کی طرف اس قسم کی باتیں منسوب کرنے والے (یعنی فقہ ابی حنیفہ بے بنیاد ہے) جانور ہیں یا ان سے بھی زیادہ کم کردہ راہ ہیں۔

وضع قوانین کی اسی مجلس کے متعلق میں سمجھتا ہوں کہ اس کام کو حجاز سے واپسی کے بعد امام نے شروع کیا کیوں کہ عموماً اس مجلس کے اعضاء زیادہ تر وہی حضرات ہیں جن کی شرکت کا امکان خصوصاً



اس حیثیت سے جس کا ذکر ان لوگوں نے کیا ہے اسی زمانہ میں ممکن ہے جب امام نے حجاز سے واپس آکر دوبارہ کوفہ میں نئے طور سے وضع قوانین کا کام شروع کیا۔ وضع قوانین کی اس مجلس کے خصوصیات کا امام کے سوانح نگاروں نے تفصیل سے ذکر کیا ہے۔ عبد اللہ بن نمیر کے حوالہ سے موفی نے لکھا ہے کہ:-

امام جب بیٹھے تو ان کے ارد گرد اصحاب بیٹھ جاتے جن میں قاسم بن معن عافیہ بن یزید داؤد طائی زفر بن ہذیل اور اسی قسم کے لوگ ہوتے۔ اس کے بعد کسی مسئلہ کا ذکر چھڑا جاتا پہلے امام کے تلامذہ اپنے اپنے معلومات کے لحاظ سے بحث کرتے اور خوب بحث کرتے یہاں تک کہ ان کی آواز بلند ہو جاتی۔ جب باتیں بہت بڑھ جاتیں تب آخر میں امام اپنی تقریر شروع کرتے امام کی تقریریں وقت شروع ہوتی لوگ خاموش ہو جاتے اور جب تک امام تقریر فرماتے رہتے۔ کوئی کچھ نہیں بولتا ص ۱۲ ج ۲

اسی قسم کی رپورٹ ابوسلیمان جوزجانی سے بھی منقول ہے وہ کہتے تھے کہ:-  
جب ابوحنیفہ اپنی تقریر شروع کرتے تو سب چپ ہو جاتے ایسا معلوم ہوتا کہ گویا کوئی اس مجلس میں موجود ہی نہیں ہے حالانکہ اس مجلس میں ربوت (بڑے بڑے گھاگ) حاضر رہتے امام محمد بن حسن الشیبانی امام کی اس مجلس کا تذکرہ کرتے ہوئے کہتے

ابوحنیفہ کی عادت تھی کہ وہ اپنے تلامذہ سے مناظرہ کرتے تلامذہ کبھی تو امام کی بات مان لیتے اور کبھی امام کے دلائل کے مقابلہ میں اپنے دلیلیں پیش کرتے ص ۱ ج ۱

گذر چکا کہ اعتراض کرنے کی یہ آزادی امام ابوحنیفہ نے خود ان لوگوں کو عطا کی تھی۔ خود ہی فرماتے کہ میں ہی نے ان کو اس کا عادی بنا دیا ہے۔

علی بن مسہر جو امام کی اسی مجلس وضع قوانین کے ممتاز منبروں میں ہیں۔ ان ہی کا بیان ہے۔ امام کی مجلس میں چند حدیثوں کے متعلق بحث ہو رہی تھی کہ ان کے اسناد کیا ہیں

مسعر کا بیان ہے کہ اتفاق سے ان کے اسناد مجھے معلوم تھے میں نے عرض کیا۔ امام اس سے

بہت خوش ہوئے اور فرمایا۔

احسننت یا فتی بجلد ص ۲۱۸ ج ۲ شاباش بجلد کے جوان (بجلد ان کے قبیلہ کا نام تھا)

خلاصہ یہ ہے کہ ہر رکن کو جیسے آزادی کے ساتھ رائے دینے کا اختیار تھا اسی طرح ہر شخص کی اس کوشش کے مطابق حوصلہ افزائی بھی کی جاتی تھی اور خواہ اسے حوصلہ افزائی خیال کیجئے یا امام کی اس احتیاط و انصاف کا نتیجہ قرار دیجئے کہ اسی جلقہ کے ایک رکن جن کا نام عافیہ بن یزید تھا اور بعد کو مشاہیر قضاة میں شمار ہوئے ان کے تذکرے میں بالاتفاق لوگوں نے یہ لکھا ہے کہ وضع قانون کی اس مجلس سے اتفاق کسی دن قاضی عافیہ گنائب ہوتے تو گو مسئلہ پر بحث جاری رہتی تھی اور مجلس کسی نتیجہ پر پہنچ بھی جاتی لیکن امام ارشاد فرماتے کہ ابھی یادداشت کی کتاب میں اس فیصلہ کو درج نہ کیا جاسے جب تک عافیہ کی



نظر سے گزر نہ جائے مورخین نے لکھا ہے کہ

ماذا حضر عافیه و وافقہم قال  
اثنوھا جو اس ہفتہ ۲۶ ج ۱

مذکورہ بالا اجمالی خصوصیتوں سے اندازہ کیجئے کہ ان حالات میں جو نتائج بھی اس مجلس میں  
منع ہوتے ہوں گے ان کی کیا اہمیت ہوگی ابن مبارک کے حوالہ سے موفق نے نقل کیا ہے کہ خود ان کے  
سامنے کی بات ہے کہ مسئلہ پیش آیا اور

فما ضلوا فیھا ثلثہ ایام ص ۲۵  
تین دن تک ارکان مجلس اس میں غور و خوض کرتے رہے  
بحث و مباحثہ کے اس طریقہ سے قوانین کی تدوین اگرچہ اس زمانہ کی ایک عام بات ہے لیکن  
اس بار کے حساب سے سوچنا چاہیے جب امام نے وضع قوانین کی یہ نئی راہ نکالی تھی کہ وہ کے مشہور محدث  
اعلیٰ نے امام کی اس مجلس اور اس کے خصوصی طریقہ کار کو بیان کرتے ہوئے کتنے اچھے الفاظ میں تصویر  
کھینچی ہے۔

اذا وقعت لہم مسئلۃ یدبرونہا  
حق یضیو نہا ص ۳  
جب اس مجلس کے سامنے کوئی مسئلہ آتا تو باہم یہ لوگ اس مسئلہ  
کو گردش دیتے ہیں اور یوں گردش دیتے ہوئے بالآخر اس کو  
روشن کر لیتے ہیں۔

جہاں تک میرا خیال ہے حجاز سے واپسی کے بعد امام کی زندگی کے آخری سالوں تک وضع قوانین کا  
یہ کام جاری رہا ہے گو اس عرصے میں جیسا کہ آئندہ معلوم ہوگا امام کو مختلف حوادث سے گزرنا پڑا۔ لیکن یہ  
کسی روایت سے نہیں معلوم ہوتا کہ امام نے اس کام کو کسی زمانہ میں بند کر دیا ہو بلکہ محدث جلیل عبداللہ بن  
المبارک کے حوالہ سے یہ الفاظ موفق نے جو نقل کئے ہیں کہ

کتبت کتب ابی حنیفہ غیر ہر تہ کان  
یقح فیہا زیادات فا کتبہا ص ۲۰ ج ۲  
میں نے ابو حنیفہ کی کتابیں ایک سے زیادہ دفعہ نقل کی ہیں  
ان کتابوں میں اضافے ہو جاتے تھے تو ان کو بھی لکھ لینا پڑتا تھا  
ان سے تو یہ معلوم ہوتا ہے کہ اس مجلس کے مرتبہ قوانین کی کتاب کو لکھوا کر کام نہیں بند کر دیا  
گیا تھا بلکہ اس پر اضافے بھی ہوتے رہتے تھے اور اضافہ کا یہ کام برابر جاری رہا امام کی وفات کے بعد  
بھی لکھا ہے کہ عبداللہ بن المبارک امام کے حلقہ کے مشہور رکن زعفری سے جاریہ ان کی کتابیں لیکر نقل کیا  
کرتے تھے عطاء بن اسباط جو ابن المبارک کے بھتیجے تھے یہ ان ہی کا بیان ہے وہ کہا کرتے تھے کہ کتبہمارا  
دینی متعدد مرتبہ نقلیں ابن مبارک نے کی تھی ۱۱ اور سچ تو یہ ہے کہ امام کی اس مجلس میں جتنے قانونی و فرائض  
مرتب ہوئے تھے ان کی تعداد کے متعلق پانچ لاکھ والی روایت مان بھی لی جائے کہ مبالغہ ہو اور صحیح وہی

۱۱ موفق ج ۲ ص ۲۵ پانچ لاکھ کا مطلب ممکن ہے کہ یہ ہو کہ امام کے کلیات سے پانچ لاکھ منسلک بعد کو لوگوں نے پیدا کئے  
چونکہ بنیاد ان کی امام ہی کے کلیات پر قائم تھی اس لئے ان کو بھی شوب کرائے والوں نے امام کی طرف منسوب کر دیا۔ ۱۲



ہو جو خوارزمی سے منقول ہے کہ

وضع ثلاثة آلاف وثمانين الف (۸۳) ہزار مسئلے اس مجلس میں طے کئے گئے

مسئلة مناقب قاری ص ۴۷

تو اس کے لئے بھی پندرہ سے بیس سال کی مدت اسی وقت کافی ہو سکتی ہے جب امام اور ان کے تلامذہ کی غیر معمولی صلاحیتوں کو ان میں وخیل پایا جائے بے چارے عوام خوفہ کے متعلق سمجھتے ہیں کہ اس میں کچھ نماز روزہ حج زکوٰۃ جیسے ابواب ہی کے صرف مسائل بیان کئے گئے ہیں وہ اس کام کی صحیح نوعیت کا اندازہ بھی نہیں کر سکتے۔ ان کو کیا معلوم کہ آج دنیا کے بڑے بڑے مستقل فنون مثلاً معاشیات و سیاسیات و منزلیات وغیرہ ان سارے علوم کو فقہ اپنے اندر سمیٹے ہوئے ہے اور ان علوم کے متعلق جو قوانین مدون کئے گئے ہیں یہی نہیں کہ ان کی بنیاد صرف کتاب و سنت اجماع و قیاس و استحسان ہی پر مبنی ہے بلکہ قانون سازی کے اس مرحلے میں لغت نحو صرف حساب وغیرہ علوم سے بھی کافی مدد لی گئی ہے موفقت نے بالکل سچ لکھا ہے کہ امام کے مدونہ قوانین کا مجموعہ

مشتملة على دقائق النحو والحساب وہ مشتمل ہے نحو اور حساب کے ایسے دقیق مسائل پر جن کے

ما تتبع في استخراجها الى اهل سمجھنے کے لئے عربیت (یعنی ادب عربی اور اس کے متعلقہ

العلم بالعربية واهل العلم فنون) اور جبر و مقابلہ کے ماہرین کی ضرورت ہے

بالجبر والمقابلة ص ۱۳۸

اور ایک عربیت یا جبر و مقابلہ ہی کیا واقعہ یہ ہے کہ فقہ کہیں یا قانون اور وہ بھی مسلمانوں

کا یہ فقہی قانون اس کے مرتب کرنے والوں کو تو اور بیسوں ہی طرح کے معلومات کی ضرورت ہوتی ہے

۱۱ قرآن کی فقہی تفسیر کے مصنف امام ابو بکر حصص نے شرح جامع صغیر کی شرح میں لکھا ہے کہ میں نے مدینہ السلام

رہنما میں ایک بہت بڑے بخوی کو اس کتاب کے بعض مسائل سنائے بخوی کا نام حسن بن عبدالغفار تھا حصص نے

لکھا ہے کہ جیسے جیسے وہ مسائل سنتے جاتے تھے حیرت سے میری طرف دیکھتے آخر میں بوسے ان نتائج کو دہی پیدا

کر سکتا ہے جو علم نحو میں خلیل و سیبویہ کا ہم رتبہ ہو ۱۲

۱۳ قاضی ابویوسف کے تذکرے میں ایک لطیفہ کا ذکر کیا گیا ہے کہ خنساء (سیاہ کپڑا جو راتوں کو روشنی پر گر تہا ہے) لکھا

ہے کہ ہارون رشید کے دربار میں جو فرش بچھا ہوا تھا اس پر رنگ رہا تھا غالباً ہارون کا حکم تھا کہ فرش پر کیڑے مکوڑے

اگر دیکھے جائیں گے تو فرشوں کو سخت مزاسے گی ہارون کی کیڑے پر جو نظر پڑی تو آپ سے باہر ہو گیا فرش غریب بازر

مخاب میں مبتلا ہوا قاضی ابویوسف موجود تھے انہوں نے عرض کیا کہ امیر المومنین اس قسم کے کیڑوں کی عادت ہے کہ لاکھ

ان کو دور کیا جائے پھر ملپٹ کر آ جاتے ہیں اور کہا کہ آپ خود تجربہ کر لیجئے تجربہ کیا گیا بات صحیح ثابت ہوئی جس سے معلوم

ہوا کہ فرش نے صفائی میں کمی نہیں کی تھی اس کیڑے کی عادت یہ ہے کہ پاٹ پلٹ کر آتا ہے ہارون کا غصہ دہما ہوا

اور قاضی صاحب کا بہت ممنون ہوا کہ اس فرش کو اس کے غصے کی آگ میں جلنے سے انہوں نے روک لیا ص ۱۴۳ ج ۱ (باقی صفحہ آئندہ)



خوارزمی نے امام ابو حنیفہ کی مجلس کے مرتبہ قوانین کے دفاتر کی جو گزشتہ بالا تعداد بتائی ہے ان ہی کا بیان ہے کہ

ان (۸۳) ہزار دفاتر میں صرف (۳۸) ہزار مسائل کا تعلق عبادات (یعنی خالص دینیات) سے ہے اور باقی یعنی (۴۵) ہزار دفاتر کا براہ راست معاملات یعنی انسان کے دنیاوی کاروبار کے متعلقہ آئین و دستور سے تعلق ہے ص ۲۷ قاری

جیسا کہ میں نے عرض کیا ہے معاملات کے اس لفظ کے نیچے وہ سارے معاملات درج ہیں جن کا آدمی کے انفرادی عائلی قومی عام انسانی مسائل سے تعلق ہے درحقیقت اس سلسلہ میں فقہ کا ہر باب صرف مستقل کتاب ہی نہیں بلکہ مستقل فن ہونے کی حیثیت رکھتا ہے و نیاز جب مسلمانوں کے صد ہا سال کی ان محنتوں کی جانچ پڑتال چھان بین کر گئی تو انسانی زندگی کے بے شمار مشکلات کا پائے گی کہ پہلے ہی سے ان کا حل ان میں موجود ہے۔

خیر امام کے وضع قوانین اور اس کی مجلس کے اس قصے کو تو سر دست یہیں چھوڑیے یہ بات کہ اپنے اس کام کے سامنے امام کا نصب العین کیا تھا؟ کن فکر کات نے ان کو اس ہم کی سرانجامی پر آمادہ کیا تھا؟ اب میں اس پر بحث کرنا چاہتا ہوں اگرچہ فہمنا کچھ اشارے ان کی طرف مختلف حیثیتوں سے مختلف مقامات میں کرتا چلا آرہا ہوں لیکن بجائے اشاروں کے وقت آگیا ہے کہ جو چہ کہنا چاہتا ہوں اسے اب کھل کر کہہ دوں

اس کے تو شاید کہنے کی بھی ضرورت نہیں کہ سب سے بڑا مقصد جیسا کہ اس زمانہ کا دستور تھا اور امام جیسی ہستیوں سے اس کے سوا اور کسی بات کی توقع ہی نہیں کی جاسکتی کہ سب سے بڑا مقصد ان کا اپنے مالک کی خوشنودی تھی ان کے شاگردوں سے سوا غ نگاروں نے نقل کیا ہے کہ

امام کا دستور تھا کہ مجلس میں جس وقت بحث و مباحثہ کا سلسلہ شروع ہو جاتا تو بار بار بیچ بیچ میں ان کی زبان پر قرآنی آیت فہمنا دعای الذین یتممون القول یتبعون احسن پس بشارت سناد و میرے ان بندوں کو جو بات کو سنتے ہیں اور سب سے اچھی بات کی پیروی کرتے ہیں، جاری ہو جاتی تھی ص ۳۷ قاری وغیرہ

در اصل یہی سن القول (یعنی تمام بھلوؤں میں سب سے بہتر پہلو قرآن و حدیث کی عبارتوں کا جو کل سکتا ہو وہی پہلو کی جستجو اور تلاش ہے) ان کی اس خدمت کا سب سے بڑا نصب العین تھا اور یہی مطلب ہے ان کے اس مشہور قول کا جو اپنے اجتہادی مسائل کے لئے مستحق فرمایا کرتے تھے۔

هو احسن ما قدرنا علیہ ص ۳۷ قاری سب سے بہتر پہلو جہاں تک پہنچنا میرے بس میں تھا وہ یہی ہے۔

(بقیہ سلسلہ گزشتہ) ان ہی باتوں کی بنیاد پر لوگوں نے لکھا ہے کہ فقہا کو اس قسم کے عام معلوما کی بھی ضرورت ہوتی ہے مثلاً یہ علم حیوانات کا مسئلہ ہے لیس اوقات قانون ان ہی معلومات کو پیش نظر رکھ کر منایا جاتا ہے



امام کی اس مجلس کے اختتام کا یہ دستور جو نقل کیا جاتا ہے کہ ہر مجلس کے ختم پر تلامذہ کو خطاب کر کے ان کا قاعدہ تھا کہ ان الفاظ کے ساتھ رخصت فرماتے

خدا تم لوگوں کی باہمی اخوت اور برادری کو ایمان کے رشتہ سے مضبوط فرمائے اور تمہاری باہمی محبت و الفت میں اپنی رحمت شریک فرمائے اور تمہارے دلوں کو علم اور قرآن سے صحت مندی عطا فرمائے" موفق ص ۱۵۲ ج ۱

اس سے بھی ان کے نقطہ نظر کا اندازہ ہوتا ہے۔ بلکہ عبداللہ بن المبارک نے اسی مجلس کا یہ عجیب دستور بھی جو بیان کیا ہے یعنی جب کوئی مشکل اور پیچیدہ مسئلہ بحث و تمحیص کے بعد آخری فیصلہ کی صورت اختیار کرتا تو وہ فرماتے ہیں کہ

کبروا جميعاً قالوا الله اكبر ص ۲ ج ۲۔ سب لوگ تکبیر بلند کرتے یعنی اللہ اکبر کہتے گویا موجودہ زمانے کے مجالس کا جو دستور ہے کہ پسندیدگی اور اطمینان کا اظہار تصفیعی (چیز) کی تالیفوں سے کیا جاتا ہے امام کی مجلس جس کا کاروبار اہمیت پر مبنی تھا اس میں بجائے چیز کے تکبیر کا رواج تھا۔

پہر حال جیسا کہ میں نے کہا یہ مسئلہ تو شاید قابل بحث ہی نہیں ہو سکتا بھلا جو علانیہ اپنے تلامذہ کو کہتا ہو

ان لیرتیدوا الحمد للہ بخیر اگر علم سے آخرت کی بھلائی تمہارے سامنے نہیں ہے تو لیرتیدوا ص ۱۱ ج ۲۔ نہیں تو فوق نہیں بخشی جائے گی۔

بعض لوگ جنہیں ان کے کام کی اہمیت کا صحیح اندازہ نہ تھا کبھی ان پر معترض ہوتے تو اس وقت فرماتے۔

بھائی اس سے بڑی نیکی اور کیا ہوگی کہ حلال و حرام کا فیصلہ کیا جائے خدا کی طرف کوئی غلط بات منسوب کرنے والے نہ منسوب کر دیں اور خدا کی مخلوق لا علمی کی وجہ سے خدا کی نافرمانیوں میں نہ مبتلا ہو جائے اس کا ذریعہ اس کے سوا اور کیا ہو سکتا ہے ص ۹۳ امام کے مصری شاگرد خالد سمیٹی کہا کرتے تھے کہ بکثرت امام کی زبان مبارک پر بے ساختہ عموماً یہ شعر جلدی رہتا تھا جس کا حاصل یہ ہے ص ۱۰۰ غم و الم کے لئے یہ دو باتیں کافی ہیں۔ ایک تو یہ کہ زندگی آدمی کی ناغوش گوار گزرے

۱۱۔ اس سے بھی یہ بات ثابت ہوتی ہے کہ پچھلے چند دنوں سے تصفیق کی جگہ ایسے مواقع پر تکبیر کے نعرے کا جو طریقہ مسلمانوں کے عوام نے اختیار کیا ہے یہ کوئی نئی بات نہیں ہے بلکہ قدیم دستور ہے جس کا رواج جاتا رہا تھا اور پھر کسی طرح وہ زندہ ہو گیا ہے ۱۲۔

۱۳۔ اصل عربی شعر یہ ہے۔ کفی حزناً ان لا حیاة ہینة ولا عمل یرضی بہ اللہ صالح



اور دوسری یہ کہ انسان ایسے عمل میں مشغول ہو جس سے خوشنودی حق مطلوب ہو چاہے

لیکن سوال یہ ہے کہ علاوہ اس علمی کام کے کوئی دوسری غرض بھی امام صاحب کے اس قانونی کاروبار کے پیچھے کیا پوشیدہ تھی؟ میں واقعات پیش کرتا ہوں نتائج خود بخود آپ کے سامنے آجائیں گے لیکن واقعات کے پیش کرنے سے پہلے یہ مناسب معلوم ہوتا ہے کہ عباسی حکومت کے قائم ہوجانے کے بعد حجاز سے امام رحمۃ اللہ علیہ جب کوفہ واپس ہوئے اور وضع قوانین کی مجلس کے اس کاروبار کو اپنے شروع کردیا ان ہی دنوں میں اچانک ایک بڑی سیاسی آزمائش پیش ہوئی جو انکو مبتلا ہونا پڑا تھا اس کا ذکر کروں ابراہیم بن میمون اور امام یعنی وہی ابراہیم بن میمون بن الصالح المروزی کا واقعہ جس کا مختلف مقامات میں اب تک اجمالاً تذکرہ کیا گیا ہے وعدہ کرتا چلا آیا ہوں کہ تفصیلاً آئندہ اس واقعہ کو بیان کروں گا۔

قصہ یہ ہے کہ مروان بن الحنفیہ تو زید شہید اور ان کے صاحبزادے یحییٰ وغیرہ کے ساتھ ناقص اندیشہ اعمال کا از رکاب کر کے اپنی قبر آپ کھودنی تھی ضرورت صرف کسی ایسے بے فکر آدمی کی تھی جو ذرا ہمت کر کے انہیں ان کی بنائی ہوئی قبروں میں ڈھکیل دے جیسا کہ معلوم ہے عباسیوں کے داعیہ ابوسلم خراسانی نے اس کام کو انجام دیا یہ ایک عجیب و غریب طلسمی شخصیت عباسیوں کو خوش قسمتی سے مل گئی اور بنی امیہ کی حکومت کی بھینز و تکفین بلکہ تدفین کے کام کو اسی نے پورا کیا ہے

لے نہ صرف اسلامی تاریخ بلکہ غالباً دنیا کی سیاسی تاریخ میں ابوسلم کا وجود خاص اہمیت کا مالک ہے مامون الرشید کے دربار میں دنیا کے چند جلیل القدر فاتحوں کا ذکر آیا تو لکھا ہے کہ خود مامون نے ابوسلم کا نام بھی پیش کیا تھا۔ خدا ہی جانتا ہے کہ اس کی پراسرار ہستی کیا تھی اگرچہ بعد کو اس کے متعلق بڑے بڑے افسانے تراشے گئے کہی وہ عربی النسل قرار دیا گیا اور کہی عجمی النسل قرار دینے والوں نے اسکے نسب نامے کو مشہور ایرانی دانشور حکیم بزرجمبر سے ملا دیا تھا تاہم جہاں تک واقعات کا تعلق ہے وہ عجمی النسل ہی تھا اس کا باپ دراصل مروہی کے قریب قصہ ماخوان کا رہنے والا مشیوں کی پھیری کا کام کرتا تھا اسی سلسلہ میں کوفہ بھی کہی کہی آیا آخر زمانے میں رستاق (تعلقہ) فریدین جو عراق کا تعلق تھا اس کے گاوں سحر میں زمین لیکر کاشتکاری شروع کر دی لیکن مال گذاری حکومت کی اس پر باقی رہ گئی ادا کرنے کی استطاعت نہ تھی و شبکہ نامی جو اس کی عورت تھی اس کو لیکر اذربائیجان کی طرف بھاگ گیا عورت حاملہ تھی ابوسلم اپنے باپ کے مرنے کے بعد پیدا ہوا بعض فارغ البال اسلامی خاندانوں میں اس کو پناہ دی گئی جہاں اچھی تعلیم و تربیت کا اس کو موقع ملا وہ عربی اور فارسی دونوں زبانوں کا غیر معمولی خطیب تھا رنگ گورا آنکھیں بڑی بڑی چوڑی پیشانی گھٹا ہوا بدن و کھنکر اس کی شخصیت ہی سے لوگ متاثر ہوتے تھے کہتے ہیں کہ ابتدائی جوانی ہی سے اس کے دماغ میں طرح طرح کے خیالات موج زن رہتے تھے ان ہی دنوں میں بعضوں نے دیکھا کہ رات رات بھر بھٹکتا رہتا ہے مینہ نہیں آتی پوچھا گیا کہ کیا حال ہے اس نے کہا کہ کیا پوچھتے ہو میرا دماغ ہر وقت شدید تگ و آؤ میں مبتلا رہتا ہے حد سے زیادہ میرا ذہن ضا ہے نتیجہ تک فوراً پونچ جاتا ہے ارادے میں حد سے زیادہ بلندی پیدا ہو گئی ہے جو میں گھنٹے (بقیہ صفحہ آئندہ)



ابو مسلم نے اپنے کام کا آغاز ۱۲۹ھ میں مرو و خراسان کے مشہور شہر سے کیا جو اس کا آبائی وطن تھا یہ اسلام کا معجزہ ہے کہ کل صدی ڈیڑھ صدی کے اندر دور دراز ممالک اور شہروں میں بڑے بڑے لوگ پیدا ہو چکے تھے۔ مرو جو عرب سے سینکڑوں میل دور تھا لیکن غیر معمولی ایمانی اور علمی و عملی

(بقیہ سلسلہ گذشتہ) یہی خبط و ماغ پر مسلط رہتا ہے کہ کوئی بڑا کام مجھے کرنا چاہیے لیکن سادہ زندگی کے ساتھ یہی خیال مجھے بے چین رکھے ہیں جانتا ہوں کہ صرف بیداری سے دل کی بے چینی کا ازالہ نہیں ہو سکتا لیکن آخر کروں کیا؟ کہا گیا کہ توجہ جی میں تیرے آ رہا ہے اسے کر گذر بولا سلطنت کے حصول کے بغیر مجھے تسلی نہیں مل سکتی کہا گیا کہ تو اسی راہ میں کوشش کر بولا ہاے ہاے یہی تو شکل ہے یہ میری بد بخت عقل مجھے آگے بڑھنے نہیں دیتی خطرات میں گھسے بغیر حکومت مل نہیں سکتی اور عقل خطرے میں اپنے آپ کو ڈالنے سے مانع ہے۔ لوگوں نے کہا کہ بھائی تو پھر یوں ہی گھٹ گھٹ کر تو مر جائے گا تب اس نے کہا کہ میں اس کی تیاری کر رہا ہوں کہ اپنی عقل کے کچھ حصہ کو جیل و نا عاقبت اندیشی سے بدل دوں اور جس نصب العین کی تکمیل جہالت اور مصلحت سوزی کے بغیر نہیں ہو سکتی اس کو میں اسی جیل سے حاصل کر کے رہوں گا اس کے بعد پھر عقل سے ان چیزوں کو سلجھاؤں جو عقلی تدبیروں کے بغیر سمجھ نہیں سکتے آخر میں اس نے کہا کہ میں ایک ایسی زندگی گزارنا چاہتا ہوں جو موت نہ معلوم ہو گنماہی اور نیستی ایک ہی چیز ہے اور عالم کا باب وہی ہے جس نے شہرت حاصل کی (ذہری) ابو مسلم اس کے بعد تیار ہوا اور عباسی جو نبی امید کے زوال سے فائدہ اٹھانے کی فکر میں تھے ان سے ملتا ہے عباسیوں نے تو سمجھا کہ وہ ہمارا آلہ کار ہے۔ اور میرا خیال ہے کہ ابو مسلم عباسیوں کو اپنے آلہ کار کی حیثیت سے استعمال کرنا چاہتا تھا مختلف حالات سے گذرتے ہوئے اپنے آبائی وطن مرو پہونچا اور یہیں سے سارے خراسان میں اس نے آگ لگا دی ابتداء میں اپنے حین و جمیل چہرے فصیح و بلیغ گفتگو سے لوگوں پر اس نے یہی ظاہر کیا کہ بنی امیہ کے ظلم سے نجات حاصل کر کے پیغمبر کے خاندان والوں میں اسلامی حکومت کا لانا یہی میرا مقصد ہے لیکن اقتدار پر قابو پانے کے ساتھ ہی اس نے بے دردی کے ساتھ مسلمانوں کا قتل عام شروع کر دیا فوجی مقابلوں کے سوا انفرادی طور پر اپنے سامنے کھڑا کر کے جن لوگوں کو اس نے قتل کیا ہے بالائے اتفاق مورخین ان کی تعداد پانچ لاکھ بتاتے ہیں حالت یہ تھی کہ مرو ہی میں کسی نے اس کے سیاہ لباس کے متعلق پوچھا کہ اس رنگ کو آپ نے کیوں اختیار کیا ہے جواب تو اس نے دیدیا کہ رسول اللہ صلی اللہ علیہ وسلم کے سر پر تاج مکہ کے وقت سیاہ عمامہ تھا لیکن صرف اس جرم میں کہ پوچھا کیوں اضر یا غلام خنقہ یعنی اسے غلام پوچھنے والی کی گردن اڑا دے (خطیب ص ۱۰ ج ۱۰) غریب پوچھنے والا ختم کر دیا گیا یہی نہیں بلکہ عربیت کے مقابلہ میں عجمی عصبیت کی پرورش میں پوری طاقت اس نے خرچ کر دی اور آخر میں تو معلوم ہوتا ہے کہ عباسیوں کو اہل حکومت ہی پر قبضہ کرنے کا بخت ارادہ کر چکا تھا منصور عباسی خلیفہ نے اس کو قتل کرنے سے پہلے خود اس کے منہ پر حوا لزمات لگائے تھے ان میں یہ الزامات بھی تھے چونکہ تحریری تھے اس لئے اس نے انکار بھی نہیں کیا صرف معافی چاہتا تھا یعنی اپنے آپ کو عبد اللہ بن عباس کے صاحبزادے سلیم کی اولاد سے ہونے کا مدعی ہوا تو نے میری پھوپھی زاد بہن آسیہ سے نکاح کا پیغام خود مجھے لکھ کر بھیجا تو اپنے خطوط میں ہمارے نام سے پہلے اپنے نام کو



شخصیتوں سے معمور تھا ان ہی شخصیتوں میں ایک بڑی ہستی ابراہیم بن میمون کی بھی تھی امام بخاری نے تاریخ کبیر میں لکھا ہے کہ میمون ابراہیم کے والد رسول اللہ صلی اللہ علیہ وسلم کے موالی میں تھے حافظ بن حجر کا بیان ہے کہ یہی میمون تھے جن کا نام جہان بھی بتایا جاتا ہے چند خاص حدیثوں کے میمون راوی بھی ہیں بہر حال ابراہیم نے مرو کو وطن بنالیا تھا ان کے نام کے ساتھ الصالح کے لفظ کا اضافہ کیا جاتا ہے اس سے یہ ظاہر یہ معلوم ہوتا ہے کہ وہ زرگری کا کام کرتے تھے اسی لئے صالح کے نام سے مشہور ہوئے حافظ ابن حجر نے ان کے حالات میں جو یہ فقرہ ابن عیین کے حوالہ سے نقل کیا ہے کہ

كان اذا رجع المطرقة فسمع النداء  
لعمري دهشتني اذ تذبذب

ان کا حال تھا کہ مٹھوڑی اٹھائے ہوئے ہیں کہ اذان کی آواز آئی تو اس مٹھوڑی کو پھر دوبارہ نہیں واپس کرتے (یعنی کام ختم کر دیتے اور نماز کی تیاری میں مصروف ہو جاتے تھے)

اس سے بھی معلوم ہوتا ہے کہ زرگری ان کا معاشی شغل تھا۔ لیکن مسی کے ساتھ حدیث میں بڑے بڑے جلیل امہ مثلاً عطار بن ابی رباح نافع ابو اسحاق ابو زبیر سے روایت کرتے تھے۔ نسائی ابو داؤد صحیح کی کتابوں میں ان کی حدیثیں ہیں تصحیح صحیح بخاری میں بھی ان کی روایت پائی جاتی ہے اور یہی حال ان کا فقہ میں بھی تھا حنفی طبقات کی کتابوں میں ان کا نام مرو کے نام کی ذیل میں ذکر کیا جاتا ہے موفق نے ابو حمزہ اسکری کے حوالہ سے نقل کیا ہے ،

دقیقہ سلسلہ گذشتہ (درج کرنے لگا) ابن خلکان (منصور نے ان چیزوں کو دیکھ کر سب سے بڑا دشمن اپنا اور اپنی حکومت کا یقین کر کے انتہائی دانش مندی سے اگر اس کو ختم کر دیا تو اس کے سوا وہ اور کیا کرتا جہاں تک معلوم ہوتا ہے اسلامی حکومت کا تختہ الٹ کر بھی حکومت کے تخت کو بھانسنے کی مختلف کوششیں جو ہوتی رہی ہیں ان میں سب سے بڑی کامیاب کوشش ابو مسلم سی کی تھی لیکن ابو جعفر منصور پر اور جتنے الزامات بھی ہوں مسلمانوں پر اس کا یقیناً ایک بڑا احسان ہے خواہ اس کی نیت میں کچھ ہی ہو واللہ اعلم بالی الصدور ابو مسلم سے کتابوں میں بڑے عجیب و غریب مدبرانہ فقرے منقول ہیں بنی امیہ کے زوال کے اسباب کو بیان کرتے ہوئے ایک سبب یہ بھی بیان کرتا تھا کہ دوستوں پر اعتماد کر کے انہوں نے دور دراز علاقوں میں ان کو بھیج دیا اور دشمنوں کو مانوس کرنے کے لئے اپنے پاس رکھا لیکن دشمن دشمن ہی رہے اور دور ہونے کی وجہ سے دوستوں کی یہ نیت بدل گئی دشمن بن گئے کسی نے اس سے پوچھا کہ بہادر قوم کون ہے ؟ اس نے کہا کہ ہر وہ قوم جو برسر اقبال آتی ہے بہادر ہو جاتی ہے اب اس کا فیصلہ کون کرے کہ بہادری اقبال کو پیدا کرتی ہے یا اقبال سے بہادری پیدا ہوتی ہے ۱۷

۱۸ حافظ ابن حجر نے لکھا ہے کہ احمد بن سبار نے مرو کی ایک متقل تاریخ لکھی ہے مسلمانوں کی کتابوں کا یہ سلسلہ بھی عجیب تھا یعنی قریب قریب ہر بڑے مرکزی شہر کی انہوں نے تاریخ لکھی مگر انہوں نے بلاد و مہاجر کی ان تاریخوں میں اس وقت تک صرف خطبہ اور ان کی تاریخ بغداد اور ابن عساکر کی تاریخ دمشق کا خلاصہ طبع ہوا ہے۔ ابن عساکر کی اس کتاب کے متعلق لکھا ہے کہ اسی جلدوں میں ہی بقرہ کو نہ بخارا سمندر مرو اصفہان نیشاپور وغیرہ وغیرہ سب سے متقل تاریخیں لکھی گئی ہیں۔

۱۹ یہ وہی ابو حمزہ اسکری ہیں جن کی ایک روایت ابو حنیفہ کے اجتہاد کی بنیاد کی حیثیت سے عام طور پر مشہور (بقیہ صفحہ آئندہ)



ابراہیم صالح نے مجھے امام ابو حنیفہ کے پاس کچھ پونجی (یعنی زاد راہ دے کر ایک ہزار  
فقہی سوالات کے ساتھ روانہ کیا تاکہ میں امام سے ان کے جوابات حاصل کر کے ان تک پہنچا دوں۔  
اس سے ابراہیم کے فقہی ذوق کا اندازہ ہوتا ہے اور سچ تو یہ ہے کہ جس شخص کے شعلی عبد اللہ بن  
المبارک جیسے ثقہ حجت محدث امام ابو حنیفہ کے یہ الفاظ نقل کیا کرتے تھے کہ  
کان شديدا لورع شديدا لذل  
لنفسه في طاعة الله  
یعنی امام ابو حنیفہ ابراہیم کا ذکر کرتے ہوئے فرماتے کہ  
وہ بڑے سخت پرہیزگار اور حق تعالیٰ کی فرمانبرداری میں  
اپنی جان چڑکنے والوں میں تھے۔

ط ۹ جواہر وغیرہ  
تو ان کے تقویٰ اور ربانی قوت کی بلندی میں شک کی کیا گنجائش ہو سکتی ہے عبد اللہ بن المبارک  
کی اسی روایت میں امام صاحب کے یہ الفاظ بھی منقول ہیں  
"کہ وہ میسر پاس آیا کرتے تھے اور مجھ سے پوچھا کرتے تھے"

جس سے معلوم ہوا کہ ابو حمزہ اسکری کے ہزار سوالات کے علاوہ براہ راست ابراہیم صالح  
کو بھی امام سے استفادہ کا موقع ملا تھا اس روایت میں یہ بھی ہے کہ امام ابو حنیفہ کہتے تھے  
ابراہیم کے تقویٰ کا حال یہ تھا کہ جب میسر پاس آتے تو میں ان کے سامنے کچھ کھانے کی  
چیز پیش کرتا وہ مجھ سے پوچھتے (یہ غایت تقویٰ کی بات تھی کہ امام ابو حنیفہ سے ہی پوچھا  
جائے کہ یہ کھانا کس ذریعہ سے آیا ہے) پھر کبھی ناپسند کرتے اور چکپتے بھی نہیں یوں ہی واپس  
کرویتے اور کبھی پسند کرتے تو کھا لیتے ص ۹ ج ۱

شاید شدت تقویٰ کا یہ نتیجہ تھا کہ انہوں نے معاش کے لئے زرگری کے پیشے کو اختیار کر لیا تھا  
ورنہ اپنے علم و فضل کے لحاظ سے ظاہر ہے کہ بڑے سے بڑا عہدہ حکومت کا ان سے زینت حاصل  
کر سکتا تھا۔

بہر حال ابو مسلم جس وقت اپنی دعوت لے کر مرو و یونچا تو جیسا کہ ابن اثیر نے لکھا ہے  
سارع الیہ الناس وجعل اهل  
مرو یا قوشہ ص ۱۳ ج ۵  
لوگ اس کی طرف پل پڑے اور مرو کے باشندوں  
کی آمد و رفت اس کے پاس شروع ہو گئی

جس کی وجہ وہی تھی کہ کان یدعو الی خلع مروان (یعنی نئی امیہ کا حکم اس زمانے میں  
مروان تھا اس کو تخت خلافت سے اتارنا) اسی نصب العین کو لوگوں کے سامنے ابو مسلم پیش کرتا تھا

(بقیہ سلسلہ نوشتہ) ہو گئی ہے وہ کہتے تھے کہ میں نے براہ راست امام سے یہ سنا کہ وہ فرماتے تھے کہ آنحضرت صلی اللہ علیہ وسلم سے  
صحیح حدیث جب مجھے مل جاتی ہے تو اس کو میں اپنا مذہب بناتا ہوں اور جب صحابہ سے مختلف اقوال نقل کئے جاتے ہیں تو ان میں سے  
کسی کو ترجیح دیتا ہوں اور کوشش کرتا ہوں کہ صحابہ کے فتووں سے باہر نہ جاؤں لیکن جب صحابہ کے بعد ولے لوگ یعنی تابعین کے اقوال  
کا مطالعہ آتا ہے تو زائد ابراہیم (تو پھر ہم ہی مقابلہ کرتے ہیں) مطلب یہ کہ تابعین کے اقوال میں خود ہی اجتہاد کی کوشش کرتا ہوں ص ۲۵ ج ۲ جواہر وغیرہ



نبی امیہ کے مظالم سے دنیا تنگ آچکی تھی اتنی تنگ آچکی تھی کہ کھلی بغاوت کی ابو مسلم حالانکہ لوگوں کو دعوت دے رہا تھا لیکن لکھا ہے کہ

”اپنے خیمہ میں ابو مسلم بغیر کسی پیرے اور دربان کے رہتا تھا“

ایسا معلوم ہوتا ہے کہ عام مسلمانوں میں ابو مسلم کے متعلق یہی مشہور ہو گیا تھا یا کرا دیا گیا تھا جیسا کہ کامل ہی میں ہے کہ

نبی ہاشم سے ایک آدمی ظاہر ہوا ہے جو بڑے وقار و وزن والا بھاری پھر کم آدمی ہے ص ۱۳ ج ۵ اور صرف یہی نہیں بلکہ اس کے علم و فضل کا چرچا بھی عوام میں پھیلا دیا گیا تھا کامل ہی میں ہے کہ ”مزوکے توجوان ابو مسلم کے پاس فقہ اور دینی مسائل کا علم حاصل کرنے کیلئے حاضر ہونے لگے“ لیکن جب اس سے کوئی مسئلہ پوچھا جاتا تو کہتا کہ

”بھائیو! یہ وقت مسئلوں کے پوچھنے کا ہے؟ ضرورت تو اس کی ہے کہ پہلے معروف و شرع کے مطابق قوانین کو نافذ کرنے کی اور منکر و خلاف شرع امور کو روکنے کے ذرائع چھپا کئے جائیں“

آخر میں کہتا کہ

”اس وقت آپ کے ان مسئلوں سے زیادہ ضرورت اس کی ہے کہ مجھ کمزور کی جوتی کو قائم کرنے کے لئے کھڑا ہوا ہے مدد فرمائی جائے“

کبھی کبھی لوگ اس کے نسب کے متعلق بھی پوچھ بیٹھے جواب میں کہتا کہ

”میری زندگی میرے نسب سے زیادہ غالباً آپ لوگوں کے سامنے میری خوبیوں کو ظاہر کر سکتی ہے“

خلاصہ یہ ہے کہ کچھ ایسے انداز سے مروی اس نے اپنے آپ کو نمایاں کیا تھا کہ بڑے بڑے لوگ اس کے جال میں گرفتار ہو گئے ان ہی لوگوں میں یہ بے چارے ابراہیم الصالح بھی تھے میں نے کسی موقع پر طبقات ابن سعد سے نقل کیا ہے کہ ابراہیم صالح اور ابو مسلم میں دوستانہ تعلقات پیدا ہو گئے تھے اس میں یہ بھی ہے کہ ابراہیم اور ایک دوسرے محدث محمد بن ثابت ابو مسلم کے خاص لوگوں میں تھے ابن سعد کی روایت میں ہے کہ

”بجلسان الیہ و یسمعان کلامہ“

یہ دونوں (یعنی ابراہیم صالح اور محمد بن ثابت) ابو مسلم کے پاس بیٹھا کرتے تھے اور اس کی باتیں سنا کرتے تھے۔

ص ۱۳ ج ۵، قم دوم

لیکن ظاہر ہے کہ اس کی شاطرانہ کارروائیوں کا راز کب تک چھپا رہتا ہوں ہی کے اقتدار کی باگ اس کے ہاتھ میں آنے لگی جو کچھ اس کے اندر تھا وہ باہر آ گیا کھل گیا کہ یہ بھی شمال کا بھائی سگ زردی ہے گویا جو از جنگال گرم در ربودی و ندانم عاقبت خود گرگ بودی

کا قصہ لوگوں کے سامنے پیش آ گیا

ارباب اخلاص و دیانت میں سے جو اس کے مخالفوں کے شرکار ہو گئے تھے حقیقت جب بے نقاب



موکران کے سامنے آئی تو اپنے اپنے طرف اور ایمانی ذکاوت حسی کے لحاظ سے ہر ایک پر اپنی اس غلطی کا رد عمل ہوا۔

ابراہیم صالح جس طبیعت کے آدمی تھے ان کے تھوڑے بہت حالات جن کا اوپر ذکر کیا گیا ہے اسی سے اس کا اندازہ کیا جاسکتا ہے کہ اپنی اس فاش غلطی کی ندامت کا ان پر کیسا کچھ اثر مرتب ہوا ہو گا البرو التقویٰ کی نیت سے جس تعاون کو انہوں نے پیش کیا تھا اب معلوم ہوا کہ یہ تو بالکل لکبیہ الاثم والعدوان پر میں نے اس کے دست و بازو کو قوت پہنچائی پھر اس غلطی کی تلافی کیسے کی جائے جہاں تک ان کے حالات سے معلوم ہوتا ہے کہ آگ کی طرح ان کے اندر اس سوال کا شعلہ بھڑکنے لگا۔

یہ عجیب بات ہے کہ اسی کے بعد ہم ابراہیم کو بچائے مرو کے کوفہ میں پاتے ہیں یعنی امام ابو حنیفہ سے ابومسلم کے متعلق مشورہ کر رہے ہیں ابراہیم اور امام ابو حنیفہ کے درمیان اس مسئلہ میں جو گفتگو ہوئی اس کا ذکر تو خیر آہی رہا ہے لیکن یہاں سوچنے کی بات یہ ہے کہ مرو سے نیکر کوفہ تک کے درمیانی علاقے میں مسلمانوں کی بڑی بڑی آبادیاں تھیں ماسوا اس کے باہری کے کسی آدمی سے اگر ابراہیم کو اس مسئلہ میں مشورہ کرنا تھا تو اسلامی دنیا کے طویل و عریض علاقے میں ان کی نظر انتخاب ابو حنیفہ ہی پر کیوں پڑی؟ میں تو یہی سمجھتا ہوں کہ امام ابو حنیفہ کے سیاسی رجحانات ہی نے اتنے لمبے چوڑے سفر پر ان کو آمادہ کیا اس زمانے میں جب مسلمانوں کی سیاست میں ارباب اغراض نے عام طور پر تشیع کے کارنگ بھردیا تھا دوسرے خیال کے لوگ یعنی جو مسلمانوں کی حکومت کو شوری اور رائے عامہ سے وابستہ سمجھتے تھے بہت کم پائے جاتے تھے ابن سعد نے تو صاف طور پر لکھا ہے کہ ابومسلم سے ابراہیم کی مخالفت کی ابتداء اسی وقت سے شروع ہوئی جب اس نے

لے تشیع سے یہاں مراد وہ نہیں ہے جو آج کل سمجھا جاتا ہے بلکہ ابتداء ہی سے مسلمانوں میں سیاسیات کے دو مکتب خیال جو پیدا ہو گئے تھے ایک گروہ تو یہ سمجھتا تھا کہ سیاسی اقتدار جس کی تعبیر امامت اور خلافت کے الفاظ سے کی جاتی تھی یہی خاص خاندان کا موروثی حق ہے مگر کس خاندان کا ہے اور اس خاندان میں کس کا حق ہے اس باب میں اتنے خیالات اور مساک بنتے چلے گئے کہ شائد ان کا شمار کرنا ہی مشکل ہے کسی خاندان پر متفق ہو جانے کے بعد آگے کی شاخوں میں اختلاف کا پیدا ہو جانا ناگزیر تھا ابومسلم نے حضرت عباس اور ان کے خاندان کو مسلمانوں کی سیاسی امامت کا حقدار ثابت کرنا چاہا تھا کہتا تھا کہ رسول اللہ صلی اللہ علیہ وسلم کے عصبہ (چچا) وہی تھے اسی لئے وہی حقیقی وارث تھے لیکن اسی کے مقابلہ میں شروع ہی سے مسلمانوں کا ایک طبقہ ان لوگوں کا تھا جن کا خیال بقول المسعودی یہ تھا کہ "سیاسی امامت یہ خود امامت کے اختیار کی چیز ہے یعنی مسلمانوں کی رائے کے حوالہ اس مسئلہ کو کر دیا گیا ہے اس لئے قرآن میں کسی شخص یا خاندان کی تخصیص نہیں کی گئی ہے۔ مسلمان جس کا چاہیں انتخاب کر سکتے ہیں صرف اس میں امامت کے صفات ہونے چاہئیں مثلاً آج ہم برکات کامل لیکن جس زمانہ کا یہ قصہ ہے اس میں ارباب اغراض نے پہلے خیال ہی کو زیادہ تر پھیلا دینے کی کوشش کی "تشیع" سے اس وقت میری مقصود وہ ہے

عوام جو ایک زمانہ سے موروثی بادشاہوں کی عادی تھے اس قدیم ذہنیت کے لئے اسی کا ماننا زیادہ آسان تھا یہ تو اسلام کے بعد بدلتی دنیا اس نقطہ پر پہنچی ہے کہ حکمرانوں کا انتخاب ان ہی لوگوں کا حق ہے جن پر حکومت کی جاتی ہے دنیا کا (بقیہ صفحہ ۱۴۵)



۱۳  
 اظہار الدعوة بخراسان و قباہ کذا لاص  
 اس نے عباسی دعوت کا اعلان شروع کیا اور اس مہم پر وہ کھڑا ہوا  
 بہر حال ابراہیم مرو سے روانہ ہوئے کو فہ پیوستہ آگے قصہ جس شکل میں پیش آیا ہے عبد القدر  
 المبارک نے خود امام ابو حنیفہ سے اس کو سنا ہے اور ابو بکر جصاص نے القریشی صاحب طبقات حنفیہ وغیرہ  
 سب ہی نے اس قصے کو نقل کیا ہے۔

حاصل یہ ہے کہ جب ابو مسلم اور ابراہیم صالح میں اختلاف پیدا ہوا تو جہاں تک معلوم ہوتا ہے  
 ابراہیم مرو سے روانہ ہو کر سید ہے امام ابو حنیفہ کے پاس کو فہ پیوستہ یاد رکھنا چاہیے کہ یہ عباسیوں  
 کی خلافت کا ابتدائی عہد ہے بغداد کا نقشہ زمین پر کیا ابھی دماغوں میں بھی نہیں آیا ہے کیونکہ اس کی تعمیر تو  
 منصور عباسی نے کی اور ہم جس زمانہ کا قصہ لکھ رہے ہیں یہ عباسیوں کے پہلے خلیفہ ابو العباس سفاح کا زمانہ  
 ہے گو سفاح نے اپنی زندگی کے آخر دنوں میں انبار کو پایہ تخت خلافت بنالیا تھا جو کو فہ سے اگرچہ زیادہ فاصلہ  
 پر نہ تھا لیکن خود کو فہ نہ تھا مگر انبار سے پہلے اس نے اپنی قیام گاہ ابن ہبیرہ کے قصر ہی کو قرار دیا تھا جس کا  
 مطلب یہی ہوا کہ خود کو فہ ہی میں رہتا تھا اور جہاں تک سنین کے ملائے اور دوسرے قرائن سے پتہ چلتا  
 ہے امام کے پاس ابراہیم صالح اسی زمانے میں آئے ہیں جس زمانہ میں عباسی خلیفہ اسی ابن ہبیرہ کے قصر  
 یا قصری کے قریب ہاشمیہ نامی گڑھی میں رہتا تھا۔

(بقیہ سلسلہ گزشتہ) اسلام سے پہلے اس باب میں کیا حال تھا اسی سے اندازہ کیجئے کہ ابو مسلم کے ماننے والوں کا ایک طبقہ  
 راوندیہ کے نام سے مشہور ہے ان کا مذہب یہ تھا کہ خلیفہ وقت ابو جعفر منصور رہیم الذی بطیعہم ولیقہم (یعنی ان کا  
 خدا منصور ہے وہی ان کو کھلاتا پلاتا ہے) آخر منصور ہی کے ہاتھوں اس فرقہ کا قلع قمع ہوا میرے خیال میں چنداں تعجب کی بات  
 نہیں ہے اس وقت تک ہندوستان میں بڑی اکثریت اپنے راجوں ہراجوں کو ان دانائوں کے نام سے یاد کرتی ہے ان  
 ہندی میں روزی اور رزق کو کہتے ہیں بخندہ ان ہی الفاظ کا ترجمہ ہے جنہیں راوندیہ منصور کی طرف منسوب کرتے تھے ۱۲  
 ۱۳ علامہ مروی ابو مسلم شروع شروع میں بیعت لوگوں سے جن الفاظ میں لیتا تھا ان کا ترجمہ یہ ہے کہ میں اللہ کی کتاب  
 اور رسول اللہ صلی اللہ علیہ وسلم کی سنت پر بیعت کرتا ہوں اور رسول اللہ صلی اللہ علیہ وسلم کی اہل بیت کی رضامندی و  
 فرمانبرداری کا معاہدہ کرتا ہوں اور اپنے حکمرانوں سے کسی قسم کی تنخواہ یا خوراک کا مطالبہ خود میں کروں گا بلکہ وہی جو کچھ  
 مناسب سمجھ کر دیں گے اس پر راضی رہوں گا بیعت میں یہ شرط بھی لگا رہتا کہ اس عہد کو اللہ کا عہد سمجھتا ہوں نیز میری بیعت  
 کو طلاق اور میرے غلام آزاد ہو جائیں اگر عہد شکنی کروں اور مکہ تک پیادہ یا حج کرتا مجھ پر لازم ہوگا ص ۲۶ کال ج ۵  
 لیکن قابو پانے کے ساتھ ہی اس نے عباسی دعوت یہ کہتے ہوئے شروع کی کہ وہ ہی اہل بیت ہی سے ہیں ۱۴  
 ۱۵ مطلب یہ ہے کہ بنی امیہ کو ختم کر کے جب عباسیوں نے عمان حکومت اپنے ہاتھ میں لی تو قدیم پایہ تخت یعنی دمشق  
 میں رہنا مصلحت کے خلاف سمجھا گیا اور عراق کو مختلف وجوہ سے ترجیح دی گئی کو فہ میں ابن ہبیرہ جس کا بار بار ذکر گذر  
 چکا ہے ایک مستحکم اور خوبصورت محل اس کا بنایا ہوا تھا اسی میں سفاح نے قیام اختیار کیا اور جلد جلد بہت سے مکانوں  
 کا اس کے ساتھ اضافہ کر کے شہر آبادی کا نام "ہاشمیہ" رکھا گیا لیکن لوگوں کی زبان پر قصر ابن ہبیرہ بدلتوں (بقیہ صفحہ آئندہ)



بہر حال ابراہیم امام کے سامنے پہنچتے ہیں جہاں تک معلوم ہوتا ہے سارا قصہ ابتداء سے  
انتہا تک امام کے سامنے دہراتے ہیں اور جس خطرے کو ابو مسلم اسلام کے سامنے لارہا تھا اس سے آگاہ  
کرتے ہیں امام کا بیان ہے کہ اس کے بعد اس شخص نے مجھ سے اس مسئلہ پر بحث کرنی شروع کی کہ جو کچھ مورخ  
ہے کیا اس کا مقابلہ مسلمانوں کا فرض نہیں ہے؟ ایسا معلوم ہوتا ہے کہ دونوں میں اس مسئلہ پر دیر تک  
بحث ہوتی رہی کیونکہ آخر میں امام کے الفاظ ہیں کہ

الحان اتفقنا علی افتہ فی فیضہ ہم دونوں نے اس پر اتفاق کر لیا کہ مقابلہ کے لئے  
من اللہ تعالیٰ ص کھڑا ہونا، خدا کی طرف سے فرض ہے

کلام کا یہ طرز تبارہا ہے کہ روقدح کا کوئی طویل سلسلہ اس کے پیچھے چھپا ہوا ہے امام  
فرماتے ہیں کہ اس مسئلہ کو طے کر لینے کے بعد میں نے دیکھا کہ ابراہیم اپنا ہاتھ بڑھائے ہوئے ہیں اور  
کہہ رہے ہیں کہ

مدیدک حتی ابایعک

ہاتھ بڑھائیے تاکہ میں بیعت کروں

یہ مرید ہونے کی بیعت نہیں تھی بلکہ اس وقت کرہ زمین کی کھٹے یا کم از کم اس علاقے میں  
سب سے بڑی قہر بانی طاقت جس کی حکومت بن چکی تھی ابراہیم اسی طاقت سے ٹکرانے کے لئے امام ابو حنیفہ  
کے ہاتھ پر بیعت کرنا چاہتے تھے۔ مطلب ان کا یہ تھا کہ جب یہ بڑے ہو چکا کہ خدا کی طرف سے فرض عائد  
ہو چکا ہے تو انہیں اٹھے اور خدا کے فرض کو پورا کیجئے۔ یاد رکھنا چاہیے کہ یہ سارا معاملہ کوفہ میں ہو رہا تھا  
اسی کوفہ میں جس کا ہاشمیہ گویا ایک محکمہ تھا اور نئی نئی قائم ہونے والی حکومت کے خفیہ کارندہ سرگرم  
ہیں آنکھیں پھاڑے پھاڑے دیکھ رہے ہیں کہ کہاں کیا ہو رہا ہے۔ امام ابو حنیفہ زید شہید کے ایام خروج  
ہی میں سیاسی دلچسپی اور رجحانات کے معاملہ میں کافی بدنام ہو چکے تھے۔ اور نئی قائم ہونے والی حکومت  
کے متعلق گواہ امام کے رویہ کا ابھی لوگوں کو تیرہ نہیں چلا تھا بلکہ سفاح کی تقریر کے بعد امام نے جو الفاظ اعلیٰ  
کوفہ کی طرف سے فرمائے تھے جن کا ذکر گزر چکا ہے ان کی بنیاد پر ہی حسن بن علی قائم کیا جاسکتا کہ موجودہ حکومت  
سے مطمئن میں اور یوں بھی جہاں تک قیاس کا اقتضا ہے بعد گواہ امام نے جس طرز عمل کو ہی حکومت عباسیہ کے مقابلہ میں اختیار کیا ہو لیکن جس زمانہ میں ابراہیم

(بقیہ سلسلہ گزشتہ) چڑھا ہوا تھا لاکھ کوشش کی گئی کہ "ہاشمیہ" کا نام اس کی جگہ چلے مگر نہ چلا تب ابن ہبیرہ کے تصور کو  
چھوڑ کر اس کے سامنے کی زمین میں ایک جدید آبادی قائم کی گئی جس میں اپنے لاؤشکر کے ساتھ خلیفہ نے بھی اپنا محل تعمیر کیا  
اور اب اس جدید آبادی کا نام "ہاشمیہ" رکھا گیا تاہم سفاح اسی میں رہا لیکن پھر مناسب معلوم ہوا کہ کوفہ سے ہٹ کر  
انبار نامی مقامی جو فرات کے ساحل پر تھا اور ایرانی سلاطین کا غلہ خانہ یا انبار خانہ تھا اسی شہر میں پانچ تہ خلافت کو سفاح  
نے منتقل کر کے بڑی بڑی عمارتیں اس نے اپنے زمانے میں خود بنوائیں اسی میں اس کا چھپرہ سے انتقال ہوا۔ اس کے بعد منصور  
جب گدی پر بیٹھا تو کچھ دن وہ بھی انبار ہی کی تعمیر و تجدید میں مصروف رہا لیکن حالات نے اس کو بالکل جدید شہر کی تعمیر  
پر مجبور کیا بعد ازاں جہاں آبادی اس کی زمین کا انتخاب کیا گیا اور مذہب اسلام کے نام سے منہور نہ و نیلے اس شہر کی بنیاد ڈالی جس کا نام عالم  
کے عاصم میں شاید سے زیادہ دلچسپ ہزار ہا ہزار روایات کا سرچشمہ ہے دس ہزار مزدور بنیاد کی تعمیر میں کام کرتے تھے ان کا مقصد بطور



کے مقابلہ میں موجودہ حکومت اس جہم کے لئے آمادہ کرنا چاہا جو عباسیوں کی حکومت کا ابتدائی دور تھا اس زمانے میں وہ فرصت کے اوقات کو غنیمت شمار کر کے ان سے فائدہ اٹھانا چاہتے تھے بہ ظاہر ان کی نیت یہ تھی کہ پہلے وضع قوانین کے مسئلہ سے فراغت حاصل کر لی جائے دل میں ان کے کون کون سے ارادے تھے اس کا پتہ تو بعد کو چلا لیکن مہر دست ہر چیز سے الگ ہو کر معصومانہ ماحول میں ایک ایسے پرامن شہری کی زندگی گزار رہے تھے جو ایک طرف تجارتی کاروبار اور دوسری طرف حلقہ بنا کر طلبہ کو فقہ کی تعلیم دینے میں مصروف نظر آ رہا ہو۔

لیکن ابراہیم الصالح کے حسن ظن اور اپنی رشوی طبع نے اچانک ان کو ایک عجب محسنے میں مبتلا کر دیا امام پر جو حال ابراہیم کے ہاتھ بڑھانے کے بعد طاری ہوا۔ خود اس کا اظہار ان الفاظ میں کیا کرتے تھے کہ **ظلمت الدنيا ببني و بينه** میرے اور ابراہیم کے سامنے دنیا گویا تاریک ہو گئی۔

کیا جان کے خوف سے امام کی یہ حالت ہوئی؟ میں اس کا خود کیا جواب دے سکتا ہوں جس نے حق ثروٹی اور راست بازی ہی کی راہ میں جان دی اسی کے متعلق یہ خیال ظاہر ہے کہ منطقی تناقض ہے جہاں تک میں سمجھتا ہوں اور جیسا کہ آئندہ امام کے بیان سے معلوم بھی ہوتا ہے کہ اچانک سخت کش مکش کی حالت میں مبتلا ہو جانے کی وجہ سے ان پر یہ حالت طاری ہوئی ایک طرف ابراہیم کی صداقت و اخلاص ان کے دلائل کی قوت ضرورت کی شدت کا تقاضا یہ تھا کہ ابراہیم کی درخواست کو بغیر روکد کے فوراً قبول کر لیں اور جس حال میں تھے کھڑے ہو جائیں لیکن اس کا انجام بھی سامنے تھا۔ اس انجام کو دیکھ کر امام خیال کرتے ہوں گے کہ جو پروگرام میں نے بنایا ہے وہ خاک میں مل جائے گا۔ کامیابی نہ اس راہ سے ہوگی اور جو راہ میں نے سوچی ہے وہ بھی ہمیشہ کے لئے بند ہو جائے گی دل کی حالت کا جاننے والا تو علام الغیوب علیم بذات الصدور ہی ہے لیکن بہ ظاہر میری سمجھ میں یہی بات آئی ہے۔

ایسا معلوم ہوتا ہے کہ یہ ایک فوری حال تھا جس میں اچانک وہ مبتلا ہو گئے تھے تاہم اپنے آپ کو امام نے سنبھالا اور سنجیدگی کے ساتھ ابراہیم کو مخاطب فرماتے ہوئے کہا کہ آخر میں تمہاری بیعت کس سے ہو معلوم ہوتا ہے کہ ابراہیم نے پھر کوئی طویل تقریر کی خلاصہ اس کا امام نے اپنے الفاظ میں یہ بیان کیا ہے کہ **دعانی الی حق من حقوق الله** اللہ کے حقوق میں سے ایک حق کی طرف ابراہیم نے

پھر مجھے دعوت دی

تب امام نے ابراہیم کو سمجھانا شروع کیا اس تقریر کے بعض اجزاء کا ذکر پہلے ہی کچھ کیا جا چکا ہے اس وقت پوری تقریر نقل کی جاتی ہے امام نے فرمایا کہ

میں نے بیعت لینے سے انکار کیا اور کہا کہ اس حق کو ادا کرنے کے لئے ایک دو آدمی اگر کھڑے ہوں گے تو قتل کر دیے جائیں گے اور مخلوق خدا کے لئے کام کی کوئی بات انجام نہ دے سکیں گے اس کے بعد اس قسم کی جہم کے لئے جس تنظیمی اجتماعی قوت کی قدرتی ضرورت ہے اس کی طرف توجہ دلاتے ہوئے آپ نے فرمایا۔



ولكن ان كان وحيد عليه اعوانا  
 صالحين ورجل يترحم عليه مامونا  
 البتہ اگر اس کام کی سرانجامی میں کچھ اچھے صالح لوگ  
 مددگار بن جائیں اور ان لوگوں کا کوئی سردہرا آدمی  
 ہو جس کے دین پر پھر دسہ کیا جاسکتا ہو

یعنی تین چیزوں کی ضرورت امام نے بتائی -  
 ۱۔ پہلی بات تو یہی ہے کہ اس قسم کے کام میں افراد کامیاب نہیں ہو سکتے بلکہ اچھے صالح رفقاء  
 اور مددگاروں کی ضرورت ہے۔

۲۔ صرف عوام کے غیر منظم گروہ سے بھی کام نہیں چلتا کسی وحدت کے ساتھ کثرت کی شیرازہ بندی  
 کے بغیر بھی کامیابی نہیں ہو سکتی ہر شخص دماغ بن جائے یا انجن بن جائے اور اپنی اپنی رائے پر اصرار کرنے  
 لگے تو خواہ کتنا ہی بڑا اجتماع ہو کثرتوں کے ایک پراگندہ مجموعہ سے زیادہ اس کی اور کوئی حیثیت نہ ہوگی  
 ضرورت ہے کہ دماغ کے ساتھ دوسرے لوگ ہاتھ پاؤں بنیں یا کسی کو انجن بنا کر لوگ اپنے آپ کو  
 گاڑی بنا کر اس انجن کے ساتھ اپنے آپ کو جوڑ دیں

۳۔ ایمانی اور دینی حالت اس کی درست ہو یعنی دین میں منافق یا کمزور نہ ہو راستہ باز اور پختہ ہو  
 جس کا حاصل یہی ہو کہ باطل کا مٹانا اور حق کو آگے بڑھانا یا لامر بالمعروف نہی عن المنکر اگرچہ  
 ہر مسلمان کا قرآنی فریضہ ہے لیکن تمام فرائض قرآنی کی نوعیت یکساں نہیں ہوتی۔ آخر نماز بھی فرض ہے  
 اور حج بھی لیکن حج کے لئے استطاعت سبیل کی شرط ہے جو نیاز کے لئے نہیں ہے امام ہی کے الفاظ ہیں کہ :-  
 بعد یہ بھی ہیں کہ :-

هذه فريضة ليست كالفرأض يقوم  
 لها الرجل وحده ص  
 بلاشبہ یہ بھی فرض ہے لیکن ایسا فرض نہیں ہے جس کیلئے  
 تنہا ایک آدمی کھڑا ہو جائے۔

پھر ایک خاص شعبہ کا جیسا کہ میرا خیال ہے امام نے جواب دیا ہے مطلب یہ ہے کہ حضرت انبیاء علیہم السلام  
 کو تو دیکھا گیا ہے کہ باطل کے مقابلہ میں وہ تنہا کھڑے ہو گئے امام کی فہمائش کے یہہ الفاظ

هذا الامر لا يصام بواحد ما اطاقته الانبياء  
 حتى عقدت عليه من السماء ص  
 تنہا کسی آدمی کے بس کی بات نہیں ہے پیغمبروں کے لئے یہی یہ صورت  
 حال اسی وقت قابل برداشت ہوئی جب آسمان پر ان کیلئے عہد باندھا گیا

امام صاحب کا یہ ظاہر مقصد یہی معلوم ہوتا ہے کہ الوالعزم پیغمبروں کو بھی دیکھا گیا ہے کہ اپنے  
 آپ کو باطل کے مقابلے میں تنہا یا کر اس خطرے کو انہوں نے پیش کیا ہے جس کا اندیشہ ہر حال ایسی صورت  
 میں کیا جاتا ہے مثلاً موسیٰ علیہ السلام کو جب فرعون کے مقابلہ میں بھیجا جا رہا تھا حالانکہ بھیجنے والا قادر مطلق تھا  
 پھر بھی حضرت موسیٰ علیہ السلام نے اپنے بشری احساس کا اظہار بارگاہ رب العزت میں بایں الفاظ فرمایا کہ :-  
 ربنا اننا نخاف ان يضط علينا  
 موسیٰ اور ہارون نے کہا کہ پروردگار ہمیں اندیشہ ہے کہ فرعون

اولیٰ یعنی (طہ)  
 ہم پر زیادتی کرے اور سرکشی سے کام لے

جب حق تعالیٰ کی طرف سے بایں الفاظ کہ



قال لا تخافنا اننى معكما اجمع  
تم دونوں کسی قسم کا انگلیش نہ کرو میں تم دونوں کے ساتھ ہوں  
واری سن رہا ہوں اور دیکھ رہا ہوں

امام کے الفاظ کہ پیغمبروں کے لئے یہی صورت حال اسی وقت قابل برداشت ہوئی جب آسمان پر ان کے لئے عہد باندھا گیا اس میں میرے نزدیک یہ یا اسی قسم سے دوسرے واقعات کی طرف اشارہ کیا گیا ہے  
امام صاحب کی غرض یہ ہے کہ پیغمبروں کو تو خیر اس کا موقع ہی تھا لیکن ایک عامی آدمی جس کے پاس اس قسم کا کوئی آسمانی وثیقہ نہیں ہے۔ کیسے ایسے کام کی جرأت کر سکتا ہے اسی کے ساتھ امام نے ابراہیم کے سامنے وہ باتیں بھی دہرائیں جن کا ذکر امام کے سیاسی مسلک کی ترویج کرتے ہوئے میں پہلے کر چکا ہوں یعنی بغیر تنظیمی قوت کے فراہمی کے اس قسم کے خطرات میں پل پڑنے کا نتیجہ یہ ہوتا ہے کہ ایک برا قیمتی سرمایہ (جان عزیز) مفت کسی قیمت کے بغیر ضائع ہو جاتی ہے جب اتنی بڑی قربانی پر آدمی آمادہ ہی ہو گیا ہے تو کچھ قیمت حاصل کر کے مرنا یہ زیادہ مفید ہے عربی کے الفاظ یہ ہیں کہ

وهذا متى احرم به الشرجل وحده لا  
اشاط بدمه ص  
اور جب تنہا کوئی آدمی اس کے لئے اٹھ کھڑا ہوگا تو بے قیمت اپنے خون کو رائیگاں کرے گا۔

الشاط بدمه عربی زبان کا محاورہ ہے منہی الارب میں ہے شاط دمہ درایگاں رقت خون اور اسی کے ساتھ آپ نے یہ بھی فرمایا کہ

وعرض نفسه للقتل  
اور اپنے آپ کو خود قتل کے لئے پیش کرتا ہے

جیسا کہ پہلے عرض کر چکا ہوں کہ اس قسم کے مواقع میں قتل ہو جانے کی وجہ سے گو آدمی خودکشی کا مجرم تو نہیں قرار دیا جاتا ہے بلکہ ہمارے حنفی فقہار کا فتویٰ ہے کہ باطل کے مقابلہ میں تنہائی اور ضعف کی وجہ سے اگر باطل والوں کے مظالم کے سامنے کی صلاحیت ہو اور اپنے دل پر اعتماد ہو کہ جو تکلیفیں اس راہ میں پہنچیں گی ان کی شکایت لوگوں سے کرنا نہ پڑے گی تو ایسی صورت میں مقابلہ کے میدان میں اترنا اور ظالموں کو ان کے ظلم پر ٹوٹنا صرف یہی نہیں کہ جائز ہے بلکہ "ھو فجا ھد" سمجھا جائے گا کہ اس نے جہاد کے فریضہ کو ادا کیا ظالم یا دشاد کے سامنے حق بولنا سب سے بڑا جہاد ہے اس حدیث سے جو ترمذی ابو داؤد وغیرہ میں ہے فقہار حنفیہ نے استدلال کیا ہے۔ بلکہ دلچسپ لطیفہ اس سلسلہ میں یہ ہے کہ ان ہی ابراہیم الصالح کے حوالہ سے امام ابو حنیفہ کی طرف ایک روایت فقہ و حدیث کی کتابوں میں منسوب کی گئی ہے میں نے شاید پہلے ہی اس کو نقل کیا ہے حال جس کا یہی ہے کہ ابن عباس رسول اللہ صلی اللہ علیہ وسلم کا فرمان اس حدیث کو قرار دیتے تھے کہ ظالم حکمران کے سامنے معروف کے امر اور منکر کی نہی کے لئے جو کھڑا ہوا وہ اور حمزہ بن عبد المطلب یہ دونوں شہداء کے سردار ہیں یہ ظاہر اس کا مطلب یہی ہے کہ اس ہم میں جو قتل کر دیا جائے گا اس کو شہادت کا وہی مقام حاصل ہوگا جو سیدنا حضرت حمزہ رضی اللہ تعالیٰ عنہ کو عطا کیا گیا ہے ایسا معلوم ہوتا ہے کہ اسی گفتگو کے موقع پر ابراہیم الصالح نے امام کے سامنے یہ روایت جو عکرمہ مولیٰ ابن عباس سے انہوں نے سنی تھی پیش کی تھی بہر حال اخروی انعام و اکرام یہ دوسری بات



ہے سورہ یسین میں اس شخص کا جو ذکر ہے جو رسولوں کے پاس شہر کے کنارے (یعنی اقصی المدینہ) سے آیا تھا مفسرین جس کا نام حبیب بخاری بتاتے ہیں ان کے قصے سے بھی اس کی تائید ہوتی ہے قرآن میں ان کا یہ قول نقل کیا گیا ہے

یا لیت قومی یعملون بما غفرت  
ربی وجعلنی من المکرمین

کاش! میری قوم جانتی کہ خدا نے مجھے بخش دیا اور عزت والوں میں مجھے شریک فرما دیا۔

اور ظاہر ہے کہ یہ بھیارے حبیب بخاری ہی پیغمبر نہ تھے۔ بلکہ ابھی تازہ ایمان لانے والوں میں تھے فرعون نے حضرت موسیٰ کے مقابلہ میں جن جادو گروں کو پیش کیا تھا اور حضرت موسیٰ کے معجزے کو دیکھ کر ایمان لے آئے تھے۔ ان کو بھی دیکھا جاتا ہے کہ قتل پر آمادہ ہو گئے اور ان کی یہ آمادگی قرآن میں محل ستائش قرار پائی۔

پس بات وہی ہے جو پہلے ہی کہہ چکا ہوں کہ جہاد کے اسلامی قانون کی بنیاد صرف افادہ ہی پر مبنی نہیں ہے بلکہ افادے کے ساتھ ابتلا و پرہیزگاری بھی مشتمل ہے ایسی صورتوں میں اپنے آپ کو قتل کر دینے سے فائدہ تو کچھ حاصل نہیں ہوتا لیکن جان دی دی ہوئی اسی کی تہی پر حق تو یہ ہے کہ حق ادا نہ ہوا کے نصب العین کی تکمیل کر کے جان دینے والا اخلاص و صداقت کی امتحان گاہ میں یقیناً کامیابی حاصل کر لیتا ہے۔

لیکن امام کا نقطہ نظر یہ تھا کہ جب جان ہی دینے کی پڑی تو اس کے معاوضہ میں بڑی سی بڑی چیز قیمت کا حصول ممکن ہو اس کو حاصل کر کے اسلام اور مسلمانوں کو جو فائدہ پہونچایا جاسکتا ہے اس کو خواہ مخواہ قتل ہو کر ضائع نہ کرنا چاہیے ابن المبارک سے روایت کے نقل کرنے والوں میں سے بعضوں نے امام کی طرف یہ بھی منسوب کیا ہے کہ خلافت آدم کے قرآنی قصے میں ملائکہ نے انسان پر اعتراض کرتے ہوئے خدا سے جو یہ کہا تھا کہ ”آپ زمین میں کیا اس مخلوق کو پیدا کرنا چاہتے ہیں جو اس میں فساد برپا کریں گے اور خون بھائیں گے“ امام نے ابراہیم کو یہ قرآنی آیت یاد دلائی اگر واقعی امام ابو حنیفہ نے یہ آیت ہی آخر میں تلاوت کی تھی تو یہ ظاہر ان کا منشاء یہ معلوم ہوتا ہے کہ جب قتل ہو جانے اور نہ ہو جانے دونوں کا شرعاً اختیار دیا گیا ہے تو مذکورہ بالا آیت کی رو سے ہی قتل کے پہلو کو بلاوجہ اختیار کر لینا مناسب نہیں ہے اور گو قریشی کے طبقات میں یہ اضافہ نہیں ہے لیکن علامہ ابو بکر الجصاص نے اپنی تفسیر میں امام کے بیان کو جن الفاظ میں درج کیا ہے ان میں آخری فقرہ یہ ہی ہے میں نے پہلے ہی اس کا ذکر کیا ہے جس کا حاصل یہ ہے کہ

اپنے آپ کو جبارہ سے ملکر قتل کر دینے میں ایک اور مصلحت ہی مانع ہے وہ یہ کہ اس قتل

کے بعد مذہب ہے کہ دوسروں کے حوصلے ہی باطل کے مقابلہ میں پست ہو جائیں گے

بلاشبہ یہ ایک عام نفسیاتی مسئلہ ہے تڑپتی ہوئی لاش اور بہتے ہوئے خون کو دیکھ کر فطرۃ انسان غیر معمولی طور پر متاثر ہوتا ہے گویا فائدہ تو الگ رہا امام نے توجہ دلائی کہ اس جبارت بے جا میں



ایک نقصان کا پہلو بھی مضمر ہے۔

خلاصہ یہ ہے کہ ابو مسلم کے مقابلہ میں ابراہیم کا ایمانی جوش جس خونی تماشے کے پیش کرنے پر ان کو آمادہ کر رہا تھا امام نے اپنی پوری ذہانت اس ارادے سے ان کو باز رکھنے پر خرچ کی لیکن ابراہیم کچھ طے کر چکے تھے امام کی ہمائش ان کو متاثر کرنے میں کامیاب نہیں ہو رہی تھی اسی روایت میں امام ہی کی زبانی یہ بھی منقول ہے یعنی امام فرماتے تھے کہ

وكان يتقاضى ذلك كلما قدم على  
تقاضى الخرم الملمح و كلما قدم على تقاضا فاني  
مجدد من ہم میں شریک ہو جانے کیلئے ابراہیم تقاضا کرتے ایسا  
سخت تقاضا جیسے کوئی فرض خواہ اضرار و تشدد کیساتھ قرضدار سے  
تقاضا کرتا ہو جب کبھی ابراہیم میرے پاس آتے اسی کا تقاضا کرتے

صاحب طبقات اور علامہ جصاص دونوں نے اپنی اپنی کتابوں میں ان الفاظ کو درج کیا ہے ان ہی الفاظ کو دیکھ کر میں تو اس نتیجہ تک پہنچا ہوں کہ امام ابو حنیفہ اور ابراہیم الصالح کے درمیان یہ قصہ ایک ہی دفعہ پیش نہیں آیا ہے بلکہ یہ ظاہر یہ معلوم ہوتا ہے کہ امام رحمۃ اللہ علیہ کے سمجھانے بچھانے سے وقتی طور پر ابراہیم کا خیال شاید کچھ بدل جاتا تھا۔ لیکن مروی ہو چکا کہ ابو مسلم کے حرکات پر ان کی نظر جب پڑتی تھی تو پھر آپ سے باہر ہو جاتے ایمانی جوش ان کو پھر ادائے فرض پر آمادہ کر دیتا تھا مروی ہے پھر مشورہ کرنے اور ابراہیم کو اٹھانے کیلئے وہ امام ابو حنیفہ کے پاس آتے تھے چونکہ ابو مسلم نے اپنے کاروبار کا آغاز خراسان میں ۱۲۹ھ رمضان سے شروع کیا تھا کچھ دن تو مخالف قوتوں کو زیر کرنے میں خرچ ہوئے لیکن مادہ لیکھا ہوا تھا نصر بن سیاح جو نبی امیہ کی طرف سے خراسان کا گورنر تھا شکست کھا کر شہر بشہر مارا پھرتا تھا آخر سے ہو چکر بے چارا مارا گیا اور سارے خراسان کا حاکم مطلق ابو مسلم بن گیا نصر بن سیاح کا انتقال ۱۳۱ھ میں ہوا گویا سمجھنا چاہیے کہ ابو مسلم بس اسی سال سے سارے خراسان کا حاکم کیا بلکہ بادشاہ بن گیا تھا اور اپنے ان ہی اختیارات کے ساتھ پورے خراسان پر ۱۳۶ھ تک حکمران رہا ۱۳۷ھ میں عباسی خلیفہ اول السفاح کی دعوت پر بڑی مشکلوں سے وہ عراق گویا چھ سائے چھ سال کے بعد واپس ہوا اس عرصے میں گو سمرقند بخارا سے اور خراسان کے دوسرے شہروں کا بھی دورہ کرتا رہتا تھا لیکن مستقر اس نے مرو ہی کو قرار دیا تھا جہاں پہلے بھی بنی امیہ کے گورنر رہتے تھے یہی وجہ ہے جو ابراہیم الصالح کو اس کے ظاہری اور باطنی کارروائیوں سے واقف ہونیکا

۱۷۱ھ ختی کہ ابو جعفر منصور جس کے ہاتھ سے وہ قتل ہوا ایک دفعہ السفاح کو بھی ابو مسلم کے قتل پر آمادہ کرتے ہوئے السفاح سے کہا تھا کہ ان کامیابیوں میں ابو مسلم کا کوئی کمال نہیں ہے منصور نے کہا کہ ولعنت ستور ا مقام مقامہ دہری ج ۹ ص ۵۳۵ یعنی آپ کی جگہ کو بھی اس موقع پر خراسان بھیج دیتے تو جو کام ابو مسلم نے کیا وہی کام آپ کا بھیجا ہوا بلا ہی انجام دلیکتا تھا کچھ نہیں ہوا ابو مسلم کی کامیابیاں خراسان میں غیر معمولی تھیں اپنی گورنری اور حکمرانی کے اس چھ سال میں دور دور کے سرحدی حاکم سے بھی اس کا مقابلہ ہوا حتیٰ کہ چین والوں سے بھی اس کی فوج بڑی کامل میں ہے کہ چینی ظروف جن پر سونا چڑھا ہوا تھا اور چین کے ریشمی تھان فتوحات میں ابو مسلم کے پاس جب پہنچے تو بڑا مسرور ہوا ص ۵۷



اور بہت قریب سے موقعہ ملتا رہا اور وہی چیز جس کا احساس بود کو خود عباسی خلفاء (السفاح اور منصور) کو ہوا ابراہیم کی آنکھیں براہ راست اس کا مشاہدہ کر رہی تھیں۔

میں یہ نہیں کہہ سکتا کہ ابراہیم امام کے پاس اس مسئلہ کو سہ کر کتنی دفعہ آئے لیکن جتنے دفعہ بھی آئے ہوں ان کے بار بار پلٹ کر آنے سے یقیناً اس کا اندازہ ہوتا ہے کہ امام کی طرف سے ایک دفعہ جواب پالینے کے بعد بھی ابراہیم ان سے مایوس جو نہیں ہوتے تھے اس کی وجہ وہی تھی کہ اختلاف دونوں میں جو کچھ تھا وہ صرف طریقہ کار میں تھا اور نہ باطل کے مقابلہ میں فرض کے احساس کی آگ و فوں میں براہی ہوئی تھی جو جو حکومت سے بزار اور مکہ مدینہ کی مقابلی کشش میں دونوں کا سیاسی مذاق ایک ہی تھا مذاق اور طبیعت کی ہی وجہ ابراہیم کو بار بار مایوس ہو جانے کے بعد بھی ان میں اس کی امید پیدا کرتی تھی کہ شاید اب نہیں تو تب امام ابو حنیفہ میری ہم نوائی اور پشت پناہی پر آمادہ ہو جائیں جیسے کسی پر قرض باقی ہو اور قرض خواہ اس سے تقاضا کرتا ہے اسی طرح بقول امام ابو حنیفہ ابراہیم کا امام سے تقاضا کرنا یہ بھی اس اعتماد کی دلیل ہے جو نفس مسئلہ کی حد تک ابراہیم کو امام پر رکھتے تھے

کچھ بھی ہو اندر دونوں کا سچ پوچھیے تو ایک ہی تھا البتہ بے چارے ابراہیم میں صرف ایمانی جوش تھا اس جوش کو عقل اور تدبیر کی راہ نمائی میں استعمال کرنے سے وہ معذور تھے لیکن امام چاہتے تھے کہ ایمان کی اس حرارت سے اگر کسی چیز کے تیار کر لینے کا امکان ہو خواہ وہ کوئی معمولی ہنڈیا ہی کیوں

۱۔ مطلب یہ ہے کہ دشمنوں اور مخالف قوموں سے خراسان کو خالی کرنے کے بعد ابوسلمہ کو مسلمانوں پر مظالم توڑنے کا کھلا میدان مل گیا۔ اس کے شہزادوں پر الزام لگا کر کہ یہ سب سبغیا فی یعنی بنی امیہ کے شیعہ ہیں قتل کیا حتی کہ جو بے چارے حج کیلئے گئے ہوئے تھے۔ ان ملک کی جائداد اراضی اور اموال کے ضبط کر لینے کا حکم دیا جب کہ سے لوٹ کر حاجیوں کا یہ قافلہ کو فہ پہنچا تب ان کو اس عام ضبطی کا حال معلوم ہوا بے چارے کو فہ ہی میں ہر گئے یہ ۱۳۲ھ کا واقعہ ہے السفاح کے پاس ابوسلمہ کے اس ظلم کی دوسری چاہی لکھا ہے کہ السفاح کو ان حاجیوں پر رحم آگیا اور ابوسلمہ کے نام نذران بھیجا کہ حاجیوں کے مال سے ضبطی اٹھائی جائے لیکن اس پر بھی اس نے سفاح کو لکھا بھیجا کہ یہ لوگ قابل رعایت نہیں ہیں مگر سفاح نے جب دوبارہ اصرار کے ساتھ وہی حکم دیا تو قہراً جبراً اس کی تعمیل کی کامل ابن اثیر رحمۃ اللہ علیہ لکھا ہے کہ السفاح کے فرامین کا منہ نہ اڑاتا تھا اٹھا کر پھینک دیتا تھا آخر عباسی چوہے کے خود السفاح نے ۱۳۲ھ میں خراسان کے ایک فوجی جنرل زیاد بن صالح کو یہ راز لکھا کہ جس طرح ممکن ہو ابوسلمہ کو قتل کر دو لیکن وہ کامیاب نہ ہو سکا۔ اسی کے بعد السفاح نے اس کو اپنے پاس بلایا ابوسلمہ نے السفاح کو لکھا کہ حج کی اجازت ہو تو حاضر ہو سکتا ہوں اس کا ارادہ تھا کہ فوج کے ساتھ عرب روانہ ہو در خراسان کے فتوحات سے جو دولت جمع کی تھی عربوں میں تقسیم کرے کہ ان کو اس ذریعے سے ہم نوا بنایا جائے السفاح نے اس کی بدینتی کا اندازہ کر لیا اپنے بھائی منصور کو جو بعد کو خلیفہ ہوا اور اس وقت موصل کا گورنر تھا خط لکھا کہ ابوسلمہ کے پیرو نچنے سے پہلے تم حج کا اعلان کر دو تاکہ امیر الحاج بننے کا موقعہ ابوسلمہ کیلئے باقی رہے بہر حال یہی ہو جس کا ابوسلمہ کو آخر وقت تک صدمہ تھا السفاح نے فوج کو ساتھ لاسنے کی بھی ممانعت کر دی کہتے ہیں کہ ابوسلمہ کو جب معلوم ہوا کہ منصور نے بھی حج کا اعلان کیا ہے تو بار بار کہتا تھا کہ اس سال کے سوا اور کوئی سال حج کیلئے منصور کو نہیں ملتا تھا لاکھوں لاکھ روپیہ کی داد و دہش عربوں کے ساتھ اس نے کی اور سہی حج سے وہی کے درمیان ہی میں السفاح کی وفات کی وجہ سے منصور خلیفہ ہو گیا جس نے ابوسلمہ کا خاتمہ کیا



نہ ہو تو اس موقع کو کیوں کھویا جائے اسی بیان کی بعض روایتوں میں ہے کہ امام نے ابراہیم کو سبھانے  
 بھانے کے بعد آخر میں اپنے مسلک کا اظہار کرتے ہوئے فرمایا کہ  
 ولکنہ لیستظہر لخصاص ص ۱۳۰ لیکن چاہیے کہ انتظار کیا جائے۔

جس کا مطلب یہ ہے کہ امام کی آئندہ طرز عمل سے یہ چلتا ہے یہی معلوم ہوتا ہے کہ مسلمانوں کی  
 کسی باضابطہ اجتماعی تنظیم میں شریک ہو کر مقابلہ کا موقع اگر مل گیا تو میں اس میں شریک ہو کر فرض سے سبکدوشی  
 حاصل کروں گا ورنہ انتظار کی ان گھڑیوں میں جس حد تک حق کو آگے بڑھانے اور باطل کو پیچھے ہٹانے  
 کے امکانات ملتے چلے جائیں گے ان امکانات سے نفع اٹھانے کی کوشش کرنے میں زندگی کے اوقات  
 گزاروں گا اور یہ عجیب اتفاق ہے کہ امام کے سامنے دونوں صورتیں ہیں جس کی تفصیل ابھی آپ  
 کے سامنے آئے گی۔

لیکن اس سے پہلے بے چارے ابراہیم الصالح کا جو انجام ہوا ہے اسے ہی سن لینا چاہیے اس  
 سلسلے میں ایک روایت تو وہ ہے جو امام ابو حنیفہ کے حوالہ سے کتابوں میں درج کی گئی ہے اور دوسرے  
 اجزاء طبقات ابن سعد کی روایتوں میں ملتے ہیں ساری روایتوں کو ملائے کے بعد واقعہ کی جو ترتیب میر  
 و مانع میں آئی ہے وہ یہ ہے کہ بالآخر بار بار عرض کرنے کے بعد جب امام رحمہ اللہ علیہ سے ابراہیم  
 کو مایوسی ہو گئی تو آخری فیصلہ کر کے وہ کوفہ سے مرو روانہ ہوئے اور ابومسلم جو مرو کی آخری اقتدار  
 طاقت کے قائل ہیں وہاں حکمرانی کر رہا تھا ذرا اسی بات پر گردنیں اڑوا رہا تھا ابھی کچھ دیر پہلے  
 کہیں میں نے نقل کیا ہے کہ سیاہ لباس کیوں اختیار کیا گیا ہے؟ صرف اس سوال پر یونچنے والے  
 کی گردن اڑادی گئی خود ہی سوچنا چاہیے کہ صبر ادا یعنی فوجی مقابلے میں نہیں بلکہ سامنے کھڑا کر کے  
 اس کے حکم اور ہاتھ سے قتل ہونے والوں کی تعداد باتفاق مورخین چھ لاکھ تک بتائی گئی ہے ایسے شخص کی  
 جہادیت اور قہرمانیت کا کیا حال ہوگا لیکن ایمان و یقین کے نشہ میں مست احساس فرض کے جذبہ سے  
 بے چین ابراہیم اپنے طے شدہ ارادے کے ساتھ مرو آکر سیدھے اس کے دربار میں پہنچے ہیں جیسا کہ معلوم  
 ہو چکا ابومسلم اور ابراہیم میں دیرینہ تعلقات تھے ان کے علم فضل دیانت و تقویٰ سے خوب واقف  
 تھا اس لئے ابومسلم کے دربار میں ان کا آنا کسی اجنبی دیوانے خبیث آدمی کا آنا نہ تھا لیکن خلاف معمول  
 یونچنے کے ساتھ ہی ایسا معلوم ہوتا ہے کہ ابراہیم نے ابومسلم کے سامنے ایک تقریر کی افسوس ہے کہ بیان  
 کرنے والوں نے تقریر کے الفاظ نقل نہیں کئے ہیں ابن سعد نے صرف اتنا لکھا ہے

ان ابراہیم الصالح اتی ابا مسلم فوعظہ ابراہیم صالح ابومسلم کے پاس آئے اور اس کو نصیحت

ص ۱۳۰، قسم دوم کرنے لگے

چاہیے تو یہی تھا کہ اسی تقریر کے بعد جس انجام کو سوچ کر انہوں نے تقریر کی تھی وہ سامنے  
 آجاتی یعنی قتل ہو جاتے لیکن ابراہیم کوئی معمولی آدمی نہ تھے ان کے دین و تقویٰ کا سارے خراسان بلکہ اس  
 زمانے کے عام اسلامی ممالک پر اثر تھا لکھا ہے کہ تقریر کو ابومسلم نے بڑے ضبط و سکون کے ساتھ سنا اور



بجائے اپنے اظہار غیظ و غضب کے اس نے ان سے صرف یہ کہا کہ

”آپ کی رائے مجھے معلوم ہو گئی اچھا تو اپنے مکان تشریف لے جائیے“ ابن سعد

ایسا معلوم ہوتا ہے کہ پہلی دفعہ وہ واپس ہو گئے لیکن جیسا کہ امام ابو حنیفہ کے بیان سے معلوم ہوتا ہے وقفہ کے بعد پھر ہوئے اور اس دفعہ کلمہ بکلام غلیظہ ذرا تیز و تند لہجہ میں اہل کوفہ کو اپنے خطاب کیا اس دفعہ بھی قتل کا حکم ابو مسلم نہ دے سکا۔ بلکہ صرف گرفتار کر لیا امام ابو حنیفہ کا بیان ہے کہ ابراہیم کی گرفتاری کی خبر جس وقت مروا اور اس کے اطراف میں مشہور ہوئی تو فاجعہ علیہ فقہاء اہل خراسان خراسان کے علماء اور مشائخ ابو مسلم کے پاس جمع ہوئے

و عبادہ

بالآخر اہل علم و دین کے اس مجمع کے اصرار پر ابراہیم کو اس نے اس دفعہ بھی چھوڑ دیا مگر کہ لوگوں کے کہنے سننے سے کچھ دن ابراہیم رک گئے مگر لیکن امام ابو حنیفہ ہی کا بیان ہے کہ پھر ہوئے اور تند و تیز لہجہ میں اس کے حرکات پر متنبہ کرنا شروع کیا واللہ اعلم کیا صورت پیش آئی کہ اس دفعہ ہی ابو مسلم نے صرف ڈانٹ ڈپٹ جھڑکیوں سے کام لیتے ہوئے ان کو چھوڑ دیا۔

ایسا معلوم ہوتا ہے کہ تیسرے حملے کے بعد ابو مسلم کی نیت بدل گئی اور ابراہیم کے متعلق وہ

دوسری فکریں کرنے لگا

ابن سعد کی روایت سے پتہ چلتا ہے کہ قانونی گرفت میں لا کر ان کے خاتمہ کے لئے اس نے ایک مسودہ تیار کیا گزر چکا کہ اختلاف سے پہلے ابراہیم کے ساتھ محمد بن ثابت البغدی نامی صاحب بھی ابو مسلم کے پاس آمد و رفت رکھتے تھے اب واللہ اعلم ابو مسلم نے ان کو سازش میں شریک کر لیا تھا یا وہ بھی ناواقف ہی تھے بہر حال قصہ یہ ہے ایک آدمی کو ابو مسلم نے تیار کیا کہ خفیہ طور پر تم ان دونوں (یعنی ابراہیم الصالح اور محمد بن ثابت) سے یہ مسئلہ دریافت کرو کہ ابو مسلم کے قتل کا اگر ارادہ کیا جائے تو شرعاً اس کا کیا حکم ہے اچانک روبرو ہو کر کسی پر قاتلانہ حملہ کرنا اسی کو عربی میں قتل کہتے ہیں اس زمانے میں بھی سرکاری حکام پر سیاسی دہشت پسندوں کے افراد اس قسم کے قاتلانہ حملے کیا کرتے ہیں۔ اس زمانے میں بھی اس کا دستور تھا کہ اس کی ہدایت کے مطابق ابو مسلم کا گوندہ دونوں حضرات کے پاس پہونچا اور اسی سوال کو اس نے پیش کیا محمد بن ثابت کے متعلق تو کہا جاتا ہے کہ انہوں نے جواب دیا

لا اری ان یقتل بہ لان الایمان قید القتل ص ۱۰۳

”الایمان“ کے لفظ کے متعلق بعضوں کا خیال ہے کہ یہیں کی جمع ہے یعنی قسمی معاہدہ کے بعد جس شخص سے پیمانہ رہنے کا معاہدہ کر لیا گیا ہو اس پر قاتلانہ حملہ کرنا جائز نہ ہوگا یہ محمد بن ثابت نے فتویٰ دیا لیکن دوسرا احتمال یہ بھی ہے کہ بجائے جمع کے اس کو ”ایمان“ یعنی مصدر کا صیغہ قرار دیا جائے اور مطلب یہ ہو کہ ایمان کا جو دعویٰ کرتا ہو اس کے قتل کی شریعت کیسے اجازت دے سکتی ہے



کچھ بھی ہو محمد بن ثابت نے اس حملہ کو ناجائز قرار دیا۔ لیکن وہی آدمی جب ابراہیم کے پاس آیا اور اسی سوال کو ان پر پیش کیا تو انہوں نے فتویٰ دیا کہ

اری ان یفتاک بہ و یقتل  
لیکن میں سمجھتا ہوں کہ ابوسلمہ پر اچانک قاتلانہ حملہ ہی کرنا چاہیے  
اور اس کو قتل کر دینا چاہیے۔

یہ نہیں لکھا ہے کہ یہ فتویٰ زبانی لیا گیا آیا تحریری دستخط کے ساتھ ابوسلمہ نے اس کو حاصل کیا  
ابن سعد کا بیان ہے کہ اسی فتوے کو وثیقہ اور سند بنا کر ابوسلمہ نے حضرت ابراہیم کے قتل کا حکم نافذ کیا  
ہو سکتا ہے کہ یہی واقعہ ہوا اور ایمان اگر یمن کی جمع ہے تو ابراہیم کے نزدیک معاہدہ کی پابندی اس لئے  
ضروری نہ رہی ہوگی کہ جن امور کی پابندی کا اس نے معاہدہ کیا تھا ان کا ارتکاب کر کے معاہدہ کو اس نے  
توڑ دیا اور ایسی صورت میں مسلمانوں پر بھی معاہدے کی پابندی ضروری نہیں رہتی تھی اور اگر ایمان کا لفظ  
سمجھا جائے تو ابراہیم پر واضح ہو چکا تھا کہ درپردہ اسلامی حکومت کی اسٹن کی فکر میں ہے۔

بہر حال یہ تو جب ہے کہ ہم یہ مان لیں کہ واقع میں ابراہیم نے یہ فتویٰ دیا تھا لیکن میرا خیال  
ہے کہ یہ فتویٰ سرے سے جعلی تھا اور صرف ابراہیم کے قتل کے جواز کی قانونی سند حاصل کرنے کے لئے  
ابوسلمہ نے کسی کو آمادہ کر کے ان کی طرف اس فتوے کو منسوب کر دیا اور یہ میں اس لئے کہہ رہا ہوں کہ  
امام ابو حنیفہ نے ابراہیم کے قتل کے قصے کو جو بیان کیا ہے اس سے یہ معلوم ہوتا ہے کہ ابراہیم کی طرف  
جو فتویٰ منسوب کیا گیا ہے وہ ان کا مسلک نہ تھا امام ابو حنیفہ کا بیان یہ ہے کہ ابراہیم ابوسلمہ کے پاس  
آخری دفعہ جب آئے تو اس نے کہنا شروع کیا

”حق تعالیٰ کی رضامندی کے لئے اس وقت سے بڑی چیزیں نزدیک یہ ہے کہ میں تجھ  
سے جہاد کروں کوئی کام اس وقت اس سے بہتر خدا کو خوش کرنے کے لئے میرے نزدیک  
باقی نہیں رہا ہے“

اس تمہید کے بعد ان کے آخری الفاظ جو بحسنہ نقل کئے جاتے ہیں یہ تھے کہ

لے خود قرآن کی متعدد آیتیں اس پر دلالت کرتی ہیں مثلاً وان نکثوا ایمانہم بعد عہدہم و طعنوا فی  
دینیکم فقاتلو الا انت جس کا مطلب یہ ہے کہ معاہدہ کرنے کے بعد جب معاہدہ کی پابندی انہوں نے نہ کی  
تو مسلمانوں پر بھی تکمیل معاہدہ واجب نہ رہا اور ان سے لڑو معاہدے کے بعد قریش نے بنی خزاعہ کے مقابلہ میں نبی کریم کی  
خفیہ امداد کر کے معاہدے کو چونکہ توڑ دیا تھا اس لئے آنحضرت صلی اللہ علیہ وسلم نے قریش پر چڑھائی فرمادی علامہ ابوبکر الجصاص  
مذکورہ بالا آیت کے تحت میں لکھتے ہیں کہ فیہ دلالت علی ان اهل الذمہ حتی خالفوا شاماً ما عہدہ و اعلیہ  
و طعنوا فی دیننا فقد نقضوا العہد (یعنی جن سے مسلمانوں کا معاہدہ ہوا اگر ان باتوں میں سے جن کی پابندی معاہدے میں  
لازم کی گئی ہو کسی ایک بات کی پابندی نہ کریں اور ہمارے دین پر طعنہ کریں تو اس کے یہ معنی ہوں گے کہ معاہدہ انہوں نے توڑ دیا  
جس سے معلوم ہوا کہ معاہدے کے شرائط میں سے ایک شرط کے توڑنے سے معاہدہ ختم ہو جاتا ہے ۱۲



والجاء ذك بلساني ليس لي قوت  
بيدي ولكن يراعي الله واما بالعضات  
فيه (الخصاص والقرشي)

میں قطعاً تجھ سے اپنی زبان سے جہاد کو میں گامیہ سے ہاتھ میں  
(ہاتھ سے فیصلہ) کا اقتدار نہیں ہے مگر میں تو صرف یہہ چاہتا ہوں  
کہ (میرا مالک) مجھے اس حال میں دیکھے کہ محض اسی اللہ کی وجہ سے میں  
تجھ سے بغض رکھتا ہوں (صرف اسی کا ثبوت پیش کرنا مقصود ہے)  
جس سے صاف معلوم ہوتا ہے کہ ہاتھ سے ایسے مواقع پر جہاد اور حملہ کرنا جیسا کہ امام ابو حنیفہ  
کا مذہب ہے یہ عوام کا نہیں بلکہ ان لوگوں کا کام ہے جو صاحب امر ہوں یہی مسلک ابراہیم کا بھی تھا البتہ  
حارم افادہ اور قتل کے اندیشہ کی وجہ سے امر باللسان (یعنی زبان سے بھی) کہنے کی فرضیت کو ساقط ہو چکی  
تھی لیکن انہوں نے امام ابو حنیفہ کے سمجھانے کے باوجود عزیمت ہی پر عمل کرنے کا فیصلہ کیا اور حقیقت افادہ  
سے زیادہ اس ایمانی حال کے لحاظ سے جو ان پر طاری تھا ابتلا کے میدان میں کامیابی نے ان کی نگاہوں  
میں زیادہ اہمیت حاصل کر لی تھی وہ اپنے مالک کے قدموں پر اپنی جان نثار کرنا چاہتے تھے اور موت جیسے  
لا اخل عقدے کا حل انہوں نے یہی نکالا تھا کہ خدا کی دشمنی کی تلوار ان کو خدا کے پاس پہنچا دے ان کے  
الفاظ

”میں تو صرف یہہ چاہتا ہوں کہ (میرا مالک) اللہ دیکھے کہ صرف اسی اللہ کی وجہ سے میں  
تجھ سے بغض رکھتا ہوں“

ان ہی الفاظ سے ان کے دل میں جو ازادہ تھا وہ ظاہر ہو رہا ہے پھر کیا ہوا؟ امام ابو حنیفہ کی  
روایت میں تو صرف اسی قدر ہے کہ فقہ دلیس ابو مسلم نے ابراہیم کو قتل کر دیا لیکن ابن سعد نے اسی

سلسلہ یہ ہدایہ کے متن کا مسئلہ ہے کہ الامر بالمعروف بالیذالی الامر باللسان الی غیر ہم ص ۳۷۲ کتاب النصب جس کا  
مطلب یہی ہے کہ حکومت کا اقتدار جو رکھتے ہیں ان ہی اس حکم کا تعلق ہے کہ بروز لوگوں کو حق پر قائم کرنے اور باطل سے  
ہٹانے کی کوشش کریں لیکن ایک غامی آدمی جو حکومت کے اقتدار سے محروم ہے اس پر صرف زبان سے معروف کا امر اور منکر کی نہی  
واجب ہے حتیٰ کہ اسی بنیاد پر امام ابو حنیفہ کا فتویٰ ہے کہ گانے بجانے کے آلات جو منوعات شرعیہ میں سے ہیں اگر کسی مسلمان کے  
پاس ہوں اور دوسرا مسلمان اس کو غیر شرعی چیز قرار دیتے ہوئے توڑ دلیگا تو اس کو تاوان ادا کرنا پڑے گا کیونکہ اس نے  
ان حدود میں تصرف کیا ہے جو اس کے فرائض کے دائرہ سے خارج تھے قریب قریب مختلف الفاظ میں مالکی اور شافعی علماء کی  
کتابوں میں بھی یہی لکھا ہوا ہے یعنی مارنے پیٹنے پر یا قتل و قتال پر آمادہ ہو جانا یہ عام لوگوں کا کام نہیں ہے دیکھئے احکام القرآن  
ابو بکر بن العربی مالکی اور اجیار العلوم غزالی وغیرہ بہر حال امام ابو حنیفہ کا صحیح مسلک وہی ہے جو جسے مسعودیہ نے نقل کیا ہے  
اگرچہ اس قسم کے مواقع میں جہان شدید جہانی اور جہانی ضرر وغیرہ کا اندیشہ ہو جہاد باللسان کی فرضیت ہی ساقط ہو جاتی ہے  
اور خاموش رہنے کی بھی اجازت ہے صرف دل سے برا جانا کافی ہے قرآن میں الا ان تلقوا امنہ تلقاۃ سے جس تفسیر کا  
ثبوت ملتا ہے وہ یہی ہے عہد نبوت میں مختلف نظائر ملتے ہیں کہ بعض لوگوں نے تقیہ سے کام لیا جیسے عمار بن یاسر رضی اللہ تعالیٰ عنہ  
اور بعضوں نے اس موقع پر ہی زبان سے حق کے اظہار پر اصرار کیا تا انیکہ شہید ہو گئے جیسے خلیب بن عدی رضی اللہ تعالیٰ عنہ لیکن (بقیہ صفحہ آئندہ)



واقعہ کو ذرا زیادہ تفصیل سے لکھا ہے یعنی آخری دفعہ یہ سمجھ کر کہ اب کی ابوسلم مجھے زندہ نہ چھوڑے گا  
تحت (یعنی نیت کو جو خوشبو وغیرہ لگائی جاتی ہے) ابراہیم نے اپنے کپڑوں کو ان سے باسا اور تکفن  
رکن کا کپڑا بھی پہن لیا اس کے بعد ابوسلم کے سامنے اس وقت آئے جب وہ بھرتے دربار میں بیٹھا ہوا  
تھا ابن سعد کے الفاظ اس کے بعد یہ ہیں کہ

توعظه و کلمہ بکلام شدید  
خا صر بہ فقتل و طرح فی لبسہر صلا  
ابراہیم نے ابوسلم کو خطاب کر کے نصیحت و وعظ کہنا شروع کیا اور  
مخت الفاظ استعمال کئے اسی پر ابوسلم نے حکم دیا بے چارے قتل  
کروئے گئے اور کسی باورٹی میں ان کی لاش پکوا دی گئی۔

اور یوں ہے۔ نہ کہیں جوازہ اٹھتا نہ کہیں مزار ہوتا۔ شاعر کی اس شاعرانہ تمنا کو انہوں نے  
واقعہ بنا کر دکھا دیا فرضی اللہ تعالیٰ عنہ

یہاں دیکھنے کی چیز یہ ہے کہ ابراہیم صالح نے حالانکہ امام کے مشورے کو نہیں مانا اور جو دھن  
ان پر سوار تھی اس پر ان کا اصرار باقی رہا لیکن آپ دیکھ رہے ہیں اس اختلاف کا ثمرہ کہ عبد اللہ بن مبارک  
ہی راوی ہیں پہلے ہی ذکر کر چکا ہوں کہ جب ابراہیم کا تذکرہ امام کی مجلس آتا روئے لگتے اور کیسا رونما  
یہ شاعر کی نہیں ایک جلیل وثقہ محدث کی خبر ہے کہ

حتی ظننا انہ سیموت ص ۶۹  
ہم خیال کرنے لگے کہ شاید امام ابو حنیفہ عن قریب مر جائیں گے  
بات وہی تھی کہ اختلاف صرف راہ میں تھا منزل و دونوں کی ایک تھی ابراہیم ابتلا کی راہ  
سے پہونچے اور بالآخر امام ابو حنیفہ اپنے آپ کو اسی منزل تک پہونچا کر رہے لیکن افادے کی راہ سے اور  
اب آپ کے سامنے اسی کی تفصیل آتی ہے

مگر قبل اس کے ایک سوال یہاں پیدا ہوتا ہے اس کے جواب پر بھی غور کر لینا چاہیے میں کہنا چاہتا  
ہوں کہ عباسی حکومت کا اس زمانہ میں جو سب سے بڑا معیار بلکہ اساسی ستون بنا ہوا تھا یعنی ابوسلم اس  
کے مقابلہ میں ایک دفعہ نہیں بار بار ابراہیم کا ابو حنیفہ کے پاس آنا اور پھر جانا اور آمد و رفت کا یہ سلسلہ  
جاری ہی کہاں تھا کوفہ میں کہہ چکا ہوں کہ قصر بن ہبیرہ ہو یا ہاشمیہ جو اس زمانے میں عباسیوں کا مرکزی  
مقام بلکہ پایہ تخت ہونے کی حیثیت رکھتے تھے یہ کوفہ کے مضافاتی محلے تھے زیادہ تر قرینہ یہی ہے کہ  
ابراہیم کی آمد و رفت کے اس زمانے تک ابھی انہاں پایہ تخت نہیں بنا تھا اور انہاں ہی کے انبار ہی ہو تو انبار  
ہی کوفہ سے کتنا دور تھا حیرہ (جو سلاطین منازرہ کا قدیم پایہ تخت تھا) اسی کے مقابل سمت میں دریائے  
فرات کے ساحل پر انبار تھا اور حیرہ کا فاصلہ کوفہ سے کتابوں میں بتایا گیا ہے کہ کل چھ میل تھا

یہ خیال ہی سہی نہ ہو گا کہ ابوسلم کے چھ لاکھ بے کس اور گمنام مقتولوں میں ایک ابراہیم بھی تھے  
جن کی حکومت کی نگاہوں میں کوئی اہمیت نہ تھی قطع نظر اپنی ذہنی اور علمی منزلت کے جس کا ادنیٰ

در بقیہ سلسلہ گذشتہ اعمار پر حضرت صلی اللہ علیہ وسلم نے کوئی اعتراض نہیں کیا ان ہی کا عمل تقیہ کے حدود کو متعین کرتا ہے ۱۷



ثبوت یہ ہے کہ پہلی دفعہ جب ابومسلم نے ان کو گرفتار کیا تو امام ابوحنیفہ ہی کا یہ بیان گزر چکا ہے کہ  
 فاجتمع علیہ فقہاء اہل خراسان ابومسلم کے یہاں خراسان کے علماء اور مشائخ جمع ہوئے  
 وعبادہم حتی اطلقوا صنف وخصاص جواہر تا انیکہ ابراہیم کو چھڑالیا

صرف مرو نہیں بلکہ عام طور پر خراسان کے فقہاء اور عباد کا ابراہیم کی رہائی کے لئے جمع ہو جانا خود ظاہر  
 کر رہا ہے کہ اپنے زمانے میں ان کا مسلمانوں میں کیا مقام تھا  
 علاوہ اس کے ہم دیکھتے ہیں کہ ابراہیم کی شہادت کے برسوں بعد تقریباً چالیس یا پچاس سال بعد  
 ایک خراسانی محدث جن کا نام نصر بن باب تھا بغداد پہنچتے ہیں جب دستور لوگ ان سے حدیث سننے کے لئے  
 جمع ہو جاتے ہیں جن میں دوسروں کے ساتھ امام احمد بن حنبل بھی ہیں۔

بیان یہ کیا جاتا ہے کہ جب تک دوسرے محدثین کی روایتیں نصر بن باب سے لوگ سنتے رہے لیکن  
 جوں ہی کے ابراہیم الصالح کے حوالہ سے انہوں نے ایک دو حدیثیں بیان کیں بجز چند خاص لوگوں کے سارا  
 مجمع اٹھ گیا کسی معمولی آدمی کی نہیں بلکہ خود امام احمد بن حنبل کی چشم دید شہادت ہے الذہبی نے ان ہی کے حوالہ  
 سے نقل کیا ہے یعنی لکھا ہے

قال احمد ما کان یسألنا انما انکرو  
 علیہ حین حدث عن ابراہیم الصالح  
 امام احمد نے فرمایا کہ نصر میں کوئی خرابی نہ تھی  
 بلکہ محض ابراہیم سے جب حدیث نصر نے بیان کی  
 تو لوگ اٹھ کھڑے ہوئے

(ذمیران الاعتدال ص ۵۲ ج ۲)

یقیناً یہ دلیل ہے اس بات کی کہ ابراہیم صالح کی حیثیت عام مقتولوں کی نہیں تھی جیسا کہ اس وقت  
 ہوا چل رہی تھی ابومسلم نے سفاکانہ کرتوتوں کا نہیں بلکہ ابراہیم کو یقیناً حکومت عباسیہ کا دشمن مشہور کر دیا ہو گا  
 جس کے دوسرے معنی یہ تھے کہ بنی امیہ کے شیعوں میں وہ بھی شریک کر لئے گئے ہوں گے اور ظاہر ہے کہ بغدادی  
 صنف کا کھاتے ہیں اس کا گاتے ہیں عمومی طور پر اپنے آپ کو عباسیوں کے شیعہ سمجھتے تھے ان کے لئے بھلا یہ  
 بات قابل برداشت ہو سکتی تھی کہ عباسی شہر میں بنی امیہ کے حامی کی حدیثوں کو بیان کرنے کا موقع دیں اور  
 اطمینان سے ان کو سب سے ایسے لوگ جو اس عہد کے سیاسی شیعہ و مخزب سے جدا رہ کر صرف اللہ اور اس کے رسول کے  
 دوست کو دوست اور ان کے دشمنوں کو دشمن سمجھنے والے ہوں بجز امام احمد جیسے بزرگوں کے بہت کم تھے  
 اور اس زمانہ میں کیا عوام کا حال ہر زمانہ میں قریب قریب ہی رہا ہے

میرا خیال ہے کہ عباسی حکومت سے ابراہیم اور امام ابوحنیفہ کے تعلقات پوشیدہ نہ ہوں گے مگر  
 کوئی ایسی روایت نہیں ملتی کہ اس جرم میں امام ابوحنیفہ کی طرف بھی حکومت نے کوئی توجہ کی اور ایک ہی کیا  
 میں پوچھتا ہوں کہ ابھی ابھی تو بنی امیہ حکومت ختم ہوئی تھی عباسی ان ہی کے توجہ نشین تھے پھر زید شہید کے  
 زمانہ میں امام نے اپنے جس سیاسی رویہ کا اظہار کیا تھا اس سے عباسی کیا ناواقف ہوں گے جن وجوہ و اسباب  
 نے امام کو بنی امیہ والوں کے مقابلہ میں حق زید شہید کی حمایت پر آمادہ کیا تھا عباسیوں میں جب وہ ساری  
 باتیں پائی جا رہی تھیں تو امام ابوحنیفہ سے نہ کھٹکے رہنے کی کوئی وجہ ہو سکتی تھی؛ لیکن جیسا کہ میں نے عرض کیا



جہاں تک واقعہ کا تعلق ہے ایک مدت تک عباسیوں کو ہم امام اور ان کے سیاسی رجحانات سے کچھ بے تعلق سا پاتے ہیں کم از کم السفاح جس نے قریب قریب پانچ سال تک حکومت کی اس پانچ سال کے عرصے میں کسی ایسے واقعہ کا تذکرہ نہیں ملتا جس سے امام ابو حنیفہ اور اس نئی قائم ہونے والی حکومت کا موافقت یا مخالفت تعلق ثابت ہوتا ہو یہ بھی تو نہیں تھا کہ امام حکومت کے کسی دور و راز گوشہ میں مقیم تھے وہ تو کوفہ ہی میں تھے اسی کوفہ میں جہاں سے عباسیوں نے سر اٹھایا اور ایک مدت تک اسی کے آس پاس میں بغداد کی تعمیر سے پہلے اپنے دار الخلافہ کو انہوں نے رکھا بلکہ یہ لطیف تاریخ کا اگر صحیح ہے جس کا ذکر متعدد کتابوں میں کیا گیا ہے یعنی لکھتے ہیں کہ

”خلیفہ منصور ابو جعفر کے پاس ایک آئینہ تھا جس میں دوست دشمن سے الگ ہو کر اس کو نظر آجاتے تھے“

مختلف مواقع پر اسی آئینہ میں دیکھ کر منصور نے اپنے دشمنوں کا پتہ چلا یا ہے اس کا بھی اس آئینہ سے پتہ چل جاتا تھا کہ دشمن کہاں مقیم ہے کہتے ہیں کہ بعض قدیم سلاطین کے خزانے سے یہ چیز منصور کو ملی تھی واللہ اعلم بالصواب

میں نہیں کہہ سکتا کہ یہ کیا چیز تھی؟ جتید کے سائز جہاں نما کا افسانوی روایات میں جیسے ذکر آتا ہے کچھ اسی قسم کی چیز تھی یا یہ آئینہ کیا تھا؟ بہر حال اگر کوئی ایسی چیز ان عباسیوں کو مل گئی تھی تو امام ابو حنیفہ کیا ان کی نگاہوں سے پوشیدہ رہ سکتے تھے خصوصاً جب ان کے دار الخلافہ کے زیر سایہ ہی بیچارے کا مکان تھا

پھر ایک زمانہ تک امام کے ساتھ بے تعلق کاروبار حکومت نے کیوں قائم کر رکھا تھا؟ اس کے لئے ضرورت ہے کہ اس عہد کی حکومتوں کے اس سیاسی نظریہ کا ذکر کر لیا جائے ایک تاریخی مثال سے اس کو سمجھئے المسعودی اور ابن خلکان دونوں میں یہ واقعہ موجود ہے ابو جعفر منصور کے بعد عباسی تخت پر مہدی نامی خلیفہ متمکن ہوا اسی مہدی کے زمانہ کا قصہ یہ ہے کہ سفیان ثوری گرفتار ہو کر اس کے دربار میں لائے گئے مہدی

ابو جعفر کا کل ابن اثیر صفحہ ۱۰۷ میں کتاب کے پڑھنے والوں سے گوئی توقع نہیں ہو سکتی کہ وہ سفیان ثوری اور اسلامی علوم و حدیث وفقہ وغیرہ میں ان کا جو مقام ہے اس سے ناواقف ہوں گے لیکن پھر یہی عوام کیلئے اتنا کھدینا کافی ہے کہ اسلام کی چند جہیدہ اور برگزیدہ ہستیوں میں آپ کا شمار ہے ابن سیرین کے حوالہ سے تو وہی نے کہا ہے کہ وہ کہتے تھے کہ تم سے اگر کوئی کہے کہ میں نے سفیان سے ہی اچھا آدمی دیکھا ہے تو اس کی بات کا اعتبار نہ کرنا ابن جوزی نے ایک مفصل مستقل موانع عمری ان کی کہی ہے علم کے ساتھ تقویٰ اور تدین میں اپنی آپ نظیر تھے اسی مہدی خلیفہ عباسی کے متعلق لکھا ہے کہ سفیان نے اس سے کہا کہ مجھے معلوم ہوا ہے کہ حضرت عمرؓ اپنے حج میں کل بارہ دن ہمارے خیر کے تھے لیکن تم ان کی ناشی کا دعویٰ کرتے ہو اور تمہارا یہ مصارف کا کیا حال ہے اس پر جلد بگڑ گیا اور بولا کہ تم کیا یہ چاہتے ہو کہ میں ہی افلاس و فلاکت زندگی کے اسی حال میں اپنے آپ کو رکھوں جیسے تم ہو سفیان نے کہا کہ نہیں یہ تو میں نہیں چاہتا لیکن جس معیار پر اس وقت تم اپنی زندگی گزار رہے ہو اس کو گھٹانے کی ضرورت ہے اس میں اچھی دیکھ رہی ہے کہ زمانہ میں ہو



نے سفیان کو دیکھ کر کہا کہ

سفیان! تم ہم لوگوں (یعنی حکومت والوں سے) ادھر ادھر بھاگے بھاگے پھرتے ہو اور سمجھتے ہو کہ ہم لوگ اگر تم پر مصیبت لانا چاہیں تو اس طریقے سے بچ جاؤ گے مگر اب بتاؤ کہ تم اس وقت میرے قابو میں ہو کہو اگر اس وقت اگر تمہارے متعلق میں کوئی حکم دوں تو اب کیا کرو گے سفیان نے جواب میں بے تحاشا کہا کہ تم میرے متعلق اگر کوئی حکم اس وقت دو گے تو جو سے بڑی قدرت والا ہے اور جھوٹ سچ سب حسین کے سامنے عیاں ہے وہ تم پر ہی حکم نافذ کرنے کا اقتدار رکھتا ہے

ہمدی کا درباری امیر ربیع بھی اپنی تلوار پر ٹیکہ لگا کر ہمدی کے سر پر کھڑا ہوا تھا سفیان کے اس بے باکانہ جواب سے اس کے رونگٹے کھڑے ہو گئے غصہ سے مہو ہو گیا اور ہمدی کو خطاب کر کے کہنے لگا حضور اس گنوار جاہل کی یہ مجال کہ برسرِ دربار آپ کی شان میں آپ کے سامنے ایسی گستاخانہ بات کرے مجھے اجازت دیجئے اس کی گردن مار دیتا ہوں

اسی موقع پر ربیع کو جواب دیتے ہوئے ہمدی نے جو بات کہی تھی اسی کو میں پیش کرتا چاہتا ہوں ربیع سے اس نے کہا کہ

اسکت و یلک ما یرید ہذا و امثالہ  
الا ان قتلہم قنشی یسنا و تہمد  
المسودی ص ۱۲۱ برکاتی

بدنخت چپ رہ ایہ اور اس قسم کے لوگ یہ تو چاہتے ہیں کہ ہم ان کو قتل کر کے ان کی کامیابی کو اپنی بدبختی اور بدنامی کا ذریعہ بنائیں

جس سے معلوم ہوا کہ حسین کے قتل میں ہر زمانہ کے یزیدوں کو اپنی موت کی تصویر نظر آئی ہے بلکہ سمجھنے والے اگر سمجھنا چاہیں تو اپنے زمانہ کے سب سے بڑے حکمران (یعنی ہمدی) کی مذکورہ بالا شہادت سے یہ نتیجہ بھی پیدا کر سکتے ہیں کہ حسینی خونی کی اقتدار کرنے والوں نے بھی برعکس اس کے اپنی موت ہی میں اپنی زندگی کی ضمانتوں کو مستور کیا ہے

بہر حال قطعی طور پر کوئی بات نہیں کہی جاسکتی لیکن ہو سکتا ہے کہ اپنے قیام کے ابتدائی چند سالوں تک امام ابو حنیفہ سے عباسی حکومت کی بے تعلقی میں ہی کچھ اسی قسم کے اسرار پوشیدہ ہوں یا یوں سمجھیے کہ قدرت کو امام سے اسلام کا ایک کام لینا تھا ایسا کام کہ بقول یزید بن ہارون کے

فقہ امام ابو حنیفہ کا خاص منہ تھا میں نے نہیں دیکھا کہ فقہ کے متعلق ان سے کسی نے گفتگو کی ہو اور امام سے وہ مغلوب نہ ہو گیا ہو

آخر میں انہوں نے کہا کہ

فہو صناعتہ و صناعتہ اصحابہ  
کالہم خلقوا لہما ص ۶۵ ج ۲

یہ تو ان کا اور ان کے شاگردوں کا خاص ہنر اور فن ہے گویا ایسا معلوم ہوتا ہے کہ اسی کام کیلئے یہ لوگ پیدا کئے گئے ہیں اور سچ تو یہ ہے کہ حنفی فقہ ہی نہیں بلکہ مسلمانوں کے پاس فقہ کا آج جو کچھ بھی سرمایہ ہے وہ



شافعی فقہ ہو یا حنبلی بلکہ مالکی فقہ تک کسی نہ کسی حیثیت سے سب کی بالاخر امام ابو حنیفہ ہی کی ان دیدہ ریزیوں سے آبیاری ہوئی ہے جن کا موقع قدرت نے ان کو عطا فرمایا تھا۔

خلاصہ یہ ہے کہ حجاز سے واپسی کے بعد وضع قوانین کے اس مشغلہ میں جو منہمک ہوئے، تو جہاں تک میرا خیال ہے شکرہ تک ابراہیم صالح کی اس آزمائش کے سوا جس کے متعلق ان کا خود اقرار ہے کہ مجھ پر دنیا اندہیری ہو گئی تھی کوئی ایسا واقعہ نہیں پیش آیا جو ان کے اس اطمینان اور جمعیت خاطر میں خلل انداز ہوتا جس کی ضرورت ایک ایسے عظیم مہم کی میرا بخافی کے لئے ناگزیر ہے۔

وقفہ کی اس مدت میں جو تقریباً تیرہ چودہ سال سے کم نہ تھی جہاں تک واقعات سے معلوم ہوتا ہے امام کے سامنے دو ہی باتیں تھیں یعنی مسلمانوں کی کوئی تنظیمی قوت اگر فراہم ہو جائے تو اس میں شریک ہو کر حق کی حمایت اور باطل کے ازالہ کے جس فرض کو وہ ادا کرنا چاہتے تھے اسے ادا کریں اور جب تک یہ ممکن نہ ہو اس وقت تک بجائے ابتدائی راہ کے ممکنہ مواقع سے فائدہ اٹھاتے ہوئے جس حد تک حق کی اقامت اور باطل کے مغلوب کرنے میں آگے بڑھنے کا امکان ملتا جائے۔ بڑے چلے جانا چاہیے کہ یہ خدا کی طرف کی بات تھی کہ عباسی حکومت کے قیام کے ابتدائی سالوں میں یعنی ۱۲۵ھ تک توشانی اللہ مقصد کے متعلق پورے اہٹاک اور توجہ کے ساتھ کام کرنے کا کھلا میدان انکوبلا اور جب کام ایک ایسی حد پر پہنچ گیا کہ دوسرے بھی اس کو آگے بڑھانے میں امام کی نمائندگی کر سکتے تھے قدرت نے امام کو دوسرے حوصلہ کی تکمیل کا بھی موقع عطا فرمادیا۔

میں جو کچھ لکھنا چاہتا ہوں اس کے پیش کرنے سے ایک غلط فہمی کا ازالہ مقصود ہے یعنی شکرہ تک حکومت سے بے تعلقی کا جو دعویٰ میں نے کیا ہے اس کا مطلب یہ ہے کہ عباسی حکومت اور امام میں کش مکش کے جو تعلقات بعد کو پیدا ہوئے ان مخالفانہ تعلقات سے امام کی زندگی کے یہ چند سال خالی رہے ہیں ورنہ جیسا کہ ابی آپ کو معلوم ہو گا السفاح جس کی وفات ۱۳۲ھ میں ہوئی اس کے عہد حکومت میں تو نہیں لیکن سفاح کے بعد جوں ہی کے ابو جعفر منصور خلیفہ ہوا اس نے اپنی خلافت کے چند ہی دنوں کے بعد امام ابو حنیفہ سے اچھے خاصے خوش گوار تعلقات قائم کر لئے تھے لیکن یہ مشکل خوش گواری ۱۳۵ھ تک قائم رہی اس کے بعد تو ہوا جو کچھ ہوا تفصیل خود آگے آرہی ہے۔

امام ابو حنیفہ وقفہ کے اس زمانے میں کیا کرتے رہے اور جو کچھ ہی کرتے رہے کیوں کرتے رہے اس سوال کے جواب کا ایک حصہ تو گذر چکا یعنی وضع قوانین کی مجلس قائم کر کے انسانی زندگی کے ان تمام شعبوں کے متعلق جن کے کلیات اسلام میں پائے جاتے تھے خصوصاً جن کا آدمی کے علی زندگی سے تعلق ہے اسلامی آئین کی روشنی میں جزئیات پیدا کرتے رہے امام کی خدمت کے اس حصہ کے متعلق اس رسالہ کی گنجائش کی حد تک میں بحث کر چکا ہوں دراصل صحیح مقام اس کی تفصیلی بحث کا کتاب تدوین فقہ ہے بڑھنے

سہ اس دعوے کو کتاب تدوین فقہ میں انشا اللہ دلائل و شواہد کی روشنی میں پیش کیا جائیگا اس وقت صرف اشارہ کافی ہے



والوں کو اسی کتاب کا انتظار کرنا چاہیے۔  
اس وقت اس سلسلے میں اب جن چیزوں کو پیش کرنا چاہتا ہوں وہ مذکورہ بالا سوال کے جواب کے دوسرے اجزاء ہیں

(۱) سب سے پہلی بات اس سلسلہ میں جو نظر آتی ہے وہ قضا کے متعلق اپنے تلامذہ میں خاص قسم کے جذبات کی پرورش ہے

مطلب یہ ہے کہ امام جس کام کو اپنے تلامذہ کی امداد اور رفاقت میں انجام دے رہے تھے یہ کام ہی ایسا تھا کہ اس میں کمال حاصل کرنے والوں کے لئے حکومت کے سب سے بڑے اور سب سے اہم شعبہ میں داخل ہونے کا قدرتی موقع پیدا ہو جاتا تھا اور کچھ اسی زمانے میں انہیں آج بھی دنیا کی حکومتوں میں اگر کسی دیکھا جائے تو پارلیماں سے تختانی تعلقہ واری کچھ یوں تنگ میں اس کے سوا اور کیا ہوتا ہے جسے اسلامی حکومتوں کے زمانے میں قضاۃ اور مفتی وغیرہ انجام دیتے تھے وہی قانون بنانا ان کو حوادث و واقعات پر منطبق کرنا اور ان ہی کی روشنی میں "امن و امان" داورسی جو حکومتوں کا سب سے بڑا اور سب سے پہلا فرض ہے اب بھی موجودہ زمانہ کی حکومتوں کا سب سے بڑا مشغلہ ہے اور اس زمانے میں بھی یہی تھا بلکہ عربی زبان میں باہمی جھگڑے جو لوگوں میں ہوتے رہتے ہیں ان کے چمکے نہی کو حکومت کہتے تھے جس کا مطلب یہی ہوا کہ حکومتوں کا اصلی کام یہ ہے۔

بہر حال امام صاحب چاہتے تھے کہ ان کی مجلس کے اراکین اور شرکاء جس علمی کمال کو اپنے اندر پیدا کر رہے ہیں یہی کمال ان حکومت کے اس شعبہ میں شریک و خیل ہونے کا مستحق بنارہا ہے چونکہ اسلامی قانون جسکی تدوین کا کام ابو حنیفہ انجام دے رہے تھے صرف قانون ہی نہ تھا بلکہ وہی مسلمانوں کا دین بھی تھا جس کے معنی یہ ہونے کہ دنیا کے دروازے بھی ان لوگوں پر دین کی راہ سے کھل رہے تھے۔ ظاہر ہے کہ دین کے لئے جس اخلاص اور استقامت و غیرہ کی ضرورت ہے دنیا میں مبتلا ہونے کے بعد دین کے ان اقتضاؤں کی تکمیل پر معمولی آدمی کا کام نہیں ہو سکتا۔

حضرت امام کو ایک طرف جو دیکھا جاتا ہے کہ اسلامی آئین کے باریک سے باریک دقیق سے پہلوؤں پر اپنے تلامذہ کو متنبہ کر رہے ہیں لیکن اسی کے ساتھ جب کبھی موقع ملتا ہے تو اس جذبہ کی یعنی اس علم کو حکومت کے محکمہ عدلیہ میں داخل ہونے کا ذریعہ بنایا جائے سخت خواہش رکھتے ہیں نوح بن وراج جو بعد از حکومت عباسیہ کے ممتاز قضاۃ میں شمار کئے گئے وہ خود اپنا ذاتی قصہ یہ بیان کرتے تھے کہ امام

سے التحلیب وغیرہ نے لکھا ہے کہ نوح کے والد نبلی حاکم تھے یعنی عراق کے دیسی نوریات تھے لیکن خدا کی شان چار بیٹے وراج کے قاضی ہوئے لکھا ہے کہ قاضی شریک بن عبداللہ اپنے بچوں کی تربیت اور نگرانی میں زیادہ توجہ سے کام نہیں لیتے تھے جس پر لوگ ان کو ٹوکا کرتے جواب میں جھجکا کر قاضی شریک کہتے کہ وراج نوریات (حاکم) نے کیا اپنے بچوں کی تربیت کی تھی اگر بیک سب عباسی حکومت کی ججی کے عہد سے پرستار ہوئے ۱۲



ابو حنیفہ سے میں ایسے بعض خاص مسائل خصوصیت کے ساتھ دریافت کیا کرتا تھا جن کا تعلق قضا سے ہوتا  
ایسا معلوم ہوتا ہے کہ ابتداء میں امام ان کے سوالوں کا جواب دیتے رہے آخر ایک دن ان سے نہ رہا گیا اور  
نوح کو خطاب کر کے فرمانے لگے۔

نوح میں تم کو دیکھ رہا ہوں کہ تم زیادہ تر قضا کے ابواب کے متعلق سوال کرتے رہتے ہو میں  
دیکھ رہا ہوں کہ تمہارے اندر قاضی بننے کی آرزو پرورش پا رہی ہے نوح! دیکھو! تمہاری  
ذکاوت تمہاری سمجھ بوجھ مجھے پسند ہے لیکن کہیں ایسا نہ ہو کہ ان خداداد عطیوں کو تم  
لگاڑ نہ بیٹھو ص ۹

تلامذہ کی اسی مجلس میں کبھی فرماتے کہ:-

جو قاضی بنایا گیا سمجھ لینا چاہیے کہ سمندر میں وہ ڈوبا تیرنا بھی اگر کوئی جانتا ہو تو سمندر میں کب تک  
تیرتا رہے گا اور ہاتھ پاؤں پھینکتا رہے گا ص ۹ ج ۲

خالد بن صبیح جو امام کے ممتاز طلبہ میں شمار ہوتے ہیں مروی کے باشندے تھے انہوں نے تو اسی سلسلہ  
میں امام صاحب سے یہ عجیب روایت نقل کی ہے یعنی ایک دن امام ابو حنیفہ اپنے اصحاب و رفقاء کا تذکرہ  
کرتے ہوئے فرمانے لگے:-

ان میں سے بہتر تو وہ ہیں جنہوں نے فقہ کے علم کو حاصل تو کر لیا لیکن فتویٰ دینے کے پیشے کو اختیار  
نہیں کیا ان کے بعد درجہ ان لوگوں کا ہے جو فتویٰ دینے کا کام بھی کریں گے اور بے کم تردد  
ان لوگوں کا ہے جو قاضی بنیں گے ص ۱۵ ج ۲

امام کے بحسنہ الفاظ یہ ہیں کہ

انحصار القضاۃ  
سے کم تردد درجہ ان کا ہے جو قاضی بنیں گے

ظاہر ہے کہ یہ پیشگوئی نہیں تھی جو امام پر یہ اعتراض کیا جائے کہ ان شاگردوں میں جو بے بڑے  
تھے یعنی ابو یوسف وہی تو قاضی بنے بلکہ حقیقت اپنے تلامذہ کی تربیت کا ایک طریقہ تھا مقصود ان الفاظ  
سے یہ تھا جہ امام بھی کہی ان الفاظ میں ادا کرتے ابو شہاب بخانا امام کی زبانی یہ نقل کیا کرتے تھے کہ:-

علم کو جس نے دنیا کیلئے سیکھا وہ علم کی برکت سے محروم کر دیا جاتے ایسے آدمی کے دل میں  
علم جاگزیں نہیں ہوتا اور اس کے علم سے لوگوں کو زیادہ فائدہ بھی نہیں پہنچتا لیکن جس  
نے دین کے لئے علم حاصل کیا اس کے علم میں برکت دی جاتی ہے اور ول میں اس کے  
علم راسخ ہو جاتا ہے اور لوگ اس کے علم سے زیادہ نفع اٹھاتے ہیں ص ۹ ج ۲

یہ اور اس قسم کے بیسوں اقوال امام صاحب سے کتابوں میں منقول ہیں امام کو نقطہ نظر کو سمجھنے کیلئے  
غالباً یہ چند مثالیں کافی ہو سکتی ہیں

اب ایک طرف امام کے ان اقوال کو رکھیں اور دوسری طرف ان ہی سے اس باب میں جو دوسری  
باتیں منقول ہیں وہ بھی سن لیجئے ان کے تلمیذ رشید جن پر محدثین کو بھی اعتماد ہے یعنی قاضی ابو یوسف ہی کی



روایت ہے کہ :-

”امام کی مجلس میں اگر کوئی اور ہراد ہر کی باتیں کرتا جب اہل گفتگو طویل ہو جاتی تو امام سے پھر رہا نہ جاتا اور اس کی بات کاٹ کر کچھ مسئلہ مسائل کا ذکر چھیڑ دیتے پھر تلامذہ کی طرف خطاب کر کے فرماتے خبردار! جو بات ناگوار گذرتی ہو خواہ خواہ اس سے لوگوں کو مطلع کرنیکی ضرورت نہیں (بہ ظاہر لوگ امام تک یہ نہ تدریس ہی ہو نیجاتے کہ فلاں آپ کو یہ کہتا ہے وہ کہتا ہے اسی کی طرف اشارہ کرتے ہوئے) آخر میں فرماتے کہ بھائی جو میرے متعلق بری باتیں کہتے ہیں خدا ان کو معاف فرمادے اور جو اچھے خیالات رکھتے ہیں خدا ان پر رحم فرمائے اس کے بعد گزر کی بات امام کا یہ آخری فقرہ ہوا کرتا تھا کہ

تفقهوا فی دین اللہ وذر الناس  
وما صنعوا لانفسہم فیحوجہد الیکم  
ص ۹۵ ج ۲

تم لوگ اللہ کے دین کی سمجھ پیدا کئے چلے جاؤ اور لوگ جو کچھ کر رہے ہیں ان کو ان ہی کے حوالہ کرو اگر تم ایسا کرو گے تو تمہارا علم لوگوں کو تمہارا محتاج بنا کر رہے گا

”تمہارا علم لوگوں کو تمہارا محتاج بنا کر رہے گا“ بس امام کے ان ہی الفاظ کی طرف میں توجہ دلانا چاہتا ہوں کہ ایک طرف اپنے تلامذہ میں قضا و افتار کی حوصلہ شکنی بھی کرتے رہتے تھے اور دوسری طرف ان ہی شاگردوں کو اس کے لئے بھی تیار کرتے تھے کہ تم اپنے اندر ایسا کمال پیدا کرو کہ خواہ خواہ لوگوں کو تمہارا محتاج ہونا پڑے ظاہر ہے کہ جس علم کو ان کے تلامذہ حاصل کر رہے تھے اس کی طرف احتیاج افتار اور قضا رہے ہوا اور کس مسئلہ میں ہو سکتی تھی۔ وہ طب کا علم تو حاصل نہیں کر رہے تھے کہ اپنے جسمانی امراض میں لوگ ان کے محتاج ہوتے اور وہی سے معلوم ہوتا ہے کہ امام ابو حنیفہ رضی اللہ عنہما افتار کے باب میں اپنے شاگردوں کی جو ہمت شکنی کیا کرتے تھے اس سے غرض یہی تھی کہ دنیا کے لئے دین کے اس علم کو اس طور پر استہمال نہیں کرنا چاہیے کہ دین کے احترام کا جو اقتنا ہے وہ ہاتھ سے جلتا رہے۔

آخر آپ اس کو کیا پیئے گا امام ہی کے ایک اور بڑے شاگرد سہیل بن مزاحم جن پر امامون الرشید نے

سہ پہلے ہی مفتی اور قاضی کے الفاظ آئے ہیں اور یہاں ہی افتار اور قضا کے الفاظ کا ذکر کیا گیا ہے عوام کو شاید ان دونوں چیزوں میں جو فرق ہے معلوم نہ ہو گا عام مسلمانوں کو مذہبی زندگی میں جو ضرورتیں پیش آتی ہیں اور مولویوں سے پوچھ کر اپنے مذہب کا حکم معلوم کرتے ہیں اسی کا نام استفادہ ہے اور اہل علم کا جو طبقہ عوام کی راہ نمائی اس باب میں کرتا ہے ان ہی کو مفتی کہتے ہیں مفتیوں کا کام صرف مسئلہ بتانا ہے لیکن کسی پر اپنے بتائے ہوئے مسئلہ کو نافذ نہیں کر سکتے بخلاف قضا کے وہ حکومت کا محکمہ ہے ہر فیصلہ جو قاضی کرتا ہے حکومت ذمہ دار ہے اس کے نافذ کرانے کی البتہ اسلامی عدالتوں میں قاضیوں کی مدد کے لئے یعنی ضرورت کے وقت قاضی کو علمی مشورے دینے کے لئے کچھ لوگ ملازم رکھے جاتے تھے۔ ان کو بھی مفتی کہتے تھے مفتیوں کا یہ گروہ حکومت کا ملازم ہوتا تھا لیکن فیصلوں کے نفاذ کا حق اس کو بھی حاصل نہ تھا



خراسان کی گورنری کے زمانہ میں شدید اصرار کیا تھا کہ قضا کا عہدہ قبول کر لیں لیکن وہ انکار پر مصر رہے جیل کی سزا بھی اسی انکار کی وجہ سے ان کو بھگتنی پڑی لیکن ماموں کی بات نہیں مانی تنگ آکر اس نے ان کو چھوڑ دیا بہر حال وہی راوی ہیں کہ :-

ایک دن امام صاحب اپنے تلامذہ کا ذکر کرتے ہوئے فرماتے گئے کہ میرے اصحاب میں تیس آدمی خاص اہمیت رکھتے ہیں جن میں دن آدمی تو نیک لوگ ہیں اور فقیہ ہیں اور دن ہی ان میں ایسے ہیں جو فتویٰ دینے کے قابل ہو چکے ہیں لیکن دن ایسے ہیں جو قاضی بن سکتے ہیں ص ۸۹

سہل بن مزاحم نے اس کے بعد امام کی طرف یہ الفاظ منسوب کئے کہ آخری جماعت جو قاضی بننے کے قابل ہو چکی ہے ان کے ذکر کے بعد امام نے فرمایا کہ :-

وہم احسن اصحابی ص ۸۹  
یہی لوگ ہمارے شاگردوں میں سب سے بہتر ہیں

امام کے اس بیان کو جس میں قاضی بننے والوں کو تیس درجے کا آدمی قرار دیا گیا تھا اس بیان سے ملائے جس میں اپنے ان شاگردوں کو جو قاضی بننے کے قابل ہو چکے تھے اپنے بہترین تلامذہ میں شمار فرمایا ہے ہیں یہ ظاہر دونوں میں تضاد معلوم ہوتا ہے لیکن واقعہ یہ ہے کہ پہلی گفتگو کی حیثیت ایک نظریہ کی تھی جس کا مال گویا یہ تھا کہ فقہ کی تعلیم قاضی بننے کے لئے جو حاصل کرتے ہیں وہ ادنیٰ درجے کے آدمی ہیں امام کے نزدیک اس سے ذلیل اور کمینہ کوئی نہ تھا جو دنیا کے لئے دین کو الٹے بنا دے یہ حال تو ہے ان کے پہلے قول کا تھا باقی سہل بن مزاحم نے دوسری بات جو ان سے نقل کی ہے اس میں واقعہ کا اظہار فرمایا گیا ہے آخر وہ کیا کرتے جن لوگوں میں قاضی بننے کی قابلیت پیدا ہو چکی تھی جب وہی ان کے تمام شاگردوں میں اچھے ثابت ہوئے تھے تو اس واقعہ کا انکار کیسے کر دیتے اس روایت پر اس کا بھی تو شبہ نہیں کیا جاسکتا کہ جن لوگوں نے قضا کا عہدہ قبول کر لیا تھا وہ اپنے طرز عمل کی تصحیح کے لئے امام کی طرف اس قسم کی روایتوں کو منسوب کر دیا کرتے تھے کیونکہ یہ روایت تو بے چارے سہل بن مزاحم کی ہے جنہوں نے عرض کر چکا ہوں کہ ماموں الرشید کے انتہائی اصرار پر ہی اس عہدے کو قبول نہیں کیا اور جیل جانا پسند فرمایا۔

بہر حال کچھ ہی ہوا امام اپنے شاگردوں کو جس کام کے لئے تیار کر رہے تھے اس کا اندازہ ان کے اسی قسم کے اقوال سے ہوتا ہے امام صاحب کے یوسے اسماعیل بن حماد جو اپنے وقت کے مشہور قاضی تھے ان سے بھی قریب قریب اسی قسم کی روایت ہے فرق اتنا ہے کہ بجائے تیس کے حماد کی روایت میں چھتیس آدمیوں کا ذکر ہے امام نے ان کے متعلق فرمایا کہ :-

انہائیں تو ان میں قاضی بننے کے قابل ہو چکے ہیں اور چھ فتویٰ دینے کی صلاحیت رکھتے ہیں لیکن دو (یعنی ابو یوسف اور زفر) یہ دونوں قاضی اور مفتی بننے ہی کے نہیں بلکہ دوسروں کو قضا و افتاء سکھانے کی بھی صلاحیت پیدا کر چکے ہیں ص ۸۹

اب خود ہی سوچنا چاہیے کہ قضا کے متعلق طلبہ کی حوصلہ شکنی ہی اور پھر اپنے جلیل تلامذہ کے



متعلق بہ احلان بھی کہ فلاں قاضی و مفتی بننے اور فلاں قاضی و مفتی بنانے کی صلاحیت پیدا کر چکے ہیں ان کے دونوں اقوال کا حاصل اس کے سوا اور کیا ہو سکتا ہے کہ درحقیقت امام صاحب قاضی اور مفتی بننے کی مخالف نہ تھے بلکہ قاضی اور مفتی بننے کے لئے فقہ کی تعلیم حاصل کرنے والوں کی ہمتوں میں بلندی پیدا کرنا چاہتے تھے۔

اور واقعہ یہ ہے کہ قضا کے اس عہدے کی جواہریت امام کی نظر میں اگر اسی قدر تھی جو جسے لوگوں نے ان کی طرف منسوب کیا ہے تو اس کو دیکھتے ہوئے ان کی اس طرز عمل پر تعجب ہی نہیں ہوتا۔

نوح بن وراج جن کا پہلے ذکر گذر چکا ہے ان کے سوا امام کے ممتاز تلامذہ میں نوح ہی نام کے ایک اور صاحب بھی تھے مشہور نوح بن ابی مریم کے نام سے میں عام طور پر کتابوں میں لوگ ان کو نوح الجامع ہی کہتے ہیں ان کا مشہور بیان کتابوں میں نقل کیا جاتا ہے وہ ہی کہتے تھے کہ بعض خاص مسائل کے دریافت کرنے پر مجھے ہی امام نے ڈالتے ہوئے فرمایا تھا۔

یا نوح تدق باب القضا ص ۲ ج ۲ نوح تم قضا کا دروازہ کھٹکھٹا رہے ہو۔

ان کا وطن بھی مرو تھا کہتے ہیں کہ فارغ ہو کر کو فہ سے جب وطن واپس لوٹا تو قضا کی مصیبت میں مجھے مبتلا ہونا پڑا امام ابو حنیفہ ابھی بقیہ حیات تھے ڈرتے ڈرتے اپنے اس تصور کی اطلاع میں نے امام کو دی۔ جواب میں امام نے ان کو ایک خط لکھا ہے جس کا شمار امام کے تاریخی خطوط میں ہے کتابوں میں عموماً اس خط کو لوگ نقل کرتے ہیں بہر حال اسی خط کی ابتداء امام نے ان الفاظ سے کی تھی ”ابو حنیفہ کی طرف سے ابو عاصم (پیر نوح کی کنیت تھی) کے نام تمہارا خط پہنچا جو کچھ اس میں تم نے لکھا ہے اس سے واقف ہوا“

اس کے بعد امام کے اصل الفاظ یہ تھے

وقللت امانة عظيمة يتجوز عنها الكبار من الناس وانت كالمعزق فاطلب لنفسك مخرجاً ص ۲ ج ۲ تمہارا سپردہمت بڑی امانت کی گئی ہے۔ اتنی بڑی امانت جس کے اٹھانے سے بڑے بڑے لوگ عاجز ہیں تم اب ایک ایسے آدمی ہو جو ڈوب رہا ہو چاہے کہ نجات کی راہ اپنے لئے پیدا کرو

ان الفاظ میں جو قوت بھری ہوئی ہے لوگوں کو اس کا صحیح اندازہ نہیں ہو سکتا جب تک کہ عمرہ قضا کی ان چند ذمہ داریوں کا ذکر نہ کر لیا جائے جو امام کے نزدیک ضروری تھیں اس قسم کی باتیں مثلاً کسی سے قاضی کو مرعوب نہ ہونا چاہیے خواہ وہ بادشاہ ہی کیوں نہ ہو ص ۱۱ ج ۲

یا عدل و انصاف وغیرہ جیسی عام چیزیں تو ان ہی کے نزدیک کیا انصاف و عدالت کے متعلق سراسر عالم کا یہی خیال ہے خواہ اس پر عمل ہوتا ہو یا نہ ہوتا ہو لیکن میں تو دیکھ کر دنگ ہو گیا جب اس وصیت نامہ میں جو قاضی ابو یوسف کے نام سے ایک فقرہ امام کا یہ بھی پایا۔

”اگر امام مسلمانوں کے بادشاہ اور حکمران سے کوئی ایسا جرم سرزد ہو جس کا تعلق مخلوق خدا سے بادشاہ کو تو اس جرم کی سزا اس قاضی کو دینی چاہیے جو اس زمانہ میں بادشاہ سے قریب تر ہو ص ۱۱ ج ۲“



میں نے امام کے الفاظ کا ترجمہ کیا ہے میری سمجھ میں تو اس کا یہی مطلب آیا جو لکھا ہے خود  
الفاظ کو ہی درج کر دیتا ہوں

وان اذنب ذنبا بینہ و بین الناس  
اقامہ علیہ اقرب القضاۃ علیہ  
مسلمانوں کا حکم اس کی ایسے جرم کا اگر تکبیر جو جس تعلق  
عام لوگوں سے ہو تو اس حکم کو وہی قاضی سزا دے گا  
جو اس قریب تر ہو۔

اگر امام کے نزدیک قضا کا درجہ اتنا بلند ہے تو اس کے صاف معنی یہی ہوتے کہ حکومت کے اقتدار  
سے ہی قضا کے اقتدار کو وہ بالاتر یقین کرتے تھے۔

ابو بکر الجصاص نے اپنے تفسیر میں جو یہ مسئلہ لکھا ہے کہ مسلمانوں کے جس علاقے میں ان کی حکومت  
باقی نہ رہے تو مسلمانوں کی جماعت جس شخص کو اپنا قاضی انتخاب کیے گی اس کے فیصلے ہی طرح واجب النفاذ  
ہوں گے جیسے حکومت کی طرف سے مقرر کردہ قاضیوں کے فیصلے واجب التعمیل ہوتے ہیں اس سے یہی  
سمجھ میں آتا ہے کہ قضا کے اس عہدے کیلئے خفی مذہب میں حکومت کی بھی حیدر ضرورت نہیں ہے اور  
قاضی حکومت کے بغیر ہی اقتدار کا مالک بنایا جاسکتا ہے۔

پس بات وہی ہے کہ یہ جو کچھ بھی کیا جا رہا تھا اصل مسلمانوں کے لئے صحیح قاضیوں کے پیدا کر کے  
ممکنہ کوشش تھی پہلی ضرورت تو اس کے لئے یہ تھی کہ خود اسلامی قانون کو ممکنہ غور و فکر کے ذریعہ سے  
بدون کر لیا جائے۔ اس کام کو تو وہ اپنی مجلس وضع قوانین کے ذریعہ انجام دے رہے تھے اور دوسری قدرتی  
ضرورت یہ تھی کہ جن لوگوں کے ہاتھ میں یہ قانون دیا جائے وہ صحیح معنوں میں ہر چیز سے بے پروا ہو کر  
اس کے نفاذ کی ہمت اور جرأت اپنے اندر رکھتے ہوں اپنے شاگردوں کو جیسا کہ ان سے منقول ہے بار بار  
اس کی تاکید کرتے کہ۔

خدا نے تم لوگوں کو علم کا جتنا حصہ بھی عطا کیا ہو خدا کے لئے اس علم کے احترام کو باقی رکھنے  
کی کوشش کیجیو اور آخر میں فرماتے کہ میں خدا ہی کا حوالہ دے کر تم لوگوں سے کہتا ہوں کہ کسی  
امیر کی رضا مندی کی ذلت سے اس کو محفوظ رکھیو عشا

افتہ کا یہ طریقہ  
کسی شریک آدمی کو  
زیب ہیں دینا۔

آخر ان کی عرض مذکورہ بالا باتوں سے اگر یہ نہ ہوتی تو پھر امام ہی کے اس قول کا کیا مطلب ہے کہ۔  
حکومت کی ملازمت اس وقت تک تم لوگوں کو قبول نہ کرنی چاہیے جب تک کہ تم کو اس کا یقین نہ ہو جائے  
کہ ہم اس عہدے کو اگر نہیں قبول کرتے ہیں تو اس پر اس قسم کے لوگ قبضہ کر لیں گے جن سے خدا کی

لے الجصاص کے اپنے الفاظ یہ ہیں۔۔۔ لو ان اهل بلد سلطان علیہم لواجبوا علی ارضنا بتولیة رجل عدل منهم القضا حتی یکنوا  
اخوانا علی من تنع من قبول احکامہ فکان قضاءہ نافذا وان لم یکن له ولا یتم من جہۃ امام و سلطان صلح ایسی علاقہ جہاں  
کے لوگوں پر کوئی حکم بادشاہ نہ ہو اگر وہاں کے لوگ اپنی رضا مندی سے کسی نیک کردار آدمی کو قضا کا عہدہ سپرد کریں اور اس کے حکم کو جو  
زمانے تو معذرت میں اس کے مددگار بن جائیں پس قاضی کے احکام نافذ ہوں گے خواہ کسی امام اور بادشاہ کی طرف سے یہ عہد قاضی کو نہ ملا ہو۔



صاف ظاہر ہے کہ جہاں یہ صورت حال ہو وہاں حکومت میں شریک ہو جانے کا وہ مشورہ دے رہے ہیں اور میرا تو خیال ہے کہ امام کی صلح جو نرم طبیعت کے خلاف ان کی زندگی میں ایک خاص پہلو جو الیسا پایا جاتا ہے جو بظاہر ان کی فطری افتادہ طبع کے مخالف ہے یعنی وضع قوانین کی ہم کے ساتھ تلامذہ میں مذکور بالا جذبات کو پیدا کرتے ہوئے ہم ان کو پاتے ہیں کہ حکومت کی طرف سے کو ذمہ میں جن قضاۃ کا تقرر ہوا تھا ان کے متعلق ان کا ایک خاص رویہ یہ تھا کہ ان کے اہل اس میں جو مقدمات فیصل ہوتے تھے امام صاحب ان کو معلوم کر کے چند ایسے سخت اعتراضات کر دیتے تھے کہ بے چارے قضاۃ حیران ہو جاتے تھے اس سلسلہ میں ایک ہی نہیں بیسیوں واقعات ہیں جن میں زیادہ تر واقعات کا تعلق تو کو ذمہ کے قاضی ابن ابی لیلیٰ سے ہی اور کبھی ابن شبرہ بھی اس پیٹ میں آ جاتے تھے۔

امام کے انکسار و تواضع کے جو حالات اب تک عرض کئے جا چکے ہیں وہی اس بدگمانی کی تردید کے لئے کافی ہیں کہ اس میں امام کی رعوت و نخوت یا خود نمائی جیسے ذلیل صفات کو دخل تھا۔ علاوہ ان اخلاقی واقعات کے جن کا ذکر مختلف مقامات میں گذر چکا ہے خود اپنے علم کے متعلق امام کے جو احساسات تھے ان کا تپہ خود ان ہی کے بعض بے ساختہ اقوال سے چلتا ہے کہتے ہیں کہ کو ذمہ کے بازار ایک آدمی بہت پوچھتے ہوئے داخل ہوا کہ ابو حنیفہ فقیہ کی کان کہاں پر ہے؟ اتفاقاً یہ سوال خود امام ہی سے اس نے کیا آپ نے فرمایا:-

لیس ہول فقیہ انما ہو مفت متکلف ص ۹ ج ۲ وہ فقیہ نہیں ہے بلکہ زبردستی مفتی (یعنی فتویٰ دین والا) بن بیٹھا ہے جعفر الاحمر ایک بزرگ گذرے ہیں ان کا بیان ہے کہ میں نے امام ابو حنیفہ سے ایک مسئلہ پوچھا جس کا جواب انہوں نے دیا میں نے عرض کیا کہ جب تک آپ اس شہر میں موجود ہیں اس وقت تک خیر و بہتری سے یہ شہر کبھی خالی نہ ہو گا۔ جعفر ہی کہتے ہیں کہ یہ سن کر بے ساختہ امام کی زبان پر یہ شعر جاری ہوا

خلت الدیار فسدت غیر مسود آبادیاں اجڑ گئیں تو سردار ہونے کی صلاحیت کے بغیر میں سردار ہو گیا ہون الشقاء تفری بالسرود ص ۱۱ ج ۲ یہ بڑی بد بختی کی بات ہے کہ آج میں تنہا پیشوا اور سردار سمجھا جاتا ہوں حکم بن شہام کا بیان ہے میں نے امام ابو حنیفہ سے پوچھا کہ آپ لوگوں کو جو فتوے دیا کرتے ہیں کیا آپ کو یقین ہے کہ وہی صحیح ہے امام نے سننے کے ساتھ فرمایا کہ ہو سکتا ہے کہ غلط ہو نیکیے سوا وہ اور کچھ نہ ہو ص ۱۵۳ ج ۱ جن ۲۱ صلح جن کا شمار اکابر علماء میں ہے خود اپنا واقعہ لوگوں سے بیان کیا کرتے تھے کہ شہر کے والی نے مجھے اور ابن ابی لیلیٰ اور امام ابو حنیفہ تینوں کو بلا کر ایک مسئلہ دریافت کیا جن کہتے ہیں کہ میں نے جو جواب دیا وہ امام اور ابن ابی لیلیٰ کے جواب سے مختلف تھا۔ والی نے حکم دیا کہ امام ابو حنیفہ اور ابن ابی لیلیٰ ہی کے فتوے کے مطابق عمل کیا جائے ہم نے دیکھا کہ امام ابو حنیفہ کچھ سوچ میں غرق ہو گئے اور اس کے بعد والی کو مخاطب کر کے فرما رہے ہیں۔

صاحب! میں نے جو جواب دیا تھا صحیح نہیں ہے صحیح مسئلہ وہی ہے جو حسن نے بتایا ہے ص ۱۱۶ ج ۲ مو



اور ایسے متعدد واقعات نقل کئے جاتے ہیں کہ امام صاحب ایک صاحب سے گفتگو کر رہے تھے کہ اچانک اس نے امام سے کہا اتق اللہ (خدا سے ڈر) اس لفظ کا اس کے منہ سے نکلنا تھا کہ امام کا چہرہ زرد پڑ گیا سر جھکا لیا اور کہتے جاتے تھے

بھائی! خدا آپ کو جزا خیر دے علم پر تازہ جس وقت کسی کو ہونے لگے اس وقت اس کا وہ بہت محتاج ہوتا ہے کہ کوئی اسے خدا یاد دلادے ص ۹۵ ج ۲

بہلا جس کی ذکاوت حسی کا حال یہ ہو کہ راستہ میں اچانک ان کا پاؤں کسی رٹکے کی ٹانگ پر پڑ گیا رٹکا چلا کر بولا! بڑے میاں! قیامت کے دن اس کا بدلہ جو لیا جائے گا اس سے تم نہیں ڈرے مسعر بن کد ام جو اس وقت امام کیساتھ تھے کہتے ہیں کہ میں نے دیکھا کہ امام ابو حنیفہ چکر کر گر پڑے میں کھڑا ہو گیا اور ان کو سنبھالنے لگا جب ہوش میں آئے تو میں نے کہا کہ اس نوڈے کی بات کا آپ نے اتنا اثر لیا امام نے فرمایا کہ بھائی! مجھے خطرہ ہوا کہ خود نہیں بولا ہے بلکہ شاید بولایا گیا ہو ص ۱۲۸

اور یہی کیا میں تو کہتا ہوں کہ امام کی پوری زندگی اس بات کی زندہ شہادت بن سکتی ہے کہ ان کے سوانح نگاروں نے یہ واقعہ جو ان کی طرف منسوب کیا ہے کہ وہ

ما زال ابو حنیفہ یخطی ابن ابی لیلیٰ امام ابو حنیفہ ابن ابی لیلیٰ دکنہ کے سب سے بڑے قاضی کے فی مسائلہ و قضایا کا ویطہر ذلک مسائل اور فیصلوں میں بیشتر غلطیاں نکالتے رہتے تھے اور لوگوں پر ان غلطیوں کو ظاہر کرتے رہتے تھے ص ۱۲۲ ج ۲

اگر یہ واقعہ ہے اور کوئی ایک ہی بیان کرنے والا ہو یا ایک ہی روایت ہو تو شک کی گنجائش ہی ہو سکتی ہے اجمالاً و تفصیلاً اتنے مختلف ذرائع سے امام کے اس طرز عمل کو لوگوں نے نقل کیا ہے کہ مشکل ہی سے اتنے راویوں کی طرف غلط بیانی کے انتساب کی اجازت عقل دے سکتی ہے کوئی شبہ نہیں کہ نفسانیت یا خود نمائی وغیرہ کے ذلیل جذبات کے سوا اگر اس کی توجیہ کی کوئی دوسری شکل نہ ہوئی تو امام کی پوری زندگی کو سامنے رکھتے ہوئے شاید ان روایتوں کو مسترد کرنے کی ایک وجہ نکل سکتی تھی

لیکن جیسا کہ میں نے عرض کیا کہ امام کے سامنے جو کام تھا اس کی تکمیل میں درحقیقت اس منزل سے گزرنا ناگزیر تھا انہوں نے ممکنہ حد و جہد فکر و تامل تحقیق و تدقیق کے سارے ذرائع کو خرچ کر کے اسلامی آئین کے تمام شعبوں کو مدقون کر لیا تھا اور ایسے لوگ بھی اپنی صحت اور تربیت میں رکھ کر تیار کر چکے تھے جن میں وہ محسوس کرتے تھے کہ نفاذ کا اختیار اگر ان کے ہاتھ دے دیا جائے گا تو وہ اس بدوئے آئین کے وفحات کو ہر چیز سے بے پروا ہو کر حواشی و واقعات پر منطبق کرنے میں کامیاب ہوں گے۔

لیکن اسی کے ساتھ قضا فصل خصوصیات کے اس نظم کو جو اب تک حکومت نے قائم کر رکھا تھا اس کے نقائص برسر عام جب تک ظاہر نہ کئے جائیں گے امام کے لائحہ عمل کی طرف حکومت اور عوام کو توجہ کرنے کی ضرورت ہی کیا ہوگی۔



اس راہ کا یہی سوال تھا کہ خاموشی اور مروت سے اگر کام لیا جاتا ہے تو امام دیکھ رہے تھے کہ سارا کیا کرایا یوں ہی دہرا کا دہرا رہ جائے گا اور جن بے تمیزیوں سے اس وقت اس معاملہ میں حکومت کام لے رہی ہے ان کے اصلاح کی کوئی صورت پیدا نہ ہوگی۔

جن میں مروت و سماجت کے جذبات کی نوعیت وہی ہو جو امام میں تھی وہی کچھ اندازہ کر سکتے ہیں کہ اس کٹھن منزل کو طے کرنے کیلئے اپنے سینے پر ان کو کتنی بڑی چٹان رکھنی پڑی ہوگی حقیقت تو یہ ہے کہ محمد رسول اللہ صلی اللہ علیہ وسلم کے دین اور آپ کی امت مرحومہ کے فلاح و صلاح کا جو بے پناہ دلولہ اور تربیت امام میں تھی اگر وہی ان پر غالب آکر مروت و مدارات کے جذبات پر غالب نہ آجاتی تو میں نہیں سمجھتا کہ ان جیسے آدمی سے یہ جرات تقریباً ناممکن تھی خیال کرنے کی بات ہے کہ جو بچوں کی ڈانٹ سے ڈرتا ہوتا اور جاتا ہو کہ چکر اگر گر پڑتا ہو بازاریوں کے سخت و سست سننے کا خاموشی کے ساتھ عادی ہو والی کے بھرے دربار میں اپنی غلطی کے اعتراف بر جری ہو۔ اسی آدمی کے متعلق یہ کیسی عجیب بات ہے کہ ایک اچھے لکھے پڑھے عالم کی غلطیوں کی جستجو میں لگ جائے ایک دودھ فہم نہیں بلکہ اسی کو اپنا مشغلہ بنا لیا اور اسی پر بس نہ کرنا بلکہ کوچہ و بازار میں ان غلطیوں کی تشہیر اور کسی اجنبی کے ساتھ نہیں بلکہ اپنے ہم شہر ملنے جلنے والے آدمی کے ساتھ یہ معاملہ کیا شدید ترین و بنی ضرورت کی احساس کے بغیر امام ابو حنیفہ جیسے آدمی سے ممکن ہے ؟ پس واقعہ وہی ہے کہ یہاں کسی کی شخصیت کا سوال ہی نہیں تھا بلکہ جو ان کا نصب العین تھا اس کی تکمیل کی اس کے سوا کوئی صورت ہی نہ تھی کہ اس طریقے سے حکومت کو نقص کی اصلاح کی طرف متوجہ کیا جائے اور جب وہ متوجہ ہو تو اپنی ساری زندگی اور زندگی کے سارے وسائل کو کھپا کر جو صحیح چیز انہوں نے تیار کی تھی اس کے قبول کرنے پر قدرتاً وہ مجبور ہو جائے

یقیناً ابن ابی لیلیٰ کی شخصیت سے ان کو بحث نہیں تھی۔ اس راہ میں جو بھی ان کے سامنے آتا وہ اس کے ساتھ بھی معاملہ کرتے بلکہ میرا خیال ہے کہ ابن ابی لیلیٰ کی جگہ امام کے اکلوتے صاحبزادے کا وہی کیوں نہ ہوتے جب ہی وہ وہی کرتے جو ابن ابی لیلیٰ کے ساتھ انہوں نے کیا

ابن ابی لیلیٰ کے مسائل اور قضایا جن میں امام مسلسل غلطیاں نکالتے رہے میرا خیال تو یہ ہے کہ یہ قانون کے اصلاحی سلسلے کی وہ عجیب چیز ہوگی لیکن اس کا افسوس ہے کہ امام کے سوانح نگاروں نے جیسا کہ میں نے عرض کیا بیسیوں واقعات نقل کئے ہیں۔ مگر زیادہ تر یہ ایسی چیزیں ہیں جنہیں ہم بکے قانونی اصلاحات کے گویا گرمی بزم کے لطائف سے زیادہ مشابہ پاتے ہیں ابن ابی لیلیٰ زمانے تک کو فہم قاضی رہے اور امام بھی کو فہم ہی ہیں موجود تھے خدا ہی جانتا ہے کہ یہی قصہ اگر وہاں چڑ گیا تھا تو کتنے مقدمات اور مسائل ایسے ہوں گے جن پر امام کی طرف سے نکتہ چینی کی گئی ہوگی میرے خیال میں علم کا وہ ایک ذخیرہ ہوگا بہر حال اس سلسلہ میں امام کے سوانح نگاروں نے جن لطائف کا ذکر کیا ہے چند کا تذکرہ تو مجھے کر ہی دینا چاہیے مثلاً وہی دریچہ کا مقدمہ



**روشنندان کا مقدمہ** کہتے ہیں کہ ابن ابی لیلیٰ کے اجلاس میں ایک شخص نے یہ عرضی پیش کی کہ اپنے مکان میں ایک شیعہ یا روشنندان بنانا چاہتا ہوں لیکن میرا پڑوسی بنانے نہیں دیتا اور روکتا ہے پڑوسی بلایا گیا۔ اس نے کچھ وجوہ پیش کئے ابن ابی لیلیٰ نے فیصلہ کر دیا کہ روشنندان نہ کھولا جائے مسئلہ کو لیکر وہ امام ابو حنیفہ کے پاس پہنچا امام نے کہا کہ تم بجائے روشنندان کے عرضی دو کہ میں اپنے مکان کی ایک دیوار گرا دینی چاہتا ہوں اور جس دیوار میں روشنندان قائم کرنا چاہتے ہو اسی کو گرانے کا ارادہ کرو اس نے یہی کیا ابن ابی لیلیٰ نے فیصلہ کیا کہ ہر شخص کی اپنے مکان کی دیوار کے گرا دینے کا حق ہے تم اس دیوار کو ڈھاسکتے ہو وہ اس فیصلہ کے ساتھ گھر آیا اور امام کی ہدایت سے دیوار کے گرانے کا اعلان کیا پڑوسی گھبرا یا ہوا ابن ابی لیلیٰ کے پاس پہنچا کہ جناب اب تو روشنندان ہی نہیں وہ پوری دیواری کو گرا رہے میرے لئے روشنندان دیوار کے گرنے سے زیادہ آسان تھا ابن ابی لیلیٰ خاموش ہو گئے اور سمجھ گئے کہ ابو حنیفہ کا اس شرع میں ہاتھ ہے

**مجنونہ کا مقدمہ** اسی طرح دوسرا مقدمہ مجنونہ کا یہ بیان کیا جاتا ہے کہ کسی محلہ میں ایک بڑھیا رہتی تھی لوگوں نے اس کا ایک خاص نام رکھ چھوڑا تھا جہاں اس نام سے اسے پکارتے تھے مکان نام بیٹے والوں کو گالیاں سنائی شروع کرتی جب عادت کسی نے اسی نام سے بڑھیا کو پکارا اس نے صلواتیں سنائی شروع کیں جن میں اس کے باپ ماں کے نام کی بھی گالیاں تھیں یہ صاحب جھوں نے بڑھیا کو چھیڑا تھا تھے غضبناک آدمی تھے آپ نے فوراً ابن ابی لیلیٰ کے اجلاس میں قذف دگالیاں دینا یا اڑلہ حیثیت عربی کا دعویٰ بائیں الفاظ دہر کر دیا کہ میری ماں اور باپ کو اس بڈھی نے گالیاں دی ہیں قذف جیسا کہ معلوم ہے اسلام نے ان جرائم کے ذیل میں اس کو شریک کر دیا ہے جس پر حد جاری ہوتی ہے یعنی قذف کے مرتکب کو کوڑے لگائے جاتے ہیں ابن ابی لیلیٰ نے تحقیقات کے بعد قذف کے ثابت ہو جانے کی وجہ سے بڈھی پر حد جاری کر دی چونکہ اس نے مدعی کی ماں کو بھی گالیاں دی تھیں اور باپ کو بھی اس نے بجائے ایک حد کے دو حدوں کے قائم کرنے کا فیصلہ کیا اور مسجد جو اسلام کے ابتدائی زمانہ میں عدالت گاہ کہلاتی تھی استعمال ہوتی تھی وہیں اس بڈھی پر دونوں حدیں جاری کر دی گئیں واقعہ یہ تھا کہ مدعی کے ماں باپ کو بڈھی نے گالیاں دی تھیں وہ اس وقت تک بقیہ جیتا تھے امام تک ابن ابی لیلیٰ کے اس فیصلے کی خبر پہنچی گی آپ نے فرمایا کہ ایک ہی نہیں اس مقدمہ میں قاضی نے متعدد غلطیاں کی ہیں پہلی بات تو یہی ہے کہ وہ بڈھی مشہور ہے کہ مجنونہ ہے اس کی تحقیق ہونی چاہیے تھی کہ واقعہ اس کو جنوں ہے یا نہیں دوسری بات یہ ہے کہ جب ماں باپ مدعی کے زندہ ہیں تو قذف کے دعویٰ کے پیش کرنے کا حق اس مدعی کو تھا ہی نہیں بلکہ یہ حق تو اس کے ماں باپ کا تھا انہوں نے دعوے کو قبول ہی کیسے کیا جب ان لوگوں کی طرف سے دعویٰ پیش نہیں ہوا تھا جن کے ساتھ قذف کا ارتکاب کیا گیا ہے تیسری بات یہ ہے کہ مسجد میں انہوں نے حد لگوائی حالانکہ مسجد سزا دینے کی جگہ نہیں چوتھی بات یہ ہے کہ قانون یہ ہے کہ بہت سے لوگوں کو شریک کر کے ایک ہی محنت میں اگر کوئی گالیاں دے تو گالی دینے والے کو ایک ہی سزا دی جائے گی نہ کہ ہر شخص کی طرف سے وہ علیحدہ علیحدہ سزائیں



اسی طرح امام نے اور بھی چند تقاضے نکال کر دکھائے جن کی تعداد کافی و راز تھی خطیب بغدادی نے بھی اس واقعہ کا اپنی تاریخ میں ذکر کیا ہے آخر میں یہ اضافہ ہی ان کی روایت میں ہے کہ ابن ابی لیلیٰ کو جب امام کے ان اعتراضات کی خبر ہوئی تو اپنے حاکمانہ اختیار سے کام لیکر یہ حکم دے دیا کہ شرعی معاملات میں امام ابو حنیفہ کی قسم کی گفتگو نہ کریں یعنی فتویٰ وغیرہ نہ دیا کریں اس قانون کا نام قانون حجر ہے لیکن کچھ ہی دن کے بعد خطیب لکھا ہے کہ ولی عہد حکومت کی طرف سے چند سوالات کو فہ اسے ولی عہد کا حکم تھا کہ امام ابو حنیفہ سے بھی ان مسائل کے متعلق فتویٰ لیا جائے قاصد نے ان سے دریافت کیا جس کے جواب میں انہوں نے فرمایا کہ مجھے قاضی شہر نے فتویٰ دینے سے حکماً منع کر دیا ہے قاصد نے ولی عہد کو خبر سنائی فرمان ہوا کہ حجر امام سے اٹھا لیا جائے آئندہ ابن ابی لیلیٰ کے لئے یہ اختیار بھی باقی نہ رہا امام نے آزادی کے ساتھ اعتراضات کا سلسلہ شروع کر دیا کتابوں میں ایک ذخیرہ ان اعتراضات اور تنقیدوں کا نقل کیا گیا جو سرکاری قاضیوں کے فیصلوں پر امام کی طرف سے آئے دن ہوتے رہتے تھے سب کا نقل کرنا دشوار بھی ہے اور غیر ضروری بھی ہونے کے لئے غالباً ان چند لطیفوں کا تذکرہ کافی ہے عجیب بات یہ ہے کہ گواہوں پر جرح کے سلسلے میں اعداد و شمار اور محل وقوع کے فاصلہ وغیرہ کے متعلق سوال کر کر کے شہادت کو کمزور کرنے کی کوشش و کھار کی طرف سے موجودہ زمانہ کی عدالتوں میں جو مروج ہے امام کی سوانح عمری میں بھی ایک واقعہ اسی قسم کا نقل کیا گیا ہے لیکن اس قسم کے لغو جرح کو امام نے مسترد کر دیا تھا کہتے ہیں کہ کسی باغ کا مقدمہ تھا گواہ ابن ابی لیلیٰ کے سامنے جو پیش ہوا۔ اس سے دریافت کیا گیا کہ باغ میں کتنے درخت ہیں کیا تم بتا سکتے ہو؟ گواہ نے کہا کہ جناب میں نے درختوں کو اس کے گنے کی کوشش نہیں کی ابن ابی لیلیٰ نے محض اسی کو جرح قرار دے کر اس کی شہادت مسترد کر دی قصہ امام تک پہنچا امام نے گواہ کو بہر تعلیم کر کے واپس کیا کہ قاضی صاحب سے جا کر یہ دریافت کرو کہ جناب کو فہ کی جامع مسجد میں اتنے زمانہ سے اجلاس کر رہے ہیں اور نماز بھی پڑھتے ہیں کیا بتا سکتے ہیں کہ اس کے ستونوں کی تعداد کیا ہے؟ قاضی صاحب نے کہا میں نے تو کبھی ستونوں کو اس کے نہیں گنا گواہ نے کہا کہ تو پھر درختوں کی تعداد نہ بتانے کی وجہ سے آپ نے یہ فیصلہ کیسے کر دیا کہ میں اس باغ سے واقف نہیں ہوں؟

۱۰ کو فہ کی جامع مسجد کی وسعت کے لحاظ سے یہ معمولی سوال نہیں تھا ۱۱ اس موقع پر بانی دارالعلوم دیوبند حضرت مولانا محمد تقی قدس اللہ سرہ العزیز کا وہ واقعہ یاد آتا ہے کہ جب شاہ جہاں پور کے قریب ایک ندی کے کنارے میلہ خاشناسی میں پنڈت دیناند مرہوتی نے اسلام کی جنت کی نہروں پر اعتراض کرتے ہوئے پوچھا کہ مولوی قاسم بتا سکتے ہیں کہ جنت کی ان نہروں کا طول و عرض کیا ہے؟ مولانا جب جواب کیلئے کھڑے ہوئے تو فرمایا کہ "جنت" تو عالم غیب کی ایک چیز ہے بہ ندی جس کے کنارے کھڑے ہو کر پنڈت جی نے ابھی تقریر فرمائی ہے کیا بتا سکتے ہیں کہ اس ندی کا طول و عرض کیا ہے۔ پنڈت جی چپ تھے۔ مولانا نے تب تینہ فرمائی کہ اس قسم کے صفات کے نہ جاننے سے یہ نتیجہ نکال لینا کہ ایسی شے موجود نہیں ہو سکتی محض مخالطہ ہے ندی کے سامنے موجود ہے لیکن طول و عرض کا علم اس کے کسی کو نہیں ہے کیا اس سے یہ لازم آئے گا کہ ندی موجود نہیں ہے یا جو لوگ یہاں موجود ہیں (باقی صفحہ آئندہ)



الغرض یہ اور اسی قسم کے اعتراضات کا ایک سلسلہ تھا جو حکومت کے مقرر کردہ قاضیوں  
ابن ابی لیلیٰ اور ابن شبرہ پر امام کی طرف سے مسلسل جاری تھا ابن ابی لیلیٰ کی طرف یہ فقرہ جو منسوب کیا  
گیا ہے کہ :-

من هذا الخبز لا يزال ياتيني  
منه الصواعق ۲۲۵

یہ خزانہ (خزائن یا خزانہ فروش) کون ہے جس کی طرف سے  
یہ بھلیاں مجھ پر ٹوٹتی رہتی ہیں

مگر بے چارے بجز اس کے سٹ پٹا کر رہ جائیں اور کر کیا سکتے تھے اعتراضات اور وہ بھی امام  
ابو حنیفہ کے اعتراضات پہلا ان کا جواب وہ کیا دے سکتے تھے زیادہ سے زیادہ یہی کہ "خزائن یا خزانہ  
(جولائے) وغیرہ الفاظ کا امام کی طرف انتساب کر کے دل کی بھڑاس نکال لیا کرتے تھے۔  
حائک کا لطیفہ ایک دلچسپ لطیفہ اس سلسلہ میں یہ نقل کیا جاتا ہے کہ موسیٰ بن عیسیٰ مکہ کا عباسیوں  
حائک کی طرف سے والی تھا جج کے زمانے میں وہاں ابن ابی لیلیٰ اور ابن شبرہ سرکاری  
قضاۃ ہی ہوئے تھے اور حضرت امام ابو حنیفہ بھی وہیں تھے کسی وثیقہ کے لکھوانے کی ضرورت  
موسیٰ بن عیسیٰ کو پیش آئی پہلے اس نے دونوں سرکاری قاضیوں کو بلوا کر لکھنے کی فرمائش کی لیکن جو  
لکھنا دوسرا اس میں نقائص نکال کر رکھ دیا اسی جھگڑے میں وثیقہ تیار نہ ہو سکا آخر یہ دونوں حضرات  
تشریف لے گئے توڑی دیر میں امام ابو حنیفہ بھی کسی ضرورت سے موسیٰ کے پاس ہوئے۔ دیکھ کر بہت  
خوش ہوا اور وثیقہ کا قصہ امام کے سامنے دہرایا امام نے تو اسی قسم کے مواقع کی تلاش میں رہتے تھے فرمایا کہ  
کاتب کو بلوایے میں لکھواتا جاؤ ہوں وہ لکھے ہی ہوا کاتب آیا وہیں بیٹھے بیٹھے امام نے وثیقہ لکھوا دیا۔  
اور موسیٰ کے حوالہ کیا جیسا چاہتا تھا ٹھیک اس کی مرضی کے مطابق تھا جب امام صاحب جیلے گئے تب دونوں  
سرکاری قاضیوں کو اس نے بلا کر وثیقہ خود ڈھک کر سنایا دونوں سختے رہے اور کوئی نقص اول سے  
آخر تک نہ نکال سکے موسیٰ نے بتایا کہ یہ امام ابو حنیفہ کا لکھوا یا ہوا وثیقہ ہے ایک دوسرے کا منہ دیکھنے  
لگے کہہ رہے کہ جب باہر نکلے تو ایک نے دوسرے سے کہا کہ :-

اما تری هذا الحائک جاع فی ساعۃ  
فکتہ صواعق ۲۲۶

تم نے اس جولائے کو دیکھا کہ اسی وقت اس نے  
کہہ دیا۔

دقیقہ سلسلہ گذشتہ) ان کو اس ندی کا علم نہیں ہے یہ کہہ پرانی فرسودہ حرج اس زمانہ میں کی عداوتوں میں بھی اب تک مروج ہے  
شاید سمجھا جاتا ہے کہ یہ بھی اس زمانے کے نئے اکتشافوں میں ایک اکتشاف ہے ۱۲

۱۳ ایک واقعہ اس سلسلہ میں جو میراجیم وید ہے اب تک یاد ہے میرے گاؤں "گیلائی" میں ایک بڑے عالم تھے واعظ تھے  
مصنف تھے نام ملا عبد اللہ تھا پنجاب کے تھے گیلائی میں رہ پڑے تھے مسک اہل حدیث کا رکھتے تھے مفتی عبداللطیف صاحب  
سابق پروفیسر جامعہ عثمانیہ نے امام ابو حنیفہ کی سوانح عمری میں ایک مفید اور دلچسپ کتاب تذکرہ عظیم کے نام سے لکھی ہے میں نے اپنے  
چچا صاحب حرم کو یہ کتاب دیکھنے کیلئے دی انھوں نے ان ہی اہل حدیث عالم صاحب کے پاس خود مطالعہ کرنے کے بعد بھیج دیا (باقی صفحہ آئند)



کہتے ہیں کہ جب دوسرے نے کہا بھائی! جو لاہور بھی کہیں اپنی عبارت لکھ سکتا ہے۔  
 الغرض جواب میں بھی "الحرز از" الحاکم صاحب الراسے قیاس وغیرہ الفاظ کے سوا بیچاروں  
 کے بس میں کوئی دوسری چیز نہیں تھی اگرچہ بعضوں نے لکھا ہے کہ ابن ابی لیلیٰ نے بعض مقدمات  
 میں امام کو پھنسانا چاہا۔ لیکن میرے خیال میں شاید یہ بعد کی بنائی ہوئی باتیں ہیں اور اصل واقعات سے  
 جو ناواقف ہیں انہوں نے امام اور ابن ابی لیلیٰ یا کوفہ کے دوسرے قضاة کے ساتھ حضرت امام کی اس طرز  
 عمل کو مولویانہ چھیڑ چھاڑ کی چیزیں قرار دے کر گرمی نرم کھیلے بعض واقعات تراش دیے ہیں ابن ابی لیلیٰ  
 کی طرف بھی بعض ایسی باتیں منسوب کی گئی ہیں جو ان کی شان کے مناسب نہیں اور جو ابابا امام کی طرف بھی ان میں ملایا نہ  
 مزاج والوں کی جانب سے ایسے اقوال منسوب کئے گئے ہیں جو میر نزویک تو کسی طرح امام ابو حنیفہ کے منہ پر پھیتے نہیں  
 کہتے ہیں کہ ابن ابی لیلیٰ کی طرف سے اس قسم کی خبریں امام تک پہنچائی جاتیں کہ آپ کو اس قسم کے خطابوں سے  
 وہ مخاطب کرتے ہیں یا درہمکیاں دیتے ہیں تو جواب میں امام نے فرمایا کہ :-

فلیجتهد فانی اما الشیخ فانی حلقہ  
 ان کو کہو جتنا چاہیں اپنا زور خرچ کر لیں لیکن میں تو  
 اس شخص کے خلق کا کاٹنا بن کر رہوں گا

گویا اس کے یہ معنی ہیں کہ امام صاحب میں ابن ابی لیلیٰ کے متعلق کوئی ذاتی کٹاوش پیدا ہو گئی تھی  
 جہاں تک امام کی مجموعی زندگی سے ان کی فطرت اور جبلتی نہاد کا پتہ چلتا ہے اس میں ابن ابی لیلیٰ تو خیر ایک  
 بڑے آدمی تھے کسی معمولی آدمی کے متعلق ذلیل جذبات کی پرورش اپنے اندر وہ کر ہی نہیں سکتے تھے  
 افسوس ہے کہ ان کی پوری زندگی اس وقت میں نہیں پیش کر رہا ہوں تاہم دوسرے مسائل کے ضمن میں جو  
 چیزیں اب تک گزر چکی ہیں پڑھنے والوں کے قلوب خود فیصلہ کر سکتے ہیں کہ اس قسم کی معمولی ملا یا نہ نفسانیت  
 کی کیا امام صاحب کے سینے میں گنجائش پیدا ہو سکتی ہے۔  
 زیادہ سے زیادہ ان روایتوں میں ایسی باتیں مثلاً کبھی کبھی ابن ابی لیلیٰ کے حملوں کو سنکر امام فراویسے کہ

(بقیہ سلسلہ گذشتہ) یہ میری آنکھوں کی دیکھی گئی بات ہے اہل حدیث صاحب نے کتاب کو دیکھ کر ایک رقعہ  
 کے ساتھ واپس کیا جس میں لکھا ہوا تھا یہ سچی بات ہے کہ ابو حنیفہ جو لاہور تھے بزاز تھے فلاں فلاں کتاب میں بھی لکھا ہوا  
 ہے ثناء میری اس کتاب پر وہ رقعہ چپاں ہی کر دیا گیا تھا گویا بارہ سو سال تک ایک ہی لفظ ہے جس سے امام پر لوگ حملہ کر رہے  
 ہیں ۱۱۔ مثلاً کہتے ہیں کہ ایک دن بطور میر کے ابن ابی لیلیٰ کسی باغ میں گئے ہونے لگے تھے تھوڑی دیر میں امام ابو حنیفہ  
 ہی پیونچے اتفاقاً باغ میں دوسری طرف کچھ عورتیں تھیں جو گارہی تھیں گاتے گاتے جب وہ گانے کو اپنے انہوں نے  
 ختم کیا تو یہ سناختہ امام ابو حنیفہ کی زبان سے یہ فقرہ نکل گیا احسن د خوب کیا تم عورتوں نے! یہ ظاہر جس سے معلوم ہوتا تھا  
 کہ امام نے عورتوں کے گانے کی تعریف کی ابن ابی لیلیٰ نے کہا کہ تم پر فرق کے سرائے کا مقدمہ چلا کر میں تمہیں مردواشتہادۃ قرار دوں گا  
 امام نے کہا میں نے کیا کیا بوسے تم نے غیر شرعی گلے کی تعریف کی امام نے کہا کہ کس وقت بوسے جب وہ چپ ہوئے امام کے کہا  
 (باقی صفحہ آئندہ)



میں سے متعلق یہ شخص ان حدود تک چلا جاتا ہے کہ میں شاید اس کے بٹے اور اس کے گدھے کے متعلق بھی باتیں نہیں کہہ سکتا ص ۱۳ ج ۲۔

اور اس سے بھی یہی معلوم ہوتا ہے کہ ابن ابی لیلیٰ اور ان کے ہم پیشہ دوسرے سرکاری قضاۃ امام کو خواہ کچھ کہہ دیتے ہوں۔ جو لاپرواہ خزانہ خیار و غیرہ لیکن امام کی شرافت دیکھئے کہ ابن ابی لیلیٰ تو ابن ابی لیلیٰ ہی تھے وہ ان کے بٹے اور ان کے گدھے کے متعلق بھی ایسی باتیں پسند نہیں کرتے تھے یہ سچ ہے کہ امام صاحب میں تمام خوبیوں کے ساتھ جیسا کہ دوسری شہادتوں سے بھی ثابت ہوتی ہے مزاج میں کچھ ظرافت اور مزاج کا عنصر بھی شریک تھا بالکل ممکن ہے کہ بطور مذاق کے انہوں نے کبھی کچھ کہہ دیا ہو۔ بلکہ بعض لوگوں نے یہ بھی لکھا ہے۔

مثلاً کہتے ہیں کہ آخر زمانہ میں تنگ آکر ابن ابی لیلیٰ نے چند آدمیوں کو مقرر کر لیا تھا جو اپنی طرف سے امام ابو حنیفہ سے ان مسائل کے متعلق پہلے ہی رائے دریافت کر لیتے جن کے متعلق ان کو شبہ ہوتا تھا کہ امام ان پر اعتراض کریں گے مگر مسائل کے طرز سوال ہی سے امام صاحب تاڑ جاتے کہ یہ خود سوال نہیں کر رہا ہے بلکہ پس پشت خود قاضی صاحب ہیں بیان کیا جاتا ہے کہ بے ساختہ اس وقت امام کی زبان پر یہ شعر جاری ہو جاتا کہ:-

اذا تکلون عظیمۃ ادعی لہا  
واذا یحاسن الحیس یدعی جندب

جب کوئی کڑی گھڑی اڑتی ہے تب یہ بندہ بلایا جاتا ہے  
اور جب طوطا نڈسے پر اترتا ہے پھرے کا معاملہ ہوتا ہے تب  
”جندب“ کی طلبی ہوتی ہے

شاعر نے تو یہ شعر ”جندب“ نامی کے لئے لکھا تھا امام ابو حنیفہ اس کو ابن ابی لیلیٰ پر منطبق کرتے تھے خلاصہ یہ ہے کہ امام کے سامنے جیسا کہ بار بار عرض کرتا چلا آ رہا ہوں جہاں تک میرا خیال ہے قطعاً کسی کی شخصیت نہیں تھی حکومت اسلامی میں قضا اور فصل خصوصیات کے مسئلہ کو وہ اس بلندی پر دیکھنا چاہتے تھے جس کا وہ قرار واقعی طور پر تھوٹتا تھا۔ لیکن جن لوگوں کے ہاتھ میں حکومت تھی وہ اس باب میں اپنی ذمہ داریوں جیسا کہ چاہیے تھا نہیں محسوس کر رہے تھے۔ بعض مثالوں کا ذکر میں پہلے کر چکا ہوں اور گذشتہ واقعات جن کا ابن ابی لیلیٰ کے سلسلے میں تذکرہ کیا گیا ہے۔ اسی سے اندازہ کیجئے کہ کس قسم کے لوگوں کا انتخاب حکومت اس اہم اسلامی فرض کی تفہیم کے لئے کر رہی تھی یہ حال کسی معمولی گاؤں یا قصبہ تعلقہ کے قاضی کا نہ تھا بلکہ اس وقت مختلف وجوہ و اسباب کی بنیاد پر جو قصبہ الاسلام تھا بلکہ جیسا کہ اب مجھ سے سن چکے کہ بغداد سے پہلے عباسیوں نے اپنا دار الخلافہ ہی کوفہ یا اطراف کوفہ کو بنا رکھا تھا جہاں لاکھوں لاکھ آدمی کی اس وقت آبادی تھی اور بڑے بڑے لوگ جہاں مقیم تھے وہاں کے قاضی صاحب کا تصفیہ مقدمات میں یہ حال تھا اور ان واقعات کی حیثیت تو شاید لطائف کی ہو

دقیقہ سلسلہ گذشتہ میں نے تو اس کی تعریف کی کہ فق کے فعل کو ترک کر کے تم نے خاموشی اختیار کی یہ اچھا کام تم نے کیا ابن ابی لیلیٰ کھسیانے سے ہو کر رہ گئے اور یہی بعض واقعات ہیں مگر مجھے ان پر اعتماد نہیں ہے (۱۲)



لیکن ایک مقدمہ تو خود امام ابو حنیفہ کے سامنے کا ہے۔ چونکہ اس واقعہ سے صرف اس زمانہ کے سرکاری قاضیوں ہی کا حال نہیں معلوم ہوتا ہے بلکہ امام اسلامی عدالت میں جن بلندیوں کو پیدا کرنا چاہتے تھے انکی بھی ایک ہلکی سی جھلک نظر آتی ہے اس لئے میں چاہتا ہوں کہ اس قصے کو نقل ہی کر دوں اس قصے کے راوی کوئی محمد بن آدمی نہیں ہیں بلکہ حسن بن ابی مالک راوی ہیں جو قاضی ابو یوسف کے مشہور تلامذہ میں شمار کئے جاتے ہیں غالباً خود قاضی ابو یوسف سے انھوں نے اس واقعہ کو سنا تھا اور حسن سے ان کے تلمیذ رشید محمد بن شجاع البغلی اس قصے کو نقل کرتے تھے بہر حال قصہ یہ ہے کہ امام ابو حنیفہ ایک دن قاضی ابن ابی لیلیٰ کے اجلاس میں پہونچے امام کے ساتھ قاضی ابو یوسف بھی تھے بیان کیا جاتا ہے کہ اس وقت ابن ابی لیلیٰ کو اس کا خیال ہوا کہ مقتدرات کے تصفیہ میں جس تحقیق و تدقیق سے کام لیتا ہوں امام ابو حنیفہ کو دکھاؤں آدمی کو انہوں نے حکم دیا کہ ار باب معاملہ کو اندر بلا لیا جس کے اتفاق دیکھے کہ اس وقت ہی پہلا مقدمہ پیش ہوا وہ تہذیب کا تھا مدعی نے دعویٰ دائر کیا تھا کہ فلاں آدمی نے جو حاضر تھا مجھے ابن الزانیہ کہا ہے ابن ابی لیلیٰ نے من کر مدعی علیہ کی طرف رخ کر کے پوچھا کہ کہو! تم کیا کہنا چاہتے ہو امام ابو حنیفہ نے قاضی صاحب کے اس طرز عمل کو دیکھ کر کہا کہ جناب قاضی صاحب پہلے آپ نے یہ بھی متقیح کی کہ دعویٰ پیش کرنے والا اس دعویٰ کو پیش بھی کر سکتا ہے یا نہیں انھوں نے کہا کہ کیوں! امام صاحب نے فرمایا کہ زنا کی نسبت مدعی علیہ نے اس کی ماں کی طرف کیا ہے دعویٰ کا حق اس کی ماں کو ہے نہ اس کو آپ کو یہ دریافت کرنا چاہیے کہ اس کی ماں نے اپنی طرف سے کیا وکیل بنا کر آپ کے اجلاس میں اسکو بھیجا ہے مدعی نے کہا کہ نہیں میری ماں نے وکیل نہیں بنایا ہے بلکہ میں نے خود اپنی طرف سے دعویٰ دائر کیا ہے امام ابو حنیفہ نے ابن ابی لیلیٰ کو سمجھا دیا کہ ایسے موقوف پر آپ کو چاہیے تھا کہ مدعی سے یہ دریافت کرتے کہ اس کی ماں زندہ ہے یا مر چکی ہے اگر زندہ ہے تو ظاہر ہے کہ دعویٰ اس مدعیہ کی طرف سے نکالنے والا ہو سکتا ہے اور اگر مر چکی ہے تو اس کا مسئلہ دوسرا ہے ابن ابی لیلیٰ نے یہ سن کر مدعی کو خطاب کر کے پوچھنا شروع کیا کہ تمہاری ماں زندہ ہے یا مر چکی ہے مدعی نے کہا کہ مر چکی ہے ابن ابی لیلیٰ نے کہا کہ اس دعویٰ کے ثبوت میں کیا تم کوئی شہادت پیش کر سکتے ہو گواہ موجود تھے ان کو اس نے پیش کر دیا۔ اب ابن ابی لیلیٰ پھر مدعی علیہ کی طرف متوجہ ہوئے اس کا کیا جواب ہے یہہ دریافت کرنا چاہا ابو حنیفہ نے پھر ٹوکا اور کہا کہ ابھی بات پوری نہیں ہوئی ہے آپ کو مدعی سے یہہ بھی پوچھنا چاہیے کہ اس کی ماں جو مر چکی ہے وارث اس کا صرف مدعی ہی ہے یا اور ورثہ بھی ہیں کیونکہ اگر اس کے بھائی ہیں تو اس دعویٰ کا حق اس میں اور اس کے بھائیوں میں مشترک ہو گیا اور اگر اکیلا وہی وارث ہے تو یہ دوسری

اے محمد بن شجاع البغلی کے استاد اور قاضی ابو یوسف کے شاگرد ہیں امام طحاوی نے ان کے حالات میں لکھا ہے کہ ان کے استاد ابن ابی عمران بیان کرتے تھے کہ محمد بن شجاع البغلی جب حسن بن ابی مالک سے پڑھتے تھے تو لوگوں کا یہ عام خیال تھا کہ جیسی تدقیق و تحقیق سے کام لیتے ہیں اتنی تدقیق قاضی ابو یوسف ہی مسائل کے چھان بین نہیں کرتے تھے صیری نے لکھا ہیکہ ثقہ فی رواۃ روایت کرتے ہیں نقد میں علم ان کا گھر تھا نظیر وسیع تھی قاضی ابو یوسف ان کو دیکھ کر کہتے کہ یہہ بارشتر کو اٹھائے ہوئے ہے یعنی اپنی طاقت سے زیادہ علم کا بوجھ اپنے اوپر محض اپنی محنت سے اٹھا



بات ہوگی ابن ابی لیلیٰ نے مدعی سے بھی بات پوچھی جواب میں اس نے کہا کہ نہیں اکیلا میں ہی اس کا وارث ہوں۔ قاضی صاحب سمجھے کہ اب مدعی کی بات صاف ہو چکی اور پھر مدعی علیہ کی طرف متوجہ ہوئے امام ابو حنیفہ نے کہا جناب! آپ کو مدعی سے یہ بھی پوچھنا چاہیے کہ اس کی ماں آیا حرہ (ازاد عورت) تھی یا امت (شرعی لڑکھی) تھی قاضی صاحب نے مدعی سے یہی سوال کیا جواب میں اس نے کہا کہ حرہ تھی اس پر یہی شہادت طلب کی گئی جو گذار دی گئی قاضی صاحب نے پھر چاہا کہ مدعی علیہ کو مخاطب کریں مگر امام نے روک کر کہا کہ آپ کو پوچھنا چاہیے کہ اس کی ماں آیا مسلمان عورت تھی یا ذمیہ (یعنی اسلامی حکومت کی غیر مسلم رعایا تھی) مدعی نے کہا کہ مسلمان عورت تھی فلاں مشہور خاندان سے اس کا تعلق تھا اس پر یہی شہادت طلب کی گئی جو پیش ہوئی امام ابو حنیفہ نے تب ابن ابی لیلیٰ کو خطاب کر کے کہا کہ ان تنقیحات کے بعد

شأنك الان اب وقت آیا ہے

کہ مدعی علیہ سے دریافت کیجئے کہ وہ جواب میں کیا کہتا ہے اس نے انکار کیا مدعی سے شہادت طلب کی گئی اس نے کوفہ کے مشہور لوگوں میں سے چند کے نام پیش کئے آگے مقدمہ جاری رہا امام ابو حنیفہ اٹھ گئے ابن ابی لیلیٰ نے چاہا کہ ان کو بیٹھائیں لیکن وہ اٹھ کر چلے آئے۔

فقہ حنفی سے تھوڑا بہت بھی جو لگاؤ رکھتے ہیں وہ سمجھ سکتے ہیں کہ امام ابو حنیفہ کی قانونی روش گائیوں اور آئینی نکتہ سنجیوں کا جو حال ہے اس کے لحاظ سے اس مقدمہ کے متعلق مذکورہ بالا تنقیحوں کی حیثیت بالکل معمولی ہے لیکن پھر بھی ان لوگوں کے لئے جو فقہ سے ناواقف ہیں ان دونوں باتوں کے اندازہ کرنے میں ایک حد تک مدد مل سکتی ہے یعنی حکومت قاضیوں کے مقرر کرنے میں کتنے مسائل سے کام لے رہی تھی اتنے معمولی تنقیحی سوالات جن کی حیثیت گویا بالکل ابتدائی سوالوں کی کسی مقدمہ کے لحاظ سے ہو سکتی ہے لیکن قانونی مناسبت کے نہ ہونے کی وجہ سے ان تنقیحوں کے پیدا کرنے کی بھی ان میں صلاحیت نہ تھی اسی کے ساتھ اس کا بھی اندازہ ہوتا ہے کہ اسلامی عدالتوں کو امام ابو حنیفہ کس بلند معیار پر لانے کے خواہش مند تھے اور یہ سارا پاپڑ جو بیل رہے تھے اس کا مقصد کیا تھا؟

اور یہی نہیں قاضی ابن ابی لیلیٰ اپنی سیرت و کردار کے اعتبار سے حالانکہ ایک تیار ہی حیثیت کے مالک تھے میرا مطلب یہ ہے کہ ان کے والد یعنی عبدالرحمن بن ابی لیلیٰ تو خیر جلیل القدر تابعی ہیں خود کہتے تھے کہ صرف انصاری صحابیوں کی تعداد جن کو انہوں نے پایا تھا ایک سو بیس تھی حضرت عمر حضرت علی عبداللہ بن مسعود رضی اللہ تعالیٰ عنہم سے روایت کیا کرتے تھے اس لحاظ سے بڑے باپ کے بیٹے تھے نام ان کا محمد تھا لیکن جس نام سے والد ان کے مشہور تھے اسی نام سے یہ بھی مشہور ہوئے والد کا کسئی ہی میں انتقال ہو گیا تھا خود کہتے تھے کہ اپنے والد کے متعلق اس سے زیادہ یاد نہیں ہے کہ میرے والد کی دو بیویاں تھیں اور دو سبز رنگ کے خم گھر میں تھے جن میں بیٹی تھی تہی لہ

لہ کچھ روں کو پانی میں ڈال کر تھوڑی دیر کیلئے چھوڑ دیتے تھے مثلاً اس بارہ گھنٹے اس عرصہ میں اسکی مٹھیاں پانی میں رہا کرتی تھیں



بہر حال گو محدثین کے طبقہ میں ان کے حافظہ کی سخت شکایت پھیلی ہوئی ہے لیکن ان کی سچائی اور کردار پر کسی نے اعتراض نہیں کیا ہے بلکہ قاضی ابو یوسف کے حوالہ سے منجملہ اور باتوں کے یہ بھی القابی نقل کئے گئے ہیں کہ میں نے ابن ابی لیلیٰ سے زیادہ لوگوں کے مالیات کے متعلق محتاط کسی کو نہیں پایا۔ (میزان ذہبی)

مگر مشہور مورخ الیافعی کی یہ روایت اگر صحیح ہے کہ عباسیوں کے طاعنیہ چھ لاکھ مسلمانوں کا خونی سفاک ابو مسلم کا سامنا جب قاضی ابن ابی لیلیٰ سے ہوتا

فقبل بدلا ص ۲۸ ج ۱ تو اس کے ہاتھ کو بوسہ دیتے اس پر لوگوں نے ان کو ٹوکا بھی جواب میں کہنے لگے کہ حضرت عمر کے ہاتھ کو ابو عبیدہ بن جراح بھی تو بوسہ دیتے تھے کہنے والا بھی ذرا دیر تھا اس نے کہا قاضی صاحب! ابو مسلم کا نام حضرت عمر کے مقابلہ میں بیٹے ہیں۔ جواب میں بولے کہ تو پھر تم لوگ بھائی مجھے ابو عبیدہ سمجھتے ہو مطلب یہ ہے کہ ابو مسلم اگر عمر نہیں ہے تو بندہ ابو عبیدہ کب ہے جیسی روح ہے ویسے ہی تو فرشتے بھی ہوں گے۔

اس بحث کو چھوڑیے کہ ابن ابی لیلیٰ کا یہ جواب کس حد تک واقعی جواب بننے کی صلاحیت رکھتا ہے بلکہ مان بھی لیا جائے کہ بے چارے قاضی صاحب نے ابو مسلم جیسے شتر کینہ سیاہ سینہ انسان کے ظلم و زیادتی سے بچنے کے لئے بطور تقیہ یا مدارات کے اس طرز عمل کو اختیار کیا ہو لیکن یہاں سوال مطلقاً جواز و عدم جواز سے نہیں ہے بلکہ امام ابو حنیفہ عہدہ فقہاء کی ذمہ داریوں کو جس بلند معیار پر پہنچانا چاہتے تھے اس لحاظ سے دیکھئے کہ اس قسم کے مثالوں کو دیکھ کر ان کا کیا حال ہوتا ہوگا۔ بلاشبہ وہ چاہتے تھے کہ دین و دنیا کے سامنے علم جہل کے سامنے انصاف بے انصافی کے سامنے کبھی نہ جھکے جھکانے کا اگر ارادہ کیا جائے تو خواہ انکار کرنے والے پر کچھ ہی گزر جائے جھکنے سے اس کو قطعاً انکار کر دینا چاہیے وہ اس عہدے کی علمی اور عملی دونوں ذمہ داریوں کو چاہتے تھے کہ جس حد تک بلند ہی ان میں پیدا ہو سکتی ہے پیدا کی جائے۔ علمی حیثیت سے وہ جو کچھ کر رہے تھے آج بھی اس کے نتائج دنیا کے سامنے ہیں اور کردار و عمل کی راہ میں ان کی تربیت و تعلیم سے جن آثار کا ظہور ہوا ان کا

رقیہ ساند گزشتہ نقل ہو جاتی تھی۔ عربوں کا یہ ایک مرغوب مشروب تھا گویا ایک قسم کا شربت تھا لیکن کبھی اس چنے سے سرور کی کیفیت بھی پیدا ہو جاتی تھی اس لئے بعض لوگوں نے اس کے استعمال کو بھی ناجائز قرار دے رکھا تھا اور دوسری طرف بے باکوں کا بھی ایک طبقہ تھا جو واقعی نشہ کی کیفیت پیدا کرنے بعد تیام نہیں اس کو پیتا تھا حالانکہ نشہ پیدا کرنے کی خاصیت پیدا ہو جانے کے بعد وہ بنیہ نہیں شراب بن جاتی تھی لیکن نفی تعبیر سے فائدہ اٹھایا جاتا تھا۔ کوفہ کے علماء نفس بنید کو حلال کہتے تھے جس میں امام ابو حنیفہ بھی شریک ہیں۔ ابن ابی لیلیٰ کے بارے میں تو لکھا ہے کہ جو بنید کو حلال نہیں سمجھتا تھا اس کی شہادت قبول نہیں کرتے تھے (دیکھو میزان ذہبی)



اندازہ ان بزرگوں کی سوانح غریبوں سے ہو سکتا ہے جنہوں نے امام کے بعد قضائے خدمات انجام دی ہیں یہ ایک متقل کتاب کا مضمون ہے لیکن اس وقت قاضی ابن ابی لیلیٰ کے اس قصے کے مقابلہ میں بے ساختہ جی چاہ رہا ہے کہ امام ابو حنیفہ کی تربیت نے جس انقلاب کو پیدا کیا تھا اس کی کم از کم ایک مثال کا ذکر کر ہی دوں۔

آپ دیکھ رہے ہیں کہ جس کا ہاتھ چوما گیا وہ خود بادشاہ یا خلیفہ نہیں ہے بلکہ حکومت کا ایک افسر ہے اگرچہ بہت بڑا مطلق العنان افسر ہے لیکن پھر ہی بادشاہ اور فرماں روا تو نہیں ہے۔ دیکھیے اسی کے مقابلہ میں اسی عباسی حکومت کا سب سے بڑا حکمران ہارون الرشید ہے یہ کسی حنفی مورخ کی نہیں بلکہ خطیب بغدادی کی روایت ہے جن کی کتاب میں حنفی ائمہ اور اکابر کے متعلق مشکل الصفات سے کام لیا گیا ہے لیکن وہی مشہور کتاب الاموال کے مصنف ابو عبیدہ قاسم بن سلام کے حوالہ سے یہ واقعہ نقل کرتے ہیں ابو عبیدہ کہتے ہیں کہ ہم لوگ محمد بن الحسن (یعنی امام ابو حنیفہ کے شاگرد) کے ساتھ تھے کہ اتنے میں الرشید (ہارون) سامنے سے گزر رہا تھا رشید کو دیکھتے ہی مجلس میں جتنے آدمی تھے سرودھ کھڑے ہو گئے

الا محمد بن الحسن فانه لم يقم

لیکن ایک محمد بن الحسن تھے جو نہ کھڑے ہوئے۔

اور جیسے بیٹھے ہوئے تھے بیٹھے کے بیٹھے رہے صرف نہ کھڑا ہونا بھی نہیں بلکہ فقہاء الیہ الناس کلہم در رشید کے لئے سب کے سب کھڑے ہو گئے اس واقعہ کے بعد مجلس میں کسی ایک آدمی کا بیٹھے رہنا یہ کوئی معمولی بات نہیں ہے ابو عبیدہ کہتے ہیں کہ رشید اندر داخل ہو گیا اور تھوڑے سے وقفہ کے بعد الاذن (یعنی باریابی کی اجازت دینے والا) باہر نکلا اور آواز دی کہ محمد بن الحسن یعنی محمد بن الحسن کی خلیفہ کی پیشی میں طلبی ہے ابو عبیدہ کہتے ہیں کہ اس آواز کے سنتے ہی لوگوں کا یعنی امام محمد کے شاگرد جو وہاں بیٹھے ہوئے تھے سب کا خون خشک ہو گیا لیکن امام محمد اطمینان کے ساتھ اسے خلیفہ کے پاس تشریف لے گئے اور تھوڑی دیر بعد واپس ہوئے چہرہ لبشاش تھا خوش نظر اسے تھے اور خود ہی فرمانے لگے کہ خلیفہ نے بلا کر مجھ سے پوچھا کہ لوگوں کے ساتھ تم کیوں کھڑے نہیں ہوئے میں نے کہا کہ مجھے یہ کچھ اچھا معلوم نہیں ہوا کہ آپ نے اپنے جن طبقہ میں مجھے رکھا ہے اس طبقہ سے نکل کر دوسرے گروہ میں داخل ہو جاؤں آپ نے مجھے اہل علم کی جماعت میں داخل کیا ہے یہ بات مجھے پسند نہ آئی کہ اہل علم کی جماعت سے باہر ہو کر ان لوگوں میں شریک ہو جاؤں جو آپ کی خدمت کے لئے ملازم ہیں

امام نے اس کے بعد کہا کہ

رشید نے میں نے یہ بھی کہا کہ آپ کے بیٹے رسول اللہ صلی اللہ علیہ وسلم کی طرف اشارہ تھا اس نے فرمایا ہے کہ جو اس کی توقع رکھتا ہو کہ اس کی تعظیم کے لئے لوگ کھڑے ہوا کریں چاہیے کہ اپنا ٹھکانہ وہ جہنم میں بنائے



امام محمد کہتے ہیں

میں نے رشید سے یہ سنا کہ ایسی صورت میں جو بیچارہ اس نے سنت کی پیروی کی یعنی وہی سنت جو آپ ہی کے خاندان سے منتقل ہو کر ہم لوگوں تک پہنچی ہے ان ہی کا بیان ہے کہ رشید میری اس گفتگو کو سنتا رہا اور آخر میں اس نے کہا کہ صدقت یا مچھن محمد! تم نے سچی بات کہی

دین اور علم کی ایک شان یہ ہے کہ اور اسی کا دوسرا ہتھیار وہ تھا وہی ہارون جس کی زبان پر انطع اور السیف کے الفاظ چڑھتے ہوئے تھے اس کے سامنے بھی امام ابو حنیفہ کا چڑھایا ہوا رنگ پھیکا نہیں پڑتا ہے بلکہ ہارون ہی کو امام کے پیدا کئے ہوئے کردار کی نئی نئی بزم پر جانے پر مجبور کر دیتی ہے حقیقت تو یہ ہے کہ اس معاملہ میں اپنے تلامذہ کے اندر امام نے جس قسم کی حسی و کاوت پیدا کر دی تھی اس کے یہ لازمی نتائج تھے لیکن اس قسم کی کاوت کے پیدا کرنے میں وہ کیسے کامیاب ہوئے بلاشبہ ہم اسے ان کی کرامت ہی قرار دیتے ہیں۔

یہ سننے کی چیز ہے قاضی عافیہ جن کا ذکر کسی موقع پر آچکا ہے یعنی امام کی مجلس کے طے شدہ مسائل جب تک عافیہ نہ دیکھ لیں۔ امام صاحب کا حکم تھا کہ یادداشت کے رجسٹر میں وہ درج نہ کئے جائیں ان ہی قاضی عافیہ کا ایک قصہ خطیب ہی نے نقل کیا ہے حائل یہ ہے کہ مہدی عباسی خلیفہ نے ان کا تقریر عہدہ قضا پر کیا تھا کچھ دن کام کرتے رہے ایک دن خلافت معمول خلیفہ کے دربار میں حاضر ہو کر باریابی کی اجازت چاہی مہدی نے بلا لیا یہ دیکھ کر کہ کاغذوں کا بستہ (قلم) بھی بغل میں دبا ہوا ہے مہدی نے خیال کیا کہ معلوم ہوتا ہے کہ حکومت کے کسی عہدہ دار یا مہتمم کے رشتہ داروں نے ان پر کچھ دباؤ ڈالا ہے اسی کی شکایت کرنے آئے ہیں خود ہی پیش قدمی کر کے بولا کہ کیا کوئی ایسی صورت پیش آئی ہو جو بولے کہ امیر المومنین اس قسم کی کوئی بات نہیں ہے بلکہ قصہ دوسرا ہے اور وہ یہ ہے کہ اوپر دو چہینے سے دو امیر فریقین کا مقدمہ ہمارے پاس چل رہا ہے مقدمہ تھا ذرا پیچیدہ اور دشوار شہادت اور گواہیاں دونوں طرف سے پیش ہو رہی تھیں اور ایسی گواہیاں جن میں ایک کو دوسرے پر ترجیح دینے کی کوئی صورت سمجھ میں نہیں آرہی تھی میں اس خیال میں تھا کہ دونوں میں صلح کرادوں یا اس عرصے میں خدا ترجیح کی کوئی وجہ سمجھا دے اسی میں کچھ تاخیر ہوئی اس عرصے میں فریقین میں سے ایک شخص نے اس کا پتہ چلایا کہ مجھے تازہ رطب (جھور) سے خاص رغبت ہے حالانکہ ابھی کھجوروں کے موسم کا آغاز ہے لیکن خدا نے اس بندہ خدا سے کہاں سے ان کو مہیا کیا اور میرے دربار کو رشوت دے کر راضی کیا کہ کھجوروں کے طبع کو دے کر قاضی صاحب کے پاس جانے کی اجازت دے دے خواہ قاضی صاحب میرے طریقہ کو قبول

یہ نطع چرمی فرش کا نام تھا جس پر قتل ہونے والے کو بٹلا کر قتل کیا جاتا تھا۔ سیف کے معنی تو نثار ہے کہ تلوار میں جس عہد کا یہ قصہ ہے غصہ میں عورتا سلاطین اور حکمران کی زبان پر یہ دونوں لفظ چڑھتے ہوئے تھے۔



کریں یا نہ کریں بہر حال کھجوروں کو بے کرمی کے مکان وہ پہنچا دیکھنے کے ساتھ ہی میں نے اسے واپس کیا اور سخت ناگواری کا اظہار کیا اور بان جین نے آنے کی اجازت دے دی تھی اسے بھی میں نے نکال باہر کیا وہ کھجوروں کے طبق کو لیکر واپس ہو گیا بات ختم ہو گئی لیکن دوسرے دن جب میں اپنے اجلاس پر پہنچا فریقین میں سے سامنے حاضر ہوئے تو امیر المومنین! میں نے یہ محسوس کیا کہ دونوں نے میرے دل کے آگے برابر باقی رہے تھے اور نہ میری آنکھوں میں دونوں یکساں تھے۔

قاضی عافیہ نے سارے ماجرے کو سننے کے بعد ہمدی سے عرض کیا کہ امیر المومنین! رشوت کے نہ لینے کی صورت میں جب میرے نفس کی یہ حالت ہو گئی اسی سے اندازہ کرتا ہوں کہ رشوت کے قبول کرنے کے بعد کیا حال ہو سکتا ہے میں در رہا ہوں کہ اس راہ میں اپنے دین کو برباد کر کے خود اپنے آپ کو میں تباہ نہ کر دوں آپ دیکھ رہے ہیں امام ابو حنیفہ کے انقلابی تاثرات اور ان کے نتائج کو اور کیا یہ کوئی ایک دو واقعے ہیں جیسا کہ میں نے کہا امام کی تربیت و پرداخت نے جن لوگوں نے پیدا کیا اور پھر ان لوگوں کی صحبتوں میں جو لوگ سب سے اسی طرح صدیوں اس کا سلسلہ باقی رہا ایک مستقل کتاب کا وہ مواد ہے۔ اس وقت گفتگو تو دراصل امام ابو حنیفہ کے اس طریقہ کار کے متعلق ہو رہی تھی جو حکومت کی طرف سے مقرر کئے ہوئے قاضیوں کے فیصلوں کے سلسلے میں انھوں نے اختیار کر رکھا تھا۔ کہلی ہوئی بات ہے کہ اس قسم کے فیصلوں پر جو اعتراض کئے جاتے ہیں وہ یوں ہی مشہور ہو جاتے ہیں اور یہاں آپ سن چکے کہ اعتراض بھی کرتے جاتے تھے آپ نے ان اعتراضوں کو لوگوں پر امام ظاہر بھی کرتے رہتے تھے اگر اس کا نتیجہ یہ ہوا ہو جیسا کہ ان کے سوانح نگاروں نے یحییٰ بن آدم جیسے ثقہ ثبت حجت سے ان کا یہ قول نقل کیا ہے۔

کو فہ فقہ سے معمور تھا اور فقہاء کی اس شہر میں کثرت تھی مثلاً ابن شیرہ ابن ابی لیلیٰ ابن صلیح شریک اور ان ہی جیسے لوگ لیکن ابو حنیفہ کے اقوال کے سامنے سب کا بازار سرد پڑ گیا

ص ۲۱۰ ج ۲

اور امام کو جو اصل مقصود تھا وہ آخر ان کے سامنے اس شکل میں جلوہ گر ہوا جیسا کہ حماد بن سلمہ کا بیان ہے۔

کہ گواہ ابی لیلیٰ اور ابن شیرہ شریک! سفیان وغیرہ امام سے اختلاف کرتے رہے لیکن بالآخر امام ابو حنیفہ ہی کی بات نے استواری حاصل کی اور امرار امام ابو حنیفہ کے محتاج ہو گئے خلفاء کے درباروں میں ان کا ذکر ہونے لگا ص ۲۱۱ ج ۲

”امرار ابو حنیفہ کے محتاج ہو گئے اور خلفاء کے درباروں میں ان کا ذکر ہونے لگا یہی چیز دیکھنے کی اور غور کرنے کی ہے امرار سے الگ رہنا حکومت اور حکومت سے استفادے کے سارے ذرائع سے قطعی



طور پر بے نیاز ہو کر زندگی گزارنا موج خون کو سر سے گزرتے ہوئے دیکھتے رہنا لیکن آستان  
یار سے نہ اٹھنے پر اصرار کو جاری رکھنا اپنی آخری سانس تک جاری رکھنا یہ واقعہ ہے کہ اس حد تک  
امام ابو حنیفہ کے ساتھ اکابر اسلام کا ایک بڑا گروہ شریک تھا تاریخ کے اوراق میں ان بزرگوں کے  
اسماء گرامی زرین حروف میں لکھے ہوئے ہیں۔

لیکن یہ بات کہ امراء سے دوز بھی رہنا اور ان ہی امراء کو اپنا محتاج بنانے کی کوششوں  
کو بھی جاری رکھنا خود اپنی مجلس کو خفقار اور سلاطین کے ذکر سے پاک بھی رکھنا لیکن ان کی مجلسوں تک  
زبردستی اپنے ذکر کو زور پہونچانا اور صرف ذکر ہی نہیں بلکہ امام نے اپنی تدبیروں سے ایک ایسی صورت  
حال پیدا کر دی کہ بالآخر بقول عیسیٰ بن آدم

قصة به بخلفاء والائمة والحكام  
واستقر عليه (لاحقہ ۵۱۰ ج ۲)

خفقار اور ائمہ (یعنی مسلمانوں کے سیاسی حکمرانوں کا طبقہ اور  
حکام ابو حنیفہ کے مدونہ قوانین سے فیصلہ کرنے لگے اور  
بالآخر اسی پر سلسلہ ختم ہوا۔

منع پوچھئے تو ترک موالات کی سبلی کوششوں کے ساتھ حکومت میں شریک و دخیل ہونے کی  
ایجابی و اثباتی جدوجہد حضرت امام ابو حنیفہ کا ایک ایسا خصیصہ اور علمی و عملی زندگی کا ایسا طغرای  
اشیائے جس میں جہاں تک میں جانتا ہوں کم از کم ان کے عہد میں ان کا کوئی شریک و ہم نوا نہ تھا۔  
امام کے سوا خ نگاروں نے قاضی ابو یوسف کے نام سے جس وصیت نامہ کو امام ابو حنیفہ  
کی طرف منسوب کیا ہے منجملہ دوسری باتوں کے اس میں ایک فقرہ یہ بھی ہے کہ۔

حکومت تمہارے سامنے جب کوئی خدمت پیش کرے تو تم ہرگز اس کو اس وقت تک  
قبول نہ کرنا جب تک اس کا پورا اطمینان نہ ہو جائے کہ تمہارے علمی اجتہادات اور تمہارے  
فیصلوں پر وہ اتنا اعتماد کرتی ہے کہ ان کے بعد وہ کسی دوسری کی طرف اس باب میں توجہ  
نہ کرے گی ص ۱۱۱ ج ۲

اب اس کا مطلب سمجھ میں آتا ہے

در حقیقت ایسے حالات ہی انہوں نے پیدا کر دیے تھے جس کا لازمی نتیجہ یہی ہو سکتا تھا کہ  
اپنی مرضی کا تابع بنا کر نہیں بلکہ اہل و علم و دین کی مرضی کے خود تابع ہو کر حکومت ان سے امداد لینے پر  
کم از کم اس خاص شعبہ (یعنی عدل و انصاف فصل خصومات) میں مجبور ہو گئی تھی عثمان بن عفان جو حدیثوں  
کے بھی راوی ہیں اپنے والد عفان کے حوالہ سے ان کی چشم دید شہادت یہ نقل کی ہے۔  
”عراق کا ہمارے زمانے میں یہ حال تھا کہ لوگ مسائل میں ایک دوسرے سے جھگڑتے  
رہتے اور باتیں کرتے رہتے تھے“

پھر وہی کہتے ہیں کہ آخر میں یہ حال ہو گیا کہ  
جہاں ابو حنیفہ کی رائے کا ذکر کیا گیا تو اس کے سوا اور کسی دوسری رائے کو قطعی فیصلہ نہیں



سمجھا جاتا تھا لوگ امام ابو حنیفہ سے اختلاف کرتے ہیں ڈرنے لگے ان کے قلوب ابو حنیفہ کے قول کے سوا اور کسی بات سے مطمئن ہی نہیں ہوتے تھے ص ۱۲۷ ج ۲

اور واقعہ بھی یہی ہے کہ عوام تو عوام جن کی تنقید ہی چاند ماریوں سے سرکاری قاضیوں کے فیصلے محفوظ نہ تھے بلکہ بقول قاضی ابن ابی سیبی الصواعق اگر کتنی ہوئی بھلیوں کی طرح امام ان پر لوٹ رہے تھے اور جن قسم کی جاندار تنقیدیں ان کی ہوتی تھیں کسی میں ان تنقیدوں کے رو کی تاب بھی نہ تھی امام کے مشہور تلمیذ جو طبقہ صوفیہ کے رئیسوں میں شمار کئے جاتے ہیں یعنی داود طائی امام اور ان کی کوششوں کی روئاد بیان کرتے ہوئے آخر میں مجلس وضع قوانین اور اس کے کارناموں کے تذکرے کے بعد کہا

”گو بعض لوگ مشدداً ابن ابی نیلی ثوری شریک و غیرہ نے امام کا کچھ دن مقابلہ کیا اور چاہتے تھے کسی طرح امام کو زک پہنچائیں لیکن ان کے حالات ہی ایسے تھے کہ روز بروز ان کا مقام بلند سے بلند تر ہوتا چلا گیا تلامذہ کا حلقہ وسیع ہو گیا بلکہ کوفہ کی جامع مسجد میں سے بڑا حلقہ آخر میں امام ہی کا ہو گیا تھا“

پھر تلامذہ کے ساتھ امام کے سلوک اور برتاؤ کی جو کیفیت تھی داود طائی نے اس کی طرف اشارہ کرنے کے بعد کہا کہ

بالآخر لوگوں کا رخ آپ کی طرف پھر گیا۔ بڑے بڑے اہل اور حکام آپ کی عزت کرنے لگے مشکلات کے حل میں امام نے ہمیشہ اپنے آپ کو آگے آگے رکھا۔ لوگ آپ کے مداح ہو گئے ایسا کام کر کے امام نے مسلمانوں کے سامنے پیش کیا جو دوسروں سے جن نہ آیا ص ۱۲۸ ج ۱

اور گو داود طائی نے امام کی ان غیر معمولی کامیابیوں کے اسباب کو بیان کرتے ہوئے یہ صحیح بات کہی ہے کہ قوی علی ذلک بالصلم الواسع ان کے وسیع علم نے ہی اور تقدیر نے بھی ان کی مدد کی واسعدہ المقاتیر ص ۱۲۹ ج ۱ جو اتنی قوت امام کو حاصل ہوئی

لیکن علم واسع عقل و تدبیر اور ان کے سخت بلند کے سوا جہاں تک میں سمجھتا ہوں ان کی کامیابیوں کا ایک بڑا راز کچھ اور بھی تھا اور اب میں اسی کے متعلق کچھ کہنا چاہتا ہوں۔

مطلب یہ ہے کہ وقت کے اہل اور حکمرانوں کو جب اپنے اور اپنے علمی کارناموں کی طرف متوجہ کرنے میں خدا ان کو اس حد تک کامیاب کر چکا تھا اور مجھ ہی سے آپ امام کے اس قول کو بھی سن چکے ہیں جو اپنے شاگردوں سے فرمایا کرتے تھے کہ حکومت کی ملازمت میں اس وقت تک تم لوگوں کو

مرفق کی کتاب میں بجا دوسروں کے ”عرب“ کا لفظ سے یعنی عربی اسل علم سے جو کام بن راوہ اس عجیب انسان نے انجام دیا لیکن داود کی بھی روایت دوسری کتابوں میں جو پائی جاتی ہے اس میں عرب کا لفظ نہیں ہے میرے نزدیک صحیح روایت ہی بات ہے



شریک نہ ہونا چاہیے جب تک کہ اس کا یقین نہ ہو جائے کہ اس جگہ پر اگر ہم نہیں قبضہ کرتے ہیں تو  
 تاکارے اور نالایت لوگوں سے وہ جگہ بھر جائے گی اور خلق خدا ان کی وجہ سے تکلیف میں مبتلا ہو جائیگی  
 جیسا کہ واقعات کی روشنی میں آپ دیکھ چکے کہ صورت حال امام کے زمانے میں قریب قریب یہی  
 ہو چکی تھی پھر سوال پیدا ہوتا ہے کہ باوجود اس کے حکومت کی شرکت انہوں نے جیسا کہ معلوم ہے اور  
 آئندہ تفصیل کے ساتھ اس کا ذکر آ رہا ہے امام صاحب کیوں قبول نہ کی حالانکہ حکومت کی طرف سے ان کے  
 سامنے وہ سب کچھ پیش کر دیا گیا جو کچھ وہ چاہتے تھے یا چاہ سکتے تھے مگر وہ انکار ہی پر اصرار کرتے رہے  
 تاہم اسی اصرار کی افکار کی حالت میں جان جان آفریں کے پیرو کی۔

میں نے مضمون کا ابتدائی سوال بھی تھا اب وقت آیا ہے کہ اس سوال کے جواب پر غور کیا جائے  
 لیکن جواب سے پہلے مناسب ہے کہ امام کی زندگی کے آخری مرحلہ یعنی حکومت عباسیہ کے ساتھ ان کے  
 تعلقات کی جو ایک طویل داستان ہے اس کا خلاصہ پیش کر دیا جائے۔

جیسا کہ میں نے عرض کیا امام نے قصداً ایسے حالات ہی پیدا کر دیے تھے کہ حکومت اپنے  
 تعاون اور اپنے ساتھ اشتراک پر امام کو آمادہ کرنے پر مجبور ہو چکی تھی علاوہ اس کے دوسری عام وجہ  
 یہ بھی تھی خود امام ہی نے اس کا اظہار اپنی اس گفتگو میں کیا ہے جو خلیفہ ابو جعفر سے ایک دفعہ انکی  
 ہوئی تھی۔

کہتے ہیں کہ اپنی خلافت کی ابتدائی دنوں ہی میں ابو جعفر نے غالباً جب وہ مدینہ میں تھے امام ہاکم  
 اور ابن ابی ذئب کے ساتھ امام ابو حنیفہ کو بھی دربار میں طلب کیا اور تینوں حضرات کو مخاطب  
 کر کے اس نے پوچھا کہ۔

”اس امت (یعنی مسلمانوں) کی حکومت کی باگ ہمارے ہاتھ میں خدا نے جو دی ہے  
 آپ لوگوں کا اس کے متعلق کیا خیال ہے آیا ہم لوگ اس کے واقعی اہل ہیں“  
 اپنے اپنے مذاق کے مطابق ہر ایک نے جواب دیا جس کی تفصیل کی یہاں ضرورت نہیں البتہ  
 امام نے جو جواب دیا تھا اس میں دوسری چیزوں کے ساتھ آپ نے منہور کو خطاب کر کے ہوسے  
 فرمایا تھا۔

اپنے دین کی بھلائی کے چاہنے والے کو چاہیے کہ غصہ اور غضب اپنے آپ کو خالی کرے  
 اس تمہیدی فقرے کے بعد امام نے کہا کہ:-

اگر آپ اپنے واقعی خواہ ہیں تو آپ یقیناً یہ جانتے ہیں کہ ہم لوگوں کو اس وقت  
 آپ نے اپنے دربار جو جمع کیا ہے قطعاً یہ کام آپ کا اللہ کے لئے نہیں ہے  
 اس کے بعد یہ الفاظ امام کی زبان سے ادا ہوئے کہ

درحقیقت آپ عوام الناس کو یہ باور کرانا چاہتے ہیں کہ ہم لوگ ہی آپ کے متعلق وہی  
 خیال رکھتے ہیں جو خود آپ لوگوں کا اپنے متعلق ہے ص ۱۲۸



مطلب امام کا یہ تھا کہ مسلمانوں کی حکمرانی کا حقدار اپنے آپ کو جو آپ لوگ سمجھتے ہیں اور بھی دنیا کو باور کراتے پھرتے ہیں چاہتے ہیں کہ ہم بھی اس مسئلہ میں آپ کی ہمنوائی کریں تاکہ اس ذریعہ سے رائے عامہ کا اعتماد حاصل کریں۔

جس سے معلوم ہوا کہ رعایا کے ممتاز افراد کو ہمنوا بنا کر رائے عامہ کے اعتماد حاصل کرنے کا عام رواج جیسا کہ اس زمانہ میں ہے امام کے بیان سے ثابت ہوتا ہے کہ حکومتوں کی یہ بھی پرانی اور قدیم رسم ہے گویا اس سلسلہ میں جو کچھ آج کیا جا رہا ہے کل بھی دنیا یہی کرتی تھی۔

جہاں تک میرا خیال ہے وہ حال جس کا امام کے سوانح نگاروں نے ذکر کیا ہے یعنی امرار وقت کے حکمرانوں کا امام اور امام کے علمی خدمات کی طرف متوجہ ہو جاتا یہ تو بعد کی بات تھی اور ان پیہم مسل کوششوں سے بہ تدریج پیدا ہوئی تھی جن کے جاری رکھنے کا موقع بغیر کسی مزاحمت کے باطنیان تمام مسئلہ تک عباسی حکومت کے قیام کے بعد امام کو ملا۔

لیکن عباسی حکومت سے امام کے تعلقات اس سے پہلے ہی قائم ہو چکے تھے۔ اور اس میں کچھ امام ہی کی خصوصیت نہ تھی بلکہ ہر وہ شخص جس کی موافقت اور ہم آہنگی سے عوام متاثر ہو سکتے تھے ان کو مختلف طریقوں سے حکومت اپنے قابو میں لانے کی کوشش شروع ہی سے کر رہی تھی میں نے السفاح کی اس تقریر کا ذکر اسی کتاب میں کسی مقام پر کیا ہے جس میں کوفہ کے سربراہ اور وہ علماء کو بلا کر اس نے تقریر کی اور اپنی نوازشوں اور عنایتوں کا سب کو اس نے امیدوار بنایا تھا۔ السفاح کے بعد جب منصور خلیفہ ہوا تو اس سلسلہ میں اس نے اپنی سرگرمیوں کو بے شمار زیادہ بڑھا دیا تھا۔ جس کی ایک وجہ ممکن ہے کہ یہ بھی ہو سکتی ہے کہ ایک حد تک اس زمانے کے مروجہ علوم میں وہ خود بھی دستگاہ رکھتا تھا ہو سکتا ہے اس کے علمی مذاق نے بھی اہل علم کی قدر افزائیوں کی طرف اس کو کچھ متوجہ کیا ہو۔

اور امام کے ساتھ تو دوسرا معاملہ بھی تھا یعنی عباسیوں کی پیش رو حکومت کے ساتھ امام کا جو طرز عمل ہا تھا وہ کوئی پوشیدہ راز نہ تھا۔ زید بن علی کے ساتھ ان کی ہمدردیوں کے قصے کوئی وجہ نہیں کہ موجودہ حکومت کے کانوں تک نہ پہنچے ہوں گے۔ ماسوا اس کے ابراہیم صالح کا واقعہ تو خود اسی حکومت سے تعلق رکھتا تھا جیسا کہ میں نے پہلے بھی لکھا ہے۔ ابراہیم اور امام ابو حنیفہ کے تعلقات ایسے نہ تھے کہ حکومت کے خفیہ گوشدوں سے پوشیدہ رہ سکتے تھے امام کے ساتھ دارو گیر اگر نہ ہوئی تو عرض کر چکا ہوں کہ اس کی بنیاد یہی ایک سیاسی مصلحت ہی پر مبنی تھی۔

امام جن سے ایسے خطرناک آثار کا ظہور مختلف شکلوں میں ہو چکا تھا یقیناً یوں بھی اس کے متعلق تھے کہ حکومت ان کو اپنے قابو میں رکھنے کی کوشش کرے۔

جیسا کہ چاہیے گئی۔ سے پہلے عموماً اس قسم کے مواقع میں پہلے حکومتیں نرمی ہی کی راہ میں اختیار کرتی ہیں اور گو امام ابو حنیفہ اور خلیفہ منصور عباسی کے تعلقات کے قصوں کو بیان کرنے والوں نے بغیر کسی ترتیب کے پراگندہ طور پر بیان کیا ہے۔ ان میں بعض واقعات کا تعلق اس زمانے سے ہی جب نرمی کی راہ سے منصوبہ



امام کو اپنے قابو میں لانا چاہتا تھا۔ اور گرمی کے واقعات کا تعلق ان دونوں سے ہی جن میں حکومت بالاخر امام سے مایوس ہو گئی پھر مایوس ہو جانے کے بعد حکومتیں جو کچھ کر سکتی ہیں امام کو بھی اس کا تجربہ کرنا پڑا۔ حکومت عباسیہ سے امام جیسا کہ عرض کر چکا ہوں عباسیوں کے پہلے حکمران ابو العباس السفاح کے بیچ سالہ دور حکومت میں بحر اس ایک واقعہ کے جس کا ذکر گذر چکا ہے کے تعلقات کی ابتداء یعنی علماء کی مجلس میں امام نے خلیفہ کو جو جواب دیا تھا اور کوئی ایسا واقعہ نہیں ملتا جس سے معلوم ہو کہ حکومت نے امام کی طرف توجہ کی ہو یا امام نے حکومت سے براہ راست تعلق قائم کرنے کا ارادہ کیا اور السفاح کے بعد جب ابو جعفر منصور گدی پر آیا تو اس کی حکومت کی بھی ابتداء ہی چند سالوں میں سکوت اور خاموشی کا وہی عالم قائم رہا۔ میں نے لکھا تھا کہ تقریباً بارہ تیرہ سال کے اس طویل وقفہ میں امام کو ان کارروائیوں کا موقع ملا جن کی داستان بنائی جا چکی۔

باقی یہ سوال کہ خلیفہ ابو جعفر منصور اور امام کے تعلقات کی ابتداء کب سے ہوئی اور کیسے ہوئی میں کہہ چکا ہوں کہ امام کے سوانح نگاروں نے دونوں کے باہمی تعلقات کے قصے منتشر طور پر بیان کر دیئے ہیں کسی قسم کی ترتیب ان میں نہیں پائی جاتی تاہم جہاں تک قرآن و قیاسات کا اقتضا ہے۔ میسر نزدیک سے پہلی دفعہ ابو جعفر منصور نے امام کو اس وقت بلایا ہے جب اپنے مدینہ السلام (بغداد) کی تعمیر کے سلسلے میں پہلی دفعہ اپنی حکومت کے ارباب علم و دانش کو اس نے جمع کرنے کا ارادہ کیا تھا۔ اس واقعہ کا طبری نے اپنی تاریخ میں ذکر کیا ہے جس کا حال یہ ہے کہ گو مدینہ السلام کی حقیقی تعمیر کی ابتداء اس واقعہ کے بعد شروع ہوئی جسے النفس الذکیہ محمد بن عبداللہ اور ابراہیم بن عبداللہ کے خروج سے تعبیر کرتے ہیں جس کی پوری تفصیل آگے آرہی ہے لیکن طبری ہی کے بیان سے یہ بھی معلوم ہوتا ہے کہ منصور نے بغداد کی تعمیر کا انتظام اس واقعہ کے ظہور سے پہلے کرنا شروع کر دیا تھا لیکن کام کی ابتداء ہی ہوئی تھی کہ اچانک ان دونوں بھائیوں کے خروج کا واقعہ پیش آیا۔ اسی وجہ سے تعمیر کے کام کو روک دینا پڑا۔

بہر حال میں یہ کہنا چاہتا ہوں کہ میسر نزدیک ابو جعفر نے سب سے پہلے امام کو اپنے دربار میں باضابطہ طور پر اس وقت بلایا جب پہلی دفعہ مدینہ السلام کی تعمیر کا کام زمین کے انتخاب کے بعد شروع ہوا تھا طبری نے سلیمان بن محالد کے حوالہ سے نقل کیا ہے کہ جب مدینہ السلام کی تعمیر کا ارادہ قطعی طور پر طے ہو گیا تو۔

”منصور نے شام موصل جبل کوثر واسط بصرہ وغیرہ شہروں میں اپنا حکم بھیجا کہ ہر قسم کے کاریگر اور کام کرنے والے مزدور اکٹھے کئے جائیں اسی کے ساتھ اس نے یہ حکم بھی صادر کیا کہ ارباب فہم و دانش جن میں امانت اور دیانت کے صفات پائے جاتے ہوں نیز فن ہندسہ (تعمیری ہندسہ) سے جو واقف ہوں ان کا انتخاب بھی ہر شہر سے کیا جائے۔“

سلیمان کا بیان ہے کہ منصور کی اسی حکم کی تعمیل میں جو لوگ طلب کئے گئے ان میں خصوصیت کے ساتھ قابل ذکر



الحجاج بن ارطاة والوحيفة النعمان  
بن ثابت ص ۹ ج ۹  
بھی تھے

اور یہی میرا خیال ہے کہ خلیفہ ہونے کے بعد سب سے پہلے منصور نے امام ابو حنیفہ کو اسی تقریب سے اپنے پاس بلایا میں سمجھتا ہوں امام کے متعلق یہ قصہ کہ بنی امیہ کی حکومت کے زمانے میں قضا و غیرہ کے عہدوں کے قبول کرنے سے ابن ہبیرہ کے شدید اصرار کے باوجود انکار کر دیا تھا کوئی وجہ نہیں کہ منصور تک نہ پہنچا ہوگا اور گو مقصود تو اس کا وہی ہوگا جس کا اظہار جیسا کہ گذر چکا خود امام نے اس کے منہ پر کر دیا تھا کہ اس قسم کے لوگوں کے بلانے سے ایسے عامہ کے اعتماد کو ہم حاصل کرنا چاہتے ہو خصوصاً امام نے تو اپنی علمی اور عملی تدبیروں سے ماحول ہی ایسا پیدا کر دیا تھا کہ حکومت میں امام کے اشتراک کا مطالبہ اس زمانے کا ایک عام مطالبہ بن چکا تھا لیکن ظاہر یہی معلوم ہوتا ہے کہ شروع میں کسی ایسی چیز کی امام پریشانی کرنے میں منصور نے احتیاط کی جس کے متعلق وہ جانتا تھا کہ انکار کر دیں گے

اگرچہ مورخین نے واقعات کو ایک دوسرے سے خلط ملط کر کے بیان کیا ہے کہ لیکن ان ہی سلیمان بن مجالد کے حوالہ سے ظہری ہی نے چشمہ اور روایتیں جو نقل کی ہیں ان سے معلوم ہوتا ہے کہ تعمیری مشورے کی حد تک امام نے منصور کے حکم سے سرتابی مناسب نہیں خیال کی اور گو سلیمان کی اس روایت سے پتہ چلتا ہے کہ آخر وقت تک امام اس کام میں مشغول رہے لیکن میرے نزدیک یہ صحیح نہیں ہے بلکہ جہاں تک قیاس کا اقتضا ہے خروج کے واقعہ سے پہلے بغداد کی تعمیر کے متعلق ابتدائی مراحل طے ہوئے تھے امام کی شرکت ان ہی کی حد تک محدود تھی اور سلیمان کے الفاظ

فولاه القیام بناد المدینہ و  
ضرب اللہین وعدلہ واخذ الرجال  
بالعمل ص ۲۴۱  
شہر کی تعمیر کا نظم اور اینٹ کی ڈھلائی ان کا گنا کام  
کرنے والوں کے کام کی نگرانی یہ سارے کام ابو حنیفہ  
کے سپرد ہوئے۔

اگر صحیح ہیں تو اس کا مطلب میرے نزدیک یہی ہے کہ قبل خروج نفس ذکیہ میں حد تک مدینہ السلام کی تعمیر کا کام ہو چکا تھا اس میں ممکن ہے کہ امام نے کچھ دن کے لئے ان ذمہ داریوں کو قبول کر لیا ہو

۱۔ یہاں یہ یاد رکھنے کی بات ہے کہ نفس ذکیہ کے خروج سے پہلے مدینہ السلام کی تعمیر کا سلسلہ اس حد تک پہنچ چکا تھا جیسا کہ کامل بن اثیر نے لکھا ہے کہ قد آدم کے برابر فیصل کی دیوار زمین سے اوپر اچھی تھی کہ اتنے میں محمد بن عبداللہ کے خروج کی خبر پھیلی اسی لئے تعمیر کا کام روک دیا گیا ص ۲۵۸ کامل جلد ۱ اس میں لکھا ہے کہ کام کے التواء سے پہلے منصور ان تمام چیزوں کو مہیا کر چکا تھا جن کی ضرورت اس شہر کی تعمیر میں ہو سکتی تھی یعنی لکڑیاں اور ساگوں کے تختے وغیرہ یہ ساری چیزیں اس سرزمین تک اچھی تھیں جہاں بعد از تعمیر مودبا تھا بلکہ اسی سلسلہ میں ایک لطیفہ بھی لکھا ہے کہ اس ساز و سامان کو چھوڑ کر خود تو منصور مقابلہ کھیلے کو فہ کی طرف بھاگا اور ان تعمیری چیزوں کی نگرانی کے لئے اپنے غلام اسلم نامی دلیقہ پر صفحہ آمیدہ



ایک دلچسپ لطیفہ اس سلسلہ کا یہ ہے جسے امام کے حنفی سوانح نگاروں نے اگرچہ بیان نہیں کیا ہے لیکن طبری وغیرہ میں اس کا تذکرہ کیا گیا ہے یعنی اینٹوں کے گنتے کا کام امام نے اپنے ذمہ جو لیا تھا تو زرا ہر سے کہ یہ مدنیہ السلام کی اینٹوں کا قصہ تھا جب معمولی معمولی شخصی مکانوں میں میں لاکھ اینٹیں خرچ ہو جاتی ہیں تو اسی سے اندازہ کرنا چاہیے کہ مدنیہ السلام کے لئے کتنی اینٹوں کی ضرورت ہوئی ہوگی یقیناً کروڑ ہا کروڑ سے بھی ان کی تعداد اگر متجاوز ہو تو تعجب نہیں ہے اتنی اینٹوں کا شمار کرنا آسان نہ تھا آخر وہی عقل حنیفی جو مسائل شرعیہ کی گتھیوں کے سلجھانے میں تہ نہ تہ نکلتا کرتی تھی اس وقت بھی کام آئی لکھا ہے کہ

امام نے ایک بانس منگوا یا اور جس نے حنیفی اینٹیں ڈھالی تھیں ان کو اسی بانس سے تاپ دیتے تھے۔

گویا پیمائش کے اس عمل سے اینٹوں کی تعداد معلوم ہو جاتی تھی اگرچہ بعد کو یہ طریقہ خشت شماری کے سلسلہ میں عام ہو گیا لیکن ان ہی مورخین کا بیان ہے کہ  
وکان ابو حنیفہ اول من عد اللین  
اینٹوں کو بانس کے ذریعہ گنتے کا طریقہ سب سے پہلے  
امام ابو حنیفہ نے اختیار کیا

بالقضب طبری ص ۹۲ ج ۹  
اگر یہ صحیح ہے تو اس کے یہ منہ ہوئے کہ تعمیر بنی دنیا پر امام کا یہ احسان قیامت تک کے لئے رہ گیا بلکہ میں تو سمجھتا ہوں کہ بعد کو اسی قسم کی چھوٹی چھوٹی عددی چیزوں کی مقدار کا پیمائش کے ذریعہ سے پتہ چلائے گا دنیا میں جو عام رواج پایا جاتا ہے۔ علمی اصطلاح میں جس کی تعمیر ہم یہ کہہ سکتے ہیں کہ کم منفصل کو کم متصل کے قالب میں لا کر اس کی نوعیت سے واقفیت حاصل کرنے کا یہ عجیب رواج امام

(بقیہ سلسلہ گزشتہ) کو اس نے وہیں چھوڑ دیا کہتے ہیں کہ جب یہ خبر اسلم تک پہنچی کہ منصور کی فوج کو ابراہیم بن عبد اللہ کے مقابلہ میں شکست فاش ہوئی تو ان ساری چیزوں میں جو اس کی نگرانی میں دی گئی تھیں اس نے آگ لگا دی سب کچھ جل کر بھسم ہو گیا منصور کو جب اس کی خبر ملی تو اپنی فطری خصوصیت کی بنیاد پر اس کو سخت تکلیف پہنچی۔ اسلم کو اس نے کہا کہ تو نے یہ کیا کیا ہے چاہے جواب دیا کہ دشمن اس پر قبضہ کر لیں گے اس خوف سے میں نے یہی مناسب خیال کیا منصور دم سادھ کر رہ گیا۔ منصور کی فطری خصوصیت سے میری مراد اس کا شہر ہر عالم بخل ہے وہ اپنے اس عیب کو چھپاتا بھی نہیں تھا بعد ازیں کی تعمیر کے منصوبوں میں لوگوں نے بیان کیا ہے کہ جب اس سرزمین کو دیکھ کر جس پر بغداد تعمیر کیا گیا منصور نے کہا کہ خوب ہی موقع ہے گویا دریا کے پانی سے چین تک ایک کھلا راستہ میرے سامنے رہے گا اور اسی راہ سے ہندوستان ہر الفرض ہر مقام کی چیزیں میرے دار الخلافہ تک باسانی پہنچتی رہیں گی پھر چند راہبوں کی خانقاہیں اسی میدان میں جو کتیس ان میں داخل ہوا ایک راہب سے اس نے پوچھا کہ یہاں کوئی شہر تعمیر ہو تو کیا اچھی جگہ ہے اس نے کہا ساری کتابوں میں لکھا ہیکہ یہاں پر ایک شخص جس کا نام ابوالدین ہو گا شہر بسا دیکھا یہ شہر منصور زور سے ہنسا اور یولا کہ یہ تو میرا ہی نام ہے مسئلہ یہ تھا کہ دو اینٹیں جو دانق کی جمع ہے جس کے منہ سے پیسے کے ہیں عربی ہیں اسی کی نسبت سے بخل آدمی کو ابوالدین (یعنی پیسوں کا باپ) کہتے ہیں (بقیہ صفحہ آئندہ)



ابو حنیفہ ہی نے گویا دنیا میں قائم کیا ۔

البتہ یہاں یہ سوال جو پیدا ہوتا ہے کہ بنی امیہ کی حکومت سے امام نے جن وجوہ و اسباب کی بنیاد پر ترک موالات کا طریقہ اختیار کیا تھا جب عباسی حکومت نے ان چیزوں کے اعادے میں کمی نہیں کی تھی ابراہیم صانع کے قصہ میں گزر بھی چکا کہ اس نئی قائم ہونے والی حکومت کے مقابلہ میں کھڑے ہونے کو امام فرض قرار بھی دے چکے تھے ابراہیم سے آپ کا اختلاف صرف اس میں تھا کہ مقابلہ کی صورت کیا اختیار کی جائے ۔

بہر حال تفنیا یہ سوال پیدا ہوتا ہے طبری نے بعض روایتیں اس موقع پر جو درج کی ہیں ان سے معلوم ہوتا ہے کہ اس عباسی خلیفہ منصور نے بھی دراصل آپ سے بھی چاہا تھا کہ اس کی حکومت میں قضا کی ملازمت قبول کریں امام نے جب انکار کیا تو پھر مذکورہ بالا خدمت (یعنی خشت شماری اور مزدوروں کی نگرانی) وغیرہ ان کے سپرد کی کہتے ہیں کہ امام کے انکار پر منصور قسم کھیا بیٹھا تھا کہ ضرورتاً کو مقرر کر کے رہونگا لیکن جب دیکھا کہ قاضی ہونے پر کسی طرح راضی نہیں ہوتے تو اپنی قسم پوری کرنے کے لئے امام کے حوالہ اس کام کو کیا طبری کی اسی روایت کے الفاظ یہ ہیں کہ ۔

انما فصل المنصور خلک لیخرج

عن عینہ ص ۹ ج ۹

یہ کام منصور نے اس لئے کیا کہ اپنی قسم سے وہ باہر ہونا چاہتا تھا یعنی جو قسم کھائی تھی اسے اس تدبیر پوری کرنا چاہتا تھا لیکن میری سمجھ میں نہیں آتا کہ قسم اگر منصور نے کھائی تھی تو قضا کی خدمت کے قبول کرنے پر پھر یہ خشت شماری وغیرہ کے کام کے قبول کر لینے سے اس کی قسم کیسے پوری ہو گئی علاوہ اس کے جو قضا کے قبول کر لینے پر انکار کر سکتا تھا وہی باسانی اسی دوسری ذمہ داری کے قبول کرنے سے بھی انکار کر سکتا تھا کہ بھلا میں بے چارا ایک ملا آدمی قرآن و حدیث کے مسائل کا بتانے والا اس کام کو کیا جانوں ۔ اسی لئے میرا خیال ہے کہ پہلی مرتبہ امام سے منصور نے قضا کا قصہ چھڑا ہی نہیں گودل میں ارادہ ہو کہ آئندہ بھی کام ان سے لوں گا لیکن شروع شروع میں مانوس کرنے کے لئے یا تو اس قصے کو اس نے چھڑا ہی نہیں جس کے متعلق اس کو معلوم ہو چکا ہو گا کہ قبول کرنے میں بنی امیہ کی حکومت ناکام ہو چکی ہے یا کچھ کہا بھی ہو تو بھلا پیٹنے کے لئے اشارے کئے ہیں کہا ہو لیکن امام کے تیور نے اس کو فوراً دوسرے مسئلہ کی طرف متوجہ کر دیا یہ ظاہر خیال گذرتا ہے کہ اس نے امام کے سامنے یہ پیش کیا ہو گا کہ مسلمانوں کی دار الحکومت کا زمین کے اس کرہ پر بھلا شہر تعمیر ہو رہا ہے میں نے ہر قسم کے ہنرمندوں اور ارباب دانش و فہم کو اپنی امداد کے لئے بلایا ہے اس معاملہ میں آپ بھی میری مدد کیجئے عباسیوں کے متعلق امام کے جو احساسات تھے ان کا اقتضا تو یہی تھا کہ اس خدمت سے ہی انکار کر دیتے لیکن کسی روایت سے یہ ثابت نہیں ہے کہ

البتہ سلسلہ گذشتہ منظور سمجھ گیا کہ وہ بخیل آدمی تو میں ہی ہوں بعد کو یوں بھی لوگوں نے اس کو اسی بخل کی وجہ سے دوہنی کہا کہنا شروع کیا تھا یعنی ایک ایک پیسہ کا حساب لیا کرتا تھا بغداد کی تعمیر سے جب فارغ ہوا تو اپنے ایک بہت بڑے افسر کو صرف اس جرم میں اس نے قید کر دیا تھا کہ چند آنے اس غریب پر حساب کے رو سے باقی رہ گئے تھے ۱۲



پیش ہونے کے بعد امام ابو حنیفہ نے منصور کی تعمیری امداد سے انکار کیا۔ اس سلسلے میں امام کے سوانح نگاروں نے یاد دہانوں کے مختلف الفاظ اور مختلف پیرایوں میں جو کچھ بھی نقل کیا ہے۔ وہ صرف یہی ہے کہ جب کبھی قضا کی خدمت آپ پر پیش کی گئی اس سے انکار کرتے رہے۔

واللہ اعلم بالصواب اس کے قبول کرنے میں امام کے سامنے کیا مصلحتیں تھیں خوش اعتقادی سے اگر کام لیا جائے تو کہا جاسکتا ہے کہ بغداد کے مستقبل کی تالیخ ان کے سامنے تھی جس سے لاکھوں اولیاء اقطاب علماء فقہاء محدثین مفسرین اسلامی دنیا کو ملے گو یا بغداد کی تعمیر ان سارے فضائل و کمالات کی تعمیر تھی جن کا بالآخر وہ سرچشمہ بنا پھر ایسے نیک کام کی شرکت سے محرومی اپنے لئے انھوں نے پسند نہیں کی کیونکہ یہ ظاہر تعمیر کی ابتداء ابو جعفر منصور کے ہاتھوں سے ہو رہی تھی لیکن بغداد منصور یا منصور کے بال بچوں ہی کا بغداد نہ تھا بلکہ وہ معروف و سری سقطی حنیفہ شہلی سیدنا غوث الاعظم شیخ عبدالقادر جیلانی شہاب الدین السہروردی جیسے اقطاب اسلام کا بھی بغداد تھا وہ امام احمد بن حنبل اور خود امام ابو حنیفہ جیسے آئمہ کی خوالگاہ ہونے کا شرف حاصل کرنے والا تھا بلاشبہ الیاس شہر اس شاہ کا تھی تھا کہ اس کی ابتدائی تعمیر کے نگران کاروں میں ابو حنیفہ ہی جیسے لوگ ہوں

لیکن ظاہر ہے کہ ہر شخص کے لئے یہ توجیہ قابل قبول نہیں ہو سکتی البتہ حکومت کے مقرر کردہ قاضیوں کے ساتھ امام نے اپنی نظرت اور طبیعت اقتدار کے خلاف جس طرز عمل کو اختیار فرمایا تھا اگر اس کو سامنے رکھ کر غور کیا جائے تو یہ ہو سکتا ہے کہ کچھ وہی غرض اس خدمت کے قبول کرنے میں ان کے پیش نظر رہی ہو

میرا مطلب یہ ہے کہ جیسے مسلمانوں کیلئے صحیح اسلامی قانون سے استفادہ کے مواقع اپنے اس طریقہ عمل سے چھپا کرنا چاہتے تھے سہرکاری قاضیوں کے فیصلوں پر نکتہ چینیوں کا سلسلہ جو امام نے قائم کیا تھا تفصیلاً عرض کر چکا ہوں کہ مقصود اس سے خود نمائی یا خود ستائی کے جذبات کی تسکین نہیں تھی بلکہ حکومت کو اپنی مجلس وضع قوانین کے کارناموں کی طرف متوجہ کرنا تھا۔

پس کیوں نہ سمجھا جائے کہ بغداد کی تعمیری خدمات کے قبول کرنے میں کچھ اسی قسم کے مصالح امام کے پیش نظر تھے؟

میرا تو خیال ہے کہ امام خوارزمی نے جامع المسانید کے دیباچہ میں اپنے تین تین استادوں سے جن میں ایک ابن جوزی بھی ہیں۔ متصل یہ روایت جو درج کی ہے یعنی خلیفہ ابو جعفر منصور کے حکم سے کوفہ کے والی (گورنر) عیسیٰ بن موسیٰ نے جب امام ابو حنیفہ کو منصور کے دربار میں حاضر کیا تو امام کو پیش کرتے ہوئے عیسیٰ نے کہا کہ

یا امیر المؤمنین ہذا عالم الدنیا الیوم امیر المؤمنین! آج دنیا کے یہ سب بڑے عالم ہیں قرآن کا اقتضار ہے کہ یہ اسی وقت کا واقعہ ہے جب منصور نے اپنے مالک محرو کے ممتاز علماء اور دانش مندوں کو دریائے دجلہ کے کنارے بغداد کی تعمیر میں مشورہ اور مدد دینے کے لئے بلایا تھا



گذر چکا امام ابو حنیفہ بھی دوسروں کے ساتھ اس موقع پر حاضر کئے گئے تھے جیسا کہ میں لکھ چکا ہوں  
 امام کی منصور سے پہلے ملاقات ہے یا کم از کم ذاتی طور پر امام ابو منصور کے باہمی تعارف کا پہلا موقع  
 یہی ہے اسی لئے عیسیٰ بن موسیٰ نے جو کوفہ کے گورنر ہونے کی وجہ سے امام صاحب کے علمی مرتبہ سے  
 بخوبی واقف ہو چکا تھا خلیفہ کے سامنے تعارف کے بالا الفاظ کے ساتھ پیش کیا اُس کے خوارزمی کی اس  
 روایت کا دوسرا جز یہ ہے کہ عیسیٰ بن موسیٰ کے ان الفاظ کے بعد منصور امام کی طرف متوجہ ہوا اور اس  
 نے دریافت کیا کہ نعمان! تم نے علم کس سے حاصل کیا حالانکہ سوال کا سادہ جواب یہ ہو سکتا تھا کہ حماد بن  
 ابی سلیمان سے یعنی ابو حنیفہ اپنے استاد کا نام دے دیتے لیکن ہم دیکھتے ہیں کہ بجائے اجمال کے خلاف  
 دستور امام نے اپنی مجلس کے مدونہ قوانین کی بنیادوں پر خلیفہ کے سامنے تفصیلی گفتگو شروع کی انہوں  
 نے کہا جس کا حال یہ تھا کہ آنحضرت صلی اللہ علیہ وسلم کے چار ممتاز صحابیوں یعنی عمر بن الخطاب  
 علی بن ابی طالب عبداللہ بن مسعود عبداللہ بن عباس کے اصحاب اور شاگردوں سے میرا علم ماخوذ ہے  
 جاننے والے جانتے ہیں اور میں نے اپنی کتاب "مدون فقہ" میں پوری تفصیل کے ساتھ اس مسئلہ  
 کو بیان کیا ہے کہ اسلامی فقہ کی بنیاد درحقیقت رسول اللہ صلی اللہ علیہ وسلم کے ان ہی چار  
 صحابیوں پر ختم ہو جاتی ہے۔

ہر حال یہ دوسرا مسئلہ ہے مجھے اس وقت یہ کہنا ہے کہ بجائے اجمالی جواب کے امام نے اپنے  
 مدونہ قوانین کی بنیادوں کو ابو جعفر منصور کے سامنے جو واضح کیا تو ظاہر ہے کہ اپنی مجلس کے قانونی خدمات  
 کی اہمیت خلیفہ وقت کے ذہن نشین کرنا چاہتے تھے اس کے سوا اور کوئی دوسری غرض ان کی اور کیا ہوتی  
 تھی؟ ابو جعفر چونکہ خود طالب العلم رہ چکا تھا اور شریعت اسلامی کی بنیادوں سے واقف تھا۔ سننے کے ساتھ

(۱) اس میں کوئی شبہ نہیں کہ امام کے سوانح نگاروں نے بعض واقعات ایسے بھی درج کئے ہیں جن سے معلوم ہوتا ہے کہ امام ابو حنیفہ  
 کا تعارف ابو جعفر منصور سے اس واقعہ سے پہلے ہو چکا تھا مثلاً سمعانی کے حوالہ سے کردری نے یہ قصہ نقل کیا ہے کہ عیسیٰ بن نصر القرظی  
 کا بیان ہے کہ ابو جعفر منصور کو ضرورت ہوئی کہ ایک "بیج نامہ" لکھوائے اور غالباً وقف نامہ کا بھی ایک وثیقہ لکھوانا چاہتا  
 تھا اس کام کیلئے ابن ابی لیلیٰ اور قاضی ابن شہرہ کو بھی اس نے دربار میں طلب کیا جس نے مسودہ پیش کیا منصور کو پسند نہ آیا تب لوگوں  
 نے کہا کہ جنیس ہم جانتے ہیں وہ سب تو یہی تھے البتہ کوفہ میں ایک اور فقیہ ہیں جن کا نام نعمان ہے اس قسم کے کام وہ خوب انجام دیتے ہیں تب  
 ڈاک کی چوکی پر امام ابو حنیفہ حاضر کئے گئے اور منصور نے ملاقات کر کے دو ہینہ کا وقفہ اور کہا کہ تم کیا اتنے دن میں یہ دو وثیقے تیار  
 کر دو گے امام نے جواب میں کہا کہ دو ہینے کی ضرورت نہیں اور دو دن میں تیار کر کے مسودے پیش کر دے بہوں نے خوب غور سے پڑھا  
 انگلی رکھنے کی کوئی جگہ نظر نہ آئی اس پر منصور نے دس ہزار انعام منظور کیا لیکن امام نے قبول کرنے سے معذرت ظاہر کی اجازت  
 لیکر کوفہ چلے گئے کردری ص ۲۷ قریب قریب اسی روایت کو خابن صبیح کے حوالہ سے بھی کردری نے نقل کیا ہے اضافہ  
 صرف اتنا ہے کہ جب طالب علم ہوئے فقہاء کے مسودے منظور کو پسند نہ آئے تو اس کو پڑا دکھ ہوا اور بولا کہ علم و آفتاب ہو گئے تب  
 ایک شخص نے کہا کہ کوفہ میں ایک جوان عالم ہے وہ ان کے مطالب کا کام کر لیا امام بلا گئے اور فوراً اسی مجلس میں وثیقہ (یعنی صفحہ آئینہ)



ی اس نے کہا کہ تم نے بڑی مستحکم راہ اپنے لیے اختیار کی صلاۃ فاسح المسابغ بعض روایتوں میں ہے کہ  
منصور نے یہ بھی کہا کہ بلاشبہ علم وہیں ہے علم وہیں ہے کروری ص ۱۲ ج ۲

خلاصہ یہ ہے کہ اسلامی قوانین کی صحیح ترین شکل امام کے نزدیک جو تھی ان کی تدوین کے بعد  
ان کی آخری کوشش بھی تھی کہ مسلمانوں کی آئینی زندگی کے نئے حکومت قوانین کے اس مجموعہ کو کسی طرح  
قبول کرے اسی لئے سرکاری قاضیوں کے فیصلوں پر اعتراض کا سلسلہ انہوں نے شروع کیا تھا اور آج  
حکومت کی سب سے بڑی اقتصادی طاقت کے سامنے ان قوانین کی بنیادوں کو جو واضح کر رہے تھے اس کا  
مقصد بھی یہ ظاہر نہیں تھا اور اسی بنیاد پر میں سمجھتا ہوں کہ انہوں نے بغداد کی تعمیری خدمات کے جس حصہ  
کو قبول کیا تھا اس سے بھی بالکل ممکن ہے کہ خلیفہ پر یہ اثر قائم کرنا مقصود ہو کہ ان قوانین کی تدوین میں  
صرف دینی معلومات ہی سے مدد نہیں لی گئی ہے بلکہ جو کاروباری تہارت امام کو حاصل تھی اس کی راہ نمائی  
بھی اس خدمت میں شریک و شیل تھی گویا یوں سمجھنا چاہیے کہ علماء دین کے متعلق عام طور پر جو یہ سمجھا جاتا  
ہے کہ دنیاوی مواظبت اور ان کی نزاکتوں یا پیچیدگیوں سے وہ عموماً ناواقف ہوتے ہیں بسا اوقات  
ان کے دینی مشوروں کو لوگ اسی بنیاد پر مسترد کر دیتے ہیں کہ دنیا کو نہیں سمجھتے ہیں ہو سکتا ہے کہ اسی  
غلط فہمی کا ازالہ اپنی عملی شہادتوں سے امام صاحب کرنا چاہتے ہوں نہ صرف بڑے بڑے کام بلکہ امام  
نے منصور کو دکھا دیا کہ معمولی معمولی ادنیٰ کام حتیٰ کہ نشت شماری تک میں بھی اپنی اجتہادی خصوصیتوں کو  
ظاہر کر سکتے ہیں۔

منصور نے اس موقع پر جو کام امام کے سپرد کئے تھے گو طبری نے چند الفاظ میں اسکو ادا کیا ہے لیکن  
۱) شہر کی تعمیر کی عام نگرانی (۲) اینٹوں کی ڈھلائی کی نگرانی (۳) پھر اینٹوں کا شمار (۴) کام کرنے والوں  
کے کام کی دار و گیر

طبری کے عربی الفاظ کا بھی ترجمہ ہو سکتا ہے ممکن ہے دیکھنے میں اس کی اہمیت محسوس نہ ہو لیکن  
اس کو پیش نظر رکھتے ہوئے کہ کسی شخصی مکان یا محل کی تعمیر کا مسئلہ نہیں تھا بلکہ بغداد کا شہر بن رہا تھا سوچنا  
چاہیے کہ ان چار کاموں کی نگرانی کا مطلب یہی صورت میں کیا ہو سکتا ہے ان کاموں کی نگرانی میں کامیاب  
ہونے والے کے لئے کتنی بیدار مغزی انتظامی قوت، صبر و ثبات کی ضرورت ہے۔ اسی زمانہ میں نہیں بلکہ  
میں تو کہتا ہوں کہ اس وقت بھی امام کا میدان عمل کے اس امتحان میں شریک ہو جانا حنفی فقہ کی عملیت کی  
دلیل بن سکتا ہے یقیناً ان لوگوں کو جو علم دین کو پیشہ بنا لینے کے بعد یہ اعلان کرتے پھرتے ہیں کہ

(بقیہ سلاہ گزشتہ) لکھ کر دید یا جو پسند کیا گیا لیکن مختلف قرائن ایسے ہیں جن سے مجھے اس روایت میں شبہ ہے منصور جس زمانہ میں  
تخت نشین ہوا ہے اس وقت امام کی شہرت کا آفتاب سہتہ الاس پر چمک رہا تھا خصوصاً منصور جو کوفہ یا اطراف کوفہ میں رہتا تھا  
اس کا امام سے ناواقف رہنا جیسا کہ ان روایتوں میں بیان کیا گیا ہے محل تعجب ہے یہ ہو سکتا ہے کہ اجتماعاً طور پر حکومت کی طرف سے علماء  
کے پرہیزگار کام کیا گیا ہو اور ابو حنیفہ کا مسودہ پسند کیا گیا ہو منصور کے متعلق جو بعض روایتوں میں ہے کہ امام ابو حنیفہ سے کہا آپ ہمارے پاس کیوں نہیں آتے؟



عمل اور دنیا سے ہمارا کوئی تعلق باقی نہ رہا امام کا یہ طرز عمل بصیرت و عبرت کا سبق ان کو دیر پا ہے  
واقعہ یہ ہے کہ اور کسی دینی علم میں ضرورت ہو یا نہ ہو لیکن فقہ ایک ایسا دینی علم ہے جس میں  
حذاقت اور ہنارت اس وقت تک حاصل نہیں ہو سکتی جب تک کہ دین کے ساتھ دنیا اور مواد کے ساتھ  
محاش کے سمجھنے اور برتنے کا بھی سلیقہ آدمی میں نہ ہو۔

بہر حال میرے لئے ان سارے قرائن اور وجوہ کا پیش کرنا تو مشکل ہے کیونکہ بات بہت طویل  
ہو جائے گی لیکن یہ پنجہوں میں اسی نتیجے تک کہ بغداد کی ابتدائی تعمیر کے زمانے میں خلیفہ ابو جعفر منصور  
نے وجہ کے ساحل پر اپنے حدم و شتم خیمہ و خرگاہ کے ساتھ جو شاہی کیمپ قائم کیا تھا اسی کیمپ میں  
محمد النفس الذکیہ کے خروج تک زیادہ وقت خود بھی گزارتا تھا اور اپنے ساتھ ان لوگوں کو بھی  
رکھے ہوئے تھا جنہیں اپنے اس محبوب شہر کے بنانے اور آباد کرنے میں مشورہ اور امداد کے لئے ملک  
کے مختلف گوشوں سے چین چین کر اس نے طلب کیا تھا ان ہی میں ایک امام ابو حنیفہ بھی تھے ایسا معلوم  
ہوتا ہے منصور کے اس شاہی کیمپ میں امام کے قیام کی مدت کافی طویل تھی یعنی ہفتہ دو ہفتے نہیں  
بلکہ چند مہینے امام نے منصور کے ساتھ اسی کیمپ میں گزارے ہیں ایسا معلوم ہوتا ہے کہ بادشاہ وقت

اسے مطلب یہ ہے کہ جس سرزمین پر اس وقت بغداد کا شہر آباد ہے جب منصور نے شہر کی تعمیر کا ارادہ اسی قطعہ ارضی پر کر لیا اور  
تعمیری ساز و سامان کام کرنے والے مشورہ سینے والے نگرانی کرنے والے لوگ اطراف ملک سے جمع کر لئے گئے تو خود  
ایک اچھے خاصے شہر کی حیثیت اس نے اختیار کر لی جیسا کہ کتابوں میں لکھا ہے بغداد کی تعمیر میں دس ہزار مزدور کام کرتے تھے ظاہر یہ کہ  
یہ تو بعد کا قصہ ہے لیکن جسکی انتہا دس ہزار پر مبنی ابتداء اس کی کم از کم ہزار بارچہ سو مزدوروں سے کیا کم ہوگی پھر خود منصور کے حدم و شتم  
اور محافظ و غیرہ سے یقیناً اس مقام نے اچھی آبادی کی شکل اختیار کر لی ہوگی اگرچہ منصور نے بڑے بڑے لوگوں کو اپنی  
امداد اور مشورے کے لئے جمع کر لیا تھا لیکن واقعات سے معلوم ہوتا ہے کہ اس شہر کی تعمیر سے ذاتی دل چسپی اس کو ایسی تھی کہ خود بھی  
اس نے اسی مقام پر قیام کر لیا تھا اور مختلف راتوں میں خود اور اپنے حاشیہ نشینوں کو مختلف مقامات میں سلا یا کرتا تاکہ اندازہ ہو سکے  
کہ پھروں اور لپیوں وغیرہ کی حالت اس علاقہ میں کیا ہے دلچسپی کا اس کے یہ حال تھا کہ تعمیر سے پہلے اس نقشے کو جو شہر کا  
بنایا گیا تھا مختلف طریقوں سے اس کے حق و قبح کو خود جانچتا تھا کبھی راکھ چھنٹ کر پورے شہر کی عمارتوں، محلوں، قصروں  
اور محلات کا اندازہ کرتا یہ تماشے تو دن کو ہوتے اور رات کو اس نے حکم دیا کہ بنوئے کے واسطے جمع کئے جائیں ان ہی  
نشانوں پر جن پر دن کو راکھ چھڑکی گئی تھی بنوئے کے روغن و انون کو چڑھا کر آگ لگا دیئے کا حکم دیتا اس تدبیر سے پورا  
شہر آتشین نشانوں کے ساتھ سامنے کھڑا ہو جاتا یہ بھی معلوم ہوتا ہے کہ ایک دفعہ بالنس کے ٹھکڑوں سے ہی اس نے پورے شہر  
کو کھڑا کر کے دیکھا الغرض شب و روز کا یہی مشاہدہ تھا بہتر سے بہتر تعمیریں کہاں لی سکتی ہیں منگوائی جاتی تھیں اسی سلسلہ  
میں اس نے قصر مدائن کو بھی توڑنا چاہا تھا لیکن حاسیہ نقصان کا پتہ چلا چوڑو یا پھر ہی واسطے سے چار نہیں دوڑا اسے او  
شام سے فرائض کے زمانے کا ایک فولادی پھاٹک اپنے شہر میں لگانے کے لئے اس نے منگوا یا وجہ کے ساحل پر توڑے تھوڑے  
فاصلے سے عیسائی راہبوں کی جو مختلف خاتواں تھیں کبھی منصور ان میں بھی جا کر دن یا رات کو آرام کرتا تقریباً (بقیہ صفحہ آئندہ)



کے اس قرب سے بھی اپنے نصیب الین میں امام نے فائدہ اٹھانا چاہا جیسا کہ میں نے عرض کیا تعمیر کی نگرانی  
 نشت شماری وغیرہ کے کام کو بھی اسی سلسلہ میں انہوں نے قبول کیا تھا اور اپنی طبیعت کے خلاف خلیفہ کے  
 سامنے اپنی علمی خصوصیتوں کا مختلف طریقہ سے اظہار فرماتے تھے جس کی ایک نظیر خوارزمی کے حوالہ سے گذر  
 چکی ایک واقعہ کا ذکر قاضی ابویوسف کیا کرتے تھے جس کا محل یہ ہے کہ جن دنوں قاضی القضاۃ کے عہدے  
 پر وہ تھے فرماتے تھے کہ ان ہی دنوں میں ایک دفعہ جب خلیفہ کی ڈیوڑھی میں تھا کہ سامنے سے ایک آدمی  
 گذرا اس کو دیکھ کر لوگ آپس میں ایک دوسرے سے کہنے لگے کہ یہ بہت بڑا حسابی آدمی ہے میں نے دیکھا کہ  
 غیر معمولی طور پر لوگ اس کے اس کمال کی وجہ سے اس کا احترام کر رہے ہیں قاضی ابویوسف کہتے ہیں کہ ایک  
 حسابی مسئلہ میں مجھے دشواری محسوس ہو رہی تھی یہ سن کر کہ حساب میں اس شخص کو غیر معمولی کمال ہے  
 میں اس سے ملا اور جو مسئلہ تھا اس پر پیش کیا اس نے مجھے مشورہ دیا کہ فلاں فلاں طریقے سے اس کو حل کرو  
 میں نے حل کیا لیکن جواب صحیح نہ نکلا تب اس نے کہا کہ بس اب ایک ہی طریقہ رہ گیا ہے جو مجھے امام ابوحنیفہ  
 نے بتایا تھا پھر اس نے امام کے بتائے ہوئے حسابی طریقہ کا مجھ سے ذکر کیا عمل کر کے میں نے دیکھا تو اس کے  
 جواب بالکل صحیح تھا جو دشواری بھی حل ہو گئی تھی

میرا خیال ہے کہ اس درباری محاسب کو امام نے حساب کے اس نکتے سے غالباً ان ہی دنوں میں  
 مطلع کیا ہو گا جب منصور کے ساتھ اس شاہی کیمپ میں وہ مقیم تھے جس سے معلوم ہوتا ہے کہ خلیفہ اور خلیفہ  
 کے ماحول میں رہنے والوں پر امام صاحب یہ اثر قائم کرنا چاہتے تھے کہ صرف دینی ہی نہیں بلکہ کسی قانون

دقیقہ سلسلہ گزشتہ ایک سال کے قریب قریب یہ مدت جس میں روز روز عید اور شب شب برات تھی منصور گزار رہا تھا کہ  
 ٹھیک اس وقت جس وقت وہ شدید گرمی کی تپش سے بچنے کے لئے ایک راہب کی خانقاہ میں قیلولہ کر رہا تھا  
 اچانک محمد بن زکیہ کے خروج کی خبر اس کو ملی اور اسی وقت دہوپ ہی میں بھاگا ہوا کوفہ پہنچا اور جب تک اس فتنے  
 کا قلع قمع نہ ہو گیا قصر ابن ہبیرہ میں مقیم رہا ۱۳

سہ طبری نے لکھا ہے غالباً ان کے زمانہ کی بات ہے یعنی منصور سے کئی سو سال بعد بغداد کی فیصل کا ایک حصہ کسی  
 وجہ سے منہدم ہوا ایتھینس دیوار کے اندر سے خونکلیں تو لوگوں نے دیکھا کہ ہرائیٹ پر گوند سے اس اینٹ کا وزن  
 (۱۱) رطل لکھا ہوا تھا جب اینٹ تولی گئی تو بھیک اس وقت بھی یہی وزن اس کا ثابت ہوا میرا خیال ہے کہ ہر  
 اینٹ پر گوند سے وزن کا لکھنا ناممکن ہے کہ امام ابوحنیفہ ہی کی جدت ہو لکھا ہے ہرائیٹ ایک ہاتھ چڑی اور ایک  
 ہاتھ پائی ہوتی تھی اب اسے منصور کی جڑی کا نتیجہ خیال کیجئے یا امام ابوحنیفہ کی فطری بیدار مغزی کا ثمرہ قرار دیجو  
 کہ اتنے بڑے عظیم شہر کی تعمیر میں جو کچھ خرچ ہوا تھا ایک ایک پیسہ کا حساب لکھا ہوا بعد کو شاہی خزانے سے رآمد ہوا  
 موزین نے اس سے کیا ہے اب اسے میری خوش اعتقادی قرار دیجئے یا اور کچھ لیکن غالب  
 خیال یہی ہے کہ حساب کتاب کے استثنائے واضح طریقہ کی بنیاد بھی کچھ تعجب نہیں کہ امام ابوحنیفہ نے رکھی ہو اور بعد کو اسی اصول  
 پر سیاہی درج ہوتا رہا لکھا ہیکہ ستر یوں (یعنی استادوں البیان) کو روز کی مزدوری چاندی کی ایک قیراط (یعنی صغیر) آئینہ



کی تدوین میں جن عقلی اور ذہنی علوم کے مسائل کی ضرورت ہوتی ہے ان کو بھی وہ اچھی طرح جانتے ہیں اور مطلب وہی تھا کہ کسی طرح حکومت کا اعتماد ان کے مدونہ قوانین پر قائم ہو جائے اور ایسا اعتماد قائم ہو جائے کہ مسلمانوں کے انصاف اور فصل خصوصیات کا مسئلہ ہر مدعی علم کے جو سپرد کر دیا جاتا ہے اس بری رسم کا انسداد ہو جائے یکمپ کی محدود آبادی میں خلیفہ کے ساتھ میل جول اور حاضر باشی کے مواقع بکثرت پیش آتے تھے اور ان ملاقاتوں میں امام کو اپنی خداداد ذہانت اپنے کردار اپنی گفتار اپنی وسعت علمی سے متاثر کرنے کا کھلا میدان مل گیا تھا ایسا معلوم ہوتا ہے کہ جب منصور خالی ہوتا تو امام کو دوسروں کے ساتھ اپنی مجلس میں بلا لیا کرتا تھا امام خوب کھل کھل کر باتیں کیا کرتے تھے بعض دفعہ ظرافت کی باتیں بھی کرتے جن سے ان کے انتقال ذہنی کی سرعت کا پتہ چلتا اسی سلسلہ میں ایک لطیفہ کا ذکر مورخین کرتے ہیں جس کا یہ ہے کہ منصور کے دربار میں اتفاقاً قاضی ابن ابی لیلیٰ بھی کسی ضرورت سے یا منصور کی طلبی پر حاضر ہوئے تھے امام بھی بلائے گئے یہ نہیں معلوم کہ مسئلہ کس نے چھڑا لیکن ایک سوال یہ اٹھایا گیا کہ سوداگر اپنے مال کے متعلق گا باک سے اگر یہ کہدے کہ جس سودے کو آپ لے رہے ہیں میں اس کے عیوب اور نقائص سے بری ہوں اس کے بعد بھی آپ اگر لے لیا جاتے ہوں تو بے شک میں سوال یہ تھا کہ اس کے بعد سودے میں اگر کسی قسم کا عیب یا نقص نکل آئے تو خریدار کو واپسی کا حق باقی رہتا ہے یا نہیں امام ابوحنیفہ یہ کہتے تھے کہ سوداگر اس اعلان کے ساتھ بری الذمہ ہو جاتا ہے اور ابن ابی لیلیٰ نے کہا کہ سودے میں جو عیب ہو جب تک ہاتھ رکھ کر سوداگر اس کو متعین نہیں کرے گا اس وقت تک صرف لفظی برأت کافی نہیں ہے دونوں میں مسئلہ پر بحث ہونے لگی منصور دونوں کی گفتگو دلچسپی سے سن رہا تھا آخر میں امام نے ابن ابی لیلیٰ سے پوچھا کہ فرض کیجئے کسی شریف عورت کا ایک غلام ہے وہ اس کو بیچنا چاہتی ہے لیکن غلام میں یہ عیب ہے کہ اس کے عضو مخصوص پر برص کا داغ ہے فرمائیے کیا آپ اس شریف عورت کو یہ حکم دیں گے کہ عیب پر ہاتھ رکھ کر خریدار کو مطلع کرے قاضی ابن ابی لیلیٰ نے اپنی بات کی تیج میں کہا کہ ہاں ہاتھ اسی مقام پر اس کو رکھنا ہو گا ظاہر ہے کہ ان کے اس فتوے کا اثر حاضرین مجلس پر کیا پڑا ہو گا۔ لوگوں نے لکھا ہے کہ ابو جعفر قاضی ابن ابی لیلیٰ پر بہت برہم ہوا ص ۱۶۱ موقوف

یہ ظاہر اسی قسم کی باتوں نے یہ تدریج منصور کے سامنے امام کو جری بنادیا تھا اس سلسلہ میں امام نے بعض ایسی باتیں بھی منصور کے کہنے سے کیں کہ شاید اپنی غرض ان کے سامنے نہ ہوتی تو ہرگز نہ کرتے مثلاً کہتے ہیں کہ منصور سے ملنے کے لئے حضرت امام جعفر صادق تشریف لائے ولے تھے جن بن زیاد کا بیان ہے کہ اس نے امام ابوحنیفہ کو بلا کر یہ آرزو ظاہر کی کہ لوگ جعفر صادق کے علم سے بہت

(بقیہ سلسلہ گزشتہ) ملتی تھی اور امام مزدور جنہیں اس زمانے میں "روزگاری" کہتے تھے دو جہت سے تین جہت تک ملتے تھے عجیب بات ہے کہ ہندوستان کے بعض علاقوں مثلاً بہار وغیرہ میں تعمیری مزدوروں کو اس وقت تک "ریزہ" کہتے ہیں یہ ظاہر معلوم ہوتا ہے کہ یہی "روزگاری" کی محفف یا رخم شکل ہے ۱۲ ۵۱ کروری ص ۱۹۹ ج ۱



مرعوب ہو رہے ہیں کیا کچھ ایسے علمی سوالات تیار کرے سکتے ہیں جن کے جواب میں ان کو بھی دشواری پیش آئے امام ابو حنیفہ جیسا کہ ان کی زندگی کے دوسرے حالات سے معلوم ہوتا ہے کہ اہل بیت کے ان بزرگوں سے گہری عقیدت رکھتے تھے خصوصاً ان ہی امام جعفر صادق کے متعلق تو امام سے یہ روایت بھی نقل کی جاتی ہے کہ ان سے جب یہ دریافت کیا گیا کہ آپ نے جن جن علماء کو دیکھا ہے ان میں سے بڑا فقیہ کس کو پایا کرتے ہیں کہ امام نے جواب میں فرمایا کہ

ما رئت افضله من جعفر بن محمد الصادق میں نے جعفر صادق سے زیادہ سمجھ والا فقیہ  
ص ۵۳ ج ۱ آدمی نہیں دیکھا

امام کے اس تذکرہ کی فہرست میں لوگوں نے امام جعفر صادق کا نام بھی درج کیا ہے یہ بھی لکھتے ہیں کہ جب پہلی دفعہ امام جعفر صادق کسی ضرورت سے کوئٹہ تشریف لائے تو امام ابو حنیفہ اپنے شاگردوں کے ساتھ ان سے ملنے گئے دیکھنے والوں کا بیان ہے کہ

قعد ابو حنیفہ کا استوفی معظالمہ یعنی بیٹے امام جعفر صادق کے سامنے امام ابو حنیفہ ایک بے چین مرعوب آدمی کی طرح ایسا معلوم ہوتا تھا کہ ان کی عظمت سے ان کا دل مہر رہے

بہر حال کچھ بھی ہو باوجود ان تمام عقیدت مندیوں کے یہ ظاہر یہی خیال گذرتا ہے کہ منصور پر اپنی ساک قائم کرنے کے لئے امام نے چند ایسے مشکل سوالات مرتب کئے کہ منصور بھی پھٹک اٹھا۔ کہتے ہیں یہ چالیس سائل شاد تھے میں سمجھتا ہوں کہ منصور کی علمی پرواز کے لحاظ سے ان سوالوں کی نوعیت خواہ کچھ ہی ہوگی لیکن امام ابو حنیفہ چونکہ جعفر صادق کی علمی گہرائیوں اور وسعت معلومات سے واقف تھے اس لئے انہوں نے اس میں کوئی مضائقہ محسوس نہیں کیا کہ حضرت کے سامنے ان سوالوں کو پیش کیا جائے بلکہ اندرونی طور پر ممکن ہے کہ اس کو بھی امام جعفر صادق کی رفعت قدر کا ذریعہ بنانا چاہتے ہوں جیسا کہ بعد کو ہوا بھی۔

۱۰ خطیب نے اپنی تاریخ میں امام ابو حنیفہ کے پوتے قاضی اسماعیل بن حماد کے حوالہ سے یہ روایت نقل کی ہے کہ امام ابو حنیفہ کے دادا امام کے والد کو جن کا نام ثابت تھا عین میں حضرت علی کرم اللہ وجہہ کی خدمت میں لئے گئے تھے، رضی اللہ عنہ نے ثابت کیلئے برکت کی دعا فرمائی اور فرمایا کہ خدا ان کی آئندہ نسل کو برکت عطا کرے اسماعیل اس روایت کو بیان کر کے کہہ کرتے تھے کہ خدا سے یہی امید ہے کہ حضرت علی کی یہ دعا رائگاں نہ ہوگی یہ ہو خطیب ہی نے نقل کیا ہے کہ امام صاحب کے جدا مجد نے حضرت علی کی خدمت میں نیروجہ کے دن فالوہ لبور ہدیہ کے پیش کیا تھا اسی وقت آپ نے فرمایا تھا کہ نور و ناکل یوم و ہمارا نیروز تو ہر دن ہے (تاریخ بغداد ج ۲ ص ۱۳) جس سے معلوم ہوتا ہے کہ اہل بیت سے امام ابو حنیفہ کے موروثی تعلق تھے ایک دوسری روایت امام جعفر صادق اور امام ابو حنیفہ کے باہمی مکالمے کے متعلق لوگوں نے جو روایت کی ہے اس میں بار بار یہ دیکھا جاتا ہے کہ جب جعفر صادق کو امام خطاب کرتے ہیں تو کہتے ہیں کہ جہلت فداک (میں حضور پر قربان کیا جاؤں) واقتدا علم کہ اہل بیت سے اس زمانہ میں یہ گفتگو (بیشک یہ صحیح ہے)



امام جعفر صادق ابھی منصور کے پاس نہیں پہنچے تھے حیرہ ہی میں تھے کہ اس نے امام ابو حنیفہ کو ان کے پاس روانہ کیا امام کا بیان ہے کہ میں نے ان مسائل کو جوں ہی ان کی خدمت میں پیش کیا جیسی کہ توقع تھی ہر سوال کا جواب انتہائی بسط و تفصیل کے ساتھ سننے کے ساتھ دیتے چلے جاتے تھے یہی نہیں کہ اپنی رائے صرف ظاہر کرتے بلکہ یہ بھی کہ اس مسئلہ میں عراق والوں کا فتویٰ یہ ہے مدینہ والے یہ کہتے ہیں خود ہمارا خیال ہے امام ابو حنیفہ کہتے ہیں کہ:-

حتی ایت علی الاربعین مسئلہ چالیسوں مسئلہ انہوں نے اس طور پر بیان کر دیا کہ کسی ما اخل منها بمسئلة صحیحہ ج ۱

منصوب کی جو غرض تھی وہ تو پوری نہیں ہوئی لیکن امام ابو حنیفہ کا مطلب پورا ہو گیا یعنی ان مشکل سوالوں کو سن کر امام کی علمی عقیدت اس کے دل میں اور بڑھ گئی

الغرض یہ اور اسی قسم کے مسلسل تجربات تھے جو امام ابو حنیفہ خلیفہ ابو جعفر منصور کو اپنے متعلق صبح سے شام تک دیتے رہتے تھے ایسی صورت میں بیان کرنے والوں نے اگر یہ بیان کیا ہے جیسا کہ مرفق نے عمر بن الحسن الہروی کے حوالہ سے نقل کیا ہے کہ آخر میں منصور کا یہ حال امام کے ساتھ ہو گیا تھا کہ

یری من المنصور من تفصیله و یقدمہ واستشارتہ فیما ینوبہ یعنی دیکھا جا رہا تھا کہ منصور امام کو دوسروں پر ترجیح دیر ہا ہے ہر معاملہ میں ان ہی کو پیش پیش رکھتا ہے ان ہی سے مشورہ لیتا ہے ان معاملات میں بھی جو ذاتی طور پر اسی سے تعلق رکھتے تھے یا ان کی رعایا برائے یا اس کے قاضیوں اور خاگوں سے تعلق ہوتا۔

ص ۱۴۳ ج ۱

تو اس پر متعجب نہ ہونا چاہیے ان تجربات کے یہ لازمی نتائج تھے واقعات سے تو معلوم ہوتا ہے امام کو اس معاملہ میں ابو جعفر کے یاں اتنا رسوخ ہو چکا تھا کہ اس کی ملکہ خاص پاشاہ بیگم اور خود منصور کے درمیان خانگی جھگڑوں میں بھی منصور امام پر اعتماد کرنا اور منصور کی ملکہ بھی امام کو ثالث مقرر کرتی تھی ایک قصہ ہی اسی سلسلہ میں بیان کیا جاتا ہے حسن بن ابی مالک اپنے والد ابو مالک کی زبانی اس قصے کو بیان کیا کرتے تھے خلاصہ جس کا یہ ہے منصور اور اس کی زوجہ الحیرہ (آزاد بیگم) میں کچھ سوء مزاجی پیدا ہو گئی بیگم کو منصور سے شکایت تھی کہ جس قدر و منزلت کی وہ حقدار ہے خلیفہ اس میں کوتاہی کرتا ہے لیکن منصور کو اس سے انکار تھا آخر طے ہوا کہ کسی قیصر کے سامنے مقدمہ پیش ہو جو وہ فیصلہ دے دے مانا جاتا ہے منصور نے بیگم سے پوچھا کہ تم کس کے فیصلے پر اعتماد کرو گی؟ کہتے ہیں کہ مائے اس نے امام ابو حنیفہ کا نام لیا جو کہ میں وہاں موجود ہی تھے منصور نے امام کا نام سن کر کہا کہ

(یقیناً سب گزشتہ) کا نام مل رہا تھا یا امام صاحب کی خصوصیت تھی کچھ مرفق ص ۱۴۳ ج ۱



ہاں! ان کے فیصلے پر میں بھی راضی ہوں امام صاحب بلائے گئے درمیان ستر یعنی پردہ چھوڑ دیا گیا چلمن کے پیچھے بیگم تھی اور باہر امام صاحب اور خلیفہ تھے۔ خلیفہ نے امام کو خطاب کر کے کہا کہ میری بیوی بیوی جو پس پردہ بیٹھی بیوی ہیں ان کو مجھ سے بے انصافی کی شکایت ہے میں آپ ہی کے سپرد اپنا انصاف کرتا ہوں پوچھتا ہوں کہ شرعاً مرد کو کتنی بیویوں سے نکاح کرنے کا حق ہے امام نے فرمایا چار اور شرعی امام (نونڈیوں) کی بھی شرعاً اجازت ہے یا نہیں؟ امام نے فرمایا ہاں اجازت ہے منصوص ہے کہ تو ایسی صورت میں کیا کسی کو اس کا حق ہے کہ ایک بیوی سے زیادہ عورتوں کے رکھنے پر معترض ہو امام نے فرمایا نہیں امام سے سوال وجواب کے بعد منصوص ہے بیگم کو خطاب کر کے کہا کہ اسمعی یا اھذا

اجی تم سن رہی ہو (بیگم کیا کہہ رہی تھی) بیگم نے جواب دیا کہ ہاں! سن رہی ہوں۔ اب امام ابو جعفر کی طرف مخاطب ہو کر فرماتے لگے۔ امیر المؤمنین! سنئے ایک بیوی سے زیادہ عورتوں کی اجازت شریعت نے ایک شرط کی ہے وہی ہے یعنی ان ہی لوگوں کے لئے اجازت ہے جو انصاف اور عدل سے کام لے سکتے ہوں اور اس کے بعد آخر میں فرمایا کہ

فن لم یعدل او خاف ان لا یعدل لیکن جو انصاف سے کام نہ لے یا جسے اندیشہ ہو کہ انصاف فیئنی ان لا یجاء و نہ الواحدۃ قال نہ کرنے یا بیگم تو اس کو چاہیے کہ ایک عورت سے آگے نہ اللہ تعالیٰ فات خفتہ ان لا تعدوا بڑھے خدا نے قرآن میں فرمایا ہے کہ اگر تم کو اندیشہ ہو کہ فواحدۃ انصاف نہ کرو گے تو پھر ایک ہی عورت

بیگم ارشاد فرماتے کے بعد امام منصوص سے کہنے لگے کہ ہمیں چاہیے کہ اللہ کے پیچھے ادب کو اختیار کریں اور اس کی نصیحتوں پر عمل کریں۔ ان آخری الفاظ سے امام کا اشارہ تھا کہ عدل کا برتاؤ جب تم نہیں کر رہے ہو تو بلاشبہ تم خدا کے حکم کی خلاف ورزی کر رہے ہو اور شریعت کے قانون سے ناجائز نفع اٹھا رہے ہو

اس تعداد از دواج کے مسئلہ میں امام کا جو نقطہ نظر تھا دوسری جگہ لوگوں نے اس کو بیان کیا ہے خلاصہ یہ ہے کہ ابراہیم غالباً الختج کے متعلق امام صاحب سے کسی نے یہ سوال کیا کہ کسی نے ہدیہ کوئی کپڑا ان کی خدمت میں پیش کیا لیکن نیسے سے انہوں نے انکار کیا اس نے کہا کہ خرید لیجئے بولے کہ میاں چار سو درہم میرے پاس اگر ہوتے تو دوسری بیوی نہ کرتا جو تمہارا کپڑا خریدتا۔ اس نے کہا کہ ایک بیوی کیا آپ کے لئے کافی نہیں ہو رہی کہ ان حاضرت حنت واجب اس کے ایام کا زمانہ آتا ہے تو میں بھی گویا ایام ہی میں بیٹھ جاتا ہوں امام صاحب نے اس قسم کے کوسن کر کہا کہ بھائی مجھے تو رسول اللہ صلی اللہ علیہ وسلم کے صحابی جابر بن عبد اللہ سے یہ روایت پہنچی ہے کہ ایک بیوی والا سرور میں تھا ہے وہ بیویوں والا شرور کا شکار بن گیا یعنی مصیبتوں میں مبتلا ہو جاتا ہے یہ سنا کہ امام صاحب نے فرمایا کہ میں نے سنا ہے جیسے اتفاق نہ ہو وہ تجربہ کر کے دیکھ لے یا شاید جابر ہی کا یہ قول نقل کیا اور کہا کہ ابراہیم کو شاید تجربہ کا (بقیہ صفحہ آئندہ)



چونکہ امام کے بیان کے اس آخری حصہ سے بیگم کی تائید ہو رہی تھی کہتے ہیں کہ وہ بہت خوش ہوئی اور بہت کچھ انعام و اکرام کے ساتھ شکریہ ادا کرنے کے لئے اپنا آدمی امام صاحب کے پاس بھیجا جواب میں امام نے بیگم کو سلام کہلا بھیجا اور کہا کہ ان سے کہہ دیجیو کہ ان کے خاطر سے میں نے کوئی بات نہیں کہی تھی اپنا دینی فرض میں نے ادا کیا خدا ان کو برکت دے اور جو کچھ اس نے بھی تھا شکریہ کیساتھ واپس فرمادیا ص ۱۲ موج ۱

چونکہ میرے نزدیک یہ سارے واقعات جہاں تک قرآن و قیاسات سے ہیں سمجھ سکا ہوں تعجب و غبار کے ابتدائی کیمپ سے تعلق رکھتے ہیں اس لئے میں سمجھتا ہوں کہ یہ پہلا واقعہ ہے جس میں امام کو منظور کے منشا کے خلاف حق کے اظہار پر مجبور ہونا پڑا ممکن ہے کہ منظور نے اس کا زیادہ اثر نہ لیا ہو لیکن جو انجام امام اور منظور کے تعلقات کا آخر میں ہونے والا تھا اس کی بنیاد گویا اسی واقعہ سے پڑ گئی اور شاید اسی کے بعد منظور کے بعض حاسد و ربا ریوں کو اپنے جذبہ حسد کی تسکین کے مواقع مل گئے مثلاً کہتے ہیں کہ سب سے منظور کی غیر معمولی دلچسپیوں اور توجہ کی وجہ سے جو امام ابو حنیفہ سے منظور کی درباریوں میں جلتا تھا وہ اس کا مشہور حاسب ربيع تھا یہ ظاہر معلوم ہوتا ہے کہ کیمپ ہی کی ان ہی مجلسوں میں ایک دن ربيع نے منظور کو خطاب کر کے کہا کہ آپ ان کے علم و تحقیق کے اتنے مداح اور معترف ہیں۔ اور میں نے علماء سے سنا ہے کہ آپ کے جد امجد عبداللہ بن عباس صلوات اللہ علیہ کے خلاف یہ فتویٰ دیتے ہیں۔ منظور نے پوچھا کہ کس مسئلہ میں؟ ربيع نے کہا کہ قسم کھا کر آدمی مجلس سے اٹھ جانے کے بعد اگر اس قسم سے کسی چیز کو مستثنیٰ کرنے تو آپ کے جد امجد کا فتویٰ تھا کہ استثناء کا یہ عمل صحیح ہے اور اس پر عمل کرنے سے قسم نہیں ٹوٹتی لیکن مجھے معلوم ہوا ہے کہ ابو حنیفہ کہتے ہیں کہ قسم کھانے کے ساتھ ہی استثناء کا عمل موثر ہوتا ہے اختتام مجلس کے بعد استثناء لغو ہے اور جو اس پر عمل کرے گا قسم اس کی ٹوٹ جائے گی

(بقیہ سلسلہ گزشتہ) موقع ملا اور اس کے بعد کہنے لگے کہ رسول اللہ صلی اللہ علیہ وسلم کا جو برتاؤ عدل و انصاف کا اپنی بیویوں کے ساتھ تھا جو اس برتاؤ کو نہ کر سکے تو وہ ظالموں میں لکھا جائے گا پھر وہ حدیث سنائی جس میں ہے کہ دو بیویوں کے ساتھ نہ انصاف کرنے والا قیامت کے دن اس حال میں آئے گا کہ ایک شق اس کے بدن کا سا قیط ہوگا امام نے اس پر اور اضافہ کیا کہ ایک ہی بیوی پر قناعت اپنے لئے تو میں نے اسی مسلک کو اختیار کیا ہے اور فرمایا کہ بھائی! بے فکری اور سلاستی کے برابر کوئی چیز نہیں ہے پھر عورتوں کی ذمہ داریوں کی طرف توجہ دلاتے ہوئے آنحضرت صلی اللہ علیہ وسلم کے خطبہ حجۃ الوداع کے ان الفاظ کو دہرایا کہ یہ عورتیں تمہارے ہاتھوں میں بندھی ہوئی ہیں پس ان کے ساتھ نیک برتاؤ کرتے رہنا راوی کا بیٹا ہیکہ دیر تک امام صاحب اس مسئلہ پر گفتگو فرماتے رہے لیکن مجھے پس اس قدر یاد رہ گیا کاش! امام کی پوری تقریر راوی کو یاد رہ جاتی تو تعداد ازدواج کے مسئلہ میں مسلمانوں کے سب سے بڑے امام کا نقطہ نظر دنیا کے سامنے آجاتا اور پہلی صدی تک کے مسلمانوں کے مذاق کی وہ ایک تاریخی شہادت ہوتی جو سمجھتے ہیں کہ اس قسم کی باتیں یورپ کی نکتہ چینیوں کے بعد مسلمانوں نے بنانی شروع کی ہیں ان کا بہترین جواب امام کا یہ بیان ہو سکتا تھا اور میرے خیال میں تو جو کچھ راوی کو یاد رہ گیا ہے وہ ہی اس کے اثبات کے لئے



منصور نے امام صاحب کی طرف مخاطب ہو کر پوچھا کہ واقعہ کیا ہے؟ امام نے فرمایا کہ امیر المومنین! آپ سمجھے ہی یہ کیا کہہ رہا ہے کہنا یہ چاہتا ہے کہ آپ کی فوج وغیرہ آپ کے ہاتھ پر وفاداری کی قسم کھا کر جو بیعت کرتی ہے تو یہ لوگ چاہتے ہیں کہ اس بیعت کو غیر موثر بنادیں یعنی بیعت کرنے کے بعد بیعت کرنے والوں کو گویا اختیار دیا جاتا ہے کہ گھر جا کر استثنائ کر لیں یعنی فلاں فلاں حال میں وفاداری کو اپنے لئے غیر ضروری قرار دیں تو شرعاً بیعت کی پابندی ان کے لئے غیر ضروری ہے۔ آپ خیال کر رہے ہیں کہ یہ کتنے بڑے فتنے کی بات ہے

کہتے ہیں کہ امام کی اس تقریر سے تو ربیع کا خون خشک ہو گیا گویا فوج کے اغوار کا الزام ایک طرح سے اس پر قائم ہو گیا لیکن خیر گذر فی منصور سمجھ گیا کہ درباریوں کی باہمی نوک چھونک سے اس کا تعلق ہے امام کا جواب سن کر صرف ہنسنا اور ربیع سے کہا

لا تعرض لابی حنیفۃ ص ۱۱۰ ابو حنیفہ کو مت چھیڑا کرو نہ تیری جان پر بن جائے گی

دربار سے نکلنے کے بعد ربیع نے امام صاحب سے کہا کہ آج تم نے میرے خون سے کھیلنے ہی کا ارادہ کر لیا تھا امام نے فرمایا کہ بھائی تم نے بھی تو یہی چاہا تھا بعضوں نے اس قصے کو محمد بن اسحاق مشہور امام السیر والمغازی کی طرف بھی منسوب کیا ہے یعنی بجائے ربیع کے محمد بن اسحاق نے امام پر الزام لگایا تھا لیکن میرے خیال میں ربیع والی بات زیادہ صحیح ہے

اسی طرح منصور کے درباریوں میں ایک اور صاحب ابو العباس طوسی تھے امام کی روز افزوں مقبولیت ان کو بھی نہیں بھاتی تھی ایک دن برسرِ دربار آئے بھی امام سے یہ مسئلہ دریافت کیا کہ ابو حنیفہ بتائیے اگر امیر المومنین ہم میں سے کسی کو یہ حکم دیں کہ فلاں آدمی کی گردن مار دو اور یہ معلوم نہ ہو کہ اس شخص کا قصور کیا ہے تو ہمارے لئے اس کی گردن مارنی کیا جائز ہوگی برجستہ امام نے فرمایا کہ ابو العباس! میں تم سے پوچھتا ہوں کہ امیر المومنین صحیح حکم دیتے ہیں یا غلط طوسی نے کہا کہ امیر المومنین غلط حکم کیوں دینے لگے امام نے فرمایا تو صحیح حکم کے نافذ کرنے میں تردد کی گنجائش کیا ہے! طوسی امام سے یہ جواب پا کر کھسیا ناسا ہو کر رہ گیا۔

ایک اور دل چسپ واقعہ اسی سلسلے میں لوگ جو نقل کرتے ہیں وہ اس لئے زیادہ دلچسپ ہے کہ امام ابو حنیفہ کی قدرو منزلت منصور کے دربار میں کس حد تک بلند ہو چکی تھی اس کا ہی اس سے اندازہ ہوتا ہے مطلب یہ ہے کہ عام درباریوں کا ایسی صورت میں امام سے رشک و حسد چنداں محل تعجب نہیں۔

۱۔ مطلب یہ ہے کہ پہلے بھی کہیں ذکر آچکا ہے کہ عباسیوں کے زمانے میں بیعت لینے کا یہ دستور ہو گیا تھا کہ بیعت کرنیوالا قسم کھاتا تھا کہ اگر میں عہد کی پابندی نہ کروں گا تو میری بیویوں کو طلاق ہو جائے غلام نوٹڈی آزاد ہو جائیں اور حج کعبہ پیدل اپنے گھر سے مجھے کرنا پڑے اب اگر ان سب باتوں کی قسم کھا کر آدمی گھر آئے اور صرف اتنا بڑھاؤ کہ اگر اس وقت تک پابندی ضروری ہو جائے میرا حج چاہئے لیکن سارا کیا دہرا ختم ہو گیا استثناء کا یہ مسئلہ اصول فقہ کا ایک معرکہ الارار مسئلہ امام اس کو تو کیا سچا (بقیہ صفحہ آئندہ)



لیکن معمولی نوکر چاکر خدام اور شاگرد پیشہ والے کسی سے جلتے لگیں تو اس کے بیہ معنی ہیں کہ بادشاہ مجھ سے  
 مجالس عامہ ہی میں نہیں بلکہ اپنی خانگی زندگی میں بھی اس شخص کے فضل و کمال کا ذکر کرتا رہتا ہے  
 بہر حال قصہ یہ ہے کہ کہتے ہیں کہ راوی اس کے قاضی ابو یوسف ہیں کہ منصور کا ایک بڑا منہ چڑھا  
 غلام تھا منصور اس کو بہت مانتا تھا اس شخص کے دل میں بھی امام صاحب کی طرف سے حسد پیدا ہوا جب  
 منصور امام صاحب کی تعریف کرتا تو وہ منہ چڑھا لیتا اور جھوٹ سچ باتیں ادھر ادھر کی ان کی طرف منسوب کرتا  
 اپنے اس جاہل غلام کو منصور منع بھی کیا کرتا تھا کہ تجھے ان سے کیا تعلق؟ مگر خلیفہ سے وہ آتشاویز تھا  
 کہ باوجود بار بار ممانعت کے امام کے بدگوئیوں سے باز نہیں آتا۔ منصور نے ایک دن جب ذرا اصرار کے  
 ساتھ ڈانٹ کر منع کیا تو اس نے کہا کہ آپ ان کی بڑی تعریف کرتے ہیں میں جاہل آدمی ہوں بھلا میرے  
 سوالوں کا جواب دے دیں تو میں جانوں منصور نے کہا کہ اچھا بھائی تو بھی حوصلہ نکالے وہم کیا بھی  
 اگر ابو حنیفہ نے تیری باتوں کا جواب دیدیا تو پھر تیری خیر نہیں مگر اس جاہل کو اپنے سوالوں پر ناز تھا  
 خلیفہ سے اجازت مل ہی چکی تھی امام صاحب کسی وجہ سے منصور کے پاس بیٹھے ہوئے تھے غلام نے خطاب  
 کر کے کہا آپ ہر بات کا جواب دیتے ہیں میرے سوالوں کو حل کیجئے تو میں جانوں۔ امام صاحب کیا بولتے  
 یہی کہا ہو گا کہ پوچھ بھائی! کیا پوچھتا ہے اس نے گہرا فحشانی شروع کی کہ جناب بتائیے! دنیا کے ٹھیک  
 بیچ میں کون سی جگہ ہے؟ اس جہالت کا جواب کیا ہو سکتا تھا۔ امام نے فرمایا کہ وہی جگہ جہاں تو بیٹھا  
 ہے۔ ظاہر ہے کہ اس کی تردید وہ کیا کر سکتا تھا چپ ہو گیا۔ اور دوسرا سوال پیش کیا کہ خدا کی خلقت میں  
 زیادہ تعداد سردالوں کی ہے یا پاؤں والوں کی امام نے اسی انداز میں فرمایا کہ پاؤں والوں کی اس نے کہا  
 کہ دنیا میں نروں کی تعداد زیادہ ہے یا مادوں کی امام نے فرمایا کہ تر بھی بہت سے ہیں اور مادہ کی کمی نہیں  
 اچھا تو بتا کس میں ہے چونکہ وہ خصی غلام تھا جھینپ گیا۔

ظاہر ہے کہ یہ شاہی دربار کے جو بچے ہیں امام صاحب کو ناگوار تو گزرا ہو گا لیکن جس مقصد سے  
 وہ سب کچھ انگیز کر رہے تھے اس جہالت کو آپ نے برداشت فرمایا کہتے ہیں کہ امام کی خاطر سے منصور نے  
 غلام کو پٹوایا اور کہا کہ آئندہ تم ان کے متعلق اپنے اس برے رویہ سے تو باز آ جا ص ۱۶ ج ۱  
 اگرچہ یہ ایک جہل سادے معنی قصہ ہے لیکن اگر صحیح ہے تو اس سے جیسا کہ میں نے عرض کیا اس

(بقیہ سلسلہ گزشتہ) ایک علی دشواری دکھا کر خلیفہ کو سمجھا دیا کہ کتنا خطرناک مسئلہ ہے ۱۶

لیکن مجھے اس قصہ میں ایک کلیہ مل گیا یعنی اس قسم کے جمل سوالوں کا بہترین جواب یہی ہو سکتا ہے کہ کچھ ایسی باتیں جواب میں  
 کہہ دی جائیں جن سے سوال کرنے والا خود مشکلات میں مبتلا ہو جاوے اور خود سوچیے کہ امام کے اس جواب پر کہ جس جگہ تو بیٹھا ہے  
 وہی وسط و نیا ہے ایک ایسا دعویٰ ہے جسکی تردید کے لئے ضروری ہو جاتا ہے کہ پیدہ ساری دنیا کی پیمائش کیجئے بغیر کہ  
 امام کے اس دعویٰ کی تردید کی کیا شکل ہو سکتی ہے طوسی نے جو سوال امام سے کیا تھا اس کا جواب جو دیا گیا بعض روایتوں میں  
 ہے کہ امام اپنے جواب کا تذکرہ کرنے کے بعد کہتے ہیں کہ مجھے اپنے استاد حاد بن ابی سلیمان سے یہ گرا تھا آیا ہے کہ ایسے (باقی صفحہ آئندہ)



اثر اور نفوذ عام کا پتہ چلتا ہے جو امام کو اندر باہر الغرض منصور کی درباری اور خانگی زندگی میں ان کو حاصل ہو گیا تھا اسی کے رد عمل کی یہ مختلف شکلیں ہیں جنہیں مورخین نے بیان کیا ہے اور یہ تو رد عمل کی ہلکی شکلیں تھیں اصل واقعات تو بعد کو پیش آئے تفصیل اس اجمال کی یہ ہے کہ منصور کے شاہی کیمپ میں پہنچ کر امام اگر اس فکر میں تھے کہ جس طرح ممکن ہو منصور کو قابو میں لانے کی جو ممکن صورت ہو اس کا کوئی دقیقہ نہ اٹھا رکھا جائے اور آپ دیکھ رہے ہیں کہ مختلف راہوں سے منصور کو اپنی گرفت میں لانے کی کوششوں میں وہ مصروف ہیں اس پر اپنا اور اپنے قانونی خدمات کا ایسا غیر معمولی اثر قائم کرنا چاہتے ہیں کہ آئندہ اپنی حکومت کا آئین ان ہی کے مدونہ قوانین کو بنالینے پر وہ مجبور ہو جائیں جن کے متعلق ان کو اطمینان تھا کہ کتاب و سنت سے قریب ترین شکل یہی ہو سکتی ہے مسلمانوں کی اپنی زندگی حتیٰ ابوسعید اشد اور رسول کی مرضی کے تحت گذرے گی اگر ان کے خصوصیات اور باہمی جھگڑوں کا فیصلہ ان ہی کی روشنی میں کرنے پر حکومت آمادہ ہو جائے وہ جو کچھ کر رہے تھے اسی کیلئے کر رہے تھے لیکن جہاں وہ اپنی اس فکر میں تھے ظاہر ہو سیکہ دوسری طرف ابو جعفر منصور بھی اپنی فکر میں لگا ہوا تھا امام اس کو اپنے قابو میں لانے کی جدوجہد میں مصروف تھے تو وہ بھی امام کو اپنے دام میں لانے کی تدبیروں میں ڈوبا ہوا تھا، گویا حال وہی ہو رہا تھا جسے اکبر مرحوم نے اپنے اس شعر میں ادا کیا ہے کہ

وہ خوش کہ کریں گے ذیج اسے یا قید نفس میں کریں گے

ہم خوش کہ وہ طالب ہے تو میرا صیاد بھی جلا دے

نہیں کہا جاسکتا کہ ساحل و جلد کے اس کیمپ میں منصور نے اپنے کام کو کب سے شروع کیا تاہم اتنا معلوم ہوتا ہے کہ امام کے فضل و کمال ذہن و ذکاوت کی خوبیوں کے مسلسل اعتراف کے بعد پہلی پیش قدمی اس کی طرف سے غالباً وہی ہوگی جس کا ذکر امام کے سوانح نگاروں نے ان الفاظ میں کیا ہے یعنی لکھتے ہیں کہ امام کے خدمات سے خوش ہونے یا خوشی کو ظاہر کرنے کے بعد اپنا ممنوں کر مبنائے کے لئے ابو جعفر نے بڑی ہمت سے کام لیتے ہوئے دس ہزار درم کا ایک عطیہ کہئے یا انعام امام کے نام منظور کیا مغیث بن بدیل جو اس واقعہ کے راوی ہیں ان کا بیان ہے کہ توڑے منظورہ رقم کے منصور نے منگو اکرام کو بلایا اور رقم کو پیش کرتے ہوئے اس نے کہا کہ میری یہ خواہش ہے کہ اس رقم کو آپ قبول کریں یہ ظاہر یہ پہلا واقعہ تھا جسے صیاد اپنے شکار کے منہ میں اتارنا چاہتا تھا اور اس راہ میں امام کے لئے یہی شاید پہلی آزمائش تھی اگرچہ حکومتوں کے اس دانہ و دام سے بچنے کیلئے جیسا کہ یہ تفصیل بتایا جا چکا ہے امام کافی انتظام کر چکے تھے خدا نے ان کو تجارت کی راہ سے اتنا کچھ دے رکھا تھا کہ دس ہزار کی اس رقم کی ان کی نگاہوں میں کیا وقعت ہو سکتی تھی لیکن معاملہ یہاں دوسرا تھا اپنے عہد کا سب سے بڑا

(بقیہ سلسلہ گزشتہ) موقعوں پر سوال کے جواب میں ایسی بات کہنی چاہیے کہ خود سائل پر جواب کی ذمہ داری عائد

ہو جائے۔ ہٹ دہرم جہاں سے جان بچانے کا یہ اچھا اور کارگر گزشتہ ۱۲



مطلق العنان فرما کر واپس رقم دے رہا تھا اور دے کیا رہا تھا لینے پر گویا مجبور کر رہا تھا: ظاہر ہے کہ اس کا نہ قبول کرنا گویا ایک طرح سے اس کے حکم سے سرتابی تھی اور ابھی امام اس سے بے تعلق بھی ہونا نہیں چاہتے تھے سخت مجسمہ میں مبتلا ہوئے راولیوں نے تو نہیں لکھا ہے، لیکن معلوم ہوتا ہے کہ مسمولی عذر و معذرت کے بعد امام نے کسی حلیہ سے کچھ وقفہ چاہا یعنی آج تو اس کو ملتوی کیا جائے کل اس کا جواب دوں گا ورنہ سے واپس ہونے کے بعد اپنے ایک دوست جن کا نام خارجہ بن مسعب تھا ان کو بلایا اور ان کے سامنے اپنی اس نہی مصیبت کا ذکر کرتے ہوئے فرمایا کہ میں بڑی مشکل میں پھنس گیا ہوں اگر اس رقم کو واپس کرتا ہوں تو یہ آدمی (یعنی خلیفہ) بگڑ جائے گا اور لینا منظور کر لیتا ہوں تو اپنے دین میں ایسی چیز کو میں داخل کرونگا جو مجھے کسی طرح گوارا نہیں صلیح ج ۱

خارجہ آدمی تھے بڑے زیرک اور منصور کے نفسیات کے ماہر انہوں نے امام کو مشورہ دیا کہ آپ منصور کو کسی طرح یہہ باور کرا دیجئے کہ میرے دل میں قطار و پیہ پیہ کا خیال نہ تھا خارجہ نے ان کو گویا یہہ سمجھایا کہ عموماً خلیفہ کے دربار میں جو لوگ آتے ہیں وہ اسی رقم کی امید میں بے کر آیا کرتے ہیں اس نے آپ کے متعلق بھی یہی رائے قائم ہو گئی اس لئے وہ دے رہا ہے ورنہ جس قسم کی طبیعت اس شخص کی ہے۔ اس کے لحاظ سے تو ان لوگوں میں وہ ہے جن کی زندگی کا دستور الجمل ”ہر کہ نہ خور و جان من“

ہوا کرتا ہے امام صاحب کی سمجھ میں خارجہ کی بات آگئی دوسرے دن دربار میں حاضر ہو کر کچھ اسی قسم کے خیالات کا اظہار کیا لکھا ہے کہ واقعی خارجہ کی یہہ تدبیر کارگر ہوئی یہہ سنتے ہی منصور نے حکم دیا کہ اچھا رقم خزانے میں واپس کر دی جائے صلیح

واللہ اعلم یہہ اسی زمانے کی بات ہے یا بعد کو پھر منصور نے خیال کیا کہ ممنون کرم کرنے کی شکل اس کے سوا اور کیا ہو سکتی ہے کہ امام کو کچھ نہ کچھ لینے پر مجبور کیا جائے بہر حال دوسری روایت یہی بن النفر کے حوالہ سے یہہ بیان کی جاتی ہے کہ منصور نے ان کی رقم کے ساتھ ایک خوبصورت حسین و جمیل چھوکری راستہ ہی امام کو عطا کرنے کی منظوری دی ظاہر ہے کہ اگر یہہ دوسرا واقعہ ہے تو امام صاحب کو خارجہ نے نجات کی جو تدبیر تباہی تھی وہ کارگر نہیں ہو سکتی تھی کیونکہ اب کی تو منصور نے قطعی طور پر امام کو ممنون کرم بنالینے کا ارادہ ہی کر لیا تھا اسی لئے رقم کے ساتھ ایک ایسی چیز بھی اس نے جائزے میں قصداً شریک کی تھی کہ مالی جال میں اگر امام نہ پھنس سکے تو دوسرا دام کم از کم منصور کے تجربے کے لحاظ سے ایسا تھا جس سے آدم کی اولاد مشکل ہی سے بچ کر نکل سکتی ہے ایسا معلوم ہوتا ہے کہ امام نے بھی اب کچھ سٹے کر لیا خلیفہ بگڑ جائے تو بگڑنے دو لیکن جو واقعہ ہے اب کہل کر کہہ دینا چاہیے میرا خیال ہے کہ منصور کے سامنے امام کی جو تقریر نقل کی جاتی ہے جس کا ذکر پہلے ہی کسی سلسلہ میں آچکا ہے یعنی روپیہ کو واپس کرتے ہوئے امام نے فرمایا کہ



امیر المومنین اگر ذاتی مال سے مجھے کچھ دیئے ہوتے تو شاید اس وقت میں اس کو قبول بھی کر لیتا لیکن یہ جو کچھ آپ مجھے دے رہے ہیں یہ تو مسلمانوں کے بیت المال کا روپیہ ہے جس کا میں اپنے آپ کو کسی حیثیت سے بھی مستحق نہیں پاتا میں نہ ننگا بھوکا محتاج فقیر ہوں اگر یہ صورت ہوتی تو فقیروں کی مدد سے شاید کچھ لے لینا میرے لئے جائز ہوتا اور نہ میں ان لوگوں میں ہوں جو مسلمانوں کی حفاظت کرتے ہوئے ان کے دشمنوں سے لڑتے ہیں اگر میرا تعلق فوجیوں سے ہوتا تو اس وقت میں بھی اس مدد سے لے سکتا تھا جس مدد سے سپاہیوں کو امداد ملتی ہے میرا تعلق جب نہ اس گروہ سے ہی

اور نہ اس طبقے سے تو آپ ہی انصاف کیجئے کہ اس رقم کو میں کس بنیاد پر لوں؟  
ظاہر ہے کہ امام کی اس تقریر کا منظور کیا جواب دے لیکتا تھا بعض روایتوں میں جو یہ آیا ہے کہ امام نے جب جائزہ لینے سے انکار کر دیا تب منظور نے ان سے کہا کہ  
لا تَقْتُلِ النَّاسَ اَنْتَ لَمْ تَقْبَلْهَا صَاحِبُهَا  
اچھا تو لوگوں میں اس کا چرچاست کچھو کہ میں نے خلیفہ کے جائزے کو قبول نہیں کیا

جہاں تک میرا خیال ہے اسی تقریر کے بعد منظور نے امام کو یہ ہدایت کی ہوگی  
اور یہ معاملہ تو روپے کے ساتھ گذرا باقی چھو کری اس کے متعلق غالباً خود منظور سے امام صاحب جیائے کچھ نہ کہہ سکے لیکن منظور کا ایک درباری حمید بن عبد الملک جو غالباً کسی زمانہ میں منظور کا وزیر بھی تھا اور امام صاحب سے حسن ظن رکھتا تھا اس سے فرمایا کہ

بھائی کہ میں بوڑھا ہو گیا ہوں اور عورتوں کے معاملہ میں کمزور ہو چکا ہوں آپ ہی بتائیے کہ ایسی صورت میں اس سب سے چاری کوئے لینا اس پر کتنا بڑا ظلم ہو جائے گا باقی یہ احتمال کہ فروخت کر کے دام کھڑا کروں سو امیر المومنین سے کہہ دیجئے گا کہ میری کیا مجال ہے کہ امیر المومنین کی ملک سے جو عورت نکل کر میرے قبضے میں آئے اسے میں بیچ دوں

ص ۲۱۲ جلد ۱ مو

الغرض ان ہی طریقوں سے منظور کے داؤ پیچ کے مقابلہ میں امام بھی پتیرے کرتے رہے ایک ہی روایت ہی اس مالی انکار کے سلسلے میں نقل کی جاتی ہے کہ بعد کو منظور کہا کرتا تھا۔  
خدا عنا ابو حنیفہ ص ۱۹۴ ج ۱  
ابو حنیفہ مجھے دہوکہ دیتے رہے (یعنی کسی نہ کسی تدبیر سے وہ روپیہ واپس کرتے رہے۔

کیا تماشے کی بات ہے دوسرے سے کچھ جھٹک لینے میں البتہ لوگ باہم ایک دوسرے کو دہوکے دیا کرتے ہیں لیکن روپے واپس کرنے میں دہوکہ دینا بلاشبہ عجیب بات ہے مگر کیا کیجئے کہ عباسیوں کے ایک خلیفہ کی یہی شہادت مسلمانوں کے ایک امام اور پیشوا کے متعلق ہے۔  
خیر مالی لین دین کے متعلق امام کو جن آزمائشوں سے گزرنا پڑا گو بجائے خود کہنتی ہی اہم ہوں



لیکن معاملہ ان ہی امور تک ختم کہاں ہو گیا جن اغراض کی تکمیل کا ذریعہ منصور اپنی مالی مومنیت کو بنانا چاہتا تھا۔ بہر حال وہ کانٹے کی طرح اس کے دل میں کھٹکتے رہتے تھے وہ امام کو اپنے کام کا بنانا چاہتا تھا اور امام اس کے ذریعہ سے اپنا کام نکالنا چاہتے تھے اسی لئے گوشتی الوسع وہ مدارات ہی سے کام لیتے رہے لیکن امام کی اقتاد طبع سے منصور واقف تھا بنی امیہ کے زمانے کے قہے اس کے کانوں تک یقیناً پہنچے ہوئے ہوں گے جیسا کہ میرا خیال ہے ابراہیم الصالح اور امام کے تعلقات سے بھی غالباً وہ ناواقف نہ تھا اور اب گزشتہ مالی تجربات سے امام کی فطرت کے بھانپنے کا موقعہ ذاتی طور پر بھی اس کو مل رہا تھا غالباً کہ یہی کے دنوں کے یہ چند واقعات ہیں جن کا ذکر امام کی سوانح عمریوں میں کیا گیا ہے۔

مشلا ربيع بن یونس کے حوالہ سے الکوردی نے اپنے مناقب میں یہ واقعہ نقل کیا ہے کہ موصل کے باشندوں نے اچانک منصور کے خلاف بغاوت کا اعلان کر دیا ان کے ساتھ کیا معاملہ کیا جائے دربار رکھا ہوا تھا جس میں ابو حنیفہ بھی بیٹھے تھے منصور نے مجلس کی طرف خطاب کر کے کہنا شروع کیا کہ موصل والوں نے یہ معاہدہ مجھ سے کیا تھا کہ میرے اور میری حکومت کے وفادار رہیں گے اور کبھی سرکشی پر آمادہ نہ ہوں گے معاہدے میں موصل والوں نے یہ بھی تسلیم کیا تھا کہ اگر حکومت عباسیہ کے خلاف وہ کبھی بغاوت پر آمادہ ہوں تو خلیفہ کو حق ہوگا کہ ہم میں سے ایک کو وہ قتل کر دے منصور نے پوچھا کہ۔

”دیکھو! میرے گورنر (عامل) کے خلاف وہ اٹھ کھڑے ہوئے ہیں کیا ان کی خون ریزی

خود ان کے معاہدے کے رو سے میرے لئے شرعاً جائز نہیں ہو چکی ہے؟“

کہتے ہیں کہ دربار کے کسی خوشامدی امیر نے کھڑے ہو کر خلیفہ کو جواب دیا کہ

”یقیناً آپ کا ہاتھ ان کے مقابلہ میں کھولا جا چکا ہے اور جو بھی ان کے متعلق آپ

فیصلہ کریں اس کا آپ کو قطعاً اختیار حاصل ہے اگر ان سے درگزر کیجئے تو عفو اور

درگزر آپ کا شیوہ ہے اور اگر سزا ہی ان کے لئے تجویز کی جائے تو وہ خود اپنے معاملہ

کے رو سے سزا کے مستحق ہو چکے ہیں“

لیکن منصور کا اشارہ سوال میں جس کی طرف تھا وہ یہ آدمی نہیں تھا درحقیقت وہ امام ابو حنیفہ کے فتوے اور ہمینوائی کا امیدوار تھا جب اس نے دیکھا کہ امام صاحب کچھ نہیں بولتے تو براہ راست ان کی طرف رخ کر کے منصور نے پوچھا

اسے شیخ! تمہاری اس معاملہ میں کیا رائے ہے؟

آزمائش کی گھڑی پھر امام کے سر پر آ کر کھڑی ہو گئی منصور امام کے گزشتہ مداراتی طریقوں کو دیکھ کر شاید اپنے دل میں کسی انقلاب کے توقعات قائم کر چکا تھا اسی لئے اس نے امام کو شخصی مخاطب بنا کر سوال کیا تھا امام کھڑے ہوئے اور اپنی رائے کو پیش کرنے سے پہلے تمہیداً منصور کو خطاب کر کے آپ نے دریافت کیا کہ

کیا میں اس وقت نبوت کی جانشینی کے جو مدعی ہیں ان کے سامنے کھڑا ہوا نہیں ہوں مجھے



توقع ہے کہ جس گھر میں اس وقت ہوں یہ مسلمان کی پناہ گاہ ہے۔  
منصور نے کہا بیشک یہی واقعہ ہے تب اپنی رائے ان الفاظ میں پیش کرنے لگے  
امیر المومنین! موصل والوں نے اگر اس قسم کا کوئی معاہدہ آپ سے کیا تھا یعنی لغات  
کی صورت میں ان کا خون خلیفہ کے لئے حلال ہو جائے گا، تو آپ کو معلوم ہونا چاہیے  
انہوں نے ایک ایسی چیز کا اختیار آپ کے سپرد کیا تھا جس کے سپرد کرنے کا شرعاً اثریں قطعاً  
اختیار نہیں تھا۔

مطلب یہ تھا کہ اپنی جان اور اپنے خون پر مسلمانوں کو اختیار ہی نہیں دیا گیا ہے اسی لئے  
خودشی اسلام میں حرام ہے پھر دوسروں کو یہ اختیار وہ کیسے منتقل کر سکتے ہیں۔  
آخر میں امام نے فرمایا کہ

اس کے بعد ہی اگر آپ ان کی خونریزی پر آمادہ ہوں گے، تو ایک ایسی چیز میں آپ  
ہاتھ ڈالیں گے جو آپ کے لئے کسی طرح جائز نہیں ہے۔

امیر المومنین! خدا کا عہد زیادہ مستحق ہے کہ اس کا ایفاء لیا جائے۔  
منصور خدا جانے اپنے دل میں کیا کچھ سوچے ہوئے تھا، لیکن امام کی کھری کھری اس بے لاگ  
تقریر کو سن کر کچھ بدحواس سا ہو گیا اسی وقت اس نے جلسہ کے برخاستہ ہونے کا حکم دیا جب لوگ  
چلے گئے اور غالباً امام کو اس نے روک لیا تھا تو ان سے بڑی نرمی سے کہنے لگا۔  
”وہ شیخ! بات وہی ہے جو تم نے کہی“

اور شاہی کیمپ سے نجات کا ذریعہ بھی امام کی یہی جرات بن گئی کہتے ہیں کہ اسی کے بعد اس نے  
امام صاحب کو کہا کہ

الضرف الى بلادك  
آپ اپنے وطن تشریف لے جائیے  
آخر میں بڑی لجاجت سے بطور وصیت اور وداعی ہدایت کے اس نے کہا

۱۔ دراصل یہ فقہ کا مسئلہ ہے اسی بنیاد پر یہ قانون ہے کہ کسی کو کوئی اگر کہے کہ مجھے مار ڈال یا قتل کر دے اور  
اس کے کہنے سے کہنے والے کو قتل کر دیا جائے تو قاتل یہ عذر پیش کرے کہ میں نے تو مقتول کے حکم سے اس کو قتل  
کیا ہے بری الذمہ نہیں ہو سکتا البتہ قتل عذر میں ایک طرح سے شبہ کی گنجائش چونکہ پیغام جاتی ہے اس لئے بجائے  
قصاص کے عام فتویٰ بھی ہے کہ دیت قاتل سے مقتول کے وارثوں کو دلوالی جائے گی، اگرچہ امام زفر کا فتویٰ  
قصاص ہی کا ہے بہر حال یہ وہی مسئلہ ہے جس کی تعبیر فقہ کی کتابوں میں بذل بالانفس والاموال سے کی گئی ہے یعنی  
مالیات میں تو بذل چل سکتا ہے مگر جان میں بذل کی گنجائش نہیں ہے اسی طرح اطراف بدن یعنی آنکھ ناک کان وغیرہ  
میں بھی بذل جاری ہوتا ہے یا نہیں اس کے تفصیلات فقہ کی کتابوں میں دیکھیے حال حال تک یورپ میں ڈویل کا جو طریقہ  
جاری تھا وہ اسی بنیاد کی نا فہمی پر مبنی تھا یعنی انفس میں بھی بذل کو جائز سمجھا جاتا تھا لیکن شاید اب اسکی ممانعت ہو گئی ہو واللہ اعلم



مگر اس کا ذرا خیال رکھا کیجئے گا کہ ایسا فتویٰ لوگوں کو نہ دیا جائے جس سے آپ کے  
امام (یعنی امیر) کی ذات پر کوئی حرف نہ آئے آپ جانتے ہیں کہ اس قسم کے فتوؤں  
سے خوارج (یعنی حکومت کے باغیوں) کو حکومت کے خلاف دست اندازی کا موقع  
مل جاتا ہے ص ۲۱ ج ۲ کر

جہاں تک میرا خیال ہے ساحل و جلہ کے شاہی کیمپ سے رستگاری امام کو اسی واقعہ کے بعد میرا  
معلوم ہوتا ہے کہ امام کے وجود کو منصور نے خطرہ قرار دیا اور یوں سمجھا بھگا کر گھر جانے کی اجازت دیدی  
شاید اسی وقت کا یہ واقعہ بھی ہے یعنی امام صاحب جب منصور کی خرگاہ سے کوثر روانہ ہونے لگے تو غالباً  
منصور نے ان سے یہ خواہش کی کہ کبھی آپ ہمارے پاس آیا جابا کیجئے کہتے ہیں کہ امام نے جواب  
میں فرمایا جس کا حال یہ تھا کہ

”یہ ذرا مشکل ہے کیونکہ آپ سے قربت اور نزدیکی کا نتیجہ دیکھ چکا ہوں کہ آرائش میں  
متلا ہوتا ہوں علاوہ اس کے اگر دل میں اس آرزو کو پالتا ہوں تو یقین مانئے کہ  
کسی وجہ سے اگر اپنے دربار میں میرے آئینہ کو آپ روک دیں گے تو خواہ مخواہ کے غم میں مبتلا  
ہونا پڑے گا اور امیر المومنین! سچ تو یہ ہے کہ آپ کے پاس میں دیکھ چکا ایسی کوئی چیز نہیں  
ہے جس کی مجھے آرزو ہو۔ باقی آپ کے پاس اس لئے آمد و رفت رکھنا کہ دار و گیر سے  
آپ کے محفوظ رہوں سو اس معاملہ میں میرا خیال یہ ہے کہ بجز اللہ میں کسی ایسے جرم میں  
متلا نہیں ہوں جس کی وجہ سے حکومت کی دھڑکیٹ کا مجھے خوف ہو“

امیر المومنین! یہ واقعہ ہے کہ آپ کے پاس وہی لوگ زیادہ آمد و رفت رکھتے ہیں جو  
ہر چیز سے بے نیاز ہو کر صرف آپ ہی کو اپنا سب کچھ سمجھ لیتے ہیں اور خدا کا شکر یہ کہ  
جس نے آپ کو دوسروں سے بے نیاز کر دیا ہے اسی ذات نے مجھے ہی اپنے سوا ہر چیز  
سے بے پروا اور بے نیاز بنا رکھا ہے پس مجھے معاف فرمایا جائے کہ ان لوگوں کی طرح

دریاداری مجھ سے ممکن نہیں جن سے آپ کی بارگاہ بری رہتی ہے“ ص ۲۹ ج ۱

امام محمد بن حسن الشیبانی امام کے متعلق یہ روایت کیا کرتے تھے کہ والی کوثر عیسیٰ بن موسیٰ کے  
دربار میں ایک دفعہ امام نے عربی کے چند شعر پڑھے جن کا ترجمہ یہ ہو سکتا ہے

کوزہ آب پارہ ناسے جامہ چند باتن و جانے

(ضیا گیلانی)

ہست بہترین از بارز عیش کا درد عاقبت پشیمانے

بعضوں کے بیان سے معلوم ہوتا ہے کہ منصور کے سامنے بھی دہرائے گئے تھے واللہ اعلم بالصواب

اصل عربی اشعار یہ ہیں کسرة خبر و قعب ماء و فرد ثوب مع السلامہ

خیر من العیش فی نعیم کیون بعد ما السلامہ



بہر حال منصور نے اس وقت تو امام کو اپنے کیمپ سے رخصت کر دیا۔ لیکن امام نے اپنے متعلق اس کے دل و دماغ پر جن لازوال نقوش کو مختلف حیثیتوں سے قائم کر دیا تھا ظاہر ہے کہ وہ کیا کر سکتے تھے ان کی غیر معمولی شخصیت جس کے براہ راست تجربہ کرنے کا موقع اس کو چھینوں شب و روز ملتا رہا کوئی وجہ نہیں کہ طرح طرح کے خیالات اس کے دماغ میں نہ آتے ہوں زید شہید کے ساتھ امام کی ہمدیوں کا قصہ مشہور تھا ان کی آزادی رائے صاف گوئی اور سب سے زیادہ ان کی فرزانگی و دانائی کے تصورات اگر مختلف و سوسوں میں اس کو متیار رکھتے ہوں تو اس میں کوئی تعجب نہیں ہے ہم نہیں کہہ سکتے کہ اس سلسلہ میں اس نے اور کیا کیا لیکن تاریخ والے ایک واقعہ کا ذکر کرتے ہیں جس سے معلوم ہوتا ہے کہ منصور امام کی طرف سے کس قدر غیر مطمئن رہتا تھا خلاصہ یہ ہے کہ براہ راست بلا کر پوچھنے میں تو اس نے شاید مصلحت نہ سمجھی بلکہ امام کے رخصت ہونے کے چند ہی دنوں کے بعد مدینہ منورہ سے اس نے امام مالک اور اس زمانہ میں مدینہ کے ایک دوسرے یا اثر عالم ابن ابی ذئب نامی تھے ان دونوں کی طلبی کا فرمان جاری کیا اور کوفہ کے گورنر کو لکھا کہ امام ابو حنیفہ کو بھی روانہ کرو غرض تینوں حضرات منصور کے پاس جمع ہوئے غالباً یہ ہی کیمپ ہی کا واقعہ ہے اور خلوت کی صحبت میں تینوں کو بلا کر اس نے دریافت کیا کہ

سچ سچ بتائیے کہ اس امت (یعنی مسلمانوں) کی حکومت کی باگ قدرت نے جو ہمارے سپرد کی ہے کیا واقعی ہم اس کے اہل ہیں یا نہیں۔

میں نے شاید کسی دوسری جگہ بھی امام ابو حنیفہ کے اس جواب کا تذکرہ کیا ہے جو اس موقع پر اپنے منصور کو دیا اس وقت چند اجمالی فقرے ان کی تقریر کے پیش کئے گئے تھے پوری تقریر امام کی یہ تھی جسے اب درج کرتا ہوں پہلے بطور تمہید کے آپ نے خلیفہ کو نصیحت کی کہ

”اپنے دین کے بھی خواہ کو چاہیے کہ غصے سے اپنے آپ کو پاک صاف رکھے“

اور اس کے بعد جو امام کا خیال تھا اس کا اظہار ان الفاظ میں فرمانے لگے۔

اپنے آپ کو ہر قسم کے فضول خیالات سے خالص اور پاک کر کے اگر تم سوچو گے تو میں سمجھتا ہوں کہ تم پر یہ بات مخفی نہ ہوگی کہ ہم لوگوں کے جمع کرنے میں قطعاً خدا تمہارے سامنے نہیں ہے (یعنی خدا کی مرضی کے مطابق اپنے آپ کو بنا لینے کیلئے تم ہم سے مشورہ نہیں کر رہے ہو) بلکہ صرف تم عوام پر یہ اثر قائم کرنا چاہتے ہو کہ ہم لوگ بھی تمہارے متعلق ہی خیال رکھتے ہیں جو خیال خود تم نے اپنے جی سے اپنے متعلق قائم کر لیا ہے یعنی تمہارے خوف سے ہم بھی تمہاری جیسی بات کہیں“

لے جیسا کہ تاریخوں سے معلوم ہوتا ہے کہ عباسیوں کے خلاف نفس زکیہ کی تحریک اندر جاری تھی کچھ حالاً اس کے آئندہ آرہے ہیں جہاں تک میر خیال ہے امام مالک و ابن ابی ذئب کو اس وقت طلب کیا گیا ہے جب معاملہ خروج کا قریب قریب (بقیہ صفحہ آئندہ)



اس کے بعد ہر قسم کے خطرات سے بے پروا ہو کر ابو جعفر کو امام نے سمجھانا شروع کیا۔  
 دو دیکھو تم نے خلافت کی باگ اپنے ہاتھ میں اس وقت سنبھالی ہے جب کہ مسلمانوں  
 میں فتویٰ دینے کی اہلیت جن لوگوں میں ہے ان میں سے دو آدمی ہی تمہاری خلافت  
 پر متفق نہیں ہوئے تھے اور تم جانتے ہو کہ خلافت ایک ایسا مسئلہ ہے جسے مسلمانوں  
 کا اجتماع ہی طے کر سکتا ہے ان ہی کے مشورے سے خلیفہ منتخب ہو سکتا ہے، یہ  
 ابو بکر صدیق رضی اللہ تعالیٰ عنہ کی مثال تمہارے سامنے ہی چھو بیٹے تک حکومت کرنے  
 سے انہوں نے اپنے آپ کو روکے رکھا جب تک کہ عین کے مسلمانوں کی بیعت کی خبر  
 ان تک نہ پہنچی تھی، ص ۱۶ ج ۲

صاحب فتاویٰ بزاز یہ امام حافظ الدین المعروف بالیزاز الکردری نے مذکورہ بالا تقریر دو  
 جلیل القدر مورخوں یعنی امام احمد المدینی اور الجلبی کے حوالہ سے نقل کی ہے صحت کی ذمہ داری  
 حضرات میں اس میں کوئی شبہ نہیں کہ ایک مطلق العنان جبار کے سامنے ایک بڑی جوت تھی کیونکہ یہ  
 کوئی جزئی مسئلہ نہیں تھا بلکہ منصور کی خلافت کی بنیاد پر ہی یہ کاری ضرب تھی گویا آج امام نے صاف  
 لفظوں میں اس کا اعلان خود منصور کے منہ پر کر دیا کہ کسی حیثیت ہی تمہاری حکومت شرعی اور آئینی  
 حکومت نہیں ہے اگر یہ امام نے اپنے جس مسلک کو ابراہیم الصالح کے سامنے ظاہر کیا تھا اس سے ان  
 موجودہ طریقہ عمل کی مختلف نظر آتا ہے لیکن اگر یہ سوچا جائے کہ پوچھنے کے بعد کمان کا حق اور جو صحیح  
 بات تھی اس کے چھپانے کو امام کی ایمانی غیرت نے قبول نہیں کیا اور ابراہیم سے امام جو کچھ کہہ رہے  
 تھے اس کا حاصل یہ تھا کہ طاقت کے بغیر خود اپنی طرف سے ایسے موقع پر حق کا اظہار لا حاصل ہے تو  
 دونوں میں فرق نظر آئے گا اور میرا خیال تو کچھ ادھر بھی جاتا ہے کہ کوفہ پہنچنے کے بعد ایسا معلوم ہوتا  
 ہے حکومت عباسیہ کو تہ و بالا کرنے کے لئے اندر ہی اندر جو آتش فشاں مادہ پک رہا تھا اس سے  
 باخبر ہی نہیں بلکہ کچھ تعجب نہیں کہ امام کسی نہ کسی حیثیت سے اس میں شریک ہو گئے ہوں گے گویا ان کو

(بقیہ سلسلہ گزشتہ) ظہور کے آچکا تھا منصور کے خفیہ نمائندے منوط منت کی خبریں اس تک پہنچا رہے تھے ۱۸  
 اس تقریر میں سلامی سیاست کی بنیاد کو واضح کرتے ہوئے امام ابو حنیفہ نے حضرت ابو بکر کی خلافت کے متعلق  
 ایک ایسے تاریخی واقعہ کا اعلان کیا ہے جس کا لوگوں کو بہت کم علم ہے لیکن یہ ایک امام کا بیان ہے افسوس ہے کہ اس  
 رسالہ میں اس پر تفصیلی گفتگو کی گنجائش نہیں حضرت علی کرم اللہ وجہہ کے متعلق یہ جو کہا جاتا ہے کہ ابو بکر رضی اللہ تعالیٰ  
 کے ہاتھ پر چھو بیٹے بعد بیعت کی اس واقعہ کا امام ابو حنیفہ کے اس اکتشاف سے بڑا گہرا تعلق ہے انشا اللہ اسلامی سیاست  
 جس کتاب کے لکھنے کا ارادہ ہے اس میں اس مسئلہ پر سیر حاصل بحث کی جائے گی واللہ ولی الامر والتوفیق ۱۹

۲۰ جیسا کہ آئندہ ابھی معلوم ہوگا کہ نفس زکیہ کے خروج کا واقعہ مقامی نہ تھا بلکہ یروش سے تمام اسلامی صوبوں میں  
 اہل بیت کے نمائندے مسلمانوں کو اپنی امداد و اعانت پر آمادہ کرنے کی کوشش کر رہے تھے نفس زکیہ کے بھائی حزن کا  
 امام ابو حنیفہ سے گہرا تعلق ہے ان کے متعلق تو کتابوں میں لکھا ہے کہ منصور کے اس شاہی کہیں میں یہی خفیہ قیام (بقیہ صفحہ آئندہ)



مسلمانوں کی تنظیمی قوت کا انتظار تھا وہ ان کے سامنے بے نقاب ہو چکی تھی ہو سکتا ہے کہ اس جبار و دیری میں کچھ اس کو بھی دخل ہو

چاہیے تو یہی تھا کہ ابو جعفر اس تقریر کے سننے کے بعد شاید امام کے متعلق اپنا آخری فیصلہ امیر صادر کر دیتا جس حال میں اس وقت تھا اس کا اندازہ اسی سے کیجئے کہ ابن ابی ذئب جب منصور کو جواب دے رہے تھے تو امام کا خود بیان ہے کہ میں نے اور مالک بن انس (امام مالک) نے اپنے کپڑے سمیٹ لئے ہم لوگوں کو یقین تھا کہ اس کے بعد گردن اڑادی جائے گی

لیکن ابو جعفر لاکھ غصہ ناک آدمی تھا تاہم سیاسی مصالح پر اپنے جذبات کو غالب ہونے نہیں دیتا تھا اور اسی میں اس کی کامیابی کا راز پوشیدہ تھا آپ دیکھ چکے ہیں کہ اس کے عہد کو امام نے جب مرو کر دیا تو بجائے بگڑنے کے اس نے کہا کہ تو یہ کہتا اپنے اس نہ لینے کا چرچا دوسروں سے نہ کیجیو یا موصول کے مسلمانوں کے قصے میں امام صاحب نے اس کی مرضی کے خلاف رائے دی تو بجائے برہم ہونے کے اس وقت بھی اس نے امام سے یہی کہا کہ ”ذرا اس قسم کے فتوؤں میں اس کا خیال رکھا کرو کہ تمہارے امام پر کوئی حرف نہ آئے“ ظاہر ہے کہ یہ جو کچھ وہ کر رہا تھا محض سیاسی مصلحت اندیشیوں ہی کی بنیاد پر کر رہا تھا اس وقت بھی وہ جان رہا تھا کہ ان لوگوں کے ساتھ کسی قسم کی بے جا حرکت اگر کی گئی تو جو واقعہ کل پیش آئیوا لاسے آج ہی پیش آجائے گا اس زمانہ کے اس سیاسی نظریہ کو اسی منصور کے بیٹے جندی کی زبانی نقل کر چکا ہوں کہ امام جہی ہستیوں پر دست اندازی سے حتی الوسع بچنے کی کوشش اس لئے کیا کرتے تھے کہ اپنی یزیدیت کی موت کی تصویحین کے قتل کے آئینے میں ان لوگوں کو نظر آتی تھی کچھ ہی ہو بلا سخت تھی وے بجز گذشت تینوں حضرات کو اپنے اپنے وطن جانے کی اجازت مل گئی۔

مجھے پرہی کہنا پڑتا ہے کہ واقعات کے بیان کرنے میں ترتیب کو لوگوں نے قائم نہیں رکھا جہاں تک میں سمجھ سکوں اب امام کی زندگی کے وہی واقعے سیاسی حیثیت سے اہمیت رکھتے ہیں ایک تو نفس زکیہ اور ان کے بھائی ابراہیم بن عبد اللہ کے خروج کے وقت امام کی علامہ اس نجات

(تفصیل کے لئے) کیا تھا منصور ان کی تلاش میں تھا لیکن بغیر واقعے ایسے ہی پیش ہوئے ہیں کہ منصور کے دسترخوان پر دوسروں کے ساتھ انہوں نے کھانا کھایا اور منصور کو پتہ نہ چلا ۱۲

۱۳ بعضوں کا بیان ہے کہ منصور نے چند توڑے اپنے آدمی کے جولے کیے اور حکم دیا کہ ابن ابی ذئب اور ابو حنیفہ کو جاکر دو اگر ملے لیں تو اسی وقت دونوں کے ساتھ کر لیتے آنا ہاں اگر لینے سے انکار کریں تو چوڑ دینا کہتے ہیں کہ ابن ابی ذئب تو نے کہا کہ میں حال کو اس شخص کے لئے میں طال نہیں سمجھتا بلکہ اپنے لئے اسی مال کو کیسے ہلال قرار دوں اور امام ابو حنیفہ نے کہا کہ میری گردن بھی چاہے اڑادی جائے لیکن ایک درم چوڑے کو بھی میں اپنے لئے جائز نہیں سمجھتا مگر میرا خیال ہے کہ منصور اس سے واقف ہی تھا جانی ہی چیز کو دوبارہ جاننے کی ضرورت کیا تھی ۱۴



میں شرکت اور دوسرا واقعہ ان کے قضا کا ہے یعنی منصور نے بلا ہلاک متفرق اوقات میں ان کو اس پر مجبور کیا کہ اس کی حکومت میں قضا کا عہدہ قبول کر لیں پہلے تو صرف اسی علاقے کی قضا اس نے پیش کی جس میں وہ اپنے جدید شہر مدینہ السلام کو بنوا رہا تھا جب امام نے انکار کیا تو پھر اس نے بغداد کے ساتھ کوفہ اور بصرہ کو بھی ان کی عدالت کے حدود میں شریک کر دیا جیسا کہ الکردری نے لکھا ہے۔

عهد الامار الى البصرة والكوفة  
وبغداد وما يليها ص ۲۷۲ امام کے نام مقرر کی

اور آخر میں سب کا اس پر اتفاق ہے کہ امام کے سامنے منصور نے یہ عہد پیش کیا کہ ان یتولى القضاء يخرج القضاة من تحت يده الى جميع كور الاسلام قلمرو میں جو بھی قاضی مقرر ہو امام ہی کے ہاتھ سے اس کا تقرر ہوگا لیکن انکار ہی پر امام کا اصرار قائم رہا پھر اجبار و انکار کے ان قصوں میں منصور نے امام کے ساتھ جو ظالمانہ سلوک مختلف طریقوں سے کئے افسوس ہے کہ لوگوں نے نہ اوقات اور تاریخوں کی تعیین کی طرف توجہ کی اور نہ کسی نے اس کی تصریح کی ہے کہ یہ مختلف عہدے جو امام صاحب پر پیش کئے گئے ان میں مقدم کون ہے اور موخر کون ہے بس لکھنے والوں نے صرف آٹا لکھ دیا یا ہیکہ اس قسم کے واقعات پیش آئے۔

سب سے زیادہ مشکل یہ ہے کہ نفس زکیہ کے خروج اور قضا کے ان قصوں کے متعلق یہ معلوم نہیں ہوتا کہ خروج سے پہلے کے یہ واقعات ہیں یا بعد کے یا بعض واقعات قضا کے خروج سے پہلے اور بعض واقعات خروج کے اختتام کے بعد پیش آئے۔

مدتوں کے غور و خوض کے بعد میں جس نتیجہ تک پہنچا ہوں ان کو درج کر دیتا ہوں۔ بڑی طوالت ہو جائے گی اگر اس ترتیب کے وجہ پر بھی بحث کی جائے۔

بہر حال میرا خیال یہی ہے کہ نفس زکیہ کے خروج کے زمانہ تک آخری مکالمہ امام میں اور منصور میں وہی ہوا ہے جس میں امام مالک اور ابن ابی ذئب مدینہ سے بلائے گئے اور کوفہ سے امام صاحب طلب کئے گئے جس کی تفصیل گذر چکی جہاں تک میں سمجھتا ہوں اس دفعہ امام صاحب کی صاف گوئی نے منصور کے تمام شکوک و شبہات کو جو امام کے متعلق وہ رکھتا تھا یقین سے بدل دیا ہوگا لیکن اب کرنا کیا چاہیے کیا آخر الحیل السیف یعنی تلوار سے آخری فیصلہ امام کا کر دیا جائے یا بجائے رہے ابھی گرا کھلانے کے تجربے کو کچھ دن اور جاری رکھا جائے شاید وہ ان ہی خیالات میں غلطان بیجاں ہی تھا اور جیسا کہ عرض کر چکا ہوں اندنوں اس کا زیادہ ترقیام اسی نو تعمیر شہر کے اس کیمپ میں رہتا تھا جہاں مقیم رہ کر خود ہی تعمیر و تعمیر میں وہ حصہ لے رہا تھا کہ جس خطر کی خبریں مختلف ذرائع سے اس کو مل رہی تھیں ٹھیک دوپہر کے وقت وجد کے کنارے جب کسی راستے کے ویر میں وہ قیلوہ کر رہا تھا کہ کانپا مدینہ سے بغداد کے درمیانی فاصلے کو کل (۹) دن میں طے کر کے ایک شخص جس کا نام حسین بن صخر تھا پہنچا ہے



اور بیع منصور کے صاحب کے کہتا ہے کہ خلیفہ سے تنہائی میں مجھے کچھ کہنا ہے رو وکد کے بعد بیع اسکو اندر سے جاتا ہے اور جس خطرے کے خیال سے منصور اندر ہی اندر گھلا چلا جا رہا تھا اسی خبر کو خراج محمد بن عبد اللہ بالمدینہ

۹۸ کامل وغیرہ کے خلاف مقابلہ پر آمادہ ہو گئے

کے الفاظ میں اس نے اوکیا گویا ایک بجلی بھی جو منہ کی آنکھوں کے سامنے کوند گئی کہا تو نے خود دیکھا اپنی آنکھوں سے دیکھا مخبر سے بار بار پوچھتا ہے اور جواب میں وہ کہتا جاتا ہے۔  
”جی ہاں! میں نے خود دیکھا ہے بلکہ رسول اللہ صلی اللہ علیہ وسلم کے متبع پر جب وہ بیٹھے ہوئے تھے تو ان سے میں بات بھی کی ہے“

منصور کی حیرانی و پریشانی کا اسی سے اندازہ کیجئے کہ مدینہ السلام اور اس کی تعمیر کا خیال اس کے دماغ سے نکل گیا اسی وقت کوچ کا اس نے حکم دیا اور کوفہ ہی میں آکر دم لیا کہتے ہیں کہ پچاس دن تک اپنے مصطفیٰ ہی پر جسے زمین پر اس نے بچھا دیا تھا سوٹا بیٹھا تھا ایک رنگین جبہ اس وقت پہنے ہوئے تھا جب مصطفیٰ پر بیٹھا تھا اس عرصے میں حد سے زیادہ میل ہو گیا لیکن جب تک بغاوت کا بالکل قلع قمع نہیں ہو گیا کپڑے نہیں بدلتے۔

اسلامی تاریخ کے مطالعہ جن لوگوں نے نہیں کیا ہے شاید اس واقعہ کی اہمیت کا اندازہ نہیں کر سکتے اور میرے لئے یہی تفصیل کا موقع نہیں ہے تاہم چند سطروں میں ضرورت ہے کہ اجمالی ذکر اس کا کر دیا جائے۔

**نفس وکیہ کے خراج کی اہمیت**  
اس واقعہ کا ظہور ۳۵ھ اور ۳۶ھ کے درمیان ہوا ہے یعنی ہجرت کے قریب قریب ڈیڑھ سو سال بعد اس عرصے میں اہل بیت نبوت کے دونوں صاحبزادے یعنی حضرت حسن اور حسین علیہما السلام کی اولاد کی کئی پشتیں گزر چکی تھیں دونوں خاندانوں کے افراد کی کافی تعداد پھیل چکی تھی حالانکہ ابتداء میں دونوں حقیقی بھائی تھے لیکن جیسا کہ دنیا کا دستور ہے کچھ دن کے بعد اہل بیت کے دو مستقل سلسلے قائم ہو گئے یعنی حسنی گھرانے کے سادات اور حسینی خاندان کے سادات زیادہ تر دونوں خاندانوں کے افراد کا قیام مدینہ ہی میں تھا اسلام کی سیاسی تاریخ میں ایک کش مکش تڑوہ تھی جس کی ابتداء کربلا کے میدان سے ہوئی اور زید بن علی الشہید کی جدوجہد پر گویا یوں سمجھنا چاہیے کہ اس کش مکش کا خاتمہ ہو گیا یہ حسینی سادات کی کش مکش کا سلسلہ تھا لیکن حسنی سادات کی طرف سے اس وقت تک کسی جدوجہد کا اظہار نہ ظاہر

لے کہتے ہیں کہ ان ہی دنوں میں دو امیروں نے منصور کے پاس اپنی لڑکیاں بطور ہدیہ کے پیش کیں لیکن منصور نے ان کی طرف آنکھ نہ اٹھا کر بھی نہیں دیکھا لوگوں نے اس سے پوچھا ہی جواب میں کہا کہ میں وقت عورتوں کی طرف توجہ کرنے کا نہیں ہے جب تک اس کا فیصلہ نہ ہوئے کہ دشمن کا سر میرے سامنے آتا ہے یا میرا سر اس کے پاس جاتا ہے اس قسم کی باتوں کا میرے سامنے ذکر نہ کرو



ہنہیں ہوا تھا جتنی سادات کے خوصے اس راہ میں گویا پست ہو چکے تھے امام باقر اور امام جعفر صادق وغیرہ بزرگ جو حسنی سادات کی نمایندگی کرتے تھے اپنی زندگی کا رخ بدل چکے تھے مگر حسنی سادات کی انگلیں ابھی زندہ تھیں جس زمانہ کا ہم ذکر کر رہے ہیں حسنی سادات میں سے سربراہ و درودہ ہستی حضرت عبداللہ بن الحسن بن الحسن بن علی بن ابی طالب علیہم السلام کی تھی آپ ہی کے ایک صاحبزادے کا نام محمد بن عبداللہ تھا جو حسین سے بعض غیر معمولی آثار و رشد و صلاح کے ان میں پائے جاتے تھے ان کی ان ہی خصوصیتوں کو دیکھ کر لوگوں میں "نفس زکیہ" کے نام سے مشہور ہوئے تھے بلکہ نام ان کا چونکہ محمد اور والد کا نام عبداللہ تھا اور غالباً والدہ کا نام بھی امہ تھا اس بنیاد پر بعض لوگوں نے ان کو شیلا کا مصداق ان کو قرار دینا شروع کیا جن میں امام مہدی کے ظہور و خروج کی پیشگوئی کی گئی ہے جیسے عباسیوں میں مشہور تھا کہ بنی امیہ سے منتقل ہو کر حکومت ان ہی کے ہاتھ میں آئے گی اسی طرح یہ حسن ظن حسنی سادات میں پھیل گیا تھا کہ پیدا ہونے والا مہدی ان کے خاندان میں پیدا ہو چکا ہے اور بنی عباس سے حکومت کا جائزہ وہی لیں گے۔

آخر خیالات نے یہ تدریج و اوقات کا قالب اختیار کرنا شروع کیا جس وقت منصور عباسی خلافت کا وارث ہوا اس کے زمانے میں حسنی سادات کی سیاسی تدبیریں قریب قریب تکمیل کے درجہ تک پہنچ چکی تھیں "نفس زکیہ" کے والد عبداللہ بن الحسن بن الحسن ابھی زندہ تھے علاوہ اپنے چند بھائیوں عبداللہ بن جوان و رطوک کے بھی باپ تھے انتظام یہ کیا گیا تھا کہ مرکز تو خروج کا مدینہ منورہ ہی کو بنایا جائے لیکن ہر صوبہ میں خاندان کا ایک ایک آدمی بھیجا جائے اور وہاں کے مسلمانوں کو وہی موجودہ حکومت کے خلاف خروج پر آمادہ کرے المسعودی لکھتا ہے کہ محمد النفس الزکیہ کے بیعت میں سارے امصار کے لوگ شریک ہوئے ہر صوبہ میں جو لوگ بھیجے گئے تھے ان کے نام کی فہرست یہ درج کی ہے

محمد النفس زکیہ کے صاحبزادے جن کا نام علی بن محمد تھا یہ مصر بھیجے گئے تھے اور عبداللہ بن جود و دوسرے صاحبزادے تھے یہ خراسان روانہ کیے گئے حسن ان کے جن صاحبزادے کا نام تھا وہ مین پھونچے اور نفس زکیہ کے بھائی موسیٰ بن عبداللہ جزیرہ (موصل وغیرہ) میں نمایندگی کرتے تھے اسی طرح دوسرے بھائی جن کا نام یحییٰ تھا وہ رے اور طبرستان میں کام کر رہے تھے اور ان ہی کے بھائی اور پس بن عبداللہ کے سپرد سارے مغربی علاقے (افریقہ مراکش وغیرہ) اور نفس زکیہ کے بھائی ابراہیم کو جزیرہ بھیجا گیا۔ صلیح المسعودی برکات

۱۔ عباسیوں کا خیال تھا کہ ان کے ہاتھ میں آنے کے بعد حکومت مسلسل انہی کے خاندان میں اس وقت تک باقی رہے گی جب تک صلیح علیہ السلام ظاہر ہو کر ان سے حکومت کا جائزہ نہ لیں اور صلیح علیہ السلام ہمارے کو مہدی کے حوالہ کریں گے ۲۔ لیکن خدا کی یہ عجیب شان ہے کہ گو لوگوں کو ہنسوانا بنائے ہیں ان میں سے ہر ایک کو ہر ہر علاقے میں دہلیز بنوا دینا



اور اس سے اندازہ ہو سکتا ہے کہ جتنی سادات کی یہ کشمکش منہجی کشمکش کی نوعیت نہیں رکھتی تھی بلکہ سارے اسلامی ممالک میں ارادہ کیا گیا تھا کہ زمین کو تیار کر کے ایک دن میں عباسی حکومت کا تختہ الٹ دیا جائے۔ اندر اندر یہ سارے انتظامات مکمل ہو چکے تھے اور ٹھیک ایک مقرر تاریخ میں نبوت کا اعلان کر دیا گیا حالت اتنی نازک ہو گئی تھی کہ مبصرین کی رائے الیافعی نے نقل کیا ہے کہ

قالوا ولولا السعادة لفسل عرشه صلحاً

اگر مفسر کا اقبال نہ ہوتا تو اس کا تختہ الٹا چکا تھا

دقیقہ گزشتہ بڑی اچھی کامیابیاں میسر آئیں اور ان ہی کے اعتماد پر نفس زکیہ نے مدینہ میں باضابطہ اپنی حکومت کا اعلان کر دیا مگر قسمت نے عباسیوں کی یاوری کی خود نفس زکیہ بھی شہید ہوئے اور ان کے بڑے بھائی جہاں جہاں پہنچتے وہیں قتل ہوئے بعضوں نے قید خانوں میں جان دی البتہ مغرب اقصیٰ کی طرف ادیس میں کامیاب ہوئے اور نفس زکیہ کے بھائی جو بھیجے گئے تھے وہ اس علاقے میں ایک ازاد مقامی حکومت کے قائم کر لینے میں کامیاب ہوئے اور زمانہ تک مغرب پر جتنی سادات کا یہ خانوادہ حکومت کرتا رہا وہ اپنی ایک متعلقات تاریخ رکھتے ہیں اور شاید حسنی سادات بھی اس عام ناکامی کے بعد اپنے حسینی بھائیوں کے ہم مسلک ہو گئے یعنی ان بزرگوں نے بھی زندگی کی راہ بدل دی تھی گو سیاست سے ہٹ کر دونوں خانوادے کے بزرگوں نے اپنے نانا محمد رسول اللہ صلی اللہ علیہ وسلم کے دین کے مخلصانہ خدمات انجام دے دیں لیکن یہ عجیب بات ہے کہ سیاست کی راہ سے جب کہی ان دونوں خاندانوں میں کسی نے حکومت پر قبضہ کرنے کا ارادہ کیا ایسا معلوم ہوتا ہے کہ مرضی ابھی اس باب میں ان کا سائق نہیں دیتی رہی ہے اقصیٰ کی متعلقات کو اللہ ہی جان سکتا ہے لیکن اتنی بات تو تجربے اور مشاہدے کی ہے کہ کسی قوم و امت کی زندگی کے لئے سیاسی اقتدار خواہ جس حد تک اس دنیا میں ضروری ہو لیکن دیکھنا یہ جاتا ہے کہ سیاسی اقتدار کی باگ قوم کے جن افراد کے ہاتھوں میں چلی جاتی ہے ابتدا میں تو کم لیکن جوں جوں اپنی مطلق العنانیوں کا احساس ان میں بڑھ جاتا ہے قریبوں نے ہمارے ہمارے میں وہ آگے کی طرف بڑھتے چلے گئے ہیں ہر ایک کو وہ دبا سکتے ہیں لیکن ان کو کوئی زبان سے ہی کہہ نہیں کہہ سکتا بلکہ ان کی ہر برائی کو خوش غائبیوں میں پیش کرنے والے ہر زمانے میں پیدا ہو جاتے ہیں اور جن کی زندگی اندر سے باہر تک عقوبت میں منڈاس سے بھی بدتر ہوتی ہے لیکن نظم و نثر میں مدعوں کا ایک طبقہ ان کی ساری برائیوں کی پردہ پوشی کرتا رہتا ہے اور یہ صورت حال اتنی خطرناک ہے کہ میں نہیں سمجھتا کہ جن لوگوں کی رگوں میں محمد رسول اللہ صلی اللہ علیہ وسلم کا مقدس خون کسی نہ کسی حد تک پہنچ گیا ہے ان کو خدا اس بری حالت میں مبتلا ہونے کے لئے چھوڑ دیتا ہے بلا ہر بادشاہی اور حکومت کے الفاظ میں بڑی جاہلیت سے اور بیرونی ملحق کو اس کے دیکھ کر شخص کی خوراک ہوتی ہے کہ کاش! ایسا اقتدار ایسے ہی حاصل ہوتا لیکن انجام اس طاقت کے حصول کا جو کچھ ہوا اگر تائب ہے تو نہیں سمجھتا کہ اس کو دیکھ کر اپنی نسل اور اپنے خاندان کے متعلق کوئی اس انجام پر خوشی راضی ہو سکتا ہے

یقیناً بعض خاص لذتوں سے مزہ لوٹنے کا موقع ان لوگوں کو مل جاتا ہے لیکن بڑی بہاری قیمت اس کی ان کو ادا کرنی پڑتی ہے شاید یہی کچھ مصلحت اس بات کی نظر آتی ہے جو اہل بیت فاطمہ بنت رسول اللہ صلی اللہ علیہ وسلم کے ہاتھوں میں سیاسی اقتدار مسلمانوں کا کہی متعلق نہ ہو سکا حالانکہ یہ ظاہر حالات ایسے تھے کہ سب سے پہلے (باقی صفحہ ۲۴۵)



حسنی سادات کی اس جدوجہد کے تفصیلات تو تاریخ میں پڑھیں مجھے یہاں صرف اتنی بات عرض کرنی ہے کہ نفس زکیہ کے بھائی ابراہیم جن کی جدوجہد کا مرکز بصرہ قرار دیا گیا تھا علاوہ بصرہ کے ان کے نمائندے کوفہ میں بھی مخفی طور پر ہجرت لوگوں سے رہے تھے اور یہاں کافی کامیابیاں حاصل ہو رہی تھیں یہ فقرہ تقریباً اکثر تاریخوں میں پایا جاتا ہے کہ حکومت عباسیہ کو الٹ دینے کے لئے

مائة الف سيف كامن له بالكوفة ایک لاکھ تلواریں کوفہ میں ان کے لئے چھپی ہوئی تھیں ص ۲۹۹ الیافعی ج ۱ وغیرہ

بوجعفر اپنے کیمپ سے سیدھا بھاگا ہوا جو کوفہ بھی پہنچا اور سلطنت کے دوسرے مقامات پر نہیں گیا اسکی وجہ یہی غالباً معلوم ہوئی ہے کہ منصور کو اس کی اطلاع پہنچائی گئی ہوگی کہ سب سے بڑا مستحکم محاذ مدینہ کے بعد حکومت کے خلاف کوفہ میں قائم کیا گیا ہے کہتے ہیں کہ عیسیٰ بن موسیٰ جو منصور کے بعد عباسی حکومت کا خلیفہ ہونے والا تھا منصور نے اس کو بلا کر کہا تھا۔

”بھائی! یہ جو کچھ ہو رہا ہے اس سے غرض صرف میرا اور تمہارا خاتمہ کرنا ہے اب وہی حال ہے مدینہ تم جاؤ اور میں کوفہ میں رہوں یا میں مدینہ فوج لیکر جاتا ہوں اور کوفہ کی نگرانی تم کرو“ ص ۲۰۲ کامل وغیرہ

چونکہ عیسیٰ ہی مدینہ پر چڑھائی کرنے کے لئے آمادہ ہو گیا اس لئے منصور جیسا کہ گذر چکا مصطفیٰ جبار کو پچاس دن تک اسی پر پڑا رہا اور انتظار کرتا رہا کہ ہمارا امیر ابراہیم کے سامنے جاتا ہے یا ابراہیم کا سر ہمارے سامنے آتا ہے۔

جیسا کہ میں نے عرض کیا اس انقلابی تحریک کے تفصیلی واقعات کے ذکر کی گنجائش اپنی اس کتاب میں نہیں پاتا عام طور پر کتابوں میں وہ لکھتے ہوئے سب سے بڑے انقلابی تحریک ہیں لیکن اٹنا ضرور کہہ سکتا ہوں کہ عباسی حکومت کو اپنے قیام کے ابتدائی میں امام ابو حنیفہ کا حصہ دونوں ہی میں ایک ایسے خطرے کا سامنا کرنا پڑا جس کی نظیر غالباً عباسیوں کی

(یقیناً سلسلہ گزشتہ) اس اقتدار کے مالک فری ہو سکتے تھے عباسیوں نے محض ان کے نام کے ناجائز استعمال سے حکومت چال کی تھی البتہ جب حکومت چلی گئی تو بجائے اہل بیت رسول اللہ کے سادات کی تعبیر عباسی طالبین سے کرنے لگے گویا ابوطالب اور عباس دو بھائیوں کی اولاد کے درمیان یہ جھگڑا تھا بہر حال اسی کے ساتھ اس کا بھی انکار نہیں کیا جاسکتا کہ حکومت کے سوا دوسری حیثیتوں سے جتنی خدمت دین کی ساداسون آئی ہے دوسرے خاندانوں میں اس کی نظیر نہیں ملتی ۱۶

۱۷ حکومت ہی عجیب چیز ہے بنی امیہ کے مقابلہ میں بنی ۶ شتم کے نام سے تحریک اٹھائی گئی جب حکومت ہاشمیوں کے ہاتھ میں آگئی تو عباسیوں نے اپنے مقابلہ میں طالبیوں کا ایک گروہ قائم کر دیا مگر جس کام کی بنیاد خود غرضی پر ہو وہ اسی نقطہ پر پہنچ کر ختم کیے ہو جاتا حالانکہ السفاح نے ابوجعفر منصور کے بعد باضابطہ ولی عہد اسی عیسیٰ بن موسیٰ عباسی کو قرار دیا تھا۔

لیکن اقتدار کے چال کر لینے کے بعد ابوجعفر کی نیت میں فتور پیدا ہو گیا اندرونی طور پر اس فکر میں لگ گیا کہ بجا (باقی صفحہ آئندہ)



سنگڑوں سال کی تاریخ میں شکل ہی سے مل سکتی ہے مدینہ منورہ میں امام مالک فتویٰ دے چکے تھے کہ عباسیوں نے مسلمانوں پر جبر کر کے بیعت لی ہے اور جبری قسم یا میں نہ واقعی قسم ہے اور نہ نہیں ہے نتیجہ یہ ہوا جیسا کہ تمام مورخین نے لکھا ہے بحر محدود ہے چند آدمیوں کے

لہم تخلف عن محمد من وجوه الناس  
مدینہ میں ایسا کوئی قابل ذکر آدمی نہ تھا جس نے  
۱۹۷ء کامل ج ۵ ان کی رفاقت نہ کی ہو

عہد نبوت کی کہودی ہونی خندق جو پٹ چکی تھی اسے سرے سے کہودی گئی گو یا مدینہ میں وٹیرہو سال بعد ایک ایسا نقشہ قائم کر دیا گیا تھا کہ لوگوں کے سامنے معلوم ہو رہا تھا کہ نبوت کا مقدس عہد یہ ان کے سامنے ہی جن جن صوبوں میں نفس زکیہ کے نمائندے بھیجے گئے تھے کم و بیش ہر جگہ ان کو غیر معمولی کامیابی حاصل ہو چکی تھی لکھا ہے کہ وجہ کے کیمپ سے بھاگ کر جب منصور کوفہ میں اپنے مصلے پر آکر جاتا تھا تو جیسا کہ الیافعی وغیرہ نے لکھا ہے

کان کل یوم یأتیہ فتق من ناحیہ  
روزانہ مختلف صوبوں سے بغاوت کی خبریں  
ایا فی مثل ج ۱ اس کے پاس آرہی تھیں

خبر وہ تو جو کچھ ہو رہا تھا وہی رہا تھا مجھے تو یہ بیان کرنا ہے کہ امام ابو حنیفہ کا اس انقلابی تحریک میں کیا حصہ تھا ابراہیم صالح کے قتل میں امام کے مسلک کی تفصیل گزر چکی اس تحریک سے پہلے امام اٹھائے کرو اور دیکھو اس کے رویہ پر قائم تھے تباہ چکا ہوں کہ کسی باضابطہ اجتماعی تنظیم کے بغیر انفرادی طور پر کسی ایسے خطرے میں اپنے آپ کو جھونک دینا جس کا نتیجہ قتل ہو جانے کے سوا اور کچھ نہ ہو اس کے وہ مخالف تھے ایسے زمانہ میں حق کے بڑھانے کے امکانات سے ممکنہ حد تک فائدہ اٹھانے کی کوشش میں مشغول رہنا بھی ان کا مسلک تھا اس باب میں جو نمونے امام نے چھوڑے ہیں ان کی تفصیل آپ پڑھ چکے لیکن اب وقت بدل گیا تھا وہ سارے شرائط اپنی انتہائی مشکلوں میں پورے ہو چکے تھے جن کے بعد حق کی حمایت میں اپنے فرض سے سبکدوش ہونے کے لئے کوئی عذر باقی نہ رہا تھا بڑی سی بڑی اجتماعی تنظیم جو ممکن تھی اس کا جال سارے اسلامی ممالک میں پھیلایا جا چکا تھا اور امام کی شرط کے وہ الفاظ کہ

دقیقہ سلسلہ گزشتہ عیسیٰ کے اپنے بیٹے ہمدی کو اپنا جانشین مقرر کرے کہتے ہیں کہ عیسیٰ جس وقت مدینہ جانے پر تیار ہو گیا تو منصور نے اسکو رخصت کرنے کے بعد اپنے خاص حاشیہ نشینوں سے کہا کہ میرا دونوں حال میں بدلا ہے اگر محمد نفس زکیہ ختم ہوئے جب ہی اور عیسیٰ قتل ہو گیا جب ہی دونوں میں سے کسی کے قاتل اور مقتول ہونے کی مجھے کوئی پروا نہیں مثلاً کامل وغیرہ ج ۵ اسی سے اندازہ ہوتا ہے کہ اس قسم کی غیر عینی سیاست کتنی گندہ اور ناپاک چیز ہے ۱۲

۱۱ گزر چکا کہ بیعت لیتے ہوئے عباسیوں کا دستور تھا کہ طلاق وغیرہ کو بھی شریک کر دیتے یعنی معاہدے کی خلاف ورزی کی صورت میں بیعت کرنے والے کی بیوی کو طلاق بڑ جائیگی جب مدینہ میں خروج کا مسئلہ چھڑا تو لوگوں نے اپنے اپنے اس معاہدے کا ذکر کیا امام مالک نے فتویٰ دیا کہ یہ جبری طلاق ہے جو نہیں پڑتی ہے ان کی طرف یہ مسئلہ جنوب ہے کہ طلاق المکرۃ لیس شیء (باقی مرقعہ آئینہ)



رحل پیر علیہ السلام مونا علی

اس بھائی تحریک کی باگ کسی ایسے آدمی کے ہاتھ میں ہو جو اللہ

دینا اللہ

یعنی دینی اور ایمانی حیثیت سے اس پر کمال بھروسہ کیا جاسکتا ہو "محمد نفس زکیہ" اور ان کے بھائی  
ابراہیم بن اسحاق سے براہ راست امام کا سابقہ عقاد و دونوں کے دونوں ہر لحاظ سے اس سیار پر پورے اثر رہے  
تھے بلکہ بعض کتابوں میں تو لکھا ہے کہ جیسے محمد بن عبداللہ کو ان کی عبادت ریاضت زہد و تقویٰ کی وجہ  
سے لوگ نفس زکیہ کہتے تھے اسی طرح ابراہیم بن اسحاق کے بھائی "نفس زکیہ" کے خطاب سے مشہور تھے اور یہ  
واقعہ ہے کہ علاوہ شجاعت و بہادری بے جگری و جفاکشی کے جو اولاد علی کے فطری خواص ہیں دینی  
زندگی دونوں بھائیوں کی قابل رشک بنی ہوئی تھی ان کے ان ہی فطری صفات نے لوگوں ان پر  
جمع کروایا تھا

بہر حال عہد انتظار کے کام سے امام فارغ بھی ہو چکے تھے یہ ان کی خوش قسمتی تھی کہ جب وہ کام  
پورا ہو گیا تو خدا نے ان کے سامنے ان کی سب سے بڑی آرزو کی تکمیل کا موقع بھی بڑی فیاضی کے ساتھ فراہم  
کر دیا ایسا ہی نے لکھا ہے کہ کوفہ میں ابراہیم کی حمايت پر لوگوں کو تیار کرنے کا کام جو لوگ کر رہے تھے ان میں سے  
زیادہ اہم ابو حنیفہ اور ان کے ساتھ شہر کوفہ کے چند دوسرے خواص مثلاً ابراہیم ہشیم ابو خالد الاحمر  
علی بن یونس عباد بن النوام یزید بن ہارون وغیرہ تھے ان میں ہر ایک شخص بڑی بڑی کشتیوں کا قبیلہ  
بنایا ہوا تھا اور ایسا معلوم ہوتا ہے کہ زید شہید کی رفاقت اور حمايت کے قصہ میں جیسا کہ عرض کر چکا ہوں  
حتیٰ الوسع امام اپنے آپ کو نظر کرنا نہیں چاہتے تھے لیکن اس دفعہ اہم کارنگ بدلا ہوا تھا وہ اپنے کام سے

ایک سلسلہ گزشتہ جبراً جس سے طلاق دوائی جائے اس کی طلاق نہیں پڑتی ان کی تیار دہی ہے ۱۲  
سے دونوں بھائیوں کی جفاکشی اور اللہ کی راہ میں شہداء و مشکلات کے برداشت کرنے کی جو غیر معمولی صلاحیتیں تھیں  
ان کا اندازہ ان بزرگوں کی سوانح عمریوں کے پڑھنے ہی سے کچھ ہو سکتا ہے طبری نے لکھا ہے کہ ابو جعفر منصور کو جب ان  
دونوں بھائیوں کی اندرونی تفرکیوں کا پتہ چلا تو ان دونوں کی گرفتاری کا اس نے عام حکم اپنے مالک محروسہ میں جاری  
کر دیا تھا دونوں بھائی رد پوش ہو گئے ابتدا میں ان کا یہ حال تھا کہ جس شہر میں پہنچتے خلافت کے لوگوں کو خبر ہو جاتی اور  
گرفتاری کا ارادہ کرتے اسی طرح مختلف شہروں میں پھرتے چھپتے آخر میں دونوں نے یہ سٹے کیا کہ کسی دور دراز علاقے میں پناہ  
لیا جائیے اسی نیت سے عدن پہنچے اور جہاز میں سوار ہو کر سندھ کے کسی مقام میں پہنچے کچھ دن مقیم رہے لیکن حکومت نے  
سندھ پر کسی چین لینے نہ دیا وہاں کے گورنر کو خبر ہو گئی تنگ آکر پھر عرب لوٹے اور جب ہر طرف سے خبریں آنے لگیں  
کہ لوگ تیار ہو چکے ہیں تہ خروج کا اعلان کر دیا طبری نے لکھا ہے کہ ایک جاریہ جو اس سفر میں ان کے ساتھ تھی کہتی تھی کہ پانچ  
سال سے ہمارا یہ حال ہے کہ کسی ایک جگہ کچھ دن ہی نہ رہ سکے آج فارس میں کل کرمان میں برسوں جہاز میں کچھ دن دیم میں  
رہے پھر یمن میں کچھ وقت گزرا یمن ہی سے ہم لوگ سندھ پہنچے تھے طبری واقعات سندھ اور اصلاحات کے مشکلات  
حکومت کی مخالفت اور اس حال میں ان بزرگوں کی ان الو العزمیوں کا اندازہ کیجئے آج ان ہی مسلمانوں کی اولاد دنیا میں ہے خدا ان کے



فارغ ہو چکے تھے اور اب صرف

ایک مرگ ناگہانی اور ہے

کا واحد مرحلہ ان کے سامنے تھا عمر بھی کافی ہو چکی تھی یعنی (۶۶) سال کے لگ بھگ ان کا سن پونچھ چکا تھا  
بالا اتفاق مورخین نے لکھا ہے کہ ابراہیم کی اعانت و حمایت میں

کان ابو حنیفہ یجاہری اصرار و یاہی  
ابراہیم کی رفاقت پر امام ابو حنیفہ لوگوں کو علانیہ  
بجارت اور لوگوں کو حکم دیتے تھے کہ ان کے ساتھ

ہو کر حکومت کا مقابلہ کرو

جس کا مطلب یہی ہوا کہ حکومت کے انتقام اور واروگیر سے قتل ہونے پر واہو کر علانیہ ابراہیم کی حمایت  
کا دم بھرنے لگے اور نہ صرف خود بلکہ جو بھی ان کے زیر اثر تھا اس کو ابراہیم کی حمایت پر آمادہ کرتے تھے بلکہ امر  
کے اصطلاحی معنی اگر لے جائیں تو اس کے معنی یہ ہوں گے کہ ان کا ساتھ دے کر حکومت ظالمہ کے مقابلہ کو فرض  
قرار دیتے تھے اور کیسا فرض شامد میں نے کسی موقع پر ذکر بھی کیا ہے یعنی کوفہ کے مشہور محدث ابراہیم بن سوید  
ابیان ہے کہ میں نے امام ابو حنیفہ سے ابراہیم بن عبد اللہ بن حسن کے خروج کے زمانہ میں دریافت کیا کہ  
جج جو فرض ہے اس کے ادا کرنے کے بعد آپ کا کیا خیال ہے جج کرنا زیادہ بہتر ہے یا اس شخص یعنی ابراہیم  
کی رفاقت میں حکومت سے مقابلہ کرنا زیادہ ثواب کا کام ہے ابراہیم بن سوید کہتے ہیں کہ سننے کے ساتھ  
میں نے دیکھا کہ ابو حنیفہ کہہ رہے ہیں

کہ اس جنگ میں شرکت ایسے پچاس جج سے زیادہ افضل ہے ص ۸۳ ج ۱

اسی طرح حسین بن سلمہ الرحبی یہ روایت کیا کرتے تھے کہ میں نے ایک عورت کو دیکھا امام ابو حنیفہ  
سے ابراہیم بن عبد اللہ کے زمانہ میں پوچھ رہی ہے کہ میرا لڑکا ابراہیم کی تائید کر رہا ہے اور میں اس کو  
منع کرتی ہوں مگر نہیں مانتا امام نے عورت سے کہا کہ ”دیکھ! ایسے نیک کام سے اپنے لڑکے کو نہ روک“  
حماد بن اعین بھی کہتے ہیں کہ اس زمانہ میں ہم دیکھتے تھے کہ لوگوں کو امام ابو حنیفہ ابراہیم کی امداد و نصرت  
پر آمادہ کر رہے ہیں اور ہر ایک کو ان کی پیروی اور رفاقت کا حکم دے دیتے ہیں شامد کا اس سے سوال کیا  
لیا حال تھا؟ لوگوں کو حکومت سے ٹکرا جانے کا مشورہ کتنے اصرار اور کتنی بے خوفی سے دے رہے تھے اسی  
سے اندازہ کیجئے کہ ان کے براہ راست شاگرد امام زقرین ہذیل کی یہ شہادت ہے کہ

کان ابو حنیفہ یجہس بالکلام ایاہ ابراہیم  
ابراہیم کے زمانے میں امام ابو حنیفہ علانیہ بلند آواز سے  
جہاراً شدیداً

”جہاراً شدیداً“ کے الفاظ پر غور کیجئے اور سوچیے کہ اسی کوفہ میں ابو جعفر منور اپنے منہ کی پر بٹھا ہوا  
ہے ہرنا کے اور ہر موڑ پر بلکہ ہر گلی اور ہر کوچہ میں اس کے جاسوس پہنچے ہوئے ہیں جو دم و دم کی خبر لیتے  
ہوئے رہتے ہیں جیسا کہ الیافعی نے لکھا ہے کہ منصور

نزل الکوفۃ حتی یاہن غائلۃ اہلہا ص ۲۹۸  
کوفہ میں اے ٹہر ہی اسلئے تھا کہ اسکے فتنوں پر قابو نہ



اسی لئے اس نے سارے شہر میں منادی کرادی تھی کہ جس کے بدن پر سیاہ لباس نہیں دیکھا جائے گا  
قتل کرو یا جائیگا الباقی ہی نے یہ بھی لکھا ہے

و جعل یقتل کل من اتهمہ او  
جس پر ابراہیم کی اعانت یا ہمدردی کا شبہ ہوتا اس کو قتل  
کرنے لگا یا قید کرنے لگا

پہلے صفحہ ۲۹۸

ایسی صورت میں امام کا ”جہاراً“ شہر میں لوگوں کو آواز دینا یقیناً اس  
فیصلے کی خبر دیتا ہے۔ جو امام اپنے متعلق کرچکے تھے اس سلسلہ میں ان کو کس حد تک کامیابی حاصل ہو رہی تھی  
اس کا اندازہ مورخین کے اس بیان سے ہوتا ہے کہ ایک لاکھ تلوار کو فہ میں میانوں سے حکومت کے خلاف  
چلنے کے لئے نکلی ہوئی تھی نہ صرف کو فہ ہی ان کی تبلیغی جدوجہد سے متاثر تھا بلکہ کابل وغیرہ میں جو یہ ہیکہ  
”پیہم عراق کے شہروں مثلاً بصرہ، اہواز و واسطہ مدائن سوآد و دیہی علاقہ سے خبریں  
منصور کے پاس یہ آرہی تھیں کہ وہاں کے لوگ بدل گئے“

اور دوسری طرف یہ حال تھا کہ

”ایک لاکھ سپاہی کو فہ میں تلواریں سونے صرف ایک آواز کے منتظر تھے“ ج ۲ کابل  
لکھا ہے کہ ان حالات سے پریشان ہو ہو کر منصور کی زبان کا عربی پر وہ شعر جاری ہو جاتا جس کا ترجمہ ہے کہ  
میں نے تو اپنی جان نیزے کی انی پر چڑھا دی ہے ہر میں اور سردار کو یہی کرنا چاہیے۔  
کون کہہ سکتا ہے کہ ان حالات کے پیدا کرنے میں امام کے ”جہاراً“ شہر میں ”والی تقریروں اور  
بیانوں کو دخل نہ تھا اسی سے قیاس کیا جاسکتا ہے کہ جب کو فہ پر چڑھائی کرنے کے لئے ابراہیم بصرہ سے  
روانہ ہوئے ہیں تو ابوالفداء نے یہہ لکھنے کے بعد

اجابہ جماعۃ کثیرۃ من الفقہاء  
واہل العلم  
اہل علم اور فقہاء کے ایک بڑے گروہ نے ان کی حمایت  
کی حامی بھری  
لکھا ہے کہ:-

ابراہیم کی فوج کا جائزہ لیا گیا تو ایک لاکھ سپاہیوں کے نام معلوم ہوا کہ درج  
رجسٹر ہوچکے ہیں صفحہ ابوالفداء ج ۲

امام کے جوش و خروش کا اندازہ اسی سے ہو سکتا ہے کہ نہ صرف یہی کہ فرض حج کے بعد پیاس حج کے  
ثواب پر ابراہیم کی رفاقت کو علانیہ ترجیح دے رہے تھے بلکہ اس سلسلہ میں کہلم کہلا یہ فتویٰ بھی امام نے  
دنیا شروع کیا کہ اس وقت جو حالات ہیں ان کے لحاظ سے ابراہیم کی اعانت اور رفاقت اس سے کہیں بہتر

۱۰ عباسیوں کا شاہی رنگ سیاہ تھا جس کی ابتداء ابو مسلم نے کی تھی لیکن جن لوگوں کو اہل بیت سے یا عباسیوں کی اصطلاح میں  
طابسیوں سے ہمدردی تھی وہ سفید لباس پہنا کرتے تھے اسی لئے ان کو ”قبضہ“ کہتے تھے جیسے عباسیوں کے حامیوں کو ”المسودہ“  
کہتے تھے منصور نے مذکورہ حکم اسی بنیاد پر دیا تھا کہ دوست اور دشمن میں تمیز ہو جائے ۱۲



ہے کہ آدمی غیر مسلم اقوام کے مقابلہ میں جا کر جہاد کرے محدثین کی ایک بڑی وجہ امام سے برہمی کی ان کا یہی فتویٰ تھا جس کی عام اشاعت ان کی طرف سے مسلمانوں میں پورے ہو رہی تھی مشہور محدث ابراہیم بن محمد الفزاری جن کا زیادہ تر قیام شامی سرحد کی چھاؤنی مصیصہ میں رہتا تھا اور یہاں کے سپاہیوں کی ذہنی تربیت میں ان کو بہت کچھ دخل تھا اگرچہ ابن سعد کے حوالہ ابن عساکر نے یہ بھی نقل کیا ہے کہ کان کثیر الخطار فی الحدیث حدیثوں کے بیان کرنے میں بہت زیادہ غلطیاں سے سبزدہوئی ہیں یہ ظاہر حافط کی کمزوری کا نتیجہ تھا ورنہ عدل یعنی کردار کے لحاظ سے لوگ ان کے بڑے مداح ہیں بہر حال ان ہی ابراہیم الفزاری کا مشہور قصہ خطیب نے اپنی تاریخ بغداد میں ان ہی کے حوالہ سے اس قصے کو بیان کیا ہے حال یہ ہے خود کہتے تھے کہ میں مصیصہ میں تھا کہ وہیں مجھے یہ خبر ملی کہ میرے بھائی حسن نے ابراہیم طالبی کا ساتھ دیا تھا اسی جنگ میں وہ کام آیا میں اس خبر کو سن کر سیدھے کوفہ پہنچا یہاں پہنچ کر معلوم ہوا کہ میرے بھائی کو ابو حنیفہ نے فتویٰ دے کر قتل کرایا ہے میں ان کے پاس آیا اور پوچھا کہ تم ہی نے میرے بھائی کو فتویٰ دے کر اس طالبی کی رفاقت پر آمادہ کیا ظاہر ہے کہ یہ سوال امام سے اس وقت کیا گیا تھا جب ابراہیم کی فہم قطعی طور پر کام ہو چکی تھی لیکن امام جس حال میں تھے جانتے ہوئے کہ یہ عباسیوں کی پارٹی کا آدمی ہے جو واقعہ تھا اس کا اظہار ان الفاظ میں فرمایا کہ ہاں! میں ہی نے اس کو خروج (یعنی حکومت کے خلاف اٹھ کھڑا ہونے کا) فتویٰ دیا تھا ابراہیم نے کہا کہ یہ سن کر میں نے کہا کہ لاجزات اللہ خیر! خدا سے اس کا اچھا بدلہ تجھے نہ ملے! امام نے فرمایا کہ میری یہی رائے ہے اور اس کے بعد ابراہیم کو مخاطب کر کے فرمانے لگے کہ تم بھی اگر اپنے بھائی کے ساتھ شہید ہو جاتے تو جہاں سے تم آئے ہو (یعنی کفار کے مقابلہ میں مصیصہ کی چھاؤنی) سے جو تم آئے ہو وہاں کے قیام سے یہ بات تمہارے ہی بہتر ہوتی حالانکہ ۱۳ تاریخ بغداد۔

بعض دوسری روایتوں میں ہے کہ امام نے فرمایا کہ اگر تم بھی وہیں چلے جاتے جہاں تمہارا بھائی گیا تو تمہارے لئے بھی یہ بہت اچھا ہوتا۔ ابراہیم نے ہارون الرشید کے دربار میں اسی قصے کو بیان کرتے ہوئے امام کی طرف یہ الفاظ بھی منسوب کئے تھے جیسا کہ ابن عساکر میں ہے یعنی ہارون سے وہ کہہ رہے تھے امیر المؤمنین! آپ کے جد امجد منصور کے مقابلہ میں جب ابراہیم نے سر نکالا تو میرا بھائی بھی ان کے ساتھ ہو گیا لیکن میں نے بجائے اس کے کافروں کے مقابلہ میں جہاد کو زیادہ بہتر خیال

لے الطالبی سے اشارہ اسی مسئلہ کی طرف ہے کہ بجائے اہل بیت کی طرف منسوب کرنے کے عباسیوں کے شیعہ (پارٹی) نے آل فاطمہ کو عباسیوں کے مقابلہ میں طالبی کہنا شروع کیا تھا ابراہیم کے اس لفظ سے یہی معلوم ہوتا ہے کہ وہ عباسی شیعہوں میں شریک تھے ان کے حالات سے یہی اسی کی تائید ہوتی ہے۔ عباسی دربار میں ان کا بڑا اعزاز تھا ہارون کے زمانے میں وفات ہوئی ہارون ان کی بڑی تعریفیں کیا کرتا تھا ۱۲



کیا اور طے کر لیا کہ کفار ہی کے مقابلہ میں جا کر جہاد کروں گا اسی سلسلہ میں ابو حنیفہ کے پاس بھی آیا اور اس قصے کا ان سے ذکر کیا انہوں نے یہ سن کر مجھ سے کہا کہ۔

اخرج اٹھیک احب اتی ما عزمت علیہ من الغزو (تمہارے بھائی نے جو کام کیا ہے

وہ تمہارے جہاد کے ارادہ سے زیادہ پسندیدہ ہے) صفحہ ۲۵۵ ابن عساکر ج ۲

جس کا مطلب یہی ہوا کہ انفراری نے امام صاحب کے مشورے کو نہ مانا اور مصیبت کی چھاؤنی جو روپیوں کے مقابلہ میں شام کی سرحد پر چوکی تھی وہیں چلے گئے و اللہ اعلم وہاں جہاد کا موقع کافروں کے ساتھ ان کو ملا بھی یا نہیں اتنے میں بھائی کے شہید ہو جانے کی خبر پا کر پھر وہ کوفہ لوٹے اور دوسری گفتگو امام کی ان سے مصیبت سے واپسی کے بعد ہوئی کچھ بھی ہو درحقیقت یہ وہی مسئلہ ہے جس کا ذکر پہلے بھی آچکا ہے ابو بکر جصاص اور حافظ ابن حزم کے حوالہ سے یہ بیان کر چکا ہوں کہ اسلام کی ان ابتدائی صدیوں میں یعنی بنی امیہ اور بنی امیہ کے بعد عباسیوں کے ہاتھ میں اسلامی سیاست کی باگ جب آگئی تو محدثین کے ایک طبقہ نے اپنا یہ مسلک مقرر کر لیا تھا کہ حکومت کا اقتدار جن لوگوں کے ہاتھ میں چلا جائے خواہ کسی ذریعہ یہ اقتدار ان کے ہاتھوں میں پہنچا ہو لیکن جب اقتدار کے وہ مالک ہو گئے تو ان کے مقابلہ میں کچھ کہنا شرعاً ناجائز ہے خواہ ان کا طرز عمل کچھ ہی ہو مسلمانوں کے مذہب نے ان کو اس کا پابند بنایا ہے کہ خاموشی کے ساتھ ان کے آگے سر جھکاویں اور صبر کریں ابو بکر جصاص نے ان کے اس مسلک کی تعبیر ان الفاظ میں کی ہے۔

رجموا مع ذلك ان السلطان

لا ينكر عليه الظلم والجور

وقتل النفس التي حرمها الله ص ۳۲ ج ۲

ان کا خیال ہے کہ حکومت کے ظلم و جور پر اعتراض نہ کرنا چاہیے حتیٰ کہ جن کے خون کو خدا نے حرام کیا ہے ان کو بھی اگر حکومت قتل کرے تو اس کو نہ ٹوکا جائے

جصاص ہی نے لکھا ہے کہ ان کے نزدیک امر بالمعروف اور نہی عن المنکر کا حکم صرف ان لوگوں تک محدود ہے جو حاکمانہ اقتدار کے مالک نہ ہوں اور ان لوگوں کو بھی صرف زبان سے ٹوکنا چاہیے یا ہاتھ سے روکنے کی گنجائش ہو تو عوام کی حد تک اس کی بھی اجازت ہے مگر تلوار کسی حال میں بھی اٹھانا نہ چاہیے جصاص کے الفاظ یہ ہیں

انما ينكر على غير السلطان بالقول

او باليد بخير سلاح ص ۳۲ ج ۲

حکومت والوں کے سوا عوام کو زبان سے ٹوکا جائے یا ہاتھ سے روکا جائے لیکن ہتھیار نہ اٹھانا چاہیے۔

جصاص ہی نے لکھا ہے کہ محدثین کا یہ گروہ جسے جصاص نے الحشویہ کے نام سے موسوم کیا ہے ان کا خیال تھا کہ حکومت کے مقابلہ میں امر بالمعروف یا نہی المنکر کی جرات ثواب نہیں بلکہ فتنہ اور فساد ہے۔

جیسا کہ میں نے پہلے بھی لکھا ہے اسلامی سیاسیات کے چند بنیادی مسائل میں سے ایک بڑا اہم مسئلہ یہ بھی ہے اس کے تمام پہلوؤں پر بحث اسی کتاب میں ہو سکتی ہے جو خصوصیت کے ساتھ اسلامی سیاسیات پر



لکھی جائے تاہم چند ضروری امور کا ذکر بعد گنجائش میں پہلے کر چکا ہوں  
 لیکن "الفرازی" نے علاوہ اس مسئلہ کے اس مقام پر دوسری چیز کی طرف بھی اشارہ کیا ہے  
 اور اس وقت اسی کو میں بیان کرتا چاہتا ہوں

مطلب یہ ہے کہ زبردستی مسلمانوں کے سیاسی اقتدار پر قبضہ کر کے جو روستم کی جہنم خود  
 مسلمانوں پر جن لوگوں نے بھڑکار رکھی ہو اپنے سیاسی اغراض کے مقابلہ میں اسلام کے نشان زدہ حدود  
 پر قائم رہنا عملاً دیکھا جا رہا ہو کہ غیر ضروری قرار دئے ہوئے ہیں اگر ان کے جو روستم کے اندر اس کے  
 اسباب فراہم ہو جائیں تو اس وقت کیا کرنا چاہیے آیا ظلم و ستم کے ازالہ میں ان لوگوں کا ہاتھ بٹانا  
 چاہیے جو اس حکومت جائزہ کے مقابلہ میں کھڑے ہو گئے ہوں یا یہ سوچ کر کہ کچھ بھی ہو نظام ہو جائزہ  
 ہو کچھ بھی ہو مگر یہ تو حکومت مسلمانوں ہی کے ہاتھ میں ہیں ان کے مقابلہ سے منہ پھیر کر کسی ایسی جگہ  
 چلا جانا چاہیے جہاں غیر مسلموں سے جہاد کرنے کے مواقع میسر آسکتے ہوں "الفرازی" نے اس وقت اسی  
 مسئلہ کو چھیڑ دیا تھا ان کا اور ان کے ہم مشرب و دوسرے محدثین کا خیال بھی تھا کہ کچھ بھی ہو مسلمانوں  
 کے مقابلہ میں تلوار کی حالت میں اٹھنا صحیح نہیں ہے اور وہ جو کچھ ہی کر رہے ہوں ان کے حال پر ان کو  
 چھوڑ کر جہاد کے فریضہ کو کافروں کے مقابلہ میں ادا کرنا چاہیے۔

سچ پوچھیے تو یہ وہی ہوا ہے جو اس زمانے میں بھی مسلمانوں کے مختلف طبقوں میں زیر  
 بحث ہے یعنی ایک طبقہ پسند ہو گیا ہے جو بنی امیہ کے سلاطین سمجھیں گے مقابلہ میں بے ہار ہے  
 حضرت علی کرم اللہ وجہہ کو تحمل طعن و ملامت نباتے رہتے ہیں مرتضیٰ علیہ السلام سے ان لوگوں کو  
 اس کی شکایت ہے کہ کفار کے مقابلہ میں مسلمان صاف آراستے اور فتوحات پر فتوحات حاصل کئے  
 چلے جا رہے تھے کہ حکومت کی باگ جوں ہی حضرت علی کے ہاتھ میں آئی انہوں نے کفار کے محاذ  
 سے مسلمانوں کے رخ کو پھیر کر ان لوگوں کے مقابلہ میں ان کو کھڑا کر دیا جو خود بھی اپنے آپ کو مسلمان  
 ہی کہتے تھے اور بجائے حضرت علی کے سمجھتے تھے کہ اقتدار حکومت کے صحیح اور جائز حقدار وہی ہیں۔

کہتے ہیں کہ جو مقابلہ غیروں سے ہو رہا تھا علی نے غیروں سے ہٹا کر اس مقابلہ اور مقاتلہ  
 کو خود باہم مسلمانوں کے اندر قائم کر دیا سمجھا جاتا ہے کہ مسلمانوں کے مقابلہ میں مسلمانوں کی تلوار نکالنے  
 کی سنت سے پہلے حضرت ہی نے قائم کی اس سلسلے میں حضرت علی کرم اللہ وجہہ کے ساتھ جن اہسان  
 فراموشیوں کا ارتکاب کر دیا ہے کر رہے ہیں اور جن الفاظ میں اللہ کے اس برگزیدہ بندے کو یاد  
 کرنے والے یاد کر رہے ہیں الی اللہ المشتکی کے بعد اس کے جواب میں اور کیا کیا کہا جاتا ہے ان کے دور  
 حکومت کے نقشے کو دکھلا دکھلا کر پوچھا جاتا ہے کہ اسلامی دائرہ اقتدار میں بتایا جائے کہ زمین کا کتنا  
 حصہ انہوں نے داخل کیا اور اسی کو دکھا کر اعلان کر دیا جاتا ہے کہ مسلمانوں کے حکمرانوں میں علی سے زیادہ  
 ناکام حکمران اسلامی تاریخ میں کوئی نہیں گذرا ناکامی کی دلیل یہ ہے کہ چار سال تو ماہ کی اپنی



اپنی مدت حکومت میں ایک ایچ کا اضافہ بھی مسلمانوں کے فتوحاتی اطللس میں ان کے زمانہ میں نہیں ہوا بلکہ باہمی خانہ جنگی کی وجہ سے مسلمانوں کی سیاسی قوت کو شدید صدمہ پہونچا۔

ظاہر ہے کہ میری اس کتاب میں اس مسئلہ پر تفصیلی گفتگو کی بجائے گنجائش پیدا ہو سکتی ہے لیکن "الفزاری" کے طرف سے ہارون الرشید کے دربار میں امام ابو حنیفہ پر جو الزام قائم کیا جا رہا تھا چونکہ قریب قریب یہ وہی الزام ہے جو حضرت علی پر اس زمانے میں عائد کیا جا رہا ہے اس لئے ضمناً اس کا ذکر کرنا پڑا۔  
**حضرت علی اور غلط فہمیاں** باوجود دیکھنے کے جو نہیں دیکھنا چاہتے ہیں ان کو کیسے دیکھا جاسکتا ہے۔

کانوں میں پہونچتی ہیں تو ہمیشہ دل میں یہ خیال آیا کہ علی کی پچھلی زندگی پر تنقید کرنے والے ان کی زندگی کے ابتدائی خدمات سے اپنے آپ کو کیوں اندھا بنا لیتے ہیں وہ اسلامی اطللس میں ایران و مصر شام و عراق کو دیکھ کر خوش ہوتے ہیں لیکن میں پوچھتا ہوں کہ قادیان میں جو کامیابی مسلمانوں کو نصیب ہوئی کیا بدر کی فیصلہ کن کامیابی کے بغیر نصیب ہو سکتی تھی وہ خوش رہتے ہیں کہ یرموک ندی کے ساحل پر معجزانہ شکست ان کے دشمنوں کو اٹھانی پڑی لیکن یرموک کی فتح پر خوشی کے شادیاں بچانے والوں سے کون پوچھے کہ ارے محسن کشو! یرموک تک تم پہونچ بھی سکتے تھے اگر کھونٹے والا تم پر خیبر کے پہاڑی قلعوں کے دروازوں کو نہ کھول دیتا سیح کہتے تھے ابو ہریرہ جب کسی ملک کی فتح کی خبر مدینے پہونچتی تھی کہ خبر گو آج آئی ہے لیکن فتح کا یہ واقعہ تو اسی دن پیش آچکا تھا جب مدینہ کے اطراف میں اللہ کا رسول اور رسول کے ساتھی خندق کو دینے میں مصروف تھے تم نے توجہ کے کنارے دیکھا کہ سعد بن قاضی اپنی فوج کو تراتے ہوئے مدائن کی طرف بھاگ رہے ہیں لیکن دیکھنے والوں نے اسی واقعہ کو اسی وقت دیکھ لیا تھا جب مدینہ کے خندق کو پھانڈ کر عمرو بن عبدود و عرب کا سورما اس شخص سے مبارزت طلب کر رہا تھا جس نے ایک ہی وار میں تنو کے برابر سمجھے جانے والے اس پہلوان کو دو ٹکڑے کر کے رکھ دیا تھا یقیناً حافظے کمزور بھی ہوتے ہیں لیکن کیا اتنے کمزور کہ ہر دو ہرے قدم کو اٹھانے کے بعد دماغ سے یہ بات نکل جائے کہ دو ہرے قدم اٹھ ہی نہیں سکتا اگر پہلا قدم نہ اٹھنا یہ فطرت کی انتہائی دہارت اور گندگی ہے کہ جس نے سارے جسم سے کانٹوں کو نکالا اس کے احساؤں کا صرف اس لئے انکار کر دیا جائے کہ آنکھ جب کھلی تھی تو اس وقت ہمارے سامنے صرف وہی تھا جس نے آخر میں آنکھ کے کانٹوں کو کھینچ لیا تھا۔

میں نے اس کتاب پر کسی موقع پر حضرت عمر بن عبد العزیز کا وہ پرمغز اور حکیمانہ فقرہ نقل ہی کیا ہے کہ محمد رسول اللہ صلی اللہ علیہ وسلم کو اللہ نے دین کا داعی بنا کر بھیجا تھا نہ کہ جابی! یعنی ٹیکسوں کے وصول کرنے کے لئے! خدا نے ان کو رسول بنایا تھا جو سب سے زیادہ آدمیوں سے ٹیکس وصول کرنے میں

اے مگر بلا فوری نے لکھا ہے کہ ۳۹ ہجری میں جس کے ایک سال بعد حضرت علی شہید ہوئے حارث بن حرہ العبیدی نے حضرت علی کی اجازت سے سندھ کے بعض علاقوں پر چڑھائی کر کے فتوحات حاصل کئے تھے ۴۲۸ قوتج البلدان



کامیاب ہو اگر لوگوں کے سامنے اسلامی نقطہ نظر سے بھی وہی سب سے بڑا کامیاب ہے اور محصول ادا کرنے والوں کی تعداد میں جو اضافہ نہ کر سکا وہی اسلام کا سب سے ناکام آدمی ہے تو اب ایسوں سے آپ ہی بتائیے کہ کیا بات کی جائے ٹیکس ادا کرنے والوں کی تعداد میں اضافہ کرنے والوں کی دنیا میں کب کی رہی ہے آج بھی اس زمین کے کرہ پرائیسی ایسی محصول وصول کرنے والی قومیں پائی جاتی ہیں کہ ان کے محصول ادا کرنے والوں کے سامنے سے کہتے ہیں کہ آفتاب کبھی غائب نہیں ہوتا تاریخ کی مختلف منزلوں پر ایسی قومیں اور ایسے اشخاص نظر آتے ہیں اگر فضائل و کمالات کاغے سے کر سار امتیاز محصول ادا کنندوں کی تعداد کا اضافہ ہی ہے اور صرف اسی معیار کو پیش کر کے علی کے مقابلہ میں بنی امیہ کی حکومت سراسر جاری ہے تو سراسر اپنے والوں کا یہ گروہ اس وقت کیا کرے گا جب ان ہی کے سامنے ان کو لاکھ کھڑا کر دیا جائے جن کے محصول ادا کنندوں کی تعداد کے مقابلہ میں بنی امیہ کے محصول ادا کرنے والے شاید وہ نسبت ہی تو نہیں کہتے جو کسی سیاہ رنگ کی گائے کے سیاہ بالوں میں ان چند سفید بالوں کی ہوتی ہے جو کہیں کہیں پیدا ہو جاتے ہیں ان سے پہلے بھی ایسوں کی کمی نہ تھی اور ان کے بعد بھی کمی نہیں رہی بلکہ شاید ان کے زمانہ میں بھی ایک سے زیادہ ایسی قومیں پائی جاتی تھیں والقصہ بطور لہا۔

یہ تو صحیح ہے کہ رسول کے جو چوتھے جانشین تھے ان کو پہلا جانشین یا خلیفہ اول کیسے کہا جاسکتا ہے کیا واقعہ کا انکار کیا جائے لیکن کہنے والوں نے جیسے یہ کہا ہے کہ خلافت کی یہ ترتیب ہر خلیفہ کی وفات کی ترتیب ہی ان میں سے کوئی ایک بھی اپنی جگہ سے ہٹ جاتا تو قدرت جنہیں رسول کی جانشینی کے شرف سے مشرف کر چکی تھی وہ اس شرف سے محروم ہو جاتے اسی طرح کم از کم میرا تو ذاتی خیال یہ ہے کہ ردہ کے داخلی فتنے سے پیغمبر کے باندھے ہوئے شیراز سے کو بکھرنے سے بچانے کیلئے صدیق اکبر کے امنی ارادے کی ضرورت تھی وہ نہ ہوتے تو جو کچھ بعد کو ہوا کچھ بھی نہ ہوتا اور اندرونی فتنے کو فرو ہو جانے کے بعد اسلام کی اس جدید اجتماعی طاقت کو منتشر کرنے کے لئے ایک طرف سے رومیوں اور دوسری طرف ایرانیوں کی خارجی قوتوں نے جب سر نکالا تو ان دونوں طاقتوں کو واپس کر کے خود ان پر چھپا جانے کے لئے فاروقی عزم و ارادہ مسلمانوں کو عطا کیا گیا اور ثروت و دولت کا جو طوفان اس کے بعد مسلمانوں کے گھر گھر میں ایلنے لگا یقیناً اس بے ہوش و بدحواس کرنے والی دنیا کے ساتھ دینی زندگی کے مطالبات کی تکمیل شاید مشکل ہی ہو جاتی اگر خدا کے اس راستہ باز بندے کا نمونہ مسلمانوں کے سامنے نہ ہوتا جو غنا اور تو نگری کی بلند ترین منزلوں پر پہنچنے کے بعد بھی دین کے ہر ہر جزئی مطالبے کو زندگی کے آخری لمحوں تک پوری کرتا رہا اگر ان سارے واقعات کا ظہور اسلام کی تاریخ میں ٹھیک اپنے اپنے وقت پر ہوتا رہا تو مسلمان قدرت کی اس غیبی ارادے کے شکر یہ سے کیا سبکدوش ہو سکتے ہیں کہ جب دین کو چار چار ہاتھاکہ دنیاوی جاہ و جلال شوکت و اقتدار کا صرف ایک حیلہ اور بہانے کی حیثیت عطا کر کے اس کے سارے زور اور واقعیت کو ختم کر دیا جائے دنیا کو بھی دینی کامیابیوں کا ذریعہ بنا کر دنیا کو بھی دین بنا لیا جائے جو اسلام اس کی تعلیم دینے کے لئے آیا تھا خطرہ پیدا ہو گیا تھا کہ



کہیں اس کو بہی دنیا کی اس چلتی پھرتی جہاں کی تاریکیوں میں گم نہ کر دیا جائے تو کیا یہ واقعہ نہیں ہے کہ اس وقت سب سے بڑی فیصلہ کرنے والی قوت عین وقت پر ہر چیز سے بے پروا ہو کر وہ سب کچھ کرنے کیلئے اگر تیار نہ ہو جاتی جس کے تصور سے بھی آج مسلمانوں کے رونگٹے کھڑے ہوتے ہیں تو کیا اسلام جو صرف دین ہے دین کے سوا وہ اور کچھ نہیں ہے اپنے دین ہونے کی اس حیثیت کو برقرار رہ سکتا تھا؟ سمجھنے والوں کو کون روک سکتا تھا اسلام کے متعلق بھی اگر وہ یہی سمجھنے لگتے کہ جیسے مسیحا جیسے مختلف ناموں سے سیاسی اقتدار کے حاصل کرنے کے لئے دنیا میں آئے دن تراشے جاتے ہیں ایسے ہی تراشنے والے تراشتے رہے اور اب بھی تراش و خراش کا یہ سلسلہ جاری ہے ان ہی تراشے ہوئے حیلوں میں ایک خود تراشیدہ حیلہ اسلام بھی ہے تو الزام لگانے والوں کے اس الزام کی تردید کی آخر شکل یہی کیا ہوتی؟ ہر قسم کے اصول سے بے پروا ہو کر حصول مقصد کے لئے وقت کا جو اقتضار ہو اسے پورا کرنا چاہیے کرنے والوں نے جب یہ کرنے کا ارادہ کر لیا تھا بلکہ یہی کرنے ہی لگے تھے اور شاید انہوں نے یہی کیا ہی ہو؟ تو خود ہی سوچنا چاہیے کہ جو کچھ کیا جا رہا ہے شائستگی اور تہذیب کے پھیلانے کے لئے کیا جا رہا ہے جیسے یورپ کی استعماری اور استبدادی قوتوں کے اس اعلان یا اسی قسم کے خوش نما دعووں کو سن سن کر لوگ مسکرا مسکرا کر رہ جاتے ہیں کیا اسلام کو یہی تحقیری خندوں کے ان تھپیڑوں سے کوئی بچا سکتا تھا مسلمان مر رہے ہیں مارے جا رہے ہیں کٹ رہے ہیں اور کاٹے جا رہے ہیں لیکن اسلام بچ رہا ہے اور بچا جا رہا ہے اس بلند حوصلہ اور فولادی عزم کے ساتھ خدا کے دین کی آخری شکل کو بچانے کے لئے کھڑا ہونے والا اگر حمل اور صفین کے میدان میں سینہ تان کر اگر کھڑا نہ ہو جاتا تو کیا اسلام کو وہ بچا لینے میں کامیاب ہو سکتا تھا؟ جو صرف مسلمانوں کو یا اپنے آپ کو مسلمان کہنے والوں کو بڑھانا چاہتے تھے بلکہ زیادہ صحیح یہ ہے کہ ان مسلمانوں کے ٹیکس و منڈوں کو بڑھانا چاہتے تھے اور پیسے کر کے بڑھانا چاہتے تھے کہ اسلام اس کی وجہ سے گھٹ رہا ہو تو گھٹنے دو!

یہ وہ کچھ لکھا گیا ہے جن کے سامنے اسلام کی تاریخ ہے وہی سمجھ سکتے ہیں کہ کس حد تک واقعات سے ان دعوں کا تعلق ہے اس کتاب میں سارے واقعات کی تفصیلی ذکر کا موقع نہیں ہے اتنا تو سب ہی جانتے ہیں کہ نبی امیہ کے زمانے میں ایک دفعہ نہیں متعدد مواقع ایسے پیش آئے ہیں کہ بتورہ کی آمدنی لوگوں کے مسلمان ہونے کی وجہ سے گھٹنے لگی تو انہوں نے اسلام میں داخل ہونے سے روکنے کی کوشش کی خود اسی کتاب کے ابتدائی اوراق میں عمر بن عبدالعزیز رضی اللہ تعالیٰ عنہ کے زمانے کے ایک واقعہ کا تذکرہ کیا گیا ہے بہر حال مسلمانوں کے بڑھانے اور اسلام کے گھٹانے کی یہ ایک جزئی مثال ہے اسی کے مقابلہ میں سنیہ سنی نے اپنے سنن میں نقل کیا ہے کہ بزرگ ساہور جسے غوث بزرگ ساہور کہتے تھے ایک ضلع تھا حضرت علی کرم اللہ وجہہ نے ایک صاحب کو دریاں کی مال گزاری کے وصول کرنے پر مقرر فرمایا رخصت کرتے ہوئے ان صاحب سے حضرت علی فرمایا کہ دیکھنا! ایک درم کے وصول کرنے پر بھی کسی کو کوڑے سے نہ مارنا اور ہرگز نہ ڈی رعایا کی ان چیزوں کو بقایا میں نیلام نہ کرنا اور ہر روز کی روزی کا ان کے جو ذریعہ ہو گرا اور نہ رانے لباس اور ان کی پیشانی میں سے کاشت اور بار برداری وغیرہ کام لیتے ہوں (بقیہ صفحہ آئندہ)



بہر حال لوگوں کا خواہ کچھ ہی خیال ہو لیکن اسلامی تاریخ کے طویل مطالعہ نے مجھے اسی نتیجہ تک پہنچایا ہے کہ خلفاء اربعہ میں سے ہر خلیفہ کا وجود اس خاص وقت کی ضرورت کی پیکار کا قدرتی جواب تھا الحیوۃ الدنیا جس میں آدمی قرآن کے رو سے کبھی خیر سے اڑایا جاتا ہے اور کبھی شر سے اسی الحیوۃ الدنیا کا وہ دور جو حضرت رضی علیہ السلام کے سامنے آگیا تھا یعنی ایک طرف اسلام تھا اور دوسری طرف مسلمان تھے ان دونوں چیزوں میں پیدا کرنے والوں نے ایک ایسا تعلق پیدا کر دیا تھا ایک کو اگر پکڑا جاتا ہے تو دوسری چیز بگڑتی ہے پھر کیا کیا جائے ایک ایسا مشکل مسئلہ تھا کہ تعاضد کی قوت فیصلہ اگر مسلمانوں کو اس وقت نہ مل جاتی تو ممکن تھا کہ مسلمان تمام رکھنے والی کوئی قوم دنیا میں رہ جاتی لیکن اسلام بھی باقی رہتا یا نہیں اس کی پیشگوئی مشکل تھی اور سچ تو یہ ہے کہ اسلام کے غائب ہو جانے کے بعد یہ کہنا کہ مسلمان قوم تو باقی رہ گئی کچھ بے معنی سی بات ہے۔ یہ پہلا موقع ہے کہ مسلمانوں کے مقابلہ میں مسلمانوں کو صف آرا کرنے میں لوگ کامیاب ہو چکے ہیں مسلمانوں کے امام اور خلیفہ کے ساتھ ایک عجیب صورت حال پیش ہوئی ہے کیا کیا جائے ان کے مقابلہ میں تلوار اٹھانی بھی جائے یا نہ اٹھانی جائے پھر تو جنگ میں ان کے ساتھ بھی وہی طریقہ اختیار کیا جائے جو غیر مسلموں کیساتھ اختیار کیا جاتا ہے ان کے زخمیوں کے ساتھ کیا برتاؤ کیا جائے شکست کھانے والے جس مال و متاع کو چھوڑ کر بھاگیں گے اس کا انجام کیا ہوگا؟ الغرض یہ اور ایسے بیسیوں پریشان کن سوالات تھے جنہیں وہی حل کر سکتا تھا جسے منہمبر کی زبان نے مسلمانوں کا سب سے بڑا قاضی قرار دیا تھا قدرت کی ان مصلحتوں کو کون جانتا تھا کہ اسلام جب ان الجہنوں سے دوچار ہوگا تو الجہنوں کی سب سے بڑی سلجھانے والی طاقت کے ہاتھ میں اسلام کی سیاسی باگ سی زبانی آجائے گی امام ابو حنیفہ کا اسی سلسلہ میں ان کے مشہور شاگرد نوح بن دراج جو یہ قول نقل کیا کرتے تھے یعنی جب حضرت علی کے زمانے کے واقعات (جمل و صفین) کے متعلق امام سے پوچھا جاتا تو نوح کہتے ہیں کہ امام اس کے جواب میں فرماتے کہ

سار علی فیہ بالعدل وهو علم  
المسلمین السنة فی قتال اهل البغی

صفحہ ۲۷ ج ۲

علی نے ان مواقع میں عدل کی روش اختیار کی اور  
مسلمان باغیوں کے ساتھ اسلامی حکومت کو کیا  
برتاؤ کرنا چاہیے اس کے قوانین حضرت علی ہی نے لکھوائے  
اور بتایا

امام کے ان مختصر الفاظ کی وہی تشریح ہے جو میں نے اس سے پہلے درج کی "عدل کی روش"  
سے رضی علیہ السلام کے اس متوازن فیصلہ کی طرف اشارہ ہے جسے انہوں نے اس موقع پر صادر کیا

دقیقہ سلسلہ گزشتہ ان کو ملحقہ لگانا اس شخص نے حضرت علی سے کیا کہ امیر المومنین! پھر تو میں اسی طرح واپس ہو جاؤں گا جیسے  
جابر ہوں یعنی کچھ دھول نہ ہوگا رضی علیہ السلام نے یہ سن کر فرمایا خواہ تم اسی طرح واپس ہی کیوں نہ ہو جاؤ پھر فرمایا تمہیں  
پرا فوس! مجھے تو یہی حکم دیا گیا ہے لوگوں سے "العفو" لوں یعنی زندگی کی اصلی ضرورتوں سے جو بچ جائے اس سے لوں اور کیونسن تھی



رہے اہل یعنی کے ساتھ جنگ کے قوانین میں کوئی شبہ نہیں کہ گو واقعہ بعد کو پیش آیا لیکن وقوع سے برسوں پہلے قرآن میں آیت نازل ہو چکی تھی یعنی

وَأَن ظَالِمَاتٍ مِّنَ الْمُؤْمِنِينَ أَقْتُلُوا  
فَقَاتِلُوا الَّتِي تَبَغَىٰ حَتَّىٰ يَأْتِيَ إِلَيْهَا لِّلَّهِ

ایمان والوں کے دو گروہ آپس میں اگر لڑیں تو ان میں جس نے مکرری اختیار کی ہو کسی گروہ سے مسلمانوں جنگ کرو تا انیکہ خدا کے فیصلہ پر معاملہ رجاء یعنی جو حق پر ہو وہ غالب ہو جائے

لیکن ظاہر ہے کہ جیسا کہ قرآن کا قاعدہ ہے جس قانون کو بھی اس نے دیا ہے اسی قسم کے اجمال کے رنگ میں دیا ہے اس وقت اندازہ کرنا مشکل ہے لیکن پہلی دفعہ جب یہ صورت حال پیش آئی ہوگی قرآن کے اس اجمالی قانون کے تمام تفصیلات کا سوچنا اور ہر ایک کے متعلق فیصلہ صادر کرنا کتنا دشوار ہوگا لیکن جنگ جمل و صفین کے حالات پڑھیے اور دیکھیے اس کو کھلا دینے والے ماحول میں بھی مرقی علیہ السلام نے کتنے ٹھنڈے دماغ سے ہر موقع پر اس کے مناسب حال رائے قائم کی ہیں ان پر خود عمل کیا ہے اور جہاں تک آپ کے امکان میں تھا دوسروں سے عمل کرایا ہے

خدا جانے لوگ کس طرح سوچتے ہیں میرا حال تو یہ ہے کہ حضرت امام نے جیسے یہ فرمایا کہ اہل نباوت سے جنگ کے قوانین کی تعلیم حضرت علی ہی نے دی اسی کے ساتھ میں یہ کہتا ہوں کہ حکومت کے جس نظام کو اسلام نے پیش کیا ہے اس میں شک نہیں کہ خلفاء راشدین میں سے ہر ایک نے اپنے عملی نمونوں سے اس نظام پر عمل کر کے دکھایا ہے لیکن یہ بات کہ اپنے اس نظام کے قائم کرنے پر اسلام کو اتنا اصرار ہے کہ خواہ کچھ بھی ہو جائے مسلمانوں کا خون پانی سے زیادہ ارزاں نظر آنے لگے لیکن ہر قیمت پر اس نظام کے قائم کرنے کی کوشش میں مسلمانوں کو آخر وقت تک ہنمک رہنا چاہیے ”اسلامی نظام سیاست میں اتنی اہمیت

اے خود مرقی علیہ السلام اور آپ کے ساتھ بعض دوسرے جلیل القدر صحابیوں کے بیان سے معلوم ہوتا ہے کہ آپ لوگوں کو ان آیت پیش آتیوں سے واقف تھے بلکہ ان کے جزئیات تک سے رسول اللہ صلی اللہ علیہ وسلم نے مطلع فرما دیا تھا مرقی علیہ السلام لیا اوقات اس کا اظہار ہی فرما دیتے تھے بلکہ اس سلسلہ میں ان کے سارے اقوال اگر جمع کر دیے جائیں تو کہا جاسکتا ہے کہ جو کچھ بعد کو ہوا سب سے پہلے سے معلوم تھا انحضرت صلی اللہ علیہ وسلم کے ایک خاص صحابی جن کا نام حذیفہ بن یمان تھا ان کی خصوصیت یہی بیان کی جاتی ہے کہ رسول اللہ صلی اللہ علیہ وسلم کے ”امراء“ سے وہ واقف تھے صاحب سراہن صلی اللہ علیہ وسلم کے خطاب سے لوگ ان کو مخاطب کرتے تھے کہا ہے کہ جس زمانے میں حضرت عثمان غنی رضی اللہ عنہ وہ کوفہ میں تھے شہادت کے بعد کوفہ خبر پہنچی کہ لوگوں نے حضرت علی کا خلافت کے لئے انتخاب کیا ہے باوجودیکہ حضرت حذیفہ بیار تھے لیکن مسجد جامع میں تشریف لائے لوگوں کو جمع کر کے اعلان کیا کہ خدا کا شکر ہے کہ اس دن تک میں زندہ رکھا گیا اور فرمایا کہ لوگو! اس کے بعد بہت سی ٹرائیاں پیش آئیں تو تم لوگ گواہ رہو اس کے بعد اپنے ایک ہاتھ کو زور سے ہاتھ پر مارتے ہوئے فرمایا اللہم اشہدانی بالیت علیا (اے خدا تو گواہ رہ میں نے علی کے ہاتھ پر بیعت کی) پھر اپنے دونوں بیٹوں جن کا نام صفوان اور سہیل تھا حکم دیا کہ علی کی صفین جا کر شہر کیا ہو جاؤ حضرت حذیفہ کا سات دن بعد انتقال ہو گیا اور دونوں صاحبزادے بھی (باقی صفحہ آئندہ)



صرف حضرت علی کرم اللہ وجہہ کے عملی نمونے پیدا کر دی ہے اس راہ میں ادنیٰ اسی ادنیٰ چشم پوشی یا  
 یا مسامحت سے اگر وہ کام لیتے تو شاید نتیجہ نکالنے والے بعد کو نتیجہ نکال لینے کا اس کو بہانہ بنا لیتے کہ  
 حکومت کے جس معیار کو خلفاء راشدین نے دنیا میں قائم کر کے دکھایا تھا ہستی تو وہ ایک معیاری حکومت لیکن  
 اس میں ان بزرگوں کی ذاتی نیک نفسیوں کو دخل تھا خواہ مخواہ حکومت کے ہی قالب پر اصرار کرنے کی ضرورت  
 مسلمانوں کو نہیں ہے جیسا کہ ایک بڑا گروہ خواہ زبان سے اس کا اظہار کرتا ہو یا نہ کرتا ہو لیکن دل میں شاید  
 یہی سمجھتا رہا یا ممکن ہے اب بھی سمجھتا ہو لیکن صرف حضرت علی کرم اللہ وجہہ کا طفیل ہے کہ عمل کر کے انھوں  
 نے جو کچھ دکھایا یا زبان سے جو کچھ فرمایا وہ تو خیر اپنی جگہ پر ہے اور اس میں ان کی ذات تنہا نہیں ہے لیکن

دلیقہ سلسلہ گزشتہ) حضرت علی کرم اللہ وجہہ کی رفاقت میں شہید ہو گئے المسعودی ص ۲۱۵ ج  
 ۱۔ مطلب یہ ہے کہ اس قسم کی باتیں جو حضرت علی کرم اللہ وجہہ کی عام زندگی تھیں کہ خلیفہ ہونے کے بعد مسلمانوں کے  
 بیت المال میں اپنے ہمیشہ اپنے لئے اور اپنے اہل و عیال کے لئے اسی قدر لیا جتنا کہ کسی دوسرے مسلمان کو ملتا تھا  
 ایک نصرانی ذمی رعایا کے مقابلہ میں قاضی شریع کے اجلاس میں مقدمہ پیش ہوتا ہے یعنی حضرت علی کی ایک زرہ کم ہو جاتی ہے  
 ایک عیسائی کے پاس ہتی ہے اور آپ دعویٰ دائر کرتے ہیں قاضی حضرت علی سے شہادت کا مطالبہ کرتا ہے آپ فرماتے ہیں  
 کہ گواہ کوئی نہیں ہے قاضی شریع زرہ عیسائی کو دلا دیتے ہیں اور خلیفہ وقت مقدمہ ہار جاتا ہے اگرچہ بعد کو خود عیسائی اس  
 انصاف کو دیکھ کر مسلمان ہو جاتا ہے اور عرض کرتا ہے کہ واقعی یہ زرہ آپ ہی کی ہے فلان دن بھڑ میں گر پڑی تھی اور میں  
 نے اٹھا لیا تھا حضرت اس کے مسلمان ہونے کی خوشی میں زرہ بھی بخش دیتے ہیں اور اتمام میں ایک گھوڑا ہو دیتے ہیں ایک دن بازار سے  
 ایک درم کے کچھ خرید کر چادر میں باندھے لئے چلے جاتے ہیں امیر المومنین! مجھے دیکھئے لوگ عرض کرتے ہیں لیکن فرماتے  
 ہیں کہ شخص کو اپنے اہل و عیال کا بار خود اٹھانا چاہیے دنیا سے جاتے ہیں تو اس طور پر جاتے ہیں کہ اینٹ پر آپ نے کبھی  
 اینٹ نہیں رکھی مکان ہی نہیں بنایا صرف ڈھائی سو درم ترکہ میں چھوڑ کر جاتے ہیں اور وہ بھی اس لئے رکھ چھوڑا تھا اس  
 ایران و عراق و خراسان ترکستان کے بادشاہ کے بیوی صاحبہ کے لئے ایک خادمہ کے خریدنے کی ضرورت تھی مگر وہ ساٹا  
 میں علاوہ اس ڈھائی سو درم کے ایک قرآن مجید اور ایک تلوار نکلی تھی لوگوں نے جانشین نام زد کرنے پر اصرار کیا قطعاً انکار فرما دیا  
 گیا اور مسلمانوں کی رائے عامہ کے حوالہ فرما دیا ارشاد ہوا کہ رسول اللہ صلی اللہ علیہ وسلم نے جیسے اس معاملہ کو مسلمانوں کے سپرد  
 کر دیا میں بھی سپرد کرتا ہوں ہر مجموعہ کو قاعدہ تھا کہ خزانے کو خالی فرما کر دو رکعت نماز اس میں پڑھتے زمین کو گواہ بناتے کہ میں  
 نے لوگوں کے حقوق ان تک پہنچا دیے اس قسم کی باتوں سے حضرت کی سوانح عمریاں معمور ہیں لیکن خاص بات جس پر آپ کا  
 اصرار اس حد کو پہنچ گیا وہ یہی تھی جسے بار بار اپنے خطبوں میں لوگوں کو جنگ پر آمادہ کرتے ہوئے دہراتے کہ چلو ان  
 لوگوں سے لڑنے کے لئے جو محض اس بنیاد پر ڈر رہے ہیں تاکہ وہ جبار دیکھیں کہ بن کر لوگوں کے رب بن جائیں اور اللہ کے  
 بندوں کو اپنا زور چاکر بنالیں اور مسلمانوں کے مال کو ایسا مروتی مال بنادیں جو ان ہی کے خاندان میں گھومتا رہے یہ ترجمہ ہے  
 حضرت والا کے ان عربی الفاظ کا (کیونکہ اجبارین یتخذھم الناس ارباباً یتخذون عباد اللہ خولاً و مالھم دولا)  
 لوگ خلیفہ میں اور مسلمانوں میں امتیاز پیدا کرنا چاہتے تھے لیکن آپس میں غیر اسلامی امتیاز کے مخالف تھے حضرت عمر کے (بقیہ صفحہ آئندہ)



حکومت کے اس نظام کو جو بدلنا چاہتے تھے ان کے مقابلہ میں ہر قسم کی مصححات اندیشیوں سے بے پروا ہو کر آستینیں چڑھا کے سرکف میدان میں کود جانا اور اس طور پر کود جانا کہ بوسے والے تو صرف زبان سے بوسے ہیں کہ ہم اپنے نصب العین کے لئے اپنے خون کا آخری قطرہ بھی بہانے کیلئے تیار ہیں لیکن جمل صفین

(بقیہ سلسلہ گذشتہ) صاحبزادے علیہ اللہ نے غریب نو مسلم ایرانی امیر ہرمزان کو بلا وجہ مار ڈالا تھا آپ کو قصاص میں ان کے قتل پر اصرار تھا محض اس لیے کہ فاروق اعظم کے صاحبزادے ہیں اسلام کے قانون سے حضرت کا خیال تھا کہ وہ صحیح نہیں کہتے اسی طرح حضرت عثمان کے قانون کو محض اس لیے کہ انہوں نے غلیفہ وقت کو قتل کیا ہے بغیر کسی تحقیق کے مطالبہ کرتے تھے کہ جس جس پر وہ شک کریں وہ حوالہ کر دیا جائے آپ نے اس سے انکار کیا آپ کو اس قسم کی چھپوری غیر اسلامی سیاست سے سخت نفرت تھی جس میں سازش جوڑ توڑ جھوٹ سچ سے کام لیا جاتا تھا مضر کا ملک کسی کو حین حیات جاگیر میں محض اس لیے دینے پر راضی نہیں ہو سکتے تھے کہ وہ میرا ساتھ ہے گا حضرت عائشہ صدیقہ رضی اللہ تعالیٰ عنہا کو مختلف مخالفتوں میں مبتلا کر کے لوگوں نے اپنی رفاقت پر آمادہ کیا اور ان کے محترم وجود سے نفع اٹھانے کے لئے بقول حضرت عمار بن یاسر ان لوگوں نے اپنے نبی صلی اللہ علیہ وسلم کے ساتھ انصاف نہیں کیا کہ اپنی بیویوں کو تو میں گھروں چھپا رکھا اور پیغمبر صلی اللہ علیہ وسلم کی زوجہ مطہرہ کو تلواروں کی بیچ میں لا کر کھڑا کر دیا لیکن اپنے اغراض کی تکمیل کے لئے لوگوں نے اسے بہت بڑی سیاسی چال قرار دی گو یا اس ذریعہ سے انہوں نے خیال کیا کہ حضرت علی کے خلاف ایسا وزن ڈال دیا گیا ہے کہ اس بوجھ کو وہ برداشت نہیں کر سکتے لیکن بحسنہ یہی موقعہ حضرت علی کو جب ملتا ہے یعنی عائشہ صدیقہ پر اپنی رائے کی غلطی جب واضح ہو گئی تو صدیقہ نے حضرت علی پر اصرار شروع کیا کہ شام والوں کے مقابلہ میں اپنے ساتھ مجھے تم لے چلو لیکن اس قسم کی سیاست کو آپ ہمیشہ ناپسند کرتے تھے ام المومنین سے باصرار طبع آپ نے عرض کیا کہ رسول اللہ جن گھر میں آپ کو چھوڑ کر گئے ہیں بس آپ اسی گھر میں جا کر آرام کیجئے اور ایک بڑی کارگر طاقت سے ناجائز سیاسی نفع حاصل کرنے پر آمادہ نہ ہوئے خود اپنی نگرانی میں آپ نے صدیقہ کو لبصرہ سے حجاز روانہ فرمایا اس موقعہ پر ایک لطیفہ قابل ذکر یہ ہے کہ عائشہ صدیقہ کو جب آپ روانہ کرنے لگے تو ان کے ساتھ آپ نے ان کے حقیقی بھائی عبدالرحمن بن ابی بکر کو کیا تین بیویاں مرد اور بیویاں عورتیں بھی حفاظت خدمت کے لئے ساتھ روانہ کی گئیں لطیفہ یہ ہے کہ ان عورتوں کو حضرت علی نے یہ حکم دیا کہ عمار سے ہاں دھیں اور تلوار حائل کر لیں نہ ظاہر ان کی شکل مردوں کی نظر آتی تھی عورتوں پر تو دشمن تھا کہ حضرت عائشہ پر یہ کھلنے نہ پائے کہ یہ عورتیں ہیں جب ہدایت راستہ خدمت یافتہ میں بھی مرد و عورتیں ہیں جب عائشہ مدینہ پہنچ گئیں لوگ ملنے آئے حالات دریافت کرنے لگے تو حضرت علی کے صن سلوک کی بہت تعریف کی صرف یہ شکایت کی کہ انہوں نے رفاقت میں چند عورتوں کو میرے ساتھ نہیں کیا اس پر عورتوں نے اپنے آپ کو ظاہر کر دیا۔ لکھا ہے کہ اسی وقت عائشہ صدیقہ سجدے میں علی گئیں اور منراٹھا کر فرمائی گئیں کہ اے ابن ابی طالب شرافت کی تم نے حد کر دی (مسعودی) اس قسم کی گندی چھپوری سیاست کے مشورے جب آپ کو دئے جاتے تو فرماتے ہیں دین کے معاملہ میں امانت اور چشم پوشی سے کام نہیں لوں گا میں زیاد کاری کی پالیسی نہ کروں اختیار نہیں کروں گا (مروج) آپ کی اس مصوم اور مقدس خالص دینی سیاست جس کی بنیاد صرف صداقت اور راستبازی عدل و انصاف پر قائم تھی اس نے لوگوں کو (بقیہ صفحہ آئندہ)



میں یہ کر کے دکھا دیا گیا کہ دس پانچ ہزار ہزار بقول بعض لاکھوں تک نوبت قتل و شہید ہونے والے مسلمانوں کی بیونچی چلی جاتی تھی کشتوں کے واقعی پتے لگتے چلے جاتے تھے مسلمانوں کی لاشوں کا پہاڑ جمع ہوتا چلا جا رہا تھا لیکن یہ حد تک کسی نصب العین پر اصرار کی کہ کسی قسم کا کوئی حادثہ یا کوئی مصیبت ان کو بال برابر بھی اس سے نہ ٹکاسکی میں نہیں جانتا کہ کسی نصب العین کے حصول کی کوشش میں اس کی نظیر انسانیت کی تاریخ پیش کر سکتی ہے؟ سب کچھ اسی راہ میں لٹا دیا گیا بلکہ کربلا کے میدان میں تو اسی نصب العین کے پیچھے علی کے گھرانے کا ایک ایک بچہ قربان ہو گیا اور اب مجھ میں آتی ہے اہمیت اس سیاسی نظام کی جسے "اسلام" نے دنیا میں پیش کیا ہے لوگوں نے اس پر بعد کو عمل کیا یا نہیں یہ الگ سوال ہے لیکن جبل و صفین و کربلا کے خون سے جریدہ روزگار پر جس نہ ختم ہونے والے اصرار کا نقش دوام قائم ہو گیا ہے کیا اس کو کوئی مٹا سکتا ہے اور جب تک یہ نقش قائم ہے اسلامی نظام سیاست کی اہمیت پر حال دنیا میں قائم رہے گی۔ شاید اپنے موضوع بحث سے تھوڑی دیر کیلئے مجھے الگ ہونا پڑا بحث شہداء ہجری کے واقعات پر ہو رہی تھی جب مدینہ منورہ کو مرکز بنا کر ساری اسلامی دنیا میں عباسی حکومت کے تخت اقتدار کو الٹ دینے کی اسکیم "محمد نفس زکیہ" کی قیادت میں مکمل ہو چکی تھی اور اسی لائحہ عمل کے مطابق ہر صوبہ میں تلواہیں

دقیقہ سلسلہ گزشتہ غلط امیدوں کے قائم کرنے سے مایوس کر دیا ایک طرف بات بات پر جاگیریں مل رہی تھیں مسلمانوں کے مت الال کا منہ کھول دیا گیا تھا اور دوسری طرف یہ حال تھا کہ حضرت کے سگے بھائی عقیل بن ابی طالب حتی سے کچھ زیادہ کا مطالبہ کرتے ہیں آپ صاف انکار کر دیتے ہیں وہ اسی بنیاد پر شام والوں کی فوج میں شریک ہو جاتے ہیں آج ہی شاید کہنے والے کہتے ہیں لیکن یہ بڑی بات ہے کہ علی کو سیاست نہیں آتی سہ سے خود ہی فرمایا کرتے تھے کہ قریش کہتے ہیں کہ ابوطالب کا بیٹا ہمارا تو بہت بڑا ہے لیکن جنگ اور مقابلہ میں جن چالوں کی ضرورت ہے ان سے ناواقف ہے" اس کے بعد ارشاد ہوتا کہ جنگ اور اس کے طور طریقے سے میں ناواقف ہوں کیا بتایا جائے میں تیس سال کا بھی نہیں ہوا تھا جب جنگی مہارت میں سرمدیہ ہو چکا تھا اور اب تو ساٹھ سے متجاوز ہوں اس وقت کہا جاتا ہے کہ میں ان باتوں کو نہیں سمجھتا جو پتے کی بات تھی آخر میں وہ یہی کہہ دیتے کہ اصل بات یہ ہے کہ (لاری لمن لا یطاع) یعنی جس کی بات نہ مانی جائے وہ یوں ہی بے راے والا بنا کر چھوڑ دیا جاتا ہے نا جاننے تو قاتل سے مایوسی نے اس حال کو پیدا کر دیا تھا کہ جہاں ان کے پورے ہونے کی امید تھی لوگ اوپر کھینچ چلے جاتے تھے اور جہاں سمجھا جاتا کہ سگے بھائی کی بی بی پر وانیہ کی جاتی دہاں لوگ کب تک ٹہر سکتے تھے لیکن علی کیا علی باقی رہتے اگر اپنے غلط مشیروں کے مشورہ کو مان لیتے کامیابی اور ناکامی کا مطلب جو عوام کے نزدیک ہے خواص خواص ہی کب باقی رہتے اگر ان کے نزدیک بھی کامیابی و ناکامی کا وہی عامیانا معیار ہوتا بنی امیہ کی اسی تری سال کی کامیابی کیا کوئی میابی ہے اور بھیک حضرت امیر معاویہ کی ایک پشت بھی صبح معنوں میں اس کامیابی سے مستفید نہ ہو سکی جس کا لوگوں نے کامیابی نام رکھ چھوڑا ہے اگر یہ اس کتاب کے موضوع سے شاید میرے چند باتیں جو ہم نے بطور نوٹ کے بڑھا دی ہیں زائد نظر آئیں لیکن دراصل امام ابوحنیفہ کے اس سیاسی مسلک کی تشریح کے لیے مفید ہوں گی جو ابراہیم بن عبد اللہ بن حسن الفاطمی الامام کی رفاقت و نصرت کے سلسلے میں انہوں نے اختیار فرمایا تھا اور آج تک محدثین کا وہی طبقہ حثویہ "یہ الزام لگا رہا ہے کہ مسلمانوں کے درمیان (باقی صفحہ آئندہ)



سونت سونت کر لوگ نکل پڑے تھے عرض کر رہا تھا کہ اسی سلسلہ میں نفس زکیہ کے بھائی ابراہیم بن عبد اللہ بن جن بصرہ سے فوج لے کر کوفہ کی طرف چل پڑے تھے جہاں عباسیوں کا خلیفہ ابو جعفر منصور میلے پچیلے کپڑوں میں اس عزم کے ساتھ اپنے مصلے پر بیٹھ گیا تھا کہ یا ابراہیم کا سر میرے قدموں پر لا کر ڈالا جائے یا میرا سر ابراہیم کے پاس تحفے میں پیش کیا جائے امام ابو حنیفہ ابراہیم کی طرف سے علانیہ کوفہ میں کام کر رہے تھے بات یہاں تک پہنچی تھی کہ الفزاری محدث کے بھائی کو عباسیوں سے توڑ کر ابراہیم کی فوج میں شریک ہو جانے پر امام ابو حنیفہ نے راضی کر لیا تھا اور اسی وجہ سے ان کو شہید ہونا پڑا اور میان میں ایک ایسا مسئلہ چھڑ گیا کہ ۱۴۵ سے سو سال پیچھے ہٹ کر اسی بصرہ اور کوفہ کے ارد گرد محل و صفین کے جو مولناک خونین مناظر دیکھے گئے تھے ان کے مباحث میں الجھنا پڑا کیونکہ گونپا ہر دونوں واقعے میں ایک صدی کا فاصلہ ہے مگر سچ پوچھئے تو مسئلہ آج بھی وہی ہے جو کل تھا ایک طرف مسلمانوں کا ایک گروہ تھا جس کے سامنے صرف ٹیکس و ہندوں کی تعداد کا اضافہ بھی اسلام کی بھی اور مسلمانوں کی بھی سب سے بڑی خدمت تھی لیکن دوسری طرف علی اور علی کے مسلک پر اصرار کرنے والوں کی جماعت تھی جو محمد رسول اللہ صلی اللہ علیہ وسلم کے قائم کئے ہوئے نظام حکومت کو بہر حال قائم کرنے پر آمادہ ہوئی ہے خواہ اس کی جو قیمت بھی ادا کرنی پڑے ایسا معلوم ہوتا ہے کہ اپنی زندگی کا آخری معتمد موقعہ قرار دے کر امام ابو حنیفہ نے سر و ہڈی کی بازی لگا دی ہے اسی کوفہ میں عباسیوں کا دم ٹیکنے والا شیر جسے لوگ صقرا خودی (عقاب خالاک) کہتے تھے ہر شخص کو ایک مینے کے لئے منڈلا رہا ہے جس کے متعلق ہلکا سا بھی شبہ مخالفت کا محسوس کرتا ہے لیکن آپ دیکھ رہے ہیں کہ ”چارا شدید“ کی شکل میں امام ابو حنیفہ ہر اس شخص کو ابراہیم کی رفاقت پر آمادہ کر رہے جس پر ان کا بس چل رہا ہے نہ صرف پیاس پیاس ج (نظمی) کے ثواب ہی پر بلکہ جہاد جو کافروں سے کیا جاتا ہے اس پر بھی ان لوگوں کی جانی و مالی امداد کو ترجیح دینے کا فتویٰ دے رہے ہیں جو مسلمانوں میں پھر حکومت کے اسی نظام کو قائم کرنے کے لئے کھڑے ہوئے ہیں جس پر اللہ کی کتاب اور رسول کے راشد جانشینوں نے قائم کر کے دکھایا تھا اس راہ میں امام کا جوش و خروش شدت کے جس انتہائی نقطہ تک پہنچ گیا تھا اس کا اندازہ اسی سے کیجئے کہ نہ صرف امام اور امام کے اہل و عیال کے لئے ہر لمحہ اس کا خطرہ تھا کہ حکومت کے عتاب کی آگ میں جھونک دے جائیں گے بلکہ امام کے مشہور شاگرد و رشید زفر بن ہذیل کے بیان سے تو یہ معلوم ہوتا ہے کہ امام کی مجلس وضع قوانین کے ارکان کہیں یا حلقہ درس کے تلامذہ ان کو سمجھتے بہر حال بروہ شخص جو امام کے ساتھ تعلیمی تعلق رکھتا تھا اس کی زندگی خطرے میں آگئی تھی اور کیسا خطرہ؟ امام زفر کا بیان ہے کہ ان حالات کو دیکھ کر امام کے

دقیقہ سلسلہ گزشتہ) تلوار نکالنے کا وہ فتویٰ دیا کرتے تھے نیز اس زمانہ میں حضرت علی کرم اللہ وجہہ کے خلاف ان لوگوں میں کچھ بدگمانیاں پھیلی ہوئی ہیں جن کا کمزور دماغ اسلام اور مسلمانوں کے درمیان امتیاز پیدا کرنے سے عاجز ہے ان کے نزدیک مسلمانوں کے ٹیکس و ہندوں کی تعداد کا اضافہ بھی اسلام کی ترقی ہے شائد ان کی سمجھ میں کوئی بات آجائے ۱۲



سائے عرض کیا گیا کہ

ماہنت بمنته حتی توضع الحبال فی  
حبتہ تک ہم لوگوں کی گردنوں میں پھانسی کی رسیاں  
نڈالی جائیگی آپ باز نہ آئیں گے

جس کے معنی یہی ہوئے کہ امام کا ہر شاگرد یا ان کی مجلس متعینہ کا رکن یہ محسوس کر رہا تھا کہ آج  
ہمیں توکل ہمارے گلوں میں پھانسی کی رسی ڈالی جائے گی جہاں تک معلوم ہوتا ہے ہر قسم کے عواقب اور  
نتائج سے امام قطعا بے پروا ہو کر اک کی اس وادی میں پھانڈ چکے تھے طے کر چکے تھے کہ س

موج خون سر سے گزری کیوں نہ جائے؟ آستانِ یار سے اٹھ جائیں کیا  
اس قسم کی کوئی چیز ان کو اپنے ارادے سے روک نہ سکی ہر آنے والے دن میں آپ کی سرگرمیاں گزرنے  
والے دن کی کوششوں سے تیز سے تیز تر ہوتی چلی جاتی تھیں اسی کا نتیجہ تھا کہ ان تلواروں کے سوا جو کوہ  
میں وقت کا انتظار نیا موں سے نکلنے کے لئے کر رہی تھیں سب سے بڑا انقلابی کارنامہ اس راہ میں امام  
کا وہ ہے جس کا ذکر گوان کے سوانح نگاروں میں سے اکثر نے کیا ہے۔ لیکن اس کی اہمیت کا اندازہ  
ان کے اجمالی بیان سے پڑھنے والوں کو نہیں ہو سکتا

حکومت عباسیہ کے سب سے  
بنی امیہ اور بنی عباس کی باہمی آویزشوں کے قصے میں اگرچہ یہ ظاہر  
ابو مسلم اصفہانی کا نام سب سے زیادہ نمایاں ہے میں نے بھی اس سلسلے  
بڑے ستون کو گرائے ہیں میں جو کچھ لکھا ہے اس میں ہی اس وقت تک ابو مسلم ہی کی اہمیت ظاہر  
کی گئی تھی لیکن عباسیوں کی کامیابی میں اسچ پوچھیے تو ابو مسلم کی حیثیت  
امام کی کامیابی

صرف دماغ کی تھی وقت پر سوجھ جانے والی چالوں سیاسی بکرو دہار کی یہ  
حد تک یقیناً ابو مسلم نے بڑے بڑے کام انجام دئے تھے لیکن عباسی تحریک کو آگے بڑھانے میں جس فولاد کا  
نئے کام کیا تھا عوام اس سے بہت کم واقف ہیں قبیلہ بنی طے حاتم طائی مشہور جو اد جس سے تعلق رکھتا  
ہے سارے عرب میں اپنی شجاعت اور بھادری بے جا رہی میں مشہور تھا عرب کے مشہور ڈاکوئل کا زیادہ  
تر تعلق اسی قبیلہ سے تھا سارے عرب ان کے نام سے کانپتا تھا

اجاز اور سلمی کے سرسبز پہاڑوں کی فلک پیمیا چوٹیاں ان ڈاکوئل کی پناہ گاہیں تھیں  
ایام جاہلیت کی تاریخ ان کے خونین کارناموں کے ذکر سے بھر پور ہے عباسیوں کی یہ خوش قسمتی  
تھی کہ ٹھیک اس وقت جب ان کی تحریک اس منزل پر پہنچ گئی جہاں سے فوجی تنظیم کے مواقع  
ان کے لئے فراہم ہوئے تو اسی طے کے قبیلہ کا ایک بوڑھا تجربہ کار سرد و گرد خشیہ سپہ سالار جس کا  
نام قحطیہ تھا وہ عباسیوں کی بیعت میں داخل ہو گیا اور پہلی و فوجیہ ابو مسلم باضابطہ عسکری تنظیم  
کے ساتھ بنی امیہ کے مقابلہ میں صف آرائی کے لئے چلائے تو اسی دن عباسیوں کے امام ابراہیم کے حکم سے

ابو مسلم نے بیعت کی اور ان ہی کے اشارے سے خراسان کی زمین عباسیوں (باقی صفحہ آئندہ)



اسی کو عباسی فوج کا کمانڈر مقرر کیا گیا عباسی امام نے خاص اپنے ہاتھ سے عباسی لوگوں کو باندھ کر  
 قحطیہ کے حوالہ کیا تھا بالاتفاق تمام مورخین نے لکھا ہے کہ ابو مسلم نے قحطیہ ہی کو سپہ سالار اعظم  
 مقرر کیا اور

ضم الیہ الجیوش وجعل الیہ العزل  
 والاستعمال وکتب الی الجنود بالسمع  
 والطاعة ص ۱۲۲ ج ۵

سارے عباسی عساکر کو اسی کا ماتحت بنا دیا اسی کے ہاتھ  
 میں سپاہیوں کے تقریر و برطرفی کو سپرد کر دیا اور جہاں  
 جہاں فوجیں تھیں ان کے نام پر لکھ بھیجا کہ قحطیہ کے حکم  
 کی بسر و چشم تعمیل کریں

اس کے بعد عباسیوں اور بنی امیہ میں جتنے بھی معرکے ہوئے ہیں تاریخ اٹھا کر پڑھئے ہر جگہ  
 قحطیہ ہی آپ کو پیش پیش نظر آئے گا واقعہ تو یہ ہے کہ ابو مسلم کا دماغ اور قحطیہ کے دست و بازو  
 ان ہی دو چیزوں پر عالم اسباب کے لحاظ سے عباسی حکومت کی بنیاد قائم ہے مرویشاپور جہاں رہے  
 اصفہان تھا وند شہر زور الغرض جہاں جہاں عباسیوں اور امویوں کے گھسان کے رن سرزمین خراسان  
 میں بڑے سب کا فاتح بھی قحطیہ تھا آخر میں ابن ابیہرہ کے مقابلہ کے لئے جب عراق آیا تو اس بوڑھے  
 سپہ سالار کی عباسیوں کے ساتھ آخری وفاداری اس شکل میں ظاہر ہوئی کہ یہ مقام واسط فرات کے ایک  
 مسافہ (بند) پر رات کی تاریکی میں جب ایک کاری زخم کھا کر وہ دریا میں گر پڑا اور لوگوں نے اس کو  
 پانی سے نکالا تو اس نے لوگوں کو گواہ کیا کہ میرے زخمی ہونے کی خبر نہ پھیلانی جائے بلکہ میرے دونوں ہاتھوں کو  
 ملا کر باندھ دو ویکھو اگر میں اس زخم سے جان پر نہ ہوسکا تو خاموشی کے ساتھ میری لاش کو اسی دریا میں  
 بہا دینا تاکہ لوگوں کو میری موت کا علم نہ ہو سکے اس کو اندیشہ تھا کہ اس کے قتل ہو جانے کی خبر سن کر فوج  
 میں کہیں بزدلی اور اتبری نہ پھیل جائے مدت اس کی پوری ہو چکی تھی تھوڑی دیر میں صبح ہونے سے پہلے  
 قحطیہ مر گیا خاموشی کے ساتھ اس کی لاش بہادی گئی صبح کو لوگوں نے جب قحطیہ کو نہ پایا تو دوپہر تک سمجھتے  
 رہے کہ شاید کسی ضرورت سے کہیں گئے ہوں گے بعد کو بے چارے کی بہتی ہوئی لاش کسی نائے میں ملی  
 دنیا کو آج تک پتہ نہ چلا کہ قحطیہ کس وقت قتل ہوا اور کس نے اس کو ہار طرح طرح کے افسانے لوگوں  
 میں مشہور ہوئے جن کا ذکر اس وقت تک تاریخ کی کتابوں میں کیا جاتا ہے یقیناً ایک بڑے نازک موقع پر

دقیقہ گزشتہ کیلئے تیار کی لیکن افسوس ہے کہ خود ابراہیم عباسیوں کی کامیابیوں سے پہلے گرفتار کر لئے گئے اور بنی امیہ کے  
 آخری خلیفہ مروان ہی کے قید میں وفات ہوئی بعض لوگ کہتے ہیں کہ زہر دیا گیا اور بعض کہتے ہیں کہ مکان کو ان پر گرا دیا گیا  
 لکھا ہے کہ بڑے متقی پارسا اور خواہد کریم تھے اہل بیت کے ساتھ بہت سلوک کرتے تھے زید شہید کے کم سن صاحبزادے جن کا نام حسین  
 تھا ان کے پاس لائے گئے تو گود میں بھیجا کر دیر تک روتے رہے اور بے کراں کی والدہ کے پاس واپس کیا

۱۷ چونکہ اس کی لاش کے ساتھ بنی امیہ کی فوج کے ایک سپہی حزب بن مسلم کی بھی لاش ملی تھی اس لئے بعضوں نے اسے  
 قائم کیا کہ ابراہیم ایک نے دو نمبرے کو قتل کیا کوئی کچھ کوئی کہہ کتا تھا ایک صاحب نے جو پہلے بنی امیہ کے ساتھیوں (باقی صفحہ آئندہ)



عباسیوں کی فوج کے اخلاقی شیرازے کو منتشر اور پراگندہ ہونے سے اس نے بچا لیا  
 بہر حال مجھے کہنا یہ ہے کہ عباسیوں کے اسی بوڑھے جنرل کی وفات کے بعد خود اس کی وصیت  
 کے مطابق اور فوج کے اتفاق سے عباسی جیوش کا سپہ سالار اعظم اس کا بیٹا حسن بن قحطیبہ مقرر ہوا طبری  
 میں ہے کہ جب لوگوں کو قحطیبہ کے عرق ہو جانے کا یقین ہو گیا تب اجمع القواد علی الحسن بن  
 قحطیبہ فولوح الاھرو بالیعوکۃ ص ۱۲ یعنی فوج تمام انہوں نے بالاتفاق قحطیبہ کے بیٹے حسن کو اپنا سپہ سالار بنالیا اسی کے پیر فوج کا مقرر کیا  
 اور اس کے بعد عباسیوں کی ساری فوجی مہموں میں بجائے قحطیبہ کے اس کے بیٹے حسن بن  
 قحطیبہ ہی کا نام نمایاں نظر آتا ہے اپنے باپ کے بعد عباسی فوج کی کمان حسن ہی کے ہاتھ میں تھی اور وہی  
 ان کا سب سے بڑا جنرل تھا نہیں کہا جاسکتا کہ امام ابو حنیفہ کی نظر حسن بن قحطیبہ پر کب سے تھی جہاں تک واقعات  
 سے معلوم ہوتا ہے امام اور حسن بن قحطیبہ میں تعلقات کی ابتداء اس وقت سے ہوئی جب ابو جعفر منصور  
 امام کے ساتھ "دہن دوزی" کی کوششوں میں مصروف تھا اس قصہ کے سلسلہ میں امام کے سوانح نگاروں نے  
 یہ بیان کیا ہے کہ دس ہزار کی رقم ایک دفعہ امام کی خدمت میں ابو جعفر منصور نے اسی حسن بن قحطیبہ کی  
 معرفت بھیجی کہتے ہیں کہ خود حسن اپنے ہاتھ روپے کے توڑوں کو لوٹے ہوئے امام یہ دیکھ کر کچھ اتنا  
 پریشان ہوئے کہ کوئی بات منہ سے نہیں نکل رہی تھی دوسروں کے ساتھ حسن کے جو تجربات تھے ان کی  
 بنیاد پر اسے یہ عجیب بات نظر آئی کہ بجائے سرور اور خوش ہونے کے یہ پریشان کیوں ہو رہے ہیں غالباً  
 امام ابو حنیفہ کی فطرت ان کی سیرت و کردار کی بلندی سے براہ راست متاثر ہوئے کا حسن بن قحطیبہ کے لئے  
 پہلا موقع یہی تھا کہ ظاہر حسن کی آمد و رفت امام کے پاس اسی کے بعد شروع ہو گئی تھی کیونکہ بعد کو جب  
 ابو جعفر منصور نے حسن کے حالات کی تحقیق کے لئے ان الفاظ کے ساتھ لوگوں کو حکم دیا  
 من هذا الذی یفسد علینا هذا الرجل کون ہے جو اس آدمی (حسن) کو ہم سے بگاڑ رہا ہے

ص ۱۸۲ ج ۲

تو کہا جاتا ہے کہ رپورٹ کرنے والوں نے ابو جعفر کے پاس یہ رپورٹ کی کہ  
 انه یدخل علی ابی حنیفۃ ص ۱۸۲ ج ۲ اس کی آمد و رفت امام ابو حنیفہ کے پاس ہے  
 نہیں کہا جاسکتا کہ امام اور حسن بن قحطیبہ کے درمیان آمد و رفت کا سلسلہ کتنے دن سے جاری تھا  
 لیکن قحطیبہ کے دوسرے بیٹے حمید نے منصور کو حسن کے متعلق یہ خبر دیتے ہوئے کہ اس میں کب سے تغیر اور  
 دہلیہ سلسلہ گزشتہ میں تھے بعد میں عباسیوں میں مل گئے تھے ابراہیم بن لبام نام تھا جب مرنے لگے تب یہ لطیفہ بیان کر کے مرے کہ  
 رات کی تاریکی میں فرات سے دیکھا کہ قحطیبہ گھوڑے کو عبور کرتے ہوئے بائیں نکل رہا ہے میں نے اسے چھپا ہوا تھا پرانی عداوت میرے دل  
 میں جو اکی تھی اسی نے انتقام پر ابھارا اور میں نے اچانک اس کا فائدہ کر دیا اور وہی بہت سے قصے بیان کئے گئے ہیں جس سے اس شخص کی ہمت معلوم  
 لے امام ابو حنیفہ کے صاحبزادے قاضی حاد بن ابی حنیفہ کے حوالہ سے کتابوں میں یہ روایت نقل کی گئی ہے کہ امام ابو حنیفہ کی  
 وفات کے بعد حسن بن قحطیبہ نے ان سے کہا کہ رحم اللہ ابائے تقدس علی دینہ او بخت بدہ النفس اقوام ص ۱۸۲ ج ۱ بڑا بلیغ فقرہ ہے جس کا  
 ترجمہ یہ ہے کہ تمہارے والد نے خدا ان پر رحم کرے اپنے دین کے معاملہ سخت تنگدلی اور نیالت سے کام لیا جب کہ (بقیہ صفحہ آئندہ)



اور انقلاب کو محسوس کر رہا ہے، کہا تھا کہ

”امیر المومنین! تقریباً ایک سال سے ہم لوگ اس شخص کی چال و چلن میں تغیر کو پارہ

ہیں اور اسی زمانے سے یہ اندیشہ پیدا ہو چلا تھا کہ غیروں سے ننگ بڑھا رہا ہے ص ۸۷ مو

جس سے معلوم ہوتا ہے کہ ابراہیم بن عبد اللہ کی تحریک جب بصرہ اور کوفہ میں اندر ہی اندر کام کر رہی تھی اسی زمانے سے امام ابو حنیفہ عباسیوں کی فوج کے اس روج رواں کو توڑ لینے کی کوشش میں مصروف تھے یا کوئی معمولی نہ تھی عباسیوں کے سب سے بڑے جنرل کا معاملہ تھا عباسی فوج حسن کی علی گڑھی فوج کی علی گڑھی نہ تھی بلکہ ان سبکی علی گڑھی پر بیٹھ بیٹھ ہی جو حسن کے روبرو تھے یوں سمجھا جائے کہ عباسیوں کی عسکری قوت کی کمر پر امام کی طرف سے کاری ضرب لگانے کا یہ اقدام تھا جس کے باوجود دست و بازو نے عباسی حکومت قائم تھی اسی کے خلیفہ اور جانشین سپہ سالار کو ملا لینا آسان بھی نہ تھا ساری عزت و جاہ دولت و ثروت قحطیہ کے خاندان کی اسی ملازمت پر مبنی تھی سب کولات مار کر حکومت سے حسن کا علیحدہ ہو جانا بڑی قربانیوں کا مطالبہ کر رہا تھا نہیں کہا جاسکتا تھا کہ سال بھر کی مسلسل جدوجہد کے اس سلسلے میں حسن کو امام نے کیا کیا سمجھایا اور کن کن ترکیبوں سے اس کو متاثر کرتے رہے یہی نہیں کہ صرف منافع سے محرومی کے خطرات حسن کے سامنے تھے بلکہ معاملہ ابو جعفر منصور کے ساتھ تھا اسی ابو جعفر کے ساتھ جس نے ابھی ابھی کچھ دن پہلے اپنی حکومت کے سب سے بڑے محسن ابو مسلم کے ختم کر دینے میں کسی قسم کی رورعانت کا رونا نہ رکھا تھا یقیناً جس نازک عہد سے حسن کا تعلق تھا عین وقت پر اس عہدے کی ذمہ داریوں سے اچانک دست برداری کا اعلان جن عواقب کو اس کے سامنے لاسکتا تھا وہ حسن سے مخفی نہ تھے لیکن میں تو اس کی امام کی کرامت سمجھتا ہوں اور اگر کرامت نہ سمجھی جائے تو ایک بے نظیر سیاسی کامیابی ان کی میر قرار پاسکتی ہے کہ عباسیوں کا یہی سب سے بڑا سپہ سالار امام کے پاس آتا ہے اور جیسا کہ حنفی مکتب خیال کے سب سے بڑے بخاری امام ابو حنفہ کبیر سے یہ روایت نقل کی جاتی ہے کہ آنے کے بعد حسن امام ابو حنیفہ سے عرض کرتا ہے میرے حالات جیسے کچھ بھی ہیں مگر آپ سے میں صرف یہ پوچھنا چاہتا ہوں کہ واقعی اگر اب بھی میں تو یہ کر لوں تو میری توبہ قبول ہو سکتی ہے؟ امام نے اثبات میں جواب دیتے ہوئے حسن سے یہ تقریر کی کہ

”اگر تم واقعی خدا کے سامنے اپنی نیت کو درست کر لو اور ارادے میں اپنے صادق اور راستباز بن کر گزشتہ کرتوتوں پر اپنے اندر مذمت کے جذبات کو اس حد تک ابھارو کہ تم پر یہ حال طاری ہو جائے کہ ان دو باتوں میں سے کسی ایک بات کا اگر تمہیں اختیار دیا جائے یعنی کہا جائے کہ یا تو کسی مسلمان (جسے حکومت حکم دے) قتل کرو یا خود قتل ہونے کے لئے تیار ہو جاؤ تو اپنے آپ کو قتل کرانے پر تم آمادہ ہو جاؤ گے اور خدا کے سامنے تم عہد کرو کہ اب تک تم جو کچھ بھی کرتے رہو اس کا پھر اعادہ زندگی کے آخری لمحات تک نہیں کرو گے“

(بقیہ سلسلہ گزشتہ) دوسرے بڑی دریادلی اور سخاوت اسی دین کے ساتھ اختیار کے ہونے تھے



امام نے فرمایا کہ

تمہارا یہی عزم اور یہی ارادہ تمہاری توبہ ہے

کہتے ہیں کہ امام کے الفاظ کو حسن غور سے سنتا رہا اور جواب میں بغیر کسی تردد اور کشمکش کے قد فعلت (میں نے یہ کر لیا) کا سپاہیانہ جواب دے کر آخر میں اس نے امام سے کہا کہ

”میں نے خدا سے عہد کر لیا کہ مسلمانوں کے قتل کا جو کام میں اتنا تک (حکومت کے اشارے سے)

کرتا رہوں اب اس کی طرف کسی نہ پلٹوں گا“ ص ۱۸۳ ج ۲

حالانکہ حسن امام کے سامنے اس توبہ کے اعلان کے بعد تقریباً پینتیس چھتیس سال تک زندہ رہا ہارون الرشید کے عہد حکومت میں جیسا کہ خطیب نے لکھا ہے چوراسی سال کی عمر میں وفات ہوئی مگر جو کچھ اس نے کہا تھا اس کو پورا کیا آزمائش کی گھڑی بہت جلد اس کے سامنے آگئی یعنی وہی تحریک جو اب تک مخفی طور پر ملک کے گوشوں میں چلائی جا رہی تھی سطح پر نمایاں ہو گئی مدینہ منورہ سے محمد نفس زکیہ کے خروج کی خبر منصور تک پہنچی اور اسی کے کچھ دن بعد خود اس کے سامنے بصرہ سے ابراہیم نے سر نکالا جیسا کہ چاہیے تھا حسن منصور کے دربار میں بلایا جاتا ہے ابو جعفر کبر کا بیان ہے حسن قبل دربار کی حاضری کے امام کنیت میں حاضر ہوا اور جو واقعہ تھا اس سے مطلع کیا امام نے فرمایا کہ

حسن! تمہاری توبہ کے امتحان کا وقت آگیا تم نے خدا سے جو عہد کیا ہے اگر اس عہد کو تم پورا کرتے ہو تو مجھے امید ہے کہ خدا تمہاری توبہ قبول فرمائے گا اور اگر اپنی بات سے تم پھرے ہو تو جو کچھ تم نے اب تک کیا ہے اس کی سزا بھی بھگتو گے اور آئندہ جو کچھ کرو گے اسی ہی

امام سے یہ سن کر حسن نے کہا کہ

”میں خدا کو گواہ کرتا ہوں کہ آپ سے جو عہد میں نے کیا ہے اسے پورا کروں گا“

اور یہ طے کر کے کہ خلیفہ کے دربار سے زندہ واپس نہ ہو گا امام صاحب کو بعض باتوں کی وصیت کر کے منصور کے سامنے حاضر ہوا اور جو خدمت اس کے سپرد کی گئی تھی اس سے معافی چاہتے ہوئے شائد بیماری اور خرابی صحت کا اس نے عذر پیش کیا لیکن منصور نے اس پر اصرار شروع کیا کہ مقابلہ پر تجھے جانا پڑے گا معلوم نہیں اور کیا کیا باتیں ہوں آخری الفاظ اس کے یہ نقل کئے جاتے ہیں کہ وہ منصور سے کہہ رہا تھا

امیر المؤمنین! جس مہم پر آپ مجھے روانہ کرنا چاہتے ہیں میں آخری طور پر عرض کرتا ہوں کہ

بندہ قطعاً اس کی شرکت سے معذور ہے اب تک جن لوگوں کو آپ کی حکومت کے تحت

میں قتل کر چکا ہوں آپ کی یہ اطاعت خدا کے لئے میں نے کی ہے تو اس راہ میں بہت

کچھ کما چکا اور لوگوں کو قتل کر کے میں نے خدا کی اگر نافرمانی کی ہے تو گناہ اور نافرمانی

کا بھی یہ ذخیرہ میرے لئے کافی ہے“ ص ۱۸۴

ابو جعفر حسن کی باتیں سن رہا تھا اور آگ بگولا ہو رہا تھا کس نے میرے اتنے بڑے موروثی وفادار جنرل کو بھکا دیا اندر ہی اندر تیج تاب کھاتے ہوئے اس کو سوچ رہا تھا دربار میں حسن کا بیہانی حمید بھی بیٹھا تھا



اس حال کو دیکھ کر وہ کھڑا ہو گیا اور وہی بات جس کا پہلے بھی ذکر کر چکا ہوں خلیفہ سے کہنے لگا یعنی سال بھر سے اس شخص کے اندر ہم لوگ تغیر کو محسوس کر رہے ہیں اور اسی وقت سے ہمیں اندیشہ پیدا ہو چلا تھا کہ غیروں سے یہ میل ملاپ رکھتا ہے اور اپنی نیکیوں پر چارہ پاس ہے۔

افسوس ہیکہ ہماری ساری تاریخیں اسنے بڑے اہم واقعہ کے ذکر سے غافل ہیں سچ پوچھے کہ تاریخ کی ان عام کتابوں مثلاً طبری کامل ابن اثیر وغیرہ کا اس واقعہ کے ذکر سے خالی ہونا بجائے خود واقعہ کو ایک حد تک مشتبہ بنا دیتا ہے لیکن جب یہ دیکھا جاتا ہے کہ محمد نفس زکیہ اور ابراہیم کے خروج سے پہلے قحطیہ کی موت کے بعد تقریباً عباسیوں کی ہر فوجی فہم میں جن بن قحطیہ پیش پیش ہے لیکن ٹھیک خروج کے اس واقعہ سے اچانک جن کا نام تاریخوں میں غائب ہو جاتا ہے اور بجائے اس کے اب ہم قحطیہ کے اسی دوسرے بیٹے حمید کے ہاتھ میں عموماً عباسی عساکر کی کمان پاتے ہیں محمد نفس زکیہ کے مقابلہ میں جو فوج ابو جعفر نے اپنے بھتیجے عیسیٰ بن موسیٰ کی سرکردگی میں مدینہ منورہ پر چڑھائی کرنے کیلئے بھیجی اس میں بھی فوج کی کمان حمید ہی کے ہاتھ میں دیکھی جاتی ہے اسی بد بخت نے محمد کے سینے میں نیزہ ہونک دیا اور جب وہ گر گئے تو گھوڑے سے اتر کر اسی نے ان کے مبارک سر کو تن سے جدا کر کے عیسیٰ کی خدمت میں بطور تحفہ کے پیش کیا اور عیسیٰ نے کوفہ منصور کو ہدیہ کے طور پر بھیج دیا نیزے پر رکھ کر کوفہ کے بازاروں میں اس کی نمائش کی گئی اور مدینہ کی فہم سے فارغ ہونے کے بعد منصور کی طلبی پر عیسیٰ بن موسیٰ حمید اور جو فوج اس کے زیر کمان تھی سب کو لئے دے پھر کوفہ واپس لوٹا ابراہیم بن عبد اللہ بن حسن بصرہ سے چل کر جب کوفہ پر حملے کرنے کے لئے روانہ ہوئے تو ان کے مقابلہ میں بھی یہی حمید بن قحطیہ عیسیٰ بن موسیٰ کی ماتحتی میں بھیجا گیا باخرا کے میدان میں جو کوفہ سے کل (۴۸ میل) کے فاصلہ پر تھا حمید اور حضرت ابراہیم کی فوج میں مٹ بھڑ ہوئی ابتداء میں حمید کو شکست فاش ہوئی کہتے ہیں کہ حمید اور اس کی فوج کے پاؤں جب اکھڑ گئے تو عیسیٰ بن موسیٰ چلا تار مار "اللہ اللہ امیر کی طاعت" لیکن حمید

لے دراصل محمد نفس زکیہ کو بھی بجز چند سو آدمیوں کے لوگوں نے تنہا چھوڑ دیا اور عیسیٰ پندرہ ہزار سواروں کے ساتھ حملہ آور ہوا تھا خندق جو کہودی گئی تھی عیسیٰ نے بڑے بڑے تختے منگو کر ان کو پاٹ دیا گھوڑے آسانی سے مدینہ میں داخل ہو گئے لکھا ہے کہ محمد بار بار حمید بن قحطیہ کو پکار پکار کر بلاتے رہے کہ میرے مقابلہ میں تو آ لیکن وہ کتراتار ہا اس پر عیسیٰ نے کچھ اس پر شبہ کیا کہ اندرونی طور پر شاید یہ بھی ان لوگوں کے ساتھ سرداری رکھتا ہے اسی کا علی جواب اس نے اپنی اس فوج سے دیا کہتے ہیں کہ جس وقت محمد نفس زکیہ پر ایک کاری ضرب کسی نے لگائی تو گھٹنوں کے بل ٹپک کر تلوار گھمانے لگے اس حالت میں بھی قریب آنے کی جرأت کسی کو نہیں ہوتی تھی دور سے تیروں سے زخمی کئے گئے کہتے جاتے تھے ارے اپنے بنی کی خستہ نزار اولاد کے ساتھ یہ سلوک کر رہے ہو بڑے بہادر تھے جب تک زخمی ہوئے تھے کشتوں کے پتے لگاتے چلے گئے یہ بھی لوگوں کا بیان ہے کہ اس وقت ان کے ہاتھ میں شہسوار کی تلوار و ذوالفقار تھی بعد کو عباسیوں کے قبضہ میں آئی بعض کہتے ہیں کہ ہادی عباسی خلیفہ نے ایک کتبہ پر چلا کر اڑانا چاہا اس میں لکھا گئی اور بعض کہتے ہیں کہ یہ غلط ہے ہادیوں (ارشید) باقی صفحہ آئندہ



بھاگا جاتا تھا اور کہتا جاتا تھا کہ بھگدڑ میں کہاں کی اطاعت لیکن تقدیری حالات جیسا کہ ہمیشہ ان ہمنوں میں پیش آئے ہیں یہاں بھی پیش آئے ابراہیم شہید ہو گئے جس کی تفصیل تاریخ کی کتابوں میں پڑھنی چاہیے۔

مجھے تو اس سلسلے میں یہ کہنا ہے کہ حسن بن قحطیبہ کے ساتھ اگر وہ واقعہ جس کا امام ابو حنیفہ کے حنفی سوانح نگاروں نے ذکر کیا ہے نہ پیش آتا تو محمد اور ابراہیم دونوں بھائیوں کے مقابلہ میں بجا حسن کے حمید بن قحطیبہ ہی کو ہم کیوں پاتے ہیں

افسوس ہے کہ لوگوں نے حسن کی علمدگی کے اس واقعہ کو اہمیت نہیں دی ورنہ ابو جعفر منصور جو علاوہ ایک غیر معمولی سیاسی مدبر کے بجائے خود بڑا بہادر و لیر جیوٹ والا آدمی تھا لیکن ان دونوں بھائیوں کے خروج کے زمانہ میں اس کو جتنا از خود رفتہ ہو کھلایا ہوا پریشان بلکہ ایک حد تک مایوس پایا جاتا ہے اتنا مایوس کہ اگر نوبخت نامی بخومی اس کی اگر تسلی نہ کرتا تو کوہ چہوڑ کر رستے کی طرف بھاگ کھڑا ہونے کا قطعی ارادہ کر چکا تھا وہ تو اس کی خوش قسمتی تھی کہ کہیں سے نوبخت پہنچ گیا اور بھاگنے کی تیاری میں مصروف پا کر اس نے قطعی فیصلہ کی صورت میں اس کو یقین دلایا کہ فتح آپ ہی کی ہوگی منصور کو پھر بھی اس کے قول پر اطمینان نہ ہوا تو اس نے کہا کہ فتح کی خبر آنے تک مجھے قید کر لیجئے آخر بخومی کی خبر صحیح ثابت ہوئی نہ جو یزہ کے نیچے دو ہزار جریب زمین جاگیر منجم کو عطا ہوئی

(بقیہ سلسلہ گزشتہ) تاکہ اس کا پتہ چلتا ہے وہ خود ہی اس تلوار کو کہیں کہیں لگایا کرتا تھا اس تلوار کو ذوالفقار کہنے کی پچھتی کہ (۱۸) دہانے اس میں پڑے ہوئے تھے کمال ابن اثیر ص ۲۴

۱۹ میں نے کہیں لکھا ہے کہ ابراہیم کی فوج کے دفتر میں ایک لاکھ آدمیوں کا نام لکھا گیا تھا لیکن دشمن کے ساتھ صف آرانی کے وقت دیکھا گیا تو ان کے ساتھ کل چند سو آدمی رہ گئے ہیں اس پر بھی ابتداء میں حمید کو ہرمت ہوئی یہاں قابل ذکر لطیفہ یہ ہے کہ ابراہیم کے مقابلہ میں جب ابو جعفر عیسیٰ بن موسیٰ کو حمید بن قحطیبہ کے ساتھ بھیجے لگا تو رخصت کرتے ہوئے اس نے کہا کہ یہ ناپاک گندے جیٹ لوگ یہ کہتے ہیں کہ شروع میں تمہاری فوج کے پاؤں اکھڑ جائیں گے آخر میں کامیاب تم ہی رہو گے اصلی عربی لفظ "انتخبتار" یا مخبتون" کا ہے جس کے معنی گندے ناپاک کے ہیں مراد بخومی تھے حالانکہ منصور بخومیوں سے بہت کام لیا کرتا تھا لیکن پھر بھی بے چارہ مسلمان تھا باوجود فائدہ اٹھانے کے ان لوگوں کو خبیثیت ہی کہتا تھا۔ کہتے ہیں کہ حضرت ابراہیم کو لوگوں نے مختلف مشورے دے مثلاً شب خون مارنے کے یا عورتوں بچوں پر چھاپا مارنے کے لیکن سب کا انھوں نے انکار کیا عید الفطر کو تین دن باقی تھے کہ مدینہ سے بہائی کی شہادت کی خبر ملی دل ہی وقت ٹوٹ چکا تھا عید کی نماز کے بعد کوفہ کی طرف روانہ ہوئے باحرام میں مقابلہ ہوا اگر می زیادہ تھی تبا کی گھنڈیاں کھول دیں اچانک ایک تیر جس کے چلانے والے کا پتہ نہ چلا آ کر حلق میں ترازو ہو گیا خون جاری ہوا گھوڑے کی گردن سے لپٹ گئے کہتے جاتے تھے کان امر اللہ قدر اہم قدر اہم نے کچھ چاہا تھا اور خدا نے کچھ چاہا لوگوں نے گھوڑے سے اتار لیا مجمع جمع ہو گیا حمید نے اس حال کو دیکھ کر اسی مجمع پر پل پڑنے کا حکم دیا لوگ چہوڑ کر بھاگ گئے حمید کے (بقیہ صفحہ آئندہ)



آخر یہی منصوبہ زندگی میں بیسیوں معرکے اس کے ساتھ پیش آئے لیکن یہ حال اس کا کہی نہیں ہوا تھا جیسا کہ طبری وغیرہ میں ہے کہ کوفہ کے ہر سردار و افسر نے تیز رو سواریاں مثلاً سانڈنیاں اور گھوڑے وغیرہ اس لئے بند ہوا دئے تھے کہ جس طرف سے بھی بھاگنے کا موقعہ جہاں جانے کے لئے مل جائے گا بھاگ جاؤں گا اس پر کچھ اتنا خوف طاری تھا کہ آج کل جسے گرفتار کر لیا جائے گا حکم جیسے کہتے ہیں جب تک ابراہیم کی ہنم کا بالکل قلع قمع نہ ہو گیا کوفہ میں اس نے اسی حکم کو جاری کر رکھا تھا اور کتنا سخت حکم طبری میں ہے۔

ابو جعفر کی طرف سے کوفہ میں شادی کرنے والے یہ پکارتے پھرتے تھے کہ عشاء کے بعد جو آدمی بھی گھر سے باہر نکلے گا اس کا خون حلال کر دیا گیا ہے ۲۴۸  
علاوہ اس کے پانچ سو سیارہ رات بھر کوفہ کی گلیوں اور سڑکوں پر پھول کرتے رہتے تھے عجیب عجیب ترکیبیں اس وقت اس نے کیں لکھا ہے کہ

روز رات کو فوج کے ایک حصہ کو چپ چاپ کسی غیر معروف راستے سے حکم دیا جاتا تھا کہ شہر کے باہر چلے جایا کریں اور صبح کو باضابطہ نئی فوج کی شکل میں گویا کسی علاقہ سے تازہ دم نئی فوج آ رہی ہے شہر میں داخل ہوں جس سے کوفہ والوں کے قلب میں دہشت پیدا کرنا مقصود تھا لوگ یہ سمجھتے رہے کہ روزانہ دستوں پر دستے باہر سے چلے آ رہے ہیں اسی موقع پر ابو جعفر نے یہ حرکت بھی کی کہ فوجی علاقے میں دور دور تک حکم دے رکھا تھا کہ رات کو بغیر کسی ضرورت کے میلوں آگ جلانی جائے تاکہ لوگوں کو معلوم ہو کہ بہت بڑی فوج پڑی ہوئی ہے اسی سلسلے میں لوگ یہ بھی لکھتے ہیں کہ محض دل کی ڈھارس کے لئے ابو جعفر نے عام فرمان کوفہ والوں کے لئے سیاہ پوشی کے لزوم کا بھی شائع کیا حالانکہ ظاہر ہے کہ اس سے دوست و دشمن کی تمیز میں کیا مدد مل سکتی تھی جو حکومت کے مخالف تھے وہ اپنی مخالفت کو سیاہ کپڑوں کی سیاہی میں باسانی چھپا سکتے تھے لیکن ایسا معلوم ہوتا ہے کہ سیاہ رنگ کے سوا جس رنگ کا لباس پہنے آدمی گذرتا ہوا اسے نظر آتا تھا دیکھ کر اس کا کلیجہ دھڑکنے لگتا نتیجہ اس کا یہ ہوا کہ بقول طبری حد یہ ہو گئی کہ بے چارے بنیا لقال کچھ بڑے کباری تک کسی نہ کسی طرح کپڑوں کو سیاہ رنگ میں رنگ کر پہنے پر مجبور ہوئے رنگ جب نہیں ملتا تو دراتوں کی روشنائی سے رنگ ننگ کر لوگ کپڑے پہنے لگے ۲۴۹

یہ اور اس قسم کے بیسیوں واقعات کا ذکر اس موقع پر مورخین نے کیا ہے یہ ہو سکتا ہے کہ اس کے

(یقیناً گزشتہ) آدمیوں نے حضرت ابراہیم کا سر مبارک تن سے جدا کر کے عینی کے سامنے تحفے میں پیش کیا وہاں سے منصور کے پاس تحفہ گیا سجدے میں گر گیا اور شہر پڑھا جس کا ترجمہ تھا اس نے لاٹھی رکھ دی فراق کا دن ختم ہو گیا ایسی ہی خوشی ہوئی جیسے گھر پہنچ کر مسافر کو کہہ مونی ہے سناؤ کی پوش کا بھی اسی واقعہ پر سمجھئے خاتمہ ہو گیا صرف طالبیہ کے نام سے ایک جماعت پیدا ہو گئی جس پر عباسی حکومت ہشہ گڑی نگرانی قائم رہی



کچھ اور اسباب بھی ہوں مثلاً یہی کہ ہر طرف سے ملٹن ہو جانے کے بعد اپنی فوج کے اکثر دستوں کو اس نے مختلف صوبوں میں بھی بکھیر دیا تھا اور بے چارے اطمینان سے بغداد کی تعمیر میں مصروف تھا کہ اچانک ایک آسانی بجلی کی طرح دونوں بھائیوں کے خروج کی خبر ابو جعفر کو ملی کہتے ہیں کہ گھبرا گھبرا کر کہتا تھا کہ ماوری اصنع دیکھ مجھ میں نہیں آتا کہ اب کروں تو کیا کروں میں نے فوجوں کو صوبوں پر روانہ کر دیا۔ یہ قسم کھاتا کہ آئندہ ایسی غلطی کبھی نہ ہوگی کم از کم تیس ہزار فوج ہمیشہ اپنے رکاب میں رکھا کرونگا لیکن ظاہر ہے کہ منصور جیسے آدمی کے لئے فوج کا معاملہ اتنا اہم نہ تھا جیسا کہ ہوا یہی کہ دم کے دم میں ہر صوبے سے قباہرہ دستے سوار و پیدل کے یکے بعد دیگرے محض اس کے ادنیٰ اشارے پر آدھکے جہاں تک میں سمجھتا ہوں کہ توڑا بہت دخل ممکن ہے کہ فوج کی قلت کی بھی ہو لیکن اصلی معاملہ یقیناً اور حقا طبری میں ہے کہ اسی فوج کے معاملہ میں ایک بوڑھے تجربہ کار آدمی سے ابو جعفر بلا کر مشورہ لے رہا تھا بوڑھے نے کہا کہ کیا بڑی بات ہے آپ ابھی شام سے چار ہزار سواروں کا دستہ منگواسکتے ہیں لیکن منصور نے بوڑھے کے اس مشورے پر جوابات کہی اسی سے اندازہ ہوتا ہے کہ اس کا دماغی توازن کسی اور وجہ سے بگڑا ہوا تھا یعنی منصور نے کہا کہ بھائی! شام کی فوج کو میرے لئے کون بھیج سکتا ہے اس پر جھجکا کر بڑھے نے کہا کہ کون بھیج سکتا ہے؟ صاحب! آپ وہاں کے عامل (گورنر) کو لکھنے ڈاک پر وہ ایک دن میں دس دس کے حساب سے بھیج سکتا ہے <sup>۲۲</sup> ظاہر ہے کہ یہ ایک کہلی بات تھی شام سے بصرہ اور کوفہ تک فوج کے پہنچنے میں اور وہ بھی منصور جیسے آدمی کے لئے کیا دشواری ہو سکتی تھی لیکن بے چارے کا دماغ ہی تو قابو میں ہو کتنی بے کسی سے بڑھے سے اس نے کہا میں لی بھڑ (میرے لئے کون اس فوج کو بھیجے گا)

میرا خیال ہے کہ اضطراب اور گھبراہٹ کے دوسرے اسباب کے ساتھ کوئی وجہ نہیں ہو سکتی کہ ابو جعفر پر اتنے زبردست موروٹی ملک خوار اور وفادار جنرل حسن بن محمد کے بدل جانے کا اس پر نہ پڑتا اس کا بدلہ نہ صرف اسی کا بدلہ ہوتا تو غنیمت تھا یقیناً طرح طرح کے دوسرے اسباب کو پریشان کر رہے ہوں گے حسن کی وجہ سے کون کون بدے ہیں بلاشبہ اس کو آخر وقت تک اس کا کھٹکا لگا ہوا ہوگا اس عظیم عسکری انقلاب کا نتیجہ نہ معلوم کس وقت کس رنگ میں سامنے آتا ہے آپ دیکھ رہے ہیں کہ وہ کتنا گھبراہٹا ہوا ہے اور نوجنت بخوجی اگر اس کو نہ روک لیتا تو یقیناً وہ رسے بھاگ چکا تھا عباسیوں کی اندرونی جذبات کا اندازہ اس واقعہ سے ہی ہوتا ہے جس کا ذکر میں نے کہیں کیا ہے کہ محمد نفس زکیہ کے صدر مبارک کو حالانکہ حمید بن محمد نے ہی نے نیزے سے چھید اسی کو رنجت نے سر مبارک کو تن سے جدا کیا الغرض عباسیوں کی وفاداری میں اول سے آخر تک وہ ثابت قدم رہا لیکن ان ہی محمد نفس زکیہ کے مقابلہ میں ابو جعفر منصور کے بھتیجے عیسیٰ بن موسیٰ نے بلا وجہ اس پر یہ بدگمانی کی جیسا کہ طبری وغیرہ میں ہیکہ اراک البطاءت فی امر هذا الرجل میں دیکھ رہا ہوں کہ اس شخص (محمد نفس زکیہ) کے معاملہ میں تو کچھ تاخیر سے کام لے رہا ہے



بعض روایتوں میں ہے کہ اس نے یہ بھی کہا کہ  
یا حمید ما اراک متابع  
حمید میں دیکھ رہا ہوں کہ تم پوری کوشش سے کام نہیں  
لے رہے ہو

جس پر بد قسمت حمید نے کہا کہ  
انتھمنی فواللہ لاضرہ بن محمد احین  
اراح بالسیف اواقئل دونہ ضا  
تم مجھ پر اہل بیت کی طرف داری کی تہمت لگاتے ہو  
تو خدا کی قسم جوں ہی محمد پر نظر پڑے گی میں ان کو تلوار سے ختم  
کروں گا یا ان کے آگے قتل ہو جاؤں گا

ان نفروں کو میں نے قہراً اس لئے نقل کیا ہے تاکہ اندازہ ہو کہ حسن کے بدل جانے سے  
عباسیوں میں کس کس قسم کے شیعہ اور شکوک پیدا ہو گئے تھے شک شبہ کی یہ انتہا ہے کہ حمید جیسے  
آدمی پر بھی عین اس وقت جب جان اپنی پھیلیوں پر لیے ہوئے عباسیوں کی طرف سے وہ سب کچھ  
کر رہا ہے جو حد سے زیادہ وفادار سپاہی کر سکتا ہے لیکن یہ شبہ بالقول حمید تہمت جو عیسیٰ کی  
طرف سے اس پر لگائی گئی اس کی وجہ "اس ہم بچہ شترت" کے سوا آپ ہی بتائیے اور کیا ہو سکتی ہے کچھ ہی  
ہو آخر حمید حسن کا بھائی ہی تو ہے میں سمجھتا ہوں اسی چیز نے عیسیٰ کے اندر اس وسوسے کو پیدا کیا اور اس  
میں اتنی شدت پیدا ہو گئی کہ دل سے اہل کرا آخر عیسیٰ کی زبان پر بھی آگیا حمید کے منہ پر اپنے اس شبہ کا  
اظہار کرتا پڑا۔

برحال امام ابو حنیفہ رحمۃ اللہ علیہ کی یقیناً یہ بڑی اہم سیاسی کامیابی تھی کہ عباسیوں کی فوج  
سے گویا اس کی روح رواں کو توڑ لینے میں وہ کامیاب ہو گئے تقدیری واقعات کا تو کوئی علاج نہ تھا

اب اس سے زیادہ اور کیا ہو گا کہ صرف یہی دونوں بھائی محمد اور ابراہیم ہی نہیں بلکہ سارے نمائندے جو مخفی  
کارروائیوں کے لئے مختلف صوبوں میں بھیجے گئے تھے باوجود کامیاب ہو جانے کے آخر میں ایسے حالات سے دوچار  
ہوئے کہ سب گرفتار ہو کر یا قتل کر دیے گئے یا قید میں ان کو مزاحمت صرف یہی بن عبد اللہ جو نفس زکیہ کے بھائیوں  
ہی میں تھے ویکم کے علاقے میں ان کو کچھ دن کے لئے پناہ ملی گئی تھی ہزار ہا ہزار آدمی ان کے ہاتھ پر مسلمان ہوئے اور ہزار ہا  
کے زمانے تک اس علاقے کے حکمران رہے لیکن ہارون سے ان کا مقابلہ ہوا آخر صلح پر معاملہ طے ہوا بعد ازاں لائے گئے  
انتدار میں بڑی خاطر مدارات ہوئی اور آخر میں ان کو ہی جیل ہی سے وفات پا کر نکلتا پڑا اسی طرح مغرب اقصیٰ کی طرف  
نفس زکیہ کے بھائی ادریس بن عبد اللہ جو بھیجے گئے تھے گو منصور نے ان کے قتل کرانے کی کوشش میں کوئی دقیقہ  
اٹھانہ رکھا لیکن اس کی پیش نہ گئی اور اسی سادات کی ایک اچھی متحکم حکومت اس علاقے میں ان ہی ادریس بن عبد اللہ  
کے ہاتھوں سے قائم ہو گئی جس کی تفصیل کتابوں میں پڑھیے بس ان دونوں کے سوا ڈھونڈو ڈھونڈو کر اس خاندان کے  
نمائندوں کو عباسیوں نے ختم کیا ایک صاحب سہی خاندان کے جن کا نام عبد اللہ تھا اور خراسان میں کام کرنے کیلئے  
ان کو بھیجا گیا تھا بے چارے سندھ میں آ کر انہوں نے پناہ لی لیکن وہاں بھی ان کو پناہ نہ ملی آخر قتل کر دیے گئے (باقی صفحہ آئندہ)



بقول حضرت ابراہیم کے ہم نے کچھ چاہا تھا اور خدا نے کچھ چاہا یہ دوسری بات ہے لیکن تدبیری حد تک کسی حکومت قائم کو بھٹا دینے کی آخری تدبیر ہو سکتی ہے کہ فوج میں انقلاب پیدا کروایا جائے اور آپ دیکھ رہے ہیں اس حد تک امام یقیناً کامیاب ہو چکے تھے فوجی بساط کا سب سے بڑا اہم چہرہ پٹ گیا تھا لیکن قیمت نے ساتھ نہیں دیا تھا اسی لئے عام مورخین نے اس واقعہ کا اپنی کتابوں میں ذکر ہی نہیں کیا ورنہ ابراہیم کی جہم اگر کہیں کامیاب ہو جاتی تو شاید دنیا کی چٹ غظیم جنگی چالوں میں امام ابو حنیفہ کی یہ کامیاب چال شمار ہوتی

یہ قصہ تو حضرت ابراہیم کی شہادت پر ختم ہو گیا۔ لیکن دو باتیں اس سلسلہ میں اسی ہیں جن پر بحث کی تکمیل کے لئے مجھے کچھ کہنا ہے

مطلب یہ ہے کہ حضرت ابراہیم کی جہم میں امام ابو حنیفہ نے واقعی اتنا ہی حصہ لیا تھا جو ان کے حنفی سوانح نگاروں نے لکھا ہے تو پہلا سوال یہ پیدا ہوتا ہے اور اب کیا پیدا ہوتا ہے خطیب بغدادی کی روایت سے تو معلوم ہوتا ہے کہ محدث الفراری نے اپنے بھائی کے قصے کے سلسلے میں خود امام ہی سے اس سوال کو پوچھا ہی تھا جس کا حاصل یہی تھا کہ ابراہیم کی رفاقت کا مشورہ دے کر تم نے میرے بھائی کو قتل کر دیا لیکن خود تم ابراہیم کی فوج میں جا کر کیوں شریک نہیں ہوئے بھائی کو تو میرے بصرہ روانہ کر دیا اور خود کو فوج میں بیٹھے بیٹھے صرف لوگوں کو فتویٰ دیتے رہے یقیناً یہ سوال اس وقت ہی کرنے کا ہی تھا اور اب یہی ضرورت ہے کہ اس کا جواب امام کے حالات میں تلاش کیا جائے

(بقیہ سلسلہ گزشتہ) اب اس کی توجیہ کوئی کیا کر سکتا ہے کہ نفس زکیہ کے فوجی دفتر میں لوگوں نے شروع میں جو نام لکھوائے تھے ایک لاکھ ہے اوپر ان کی تعداد تھی لیکن آخر میں جب چاروں طرف سے عباسی عساکر نے ان کو گھیر لیا تو بیان کیا جاتا ہے کہ کل تین سو آدمی کے قریب قریب رو گئے تھے نفس زکیہ کو جب اس کی خبر ملی تو بولے کہ اچھا ہوا بتد میں ہی تو مسلمانوں کی تعداد یہی تھی ابن خضیر جو ان کا سب سے بڑا ونا دار سپاہی تھا اسی حال میں اس نے خبر دی کہ اس رجسٹر کو میں نے بلا دیا جس میں لوگوں نے نام لکھوائے تھے سن کر دعا دینے لگے کہ اچھا کیا ورنہ اسی رجسٹر کو دیکھ کر لوگوں کو قتل کیا جاتا جس بے جگری کے ساتھ نفس زکیہ اور ان کے رفقاء رڑ رہے تھے ایک صاحب نے کہا قطعی فتح ان کی تھی اگر ان کے ساتھ کچھ بھی لوگ رہ جاتے ابن خضیر لڑتے لڑتے جب چور ہو کر گر گیا اور سر کاٹا گیا تو کاٹنے والے کا بیان ہے کہ ایسے نگین کی شکل ان کے چہرہ کی تھی جیسے کچھ کے دے دے کر ہر طرف سے دھڑار کر دیا گیا ہو یہی حال ابراہیم کا ہوا خمرائے میدان کی طرف جب جا رہے تھے تو راستے میں ایک بندی کا ملا فوج اس سے عبور کر کے آگے بڑھی تو حکم دیا گیا کہ بند توڑ دیا جائے تاکہ بھاگنے سے مایوس ہو کر لوگ لڑیں لیکن یہی تدبیر الٹی پڑی غالب آنے کے بعد جب ان کی فوج کو ہزیمت ہوئی تو یہی ناہر روک بن گیا اور کتنے آدمی محض اسی کی وجہ سے مارے گئے عباسیوں کے ساتھ اس کے برعکس یہ صورت پیش آئی کہ پہلی دفعہ حمید بن قحطیبہ کے ساتھ ان کی فوج بھاگی تو سامنے ہی ایک ندی آئی بہت تلاش کیا گیا لیکن کوئی مٹھانہ دگڈر نہ ملا مجبوراً پلٹنا پڑا اور یہی پلٹا ان کے لئے مفید ہوا لوگ عمر طارق فاتح اندلس کے اس واقعہ کو کشتی اس نے جلادی تھی بڑی جنگی چال کی مثال میں پیش کرتے ہیں (بقیہ بر صفحہ آئندہ)



الخطیب نے اس موقع پر امام کی طرف جس جواب کو منسوب کیا ہے یعنی الفزارہی سے امام نے کہا کہ :-

لولا ودائع كانت عندی شیعاء  
اناس ما استثنیت ص ۱۳ ج ۱۳  
لوگوں کی امانتیں اور دوسری چیزیں اگر میرے پاس نہ ہوتیں تو میں بھی اپنے آپ کو مستثنیٰ نہ کرتا

شاید یاد ہو گا کہ حضرت زید شہید کی ہم میں عدم شرکت کے وجوہ کے سلسلے میں بھی امام کی طرف اس عذر کو منسوب کیا گیا ہے قرآن و قیاسات کے پیش کرنے میں چونکہ بہت طوالت پیدا ہو چاہیگی ورنہ جہاں تک میرا خیال ہے راوی کو اگر خط بحث ہوا تو تعجب نہیں ہے یعنی زید شہید کے واقعہ کے عذر کو اس نے اس موقع پر بھی امام کی طرف منسوب کر دیا ہے۔

بہر حال اس میں کچھ حرج نہیں ہے کہ ایک عذر کو فہ کے نہ چھوڑنے کی یہ بھی ہو خیال امام کو یہ گزر سکتا تھا کہ فوج میں شریک ہو جانے کے بعد ا قتل او قتل (ماروں یا مارا جاؤں) دونوں کا احتمال ہے۔ گزر چکا کہ امام کی تجارتی کوٹھی میں امانت کا کھانا معمولی رقوم پر مشتمل نہ تھا بلکہ کروڑ ہا کروڑ تک اس کی تعداد پہنچی ہوئی تھی اچانک قتل ہو جانے کی صورت میں بلاشبہ اندیشہ تھا کہ لوگوں کے رقوم کا حساب غنت رہو ورنہ ہو جائے لیکن میرے نزدیک ایک ایسی وجہ کو فہ میں ٹہرے رہنے کی نہیں ہو سکتی ہے واقعہ یہ ہے کہ جیسا کہ طبری وغیرہ نے لکھا ہے کہ خروج تو حضرت ابراہیم نے بصرہ ہی سے کیا تھا جس کی بڑی وجہ وہی تھی کہ عباسیوں کی طرف سے بصرہ کا اس زمانے میں سفیان بن معاویہ نامی جو گورنر تھا گوبہ ظاہر اس نے بغاوت کا اعلان اپنی حکومت کی طرف سے نہیں کیا تھا لیکن اندرونی طور پر وہ ابراہیم سے ملا ہوا تھا جب دارالامارہ کا محاصرہ حضرت ابراہیم نے کیا تو تھوڑی دیر کے لئے وہ محصور ہو گیا اور آخر آمان طلب کر کے دارالامارہ کو اور بصرہ کے خزانے پر حضرت ابراہیم کے حوالہ کر دیا پھر یہ تو طویل قصہ ہے کہنا یہ ہے کہ خروج کے لئے گو بصرہ ہی کا انتخاب مختلف اسباب و وجوہ کی بنیاد پر کیا گیا تھا لیکن جہاں تک واقعات سے معلوم ہوتا ہے کہ فہ میں حضرت ابراہیم کے ہمدردوں کا جو گروہ تھا اس کی رائے یہی تھی کہ مقابلہ بصرہ میں جھگڑ کر نہ کیا جائے بلکہ جتنے آدمی بصرہ میں مل سکتے ہوں انکو

و بقیہ سلسلہ گذشتہ) لیکن آپ دیکھ رہے ہیں مجھے یہی تدبیر تقدیر کے سامنے اٹھتی تدبیریں لگیں چھپے کہ چلتی کا نام ناؤ طارق کامیاب ہو گیا تو ساری کامیابی اس کی تدبیر کی طرف منسوب ہونے لگی ۱۲

سہ طبری میں ہے کہ ابراہیم کی شہادت کے بعد سفیان بن معاویہ کو اپنی فکر یہی ہوئی منظور پر اس کے حالات پوشیدہ نہ تھے جو ہی حضرت ابراہیم کے قتل کی خبر اس کو ملی بصرہ سے ایک کشتی پر سوار ہو کر اس نے راہ فرار اختیار کی کشتی اس کی فرات میں جاری تھی اور منظور اس وقت اس قعر میں ٹھہرا ہوا تھا جو فرات کی ساحل پر تھا اتفاقاً دریا کی طرف دیکھ رہا تھا کہ سامنے سے سفیان کی کشتی گذرتی ہوئی معلوم ہوئی اس نے فوراً پہچان لیا اور مصاصیوں سے کہنے لگا کہ دیکھو کیا یہ سفیان ہے لوگوں نے کہا کہ جی ہاں بڑی ہے تب عقد میں گالیا دیتے ہوئے اس نے کہا کہ دیکھتے ہو میں ابن الفاعلہ کو کس طرح مجھ سے نکل بھاگنا چاہتا ہے ۱۲



ساتھ سے کر ابراہیم کو ذہ پر باہر سے حملہ کریں اور ہم لوگ شہر کے اندر برہمی پھیلا دیں کو ذہ کا جو وفد  
بصرہ ابراہیم کے پاس پہنچا تھا اس نے ان سے یہی کہا تھا کہ

اذا سمع المنصورا لهيعة بارحبا  
الكونه لم يرد وجهه دون  
حلوان صلا كال  
کو ذہ کے اطراف و جوارب سے غل اور شور کی  
صد امنصور کے کان میں پہنچ گئی تو حلوان سے  
پچھو رخ نہ پلٹے گا

پس پہلی وجہ تو یہی ہو سکتی ہے کہ جب اسی مشورے کے تحت ابراہیم کو ذہ خود آ رہے تھے تو امام کو  
بصرہ جانے کی ضرورت ہی کیا تھی علاوہ اس کے خود اسی کو ذہ نے کو ذہ چلنے کی استدعا کرتے ہوئے  
حضرت ابراہیم سے جو یہ کہا تھا کہ

و کو ذہ میں لوگ تیار بیٹھے ہیں مگر ان کا حال یہ ہے کہ آپ کو جس وقت دیکھیں گے

ایک ایک کر کے آپ پر اپنی جان قربان کر دے گا لیکن اگر آپ ان کے سامنے نہ گئے

تو قعد تھما اسباب شتی (یعنی مختلف اسباب ایسے ہیں جو ان کو بھا دیں گے)

اس سے کو ذہ والوں کی ذہنیت اور عام حالت کا اندازہ ہوتا ہے ظاہر ہے کہ اس قسم کی جماعت  
کو قابو میں رکھنے کے لئے کس قدر ضرورت تھی کہ ذمہ دار لوگ ان کے ساتھ ساتھ رہیں اور میں تو سمجھتا  
ہوں کہ دوسری وجہ کو ذہ نہ چھوڑنے کی یہ بھی ہو سکتی ہے۔ ماسوا اس کے ان ہی مورخین نے یہ بھی  
تو لکھا ہے کہ منصور نے بوکھلاہٹ اور اضطراب کی حالت میں جہاں باور اور تدبیریں اختیار کی تھیں  
ان میں ایک تدبیر یہ بھی تھی کہ کو ذہ سے جانے کے لئے بصرے تک جتنے راستے تھے ہر راستہ پر اس نے  
تھوڑی تھوڑی دور پر پہرہ مقرر کر دیا تھا حکم تھا کہ کو ذہ سے بصرہ جاتے ہوئے جن لوگوں کو دیکھا جائے  
قتل کر دیا جائے اس سلسلہ میں کتنے آدمی قتل بھی ہوئے جن کی تفصیل طبری وغیرہ میں موجود ہے۔

خلاصہ یہ ہے کہ امام بصرہ جا کر حضرت ابراہیم کے ساتھ جو شریک نہیں ہوئے تو علاوہ  
اس وجہ کے جس کا ذکر الخطیب کی روایت میں ہے اور وجہ بھی ہو سکتے ہیں خصوصاً زیادہ تر وجہ یہی  
معلوم ہوتی ہے اور کو ذہ کے باشندوں کے متعلق جو تجربات ہوتے رہے ہیں ان سے اس کی تائید  
بھی ہوتی ہے ضرورت تھی ان پر کڑی نگرانی رکھنے کی اور میں نے پہلے ہی کہیں جو یہ نقل کیا ہے کہ  
کو ذہ کے اندر ایک لاکھ تلواریں میانوں سے نکلنے کے لئے تیار تھیں یہی لوگ تھے جن کو چھوڑ کر امام  
کو چاہیے تھا کہ باہر نہ جائیں کوئی شبہ نہیں کہ خارجی اور اندرونی حملے کی جو حکیم بنائی گئی تھی اگر تقدیر  
اس کی راہ میں حائل نہ ہو جاتی تو حلوان کیا میں تو سمجھتا ہوں کہ ابو جعفر منصور عالم برزخ سے پہلے شاید  
دوسری طرف رخ پھیرنے کی ہی گنجائش نہ پاتا لیکن کل (۴۸) میل کو ذہ پہنچنے کے لئے باقی رہ گئے تھے  
کہ باختر کے میدان میں قدرت نے عباسیوں کے حق میں فیصلہ کر دیا

لے لکھا ہے کہ عید الفطر کو تین دن باقی تھے نفس زکیہ کی شہادت کی خبر بصرہ پہنچی اسی وقت سے ابراہیم بڑل (بقیہ صفحہ آئندہ)



سچ پوچھیے تو دوسرا سوال جو قدرتی طور پر یہاں پیدا ہوتا ہے اس کے جواب کو بھی ہم ان ہی واقعات کی روشنی میں پاسکے ہیں

مطلب یہ ہے کہ حضرت ابراہیم بن عبداللہ کے خروج کی ہم میں امام ابو حنیفہ کی سرگرمیوں کا ان کے حمایت میں اگر واقعی وہی حال تھا جو بیان کیا گیا تو پھر اس کی کیا وجہ تھی کہ ابو جعفر منصور کی طرف سے مخالفین حکومت کی وار و گریں جیسا تھی کھلبلی مچی ہوئی تھی پھر اسی کو نہ میں بیٹھے ہوئے امام جب سب کچھ کر رہے تھے تو حکومت کی گرفت اور زور سے وہ کیسے بچے ہوئے تھے حالت تو یہ تھی کہ عتہ یعنی عشاء کے بعد کوئے کی گلیوں اور بازاروں میں جو کوئی چلتا پھرتا آدمی حکومت کے پیرداروں کو مل جاتا خواہ وہ کوئی بھی ہوتا طبری میں ہے کہ

اس کو فوراً پکڑ لیتے اور کل میں پینٹ کر اس جگہ پہنچا دے جاتے جہاں رات بھر ان کو رہنا پڑتا جب صبح ہوتی تو پوچھ گچھ کے بعد یا چھوڑ دیا جاتا یا جیل بھیج دیا جاتا مقتاضی ج ۹ طبری

اس میں یہ بھی لکھا ہے کہ شہر میں ابو جعفر منصور کے جاسوس چھوٹے ہوئے تھے اور تھوڑی تھوڑی دیر بعد منصور کو شہر کے مختلف لوگوں کے متعلق خبریں پہنچاتے رہتے خلیفہ کے ایک معتبر آدمی کے حوالہ سے طبری میں یہ واقعہ نقل کیا گیا ہے کہ

جس شخص کے متعلق ابو جعفر کو یہ خبر ملتی کہ ابراہیم بن عبداللہ کی طرف کسی قسم کا رجحان اس میں پایا جاتا ہے تو خطبہ کا ایک غلام جس کا نام سلم تھا اس کو بلا کر ابو جعفر حکم دیتا کہ اس کی خبر لی جائے

اس خبر لینے کا مطلب کیا ہوتا تھا اسی سلم کے بیٹے عباس کی زبانی اس کی تفصیل طبری نے درج کی ہے کہ :-

میر والد سلم خلیفہ سے حکم پانے کے بعد دن کے گزرنے کا انتظار کرتے جب آفتاب غروب ہو جاتا اور رات کا کافی حصہ گزر جاتا ہر طرف سناٹا چھا جاتا تب سیر میں نکلتے کہ میر والد اس مشتبہ آدمی کے گھر پر پہنچتے اور اسی سیر میں پر چڑھ کر اس کے گھر میں اترتے اور گھر سے باہر نکال کر اس کو قتل کر دیتے اور

(القیہ گذشتہ) انظار آتے تھے نماز عید کی حضرت سے خود پڑھائی تھی منبر پر خطبہ کیلئے جب چڑھے تو اس ناگہانی مصیبت کا حال بیان کرتے ہوئے چند اشعار بھی پڑھے بھائی کو خطاب کر کے گویا کہہ رہے تھے کہ اگر معلوم ہوتا کہ یہ انجام ہونے والا ہے تو ہم بھائی تم سے جدا نہ ہوتے اور قتل ہونے کیلئے دشمنوں کے پیروں کو دیتے پھر جیتے تو دونوں بھائی ساتھ جیتے اور مرتے تو دونوں بھائی ساتھ مرتے سننے والوں نے اسی وقت فیصلہ کر لیا تھا کہ اب زندگی سے پرہیز کر چکے ہیں اور مر جانے کا صرف حیلہ تلاش کر رہے ہیں ۱۲



(ابو حنیفہ کو دکھانے کے لئے) مقتول کی انگوٹیں اتار لیتے تھے۔

یقیناً یہ سوال ہوتا ہے کہ جب کوفہ میں یہ سب کچھ ہو رہا تھا تو امام جن کی طرف سے جہاں شدید کی شکل میں ابراہیم کی تائید و حمایت کا سلسلہ جاری تھا تو ان کو اسی زمانے میں حکومت نے کیوں گرفتار نہیں کر لیا؟

جہاں تک میں سمجھتا ہوں اس کی وجہ وہی تھی کہ امام ابو حنیفہ کی حیثیت شہر کے عام باشندوں کی نہ تھی، عسکرم، فضل تقویٰ و طہارت اور دوسری خصوصیتوں نے جیسا کہ گذر چکا نہ صرف کوفہ کا بلکہ ساری عراق بلکہ سارے مشرق کا انکو امام اور پیشوا بنا دیا تھا سفیان بن عیینہ کے حوالہ سے جو یہ فقرہ نقل کیا جاتا ہے یعنی وہ کہا کرتے تھے

”دو چیزیں ایسی تھیں جن کے متعلق میرا خیال تھا کہ کوفہ کے پل کے پار ہی نہ پہنچیں گی لیکن اپنی آنکھوں سے دیکھنا پڑا کہ دنیا پر وہ چھا گئیں“

کہتے کہ

”ابو حنیفہ کے اجتہادی ارار اور حمزہ کی قرأت کی طرف میرا اشارہ ہے“

سفیان کا یہ بیان شاعری نہیں بلکہ واقعہ تھا میں نے شاید پہلے ہی کہیں ذکر کیا ہے آئندہ ہی تفصیلاً اس کا تذکرہ آئے گا کہ آخر میں امام ابو حنیفہ کے ساتھ ابو جعفر منصور نے جو کچھ کیا تو منصور چچا جن کا نام عبد الصمد بن علی بن عبد اللہ بن عباس تھا وہ گھبرا کر ہوئے پیوئے اور منصور سے کہہ رہے تھے تم نے آج یہ کیا کیا اپنے اوپر تم نے ایک لاکھ تلواریں خود اپنے ہاتھوں کھجوائیں یہ (امام ابو حنیفہ) اہل عراق کا فقیہ اہل مشرق کا فقیہ قلعہ ۱۸۲

واقعہ یہ ہے کہ ابو جعفر منصور اضطراب و سرسبکی کے جس حال میں اس وقت مبتلا تھا بھڑکے چھتے میں ہاتھ دے دیتا اگر ایک ایسے نازک وقت میں امام ابو حنیفہ پر ہاتھ ڈالتا اس وقت تک تو صرف ابراہیم ہی کی بلا سامنے تھی اور کہیں یہ حماقت اس سے سرزد ہو جاتی تو بجائے یک شد کہ دوشد کی مصیبت میں گھر جاتا جس کا اندازہ خود ابو جعفر سے زیادہ کوئی دوسرا نہیں کر سکتا تھا حالت تو یہ تھی کہ ہر لمحہ اس کو خطرہ تھا کہ کوفہ و اس پر ٹوٹ پڑیں گے طبری میں ہے کہ سلیمان بن ابراہیم جو ابو جعفر منصور کے خاص امراء میں تھے ان کا بیان تھا کہ ان ہی دنوں میں جب ابراہیم کے خروج کی وجہ سے ہم لوگ پریشان تھے اچانک میرا ایک کوئی دوست آیا اور اس نے اضطراب کے لہجہ میں مجھ سے کہنا شروع کیا کہ

”سلیمان! ہو سکے تو تم اپنے لئے اور اپنے اہل و عیال کے لئے کسی محفوظ ٹھکانے کا

لے اسی سلسلہ میں لطیفہ یہ نقل کیا ہے کہ بعد کو لوگ سلم کے اسی بیٹے عباس کو کہتے کہ تیرا باپ اگر اس زمانے کے مقتولوں کی انگوٹوں کے علاوہ ترکہ میں اور کچھ نہ ہی چھوڑتا جب ہی تو ایک نارغ البال وارث اپنے باپ کا بن سکتا تھا ۱۲



نظم کر لو کیونکہ کوذہ واسے نہارے صاحب (ابو جعفر) پر یک بارگی ٹوٹ پڑنے کیلئے  
تیار ہو چکے ہیں مملکت ۱۲۹

سلمان کہتے ہیں کہ اس خبر کے سننے کے ساتھ ہی بلہاگا ہوا خلیفہ کے پاس پہونچا اور جو خبر ملی تھی اسی  
سے مطلع کیا لکھا ہے کہ ابو جعفر نے سننے کے ساتھ فوراً اپنا آدمی ابن مقرن کے پاس دوڑا یا زیہ ابن مقرن  
کوذہ کا مشہور صراف تھا اور پبلک سے بہ ظاہر ملا ہوا تھا لیکن اندرونی طور پر ابو جعفر کی جاسوسی کام کرتا  
تھا ابن مقرن بلا یا گیا سخت پریشانی کے لمحہ میں ابو جعفر نے اس سے کہنا شروع کیا  
وہیک قد تھرک اهل الکوفه خرابی ہو تیرے لئے کوذہ واسے تو چل پڑے  
سلمان کہتے ہیں کہ اس پر ابن مقرن نے منصور کو اطمینان دلایا کہ اب اس معاملہ کو مجھ پر چھوڑے  
کوئی صورت حال اگر پیش آئے گی تو میں اس کی پوری نگرانی کر رہا ہوں ابن مقرن کے بیان سے منصور نے  
اطمینان کی سانس لی

الغرض یہہ اور اس قسم کے ہمسیوں واقعات سے باسانی سمجھا جاسکتا ہے کہ اچانک ایک ایسی شورش  
اور ہنگامے کی حالت میں امام ابو حنیفہ پر ابو جعفر نے اگر ہاتھ نہیں ڈالا تو یقینی مصلحت کا یہی اقتضاء تھا لیکن  
صرف وقتی بات تھی جیسا کہ معلوم ہوگا امام کے ساتھ منصور نے آئندہ جو کچھ کیا اس میں بہت بڑا دخل ان کے  
اسی طرز عمل کو تھا جو حضرت ابراہیم کے خروج کے زمانے میں انہوں نے اختیار کیا تھا اس وقت منصور صرف  
وقت ٹانے کے لئے دم سا رہے رہا بلکہ شمس الائمہ زر نجری (زرنگری) کے حوالے سے کردری نے ایک  
روایت جو نقل کی ہے اس سے تو معلوم ہوتا ہے کہ آئندہ منصور نے جو کچھ کیا اس کی تیاریوں میں وہ اسی  
زمانے سے مشغول تھا میرا اشارہ کردری کی اس روایت کی طرف ہے جس میں ہے کہ  
جب ابراہیم بن عبد اللہ نے بصرے میں خروج کیا اور منصور تک لوگوں نے یہ خبر پہونچائی  
کہ اعمش اور ابو حنیفہ کوذہ کے ان دونوں عالموں نے ابراہیم کے نام خطوط لکھے ہیں تب

یہ اعمش امام ابو حنیفہ کے معاصرین میں تھے اصلی نام سلمان بن مران تھا آنکھ میں حرج تھا ایسے اعمش کے نام سے چونکہ  
مشہور ہوئے قزاق اور حدیث کے امام ہیں امام ابو حنیفہ اور ان میں جو تعلقات تھے لوگوں نے ان کو ان کی بڑی دہائیوں  
سے ذکر کیا ہے مزاج میں معلوم ہوتا ہے کہ یہ کچھ طرفہ تھے طالب علموں کو ایک دن کھانا ملا کر کھلانے لگے طلباء میں بعض مشوخ مزاج  
تھے انہوں نے کہا کہ جتنا لائے جائیں کھاتے چلا جانا چاہیے دیکھیں کتنا کھاتے ہیں آخر جو کچھ گھر میں تھا تب لا کر رکھ دیا اور آخر میں  
چھوٹے ارے تھوڑے و اتم نے میرا اور میری بیوی تک کا کھانا سب کھالیا طلبہ بھاگے اور چند ہفتے درے مار سکا یہاں تک کہ  
ان ہی بیوی صاحبہ کے ساتھ ان کا قصہ یہ پیش آیا رات کو اعمش اور ان کی بیوی میں جھگڑا ہوا یہ کہہ پوچھتے تھے میں ان کی  
بیوی نے خاموشی اختیار کر لی لاکھ جھنجھوڑا مگر وہ کم چپ رہیں تب ان کو یہی غصہ آگیا اور بول بیٹھے کہ اگر صبح ہوتا ہے پہلے  
تم نے نہ بولیں تو تم کو طلاق ہے کہتے ہیں کہ ان کی بیوی پر اتنا غصہ چڑھا ہوا تھا کہ طلاق لینے پر آمادہ ہو گئیں اب تو اعمش  
کو بہت پریشانی ہوئی سیدھے امام ابو حنیفہ کے دروازے پر پہونچ کر کندھی کھٹکھٹائی حاد امام کے صاحبزادے ابو جعفر نے آئندہ



منصور نے یہ سن کر ابراہیم کی طرف سے ایک جعلی خطِ عیش کے نام اور ایک خطِ امام ابو حنیفہ کے نام لکھوا کر بھیجے دونوں خطوط قبول کر لئے گئے اسی کو منصور نے امام ابو حنیفہ پر الزام لگا کا ذریعہ بنالیا ص ۲ ج ۲ کوری

میرا خیال ہے کہ آئندہ جو کارروائی منصور امام ابو حنیفہ کے معاملہ میں کرنا چاہتا تھا اسی کی یہ تمہید تھی گویا اس ذریعہ سے اس نے مقدمہ قائم کرنے کی ایک شہادت بہم پہنچانی یعنی اگر امام ابراہیم کی تائید و حمایت کا انکار کریں گے تو اس وقت دکھانے کے لئے یہ ثبوت پیش کیا جائے گا بہر حال اگر یہ واقعہ صحیح ہے کہ منصور نے کوئی ایسی جعلی کارروائی امام کے ساتھ کی تھی تو اس کا مطلب یہی ہوگا کہ ابھی سے ان باتوں کے لئے وہ زمین تیار کر رہا تھا جن کا ظہور بعد کو ہوا بلکہ نفسِ زکیہ اور ابراہیم بن عبد اللہ کے خروج کے موقعہ پر حسن بن محبوب نے جس طرزِ عمل کو اختیار کیا تھا تو اسی موقعہ پر پر ہی جیسا کہ گذر چکا اپنے خفیہ نمائندوں کو منصور نے تحقیقات کا حکم دیا تھا کہ اس شخص کو کون بگاڑ رہا ہے اس کا پتہ چلایا جائے بعض روایتوں میں ہے کہ منصور نے خفیہ کے ان آدمیوں کو یہ بھی کہا تھا کہ "اس کی نگرانی کرتے رہو کہ ان قرار دینی علماء میں سے کسی کی آمد و رفت حسن کے پاس زیادہ ہے یا حسن ان میں سے کس کے پاس زیادہ آمد و رفت رکھتا ہے"

میں نے لکھا تھا کہ اس وقت ہی خفیہ والوں کی رپورٹ خلیفہ کے پاس بھی پہنچی تھی کہ اس نے داخل علی ابی ابو حنیفہ ص ۱۸۲ ابو حنیفہ کے پاس آتا جاتا رہتا ہے

میرے خیال میں یہ ساری کاروائیاں منصور اپنے اس ارادے کی تکمیل کے لئے کر رہا تھا جسے امام کے متعلق ابراہیم کے خروج کے زمانہ میں طے کر چکا تھا مگر کسی عافی آدمی کا نہ تھا امام اہل العراق امام اہل الشرق کا معاملہ تھا اور اسی لئے کافی شہادتیں بھی وہ ہمیا کر رہا تھا تاکہ آئندہ پبلک کو مطمئن کرنے کے لئے امام

دقیقہ گذشتہ) باہر نکل کر آئے دیکھا عیش میں بلا کرے گئے بیانی اس اندر میری رات میں کہاں آئے امام ابو حنیفہ نے کہا بوسے کہ بیوی میرے ہاتھ سے گئی بال بچوں کی فکر ہے کون پائے گا امام صاحب نے کہا ہر دو ساتھ اس مسجد میں بیوی بچے جو عیش کے محل میں تھی موزن کو اٹھایا اور کہا کہ بھائی ایک ضرورت ہے آج تو ذرا طلوع صبح سے پہلے ایک اذان دے دے بے چارہ تیار ہو گیا عیش سے امام نے کہا کہ اب گھر جاؤ گھر ادھر وہ بیوی بچے موزن نے رات رہتے اذان پکار دی عیش کی بیوی نے سمجھا کہ صبح ہو گئی بولیں رو اب میں جاتی ہوں طلاق پڑ گئی عیش نے کہا کہ رات تو ابھی باقی ہے طلاق کیسے پڑی دیکھا گیا تو یہی واقعہ تھا قصہ رفعِ دفت ہو گیا زید شہید کے واقعہ میں ان کا ذکر گذر چکا ہے کہتے ہیں کہ تشیع کی طرف ان کا میلان تھا۔

بعض مسائل امام ابو حنیفہ نے ان کے سامنے بیان کئے تو بوسے کے کہاں سے تم ایسا کہتے ہو امام نے فرمایا تم ہی سے تو فلاں فلاں حدیثیں میں نے سنی ہیں ان ہی سے تو معلوم ہوتا ہے عیش نے کہا کہ میرا ذہن بھی ان حدیثوں سے ان مسائل کی طرف نہیں گیا تھا اسی زمانے میں غالباً ان کی زبان سے یہ جملہ نکلا کہ ہم محدثین دراصل صیادِ لہ (دوا فروش) ہیں اور طبیبِ تم لوگ ہو ۱۲



امام کے ان ہی باغیانہ خیال چلن کو پیش کر کے ثابت کرے کہ میں جو کچھ کر رہا ہوں ضابطہ اور قانون کا بھی اقتضا ہے

بہر حال دونوں بھائیوں کے خروج کا یہ قصہ ختم ہو گیا کہتے ہیں کہ حضرت ابراہیم کا سر مبارک جب منصور کے سامنے لایا گیا تو دیکھنے کے ساتھ ہی منصور بلبلا کر رو پڑا دیکھنے والے کہتے ہیں کہ منصور کے آنسو حضرت ابراہیم کے رخسار پر گر رہے تھے منصور روتا جاتا تھا اور کہتا جاتا تھا کہ قسم ہے خدا کی جو شکل پیش آئی میرے سخت ناگوار ہے مگر کیا کیا جائے ابراہیم! تم ہمارے ساتھ مبتلا کئے گئے اور میں تمہارے ساتھ مبتلا ہوا ص ۱۱۲ کامل ج ۵

پھر دربار عام ہوا خلیفہ کے حاشیہ نشین کے بود و بگودے داخل ہوتے جاتے تھے اور ابراہیم کے حق میں سخت سست کہتے تھے لیکن منصور کو دیکھا جا رہا تھا کہ خاموش منہ پھیلائے بیٹھا ہے جب ایک اور خطاب جن کا نام جعفر بن فضل تھا اور اگر انہوں نے خلیفہ کو خطاب کر کے کہنا شروع کیا اپنے چچا زاد بھائی کے ساتھ جو سلوک آپ نے کیا خدا اس کا آپ کو اجر دے اور

اور ان سے آپ کے حق میں جو زیادتی ہوئی اسے ممان فرمائیے ص ۱۱۲

اس پر منصور کچھ منشرح ہوا یہ بھی کہتے ہیں کہ کسی بد بخت نے حضرت ابراہیم کے چہرے پر تھوک پھینکا اس نے خیال کیا تھا کہ منصور اس کام سے خوش ہو گا لیکن دیکھا گیا کہ چوہدار منصور کے حکم سے اس کی ناک پر گئے مار رہے ہیں اور غصہ میں منصور کہہ رہا ہے کہ پھینک دو باہرے جا کر مرو و کو اس کی ٹانگ گھسیٹتے ہوئے آخر یہی ہوا

میں نے آخری واقعات کو قصداً اس لئے نقل کیا ہے تاکہ اس زمانے کے ان خلفاء کی روش اور سیاسی حکمت عملی کا اندازہ ہو یہ بھی ممکن ہو کہ واقعی منصور کی آنکھوں میں یہ آنسو مگر مجھ کے آنسو نہ ہوں اور اسی کا یہ فعل بقول عارف شیراز

آفریں بر دل نرم تو کہ از بہر ثواب

کشتہ غمزہ خود را بہ نثار آید

واقع میں یہی مستحق آفرین و تحسین ہو لیکن شخصی طور پر میرے نزدیک صرف "راے عامہ" کی خوشامد اور چاہلوسی کے یہ مظاہر سمجھوتے ہیں افراد بادشاہوں اور ان کے حکام کی خوشامد کرتے ہیں لیکن یقین کیجئے کہ خود حکومتوں اور حکمرانوں کا یہی عوام کی خوشامد اور چاہلوسی کے بغیر کام چل نہیں سکتا

میرا مطلب یہ ہے کہ فتنہ فرد ہونے کے ساتھ ہی امام ابو حنیفہ کی دہر کیڑ کی طرف اگر منصور متوجہ نہیں ہوا تو اس میں بھی جہاں تک میرا خیال ہے بعض راے عامہ کے دباؤ ہی کو دخل تھا صرف ایک وقتی بہت تھی جو اپنے خاص حالات کی وجہ سے امام کو مل گئی تھی اور امام ہی اپنے اس اس انجام سے جو پیش آنے والا تھا ناواقف نہ تھے بلکہ سچ یہ ہے کہ "تجارت شریک" کے تاریخی طرز عمل کو ایام ابراہیم میں انہوں نے جس وقت اختیار کیا تھا تو یہ سچ ہی کر کے اختیار کیا تھا کہ



ان تقریبن منکر الاحادی  
الحینین  
یعنی دو اچھی باتوں میں سے کسی ایک بات کی  
تم سے توقع کر رہا ہوں

گویا وہی مشہور بات کہ مارا تو فازی ورنہ شہید ہونے کا ایک مقتدمہ موقع جو سامنے  
اگیا ہے وہ ہاتھ سے کہاں جاتا ہے ابراہیم صالح اور ابو حنیفہ کے مسلک میں اختلاف بنتے ہیں نہیں  
تھا بلکہ نتیجے تک پہنچنے کے راستے میں تھا امام رحمۃ اللہ علیہ مسلمانوں کی کسی باضابطہ تنظیمی صاحب  
وقت اجتماع میں شریک ہو کر چاہتے تھے کہ اس فرض کو ادا کیا جائے اور ابراہیم بے چارے کی  
قلندری مشرب میں یہ دوزدراز کی راہ تھی انہوں نے اپنے قہر کو مرو کے ایوان حکومت میں مختصر  
کر دیا اور امام ابو حنیفہ انتظار میں رہے۔

خدا شکر خورے کو شکر پہنچا کر رہتا ہے مرنے سے ... چند سال پہلے جب ان کی عمر ساٹھ سے  
متجاوز ہو چکی تھی یعنی ایک حساب سے تو ۶۵ سال کے تھے اور اگر مورخ المسعودی کے بیان کو صحیح تسلیم  
کیا جائے تو خروج ابراہیم کے زمانے میں ماننا پڑے گا کہ ۸۶ سال کی عمر امام صاحب کی تھی  
کچھ بھی ہو کتنے ہی دن انتظار میں ان کو کاٹنے پڑے ہوں لیکن خدا نے اس سعادت میں  
شرکت کا موقع ان کے لئے بہم پہنچا دیا جس میں اگر مرنے سے پہلے شریک نہ ہو جاتے  
تو شاید ابراہیم صالح کے سامنے جو گفتگو امام نے کی تھی اس کو پیش کر کے ممکن تھا لوگ ان پر جن او بزدلی  
کا الزام قائم کرتے کوئی شبہ نہیں کہ اس دفعہ "نفس زکیہ" کے خروج کے وقت جو تیاریاں عمل میں آئی  
تھیں اور سارے ممالک محروسہ اسلامیہ میں اس تحریک کا جو جال بچھا دیا گیا تھا اور یہی دوسرے اسباب ایسے  
تھے کہ غالب قریبہ کامیابی ہی کا تھا گذر چکا کہ خود ابو جعفر منصور کو جتنا مایوس اس زمانہ میں پایا گیا  
اور کسی موقع پر یہ حال اس پر کبھی طاری نہیں ہوا لیکن پر ہی "جنگ" کی آگ میں کودنے والوں کے  
سامنے اس کی دونوں شاخیں ہوتی ہیں اور جنگ کی اس دوسری خصوصیت پر امام کی نظر نہ ہوتی  
تو کس کی ہوتی یقیناً چہار شدید کے مسلک پر وہ کامیابی اور ناکامی دونوں پہلوؤں اور ان کے  
سارے عواقب و نتائج کو سوچ کر شریک ہوئے تھے اسی سے آئندہ جو واقعات پیش آئے  
اطمینان سے انہوں نے ان کو برداشت کیا اس مسئلہ میں امام کی زندگی کا یہ آخری باب ہے اور  
اب ہم اسی کو بیان کرنا چاہتے ہیں

۱۔ امام ابو حنیفہ کے سن ولادت کے متعلق عام طور پر اگرچہ یہی مشہور ہے کہ شہر ہجری میں پیدا ہوئے۔  
لیکن المسعودی نے اپنی کتاب مروج الذهب میں وفات کے وقت ان کی عمر (۹۰) بتائی ہے دیکھو ص ۹۱ بر حاشیہ کمال  
ابن اثیر تعجب یہ ہے کہ اس جلیل القدر مورخ نے اختلاف کا بھی ذکر نہیں کیا ہے اس مسئلہ کی تحقیق انشا اللہ  
اپنی کتاب "تذوین فقہ" میں کروں گا ۱۲



جیسا کہ میں لکھ چکا ہوں حضرت ابراہیم کی شہادت کی خبر جوں ہی منصور کے کان میں پہنچی  
بے ساختہ اس کی زبان پر یہ شعر جاری ہو گیا

فالقت عصاها واستقر به النوى  
كما قر علينا بالاياب المسافر

گویا ع۔۔ شکر کہ خزانہ بمنزل رسید کے فارسی مصرعہ کا منصور نے عربی میں ترجمہ کیا یا اس عربی  
شعر کا فارسی میں کسی نے یہ ترجمہ کر دیا ہے جس سے اس سکنت قلب اور طمانیت خاطر کا اندازہ ہوتا ہے  
جس سے منصور کا دل معمور و لبریز تھا اب فضا صاف تھی حسنی سادات کی جدوجہد کا خاتمہ زید بن علی کو  
کوششوں پر ہوا تھا حسنی سادات باقی تھے آخری خطرہ ان ہی کا تھا خروج کے واقعہ سے پہلے جن جن کر  
ان میں سے اکثر کو قتل کر چکا تھا جو زندہ تھے عموماً جس دوام کی سزا میں مبتلا تھے باقی یہی دو بھائی رہ  
گئے تھے ان کو بھی ختم کر کے پورے اطمینان کے ساتھ سانس لینے کا اس کو موقوفہ قدرتاً ایسی صورت  
میں جو خیال سے پہلے اس کے سامنے وہ بغداد کی تعمیر کا قصہ تھا ابن خلدون نے لکھا ہے کہ

جب ابو جعفر محمد نفس زکیہ اور ان کے بھائی ابراہیم کی جنگ سے فارغ ہوا تو

قصر ابن ہبیرہ جس کو دوران جنگ میں اپنی قیام گاہ اس نے بنائی تھی وہاں سے نکلا اور

پھر بغداد پہنچا اور اس کی تعمیر کے سلسلے کو اس نے پر جاری کر دیا ۱۹۷ ج ۳ ابن خلدون

بھاگے ہوئے راج مزدور پر اپنی اپنی جگہوں سے سمیٹے گئے اور وجہ کے کنارے جیسے پہلے  
شاہی کیمپ قائم تھا پھر اپنی اسی تزک و احتشام کے ساتھ قائم ہو گیا مشورے کے لئے جو لوگ پہلے کیمپ  
میں تھے سب بلائے گئے لیکن نئی بات صرف ایک نظر آتی ہے کہ اہل علم و فقہ میں جیسا کہ عرض کر چکا ہوں  
امام ابو حنیفہ ہی تھے بلکہ مختلف وجوہ سے امام صاحب کی ذمت نمایاں تھی مگر تعمیر بغداد کا یہ نیا سلسلہ  
جب سلسلہ شروع ہوا تو امام ابو حنیفہ نہیں بلائے گئے اور کوفہ کے ایک دوسرے عالم جن کا نام حجاج بن  
ارطاة تھا گو پہلی دفعہ ہی امام صاحب کے ساتھ وہ بلائے گئے تھے لیکن اس دفعہ بغداد کے شاہی کیمپ  
میں وہی آگے آگے نظر آتے ہیں ظاہر ہے کہ خلیفہ کے طرز عمل کی اس تبدیلی کی وجہ اس کے سوا اور کیا  
ہو سکتی ہے کہ امام صاحب نے علانیہ حکومت کے مخالفوں کا ساتھ دیا تھا الخطیب نے حجاج بن ارطاة کا ایک

لے تبا چکا ہوں کہ نفس زکیہ اور ابراہیم کے خروج سے پہلے ہی ابو جعفر منصور کو حسنی سادات کی ان تیاریوں کی خبر مل چکی تھی  
تاریخوں میں ان واقعات کی تفصیل پڑھیے کن بے دردیوں کے ساتھ حسنی سادات مدینہ منورہ پانیرنجیر کھلی چھڑے والے اونٹوں پر  
باندھ کر زندہ لائے گئے اور ان بے چاروں کو گالیاں دے دے کر منصور جس طرح کوڑوں سے پٹواتا تھا کہ بعضوں کی  
اسی میں آنکھ نہ گئی لیکن اسے رحم نہ آیا پھر ان سارے حسنی سادات کو جن میں نفس زکیہ کے والد عبداللہ بن حسن بھی تھے قصر  
ابن ہبیرہ کے تہ خانے میں قید کیا گیا اور کسی کے ساتھ تھوڑے تھوڑے دنوں کے بعد لوگ مرتے چلے گئے ہیں حقیقت یہ ہو سکتی ہے کہ  
یوں تو عباسیوں کو حکومت ضروری لیکن بڑی بہاری میت اس کی ان کو اکثری پڑی مگر تھے اس دنیا پر اور کی دوروزد لذتوں پر لاجول لاقوہ ان



قول امام ابو حنیفہ کے متعلق یہ نقل کیا ہے یعنی حجاج کہا کرتے تھے کہ  
 ان اباحنیفۃ لا یعقل للہ عقلہ ص ۲۳ ج ۸ ابو حنیفہ نے عقل سے کام نہیں لیا خدا ہی ان کو عقل دے  
 یقیناً یہ اسی واقعہ کی طرف اشارہ ہے حجاج گویا اپنی تعریف کرتے تھے کہ اثنیاسے قبل  
 کا صحیح اندازہ کر کے انہوں نے قدم اٹھایا کہ آج خلیفہ کے دربار میں ان کی آؤ بھگت ہو رہی ہے خلیفہ  
 آخر میں تو ابو جعفر کے خاص مصاحبوں میں شمار ہونے لگے تھے طبقات میں ہے کہ

کان فی صحابۃ ابی جعفر ص ۲۵ ج ۶ حجاج ابو جعفر و انہما فی مصاحبوں میں تھے  
 اسی کا نتیجہ تھا کہ بغداد کی جامع مسجد کا نقشہ بھی حجاج ہی سے بنوایا گیا تھا اور سمت قبلہ کی تین  
 میں بھی حجاج ہی کی رائے پر اعتماد کیا گیا الغرض امام کے مقابلہ میں حجاج کا مرتبہ روز بروز ابو جعفر بڑھاتا چلا جاتا  
 تھا پہلے ان کو بصرہ کا قاضی بنایا گیا پھر کے بعد کوفہ کی قضاوت ملی اور آخر میں تو اپنے ولی عہد ہمدانی  
 کے ساتھ منصور نے ان کو خراسان ہی بھیج دیا جہاں سے بڑی دولت لے کر لائے۔

اور امام صاحب یہ دیکھ رہے تھے کہ کوفہ سے جانے کے بعد ابو جعفر منصور کی طرف سے ان  
 لوگوں سے انتقام لیا جا رہا ہے جن کی شرکت خروج کے اس واقعہ میں کسی نہ کسی حیثیت سے ثابت ہوئی  
 تھی بصرہ کے جتنے سربراہ اور وہ افراد جنہوں نے ابراہیم کی حمایت کی تھی ان کے متعلق سلم بن قتیبہ بصرہ  
 کے گورنر کو حکم دیا گیا کہ ہر ایک کا مکان ڈھا دیا جائے اور ان کے نخلستان کاٹ دئے جائیں۔

۱۔ جیسا کہ حجاج کے حالات سے معلوم ہوتا ہے کوفہ کے ممتاز علماء میں ان کا شمار تھا خطیب نے لکھا ہے کہ کان مفتی الکوفہ  
 یعنی کوفہ کے مفتی تھے مگر ابتداء میں بے چارے بہت تنگ حال تھے خطیب ہی کی روایت ہے کہ ایک چوکری (شرعی نوٹڈی)  
 ان کے پاس تھی وہی کات کات کر جو سوت ان کو دیتی تھی یہی سیج کراس سے گذرا وقت کرتے تھے لیکن امام ابو حنیفہ کے مقابلہ  
 میں ایک زرین موقع ان کو حکومت میں رونق حاصل کرنے کا مل گیا افسوس ہے کہ علم و دین کے اقتضاوں کی انہوں نے پروا نہ کی  
 کسی حقی مورخ کا نہیں بلکہ خطیب کا بیان ہے کہ بصرہ میں سب سے پہلے جس قاضی نے رشوت لی وہ آپ ہی کی ذات ستودہ  
 صفات تھی یہ بھی لکھا ہے کہ اسی کوفہ میں ایک حال تو یہ تھا کہ نوٹڈی کے موت پر گداز تھا جب خراسان سے کوفہ واپس ہوا تو  
 ستر بہتر غلام آگے پیچھے تھے دولت کی مستی اتنی سوار ہوئی کہ جماعت اور جمعہ کی شرکت اسلئے اپنے ترک کردی کہ عوام کے مجمع  
 میں جانا پڑتا ہے دلچسپی یہ پیش آیا کہ بغداد کی جامع مسجد کے قبلہ کی سمت امام ابو حنیفہ کی جگہ اپنے درست فرمائی تھی لیکن مسجد  
 بن کر جب تیار ہوئی تو ظہری نے لکھا ہے ان قبلتھا علی غیر صواب وان المصلی فیہ یحتاج الی ان یمصرف الی باب البصرۃ قلیلا  
 (بغداد کی جامع مسجد کا قبلہ درست نہیں ہے نمازی کو ضرورت ہوتی ہے کہ باب البصرہ کی طرف جھکے) ص ۲۶

کہتے ہیں کہ آخر میں خود کہا کرتے تھے کہ جب جاہ نے مجھے مار ڈالا اب گویا ان پر کہلا تھا کہ بے وقوف امام ابو حنیفہ  
 تھے یا حجاج مشہور جملہ کہ ”صدر ہر جاگ نشین صدراست“ خطیب نے لکھا ہے کہ شروع شروع میں آپ ہی کی زبان سے یہ فقرہ نکلا۔  
 ۲۔ اس فرمان کے متعلق ایک لطیفہ بھی پیش آیا سلم بن قتیبہ کے نام جب ابو جعفر منصور کا یہ فرمان آیا تو اس نے خلیفہ سے  
 لکھ کر دریافت کیا کہ ابتداء کس سے کروں مکانوں سے یا نخلستانوں سے ابو جعفر آگ بگولا ہو گیا اس نے خیال کیا کہ (باقی صفحہ آئندہ)



حالت یہ تھی کہ ان ہی سادات کے ایک فرد جو نفس زکیہ کے صاحبزادے تھے عبداللہ الاشتر کے نام سے مشہور تھے یہ بے چارے سندھ میں ایک ہندو راجہ کی پناہ میں زندگی گزار رہے تھے ان تکا اس نے پھپھیا کیا حتیٰ کہ اس بے چارے ہندو راجہ پر فوج کشی تک کا اس نے حکم دے دیا تھا اگر رضا مندی سے عبداللہ الاشتر کو حوالہ کرنے پر راجہ تیار نہ ہو اگرچہ لڑائی کی نوبت نہیں آئی کہ عبداللہ بغیر لڑائی ہی کے منصور کے آدمیوں کے ہاتھوں شہید ہو گئے لیکن اس سے اس شخص کی شترکشی کا اندازہ ہوتا ہے آج تو سینکڑوں سال ان واقعات پر گزر چکے ہیں لیکن اندازہ کیجئے امام ابو حنیفہ کا کیا حال ہو گا جن کے ساتھ یہ واقعات گزر رہے تھے

اور یہ تو خیر براہ راست سیاسی لوگوں کے ساتھ اس کا برتاؤ تھا اسی زمانے میں جب کوفہ سے لوٹ کر بغداد کی تعمیر میں نئے سرے سے مشغول ہوا ہے تو ہم دیکھتے ہیں کہ دارالہجرت کے امام حضرت امام مالک رحمۃ اللہ علیہ کے ساتھ انتقامی کارروائی ہو رہی ہے مطلب یہ ہے کہ محمد نفس زکیہ کے خروج کے قصے میں ذکر کیا گیا تھا کہ لوگوں نے طلاق والی بیعت کا عذر حبش کیا تھا تو امام مالک نے یہ فتویٰ دے کر کہ یہ بیعت جبراً زبردستی لی گئی ہے اسلئے طلاق نہیں پڑے گی آپ نے فتویٰ دیا تھا کہ جبری

دبقیہ سلسلہ گزشتہ) سلم نے میرے ساتھ مذاق کیا ہے اور فوراً معزولی کا فرمان بھیجا گیا ہے چاراً معزول ہو گیا منصور نے لکھا تھا کہ برقی اور عجمہ کچھوروں کے درختوں کے کاٹنے کا حکم بھیجوں تو مجھ سے تو یہ پوچھے گا کہ کسے پلے کاٹوں؟ ۱۵۔ یہ ایک بڑا طویل فقہ ہے طبری کامل وغیرہ میں تفصیل پڑھیں حال میں ہیکہ حسنی سادات کے مختلف ناموں جیسے مختلف علاقوں میں کام کرنے کیلئے بھیجے گئے تھے محمد نفس زکیہ نے اپنے ان ہی صاحبزادے عبداللہ الاشتر کو سندھ کے گورنر کے پاس بھیجا تھا جس کا نام عمر بن حفص تھا اور عام طور پر ہزار مردوں کے نام سے مشہور تھا شاید ایک آدمی ہزار آدمیوں کے برابر بہادری میں سمجھا جاتا ہو گھوڑے بیچنے والوں کے بھی میں عبداللہ الاشتر سندھ پہنچے ہزار مردوں سے ملے، سارافقہ کہہ سنایا کہ میرے والد اور چچا ابراہیم مقابلہ پر عباسیوں کے نکل آئے ہیں گورنر نے ان کا ساتھ دیا لیکن تھوڑے دن بند بصرے سے ابراہیم کی شکست کی خبر آئی اور یہ کہ مدینہ کی ہم ہی ناکام ہو گئی تب تو عبداللہ الاشتر کو بڑی پریشانی ہوئی لیکن ہزار مرد نے کہا کہ گھبراہٹ نہیں ایک ہندو راجہ قریب ہی میں رہتا ہے اگرچہ وہ اپنے مذہب پر قائم ہے۔ لیکن رسول اللہ صلی اللہ علیہ وسلم کا بے خدا خرام کرتا ہے اسی کے پاس آپ کو بھیج دیتا ہوں۔ انشاء اللہ آپ کو بڑی عزت و توقیر کے ساتھ رکھے گا یہی کیا گیا واقعی اس ہندو راجہ نے یہ سن کر کہ پیغمبر اسلام کے خاندان کے آدمی میرے گھر آئے ہیں بہت خوش ہوا اور بالکل شاہزادوں کی طرح حضرت عبداللہ کے قیام کا نظم کر دیا لیکن جیسا کہ میں نے عرض کیا اس کی خبر ابو جعفر کو ملی سندھ کے گورنر پر تقاضا کر کے آخر اس نے ان کو شہید ہی کر دیا راجہ کو اس کا علم بعد کو ہوا حضرت عبداللہ دریائے اٹک کے کنارے شکار کے لئے تشریف لے گئے تھے وہیں عباسیوں کی ایک فوج سے ٹکرا ہوئی اور شہید ہو گئے ایک بچہ اس عرصے میں ان کا سندھ سے بھاگ لایا گیا جو بعد کو مدینہ منورہ بھیج دیا گیا جس سے نسل علی الاشتر کا یہ لفظ عربی ہے اکبر کے وزن پر ہے اشتر یا شتر جس کے معنی اونٹ کہ میں یہ فارسی لفظ ہے (بقیہ صفحہ آئندہ)



طلاق نہیں پڑی اب واٹشدا علم خود ابو جعفر کا براہ راست فرمان مدینہ پہنچا تھا یا جعفر بن سلیمان عباسی جو اس زمانے میں مدینہ کا والی تھا اس کو اندرونی اشارہ تھا یا خود اس نے اپنی جی سے یہ فیصلہ کیا بہر حال ہوا یہی کہ اسی جعفر بن سلیمان عباسی نے امام مالک پر یہ الزام لگا کر کہ عباسی حکومت کی بیعت کے متعلق تم نے کلام ہونے کا چونکہ فتویٰ دیا ہے جو صریح نفاوت ہے کوڑے سے پیٹا ہی اور بیان کیا جاتا ہے کہ مونڈے سے حضرت والا کے ہاتھ اتروائے گئے جس کی وجہ سے آخر عمر تک ہاتھ پوری طرح اٹھا سکتے تھے اور نہ بدن پر چادر اپنے دست مبارک سے درست کر سکتے تھے کوڑوں کے متعلق بعض کہتے ہیں کہ تیس کوڑے امام کو لگائے گئے بعضوں نے زیادہ تعداد بتائی ہے یہاں تک کہ بعض روایتوں میں ہے کہ سو کوڑے لگائے گئے یہ بھی بیان کیا گیا ہے کہ مار کی شدت جب حضرت کے لئے ناقابل برداشت ہو گئی تو بیہوش ہو گئے لوگ چاروں طرف سے دوڑ پڑے کہا جاتا ہے کہ امام کو جب بیہوش آیا تو سب سے پہلا فقرہ زبان مبارک پر یہ جاری تھا۔

”لوگو! گواہ رہو کہ میں نے اپنے مارنے والے کو معاف کر دیا“

دراوردی کا بیان ہے کہ امام کے ساتھ جب یہ حادثہ پیش آیا تو میں وہیں موجود تھا میں نے دیکھا کہ امام پر جب تازیانے کی مار پڑتی تو معاً آپ کی زبان پر یہ دعا جاری ہو جاتی

اللّٰهُمَّ غَضَبْنَا لَكَ فَانْهَمْ لَدُنَّ لَعَلَّكُمْ  
 پروردگار! اے لوگوں کو غصا فرما دیجئے کیونکہ یہ جانتے نہیں ہیں

حقیقت یہ ہے کہ امام دارالہجرت جس کردار اور سیرت کی بلندی کا ثبوت اس واقعہ کے سلسلے میں پیش کیا ہے بجائے خود ایک مستقل مسئلہ ہے اور میرا خیال ہے کہ جیسے امام ابو حنیفہ رحمۃ اللہ علیہ کی سیاسی زندگی کے مختلف اجزاء کو سمیٹ کر اس کتاب میں پیش کرنے کی کوشش کی گئی ہے ضرورت ہے کہ امام مالک کے سیاسی خدمات کی اہمیت بھی لوگوں پر ظاہر کی جائے ممکن ہے کہ اللہ کا کوئی بندہ اس خدمت کے ساتھ موفق ہو ان تفصیلات کو اسی کے حوالہ کرتا ہوں کوئی شبہ نہیں کہ امت اسلامیہ کے بھی اکابر میں جنہیں بکثادہ پیشانی بنی اسرائیل اور دوسری امتوں کے انبیاء و رسل کے سامنے مسلمان چاہیں تو پیش کر سکتے ہیں ان بزرگوں کو مسلمانوں میں امامت کا مرتبہ آسانی سے محض تاریخی اتفاقات کی بنیاد پر نہیں مل گیا ہے بلکہ ان کے مخلصانہ خدمات کا یہ وہ صلہ ہے جو انہیں دنیا میں عطا کیا گیا ہے اور آخرت میں جو کچھ دیا جائے گا اس کا تو آج اندازہ ہی مشکل ہے میرا خود جی چاہتا تھا کہ جب امام مالک کی اس قربانی کا ذکر چڑھی گیا ہے تو تھوڑے بہت حالات حضرت کے ہی اسی ذیل میں درج کر دیتا لیکن کتاب بہت طویل ہو جاتی ماسوا اس کے حضرت والا کے شان نمایاں بھی یہ نہیں ہے کہ آپ کا ذکر کسی دوسرے امام کے تذکرے کے ذیل میں

(تقریباً گزشتہ) الا شریعی میں اس شخص کو کہتے ہیں جس کی آنکھ کا کچھ حصہ ٹٹکا ہوا ہو اور کچھ ہو ۱۲  
 یہ سارے تفصیلات علاوہ عام کتابوں کے ابن خردادبہ کی مشہور کتاب بیایع المذہب ص ۲۸ میں مل سکتے ہیں ۱۲



کیا جائے۔ ادباً ان ہی مختصر الفاظ پر قناعت کرتے ہوئے میں امام ابو حنیفہ کے ساتھ آئندہ جو واقعات پیش آئے ہیں ان کی طرف توجہ کرتا ہوں

کہنا یہ چاہتا ہوں کہ جن جن لوگوں نے خروج کے اس واقعہ میں کچھ بھی حصہ لیا تھا جب ان کے ساتھ حکومت کی دار و گیر کا قصہ ہر طرف چھڑا ہوا تھا۔ آخر امام مالک کا قصور کیا تھا؟ پوچھنے پر آپ نے مسئلہ کا جو صحیح جواب آپ کی تحقیق کے روستے تھا اسی کا صرف اعلان ہی تو کیا تھا اس کے علاوہ تو عملی دل چسپی اس واقعہ میں آپ کی اور کچھ ثابت نہیں بلکہ بالاتفاق ان تمام مورخین نے جنہوں نے امام مالک کے اس فتویٰ کا ذکر کیا ہے ان ہی لوگوں نے یہ بھی لکھا ہے کہ امام مالک کے فتوے کے بعد اسرع الناس الی محمد و لہذا مالک

بیتہ ص ۹ ج ۱ طبری

اور امام مالک اپنے گھر جا کر بیٹھ گئے۔

مگر اس عملی بے تعلقی کے باوجود جب امام مالک کے ساتھ یہ سلوک کیا گیا تو امام ابو حنیفہ جو بھارت شدید کی شکل میں ابراہیم کا ساتھ دے رہے تھے اور عساکر عباسیہ کے سب سے بڑے سپہ سالار حسن بن محطہ کو عین وقت پر خلیفہ کے حکم سے سرتابی پر آمادہ کرنے میں کامیاب ہو گئے تھے ان کا جرم یقیناً امام مالک سے سخت اور زیادہ سخت تھا لیکن یہ عجیب بات ہے کہ امام مالک سے انتقام لینے میں اتنی جلدی کی جاتی ہے یعنی ابن فرحون کا بیان ہے کہ

كان ضربه سنة ست واربعين ومائة ص ۲

حضرت امام مالک کے ساتھ مار کا واقعہ ۲۲۰ھ ہجری میں پیش آیا۔

جن کے معنی یہی ہوئے کہ خروج کی مہم کے اختتام کے چند مہینے مشکل ہی سے گزرے ہوں گے کیونکہ ابراہیم کی شہادت ۱۸۰ھ شوال میں ہوئی اور جعفر بن سلیمان ربیع الاول ۱۸۱ھ میں مدینہ کا والی مقرر ہو کر پہونچا ہے پہونچنے کے ساتھ ہی حضرت امام مالک کے ساتھ اس نے یہ کارروائی کی ہے۔

سوال یہی پیدا ہوتا ہے کہ امام مالک تو اتنی دور مدینہ میں تھے ان سے بدلہ لیا جائے اور امام ابو حنیفہ سامنے کو فہ میں مقیم ہیں کوئی واقعہ ایسا نہیں ملتا جس سے ثابت ہو کہ امام کی ہی اس عرصے میں حکومت سے کوئی باز پرس ہوئی ہو زیادہ سے زیادہ کوئی واقعہ جس سے حکومت کے بدلے ہوئے رویہ کا پتہ چلتا ہے جیسا کہ عرض کر چکا ہوں وہ بغداد کی تعمیری شورش میں اس دفعہ امام کے بغیر حجاج بن ارطاة کی طلبی کا واقعہ ہو سکتا ہے۔ صحیح ہے کہ امام ابو حنیفہ کی وفات کے سلسلہ میں واقعات کا تذکرہ کرتے ہوئے لوگوں نے منجملہ دو تہرے اسباب کے ابراہیم بن عبد اللہ کے خروج میں امام کی شرکت کا بھی ذکر اس حیثیت سے کیا گیا ہے کہ حکومت اس کا انتقام لینا چاہتی تھی لیکن ظاہر ہے کہ امام کی وفات ۱۸۰ھ میں ہوئی ہے جس کے معنی یہ ہوئے کہ امام کی گرفت اس واقعہ کے سلسلہ میں اگر ہوئی ہی ہے تو واقعہ خروج کے چار سال بعد ہوئی ہے، دریافت طلب یہی ہے کہ سب کی دہر لکڑ کے ساتھ اتنی طویل مدت تک امام سے حکومت نے تعرض کیوں نہیں کیا اور اتنے دن خلاف توقع باز پرس سے جو بچے رہے تو کیوں



کے رہے :-

سوانح نگاروں نے تو اس کا کوئی متین جواب نہیں دیا ہے لیکن اس موقع پر بھی ہم واقعات کو پیش کر دیتے ہیں میرا خیال ہے کہ ان ہی میں اس سوال کے جواب کو شاید ہم پاسکتے ہیں مطلب یہ ہے کہ جعفر بن سلیمان جس نے حضرت امام مالک رحمۃ اللہ علیہ کو تازیانہ کی سزا دی تھی اس شخص کا حال تو یہ تھا کہ ابراہیم بن عبد اللہ کی ہم میں بعض خجلی کارناموں میں کامیاب ہونے کے صلہ میں پہلی دفعہ مدنیہ منورہ کا والی بن کر گیا تھا گو یا سمجھنا چاہیے کہ نیا نوکر تھانے نوکروں کا پرانا دستور ہے کہ خرگوش پکڑنے کی کوشش کرتے ہیں لیکن کوفہ کا معاملہ بالکل یہ اس کے برعکس تھا عیسیٰ بن موسیٰ جو السفاح کے زمانہ سے کوفہ کا والی تھا تقریباً گیارہ بارہ سال سے مسلسل کوفہ کی حکومت اس کے ہاتھ میں تھی حالانکہ اسی نے چارے کی کوششوں سے نفس زکیہ اور ابراہیم کے یہ سارے قصے ختم ہوئے تھے لیکن بجائے کسی صلہ کے ابو جعفر منصور نے اس کو بدلہ یہ دیا کہ السفاح نے ابو جعفر کے بعد عباسی حکومت کی خلافت کیلئے حالانکہ باضابطہ بیعت اسی عیسیٰ بن موسیٰ کے لئے لی تھی لیکن ابو جعفر کی نیت بدل گئی اور نیت تو اس کی پہلے ہی سے بدلی ہوئی تھی میں نے شاید ذکر ہی کیا تھا کہ مدنیہ جس وقت اس کو روانہ کر رہا تھا اس وقت ہی دل میں اس کے یہی خیال تھا کہ نفس زکیہ اگر ختم ہوئے جب بھی میرا فائدہ ہے اور عیسیٰ کام آیا جب بھی میری راہ کا کٹنا نکل جائے گا میں گماں کرتا تھا کہ خلیفہ ہونے کے بعد ابو جعفر چاہتا تھا کہ اس کے بعد گدی پر اس کا بیٹا جہدی بیٹھے اندر ہی اندر اس خیال میں غلطاں پچیاں رہتا تھا حسنی سادات کے اس خطرے سے مطمئن ہونے کے بعد فضا کو اپنے مطابق پاکر اب علانیہ اپنے خیال کو ظاہر کرنے لگا آخر ایک دن بلا کر صاف صاف اپنے ارادے کا اس نے اعلان بھی کر دیا عیسیٰ بن موسیٰ پر اس کا اثر جو کچھ ہو سکتا تھا ظاہر ہے دو فوں میں زمانہ تک سوال و جواب کا ایک سلسلہ جاری رہا جیوں واقعات اس سلسلہ میں پیش آئے بالآخر عیسیٰ نے چارے کو مجبوراً جہدی کے لئے اپنے حق سے دست بردار ہونا پڑا



مجھے اس پورے قصے سے بحث نہیں بلکہ کہنا یہ ہے کہ کوفہ اور کوفہ کے سارے معاملات جس کے ہاتھ میں برسوں سے تھے اسی سے حکومت جب بگڑ گئی تھی اور زمانہ تک بگاڑ کا یہ قصہ چھڑا رہا تھا اوقات نازک ترین صورت اختیار کر لیا تھا ایسی صورت میں اگر امام ابو حنیفہ کی طرف سے اغراض اور چشم پوشی میں حکومت اپنی مصلحت سمجھتی ہو تو غالباً محل وقوع کا اقتضار یہی تھا

ایک طرف تو کوفہ کے والی کے متعلق یہ مسئلہ چھڑا ہوا تھا دوسری طرف یہ ہوا کہ امام ابو حنیفہ کو چھوڑ کر کوفہ کے جس عالم کو منصور نے بڑھانا چاہا تھا یعنی حجاج بن ارطاة اپنے علم و فضل کے لحاظ سے خواہ ان کا مرتبہ کچھ ہی ہو لیکن مسئلہ ان سے ایسے حرکات صادر ہونے لگے کہ امام ابو حنیفہ تو خیر امام ابو حنیفہ ہی تھے کسی معمولی مولوی سے جو تو قات قائم کے جانتے ہیں وہ بھی ان سے پورے نہیں ہو رہے تھے سب سے پہلی خواست اس شخص کی یہ تھی کہ دنیا کے شہروں میں جس شہر کو تاریخی امتیاز ہونے والا تھا اس کی پہلی جامع کے قبضہ ہی کو اس نے غلط کر دیا خیال کیا جاسکتا ہے کہ ہر پانچ وقت میں لوگوں کو اس مسجد میں اپنے آپ کو اور اپنی صفوں کو خواہ مخواہ ٹیڑھی رکھنے پر جو مجبور ہونا پڑتا ہو اس وقت بے ساختہ زبانوں سے جس قسم کے الفاظ حجاج کے حق میں نکلے ہوں گے ان کے بعد کسی کی وقعت بھلا کیا باقی رہ سکتی ہے شاید کوئی دوسرا خلیفہ یا بادشاہ ہوتا تو مصارف کے مسئلہ سے بے پروا ہو کر اس مسجد کو شہید کرانے پر ہوا ہی دیتا لیکن ابوالدوانیق منصور سے اس کی ہی بھلا کیا توقع ہو سکتی تھی غالباً یہ پانچوں وقت کا مسئلہ نازک پڑنے کے وقت نازیوں کا ایسا دستور بن گیا ہو گا کہ حجاج کو شاہی کیمپ میں زیادہ دن تک ابو جعفر رکھ ہی نہ سکا۔ اور پہلے بصرہ پھر کوفہ کے قاضی منائے گئے لیکن بصرہ پہنچ کر جیسا کہ مورخین نے لکھا ہے ان پر سخت ستانی کا الزام قائم ہوا بصرہ سے منتقلی کے بعد کوفہ پہنچے تو جہاں غوث کی زندگی بسر کر چکے تھے اسی کوفہ میں عوام کے مجمع میں شریک ہونے سے قاضی غوث نے کے بعد ان کو شرم آنے لگی اسی جذبہ کے تحت جماعت بلکہ جمہور تک کی شرکت بندہ خدا نے ترک کر دی میں تو سمجھتا ہوں کہ طبقات ابن سعد وغیرہ میں جو یہ لکھا ہے کہ پہلے یہ ابو جعفر منصور کی مصاحبت میں تھے بعد کو منصور نے ان کے بیٹے ہادی کے ساتھ خراسان روانہ کر دیا اسکی وجہ یہی معلوم ہوتی ہے اپنے آپ کو عراق میں حجاج بن ارطاة نے اتار سوا اور بدنام کر لیا تھا کہ کوئی چارہ کار اس کے سوا نہ تھا کہ انہیں عراق سے دور خراسان وغیرہ علاقے میں کھدیڑ دیا جائے منصور کو کچھ تو اپنی بات کی بھی تیج تھی امام ابو حنیفہ کے مقابلہ میں ان کو اس نے بلایا تھا اب خود ہی نہیں چاہتا تھا کہ ان کو گرایا جائے دوسرے انہوں نے اس زمانہ کے علماء کی روش سے الگ ہو کر عباسیوں کے شہر خاص (لباس سیاہ) کو بھی ابو جعفر کی خوشامد میں اختیار کر لیا تھا العرض کچھ ان ہی باتوں کی مروت تھی جو نکالے تو نہیں گئے لیکن عراق کے عوام کی نگاہوں سے دور کر دے گئے ہم دیکھتے ہیں کہ اسی زمانے میں ابو جعفر اچانک حج کا ارادہ کرتا ہے اور حج کے سلسلہ میں وہ مدینہ منورہ پہنچتا ہے اور وہی امام مالک جن کے ساتھ اس کے عامل سلیمان بن جعفر نے ابی ابی وہ سب کچھ کیا تھا جس کا ذکر گذرا ان ہی امام مالک کو خصوصیت کے ساتھ اپنے پاس بلاتا ہے اور سلیمان نے جن حرکات کا ارتکاب



کیا تھا اس کو سلیمان کا ذاتی فعل قرار دیتے ہوئے ان کی معافی چاہتا ہے صرف معافی ہی نہیں چاہتا ہے بلکہ لکھا ہے کہ امام مالک جب واپس تشریف لے گئے تو مدینے کے اسی والی جعفر بن سلیمان کو پکڑوا کر امام مالک کے پاس اس نے روانہ کیا اور کہلا بھیجا کہ

حضرت کے ساتھ جو بدسلوکی اس نے کی ہے میں اس کو بھیج رہا ہوں آپ جس طرح

چاہیں اس سے بدلہ لے سکتے ہیں " ص ۲۸۱ دیباچہ المذہب

جیسا کہ حضرت امام کی قطرت عالی کا اقتضار تھا آپ نے جواب میں فرمایا کہ

خدا کی پناہ! قسم ہے اللہ کی ہر کوڑا جو میرے بدن پر اٹھایا گیا رسول اللہ صلی اللہ

علیہ وسلم کی قرابت کا خیال کر کے اسی وقت موت کرتا چلا جاتا تھا "۔

ابو جعفر نے اس پر قناعت نہیں کی بلکہ جب تک مدینہ میں رہا معلوم ہوتا ہے کہ امام مالک سے

اپنے تعلقات کو روز بروز زیادہ بڑھاتا چلا جاتا تھا اور کئی مختلف طریقوں سے حضرت امام کی دل جوئیوں

میں ہم اس کو مشغول پاتے ہیں خود امام مالک اس قصے کے راوی ہیں کہ ان ہی دنوں میں جب ابو جعفر حضور

مدینہ منورہ میں تھا میں اس کے پاس پہنچا ابو جعفر اس وقت گذرے پر بھیجا ہوا تھا میں بھی پاس ہی بیٹھ گیا

اتنے میں میں نے دیکھا کہ ایک بچہ ہے جو کہی باہر آتا ہے اور پیر اندر چلا جاتا ہے ابو جعفر نے مجھ سے پوچھا

کہ آپ جانتے ہیں یہ بچہ کون ہے میں نے کہا نہیں ابو جعفر نے کہا کہ یہ میرا لڑکا ہے آپ کی سمیت اور عرب

سے اس کی یہ حالت ہو رہی ہے جو گھبرا گھبرا کر کہی اندر جاتا ہے اور کہی باہر آتا ہے

امام مالک فرماتے ہیں کہ اس کے بعد ابو جعفر مجھ سے بعض علمی مسائل دریافت کرنے لگا جن میں بعض

کے متعلق حلال ہونے کا اور بعض کے متعلق حرام ہونے کا میں نے فتویٰ دیا آخر میں میں نے دیکھا کہ مجھ سے

کہہ رہا ہے۔

انت والله اعقل الناس واعلم الناس تم خدا کی قسم (اس وقت) لوگوں میں سب سے زیادہ

دانشمند اور سب سے زیادہ علم والے ہو

امام مالک فرماتے ہیں کہ یہ سن کر میں نے کہنا شروع کیا کہ

لا والله یا امیر المؤمنین نہیں امیر المؤمنین خدا کی قسم واقعہ یہ نہیں ہے

لیکن اس پر بھی ابو جعفر یہ کہتا جاتا تھا کہ

وہ نہیں تم ضرور سب سے بڑے دانشمند اور سب سے بڑے عالم ہو مگر اپنے

آپ کو تم چھپاتے ہو

لیکن یاد ہو گا کہ

یا امیر المؤمنین هذا عالم الدنيا اليوم امیر المؤمنین! آج دنیا میں سب سے بڑا عالم یہی ہے۔

کے الفاظ سے ابھی کچھ دن پہلے وجہ کے شاہی کیمپ میں ابو جعفر سے امام ابو حنیفہ کو کوفہ

کے کوتاہ بخت والی غیلی بن موسیٰ نے روشناس کرایا تھا جسے ولی عہدی کے عہد سے معزول کر کے



ابو جعفر ج میں آیا ہوا ہے کون کہہ سکتا ہے کہ ابو جعفر امام مالک پر اسی "عالم الدنیا الیوم" کا عہدہ  
اس وقت بلیغ اصرار کے ساتھ جو پیش کر رہا تھا تو اس کے دماغ میں حکومت کے باغی ابو حنیفہ اور محض ولی  
عہد کی یہ بات نہ تھی ؟

اگر میں زندہ رہا تو تمہارے قول (یعنی اجتہادی مسائل) کو قطعاً لکھوا کر رہوں گا اور

اپنے تمام صوبوں میں بھیج کر حکم کروں گا کہ لوگ اسی کے مطابق عمل کریں ۲۲۷

جیسا کہ ابو جعفر کے اس بیان سے بھی معلوم ہوتا ہے اور یہی واقعہ بھی ہے کہ آج جس مذہب کو امام مالک  
کی طرف منسوب کیا جاتا ہے اسی وقت نہیں جب ابو جعفر یہ کہہ رہا تھا بلکہ اس کے بعد ہی امام مالک کی  
زندگی میں مدون اور مرتب نہیں ہوا تھا بلکہ سچ یہ ہے کہ خود امام مالک کی یہ کوشش ہی نہیں تھی کہ مسلمانوں  
کی زندگی کے تمام شعبوں کو پیش نظر رکھ کر کتاب و سنت سے ان کے متعلق قوانین پیدا کئے جائیں بلکہ جہاں  
تک حضرت والا کے حالات سے معلوم ہوتا ہے طریقہ آپ کا یہ تھا کہ پوچھنے والے نے اگر پوچھا تو اپنے  
معلومات کی بنیاد پر جو جواب آپ کے نزدیک ہو سکتا تھا وہ دے دیتے تھے بلکہ بسا اوقات آپ یہ بھی فرماتے

۱۔ دراصل تدوین فقہ اسلامی کی تاریخ کا بہ بڑا اہم اساسی مسئلہ ہے تفصیل اس کی انشاء اللہ وہیں کی جائے گی اب اس کی  
تیزاری کی طبقات الفقہاء اور ابن خلکان کی تاریخ ان لوگوں کو پڑھنا چاہیے جو اس مسئلہ کی تحقیق کرنا چاہتے ہیں خلاصہ یہ ہے کہ  
امام مالک کی زندگی کے آخری دنوں میں قیروان (مغربی افریقہ) سے ایک صاحب اسد بن فرات پڑھنے کے لئے مدینہ امام  
مالک کے پاس آئے یہ بڑے ذہین آدمی تھے اور تھے نوجوان دماغ ان کا نظر تاقانونی تھا امام مالک سے طرح طرح کے  
سوالات کرتے جن کے امام عادی نہ تھے آخر ایک دن آپ نے فرمایا کہ سلسلہ بنت سلسلہ اذا کان کذا کذا یعنی  
بھائی یہ تو ایک زنجیر کے بعد دوسری زنجیر اس کی بیٹی پیدا ہوتی سی چلی جائے گی ایسا ہو تو کیا ہوگا۔ یوں ہو تو کیا ہوگا اور  
اسد سے آپ نے فرمایا کہ اپنے ذوق کی تشفی اگر چاہتے ہو تو عراق چلے جاؤ یعنی ابو حنیفہ کے شاگردوں کے پاس چلے جاؤ  
اسد حسب ارشاد عراق پہنچے امام ابو حنیفہ کے مختلف شاگردوں سے استفادہ کرتے ہوئے آخر میں انہوں نے امام محمد کو  
پکڑ لیا۔ امام محمد نے بھی پوری توجہ سے ان کو پڑھانا شروع کیا۔ لکھا ہے کہ چونچ میں چونچ ڈال کر چڑیا جیسے اپنے بچوں کو  
دانہ کھلاتی ہے اسی طرح امام محمد نے اسد کو فقہ گہول کر پلاوی اسد نے اس عرصے میں امام ابو حنیفہ کی مجلس وضع قوانین کی مدونہ  
کتابوں کی نقلیں بھی حاصل کیں ان کو لیکر وہ مصر پہنچے اور امام مالک کے شاگردوں خصوصاً ابن القاسم سے انہوں نے ان  
ہی حنفی مذہب کی کتابوں کی روشنی میں امام مالک کے فقہوں کو جمع کیا کرتے یہ تھے کہ سوال تو امام ابو حنیفہ کی کتابوں سے  
چھتے اور جواب اس کا ابن القاسم امام مالک کے مذاق کو پیش نظر رکھ کر جو دیتے اسے درج کر دیتے یوں انہوں نے امام مالک  
کے اجتہادات کو ایک کتاب کی شکل میں مدون فرما دیا تھا۔ ابتدا میں اس کتاب کا نام الاسدیہ تھا بعد کو سختوں ایک مالکی  
امام نے اس میں کچھ رد و بدل کیا مدونہ امام مالک کے نام سے اب یہی سختوں والا نسخہ مشہور و تداول ہے چھپ ہی  
گیاہے جس کا مطلب یہی ہوا کہ امام مالک کا مذہب امام ابو حنیفہ ہی کی مجلس کے سوالات کی روشنی میں مدون ہوا ہے  
تفصیلی بحث کے لئے تدوین فقہ کا انتظار کیجئے ۱۲



کہ مجھے معلوم نہیں کہ اس کا کیا جواب دیا جائے بیسیوں سوالات کے متعلق علما نے لکھا ہے امام مالک نے  
لا ادری یعنی ہم نہیں جانتے فرمایا

لیکن ابو جعفر کے ان الفاظ سے معلوم ہو رہا ہے کہ وہ امام مالک کے اجتہاد کی تائید کو کسی  
باضابطہ قانون کی شکل میں مرتب کرانے کا مسودہ طے کر چکا تھا اور یہ بھی کہ اسی کو حکومت کا قانون قرار  
دیا جائے یہ رائے ہی اس کے سامنے آچکی تھی۔

سوال یہی ہوتا ہے کہ اس سے پہلے یہ خیال اس کے دماغ میں کیوں نہیں آیا امام مالک اور ان  
کے علم کی شہرت تو ایک زمانے سے پھیلی ہوئی تھی کئی دفعہ منصور مدینہ آیا اور آکر چلا گیا لیکن اس قسم کے خیالات  
اس سے پیشتر کسی کسی کے سامنے ظاہر نہیں کئے۔

ایسی صورت میں کیا یہ صرف بے بنیاد ہی نہ رہی بلکہ گمانی ہی ہوگی اگر سمجھا جائے کہ امام ابو حنیفہ کے  
مقابلہ میں وہ ایک نئی زمین حجاج بن ارطاة سے مایوس ہونے کے بعد تیار کرنی چاہتا تھا یہ دعویٰ تو شاید  
حد سے زیادہ متجاوز ہو گا اگر ابو جعفر کے اس سفر حج کی اصلی غرض یا اس سفر کا مشن اسی مقصد کو قرار  
دیا جائے لیکن منجملہ دوسرے اغراض کے اگر ایک غرض اس کی یہ بھی ہو تو اس کے انکار کی کوئی وجہ  
نہیں ہو سکتی۔

اس وقت تو جس کا جی چاہے جتنا بڑا دعویٰ چاہے کر بیٹھے لیکن میں جب سوچتا ہوں کہ اس  
وقت کی دنیا کی سب سے بڑی حکمران طاقت عقل الناس اعلم الناس کا خطاب دیتے ہوئے اپنی حکومت  
کے سارے وسائل امام مالک کے قدموں کے نیچے اس لئے ڈال دیتا ہے کہ اپنے اجتہادات و خیالات  
کو جس طرح چاہیں مدون و مرتب کر کے حکومت کے قانون کی حیثیت سے ان کو نافذ کر دیں اپنے اپنے  
دل پر ہاتھ رکھ کر انصاف کرنا چاہیے کہ کرنے والے کیا کچھ نہ کر گزرتے یہ ظاہر اس میں شرعی خرابی ہی  
کوئی نہ تھی بلکہ میں عرض کر چکا ہوں کہ امام ابو حنیفہ تو یہی چاہتے تھے اسی لئے انہوں نے شریعت اسلامی  
کو ایک باضابطہ دستور اور آئین کے قالب میں ڈھال ہی دیا تھا لیکن امام مالک کو جس چیز نے امام مالک  
بنادیا وہ ان کی یہی بے نفسی اور ظرف کی وسعت فطرت کی بلندی تھی کہ انہوں نے ابو جعفر کے اس  
ارادے سے واقف ہونے کے بعد جوابات جواب میں فرمائی آج تک تاریخ میں گونج رہی ہے مختلف  
مواقع پر نقل کرنے والے اسے نقل کرتے ہیں آپ نے خلیفہ کو خطاب کر کے فرمایا۔

”امیر المؤمنین! آپ ہرگز ہرگز ایسا نہ کیجئے دیکھیے! مسلمانوں کے پاس (مختلف  
علماء کے اقوال پہلے سے پہنچ چکے ہیں وہ حدیثیں سن چکے ہیں اور روایتیں روایت  
کر چکے ہیں لوگوں کے پاس جوابات پہلے پہنچ چکی ہیں اسی پر وہ عمل پیرا ہو چکے ہیں  
اور اسی کو انیادین بنا چکے ہیں پس جس علاقے کے باشندوں نے جو باتیں اختیار کر لی  
ہیں ان کو ان کے حال پر چھوڑ دیجئے (میزان الکبریٰ شعرائی وغیرہ)

امام مالک کے اس مشہور قول سے مسلمانوں کے فروعی اختلافات کے متعلق ان کے جس نقطہ نظر کا پتہ



چلتا ہے ”مدون فقہ“ واسطے مقاصد میں جس کی طرف اشارہ کیا گیا ہے وہ تو خیر ایک الگ مستقل مسئلہ ہے یہاں میں دوسری بات کو ماننا چاہتا ہوں یعنی اگر یہ سمجھا جائے کہ علماء عراق کیسے یا ابو حنیفہ اور ان کے تلامذہ کیسے ان کے مقابلہ میں ابو حنیفہ جس مخالفانہ محاذ کے قائم کرنے کی تدبیریں کر رہا تھا اور حضرت امام مالک سے اس معاملہ میں نفع اٹھانا چاہتا تھا اور امام مالک نے اس کے اس تیر کو اپنی اس ترکیب سے اسی کی طرف مسترد کرنا چاہا ہو تو اس پر تعجب نہ کرنا چاہیے ظاہر ہے کہ امام مالک حجاج بن ارطاة جیسے ملکہ پھلکے عالم تو تھے نہیں کہ حکومت کے میدان کو پلٹتے ہی امام ابو حنیفہ کو بے وقوف قرار دیتے ہوئے انہیں سب کچھ اسی کے قدموں پر نشان کرنے کیلئے آمادہ ہو جاتے خدا نخواستہ اگر وہ بھی وہی ہوتے تو آج جیسے حجاج اور ان جیسے دوسرے اہل علم اپنے آپ کو گم کر بیٹھے شاید امام مالک ہی ان ہی گم شدہ لوگوں میں شریک ہو جاتے لیکن وہ جان رہے تھے کہ بذات خود بات غلط ہو یا صحیح لیکن جس مقصد کے لئے پیش کرنے والا پیش کر رہا ہے وہ مقصد قطعاً غلط ہے

میرا تو خیال ہے کہ مسلمانوں ہی کی تاریخ میں نہیں بلکہ دنیا کی تاریخوں میں بھی نیک نفسی بلند نظری انجام بینی کا ایک ایسا نمونہ امام مالک نے چھوڑا ہے جس کی نظیر شکل ہی سے مل سکتی ہے نہ ظاہر ایک بڑے سنہرے موقعہ کو گویا انہوں نے کہو دیا لیکن جس خدا کے لئے انہوں نے کہو یا تھا واقعات نے ثابت کیا کہ اس نے نہ امام کو گم ہونے دیا اور نہ ان کے خدائے کو۔

خلاصہ یہ ہے کہ امام ابو حنیفہ اور ان کے علمی خدمات کا جو اثر حکومت عباسیہ کے مرکز عراق اور دوسرے مشرقی ممالک پر قائم ہو گیا تھا اس اثر اور اقتدار کے ختم کرنے کی یہی ایک واحد تدبیر تھی کہ امام مالک کو ابو حنیفہ کے مقابلہ میں لا کر کھڑا کر دیا جائے مجموعی حیثیت سے اس وقت سارے اسلامی ممالک

۱۔ میرا مطلب یہ ہے کہ جیسا کہ میں نے عرض ہی کیا ہے کہ حضرت امام مالک نے اپنی زندگی اپنے اجتہادات کو باضابطہ کسی کتاب کی شکل میں مدون ہی نہیں فرمایا بلکہ ان کے مشہور تلمیذ اشہب کے حوالہ سے لوگوں نے نقل کیا ہے کہ کئی سوال کا جواب امام نے دیا اشہب موجود تھے انہوں نے چاہا کہ اس جواب کو قلم بند کر لیں مگر دیکھا کہ امام منع فرما رہے ہیں اور کہہ رہے ہیں کہ حکومت میں نہیں جانتا ہوں کہ اس جواب پر آئندہ میں قائم ہی رہوں گا یا نہیں صلیٰ ابن فرحون لیکن خدا نے ان کے بعد ایسے لوگوں کو کھڑا کر دیا جنہوں نے امام کے مذہب کو باضابطہ شکل میں مدون کر دیا اور ٹھیک جیسے مشرق میں عجمی حکومت حنفی مذہب کو اپنی حکومت کا قانون بنانے پر مجبور ہوئی اندلس کی اموی حکومت کے سلاطین کو خدا نے توفیق بخشی انہوں نے امام مالک کی فقہ کو اپنی مغربی حکومت کا دستور بنا لیا امام کی خوش بینی ہی کا نتیجہ یہ ہے کہ مالکی فقہ میں بڑے بڑے کبار علماء پیدا ہوئے کہنے والوں نے سچ کہا ہے کہ حنفی مذہب میں لوگ بڑے بڑے ہیں لیکن کتابیں زیادہ بڑی تصنیف نہیں نہیں ہوئیں اور شوافع میں کتابیں بڑی بڑی لکھی گئیں لیکن لوگ اتنے بڑے نہیں پیدا ہوئے لیکن مالکی فقہ کی یہ خصوصیت ہے کہ لوگ بھی بڑے بڑے پیدا ہوئے اور کتابیں بھی اس فقہ میں بڑی معتبرہ الازار لکھی گئیں جو واقعات سے واقف ہیں وہ اس کی تصدیق کر سکتے ہیں میرا تو خیال ہے کہ امام مالک کو اپنی اسی قسم کی قربانیوں کا قدرت کی طرف سے صلہ ملا فرجتمہ اللہ علیہ وجعلنا من



میں امام مالک ہی کی ترستی ایسی تھی جن سے حکومت امام ابو حنیفہ کے مقابلہ میں قائم نہ اٹھا سکتی تھی لیکن امام نے اپنے چند الفاظ سے ابو جعفر کے اس آخری امید کو بھی ختم کر دیا اگرچہ عباسی حکومت کی طرف سے وقتاً فوقتاً خود ابو جعفر کے زمانے میں ہی اور ابو جعفر کے بعد ہمدی اور ہارون الرشید کے عہد میں بھی امام مالک کو مختلف طریقوں سے دوبارہ آمادہ کرنے کی کوششیں ہوتی رہیں لیکن امام کا فیصلہ امام کا فیصلہ تھا جو کچھ انہوں نے پہلی دفعہ ابو جعفر سے کہا تھا وہی آخر وقت تک کہتے رہے ان کے سوا ننگاؤں نے ان واقعات کا تفصیل سے اپنی کتابوں میں ذکر کیا ہے اسی سلسلہ کا ایک مشہور لطیفہ ہمدی کے زمانہ کا ہے جو ابو جعفر منصور کے بعد عباسی خلیفہ تھا یعنی لکھا ہے کہ ہمدی مدینہ منورہ آیا تھا اپنے انے کی تقریب کے سلسلے میں دو ہزار اشرفیاں امام مالک کی خدمت میں مدینہ بھیجیں امام نے اشرفیاں لے لیں اسی دن یا چند دن بعد ہمدی کا حاجب (عرض بگ) ربیع امام کے پاس حاضر ہوا اور ہمدی کا یہ پیغام پہنچا یا کہ امیر المومنین کی خواہش ہے کہ مدینہ السلام بغداد ان کے ساتھ آپ ہی چلے جاتے ہیں کہ امام نے جواب میں ربیع سے کہا کہ اُمّال عندی علی حالہ یعنی جو اشرفیاں خلیفہ نے بھیجی ہیں وہ مجھے اسی طرح رکھی ہوئی ہیں مطلب یہ تھا کہ ان اشرفیوں کے دباؤ اور معاوضہ میں خلیفہ نے اگر یہ حکم دیا ہے تو میں نے ان کو چھوڑ ہی نہیں ہے جس حال میں آئی ہیں اسی حال میں واپس ہو سکتی ہیں پر آپ نے ربیع کو رسول اللہ صلی اللہ علیہ وسلم کا قول سنایا جو آپ فرمایا کرتے تھے کہ مدینہ والوں کے لئے ہر مال مدینہ ہی بہتر ہے کاش لوگ اس کو جانتے جیسا کہ میں نے شروع ہی میں بیان کر دیا ہے کہ ابو جعفر منصور اور امام ابو حنیفہ کے درمیان قضاء وغیرہ کے قصوں کو لوگوں نے کچھ اسی طرح بیان کیا ہے کہ ان میں کسی قسم کی زمانی ترتیب کا قائم کرنا مشکل ہے لیکن جہاں تک میرا خیال ہے حجاج بن ارطاة کے تجربہ کی ناکامی اور امام مالک کے جواب سے جو مایوسی اس میں پیدا ہوئی اسی کے بعد امام ابو حنیفہ کے متعلق خروج ابراہیم کے واقعہ کے بعد جس طرح عمل کو اب تک وہ اختیار کئے ہوئے تھا یعنی ظاہر امام سے اپنے آپ کو اس نے کچھ بے تعلق سنا ہوا تھا لیکن ان مرحلوں کو طے کرنے کے بعد میرا خیال ہے کہ امام ابو حنیفہ کے متعلق آخری فیصلہ کا اس نے قطعی ارادہ کر لیا اور آئندہ جو واقعات امام اور ابو جعفر کے درمیان پیش آئے ہیں میرے نزدیک اسی آخری فیصلے تک پہنچنے کی یہ تدبیریں تھیں

امام ابو حنیفہ کی وفات ۱۵۰ھ میں ہوئی اور بغداد کی تعمیر میں دوسری دفعہ ابو جعفر ۱۵۷ھ سے مشغول ہوا جیسا کہ لوگوں کا بیان ہے پوری تعمیر سے چار سال میں فراغت حاصل ہوئی گویا بغداد کی تعمیر کی تکمیل اور امام ابو حنیفہ کی وفات کا زمانہ قریب ہی قریب ہے ان چار سالوں میں سے ۱۵۷ھ تک تو ابو جعفر سفر حج اور امام مالک سے گفتگو کرنے میں مشغول رہا۔ گویا اس بنیاد پر میرے سمجھنا چاہیے کہ ابو جعفر کا امام ابو حنیفہ سے یہ جدید تعلق ۱۵۸ھ سے یا اسی کے کچھ آگے پیچھے زمانے میں پیدا ہوا جہاں تک قیاس کا



اقتضار سے یہی دو ڈھائی سال کی مدت ہے جس میں امام ابو حنیفہ کو متعدد بار ہم ابو جعفر کے دربار میں پاتے ہیں موفقی نے علی بن علی الحمیری کے حوالہ یہ الفاظ جو نقل کئے ہیں کہ

ابو جعفر نے امام کو کوفہ سے بغداد بلا کر اپنے پاس روکا اور قضا کے عہدے پر (غیر مرۃ) یعنی ایک

سے زیادہ مرتبہ مجبور کرتا رہا ص ۲۱۸ ج ۲

اس کا یہی مطلب ہے اور غیر مرۃ یعنی ایک سے زیادہ مرتبہ امام کو بلا بلا کر اپنے پاس رکھتا اور قضا کے عہدے کو قبول کرنے پر امام کو مجبور کرتا رہا یہ امام کی زندگی کے ان ہی آخری دو ڈھائی سال کے زمانہ کی باتیں ہیں قرآن و قیاسات کی مدد سے ان واقعات میں جو ترتیب مجھے محسوس ہوتی ہے اسی ترتیب کے مطابق اب ان واقعات کو درج کرتا ہوں

واقعہ یہ ہے کہ جس زمانہ کا یہ قصہ ہے اس وقت کوفہ قبتہ الاسلام بنا ہوا تھا نہ صرف مادی دولت و ثروت کی اس شہر میں ریل پیل تھی بلکہ اسی کے ساتھ زہد و تقویٰ علم و معرفت کے بیسیوں سرچشمے اپنی اپنی جگہ پر ابل رہے تھے لیکن اس وقت تک مسلمانوں میں علم کی حیثیت سے تین ہی چیزوں کو اہمیت حاصل تھی قرآن اور اس کی قرأت و تجوید حدیث و سنت فقہ و اجتہاد مرکزیت ان ہی تین علموں کو حاصل تھی ان میں سے ہر علم کے متعدد دائمہ کوفہ میں اس وقت موجود تھے ان میں زیادہ تر تو اسی قسم کے حضرات تھے جو اپنے خاص علم کے سوا دوسرے علم سے کم تعلق رکھتے تھے لیکن بعض ایسے بھی تھے جو اپنے خاص فن کے سوا دوسرے علم سے بھی دل چسپی رکھتے تھے علمی المخصوص حدیث و فقہ میں بعض لوگوں کا یہی حال تھا یعنی خصوصی خدمت تو ان کی حدیث و سنت کی روایت تھی مگر پوچھنے والے مسائل ہی ان سے پوچھتے تھے حدیث یا آثار صحابہ فتاویٰ تابعین وغیرہ کی بھی چونکہ یہ حافظہ ہوتے تھے اس لئے ان ہی محفوظات و معلومات کی مدد سے لوگوں کو جواب بھی دے دیا کرتے تھے ان میں بعض کبھی کبھی قیاس اور رائے سے بھی کام لیا کرتے تھے اسی لئے ان لوگوں کا شمار ایک طرف اگر محدثین کے طبقہ میں کیا جاتا ہے تو دوسری طرف فقہاء اور مجتہدین کے سلسلہ میں بھی ان کا نام لیا جاتا ہے امام ابو حنیفہ کے زمانے میں اس قسم کے ممتاز ترین محدث سفیان ثوری تھے ان کا اصلی کام تو یہی تھا کہ جملہ بنا کر اپنے مرویات لوگوں کو سنایا کرتے تھے جن میں رسول اللہ صلی اللہ علیہ وسلم کی حدیثیں بھی ہوتی تھیں اور صحابہ کے فتاویٰ بھی صحابہ کے بعد تابعین نے جو فتوے دے تھے اور ان کی بھی کافی تعداد جمع ہو چکی تھی یہی ان کا سب سے بڑا علمی سرمایہ تھا لیکن یہ بات کہ انسانی زندگی کے ہر پہلو کے متعلق سوال پیدا کرنا اور ہر ان سوالوں کا جواب نکالنا پھر اپنے تلامذہ کو ان کی تعلیم دینا خود ان شاگردوں میں استنباط اور اجتہاد کے بلکہ کو پیدا کرنے کی کوشش کرنا جہاں تک میں جانتا ہوں کم از کم کوفہ میں یہ کام امام ابو حنیفہ کی مجلس وضع قوانین کے سوا اور کہیں نہیں ہوتا تھا انفرادی طور پر اس کام کا رجحان اس عہد کے علماء کوفہ میں توڑا بہت اگر پایا جاتا تھا تو غالباً اس ابی لیلیٰ و ابن شبرمہ اور سب سے زیادہ ممتاز حجاج بن ارطاة تھے ان تینوں بزرگوں کے متعلق کافی معلومات پہلے گزر چکے ہیں

میرا خیال ہے کہ مدینہ منورہ سے واپس لوٹنے کے بعد ابو جعفر منصور نے امام ابو حنیفہ کو جو بلانا چاہا تو



غالباً تنہا بلانا قرین مصلحت خیال نہیں کیا واللہ اعلم کیا مصلحت پیش نظر تھی ہو سکتا ہے کہ تنہا طلب کرنے میں اندیشہ ہو کہ پبلک میں امام کی اہمیت بڑھ جائے گی یا امام ہی پر یہ اثر قائم کرنا مقصود ہو کہ تمہارے علم و اثر کا کوئی خاص امتیازی وزن میرے دل میں نہیں ہے۔ ابو جعفر سے جو گفتگو اس موقع پر ہوئی ہے اس سے دوسرے خیال کی زیادہ تائید ہوتی ہے۔

بہر حال کہا یہ جاتا ہے کہ کوفہ ابو جعفر منصور کا فرمان پہنچا جس میں لکھا ہوا تھا کہ کوفہ کے حبشیوں نے علما کو فوراً بارگاہ خلافت میں روانہ کیا جائے یعنی ابو حنیفہ سفیان ثوری ان دو کے علاوہ شریک بن عبد اللہ التخفی اور مسرین کدام ان دو بزرگوں کے نام بھی تھے۔

اس میں شک نہیں کہ بجائے خود ان دونوں حضرات کا شمار بھی کوفہ کی ممتاز ہستیوں میں تھا لیکن ابو حنیفہ تو خیر ابو حنیفہ ہی تھے سچی بات یہ ہے کہ سفیان ثوری کی صف میں بھی شریک ہونے کے قابل یہ حضرات نہ تھے اگرچہ نوعیت ان دونوں کے علمی خدمات کی قریب قریب وہی تھی جو سفیان ثوری کی تھی بعض قرائن سے یہ بھی معلوم ہوتا ہے کہ دربار میں پہنچنے سے پہلے ان حضرات کو کسی ذریعہ سے اس کی خبر ہو گئی تھی کہ خلیفہ حکومت کا کوئی عہدہ یا قضا کا عہدہ ہم لوگوں پر پیش کرے گا اور جیسا کہ میں نے عرض کیا کہ گوسیکے سب برابر

۱۔ قاضی شریک بن عبد اللہ کا ذکر مختلف مقامات میں پہلے ہی گذر چکا ہے یہی صاحب ہیں جن کے متعلق ابن خلکان نے نقل کیا ہے کہ حدیثی باوجودی نے ان کے کھلاؤں کو اہل کفر خلیفہ سے کہا تھا کہ اب یہ شخص نکل بہا گئے ہیں کامیاب نہیں ہو سکتا باقی مسرین کدام کوفہ کی جامع مسجد میں حدیث بیان کیا کرتے تھے ابن سعد نے لکھا ہے کہ ان کی بوڑھی والدہ بڑی عابدہ زاہدہ تھیں قاعدہ یہ تھا کہ ایک گدا گندے پر لاؤے والدہ کو ساتھ لے ہوئے یہ مسجد میں لا کر اسی گدے کو بچھا دیتے جس پر ان کی والدہ تو نماز پڑھنے میں مشغول ہو جاتیں اور خود مسرین لوگوں کے حلقہ میں بیٹھ کر جو سننا چاہتے تھے حدیثیں روایت کرتے رہتے جب فارغ ہو جاتے تو پھر اسی گدے کو کندھے پر ڈال کر والدہ کو ساتھ لے ہوئے گھر تشریف لے جاتے لکھا ہے کہ گھر اور مسجد کے سوا کوئی دوسری جگہ ان کے بیٹھنے کی نہیں تھی ص ۱۵۴ باقی سفیان ثوری شام پہلے ہی کہیں کر گذرے اور سچ تو یہ ہے کہ اسلامی علوم سے تہوڑا بہت تعلق جن کا ہے وہ سفیان اور ان کے علمی مقام سے ناواقف نہیں ہیں ابن جوزی ان کی مستقل ہیرت لکھی ہے کہتے ہیں کہ تیس ہزار حدیثوں کے راوی ہیں خود کہتے ہیں کہ میرے حافظہ نے مجھ سے کبھی خیانت نہیں کی ابراہیم کے خروج کے واقعہ میں خلیفہ نے لکھا ہے کہ لوگ ان سے شرکت کے متعلق دریافت کرتے تو کہتے کہ نہ میں لوگوں کو شرکت کا حکم دیتا ہوں اور نہ منع کرتا ہوں امتداد میں بعض امراء سے انہوں نے امداد قبول کی تھی لیکن بعد کو اس میں خطرات محسوس ہوئے پھر تہوڑا نہرایہ اپنے دوستوں اور معتقدوں کو دے رکھا تھا اسی کے نفع سے زندگی گزارتے تھے کہا کرتے تھے کہ اگر یہ اشرفیاں اپنے پاس نہ رکھوں تو یہ دولت والے مجھے اپنے چہرے کا رومال ہی بنا چھوڑیں ابو جعفر منصور زندگی بھر اس فکر میں رہا کہ کسی طرح ان کو اپنی حکومت میں شریک کرے لیکن کامیاب نہ ہوا لکھا کہ مکہ معظمہ میں تھے کہ ابو جعفر بھی حج کے ارادے سے مکہ چلا سفیان کو بڑی پریشانی ہوئی آخر کعبہ کے منترم کے پاس لیٹ گئے اور دعا کرنے لگے کہ خداوند ابو جعفر سے جیسے نجات دے کہتے ہیں کہ راستہ ہی میں ابو جعفر بیمار ہوا اور قبل مکہ پہنچنے کے انتقال ہو گیا لاش مکہ میں دفن کیا گیا ۱۲



درجے کے آدمی نہیں تھے لیکن حکومت کی ملازمت سے ان میں سرائیک کا رہ تھا ممکن ہے مگر کراہیت و ناگواری کے اسباب مختلف ہوں اتنی بات تو سب کے سامنے کوفہ ہی میں روز دیکھی جاتی تھی کہ قاضی ابی لیلیٰ اور قاضی ابن شبرہ بے چارے کی اسی ملازمت کے تعلق کی وجہ سے یہ درگت بنی ہوئی تھی جیسا کہ ابن سعد نے لکھا ہے کہ

ابن شبرہ اور ابن ابی لیلیٰ دونوں کا قاعدہ تھا کہ روزانہ بعد عشاء کے کوفہ کے والی عیسیٰ بن موسیٰ کے دربار میں مسامحہ (شب گمی) کے لئے حاضر ہوا کرتے تھے طریقہ یہ تھا کہ اپنی اپنی سواریوں پر بیٹھ گورنر کی ڈیڑھی پر حاضر ہو کر اجازت کے انتظار میں کھڑے رہتے توڑی دیر بعد عیسیٰ کا حاجب جس کا عیاض نام تھا وہ کبھی اندر بلا لیتا اور کبھی کہہ دیتا کہ آج آپ لوگوں کو گھر جانے کی اجازت ہے ابن شبرہ جو شاعر بھی تھے چھٹی کی خبر عیاض سے سن کر کبھی کسی اس شعر کو پڑھتے (جس کا ترجمہ یہ ہے) جب عشاء کا وقت ہو چکا ہے اور نیند کا غلبہ شروع ہو چکا ہے تو اچانک عیاض دو راحوں میں سے ایک راحت کی خبر سناتا ہے (یعنی حضوری کی اجازت لاتا ہے یا چھٹی کی اور چارے لئے دونوں میں راحت ہے ص ۲۲۵ ج ۲)

بہر حال چاروں حضرات ابو حنیفہ کے سامنے پیش ہوتے ہیں بعض روایتوں سے معلوم ہوتا ہے کہ خروج ابراہیم کے بعد پہلی ملاقات خلیفہ سے ان لوگوں کی جو ہوئی تو اس نے تسلی دیتے ہوئے کہا کہ لہذا حکم الالٰہی غیر منہاج ۱۰ میں نے تم لوگوں کو بجز ایک ایسے کام کے اور کسی دوسری غرض سے نہیں بلایا ہے

اگر یہ واقعہ ہے تو گو خطاب اس میں سب کی طرف تھا مگر جہاں تک میں خیال کرتا ہوں شاید زیادہ رخ اس خطاب کا ابو حنیفہ ہی کی طرف ہو گا کیونکہ وہی زیادہ مد نام تھے خیر کچھ یہی ہو آگے بیان کرنے والوں نے جو قصہ بیان کیا ہے وہ یہ ہے کہ اچانک مسعرین کد ام کو دیکھا گیا کہ وہ صف سے ٹوٹ کر خلیفہ کی طرف

۱۰ قاضی ابن ابی لیلیٰ کے حالات کا ذکر پہلے آچکا ہے ابن شبرہ بھی اپنے وقت کے ممتاز آدمی تھے دین میں بھی اور علم میں بھی دین کا حال تو ان کے طبقات ہی میں یہ لکھا ہے کہ عین والی بنا کر شروع شروع میں بھیجے گئے تھے کچھ دن رہے اس کے بعد معزول ہو گئے مگر جو عین کے مشہور محدث ہیں ان کا بیان ہے کہ رخصت کرنے کے لئے میں ان کے ساتھ ذرا دور تک چلا گیا جب سب لوگ چھٹ گئے اور تنہا میں ہی رہ گیا تو فرمایا کہ بھائی خدا کا شکر بجا لانا ہو اگرچہ میں یہاں کا والی تھا لیکن جس کرتے کو پھین کر آیا تھا وہی پھینے ہوئے واپس جا رہا ہوں مگر کہتے ہیں کہ یہ کہہ کر چپ ہو گئے پھر بڑے یہ صلال کے متعلق ذکر کر رہے ہوں اور حرام کی تو خیر گنجائش ہی کیا تھی ابن سعد ص ۲۲۵ علم میں ان کا خاص درجہ تھا بعض اجتہادی مسائل ان کی طرف جو مشہور ہیں وہ عجیب ہیں مثلاً لکھا ہے کہ انہوں نے راکوں اور راکیوں کی شادی کی عمر متعین کر دی تھی یعنی ۸ سال لڑکے کی اور ۶ سال لڑکی کی عمر شادی کے وقت ہونا چاہیے مصری گوٹمنٹ نے جدید شرحی قوانین علماء مصر سے چند سال پیشتر مدون کرایا تھا تو اس میں ابن شبرہ کے اس فتویٰ کو قانون کی حیثیت عطا کی گئی تھی دیکھو القضاہ فی الاسلام ص ۱۰



گڑھے چلے جاتے ہیں اور بے محابا ابو جعفر کے ہاتھ کو اپنے ہاتھ میں لے کر مصافحہ کرتے ہوئے کہتے ہیں کہ  
 ”فریاد آج کل جناب کا مزاج کیسا رتھارے بندہ جب یہاں نہیں تھا تو اس وقت آپ  
 رہے کیسے اور آپ کی مویشیوں کا گھوڑوں کا کیا حال ہے پڑوس میں آپ کے فلان فلان صاحب  
 جو رہتے ہیں ان کی کیفیت کیا ہے آپ کے لوگ چاکر کیسے ہیں“

کہتے ہیں کہ مسعر نے اسی کے ساتھ یہ اضافہ بھی کیا کہ

”اور خبر ہے کوفہ کے بند کی وہاں کی گلیوں کا حال بہت خراب ہے“

سار اور بار مسعر کی اس حرکت کو دیکھ کر متحیر تھا کہ آخر ان کو ہو کیا گیا ہے اور کیسی باتیں کر رہے ہیں  
 یہ بھی کہتے ہیں کہ آخر میں مسعر نے کہا

”اے آپ مجھے قاضی مقرر کرنا چاہتے ہیں“

آخر کسی نے آگے بڑھ کر ان کو بٹایا اور طے کیا گیا کہ دماغی توازن اس شخص کا خراب ہو گیا ہے بعض لوگوں  
 کا بیان ہے کہ امام ابو حنیفہ ہی نے مسعر کے اندر اس خیال کو پیدا کر دیا تھا کہ تم مجنوں کی طرح باتیں کرنے لگنا  
 الغرض مسعر کی جان تو یوں بچ گئی کہ وہ گئے سفیان ثوری سوان کے متعلق کہتے ہیں کہ وہ بھاگ گئے  
 اب خدا جانے مسعر کے ان عجیب و غریب حرکات کی وجہ سے جو گڑبڑ مچی اس میں سفیان کو نکل بھاگنے کا  
 موقع ملا جیسا کہ بعض روایتوں میں ہے کہ راستہ ہی سے استیجار وغیرہ کا حیلہ کر کے وہ روپوش ہو گئے اب صرف  
 امام ابو حنیفہ اور قاضی شریک خلیفہ کے سامنے تھے ابو جعفر نے امام کو بلا کر کہا کہ میں کوفہ کا قاضی نہیں بنانا چاہتا  
 ہوں جیسا کہ میں مسلسل کہتا چلا آ رہا ہوں کہ یہ قصہ امام کے ساتھ متعدد بار پیش آیا اور سوانح نگاروں نے امام کی طرف  
 معذرت پیش کرتے ہوئے مختلف جوابوں کو منسوب کیا ہے میرا خیال ہے کہ کوفہ کے قاضی بنانے کا خیال ابو جعفر نے  
 امام کے سامنے جب پیش کیا تو غالباً کوفہ کے خاص حالات کے لحاظ سے اپنے ابو جعفر کو سمجھانا شروع کیا جس کا اصل  
 یہ ہے کہ کوفہ والوں کی ذہنیت سے آپ واقف ہیں اس وقت تک ان میں ایک خوش باش آدمی کی طرح میں زندگی بسر  
 کر رہا ہوں کسی قسم کی افسری اور حکومت کی طاقت مجھے اس شہر میں حاصل نہیں ہے لیکن قضا کے عہدے پر لقمہ رکھ کر  
 مجھے وہاں جیب آپ بھیجیں گے تو لوگ میرے خاندانی حال سے واقف نہیں کہتے ہیں کہ امام نے صاف لفظوں میں کہا کہ میں  
 والد کو لوگ جانتے ہیں کہ وہ نانوائی یعنی خباز تھے خیال کیجئے کہ ایک نانوائی کے رٹاکے کی حکومت کیا کوفہ والے برداشت  
 کر سکتے ہیں بلکہ تعجب نہیں کہ اینٹ پتھر سے اس کی خبر لیں“ ص ۱۶۲ ج ۱ مو

لوگوں کا بیان ہے کہ ابو جعفر کے سامنے امام ابو حنیفہ نے کچھ اس طرح تقریر کی کہ وہ خاموش ہو گیا  
 شاید اس وقت تک بغداد کی تعمیر مکمل نہ ہوئی تھی ورنہ ہو سکتا تھا کہ بجائے کوفہ کے امام کو اسی وقت اپنے شہر جدید کے قاضی  
 ہونے پر آمادہ کرنا جیسا کہ بعد کو اس نے یہی کیا ہی امام رحمۃ اللہ علیہ کی بلا اس دفعہ یوں ٹل گئی صرف قاضی شریک ہرے  
 گئے کچھ دماغی صدف وغیرہ کا بہانہ انہوں نے ہی پیش کیا جس کے جواب میں ابو جعفر نے کہا کہ روزانہ روغن بادام

۱۰ کچھ ہی زمانے میں نہیں بلکہ فدا ہی جانتا ہے کہ اس سرزمین میں یہ کیا خاصیت تھی حضرت عمر رضی اللہ تعالیٰ عنہ کی (بقیہ صفحہ آئند)



میں فالودہ بنوا کر پلانے کا حکم تمہارے لئے دے دوں گا اسی کے بعد قاضی شریک نے قضا کا عہدہ چند خاص شرائط کے ساتھ قبول کر لیا تھا۔ چونکہ امام کے سوانح نگاروں نے اپنی کتابوں میں اس واقعہ کا ذکر کیا ہے اس لئے مجھ پر اس کا تذکرہ کرنا پڑا اور نہ امام کی زندگی کے جس پہلو کو میں نمایاں کرنا چاہتا ہوں اس پر کوئی خاص روشنی اس واقعہ سے نہیں پڑتی بس اتنا معلوم ہوتا ہے کہ ابو جعفر خلیفہ اور امام ابو حنیفہ میں خروج ابراہیم کے واقعہ کے بعد سے ایک قسم کا حجاب سا جو حال ہو گیا تھا یہ پردہ دونوں کے درمیان سے اٹھ گیا اور اس کے بعد دونوں میں گویا نئے سرے سے یہ تعلقات قائم ہو گئے ابو جعفر نے جیسا کہ واقعات سے معلوم ہوتا ہے اس کے بعد بار بار امام کو بلانا شروع کیا اور دونوں میں مکالمہ اور مخاطبہ کا ایک طویل سلسلہ ہے جسے بیان کرنے والوں نے بیان کیا ہے بعض روایتوں سے یہ ظاہر بھی ثابت ہوتا ہے کہ جیسے اس وقت امام تنہا نہیں بلائے گئے تھے اسی طرح ایک دفعہ اس کے بعد بھی بجائے تین کے امام صاحب کو صرف قاضی شریک اور سفیان ثوری کی معیت میں اس نے شہر بغداد کے کیمپ میں بلایا گیا تھا لیکن میرا خیال ہے کہ یہ ایک ہی واقعہ ہے بعضوں نے مستحکم ذکر کیا ہے اور بعضوں نے نہیں کیا ہے اس لئے لوگوں نے سمجھ لیا کہ یہ دو الگ الگ واقعات ہیں کچھ یہی ہو دوسروں کے ساتھ امام ابو حنیفہ ایک دفعہ بلائے گئے ہوں یا چند بار لیکن جتنی

(بقیہ سلسلہ گزشتہ) خلافت کے عہد میں یہ شہر بسایا گیا لیکن اسی زمانے میں یہاں کے باشندوں کا حکام سے عجیب تعلق تھا سعد بن ابی وقاص ان کے والی تھے تو ان کی مسلسل شکایتیں حضرت عمر کے پاس پہنچیں آپ نے سعد کو بلا لیا عمار بن یاسر صحابی رضی اللہ تعالیٰ عنہ کو والی بنا کر بھیجا ایک سال نوچینیے بے چارے نے ہر شکل گزارے ان کے متعلق یہ شکایت کرنے لگے کہ کمزور آدمی ہیں سیاست سے واقف نہیں ہیں حضرت عمر کا مشہور قول کوفہ کے متعلق ہے کہ "کوفہ والوں کا میں کیا کروں اگر کسی قوی آدمی کو حاکم بنا کر وہاں بھیجتا ہوں تو اس کی طرف برائیوں کو منسوب کرتے ہیں اور کسی کمزور کو بھیجتا ہوں تو اس کی تحقیر کرتے ہیں" ۲۸۸ ابلاذری مشہور ہے کہ حضرت سعد نے کوفہ کے ایک باشندے کو جس نے بلا وجہ ان کی شکایت کی تھی یہ شخص بد عادی تھی کہ خدایا اگر یہ شخص میری طرف غلط باتوں کو منسوب کرتا ہے تو اس کی عمر دراز کر دیجیے اور اس کی نظر کو غیر محتاط بنادے فتنوں میں اس کو متبادر کر" کہتے ہیں کہ بوڑھا ہو گیا تھا اور جوان چھو کر یوں کے پیچھے پیچھے گلیوں میں بھاگا بھاگا پھرتا تھا لوگ پوچھتے کہ بڑے میاں تمہارا یہ کیا حال ہے تو جواب میں کہتا کہ سعد کی بدعا پکڑے ہوئے ہے ابلاذری نے یہ بھی لکھا ہے کہ حضرت سعد نے کوفہ کے لئے بد عادی کی تھی کہ خداوند اچکھیاں باشندے کسی امیر سے راضی رہیں اور نہ امراء ان سے راضی ہوں" حجاج سے پہلے یہاں کے باشندوں کا دستور تھا کہ جہاں کسی امیر سے بگڑتے بے چارے پر مسجد میں مٹھی بھر مھر کر لنگر لیا پھینکتے حجاج نے اس بری رسم کا ازالہ تلوار کے زور سے کیا ۱۲

۱۵۔ اس واقعہ کا ذکر ابتداء کتاب میں گذر چکا ہے قاضی شریک نے شرط یہ پیش کی تھی کہ میں آپ کے عزیزوں اور اقربا و عہدہ باریوں کا خیال نہ کروں گا اس پر منظور نے وعدہ کر لیا تھا کہ تم کو اس کا اختیار دیا جاتا ہے پھر دیوڑھی کی خاص نوٹڈی کا مقدمہ پیش ہوا جس کی تفصیل گذر چکی قاضی شریک کے متعلق ایسا معلوم ہوتا ہے کہ ایک سے زیادہ مرتبہ قضا کے عہد پر ان کا تقرر ہوا ہے ابو جعفر کے زمانہ میں ہی ابو جعفر کے بعد اس کے بیٹے کے عہد میں ہی آخر وقت تک وہ کوفہ کے قاضی رہے ہیں الخلیفہ وغیرہ نے بعض دلچسپ واقعات کا تذکرہ ان کے متعلق کیا ہے ۱۶



روایتیں اس سلسلہ میں بیان کی گئی ہیں ان سے دو باتیں معلوم ہوتی ہیں ایک تو یہی کہ شروع شروع میں امام ابو حنیفہ کو ایک دفعہ یا دو دفعہ اکیلے نہیں بلکہ کوفہ کے دوسرے علما کے ساتھ طلب کیا گیا تھا اور اس کے بعد چند بار تنہا امام ابو حنیفہ ہی کی طلبی دربار خلافت سے ہوئی ہے اور دوسری بات یہ ہے کہ طلبی کے موقعہ پر حکومت کی طرف سے قضا کا عہدہ پیش کیا گیا ہے

افسوس ہے کہ لوگوں نے ان ملاقاتوں کے سلسلہ میں اور بہت سی باتوں کا ذکر کیا ہے لیکن ایک چیز جو ان ہی لوگوں کے بیان سے معلوم ہوتی ہے اس کی طرف خصوصی توجہ شائد نہیں کی گئی میں نے شاید پہلے ہی اجمالاً اس کی طرف اشارہ کیا ہے یعنی قضا کا یہ عہدہ امام ابو حنیفہ کے سامنے ایک ہی شکل میں نہیں پیش ہوا ہے بلکہ معلوم ہوتا ہے کہ پہلے تو کسی خاص شہر مثلاً کوفہ یا بغداد کا قاضی چاہا گیا کہ ان کو مقرر کیا جائے اور کردری کی ایک روایت کے جو یہ الفاظ ہیں کہ

وعهدا للامام الى البصرة والكوفة  
وبغداد وما يليها ص ۲۱ ج ۲

اور تقرر کا ایک پروانہ امام ابو حنیفہ کے سپرد کیا گیا کہ بصرہ اور کوفہ اور بغداد اور جو علاقے ان صوبوں کے تحت ہیں ان کا قاضی تم کو بنایا گیا

ان کا اگر وہی مطلب ہے جو ظاہر الفاظ سے سمجھ میں آتا ہے تو ثابت ہوتا ہے کہ بجائے کسی خاص شہر یا صوبہ کے چند طوقہ صوبوں (کوفہ بصرہ بغداد) کی قضا امام پر پیش کی گئی اور ان ہی مورخین کے متفقہ بیان سے یہ معلوم ہوتا ہے کہ آخر میں

بطلب منه ان يكون قاضى القضاة  
امام ابو حنیفہ سے چاہا گیا کہ وہ سارے قاضیوں کے قاضی بننے کا عہد قبول کریں یعنی قاضی القضاة بن جائیں۔

موفق نے احمد بن بدیل کے حوالہ سے یہ الفاظ نقل کئے ہیں اور لکھا ہے کہ احمد سے محمد بن حسن صاحب الامالی نے یہ روایت کی ہے ص ۱۷۱ پر خود ہی اس کی شرح میں موفق نے دوسری روایت مجد الاثم ابو الفضل محمد بن عبداللہ السخلی کے حوالہ سے یہ درج کی ہے کہ

ان يتولى القضاء ويخرج القضاة من تحت يده الى جميع كور الاسلام ص ۱۷۲ ج ۲

قضا کے اختیارات ہی دے جاتے ہیں اور یہ کہ سارے اسلامی صوبوں میں قاضی امام ہی کے ہاتھ سے نکلیں

جس کا مطلب بظاہر یہی ہے کہ سارے اسلامی ممالک میں قاضیوں کے عزل و نصب کے اختیارات ابو جعفر نے امام ابو حنیفہ کے سپرد کرنا چاہا تھا اگر یہ روایت صحیح ہے تو اسلامی قضا کی تاریخ میں ایک انقلابی روایت ہونے کی حیثیت اس کو حاصل ہونی چاہیے لیکن افسوس ہے کہ گو درج کرنے کی حد تک اس روایت کو ان ہی لوگوں نے درج کیا ہے اور ایک روایت نہیں بلکہ جیسا کہ میں نے عرض کیا دو دو روایتیں اس باب میں مروی ہیں جن میں ایک مجمل ہے اور دوسرے میں اسی اجمال کی شرح کی گئی ہے لیکن



ذکر ان کا کچھ ایسے سرسری انداز میں کیا گیا ہے کہ مشکل ہی سے اس کی اہمیت کی طرف توجہ لوگوں کی ہو سکتی ہے اسی کا نتیجہ ہے کہ عام طور پر علماء میں یہ مشہور ہی نہیں ہے سمجھا ہی جاتا ہے کہ قاضی القضاۃ کے عہدے کی طرف سب سے پہلے ہارون الرشید کا ذہن منتقل ہوا یعنی اسی نے قاضی ابو یوسف کو کہتے ہیں کہ اس عہدے پر بحال کیا اتنی بات تو صحیح ہے کہ اس عہدے پر بحالی اسلامی تاریخ میں سب سے پہلے قاضی ابو یوسف ہی کی ہوئی جس کا ذکر آگے آ ہی رہا ہے۔ لیکن خود اس عہدے کی طرف ہارون کے زمانہ حکومت میں توجہ ہوئی یہ صحیح نہیں ہے بلکہ آپ دیکھ رہے ہیں کہ ابو جعفر منصور ہی کے زمانہ میں یہ سوال پیدا ہو چکا تھا اور ابو جعفر کی تجویز کو امام اگر قبول کر لیتے تو ابو یوسف نہیں بلکہ اسلام کے سب سے پہلے قاضی القضاۃ امام ابو حنیفہ ہی قرار پاتے۔

بہر حال لوگوں کی توجہ اوپر مبذول ہوئی ہو یا نہیں ہوئی ہو لیکن اگر یہ واقعہ گذرا ہے تو یقیناً یہ سوچنے کی بات ہے کہ آخر ابو جعفر منصور کے سامنے یہ سوال کس راستے سے آیا؟ یہ صحیح ہے کہ ابو جعفر منصور امام ابو حنیفہ کو شکار کرنا چاہتا تھا پہلے اس نے امام کے زور کو توڑنے کے لئے حجاج بن ارطاة کے سر پر دست شفقت رکھا اور جب ان میں مقابلہ کی صلاحیت نظر نہ آئی تو امام مالک کو میدان میں لانے کا ارادہ کیا ان سے بھی مایوس ہونے کے بعد اب براہ راست وہ امام ہی کو قابو میں لانیکی فکر میں مشغول تھا جیسے شکاری شکار کے سامنے دانوں کو بدل بدل کر ڈالتے چلے جاتے ہیں خیال کرتے ہیں کہ ان دانوں پر اگر شکار نہ گرا تو شاید دوسرے دانے اس کو مرغوب ہوں اس لئے ان کو چھڑکتا ہے ان سے بھی مایوسی ہوتی ہے تو کسی تیسری قسم کا انتخاب کرتا ہے کوئی شبہ نہیں کہ اس وقت ابو جعفر کے طرز عمل کی نوعیت یہی نظر آتی ہے لیکن امام ابو حنیفہ کے لئے فضلہ کے دانے کا انتخاب اس نے خاص طور پر کیوں کیا؟ اس کے پاس اس قسم کے دانوں کی کیا کمی تھی وہ بڑی سی بڑی گورنریاں بانٹ سکتا تھا جس قسم کی اور جس شعبہ کی وزرات چاہتا خیرات کر سکتا تھا اور بھی بیسیوں چیزیں ہو سکتی تھیں جنہیں دانہ بنا کر اپنے بچاؤ کے دام کے نیچے چھڑک سکتا تھا لیکن یہ فیصلہ کہ جس شکار کو اس وقت پھنسانا چاہتا ہوں اس کے لئے مرغوب ترین شے فضلہ کے عہد ہی کا دانہ ہو سکتا ہے؟ جہاں تک قیاس کا اقتضا ہے اس کا تعلق تجربوں سے نظر آتا ہے جو خروج ابراہیم کے واقعہ سے پہلے ساحل و جلد کے شامی کیمپ میں امام ابو حنیفہ کے متعلق ابو جعفر کو ان دنوں میں ہوتا رہا تھا جب تعمیری مشوروں میں شریک کرنے کے لئے دوسرے ماہرین اور اہل علم و فضل کیساتھ امام ابو حنیفہ کو بھی بلا کر اس نے اپنے پاس رکھا تھا اس زمانہ میں ابو جعفر کے ذہن میں ان سے یہ اثر پیدا ہوا ہو جس کا اظہار اس وقت وہ کر رہا تھا یعنی امام ابو حنیفہ کے متعلق اس نے تاڑ لیا ہو کہ یہ شخص صرف قاضی ہونا ہی نہیں چاہتا بلکہ حکومت کے اس شعبہ کو کلی طور پر اپنے قبضہ اقتدار میں لانا چاہتا ہے جس سے قضاء اور عدالت یعنی مسلمانوں کے باہمی خصومات کے فیصلوں کا تعلق ہے تو اس میں تعجب کی کوئی بات نہیں ہے آپ پر ان چیزوں کو پڑھئے جنہیں اس موقع پر میں نے نقل کیا ہے۔

حقیقت تو یہ ہے کہ اسلامی قوانین کو ایک باضابطہ مجلس کے ذریعہ مدون کرنا اور اسی کے ساتھ سرکاری



قاضیوں کے فیصلوں پر مسلسل بجلی گراتے رہنا پھر خلیفہ سے قریب کا موقع جب ملتا ہے تو اس موقع سے فائدہ اٹھاتے ہوئے اپنے علم اور معلومات اور اپنی فکری و نظری قوت سے متاثر کرنے کی کوشش کرتے رہتا ازیں قبل امام اس سلسلہ میں جو کچھ کرتے رہتے تھے ان سب کو دیکھ کر اگر صراحتہ امام کی طرف سے خواہش کا اظہار نہ ہو گیا ہو جب بھی ان کی زندگی اور زندگی کی ساری سرگرمیوں سے قدرتی طور پر آدمی کو اسی نتیجہ تک پہنچ جانا چاہیے تھا جس پر منظور ہو چکا تھا۔

بہر حال میرا خیال یہی ہے کہ جن دانوں کو امام کے سامنے ابو جعفر منصور اس وقت چھڑک رہا تھا ان کے متعلق یہ احساس کہ امام کی یہ مرغوب ترین خوراک ہو سکتی ہے خود امام ہی کا قصداً پیدا کرایا ہوا احساس تھا۔ بلکہ امام مالک کے سامنے ابو جعفر نے یہ تجویز جو پیش کی تھی کہ ان کے اجتہادی نتائج کو مدون کرا کے ان ہی کو پیروی سارے ممالک محروسہ میں لازم کرادوں گا یہ خیال ہی جہاں تک میرا اندازہ ہے امام ابو حنیفہ ہی کا پیدا کرایا ہوا خیال تھا شاید انتقام کی نسبت بہتر صورت اس کو یہی نظر آئی کہ جن امیدوں پر ابو حنیفہ جی رہا ہے ان کے ختم کرنے کی بہترین صورت یہی ہو سکتی ہے کہ امام مالک کے اجتہادات کو سارے اسلامی ممالک میں مروج کر دیا جائے اور اس میں کوئی شبہ نہیں کہ حضرت امام مالک کی روحانی بصیرت سے امام ابو حنیفہ کی امداد قدرت کی طرف سے عین وقت پر اگر نہ کرانی جاتی تو ان کی ساری محنت جو اب تک اس سلسلہ میں انہوں نے کی تھی سب برباد اور اکارت ہو کر رہ جاتی ان کی مجلس وضع قوانین کی کوششوں کا سارا سرمایہ نیز اس عرصے میں اپنے شاگردوں کو جن اغراض کے تحت انہوں نے تیار کیا تھا یعنی وہی بات جس کا وقتاً فوقتاً اظہار فرماتے رہتے تھے کہ ان میں کچھ تو مفتی ہونکی صلاحیت رکھتے ہیں کچھ قاضی بن سکتے ہیں اور چند ایسے بھی ہیں جو قاضیوں اور مفتیوں کی تربیت و تعلیم کا کام انجام دے سکیں یہ سارا مسودہ ان کا دہرا کا دہرا رہ جاتا لیکن امام مالک نے ابو جعفر کو اپنے متعلق کچھ اتنا مایوس کر کے واپس کیا کہ اب کوئی دوسری صورت اس کے سوا سامنے نہ رہ گئی کہ ابو حنیفہ کو قابو میں لانے کے لئے ان دانوں کو اس کے سامنے بکھیر دیا جائے جن کے لئے وہ زندگی بھر تیار رہا ہے۔ میرا تو خیال ہے کہ اسلامی عدالت کی یہ تنظیم یعنی یہ جو ہو رہا تھا کہ حکومت چاہتی تھی قاضی مقرر کر کے مختلف علاقوں میں بھیج دیتی تھی اور اس کی مطلقاً پروا نہیں کی جاتی تھی کہ نقاط نظر اور معلومات وغیرہ کے لحاظ سے ان کا کیا حال ہے؟ جس کا نتیجہ یہ ہو رہا تھا کہ وقت پر جس کی سمجھ میں اپنے خام غیر منقح معلومات کی بنیاد پر جوابات ہی آ جاتی تھی اسی کو فیصلہ قرار دے دیتا تھا اس سلسلہ میں جو کچھ ہو رہا تھا تفصیل سے اس کا ذکر کر چکا ہوں۔ تب چکا ہوں کہ امام ابو حنیفہ کے طریقہ کار سے ہی سمجھ میں آتا ہے کہ وہ انتشار و پراگندگی فوضویت و لامرکزیت کے ان خرخشوں کا اسلامی عدالتوں سے خاتمہ کرانا چاہتے تھے سب سے پہلا کام اس سلسلہ میں اسی لئے انہوں نے اسلامی قوانین کی باضابطہ تدوین کو قرار دے کر اپنا سب کچھ اسی نصب العین کے تکمیل میں لگا دیا تھا اور میں تو سمجھتا ہوں کہ مشہور دانشا پر واز عبداللہ بن المقفع جس کا قیام بصرہ میں تھا اس کی طرف تاریخوں میں یہ بات جو منسوب کی گئی ہے کہ اسی عباسی خلیفہ ابو جعفر منصور کے پاس



اس نے ایک خط لکھ کر اس مضمون کا بھیجا تھا جس کا خلاصہ یہ بیان کیا جاتا ہے کہ اس نے کوفہ اور بصرہ ان دو شہروں کے متعلق خصوصاً اور عام اسلامی علاقوں کے متعلق یہ لکھا تھا کہ

”میں امیر المؤمنین کو ان شدید اختلافات کی طرف متوجہ کرانا چاہتا ہوں جو قضا کے فیصلوں کے اختلافات کی وجہ سے پیدا ہو رہے ہیں لوگوں کی جان اور لوگوں کے ناموس و عزت کے متعلق طرح طرح کی بے ترتیبیاں پیدا ہو گئی ہیں یہ واقعہ ہے کہ حیرہ (جو کوفہ سے کل چھ میل دور ہے) اس شہر میں کسی شخص کی گردن مارنے کا فیصلہ کر دیا جاتا ہے یا عورت کسی مرد کو ولادی جاتی ہے حالانکہ ٹھیک اسی نوعیت کے مقدموں میں دیکھا جاتا ہے کہ وسط کوفہ میں بیٹھے ہوئے قضاة بالکل اس کے مخالف فیصلے دے رہے ہیں“ اس نے یہ بھی اسی خط میں لکھا تھا کہ

بہت سے لوگ تو بنی امیہ کی حکومت کے زمانہ کے فیصلوں کو بہ طور نظیر کے استعمال کرتے ہیں پوچھا جاتا ہے کہ ایسا فیصلہ کس بنیاد پر تم نے کیا تو نہ رسول اللہ صلی اللہ علیہ وسلم کے عہد کا کوئی فیصلہ پیش کیا جاتا ہے اور نہ خلفاء راشدین کے عہد کا بلکہ کہہ دیا جاتا ہے کہ عبدالملک بن مروان کے زمانہ میں فلاں شخص نے مثلاً یہی فیصلہ کیا تھا یا اسی قسم کے دوسرے حکمرانوں کا نام لے کر لوگوں کو خاموش کر دیا جاتا ہے“

بیان کیا جاتا ہے کہ اسی ابن المقفع نے آخر میں اپنی یہ رائے ابو جعفر کے سامنے اس خط میں پیش کی تھی کہ

اسلامی قوانین کا ایک مجموعہ سنت اور صحیح قیاس کی روشنی میں مدون کیا جائے اور حکومت اسی کو عدالتوں میں بطور ضابطہ کے نافذ کر دے تاکہ اس گڑبڑ اور انتشار و پراگندگی کا خاتمہ ہو جائے“ ص ۸۵ القضاۃ فی الاسلام

اگر ابن المقفع نے واقعی اس قسم کا کوئی خط ابو جعفر کو لکھا تھا تو میں خیال کرتا ہوں کہ یہ بھی امام ابو حنیفہ کے نقطہ خیال سے متاثر ہو رہی کا نتیجہ ہو سکتا ہے اور تاثر نہ ہی تو اردہ ہی ہو پھر بھی ابن المقفع بے چارہ تو صرف ایک تجویز پیش کر رہا تھا اور امام ابو حنیفہ ان سارے قصوں کو عملاً ختم کر چکے تھے بیس سال کی مسلسل محنت کدو کاوش سے اسلامی قوانین کا ایک مکمل ضابطہ بھی انہوں نے مدون کر لیا تھا اور ان ضوابط کو صحیح طور پر استعمال کرنے والوں کی ایک بڑی جماعت اپنے تلامذہ کی شکل میں اگر سارے اسلامی ممالک میں نہیں تو ممالک محروسہ عباسیہ کے سارے مشرقی شہروں میں وہ یقیناً پھیل چکے تھے مشکل ہی سے کوئی مرکزی شہر عراق و خراسان وغیرہ میں بچا ہوا تھا جہاں ان کے شاگرد موجود نہ تھے اور کیسے شاگرد اگر لوگوں کا یہ بیان صحیح ہے کہ امام کے چار شاگرد ایسے تھے جن کے متعلق حسن بن حماد کا یہ قول نقل کیا جاتا ہے

كان الحافظ للمفقه كما يحفظ القرآن اربعة فقه (کے مسائل) کے حافظ چار آدمی تھے اسی قسم کے حافظ جسے قرآن زفر و یعقوب و الحسن بن عمر و علی بن مسہر ص ۲۱۶ کے حافظ ہوتے ہیں یعنی زفر یعقوب (ابو یوسف) الحسن بن عمر و علی بن مسہر



امام ابو حنیفہ کی مجلس کے مدونہ قوانین کی توداد کے متعلق خوارزمی ہی کے بیان کو اگر صحیح مان لیا جائے یعنی (۸۳) ہزار وفات پر ان کا یہ مجموعہ مشتمل تھا جب بھی خیال کیا جاسکتا ہے کہ زبانی اتنے وفات کو قرآن کی طرح یاد کر لینا کیا آسان تھا؟ مگر امام کے سامنے جو لائحہ عمل تھا جس کو پیش نظر رکھ کر وہ کام کر رہے تھے اس کے لحاظ سے اس پر تعجب بھی نہیں ہوتا جو علانیہ اپنے طلبہ اور تلامذہ کو یہ مشورہ دیتا ہو کہ ایسے کمالات اپنے اندر پیدا کرو کہ لوگ تمہارے محتاج نہ بن جائیں شاگردوں کو وصیت کرتا ہو کہ حکومت کی ملازمت میں اس وقت تک تم لوگوں کو شریک نہیں ہونا چاہیے جب تک اس کا اطمینان نہ کر لو کہ تم پر دوسروں کو حکومت اب ترجیح نہ دے گی الغرض یہ اور اسی قسم کی دوسری باتیں جن کا ذکر پہلے تفصیل سے کر چکا ہوں ان کو دیکھتے ہوئے کچھ بعید نہیں ہے اگر امام کے خاص شاگردوں نے ان کے مدونہ قوانین کے سارے مجموعہ کو زبانی یاد کر لیا ہو خصوصاً قاضی ابو یوسف کے متعلق جو باتیں ان سے مروی ہیں مثلاً یہ کہ ایک دفعہ اپنی طالب علمی کے زمانہ میں قاضی ابو یوسف بیمار ہوئے مرض سخت تھا امام ابو حنیفہ بار بار ان کی عیادت کو جایا کرتے تھے ایک دن امام صاحب حب و ستوران کو دیکھنے کے لئے جو آئے تو دیکھا کہ ابو یوسف کی حالت بہت غیر موثر ہے بے ساختہ امام صاحب کی زبان پر انا للہ وانا الیہ راجعون کے الفاظ جاری ہو گئے راوی کا بیان ہے کہ اس کے بعد بڑے دردناک لمحے میں امام ابو حنیفہ کو میں نے سنا کہ وہ کہہ رہے تھے

لقد كنت اوملت بعدی للمسلمین  
اپنے بعد مسلمانوں کے متعلق میری بہت سی امیدیں  
تم ہی سے قائم تھیں

کہتے ہیں کہ اسی کے ساتھ یہ بھی فرمایا کہ اگر تمہاری موت کی مصیبت میں لوگ مبتلا کئے گئے تو علم کی بہت بڑی مقدار مر جائے گی

میں خاص طور پر امام کے ان الفاظ کی طرف لوگوں کو متوجہ کرنا چاہتا ہوں جنہیں بحسنہ عربی الفاظ کے ساتھ میں نے نقل کیا ہے؟ یہ پوچھنا چاہتا ہوں کہ اس قسم کے اقوال کے ہوتے ہوئے اگر یہ سمجھا جائے کہ قاضی ابو یوسف کے ساتھ جو واقعہ بعد کو پیش آیا یعنی ہارون رشید کے زمانہ میں حکومت عباسیہ کا محکمہ عدل انصاف بالکلیہ ان کے سپرد کر دیا گیا تھا جس کی تفصیل آگے آرہی ہے اور عام طور پر دنیا اس سے واقف بھی ہے یہ واقعہ اتفاقی نہیں بلکہ پہلے سے سوچا سمجھا ہوا تھا ایک خاص لائحہ عمل جسے مسلمانوں کے متعلق امام ابو حنیفہ نے تیار کیا تھا اسی کے مطابق واقعہ کا ظہور ہوا تو اس کے انکار کرنے کی کوئی وجہ ہو سکتی ہے؟ شجاع بن مخلد جو ابو داؤد اور نسائی کے راویوں میں ہیں ان ہی کے حوالہ سے موفقی نے یہ فقرہ نقل کیا ہے یعنی شجاع کہتے تھے کہ میں نے براہ راست قاضی ابو یوسف سے ایک دن یہ سنا کہ وہ کہہ رہے تھے۔

ما اعظم بركة الی حنیفة فتم لنا سبیل  
ابو حنیفہ کہتے بابرکت آدمی تھے دنیا اور آخرت دونوں  
الدنیا والاخرۃ ص ۲۷ ج ۲

آپ قاضی ابو یوسف کے اس فقرے کو امام ابو حنیفہ کے مذکورہ بالا فقرے کے ساتھ ملائے جو ان کی زندگی سے مایوس ہونے کے وقت انہوں نے فرمایا تھا کیا قاضی ابو یوسف کا یہ صراحتہ کہلا ہوا اعتراف نہیں



نہیں ہے کہ جو صورتیں ان کے ساتھ بعد کو پیش آئیں ان میں امام ابو حنیفہ ہی کا ہاتھ تھا اور ایک ابو یوسف کیا؟ آپ ان تلامذہ کے حالات پر بھی جنہیں امام نے عباسیوں کے ممالک محروسہ کے اکثر علاقوں میں پھیلا دیا تھا کما و مقدار ان کی جو تعداد تھی تو وہ بجائے خود ہے شافعی المذہب مورخ حافظ ابن حجر نے خیرات الحسان میں جن کا تذکرہ کرتے ہوئے لکھا ہے کہ

”صحیح طور پر امام کے تلامذہ کا اور ان لوگوں کی تعداد کا پتہ چلانا دشوار ہے جنہوں نے امام ابو حنیفہ سے علمی استفادہ کیا ہے شاید اسی وجہ سے بعض لوگوں نے کہا ہے کہ ابو حنیفہ کے اصحاب اور تلامذہ کی جتنی کثرت ہے اس کی نظیر مسلمانوں کے دوسرے مشہور ائمہ میں شکل ہی سے مل سکتی ہے“

حافظ ہی نے اس کے بعد نقل کیا ہے کہ

”پچھلے زمانہ میں بعض محدثین نے امام ابو حنیفہ کے شاگردوں کی فہرست جو بنانی جاہی تو

قریب قریب آٹھ سو نام اس سلسلہ میں ان کو ملے“

موفق نے (۷۳۰) آدمیوں کے نام اس سلسلہ میں گنوائے ہیں صاحب معجم المصنفین نے اس فہرست کو درج کرتے ہوئے اجمالاً ان کے حالات کی طرف جو اشارے کئے ہیں ان سے معلوم ہوتا ہے کہ تقریباً پچاس آدمی ایسے تھے جنہوں نے حکومت عباسیہ کے مختلف علاقوں میں امام ابو حنیفہ کے بعد قضا کی خدمت انجام دی ہے لیکن یہ غلط فہمی ہوگی اگر سمجھا جائے کہ امام کے تلامذہ میں قاضیوں کی تعداد اسی حد تک محدود ہے بلکہ یہ تعداد تو ان قاضیوں کی ہے جن کا رجال اور تاریخ کی کتابوں میں تذکرہ ملتا ہے۔ عموماً صحاح کی کتابوں میں ان سے چونکہ حدیثیں مروی ہیں اسی لئے ائمہ لفظ نے اسماء الرجال کی جو فہرستیں بنائی ہیں ان میں ان کے نام داخل کر دیا گیا ہے ورنہ امام کے بعد ان کے شاگردوں میں جو قاضی ہوئے ہیں ان کی حقیقی تعداد اس سے کہیں زیادہ ہے مثلاً میں قاضی توبہ بن سعد مروزی کو پیش کرتا ہوں رجال کی کتابوں میں ان کا ذکر نہیں ملتا۔ لیکن امام ابو حنیفہ کے سوانح نگاروں نے ان کو ان قاضیوں میں شمار کیا ہے انہیں امام ابو حنیفہ کے شاگردوں میں خاص امتیاز حاصل تھا اور کیسا امتیاز؟ برہنہ نے نصر بن زیاد کے حوالہ سے یہ روایت نقل کی ہے کہ امام مالک کی مجلس میں بیٹھا ہوا تھا۔ قاضیوں کا ذکر چھڑ گیا۔ اسی سلسلہ میں قاضی توبہ بن سعد کا نام بھی آیا۔ نصر کہتے ہیں کہ میں نے دیکھا کہ توبہ کے ذکر پر امام مالک فرما رہے تھے لودردت ان عندنا واحدًا مثله ص ۱۲ میری آرزو ہے کہ ہم میں تو جیسا ایک آدمی ہی ہو۔ اسی سے اندازہ کیجئے کہ جن قاضیوں کا رجال کی کتابوں میں تذکرہ نہیں ملتا ان میں کیسے کیسے لوگ ہوں گے۔

یہاں یہ بات یاد رکھنے کی ہے کہ یہ تعداد امام کے ان شاگردوں کی ہے جنہوں نے امام سے مسائل اخذ کر کے دوسرے سے بیان کیے ہیں ورنہ ان ہی موفق نے اپنے حوالہ سے یہ بات نقل کی ہے کہ امام کے شاگردوں اور معتقدوں کی تعداد ہزار ہا ہزار ہے متجاوز تفصیل کیے دیکھو مناقب مؤلف اور معجم المصنفین للہوکی ۱۲



اور علاوہ ان بزرگوں کے جنہوں نے قضا کے عہدے کو قبول کیا مشکل نہی سے مالک محروسہ  
 جاپہ کا کوئی ایسا شہر یا قصبہ اس زمانہ میں تھا جس میں امام کے تلامذہ نہ پائے جاتے ہوں ان میں ایک بڑا  
 گروہ ان لوگوں کا تھا جنہیں دس و تدریس افتاء و تصنیف وغیرہ کے لحاظ سے اپنے اپنے علاقوں میں  
 مرکزی حیثیت حاصل تھی۔ مولانا محمود حسن لٹوی نے اپنی کتاب معجم المصنفین میں ان مقامات کی فہرست درج  
 کرتے ہوئے جہاں جہاں امام کے تلامذہ اس زمانے میں پائے جاتے تھے حسب ذیل شہروں کا نام لیا ہے یعنی  
 (۱) بصرہ (۲) واسط (۳) موصل (۴) جزیرہ (۵) رقة (۶) نصیبین (۷) دمشق (۸) رملہ (۹) مصر  
 (۱۰) یمن (۱۱) یمامہ (۱۲) بحرین (۱۳) بغداد (۱۴) اہواز (۱۵) کرمان (۱۶) اصفہان (۱۷) حلوان (۱۸) اشتراباد  
 (۱۹) ہمدان (۲۰) رے (۲۱) قم (۲۲) دامغان (۲۳) چرجان (۲۴) پشاپور (۲۵) سرخس (۲۶) نسا و  
 (۲۷) مرو (۲۸) بخارا (۲۹) سمرقند (۳۰) کش (۳۱) ترمذ (۳۲) بلخ (۳۳) ہرات (۳۴) قہستان  
 (۳۵) سجستان (۳۶) رم (۳۷) خوارزم

ان کے سوا کوفہ جو امام کا وطن تھا اور حرین دیکھ معظّمہ اور مدینہ منورہ جہاں برسوں امام  
 مقیم رہے ہیں ان کا تذکرہ اس فہرست میں نہیں کیا گیا ہے اس زمانے میں مسلمانوں کی آمد و رفت کا سلسلہ  
 جس طریقہ سے مروج تھا خصوصاً حج کے لئے خراسان سے براہ کوفہ جو لوگ سفر کرتے تھے اگر یہ باتیں  
 لوگوں کے سامنے ہوں تو جو فہرست پیش کی گئی ہے قطعاً اس پر ان کو تعجب نہ ہونا چاہیے میں نے اس مسئلہ  
 کی طرف پہلے ہی شاید کچھ اشارہ کیا ہے اور سچ یہ ہے کہ اس قسم کے معاملات میں کچھ غیبی تائیدوں  
 کو بھی دخل ہوتا ہے موفّق نے عبد اللہ بن عبید اللہ کے حوالہ سے ایک قصہ نقل کیا ہے یعنی وہ کہتے تھے کہ

۱۵۔ غالباً یہ وہی عبد اللہ بن جن کا تذکرہ دوسری صدی ہجری کے ابتدائی حصہ کے واضعظون کے سلسلہ میں کیا جاتا ہے  
 بیضاہر امام ابو حنیفہ کی زندگی ہی کا یہ واقعہ ہے یا ان کی وفات کے کچھ دن بعد کا اور اس پر تعجب نہ کرنا چاہیے کہ کوفہ سے  
 منتقل ہو کر نہ صرف امام ابو حنیفہ کا مذہب ہی بلکہ ان کی مجلس وضع قوانین کی مدد و کتاب میں افریقہ کے دور دست علاقوں  
 میں اسی زمانہ میں کیے ہوئے گئیں وجہ اس کی یہ ہو سکتی ہے کہ امام عبد اللہ بن فروج تھا سلسلہ ہجری میں پیدا ہوئے  
 اصل وطن تو ان کا خراسان تھا لیکن بعد کو کسی وجہ سے ہجرت کر کے یہ افریقہ کے مشہور شہر قیروان چلے گئے اور وہیں رہ پڑے  
 لکھا ہے کہ انہوں نے کوفہ پہنچ کر باضابطہ امام ابو حنیفہ سے تعلیم حاصل کی اور سلسلہ ہجری میں یہ مہر آئے مہر سے قیروان چلے  
 گئے غیر معمولی ذہین آدمی تھے اسی سے ان کی ذہانت کا اندازہ کیجئے کہ امام ابو حنیفہ کے تمام شاگردوں میں سب سے زیادہ  
 ذہانت میں زفر بن ہذیل کی شہرت ہے لیکن لکھا ہے کہ زفر کو ہمیشہ ابن فروج کے مقابلہ میں شکست ہی اٹھانی پڑی  
 خود ابن فروج بیان کرتے تھے کہ جس کسی سے میں اب تک ملا ہوں سب سے زیادہ فقیہ میں نے اپنے آپ ہی کو یا یا بکر ابو حنیفہ  
 کے علاوہ علم و فضل کے رنگ ان کے نقوی اور پارسی کی ہی شدت سے مقفد تھے مگر سے جب نکلتے تو مریدوں کا ہجوم  
 راستہ پر دم کرانے کے انتظار میں کھڑا رہتا تھا مزی ابن جہاں بھوں نے ان کا ذکر کیا ہے اور قریش کی ہے ان سے  
 بھی محدثین کو ان ہی دو باتوں کی شکایت تھی ایک تو وہی کہ نبی کو حلال سمجھتے تھے اور دوسری بات (بقیہ بر صفحہ آئندہ)



میں نے مسجد حرام (مکہ معظمہ) میں اپنے والد کو دیکھا کہ ایک شخص سے بحث کر رہے ہیں بہرہ ایک پروسپی  
مسافر آدمی معلوم ہوتا تھا مگر باتیں پتے پتے کی پوچھ رہا تھا میرے والد نے اس کے سوالات کی گزائیوں کو  
دیکھ کر دریافت کیا کہ بھائی تم کہاں کے رہنے والے ہو اس نے کہا کہ جناب میرا وطن طنجہ ہے اسلام کے آخری  
حدود کا یہ علاقہ ہے مکہ معظمہ سے کئی ہزار میل دور ہے میرے والد نے پوچھا کہ یہ باتیں تمہیں کس ذریعہ  
سے معلوم ہوئیں جو تم پوچھ رہے ہو اس نے کہا کہ امام ابو حنیفہ کی کتابوں سے اور آخر میں اس نے کہا کہ گو ہمارے  
یہاں امام مالک اور امام اوزاعی کے اقوال کا بھی تذکرہ کیا جاتا ہے لیکن فتویٰ عموماً ابو حنیفہ کے قول پر  
دیا جاتا ہے۔

کچھ ہی عرصہ خیال عباسیوں کے دور حکومت کے ابتدائی دنوں میں جو پیدا ہو گیا تھا کہ قضا کے مسئلہ  
میں جو براگندی اور انتشار کی کیفیت پیدا ہو گئی ہے اس کو ختم کر کے باضابطہ تنظیم اس کی اس طور پر کی جائے کہ  
ممالک محروسہ کے سارے قضا اور سدی عدالتوں کو کسی ایک ہی آدمی کے سپرد کر دیا جائے یعنی قاضی القضاۃ  
ابو جعفر نے امام ابو حنیفہ کے سامنے پیش کیا تھا یہ خیال خود امام ابو حنیفہ ہی کا پیدا کیا ہوا  
تھا۔ انہوں نے اسلامی عدالت کی تنظیم اور نظام عدالت کی توحید کے لئے سر و پڑ کی بازی لگا دی تھی اور کوئی  
شبہ نہیں کہ جس وقت ابو جعفر نے امام کو اپنے دام میں لانے کے لئے ان کے اس آخری مرغوب دانے کو سامنے  
رکھ دیا تو یہ ظاہر عقل کا تقاضا ہی معلوم ہوتا ہے کہ اس عہدے کو چاہیے تھا کہ وہ قبول کر لیتے اور جس طرح  
مقامی یا چند صوبوں کی قضا کو انہوں نے مسترد کر دیا تھا حکومت کے اس پیش کش کو مسترد نہ کرتے۔

لیکن میرے خیال میں امام ابو حنیفہ کی زندگی کا یہی آخری امتحان تھا  
امام ابو حنیفہ کا آخری امتحان یہی دیکھنے کی بات تھی کہ اس وقت وہ کیا فیصلہ کرتے ہیں؟ یہ سچ ہمیکہ  
اگر اس پیش کش کو حکومت کے وہ قبول کر لیتے تو یہ ظاہر ہی سمجھ میں آتا ہے کہ اپنے اس مقصد میں جس کے  
لئے وہ جی رہے تھے اس میں کامیاب ہو جاتے لیکن ابو حنیفہ ابو حنیفہ ہی کب بٹتے اگر ان کی سمجھ میں ہی وہی  
بات آتی جو ہر عالمی کی سمجھ میں آتی ہے۔

سچ چاہیے کہ سارے ممالک محروسہ کے قاضی القضاۃ بن کر حکومت عباسیہ میں امام ابو حنیفہ ایک  
ممتاز مقام اگر حاصل کر لیتے گویا ایک طرح سے ابو جعفر منصور کے وزیر عدالت کے منصب جلیل پر اس طریقہ

(بقیہ سلسلہ گزشتہ) امام ابو حنیفہ کے سیاسی نقطہ نظر میں ان کی ممنوائی تھی یعنی لکھا ہے کہ کان بوری الخ ورج علی اہل الجور  
ظالم حکمرانوں کے خلاف اٹھ کھڑے ہونے کے قائل تھے ان سنن ابو داؤد میں روایت ہے دیکھو جو ابہر مفید ص ۲۸ ج ۱  
میں یہ کہنا چاہتا تھا کہ مقررہ نے کتاب الخطط میں ان ہی عبداللہ بن فروج کے متعلق لکھا ہے کہ افریقیہ میں پہلے کسی خاص  
سلک کے لوگ پابند نہ تھے بلکہ حدیث و قرآن پر عامل تھے ان ہی عبداللہ بن فروج نے امام ابو حنیفہ کے مذہب کو افریقیہ  
میں پھیلایا اور ان کے بعد اسد بن فرات امام کی کتابیں افریقیہ میں لے گئے دیکھو مقررہ ص ۸۱ ج ۲ اسد بن فرات کا ذکر میں اجمالاً کہیں  
پہلے کیا ہے مالکی اور حنفی فقہ حنفی میں جو تعلق ہے اکی تین میں اس کے وجود کو بڑی اہمیت حاصل ہے کتاب تدوین فقہ میں انشا اللہ اس کی تفصیل کی جائے گی







اس خطرناک کاٹنے کو اپنی حکومت کی راہ سے بہر حال نکال کر بڑھ گیا اور وہ جو کچھ بھی کر رہا تھا اسی لئے کر رہا تھا قاضی القضاۃ کا عہدہ یعنی عدل و انصاف فصل خصوصیات جیسا کہ عرض کر چکا ہوں حکومت کے اس جوہری شعبہ کے کلی اختیارات کی سپردگی اس سیاسی بازیگری کا آخری نتیجہ تھا جسے ابو جعفر نے پھینک دیا تھا اس کے بعد اگر کوئی اور چیز ویسا سکتی تھی تو شاید وہ خود خلافت ہی ہو سکتی تھی

خلاصہ یہ ہے کہ یہ آخری لقمہ تھا ابو جعفر اس کے رد عمل کو دیکھنا چاہتا تھا کہ اب ابو حنیفہ کیا کرتے ہیں؟ امام کے سوانح نگاروں نے امام ابو حفص البکیر کے صاحبزادے ابو عبد اللہ محمد کے حوالہ سے جو یہ نقل کیا ہے کہ ابو جعفر منصور اور امام ابو حنیفہ کے درمیان جس زمانے میں کش مکش کا یہ سلسلہ جاری تھا تو ابو جعفر کے وزیر عبد الملک بن حمید جو امام سے عقیدت رکھتا تھا اس نے آکر امام کو سمجھاتے ہوئے مطلع کیا تھا کہ

ان امیر المؤمنین یطلب علیک علة فان لیسر لقبہن صدقت علی نفسک ما ظن بک ص ۲۱۶ ج ۱

امیر المؤمنین (یعنی ابو جعفر) تو صرف حید کی تلاش میں ہے اگر آپ اس کے عطیہ کو قبول نہ کریں گے تم جو بدگمانیاں آپ کے متعلق رکھتے ہیں ان کے متعلق یقین کر لیں گے کہ سچ ہیں

امام ابو حنیفہ کے سامنے اب کل دور میں بھٹیں یا تو ابو جعفر کے اس پیش کئے ہوئے آخری لقمہ کو نکل کر خود ریح جائیں لیکن اپنی زندگی کی ساری کمائی کو ہمیشہ کے لئے ختم کر دیں یا ابو جعفر کی بدگمانیوں کو یقین کے درجے تک پہنچا کر اپنے نصب العین کو بقا و دوام بخشنے کے لئے خود اپنی ذات کے ختم ہو جانے کے خطرے کو برداشت کرنے کے لئے آمادہ ہو جائیں۔

مجھے یارافسون کے ساتھ اس کا اظہار کرنا پڑتا ہے کہ امام کے سوانح نگار اپنی ذاتی دل چسپیوں کی تفصیل میں کچھ اس طرح منہمک ہو گئے ہیں کہ بہت سے واقعات جن کا تذکرہ ضروری تھا ان کو غیر اہم قرار دیکر لوگوں نے نظر انداز کر دیا ہے مثلاً اس قسم کی باتیں کہ ابو جعفر نے امام کے سامنے اتنی رقمیں پیش کیں اس قسم کو یا ابو جعفر کی طرف جو یہ منسوب ہے کہ امام کو اس نے کوڑے سے پٹوایا ہی تھا اس کی تفصیل سے ان کو اتنی دل چسپی معلوم ہوتی ہے کہ کوڑوں کی تعداد کتنی تھی کوئی دس دس کوڑے یو میکا حاسب تھا تاہم کوئی تیس کوڑوں کی روایت کو ترجیح دینا چاہتا ہے یہ یہ کہ جب ابو جعفر کو اس کے چچا عبد الصمد نے آکر ڈانٹا تو گھبرا کر ابو جعفر نے کہا کہ فی تازیانہ میں تیس تیس ہزار درہم بطور قدیم دینے پر تیار ہوں آپ حاکم ان کو راضی کیجئے لیکن امام صاحب راضی نہ ہوئے اس پر راوی پر اپنی یہ رائے پیش کرتا ہے کہ

سوچنے کی بات ہے کہ یہ اس زمانے کا قصہ ہے جب ایک درم آج کل کے حساب سے سو درم کا قائم مقام تھا کیونکہ پہلے زمانہ میں روپیہ کی اتنی کثرت نہ تھی



جتنی اب ہے۔

حالانکہ جہاں تک میں خیال کرتا ہوں خود راویوں کی ملایانہ زندگی کے لحاظ سے ان رقموں کو خواہ جتنی ہی اہمیت حاصل ہو لیکن کروڑوں نہیں تو لاکھوں لاکھ کے کاروبار کرنے والے امام ابو حنیفہ کی نسبت سچ پوچھیے تو اتنے ہدیوں کی چنداں وقعت بھی نہ رہتی لیکن ان حضرات کے نزدیک چونکہ یہی بہت بڑی چیز تھی اس لئے بار بار مختلف پیرایوں میں یا تو روپیہ کے رد و قبول کے ذکر اپنا زور ان حضرات نے خرچ کر دیا ہے یا داستان کو زیادہ پر کیف اور بامزہ بنانے کے لئے مار پیٹ کے قصوں کے بیان کرنے میں یہ سوچے بغیر کہ دوسرے حالات پر وہ کس حد تک مشفق ہو سکتے ہیں بڑی دراز نفیس سے کام لیا گیا ہے حتیٰ کہ بعضوں نے تو یہاں تک بیان کر دیا کہ علانیہ کہلے میدان میں جس کا نام عقاب میں کامیابان تھا کہتے ہیں کہ امام ابو حنیفہ کو کوڑوں سے پیٹا جاتا تھا اور بات اسی پر ختم نہیں ہو گئی ہے ان ہی بیان کرنے والوں نے ایسی روایتیں ہی پیدا دی ہیں جن کو اگر صحیح مان لیا جائے تو اس کا مطلب یہ ہو سکتا ہے کہ امام صاحب کے بدن سے کپڑے اتر کر صرف پانچاے کے ساتھ پوچھیں وہ اپنے ہاتھ میں بیڑیاں ڈالے جیل خانے سے ان کو باہر لاتے۔ یہ تماشا دیکھنے کے لئے لوگوں کو غلام و غورت دی جاتی جب لوگ جمع ہو جاتے تو امام پر کوڑے لگائے جلتے مارتے مارتے کھال اوھیر دی جاتی حتیٰ کہ امام کی اڑیوں سے خون بہنے لگتا اسی حال میں پولیس کے یہی سپاہی امام صاحب کو بندہ کے سارے بازاروں میں خلیفہ کے حکم سے گشت کراتے امام صاحب روتے جاتے ایک سے زیادہ دن تک ان لوگوں کا بیان ہے کہ بغداد کے بازاروں میں یہ تماشا پیش ہوتا رہا کوئی شبہ نہیں کہ ان اضافوں سے مظلومیت کی تصویر کشی میں درد کی کیفیت بہت زیادہ بڑھ جاتی ہے لیکن اب اسے کیا کہئے کہ ایک ہی سانس میں ان روایتوں کے ساتھ ساتھ یہ بھی کہتے جاتے ہیں کہ ان ہی حالات میں آخر امام کی وفات ہو گئی اور جس میدان میں جنازہ کی نماز پڑھی گئی نمازیوں سے وہ بھر گیا تھا میدان کی جب پیمائش کی گئی تو اندازہ کیا گیا کہ کم از کم پچاس ہزار آدمی جنازے کی نماز میں شریک تھے یہ بھی کہتے ہیں کہ نمازیوں کی کثرت کی وجہ سے چہرہ و رخ امام کے جنازے پر نماز ہوئی بلکہ بعض روایتوں میں ہے کہ جن لوگوں کو جنازے کی نماز نہ مل سکی وہ قبر پر بیس دن یا اس سے بھی زیادہ دنوں تک نماز پڑھتے رہے یہی لوگ یہ بھی کہتے ہیں کہ امام کی وفات کی

۱۰۰ موفی نے راوی کا نام عبدالعزیز بن عھلم بتایا لکھا کہ ابو حنیفہ کے دیکھنے والوں میں تھے ان کے اس تشریح سے میری سمجھ میں ایک اور بات آرہی ہے یعنی کچھ ایسا معلوم ہوتا ہے کہ اپنے اپنے زمانہ کے متعلق شاید ہمیشہ لوگوں میں یہ خوش اعتقاد پائی گئی ہو کہ روپیہ ان ہی کے زمانہ میں سستا اور ارزاں ہو گیا ہے ورنہ ان کے زمانے سے پہلے بہت کم یا بے تھا۔ آج بھی بونے والے تقریباً آٹھ نو سو ل کے بعد بجنہ ان ہی الفاظ کو مہراتے ہوئے نظر آتے ہیں میں نے مسلمانوں کے معاشی اور معاشرتی مسائل کے متعلق بعض مملوآت ایک کتاب میں کچھ جمع کر دیے ہیں ان کو دیکھئے اس منالط کی حقیقت کسی نہ کسی حد تک ان مملوآت سے واضح ہوتی ہے اس میں بہت کچھ دخل میرے نزدیک اپنے اپنے زمانہ کی خوش اعتقادیوں کو بھی ہے ۱۲



خبر جہاد میں پھیلی تو

کشتہ کشی کا دامن اس علیہ صلی علیہ وسلم

بکثرت لوگ امام کی وفات پر روتے

سوال یہ پیدا ہوتا ہے کہ جس شخص کی عام ہزول عزیزی اور حسن قبول کا یہ حال تھا کیا ابو جعفر  
منصور عقل سے اتنا گورا تھا کہ عام مخلوق کے ایسے با اثر مذہبی پیشوا کو اس طرح بازاروں میں روزانہ  
گشت کر کے پٹوا کر وہ ساری دنیا کو اپنی حکومت کی دشمنی پر غواہ غواہ بلا وجہ آباد کر لیتا؟ کسی جگہ اسی  
کتاب میں میں نے اسی ابو جعفر کے بیٹے ہمدی کا وہ قول نقل کیا ہے کہ سفیان ثوری سے اور ہمدی سے  
چپ کچھ سخت گفتگو ہوئی تو ہمدی کے درباری رہنے والے نے کہا کہ امیر المومنین! اس جاہل کی یہ مجال جو  
آپ سے ایسی گفتگو کرے مجھے حکم دیجئے میں اس کی گردن اڑا دیتا ہوں اس پر ہمدی بھڑکے تو  
رہنے والے کو کہنا تھا۔

الصلوات و صلواتنا علیہم اجمعین

امثالہ الا ان يقتلہم فشتی

بسم اللہ الرحمن الرحیم

چپ رہ کم نجت یہہ اور ان جیسے لوگوں میں اس کے  
سوا اور آرزو کیا پائی جاتی ہے کہ ہم ان کو قتل کر دیں اور  
ان کی سعادت و خوش بختی میں بد بختی بنادے

عباسیوں کا اچھڑی بازار شہب کیا اس سیاسی نظریہ سے ناواقف تھا؟

واقعہ یہ ہے کہ کچھ امام ابو حنیفہ ہی کے اس قصے میں نہیں بلکہ اس نوعیت کے اکثر واقعات میں  
یہ دیکھا گیا ہے کہ جو واقعہ ہے صرف اسی پر قناعت کرتے ہوئے لوگوں کو بہت کم یا کیا ہے خدا  
جس نے یہ کیوں سمجھ لیا جاتا ہے کہ جو کچھ گذرا ہے صرف اسی کا اظہار سننے والوں پر اس اثر کو نہیں  
پیدا کر سکتا جسے بیان کرنے والے پیدا کرنا چاہتے ہیں شاید اسی لئے عموماً ان واقعات کی تصویریں  
اضافہ اور حاشیہ آرائی کچھ ناگزیر عادت سی بن گئی ہے جس کی سب سے بڑی مثال ”فاجہ کر بلا“ ہے  
کر بلا میں جو کچھ رسول کے گھرانے پر گذرا بجائے خود اپنی درد انگیزیوں اور آخر میں وہی  
کیا کم ہے لیکن بیان کرنے والے خدا جانے ان کو کیوں نا کافی خیال کر کے رنگ آمیزیوں سے کام  
لیتا ضروری قرار دیتے ہیں؟ جہاں تک میں سمجھتا ہوں امام ابو حنیفہ کے اس واقعہ کے متعلق بھی کچھ اسی  
قسم کی صورت پیش آئی ہے

میرا مطلب یہ نہیں ہے کہ تازیانہ زندگی کے جس واقعہ کو ابو جعفر خلیفہ کی طرف لوگ منسوب  
کرتے ہیں وہ سب سے غلط ہے بلکہ کہنا یہ چاہتا ہوں کہ واقعہ کی تصویر و اظہار میں یہاں ہی حاشیہ  
آرائیوں سے کچھ کام ضرور لیا گیا ہے امام ابو الحسین حسن بن علی المرغینانی نے جو تحریر بخارا سے  
لکھی کہ امام ابو حنیفہ کے اسی واقعہ کے متعلق علامہ موفق کے پاس بھیجی تھی اس تحریر کو درج کرتے ہوئے  
موفق نے لکھا ہے کہ عبد العزیز بن عصام جن کے حوالہ سے علامہ مرغینانی اس واقعہ کو اپنی مسلسل



سند سے نقل کیا ہے یہ امام ابو حنیفہ کے دیکھنے والوں میں تھے ان کا بیان تھا کہ میں نے ابو حنیفہ کو دیکھا تھا واقعہ ان کے ساتھ یہ پیش آیا کہ ابو جعفر خلیفہ نے قضا کے لئے ان کو بلا یا تھا لیکن امام نے جب انکار کیا دونوں میں گفتگو۔ اپنی انتہائی شدت کو پہنچ گئی تو ابو جعفر نے غصے سے غلویہ ہو کر امام کو پٹا بھلا کہا اور کوڑوں سے پٹوایا بھی راوی کہتا ہے کہ میں نے عبدالعزیز سے پوچھا کہ کیا تم نے خود اپنی آنکھوں سے امام رحمۃ اللہ علیہ کو مار کھاتے ہوئے دیکھا اسی کے جواب میں جوابات کہی گئی دی سوچنے کی ہے انہوں نے کہا کہ۔

یہ واقعہ تو خلیفہ کے سامنے پیش آیا پہلا مجھ جیسے آدمی کی وہاں کیا گزر سکتی تھی اس کے بعد کہا کہ

”ہاں جب خلیفہ کے سامنے سے وہ باہر لائے گئے تو اس وقت میں نے دیکھا کہ صرف پانچ نامہ پتھر تھے ہیں اور پشت پر ان کے مار کے نشانات نمایاں تھے اڑیوں پر خون بھی بہہ رہا تھا“

یقیناً عبدالعزیز بن عصام کی اس چشم دید شہادت کو دوسروں کی سنی سنائی روایتوں پر ترجیح دینی چاہیے جہاں تک میں سمجھتا ہوں عبدالعزیز کے اس بیان سے حسب ذیل باتیں معلوم ہوتی ہیں یعنی ایک تو یہی کہ امام کے ساتھ یہ واقعہ کسی ایسی جگہ میں پیش آیا ہے جہاں عوام کی گزر نہیں سکتی تھی اور یہی بات قرین عقل و قیاس بھی ہے بلکہ آگے عبدالعزیز بن عصام کا جو یہ بیان ہے کہ امام صاحب باہر لائے گئے اس میں ایک لفظ کا اضافہ ہی ہے عربی الفاظ یہ ہیں

ولکن اخرج مخرجاً الى الدار في  
المر اويل ۱۸۲

لیکن باہر لائے گئے امام صاحب دار کی طرف پانچا میں

اس میں ”الے الدار“ کا لفظ قابل غور ہے میں نے اس اصطلاح کی شاید کہیں پہلے بھی تشریح کی ہے یعنی عربی میں دار کا لفظ ”احاطہ“ کے مفہوم کو ادا کرتا ہے نہ ظاہر اس سے یہ معلوم ہوتا ہے کہ خلیفہ کی خاص شدت گاہ کے سامنے تو واقعہ پیش آیا جہاں عوام کی گزر نہیں ہو سکتی تھی اس کے بعد امام صاحب دار الخلافہ کے اس عام احاطہ میں لائے گئے جہاں تک عوام بھی پہنچ سکتے تھے وہیں امام کو عبدالعزیز نے اس حال میں پایا ہر حال میرا خیال ہے کہ اس حال میں بھی امام صاحب کو دار الخلافہ کے احاطہ ہی میں دیکھا گیا ہے عام جگہ سے اس کا تعلق نہیں ہے۔

کس قدر عجیب ہے اسی عبدالعزیز بن عصام کی روایت کا وہ مشہور جز جس کا شائع موقعوں میں ”تذکرہ کربلا“ اور ”ہزول“ یعنی تازیانہ کے اس واقعہ کے بعد ابو جعفر کے پاس اس کا چچا عبدالصمد

سلف عبا کی خاندان کا یہ عجیب و غریب تاریخی آدمی ہے لکھا ہے کہ ان کی عمر ۱۸۱ سال کی ہوئی، لیکن جس دانت کو بچہ پیدا ہوئے اسی کو بیکر دیا ہے روانہ ہوئے جس کے معنی یہ ہوئے کہ دودھ کے دانت ان کے نہیں ٹوٹے تھے حضرت عبداللہ بن عباس صحابی کے حقیقی پوتے ہیں یعنی عبدالصمد بن علی بن عبداللہ بن عباس یہ نام ہے (بقیہ صفحہ آئندہ)



پہونچا اور کہنا شروع کیا

امیر المومنین! آپ نے آج کیا کیا ایک لاکھ تلواریں اپنے اوپر کچھالیں یہ عراق

والوں کا امام ہے مشرق والوں کا فقیر ہے

اگر یہی واقعہ تھا اور یقیناً یہ واقعہ تھا تو ابو جعفر جیسے بدوشیار سیاست کی طرف اس غلطی کو عقل منوب کرنے کی جرات کر سکتی ہے کہ عراق اور مشرق کے مسلمانوں سے بہرے شہر بغداد میں امام کے ساتھ علانیہ اس قسم کے حرکات کا وہ ارتکاب کیا کرے بلکہ عبد العزیز ہی کے بیان سے یہ بھی معلوم ہوتا ہے کہ اپنی خاص نشست گاہ (دیوان خاص) میں امام کو تازیانے لگانے کا حکم ابو جعفر نے کسی وقتی اور فوری غصہ کے زیر اثر دیا تھا اور یہ بھی اس کی غلطی تھی جس پر فوراً اس کے بھی خواہاں چچانے اگر اس کو متنبہ کیا پیر عبد العزیز کی اسی روایت کے آخر میں جو یہ اضافہ ہے کہ امام صاحب جب ابو جعفر کے سامنے مٹائے گئے اور وارد ارطاف میں لاکر کھڑے گئے گئے تو ابو جعفر کو اس کی اس ناش سیاسی غلطی پر ملامت کرنے کے بعد عبد الصمد جو امام صاحب کے متعلق خلیفہ سے سفارش کرتا رہا آخر میں ہے کہ حتی اذن لہ فی الانصراف الی

اجازت دی

منزلہ موصلا ج ۲

اس سے بھی میرے اس دعویٰ کی تائید ہوتی ہے کہ عبد العزیز نے خلیفہ کے سامنے سے آنے کے بعد امام کو دار الخلافہ کے احاطہ میں دیکھا تھا بلکہ آگے بیان کیا ہے کہ -

عبد الصمد نے امام صاحب کو ان کے کپڑے پہنا دیے اور جہاں وہ ٹہرے ہوئے تھے

پہونچا دیا ص ۱۸۲

اس سے بھی یہی معلوم ہوتا ہے کہ دار الخلافہ سے امام صاحب اپنے پورے لباس میں باہر نکلے بہر حال اس قسم کی روایتیں کہ بازاروں میں روزانہ گشت کر کے عقابین کے میدان میں امام کو کڑے لگائے جاتے تھے میرے نزدیک یہ عام حاشیہ آرائی ہے جس کے اضافہ کا اس قسم کے واقعات میں عام رواج ہے

خیر میں یہ کہنا چاہتا تھا کہ اصل معاملہ یعنی مقامی قضا یا چند صوبوں کی قضا کے بعد آخر میں ابو جعفر خلیفہ نے سارے ممالک محروسہ کی عدالتوں کے قاضی القضاۃ ہونے کا عہدہ امام پر جب پیش کیا تو ہر منزل پر امام صاحب اور خلیفہ میں تفصیلی گفتگو میں جو ہوتی رہی افسوس ہے کہ ترتیب کے ساتھ امام کے سوانح نگاروں نے ان کو نقل نہیں کیا ہے وہ زیادہ تر علمی قصوں اور تازیانہ زنی

(بقیہ سلسلہ گذشتہ) عباسی خلفاء میں سے الفلاح ابو جعفر حمدی ہادی ہارون پانچ خلفاء کے زمانے کو دیکھا ہارون کے دربار میں اکیہ دن بطور لطیفہ کے کہا یہی تھا کہ امیر المومنین! آپ کے اس دربار میں امیر المومنین کے چچا اور چچا کے چچا نیز چچا کے چچا بھی موجود ہیں یعنی خود اپنی طرف اس کا اشارہ تھا گویا اس صاحب سے ہارون گویا عبد الصمد کا رشتہ میں چھڑ پڑا ہو اور عبد الصمد



کے واقعات میں لہجے نظر آتے ہیں ان کے بیانات سے یہ مشکل جو چند منکوبات فرام ہوئے ہیں ان کے متعلق یہ کہنا دشوار ہے کہ ان میں سے کس گفتگو کا تعلق ان تینوں تدریجی منزلوں میں سے کس منزل سے ہے خیر طوری اگر کچھ کہا جاسکتا ہے تو شاید وہ یہی ہو سکتا ہے کہ مقامی قضا کا قصہ جب امام کے سامنے پیش کیا گیا تو کوفہ کے قاضی ہونے سے انکار کرتے ہوئے امام نے وہی عذر پیش کیا جس کا ذکر کر چکا ہوں یعنی میں خیاز (دانیائی) یا خزاز (خز فریش) کا لڑکا ہوں کوفہ والے مجھے قاضی دیکھ کر اینٹ اور پتھر سے میری خبر لیں گے اسی طرح معلوم ہوتا ہے کہ بجائے کوفہ کے خود بغداد دار الخلافہ کے قاضی ہونے سے انکار امام نے جب کیا تو شاید اسی وقت ابو جعفر سے آگے ود باتیں فرمائیں جنہیں الفاظ کے معمولی رد و بدل سے تقریباً تمام سوانح نگاروں نے نقل کیا ہے غور کرنے سے ان کا مطلب کم از کم میری سمجھ میں جو آتا ہے وہ یہی ہے کہ عدالت و انصاف خدا کی ایک امانت ہے جو بادشاہوں کے سپرد کی جاتی ہے اس امانت کی ذمہ داریوں سے صحیح معنوں میں عہدہ برہمنے کی اس میں کوئی شبہ نہیں کہ یہی صورت ہو سکتی ہے کہ ایسے آدمی کا تقرر قضا کے فرائض کی بجائے اور کیے کیا جائے جس کے سوا کسی کا خوف نہ ہو اس کلی قاعدے کے ذکر کے بعد خود اپنے متعلق امام نے کہا۔

مجھ پر بہرہ و ستم کو نہ کرنا چاہیے اگر خوشی سے بھی اس عہدے کی ذمہ داری میں قبول کروں جب بھی میں آپ کو مطلع کرنا چاہتا ہوں کہ آپ کے خلاف بھی فیصلہ دینے کا موقع میرے سامنے آگیا اور مجھے یہ دہلی دی جائے کہ اس فیصلہ سے یا تو ہٹ جاؤ ورنہ دریائے فرات میں کچھ غرق کر دیا جائے گا تو میں کہے دیتا ہوں کہ فرات میں ڈوب مرنے کو قبول کروں گا لیکن فیصلے کے بدلے پر راضی نہیں ہو سکتا اور جب رضا مندی سے اس عہدے کو قبول کرنے میں یہ میرا خیال رہے گا تو اسی سے اندازہ کیجئے کہ زبردستی خلاف مرضی اگر مجھے قاضی بنایا گیا تو اس وقت غصہ کی حالت میں میں جو کچھ کروں گا

وہ ظاہر ہے "ص ۱۷ ج ۲ مو

کہتے ہیں کہ اسی سلسلہ میں امام نے فرمایا تھا کہ

ولاک حاشیہ محتاجون الی من

میکرمہم لک مو ص ۱۷ ج ۲

آپ کے حاشیہ (اسٹاف) میں لوگ ہیں جنہیں ضرورت ایسے آدمی کی ہے جو آپ کی وجہ سے ان کے قضا کو برقرار رکھیں

ظاہر ہے کہ اس کا مطلب یہی تھا کہ بعد از جو خلیفہ کے خلاف بھی فیصلہ کرنے کا عزم رکھتا ہو خواہ اسے جان ہی سے دست بردار ہونے کی دہمکی اسے کیوں نہ دی جائے تو وہ اس کا خیال کہاں تک کر سکتا ہے کہ آپ کے اسٹاف والوں کا وقار کس فیصلہ سے متاثر ہوتا ہے اور کس سے متاثر نہیں ہوتا جہاں تک میں سمجھتا ہوں کہ دار الخلافہ کے قاضی ہونے سے امام نے جب انکار کیا تھا غالباً اسی وقت اس



عذر کو آپ نے پیش فرمایا تھا

باقی اسی سلسلہ میں جو یہ نقل کیا جاتا ہے کہ سید قضا کے رد و قدح سوال و جواب کے ان ہی قصوں میں امام نے ابو جعفر منصور کو ایک دفعہ یہ بھی کہا تھا کہ

”قاضی بننے کے لئے اپنے آدمی کی ضرورت ہے جو تمہارے خلاف ہی فیصلہ کرنے کی ہمت و جرأت اپنے اندر رکھتا ہو نیز تمہارے خانوادے کے لوگوں اور تمہارے فوجی افسروں کے خلاف ہی فیصلہ صادر کرنے کی اس کے دل میں قوت ہو“ ص ۱۵۱ ج ۱

نظائر کچھ ایسا معلوم ہوتا ہے کہ شاید یہ باتیں امام نے خلیفہ کے سامنے اس وقت فرمائی ہیں جب چند صوبجات یا سارے ممالک محروسہ کے قاضی اور عدلیہ کے مطلق العنان حاکم ہونے کا عہدہ ان پر پیش کیا گیا تھا اس زمانہ میں صوبجات کے ولایت اور اعلیٰ حکام شاہی خانوادے سے عموماً منتخب ہوتے تھے اس لئے علاوہ خلیفہ کے ان کا نیز شاہی خاندان کے سوا دوسرے حکام کا ہی آپ نے تذکرہ فرمایا ورنہ دار الخلافہ کی حد تک تو صرف خلیفہ اور خلیفہ کے حاشیہ (اسٹاف) سے معاملہ تھا لیکن سارے ممالک محروسہ کے قاضی القضاہ کو تو حکومت کے سارے عہدہ داروں کے مقابلہ میں اگر ضرورت پیش آئے گی تو مخالفت فیصلہ کرنے پر آمادہ ہونا پڑے گا اس تقریر میں ان ہی باتوں کی طرف اشارہ کرتے ہوئے لکھا ہے کہ اسی کے ساتھ آخر میں بے اعتمادی اور بے اطمینانی کی اس کیفیت کو ظاہر کرتے ہوئے جو حکومت کی طرف سے بے چارے سرکاری قاضیوں اور سرکاری ملازموں کے دلوں میں پائی جاتی تھی امام نے فرمایا کہ

”مگر اپنا حال تو میں یہ دیکھ رہا ہوں کہ (اتنے بڑے اہم فیصلوں کے متعلق تو مجھے

کیا اطمینان ہوگا) تم جس وقت مجھے بلائے ہو تو جان میں میری جان اس وقت

تک واپس نہیں ہوتی جب تک کہ (بخیر و خوبی) تمہارے دربار سے باہر نہیں آتا ہوں

گویا مطلب یہ تھا کہ جہاں مطلق العنانی کا دور دورہ اس رنگ میں ہو کہ دربار میں ایک شخص

جب بلا یا جاتا ہے تو اس کو کچھ نہیں معلوم کہ میرے ساتھ کیا کیا جائے گا وہاں سے زندہ لوٹوں گا

یا میری لاش واپس ہوگی جہاں غیر سرکاری اشخاص کی بے اطمینانی کا یہ حال ہو وہاں بے چارے

سرکاری ملازمین اور نوکروں کے بے اعتمادی اور بے اطمینانی کی جو کیفیت ہو سکتی ہے ظاہر ہے۔

خلاصہ یہ ہے کہ جب تک حکومت کی طرف سے اس کی پوری پوری ضمانت نہ دی جائے کہ

ہر حال میں حکومت کی مطلق العنان مرضی کی نہیں بلکہ حکومت کے صرف آئین و قوانین کی پابندی سرکاری

لے اصل لفظ عربی میں یہاں پر ”ولیک“ کا ہے جس کا لفظی ترجمہ تو ہوگا کہ تمہارے بچوں کے خلاف میں فیصلہ کروں گا

ظاہر ہے کہ نابالغ بچوں کے خلاف مقدمہ ہی کیا دائر ہوگا مقصود یہی ہے کہ شاہی خانوادے کے افراد جو عموماً خلفاء کی

اولاد ہیں اور وہی عموماً صوبجات کے حکام ہوتے تھے ان کے خلاف فیصلہ کی ضرورت پیش آئے گی تو ایسا فیصلہ کہ گزرتا تھا مطالبہ

امام کی طرف سے نہیں ہوا۔



لازمین کا فرضیہ ہوگا اس وقت تک خلیفہ یا خلیفہ کے خانوادے کے ارکان یا دوسرے ولایت و حکام کے مقابلہ میں فیصلہ کرنے کی جرات آدمی میں کیا پیدا ہوگی وہ تو شاید کسی چیراگی یا خلیفہ کے گھر کی کسی لونڈی کے خلاف بھی فیصلہ کرنے کی ہمت نہ ہوگی۔ مشکل یہ ہے کہ کتابت خواہ بظاہر اس کو قاضی یا قاضی القضاۃ ملک القضاۃ یا جن قسم کے الفاظ سے بھی مخاطب کیا جائے۔

یہ عجیب بات ہے کہ اس موقع پر امام صاحب کی طرف متوجہ کر کے لوگوں نے چند ایسے الفاظ نقل ہی کئے ہیں جن سے مذکورہ بالا مطلب سمجھ میں آسکتا ہے۔ لیکن حیرت اس پر ہے کہ امام کے اس مطالبے پر ابو جعفر نے یہ کیا کہا اس کا قطعاً کسی نے کوئی تذکرہ نہیں کیا ہے لکھا ہے تو صرف یہ لکھا ہے کہ امام صاحب کی اس گفتگو کو سن کر ابو جعفر نے کہا کہ ”تو پر میری عظیم کو اپ کو کیوں قبول نہیں کرتے؟“

گویا اس کا یہ ظاہر مطلب یہی ہوا کہ امام صاحب کی اس شرط کے قبول کرنے پر وہ راضی نہیں ہوا اس لئے بات ہی اس نے بدل دی حالانکہ کسی حیثیت سے سمجھ میں نہیں آتا کہ ابو جعفر اس مطالبے کے قبول کرنے سے گریز کرنا چاہتا تھا؟ گزر چکا کہ اس کا اصل مقصد تو کسی نہ کسی طرح امام کو اپنے قابو میں لانا تھا۔ اور یہ ایسا معقول مطالبہ تھا کہ خواہ آئندہ اس پر عمل ہوتا یا نہ ہوتا لیکن وعدہ کر لینے میں کیا بگڑتا تھا میں دیکھتا ہوں کہ ان ہی لوگوں نے قاضی شریک کے قصے کو جہاں نقل کیا ہے جس کا تذکرہ ابتدا کتاب میں کر چکا ہوں وہاں قاضی شریک کی طرف سے قریب قریب یہی شرط اسی ابو جعفر منصور کے سامنے پیش کی گئی گزر چکا کہ اس کے جواب میں منصور نے کہا تھا کہ

احکم علی و علی ولدی صلیٰ ج ۱

تم مجھ پر اور میری اولاد کے خلاف بھی فیصلہ کر سکتے ہو۔ یہ یہ کیا سمجھ میں آنے کی بات ہے کہ امام ابو حنیفہ کے اسی معقول مطالبے کے جواب میں وہ اسی جواب کے دہرا دینے کے قابل نہ تھا جہاں تک میرا خیال ہے امام کے اس مطالبے کے جواب میں بھی یقیناً ان کو اسی طرح مطمئن کیا گیا ہوگا جیسے کچھ دن پہلے قاضی شریک کے اسی مطالبے کو ابو جعفر نے منظور کر لیا تھا۔ لیکن ... دوسرے جزئیات کی تفصیل میں ہمیں کراہی بہت سی ضروری باتیں بیان کرنے سے روکئی ہیں ان ہی میں یہ جواب بھی خلیفہ کارل گیا اور سچ تو یہ ہے کہ قاضی القضاۃ کے عہدے کے پیش کرتے ہیں اس شرط کی ضمانت ستور تھی جیسا کہ میں نے کہا کہ علی کرنا یا نہ کرنا یہ دوسری بات ہے لیکن اس عہدے پر بحال کرنے کا مطالبہ اس کے سوا اور کیا ہو سکتا ہے کہ وہ سارے اختیارات تم استعمال کر کے ہو جو قاضی القضاۃ کے قدرتی اور آئینی اختیارات ہیں اس عہدے کے پیش کر دینے کے بعد اس سوال کے اٹھانے کی امام صاحب کو ضرورت ہی نہ تھی جسے انہوں نے ملازمت سے بچنے کے لئے اٹھایا تھا جہاں بیسیوں قسم کے سواذیر وہ پیش کر رہے تھے جیسا کہ موفقی نے علی بن علی الحمیری کے حوالہ سے جو روایت نقل کی ہے اس میں بیان ہی کیا گیا ہے کہ



ارادہ علی القضاء غیر مرتہ

فاعتذر واستعفی واحتمل

بکل حيلة ص ۱۷۸

قضا کی خدمت ابو حنیفہ کے سامنے ابو جعفر کی طرف سے  
متعدد بار پیش کی گئی لیکن وہ عذر ہی کرتے رہے معافی ہی پاتے  
رہے اور جتنے جیلے حوالے ممکن تھے سب ہی سے کام لیتے رہے

در اصل اسی سلسلہ میں اس سوال کو بھی امام نے اٹھایا تھا لیکن یہ ایسا عذر تھا جس کا جواب  
ابو جعفر اثبات میں دے کر نہایت آسانی سے ان کو چپ کر سکتا تھا کوئی وجہ نہیں ہو سکتی کہ وہ خاموش  
رہا ہوگا۔

اسی لئے میں سمجھتا ہوں کہ قاضی القضاۃ کے عہدے کے ساتھ جن شرائط کی ضمانت امام ابو حنیفہ  
صراحتہ خلیفہ سے لینا چاہتے تھے اس کی ضمانت ان کو ضروری گئی اسی طرح وہی گئی جیسے قاضی شریک  
کو دی گئی تھی مگر سوال آگے یہ پیدا ہوتا ہے کہ اس کے بعد امام نے کیا کیا افسوس ہے کہ درمیان کی  
یہ کڑی کچھ اس طرح گم ہو گئی ہے کہ کنایتہ و اشارۃً بھی اس کا کوئی سراغ کسی روایت میں اب تک  
مجھے نہیں ملا ہے۔

البتہ ایک بات یعنی آخری دفعہ امام ابو حنیفہ جب ابو جعفر کے پاس بغداد آتے ہیں یا لائے  
جاتے ہیں جس کے بعد پیر کوفہ واپس نہ ہو سکے اور جیسا کہ معلوم ہے میں ہی آئندہ بیان کروں گا بغداد  
ہی میں ان کی وفات ہوئی اس سے پہلے کوفہ میں ہم امام کو ایک خاص حال میں پاتے ہیں

امام ابو حنیفہ کی ایک میرا مطلب یہ ہے کہ موفق نے جو روایت نقل کی ہے اس سے تو  
معلوم ہوتا ہے کہ ایک دن امام صاحب کے جو بڑے بڑے ممتاز شاگرد  
اہم تاریخی تقریر تھے وہ خود امام کے پاس حاضر ہوئے لیکن صاحب معجم المصنفین کے الفاظ میں کہ  
مجلس فی مجلس فی جامع الکوفہ امام ابو حنیفہ کوفہ کی جامع مسجد کی ایک مجلس میں بیٹھے پیر  
فاجتمع معہ الف من اصحابہ اجلہم  
وافضلہم اربعون قد یلغوا حد  
الاجتہاد فقر بہم و نادواہم ص ۱۷۸  
ان کے ایک ہزار شاگرد جمع ہوئے جن میں چالیس آدمی  
تو ایسے تھے جو اجتہاد کے مرتبہ تک پہنچ چکے تھے پس  
امام نے ان کو اپنے قریب ہونیکا حکم دیا اور بلند آواز سے ان  
کو کہنا شروع کیا

مجھے نہیں معلوم کہ صاحب معجم نے یہ الفاظ کس کتاب سے نقل کئے ہیں لیکن اگر اس کا وہی مطلب  
ہے جو ظاہر الفاظ سے سمجھ میں آتا ہے یا کم از کم میری سمجھ میں جو بات آئی ہے وہ یہی ہے کہ امام ابو حنیفہ  
نے ایسا معلوم ہوتا ہے کہ اپنے شاگردوں کو اطراف و جوانب سے جمع ہونے کا حکم دیا۔ ایک ہزار کی  
تعداد جب جمع ہو گئی تو پیر کوفہ کی جامع مسجد میں تشریف لائے پیر جمع میں سے چالیس آدمیوں کو  
خصوصیت کے ساتھ اپنے قریب بلا یا۔ اور ایک تقریر اس موقع پر کی

اہمیت تو اسی تقریر کو ہے جسے میں پیش کرنا چاہتا ہوں لیکن صاحب معجم کے ان الفاظ سے اس  
تقریر کی اہمیت زیادہ بڑھ جاتی ہے بہر حال اس حد تک تو موفق اور صاحب معجم دونوں متفق ہیں کہ امام ابو حنیفہ



نے اپنے ممتاز تلامذہ کے سامنے ایک تقریر کی باقی یہ بات کہ تلامذہ خود حاضر ہوئے تھے یا بلائے گئے تھے صاحبِ معجم کے بیان سے معلوم ہوتا ہے کہ باضابطہ دعوت پر دور دور سے لوگ جمع کئے گئے تھے۔ اور اس کے بعد یہ تقریر کی گئی تھی کچھ ہی ہو پہلے میں حضرت امام کی اس اہم تاریخی تقریر کا ترجمہ درج کرتا ہوں تلامذہ کے اس مجمع کو ان الفاظ سے خطاب کرتے ہوئے کہ

میکہ دل کی سزوتوں کا سارا سرمایہ صرف تم لوگوں کا وجود ہے تمہاری ہستیوں میں میکہ حزن اور غم کے ازالہ کی ضمانت پوشیدہ ہے

امام نے فرمانا شروع کیا کہ

فقہ (اسلامی قانون) کی زین تم لوگوں کے لئے کس کر میں تیار کر چکا ہوں اس کے منہ پر تمہارے لئے لگام بھی میں چڑھا چکا ہوں اب تمہارا جس وقت تھی چاہے اس پر سوار ہو سکتے ہو میں نے ایک ایسا حال پیدا کر دیا ہے کہ لوگ تمہارے نقش قدم کی جستجو کریں گے اور اسی پر چلیں گے تمہارے ایک ایک لفظ کو لوگ اب تلاش کریں گے میں نے گردنوں کو تمہارے لئے جھکا دیا اور ہموار کر دیا ہے

پیران خاص چالیس حضرات کو خصوصیت کے ساتھ متوجہ کرتے ہوئے جنہیں امام نے اپنے قریب بٹا کیا تھا فرمایا۔

”پس اب وقت آ گیا ہے کہ آپ لوگ میری مدد کریں میں یہ کہنا چاہتا ہوں کہ تم (چالیس) میں ہر ایک عہدہ قضا کی ذمہ داریوں کے سنبھالنے کی پوری صلاحیت اپنے اندر پیدا کر چکا ہے اور دشمن آدمی تو تم میں ایسے ہیں جو صرف قاضی ہی نہیں بلکہ قاضیوں کی تربیت و تادیب کا کام بخوبی انجام دے سکتے ہیں“

کہتے ہیں کہ ان الفاظ کے بعد امام نے ان ہی چالیس شاگردوں کو خطاب کرتے ہوئے فرمایا ”اللہ کا واسطہ دیتے ہوئے اور علم کا جتنا حصہ آپ لوگوں کو ملا ہے اس علم کی عظمت و جلالت کا حوالہ دیتے ہوئے آپ لوگوں سے میری یہ تمنا ہے کہ اس علم کو محکوم ہونے کی بے عزتی سے بچاتے رہنا اور تم میں سے کسی کو قضا کی ذمہ داریوں میں مبتلا ہونے پر اگر مجبور ہی ہونا پڑے تو میں یہ کہہ دینا چاہتا ہوں ایسی کمزوری جو مخلوق کی نگاہوں سے پوشیدہ ہوں جان بوجھ کر (اپنے فیصلوں میں) جو ان کا ارتکاب کرے گا اس کو معلوم ہونا چاہیے کہ ایسے آدمی کا فیصلہ جائز نہ ہوگا اور نہ قضا کی ملازمت اس کی حلال ہوگی جو تنخواہ اس سلسلہ میں اس کو ملے گی وہ اس کی پاک آمدنی نہ ہوگی۔“

قضا کا عہدہ اسی وقت تک صحیح اور درست رہتا ہے جب تک کہ قاضی کا ظاہر باطن ایک ہو اسی قضا کی تنخواہ حلال ہے



سلسلہ کلام کو جاری رکھتے ہوئے فرمایا

بہر حال ضرورت کو دیکھ کر اس عہدے کی ذمہ داریوں کو تم میں سے جو قبول کرنے میں اسے وصیت کرتا ہوں کہ خدا کی عام مخلوق اور اپنے درمیان روک ٹوک کی چیزوں کو مثلاً درباں صاحب وغیرہ کو حاصل نہ ہونے دے گا چاہیے کہ جماعت کے ساتھ وہ مشہر کی جامع مسجد میں پانچوں وقت کی نماز ادا کیا کرے اور نماز کے اوقات میں سے ہر وقت میں اس کا اعلان کرے کہ کسی قسم کی کوئی ضرورت یا حاجت کوئی پیش کرنا چاہتا ہو تو پیش کرے پیر عشاء کی نماز کے بعد خصوصیت کے ساتھ تین دفعہ باوازا بلند اس اعلان کا اعادہ کرایا جائے اس کام سے فارغ ہونے کے بعد گھر جائے اور چاہے کہ بیماری کی وجہ سے جتنے دن تک قضا کے کام سے قاضی معذور رہا ہو تو حساب کر کے اتنے دن کی تنخواہ کٹا دیا کرے

اس تقریر کا آخری فقرہ وہ بھی تھا جس کا ذکر پہلے آچکا ہے یعنی امام دینی مسلمانوں کا بادشاہ اور امیر اگر مخلوق خدا کے ساتھ کسی غلط رویہ کو اختیار کرے تو اس امام سے قریب ترین قاضی کا فرض ہوگا کہ اس سے باز پرس کرے ص ۲۷

بہر حال یہ تو امام کی اس تقریر کا ترجمہ تھا حتیٰ الوسع میں نے لفظی ترجمہ ہی کی کوشش کی ہے بعض مقامات پر ممکن ہے ایک دو تشریحی الفاظ کا اضافہ ہو گیا ہو تقریر کی تاریخی اہمیت کا اندازہ اسی سے کیا جاسکتا ہے کہ امام موفق نے لکھا ہے کہ میرے پاس اس تقریر کی نقل نیشاپور سے بھی آئی اور ہمدان سے بھی شہر نیشاپور سے تو شیخ صالح ابو سعید محمد بن جامع نے اور ہمدان سے سید الحافظ ابو منصور دارالدینی نے قلم بند کر کے روانہ کی تھی تقریر کے ابتدائی راوی قاضی ابو یوسف سے حسن بن زیاد براہ راست سن کر لوگوں سے اس کو نقل کیا کرتے تھے موفق نے یہ بھی لکھا ہے کہ ظہیر الاسلام حسن بن علی المرغینانی نے بھی اپنی کتاب میں اس تقریر کو درج کیا ہے۔

میں نے جیسا کہ شروع میں عرض کیا کہ یہ تقریر امام نے کب اور کن حالات کے تحت کی اس کا پتہ کتابوں سے نہیں چلتا لیکن اگر یہ صحیح ہے کہ آخر میں امام ابو حنیفہ کے سامنے حکومت کی طرف سے سارے محاکمہ محروسہ عباسیہ کے کلی اختیار است پیش کئے گئے تھے اور ابو جعفر ان کو قاضی القضاۃ بنانے پر

۱۷ ظاہر ہے کہ اس کی بنیاد ان شرائط پر قائم ہے جو حکومت ملازمین کے لئے طے کرتی ہے اگر یہی شرط ہو کہ بیماری کے زمانہ کی تنخواہ نہیں دی جائے گی تو اس وقت تنخواہ لینے کا حق قاضی کو نہ ہوگا لیکن بیماری کے زمانے میں ہی کل یا نصف تنخواہ کی شرط پہلے سے اگر موجود ہو تو اس وقت بیماری کی تنخواہ شرط پابندی کے ساتھ حلال ہوگی ۱۲



راہی ہو چکا تھا تو کیوں نہ سمجھا جائے کہ معاملہ کو اس آخری حد تک پہنچانے کے بعد امام نے اپنے تلامذہ کو اس سے مطلع کیا کہ جس نصب العین کے لئے کوشش جاری تھی اس میں کامیاب ہونے کا وقت آگیا امام کے پلخانہ اشارے کہ کس کسار گھوڑے کو تیار کر دیا گیا ہے لگام بھی چڑھا دی گئی ہے راستہ صاف ہے دنیا ساتھ دینے کے لئے تیار ہے تم لوگوں کے علم کی ضرورت کا عام احساس لوگوں میں پھیل چکا ہے صرف سوار ہو کر چل پڑنے کی ضرورت ہے پھر اسی کے ساتھ چلیں آدمیوں میں سے تیس کو قضا کے عام عہدوں کے مناسب قرار دینا اور دس شاگردوں کے متعلق یہ دعویٰ کہ قاضیوں کی تربیت و پرداخت کی صلاحیت اپنے اندر رکھتے ہیں دوسرے الفاظ میں جس کا کہلا ہوا مطلب یہی ہو سکتا ہے کہ قاضی القضاۃ کے عہدے کے قیام کے امکان کو محسوس کر کے جن لوگوں میں اس جلیل منصب کی ذمہ داریوں سے عہدہ برائے کی قابلیت پائی جاتی تھی ان کو ہی امام صاحب نے متعین کر کے بتا دیا۔ گویا "فقہ اسلامی" کا شاندار مستقبل اب کو تاریخ کے سامنے جڑا ہوا امام نے بھانپ لیا کہ اس کے لئے زمین تیار ہو چکی ہے۔

خود ہی سوچنا چاہیے کہ ان خیالات کے اظہار کا موقع اس وقت کے سوا اور کب مل سکتا تھا جب امام میں اور حکومت میں اسی قاضی القضاۃ کے اس عہدے کے متعلق گفتگو ہو رہی تھی اس گفتگو کے بعد امام صاحب کو کوفہ آنے کا اور اطراف و جوار میں سے تلامذہ و اصحاب کے جمع کرنے کا موقع کیسے ملا اور کس وقت ملا بلاشبہ یہ ایک سوال ہے کہ چکا ہوں کہ سلسلہ کی یہی تو وہ کڑی ہے جسے امام کے سوانح نگاروں نے دوسرے جزئی واقعات کی تفصیل کی لذتوں میں غرق ہو کر درمیان سے غائب کر دیا ہے۔ اس کے سوا اور کوئی چارہ کار نہیں ہے کہ کچھ قرینے اور قیاس سے کام لیا جائے جہاں تک میں سمجھتا ہوں "قاضی القضاۃ" کا یہ عہدہ جو اسلامی حکومت کی ڈیڑھ سو سال کی اس طویل مدت میں ایک نئی قطعاً نئی بات تھی جو سامنے آئی تھی حتیٰ کہ واقعات سے اور فقہ اسلامی کی صحیح تاریخ سے جو ناواقف ہیں ان کے لئے اب تک یہ سوال مجھ بنایا ہوا ہے کہ مسلمانوں میں ڈیڑھ سو سال بعد اچانک "قاضی القضاۃ" کے اس عہدے کا خیال کہاں سے آیا اور کیوں آیا ایک عصری مصنف جنہوں نے "اسلامی قضا کے متعلق مغربی زبانوں کی کتابوں کا بھی کافی مطالعہ کیا ہے اور اپنی کتاب "تاریخ القضاۃ فی الاسلام" میں علاوہ اسلامی تاریخوں کے ان مغربی مصنفین کے حوالے اور خیالات سے بھی کافی استفادہ کیا ہے انھوں نے اس مسئلہ پر بحث کی ہے لیکن با اس عہدہ اس سوال کو اٹھاتے ہوئے ممبر کے یہی عصری مصنف رقمطراز ہیں

"انتہائی بحث و جستجو کے بعد بھی اب تک اس سوال کا کوئی واضح جواب نہیں ملا ہے کیونکہ خلفاء راشدین کے زمانہ میں ہی "قاضی القضاۃ" کا لفظ نہیں پایا جاتا اور نہ بنی امیہ کے عہد میں اس کا سراغ ملتا ہے اور اب تک ہمارے علم میں یہ بات نہیں آئی ہے کہ اسلام کے مرکزی مشہدوں کے قضاۃ کی قضیات اور قری کے قضاۃ



ان دونوں زمانوں میں نیابت کرتے تھے خود دار الخلافت میں قاضی کے عہدے پر جس کا تقرر بنی امیہ کے زمانے میں ہوا کرتا تھا گو اس کا انتخاب خلیفہ کرتا تھا لیکن دوسرے قاضیوں اور دار الخلافت کے اس قاضی میں کسی کافر ق نظر نہیں آتا یعنی دوسرے قاضیوں کا انتخاب کا اختیار کسی زمانہ میں ہی دار الخلافت کے قاضی کو نہیں دیا گیا۔ ۹۷

پھر اس واقعہ کا تذکرہ کر کے کہ

”اچانک بنی عباس کے زمانہ میں قاضی القضاۃ کا عہدہ نظر آتا ہے اور کتابوں میں اس کے اختیارات کی تفصیل کی جاتی ہے بتایا جاتا ہے کہ قاضی القضاۃ ہی کو دوسرے قاضیوں کے تقرر کا بھی اور عزل و موقوف کرنے کا بھی اختیار ہوتا ہے نیز قاضی القضاۃ کے فرائض میں یہ بھی ہیکہ ملک کے تمام قاضیوں کی نگرانی کرتا ہے ان کے حالات سے باخبر ہے ان کے فیصلوں کی جانچ پڑتال کرتا ہے اور ان کے چال چلن طرز و روش سے واقفیت حاصل کرتا ہے لوگوں کے ساتھ کس قسم کے معاملات وہ کر رہے ہیں ان کی خبر لیتا رہے ہر علاقے کے قاضیوں کے متعلق اس علاقے کی معتبر شخصیتوں سے ان کے حالات دریافت کرتا رہے“

یہی مصنف اس کے بعد لکھتا ہے کہ

”یہ قطعی ہے کہ یہ جدید عہدہ سب سے پہلی دفعہ بغداد میں قائم ہوا“

مگر بغداد میں کیوں قائم ہوا کس کی اندرونی کوششوں کا یہ نتیجہ تھا اور اسلامی تاریخ میں سب سے پہلی دفعہ کس کے سامنے حکومت نے قاضی القضاۃ کے اس عہدے کو پیش کیا؟ کیوں پیش کیا؟ چونکہ بے حیار مصنف باوجود کافی وسیع النظر ہونے کے ان چیزوں سے ناواقف ہے اس لئے آخر میں جیسا کہ اس زمانہ کا عام دستور ہے کہ ملکی سی مشابہت کے ادنیٰ ترین سے اشارے کو بھی کسی نتیجہ کے پیدا کر لینے کے لئے کافی سمجھا جاتا ہے جہاں تک یہی ہوئی ہیں کہ آدم زاد کی شکل و صورت میں بندروں کی شکل و صورت کی جو ملکی سی جھلک پائی جاتی ہے صرف اسی جھلک کی روشنی میں اس شجرہ نسب کی قطعیت کا دعویٰ کر دیا گیا ہے جو بعض لوگوں نے حال میں مرتب کر کے انسانی نسب نامے کے حشر کو حیوانی نسب نامہ کے ساتھ ملا دیا ہے اور آج زندگی کے واقعاتی بہات کا ایک بڑا حصہ اب اسی نسب نامہ پر مبنی کر دیا گیا ہے۔

ظاہر ہے کہ جب ایسے عظیم انقلابی عقیدے کی بنیاد معمولی صورتی مشابہت پر اس زمانہ میں قائم ہو سکتی ہے تو اس سے چارے مصنف کے اس خیال پر تعجب نہ ہونا چاہیے کہ جب سوال کے حل کی کوئی صورت ان کو نظر نہیں آئی تو یہ خیال کر کے کہ کچھ نہ کہنے سے یہ بہتر ہے کچھ کہہ ہی دیا جائے انہوں نے اپنا یہ خیالی جواب پیش کیا ہے کہ

”و ایرانیوں سے قاضی القضاۃ کا یہ نظام معلوم ہوتا ہے کہ یہاں لیا گیا“



نثار اس خیال کا جیسا کہ وہی لکھتے ہیں یہ ہے کہ  
 ”ایرانیوں ہی میں قاضی القضاۃ ہوا کرتے تھے“

آپ کو تعجب ہوگا کہ قاضی القضاۃ تو عربی زبان کا لفظ ہے پھر ایرانیوں میں یہ کیسے  
 پایا جاتا تھا اس حیرت کا ازالہ مصنف صاحب کی اس تحقیق سے فرما کر لکھتے ہیں کہ  
 شاہ پور ذوالاکتاف ایرانی بادشاہ کے عہد میں جب موبذ موبذان مریگیہ نو لوگوں  
 نے شاہ پور کو تپہ دیا کہ اصطخر کے ضلع میں ایک شخص ہے جو اس موبذ موبذان کے عہد  
 کے لئے مناسب ہوگا

مصنف نے جاحظ کی مشہور کتاب الفتن سے اس واقعہ کو نقل کرتے ہوئے لکھا ہے کہ جاحظ  
 نے اس موقع پر یعنی ”موبذ موبذان“ کے عہد کے لئے  
 ”قضاۃ القضاۃ“ کا لفظ مناسب ہوگا پس معلوم ہوا کہ یہی ”موبذ موبذان“ قاضی القضاۃ تھا  
 خدا جانے مصنف نے جو کچھ کہنا چاہا اسے آپ نے سمجھا ہی یا نہیں مطلب یہ ہے کہ جاحظ نے  
 ”موبذ موبذان“ کے لفظ کا ایک جگہ اپنی کتاب میں چونکہ ”قضاۃ القضاۃ“ ترجمہ کیا ہے پس یہی ”بنیاد“  
 ہے جس پر یہ ساری عبارت کھڑی کر دی گئی کہ عباسیوں نے ایرانیوں سے قاضی القضاۃ کے عہد  
 کو اخذ کیا تھا۔ گویا جاحظ اگر ”موبذ موبذان“ کے اس لفظ کا اتفاقاً قضاۃ القضاۃ کے لفظ سے  
 ترجمہ نہ کرتا بلکہ وہی ایرانی لفظ ”موبذ موبذان“ کا رہتے دیتا پھر تحقیق کا جو دروازہ ہمارے اس  
 عصری مصنف پر اچانک وا ہوا ہے بند ہی رہتا

اب اس دعویٰ اور دلیل طریقہ استدلال کے متعلق میں کیا کہوں واقعہ یہ ہے کہ ”موبذ“  
 دراصل ایرانیوں کے ”پرست“ کو کہتے تھے یہ ایک قسم کا مذہبی مقتدا ہوتا تھا اور سارے مذہبی  
 رسوم و عبادات وغیرہ کا وہ نگران ہوتا تھا۔ محکمہ عدل و انصاف اولاً اس کا کوئی تعلق ہی نہ  
 تھا پھر ابست اگر تھا ہی تو اس کی حیثیت ثانوی کام کی تھی حقیقی فرائض موبذوں پر جا پات ہوں  
 وغیرہ کی راہ نمائی ہی مگر کیا کیسے جاحظ نے چونکہ قضاۃ القضاۃ کے لفظ سے غلط یا صحیح اس کا ترجمہ  
 چونکہ کر دیا ہے پس حرفیوں کو آگ بنا لینے کے لئے چنگاری مل گئی یہ ظاہر مصنف صاحب کی شاید یہ  
 اپنی اپج نہیں ہے بلکہ یورپ ہی کے وحیوں میں غالباً ایک وحی یہ ہو ہے

خیر کچھ بھی ہو اس میں سچ پوچھیں تو دوسروں سے زیادہ خود انہوں ہی ہمیں زیادہ شکایت  
 کرنی چاہیئے القضاۃ فی الاسلام کے مصنف کو تو چھوڑیں میں پوچھتا ہوں کہ اسلامی علوم کے علماء کے  
 خاص حلقوں میں ہی اس کی کتنوں کو خبر ہے کہ قاضی ابو یوسف کے قاضی القضاۃ ہونے سے پہلے اور  
 بہت پہلے خود امام ابو حنیفہ کے سامنے ہی حکومت نے اس عہدے کو پیش کیا تھا اس میں شک نہیں کہ  
 خود موفقی نے ایک چھوڑ دو دو طریقوں اور سندوں سے اپنی کتاب میں اس واقعہ کو نقل کیا ہے جسکی  
 تفصیل گذر چکی لیکن ذکر کرنے والوں نے ذکر ہی اس واقعہ کا اس طریقے سے کیا ہے کہ مشکل ہی سے



اس کی اہمیت کا پڑھنے والوں کو اندازہ ہو سکتا ہے نگاہ اس پر اسی شخص کی اٹک سکتی ہے جس نے  
ابتداء سے آخر تک اس راہ میں امام ابو حنیفہ کی جدوجہد کے ہر جز اور جو قدم ہی اس راہ میں انہوں  
نے اٹھایا ہے اس کا مل احتیاط اور انہماک و توجہ سے مطالعہ کیا ہو بلاشبہ وہ اپنے اس مطالعہ کے سلسلہ  
میں خود بخود ایک ایسی منزل پر پہنچ سکتا ہے جہاں پر امام صاحب اس وقت کھڑے ہوئے نظر آرہے  
ہیں یعنی مقامی قضا پر چند صدیوں کی قضا کے بعد سارے مالک مکتبہ عیسیٰ کی قضا و عدالت کے  
کلی اختیارات کا صدر امام اور حکومت کے درمیان چھڑا ہوا ہے حکومت امام کو قابو میں لانے کے  
لئے اس آخری رقم کے پیش کر دینے پر تیار ہو جاتی ہے لیکن حکومت کو ہمیشہ ہمیشہ کے لئے اپنے قابو میں  
رکھنے کے لئے امام اس پیش کش کے قبول کرنے پر راضی نہیں ہو رہے ہیں یہاں تک کی تو تحریریں  
شہادتیں کسی نہ کسی طرح کسی نہ کسی رنگ میں مل جاتی ہیں لیکن آگے کیا ہوا؟ جیسا کہ میں نے کہا امام نے  
جب یہ عذر پیش کیا کہ حکومت کے سامنے ہمیشہ اپنے اور اپنے حکام کے وقار کا مسئلہ پیش آتا رہتا ہے  
اور قاضی القضاۃ کے فرائض سے صحیح طور پر وہی بھرہ برا ہو سکتا ہے جو ہر چیز سے بے پروا ہو کر خود  
حکمران حکمران کے شاہی خانوادے اور وہ ہر حکام اور فوجی افسروں کے مقابلہ میں فیصلہ کرنے کا  
اقتدار رکھتا ہو لیکن جس کی بے اطمینانی کی یہ کیفیت ہو کہ دربار میں آنے کے بعد اس سے ہی وہ مطمئن  
نہیں رہتا کہ یہاں سے زندہ واپس ہو گا۔ یا مردہ اس بے چارے کو صرف لفظی طور پر "قاضی القضاۃ"  
اگر بنا ہی دیا گیا تو واقع میں وہ قاضی القضاۃ کے فرائض تو کیا معمولی قاضی کی ذمہ داریوں کو بھی صحیح  
طور پر ادا نہیں کر سکتا۔

امام کے اس غار کے جواب میں ابو جعفر نے کیا کہا اس کے متعلق کوئی تصریح مجھے اب تک نہیں ملی  
ہے لیکن قاضی شریک کے اسی عذر کے جواب میں اسی ابو جعفر نے ان کے سارے شرائط مان لئے تھے  
میں نے عرض کیا تھا کہ کوئی وجہ نہیں ہو سکتی کہ امام ابو حنیفہ پر حجت پوری کرنے کے لئے وہی ابو جعفر  
ان ہی الفاظ کے دہرانے سے کیوں باز رہا ہو گا؟ یقیناً اس کے بعد امام صاحب کے لئے کافی و شوری  
پیش آگئی ہو گی اس کے بعد اب حکومت کے پیش کش کو مسترد کرنے کی وجہ ہی ان کے پاس اور کیا باقی  
رہی تھی لیکن چونکہ یہ تو امام صاحب بہر حال طے کئے ہوئے تھے کہ حکومت کی طاعت خواہ جس نوعیت  
کی ہو اس کو قبول کر کے اس خطرے کو کبھی نہیں خریدوں گا جس کے بعد اللہ کے لئے اور اللہ کے  
رمول کے لئے مسلمانوں کے لئے جو خدمت انہوں نے انجام دی تھی وہی خدمت کم از کم دنیا والوں  
کی نگاہوں میں صرف ایک شخصی اقتدار منصب و جاہ کے حصول کا آلہ بن کر رہ جاتی کم از کم کہنے  
والوں کے لئے کہنے کی گنجائش نکل آتی اور یہ تو خیر باہر کی بات تھی امام کے باطن کے جو جاننے والے  
تھے ان کے اقوال اس باب میں جو نقل کئے جاتے ہیں آج تو ان پر اعتماد کبھی مشکل ہے مثلاً امام بخاری کے  
مشہور استاد اسحاق بن راہویہ سے ان کے صاحبزادے علی یہ بگوش خود سننے ہوئے الفاظ نقل  
لے اسلامی تاریخ میں اسلام کی تائید و نصرت کے لحاظ سے جو چند اعجازی رستیاں پائی جاتی ہیں ایک (یقیناً برصغیر ہند)



کرتے تھے کہ امام ابو حنیفہ کے اسی قصہ کا تذکرہ کرتے ہوئے یعنی قضا پر حکومت ان کو مجبور کرتی رہی وہ راضی نہ ہوئے اسحاق نے پھر اپنے ذاتی احساس کا اظہار ان الفاظ میں کیا

کانت یجلب فی تعلیمہ وار شادرا  
یعنی اپنی تعلیم میں ہی اور مسلمانوں کی راہ نمائی میں  
موضوع ۵ ج ۲

جس کا مطلب اس کے سوا اور کیا ہے کہ ملازمت قبول کر لینے کی صورت میں دنیاوی آلائش کا چونکہ خطر تھا اس لئے ہمیں کم کی آلودگیوں اپنے آپ کو پاک رکھنے کے لئے اسحاق بن راہویہ کی رائے تھی کہ امام ابو حنیفہ نے قضا کی خدمت قبول نہ کی اسی طرح اپنی تعلیم میں ہی اخلاص کے رنگ کو باقی رکھنے کے لئے خود تو کسی قسم کا معاوضہ کیا بیٹے گذر چکا کہ پڑھنے والوں کی امداد فرمایا کرتے تھے اور کسی امداد اور واقفیت نہ ہے کہ می و انگلیں کی لاگ سے اپنے عمل کو پاک رکھنے کا دعویٰ کر لینا تو آسان ہے لیکن زندگی کی آخری سانس تک اس التزام کے نباہ دینے میں ان ہی لوگوں کو کامیابی ہوتی ہے جو امام ابو حنیفہ جیسے حضرات کی طرح خصوصی طور پر توفیق یافتہ ہوں

اسی کیساتھ جیسا کہ آئندہ اس واقعہ کا ذکر آئے گا یہ ہے اسکو پیش نظر رکھتے ہوئے شاید ایک اور بات بھی تھی مطلب یہ ہے کہ ہر مسئلہ میں انتہائی احتیاط کے پہلو کو اختیار کرنا امام ابو حنیفہ کے اجتہاد کی عام خصوصیت بتائی جاتی ہے تفصیل کا موقع نہیں ہے ورنہ ثبوت میں ان کے بیسیوں اجتہادی مسائل پیش کئے جاسکتے ہیں جن سے معلوم ہوتا ہے کہ ہمیشہ وہ محتاط ترین پہلو کے اختیار کرنے کی کوشش کرتے ہیں اور عام طور پر ان مثالوں سے اہل علم واقف ہی ہیں عموماً ان کا تذکرہ ہی کیا جاتا ہے غور کرنے سے معلوم ہوگا کہ اجتہادی مسائل جو کتاب و سنت کو پیش نظر رکھ کر پیدا کئے جاتے ہیں ان میں تو احتیاط کے پہلو کو ملحوظ رکھا جاسکتا ہے یعنی اوجہ ترین پہلو جو کتاب و سنت کے لحاظ سے نظر آئے اسی کو آدمی اختیار کرتا چلا جائے۔ لیکن حوادث و واقعات کے متعلق جب مختلف دعویٰ کرنے والے مختلف دعویٰ کے ساتھ آپ کے سامنے آئیں تو ان میں کس کے دعویٰ اور بیان کو واقعہ کے مطابق قرار دیا جائے یعنی مقدمات کے فیصلہ کرنے میں جو کام آدمی کو کرنا پڑتا ہے ان میں ہی اگر چاہا جائے احتیاط کے اسی اصول کو پیش رکھ کر فیصلہ کیا جائے تو باطنی تامل معلوم ہو سکتا ہے کہ یہ کتنی دشواریات سے نبوت کبریٰ کی روشنی سے جو فطرت

دقیقہ سلسلہ گذشتہ ابن راہویہ کی یہی ہے علاوہ فقیہ ہونے کے جلیل القدر محدثوں میں آپ کا شمار ہے امام بخاری نے اپنی صحیح کتاب میں ہی کے اشارے سے مرتب فرمائی ہزار ہا ہزار حدیثیں زبانی یاد تھیں لوگ پوچھتے کہ آپ کو کتنی حدیثیں یاد ہیں فرماتے کہ حدوتو نہیں بتا سکتا لیکن جو حدیث میں نے سنی ہے سب یاد ہیں بارہا ان کے حافظہ کا امتحان ہوا ایک حرف کی کمی و بیشی نہ ہوتی امام ابو حنیفہ سے بعض اجتہادی مسائل میں اختلاف ہی رکھتے تھے لیکن امام کی جو خوبی تھی اس کا ہی اعتراف مذکورہ الفاظ میں آپ نے کیا ہے اس زمانہ کا عام حال یہ تھا یہی ابن راہویہ ہیں امام احمد بن حنبل نے یہ فرماتے ہوئے کہ بعض مسائل میں میرا ان سے اختلاف ہے لیکن دعویٰ ہے کہ یہ کلمہ ہوں کہ خراسان جاتے ہوئے دجلہ کے پل سے جتنے آدمی ہی (بقیہ پر صفحہ آئندہ)



منور تھی یعنی خود رسول اللہ صلی اللہ علیہ وسلم کا اس باب میں جب یہ حال تھا کہ لوگ مقدمات  
 لے کر خدمت والا میں حاضر ہوتے۔ ہر فریق اپنے اپنے مدعا کے ثبوت میں باتیں بیان کرتا۔ حضور  
 صلی اللہ علیہ وسلم طرفین کی باتوں کو سن کر بالآخر کوئی فیصلہ تو فرما دیتے لیکن فیصلہ کے ساتھ ساتھ  
 یہ بھی ارشاد فرماتے جس کا حال یہ ہوتا کہ تم میں بعض لوگ اپنے مطلب کے اظہار میں بیانی قوت  
 سے کام لیتے ہیں میں رائے قائم کر لیتا ہوں کہ اپنے بیان میں وہ سچا ہی لئے اسی کے مطابق فیصلہ کرتا  
 ہوں لیکن (میں) تانا چاہتا ہوں کہ ناحق فیصلہ اگر ہوا ہے تو اس حق کے لینے والے کو سمجھ لیتا چاہیے کہ  
 میں اسے آگ کا ٹکڑہ دے رہا ہوں

بہر حال جہاں تک میں سمجھتا ہوں یہ احوط پسندی جو امام ابو حنیفہ کی کچھ فطری خصوصیت معلوم  
 ہوتی ہے ہو سکتا ہے کہ اسی کو پیش نظر رکھتے ہوئے واقعہ امام صاحب اپنے آپ کو فیصلہ کرنے کے  
 قابل نہ پاتے ہوں جو قصہ آگے آ رہا ہے اس سے اس کی تصدیق بھی ہوتی ہے بلخ کے مشہور حنفی  
 امام خلف ابن ایوب جو خود بھی حد سے زیادہ محتاط تھے امام ابو حنیفہ کا ذکر کر کے کہا کرتے تھے۔  
 ”امام ابو حنیفہ کے خصال و عادات میں ان کی یہ دو باتیں مجھے سب سے زیادہ پسند  
 آئیں یعنی قضا کی خدمت انہوں نے جو نہ قبول کی حالانکہ اس کے لئے انہیں طرح  
 طرح ترغیبیں بھی دی گئیں اور دھمکیوں سے بھی ڈرائے گئے مگر بھی کھائی ایک بات  
 تو یہ اور دوسرا ان کا یہ خاص طریقہ کہ قرآن کی تفسیر میں انہوں نے حصہ نہیں لیا“ ص ۲۷  
 میرے نزدیک یہ بڑی بات ہے اجتہاد میں مسائل کے متعلق تو ابتداءً سے یہ طے شدہ  
 ہے کہ سب کے سب ظنی ہوتے ہیں اس لئے ان کا مسئلہ اتنا دشوار نہیں ہے اور کتاب و سنت کو  
 سامنے رکھ کر جس پہلو میں زیادہ احتیاط ہو اس کو آدمی اختیار کر سکتا ہے لیکن جیسا کہ میں نے عرض کیا  
 فصل خصوصیات کا تعلق تو واقعہ کی تحقیق سے ہوتا ہے دلائل و وجوہ کا انبار فریقین کی طرف سے  
 لگا دیا جاتا ہے۔ محتاط ترین فیصلہ کیا ہوگا۔ اس کا طے کرنا حوادث و واقعات کے متعلق آسان نہیں  
 ہے اسی طرح قرآن ظنی نتائج کی کتاب نہیں ہے بلکہ جو علم بھی اس سے پیدا ہوتا ہے اس کا تعلق

(بقیہ سلسلہ گذشتہ) گذرے ہیں ان میں ابن راہویہ کے جوڑ کا کوئی کوئی نہ تھا و کچھ خطیب ترجمہ اسحاق بن ابراہیم خطیب ج ۱۶  
 ۱۵ یہ امام کے نہیں بلکہ ان کے شاگردوں ابو یوسف اسد بن عمرو الجلی وغیرہ کے شاگرد ہیں حدیث میں بڑے بڑے  
 لوگوں سے سنی اور مشہور ترین الصوفیہ ابراہیم بن ادہم رحمۃ اللہ علیہ کی صحت میں تربیت نفس کی منزلیں طے کیں  
 ان کی ذہنی نزاکت جی کا اندازہ اسی سے کیجئے کہ اذان پوری تھی دیکھا کہ بجائے اذان کی طرف متوجہ ہونے کے  
 ایک شخص کھنٹے میں مشغول ہے گواہی میں وہی جب پیش ہوا تو اسے مردود الشہادۃ قرار دیا ان ہی کا مشہور فتویٰ ہے کہ  
 مسجد میں فقیروں کو جو بھیک دے گا اس کی شہادت مسترد کر دی جائے گی یعنی مسجد میں بھیک مانگنے ہی کو گناہ نہیں سمجھتے تھے  
 بلکہ دینے کو بھی اور احتیاطاً گناہ کہ شہادت تک ایسے آدمی کی غیر معتبر ہو جاتی ہے ۱۲ جواہر سفینہ۔



یقین سے ہے حقیقت یہ ہے کہ ظنی ارادہ بلکہ اُحاد روایتیں جو زیادہ سے زیادہ مفید ظن  
ہیں ان کی مدد سے قرآن کے مفہوم کو متعین کرنے کی جرات بڑی جرات ہے تفسیر میں صحیح حدیثیں  
جو بہت کم پائی جاتی ہیں ایک راز اس کا یہ بھی ہے اور امام ابو حنیفہ کی طرف قرآنی آیات کی تفسیریں  
جو نہیں منسوب ہیں۔ یا بہت کم منسوب ہیں اس میں بھی ان بے چارے کی اسی فطری خصوصیت کو داخل  
تھا۔ اسی لئے میں سمجھتا ہوں کہ میں قاضی بننے کی صلاحیت نہیں رکھتا یہ دعویٰ جو امام کی طرف منسوب کیا  
گیا ہے اس کا ایک مطلب یہ بھی ہو سکتا ہے بلکہ اس کے سوا ان کے اس دعوے کی دوسری توجیہ تو  
میرے خیال میں شکل ہی ہے

بہر حال میں اپنے مطالبے کو درموت چلا جا رہا ہوں غرض یہ تھی کہ حکومت کی طرف سے  
اگر امام ابو حنیفہ کو اس کا اطمینان دلا یا گیا تھا کہ وہ خلیفہ اور شاہی خاندان سے سرکاری حکام کے  
خلاف بھی حکومت کے وقار کا خیال کے بغیر بھی فیصلہ دینے کا اختیار رکھیں گے حکومت ان کے ان  
فیصلوں کی بھی اسی طرح تعمیل کرائی گئی جیسے عام فیصلوں کا نفاذ اس کا کام ہے۔ تو اس وقت ملازمت  
کے نہ قبول کرنے کا عذر ان کی طرف سے پیش ہونے لگا تو اس کا نتیجہ نہیں چلتا یہ عذر کہ میں قاضی  
بننے کی صلاحیت نہیں رکھتا اس میں شک نہیں کہ لوگوں نے بکثرت مختلف راہوں میں انکی طرف ان الفاظ کو  
منسوب کیا ہے لیکن میرا خیال ہے کہ گو امام نے آخر میں اسی عذر کو پیش کیا ہے لیکن امام جیسے آدمی سے  
اس کی توقع کہ ابتدا ہی میں وہ اس عذر کو لے کر کھڑے ہو گئے قرین عقل نہیں معلوم ہوتا۔ اسی  
ابو جعفر کے سامنے مجھ ہی سے آپ سن چکے کہ امام ابو حنیفہ نے امتیازات کو تفصیل سے بیان  
کیا تھا صبح سے شام تک سرکاری قاضیوں کے فیصلوں پر اعتراض کرتے رہتے تھے اور یوں ہی ابو جعفر  
تو بڑا مردم شناس تھا اس زمانے کے کسی عادی آدمی کو بھی امام صاحب مشکل ہی سے یہ باور کرا سکتے تھے  
کہ میں قاضی بننے کے لائق نہیں ہوں جہاں تک میں سمجھتا ہوں امام صاحب نے یہ بات کہی ضرور ہے  
لیکن اس وقت کہی ہے جب کوئی حیلہ اور کوئی عذر ملازمت سے غلط فہمی کے لئے ان کے پاس  
باقی نہ رہا تھا ان کے معاذیر کے ترکش کا یہ آخری تیر تھا۔ چونکہ یہ ایسی بات تھی جسے بہ ظاہر  
امام صاحب کا زبردستی ہی سمجھی جاسکتی تھی۔ معلوم ہوتا ہے کہ ابو جعفر کو اس پر غصہ آگیا اور اسی غصے  
کی حالت میں یہ سمجھا کہ یہ شخص غلط بیانی سے قصداً کام لے رہا ہے اس نے تازیانہ لگانے کا حکم  
دیا اور معاملہ اسی پر ختم ہو گیا لیکن جس مرحلہ پر اس وقت امام صاحب اور حکومت کے درمیان کی  
گفتگو تھی کم از کم میرا خیال یہی ہے کہ نہ اس مرحلے پر امام نے اس عذر کو پیش کیا تھا اور نہ اس  
پہلے ایک ایسے دعوے کے پیش کرنے کی ان میں جرات پیدا ہو سکتی تھی جسے مرسنے والا سننے کے ساتھ  
غلط قرار دینے پر مجبور تھا امام صاحب ایسے نادان نہیں تھے کہ نجات کی دوسری راہوں کے  
باقی رہتے ہوئے خواہ مخواہ ایک ایسی بات پیش کر دیتے جس کے متعلق دنیا ان ہی کو الزام دینے  
پر آمادہ ہو جاتی جیسا کہ میں نے کہا واقعہ کے لحاظ سے امام کا یہ عذر اگرچہ غلط نہیں تھا لیکن ہر شخص کی



سمجھ میں یہ نکتہ کہاں سے آسکتا تھا کہ اتنے بڑے عالم و فقیہ ہونے کے باوجود فصل خصوصیات کی صلاحیت اپنے اندر نہیں رکھتے ہیں جس کام کو ہر ادنیٰ قانون کا جاننے والا آدمی انجام دیتا رہا لیکن وہی سوال سامنے آتا ہے کہ اس موقع پر آخر انہوں نے کس عذر کو پیش کیا اور اس کے بعد کیا ہوا؟ کہہ چکا ہوں کہ میسر پاس کوئی ایسا وثیقہ نہیں ہے جس کی بنیاد پر کسی قطعی جواب کو پیش کروں تاہم میں نے پہلے ہی علی بن علی الحمیری کے حوالہ سے ایک بات نقل کی تھی یعنی یہی کہ امام ابوحنیفہ پر قضا کی خدمت متعدد بار پیش کی گئی لیکن وہ عذری کرتے رہے معافی چاہتے رہے اسی سلسلہ میں علی نے کہا تھا کہ

واحتال بكل جلیلة ۱۷ ج ۲ ہر قسم کی تدبیروں سے امام صاحب کام لے رہے۔

ان کے بیان میں اس کے بعد چند اور الفاظ بھی تھے جن کا ذکر اس وقت غیر ضروری تھا لیکن ان کو ہی نقل کر دیتا ہوں یعنی یہ کہتے ہوئے کہ ہر قسم کی تدبیروں نے وہ اس سلسلہ میں کام لیتے رہے اس کے بعد فی رقی و مدارا کے الفاظ میں جس کا مطلب یہی معلوم ہوتا ہے کہ اس منزل تک یعنی قضا کی گفتگو جب تک ہوتی رہی اس وقت تک امام صاحب اور ابو جعفر میں کسی ایسی سخت کلامی کی نسبت نہیں آئی تھی جس کے بعد آپ سے باہر ہو کر اس نے کوڑا نکال لیا بلکہ اس مسئلہ کے متعلق جب تک گفتگو ہوتی رہی اس وقت تک امام صاحب نرمی اور مدارا سے ہی سے کام لیتے اور یہی میرا ہی خیال ہے اسی کے ساتھ احمد بن یحییٰ کے حوالہ سے صاحب امالی محمد بن حسن نے اس قصے کو جن الفاظ میں نقل کیا ہے اس میں ہم ایک اور جز پاتے ہیں یعنی محمد دوسری باتوں کے احمد بن یحییٰ نے یہ بھی بیان کیا ہے کہ امام صاحب کے معاملہ میں ابو جعفر کے وزراء اور دربار کے خاص لوگ بھی آخر میں امام کی طرفداری میں کچھ پیروی کرنے لگے تھے ان کے الفاظ یہ ہیں کہ

ذکرہ وزراء امیر المومنین و پھر خلیفہ کے وزراء اور دربار کے خاص لوگوں نے امام کے متعلق خلیفہ سے گفتگو کی۔

خاصیتہ ۱۷ ج ۲

گویہ الگ الگ ٹکڑے ہیں اور مختلف روایتوں میں مذکور ہیں مگر ان سب کو سامنے رکھتے ہوئے اگر یہ کہا جائے کہ امام کی نرم گفتگو اور مدارائی انداز کچھ وزراء اور دربار کے اہل کی سعی و سفارش سے کم از کم ایک دفعہ امام کو کوفہ واپس جاتے اور اپنے خاص لوگوں (یعنی شاگردوں اور اصحاب سے) مشورہ لینے کا موقع حکومت کی طرف سے دے دیا گیا اور اسی کے بعد امام کوفہ پہنچے پہنچ کر اطراف و جوانب سے اپنے شاگردوں کو جمع کر کے مذکورہ بالا تقریر کی توشہ عقل و قیاس کے قریب تر یہی بات ہو سکتی ہے امام کی اس تقریر کو دوبارہ ذرا غور سے پڑھئے الفاظ پر غور کیجئے۔ کم از کم میرا احساس تو اس تقریر کے الفاظ پر غور کرنے کے بعد یہی ہے کہ "قاضی القضاة" کا جو عہدہ امام پر حکومت کی طرف سے پیش کیا گیا تھا اور جس قسم کے اختیارات عطا کر کے اس کے ضمن میں حکومت نے آمادگی ظاہر کی تھی اسی کے بعد اس قسم کی تقریر کی جاتی ہے یہ ظاہر ایسا معلوم ہوتا ہے کہ



تقریر میں جن باتوں کی طرف امام نے اجمالاً اشارے کئے ہیں تقریر کے بعد ان کے متعلق تفصیلی مشورے بھی ہوئے ہوں گے؟

میرا مطلب یہ ہے کہ حکومت کی ملازمت میں نہ داخل ہونے کا جو قطعی ارادہ امام کا تھا خواہ اس کا انجام کچھ بھی ہو اس ارادے کے اظہار کے بعد اپنے شاگردوں میں سے جو جو توفیقوں کی تربیت و پرداخت یعنی قاضی القضاۃ بننے کے لائق تھے اگر ان کو امام صاحب نے اس پر تیار کیا ہو کہ حکومت میں اس عہدے کو منظور کر چکی ہے اور سارے عدالتی اختیارات کو اپنے اقتدار سے نکال کر اہل علم کے سپرد کرنے پر آمادہ ہو چکی ہے تو اس پر قبضہ کرنے کے لئے تم لوگوں کو تیار ہو جانا چاہیے اسی طرح جن میں صرف قاضی بننے کی صلاحیت امام کے نزدیک تھی ان کو قاضی بننے کے لئے کھڑا ہو جانا چاہیے ان باتوں کو اگر شاگردوں کی اس مجلس میں امام صاحب نے پیش کیا ہو ہر ایک کی متعلقہ ذمہ داریاں جن کا تقریر میں اجمالاً ذکر فرمایا گیا ہے۔ ان کی تفصیل کی ہو تو جو تقریر اس موقع پر آپ نے فرمائی ہے اس کے الفاظ کو دیکھتے ہوئے عقل تجویز کرتی ہے کہ اسی قسم کی کاروائیاں ضرور ہونی ہوں گی صاحب معجم نے امام کی اس تاریخی تقریر کو نقل کرتے ہوئے آخر میں ان الفاظ کا بھی جو اضافہ کیا ہے یعنی امام صاحب کے آخر میں فرمایا کہ

فان الناس قد جعلوني مجسرا  
اقبالوا لراحة لغیری والمتعب  
على ظہری صلاہ

لوگوں نے (مقصد) تک پہنچنے کے لئے مجھ پر  
تیا لیا پس غیروں کے لئے تو صرف آرام ہی آرام  
ہے اور سارا بوجھ میری پیٹھ پر ہے

واللہ اعلم صحیح مطلب ان الفاظ کا کیا حال ہے لیکن واقعہ کی جو نوعیت ہے اس کو سامنے رکھتے ہوئے اس کا مطلب اگر یہ لیا جائے کہ ان عہدوں اور بڑے بڑے مناصب تک پہنچانے کے ذریعہ امام کی ذات جبرین رہی تھی اور اول سے آخر تک اس ساری کشمکش کا بوجھ براہ راست امام نے اٹھایا لیکن عہدوں پر قبضہ کرنے کے بعد راحت ان ہی شاگردوں کو حاصل ہوگی تو محل و مقام کی خصوصیت کے لحاظ سے میں نہیں خیال کرتا کہ ان الفاظ کا اور کوئی دوسرا مطلب کیا لیا جاسکتا ہے

بہ ظاہر خیال گذشتہ ہے کہ ان ہی مشاغل میں کچھ دن امام کے بسر ہوئے ہوں گے لیکن ابو جعفر کا دل ان ہی کی طرف لگا ہوا ہو گا وہ تو امام کو اپنی راہ کا کٹا یقین کر چکا تھا کہ کچھ ہی ہو جائے ان کو آزار و تہور پڑے رہتا کسی حیثیت سے بھی جان نہ نہیں ہو سکتا اسی بنیاد پر بغداد ان کی طلبی کا فرمان اس نے بھیجا جہاں تک میں سمجھتا ہوں امام کی کوفہ سے بغداد کی طرف آخری روانگی جس کے بعد پھر کوفہ اور کوفہ والوں کے دیکھنے کی نوبت نہ آئی اسی طلبی کے بعد ہونی کس طرح بلائے گئے تھے وہوں کے بعد بلائے گئے کیوں بلائے گئے یہ مستور ان سارے ضروری سوالوں پر پردہ پڑا ہوا ہے کبھی کبھی منتشر برائتوں میں کچھ اجڑا پائے جاتے ہیں ان ہی سے کچھ اندازہ



کیا جاسکتا ہے

میں نے جیسا کہ کہا امام کی مذکورہ بالا تاریخی تقریر جو شاگردوں کے گویا سب سے بڑے مجمع میں ہوئی اگرچہ اس کے صحیح وقت کا متعین کرنا ذرا دشوار ہے لیکن بجائے خود اس تقریر کی ہم دیکھتے ہیں کہ کافی اہمیت پچھلے لوگوں میں محسوس کی گئی ہے جس کی ایک واضح دلیل یہ ہے کہ اس مجمع میں امام کے جو ممتاز چالیس تلامذہ تھے مثلاً داود طائی عافیہ اودی قاسم بن من سعوی حفص بن غیاث نخعی وکیع بن الجراح مالک بن مغول زفر بن ہذیل وغیرہ حضرات کے تذکرے حنفی طبقات کی کتابوں میں جہاں درج کئے گئے ہیں عموماً سب سے پہلے ان کو روشناس کرتے ہوئے ہی لکھا جاتا ہے کہ یہ امام کے ان شاگردوں میں جو اس تقریر والی مجلس میں شریک تھے جس میں ان لوگوں کو خطاب کر کے امام نے ”انتم ہمسار قلبی و جلاء حزنی“ فرمایا تھا یعنی وہی الفاظ جن کا ترجمہ اردو میں یہ کیا گیا تھا کہ ”میں کے لئے دل کے لئے سرمایہ نشاط تم ہی لوگ ہو“ تم ہی سے میرا غم غلط ہوتا ہے۔

آپ طبقات و تراجم کی کتابوں میں ان بزرگوں کے حالات اٹھا کر دیکھئے عموماً سب سے پہلا فقرہ ان کے تذکرے میں یہی ملے گا کہ یہ ان لوگوں میں سے ہیں جن کے متعلق امام نے ”انتم ہمسار قلبی و جلاء حزنی“ فرمایا تھا۔ اسی سے اندازہ ہوتا ہے کہ یہ کوئی معمولی تقریر اور معمولی واقعہ نہ تھا۔ اس مجلس کی اسی اہمیت کی بنیاد پر خیال گذرتا ہے کہ ابو جعفر امام ابو حنیفہ سے یوں تو خیر کہ طحاوی ہوا تھا۔ کیا تعجب ہے کہ پیونچانے والوں نے کونہ سے اس تک یہ خبر پیونچائی ہو کہ امام نے اپنے

۱۵ داود طائی امام کے ان شاگردوں میں ہیں جنہوں نے پڑھنے پڑھانے کے مشغے کو ترک کر کے عزت اور گوش نشینی کی زندگی اختیار کر لی تھی بیس دنیا رکل وراثت میں ان کو ملے تھے بیس سال کی زندگی اسی بیس دنیا سے داؤ نے پوری کی کسی سے کہیں کچھ نہیں لیا باوجود اس کے امام ابو حنیفہ کے بڑے بڑے شاگرد و شکل مسائل میں ان سے جا کر پوچھتے امام محمد فرماتے ہیں کہ ایسا کوئی مسئلہ جب پیش آتا اور میں داود سے جا کر پوچھتا تو وہ اندازہ کر لیتے کہ واقعی اس مسئلہ کی ضرورت مسلمانوں کو ہے تو جواب دیتے اور اگر یہ محسوس ہو جاتا کہ صرف ذہنی کرتب کا نتیجہ ہے تو مسکرا کر چپ ہو جاتے کہتے کہ بھائی مجھے کام ہے۔  
۱۶ ان حالات کا اجمالاً ذکر گذر چکا ہے ۱۲

۱۷ یہ مشہور صحابی عبداللہ بن سعید سے منسوب تھے فقہ کے سوا عربیت یعنی عربی ادب کے امام مانے جاتے تھے مشہور نحو کا امام ان کے قول کو شہادت میں پیش کرتا تھا لیکن خود ان سے پوچھا گیا کہ ادبی علوم اور فقہ میں آپ کیا تعلق پاتے ہیں بوسے کے خدا کی قسم امام ابو حنیفہ کی ایک کتاب کا مقابلہ بھی ادبی علوم کا سارا ذخیرہ نہیں کر سکتا کوفہ کے قاضی تھے لیکن تنخواہ انہیں ۱۸ جلیل محترم میں ان کا شمار ہے علی بن مدینی نقد الحال کے امام کا بیان تھا کہ سفر و حضر میں وکیع کے ساتھ میں رہا ہوں وہ صائم الدیر تھے ہر شب میں قرآن ختم کرتے تھے اور ایک تہائی قرآن پڑھتے بغیر سوتے نہ تھے ان کا ترجمہ بہت طویل ہے چاہا جائے تو ایک مختصر سی کتاب لکھی جاسکتی ہے۔ مالک بن مغول ان کے مقام کے اندازہ کرنے کیلئے یہی کافی ہے کہ دبیقہ برصغیر آئندہ



شاگردوں کو اطراف و جوانب سے بلا بلا کر اکٹھا کیا ہے ان کے سامنے تقریر کرتے ہیں مشورے ہو رہے ہیں شاید اس خبر نے ابو جعفر کو آمادہ کیا ہو کہ کوفہ سے جہاں تک ممکن ہو امام کو بلا لیا جائے یوں تو امام کئی دفعہ بغداد بلائے گئے ہیں لیکن جس روایت میں یہ بیان کیا گیا کہ کوفہ کے گورنر عیسیٰ بن موسیٰ کے پاس ابو جعفر کا فرمان باس الفاظ آیا کہ

احمل ابا حنیفہ ص ۱۷۱

سوار کر کے ابو حنیفہ کو میرے پاس فوراً روانہ کرو بعض روایتوں میں یہ بھی ہے کہ ڈاک کی سواری کا انتظام کیا گیا اور لکھا ہے کہ سوار ہونے کے بعد گورنر سے ملاقات کر کے پیر امام صاحب کو گھر جانے کا یہی موقع نہ دیا گیا بلکہ وہیں سے بغداد روانہ ہو گئے حمیری نے محمد بن عثمان کے حوالہ سے نقل کیا ہے کہ

”میں طلبی کے فرمان کی خبر سن کر امام سے ملنے کے لئے گیا تو دیکھا کہ وہ سوار

ہو چکے ہیں اور گورنر کے پاس رخصت ہونے کیلئے جارہے ہیں“ ص ۱۷۱

اسی حال میں امام روانہ ہوئے اسی روایت میں ہے کہ کل پندرہ دن بعد کوفہ امام کی وفات کی خبر آئی جہاں تک اس سلسلہ کی ساری روایتوں کو ملا کر میں نے غور کیا ہے ان سارے اجزاء کا تعلق امام کی اسی آخری روانگی سے ”معلوم ہوتا ہے“ البتہ بعض راویوں کے بیان میں جو یہ پایا جاتا ہے کہ اس آخری روانگی کے موقع پر امام ابو حنیفہ کے چہرے کو بہت اداس پایا گیا ایسا اداس کہ کانہ صمیم امام کا چہرہ خشک ٹاٹ کا جیسا معلوم ہوتا تھا اور بعض کہتے ہیں کہ چہرہ ان کا سیاہ پڑ گیا تھا لکھا ہے کہ

کا درو جہہ لیسو درخوفا ص ۱۷۱ ج ۲ ڈر کی وجہ سے قریب تھا کہ امام کا چہرہ سیاہ پڑ جائے

یہ یا اسی کے قریب قریب دوسرے الفاظ جو اس سلسلہ میں نقل کئے گئے ہیں ان سے قطع نظر اس بات کے کہ امام کی طرف ایک ایسی کمزوری منسوب کی گئی ہے جو ان کی سیرت و کردار کے لحاظ سے کچھ بعید سی معلوم ہوتی ہے اور عام بشری کمزوری پر محمول کر کے ہم اس کو مان بھی لیں پر بھی اسکی تصحیح اسی وقت ہو سکتی ہے جب یہ تسلیم کر لیا جائے کہ ابو جعفر منصور نے جو سلوک اس طلبی کے بعد آپ سے کیا اس کا علم بغداد پہنچنے سے پہلے کوفہ ہی میں آپ کو ہو چکا تھا حالانکہ اس کا ثابت کرنا آسان نہیں ہے کم از کم مجھے تو اب تک کوئی روایت اس سلسلہ میں ایسی نہیں ملی ہے جس سے تھوڑی بہت تائید بھی اس کی ہو سکتی ہو یہ سچ ہے کہ ابو جعفر کی جانب سے خطرات تو امام کو ضرور تھے اور ان خطرات کا اندازہ کرنے کے بعد ہی انہوں نے ابراہیم کا بھی ساتھ دیا تھا فوایوں کو بھی تو ڈر ہے تھے جانتے

دقیقہ سلسلہ گذشتہ بخاری اور مسلم کے راویوں میں ہیں اور یہی حال حفص بن ابیات کا ہے یہ بھی بغداد کے قاضی ہو خاتم القضاۃ ان کو سمجھا جاتا تھا خطیب طویل ترجمہ ان کا نقل کیا ہے۔ باقی زفر بن ہذیل بیسویں جگہ اسی کتاب میں ان کا ذکر گزرا ہے یہ تو قاضی ابو یوسف کے چوڑے آدمی تھے حنفی فقہ کی کتابیں ۱۱ کے ذکر سے معمور ہیں ۱۲



تھے کہ حسن بن تحلیہ کی اچانک علیحدگی فوج سے جب عمل میں آئی تو بہت واقعہ چھپا نہیں رہ سکتا کہ عساکر عباسی کے اس سے بڑے جنرل کے توڑنے میں کن کن لوگوں کا ہاتھ تھا اور اس کا جو کچھ انجام ہو سکتا تھا امام صاحب کی بصیرت سے زیادہ اس کا صحیح اندازہ اور کون کر سکتا تھا لیکن یہ خطرات تو اس وقت تک تھے جب تک کہ خروج ابراہیم کے واقعہ کے بعد خلیفہ سے ان کی ملاقات نہیں ہوئی تھی۔ مگر ملاقات ہو جانے کے بعد جس طرز عمل کو ابو جعفر نے امام کے ساتھ اختیار کیا جس کی تفصیل گذر چکی کیا اس کے بعد بھی خوف کی بات کوئی باقی رہی تھی بجائے سزا اور انتقام کے جب اس کی کوشش ابو جعفر کی طرف سے پوری قوت کے ساتھ ہو رہی تھی کہ حکومت میں امام ابو حنیفہ کو کسی نہ کسی طرح شریک کر کے اپنا بھنوا اور ہمدرد.... بنالیا جائے اور اس کے لئے بڑی سی بڑی پیش کش جو ممکن ہو سکتی تھی اسے امام کے سامنے بڑھا چکا تھا تو امام کے لئے خوف کی گنجائش ہی کیا تھی یا نہ کہ اس آخری پیش کش کے مسترد کر دینے کا اظہار تیزی طرف سے ہو گا تو اس وقت ابو جعفر پر اس انکار کا رد عمل کن شکلوں میں ہو گا؟ ابھی ابھی امام کی حالت میں تھا کم از کم ایسی حالت قطعاً نہ تھی کہ بڑے سے بڑے حادثہ میں جس کی ممکنیت و وقار میں کسی قسم کا کوئی تغیر نہیں محسوس کیا گیا بعض واقعات و شواہد اس سلسلے میں گذر رہے ہیں جن سے امام کی فطرت کا اندازہ ہوتا ہے بدلا ایک غیر متعین انجام کے تصور سے ان کا اتنا زیادہ متاثر ہو جانا کہ چہرہ کالا پڑ گیا خون خشک ہو گیا معلوم ہوتا تھا کہ بجائے کھال کے امام کے چہرے پر کوئی ٹاٹ چڑھا ہوا ہے میں اس کی کوئی معقول وجہ نہیں پاتا علاوہ ان عقلی قرائن کے ابن سعد نے اپنے استاذ واقعہ کے حوالہ سے امام ابو حنیفہ کی اسی روانگی کے

سے اس زمانہ میں بعض خاص نقطہ نظر رکھنے والے مصنفین نے واقعہ کے چار سے کو کچھ اس طرح بدنام کیا ہے کہ کسی روایت کی وقت کہو دینے کے لئے واقعہ کا نام کاٹی سمجھا جاتا ہے لیکن یہ ایک شدید اور خطرناک مغالطہ ہے مجھے تو اس میں بھی غیروں کی دوسرے کاریوں کی جھلک نظر آتی ہے حقیقت یہ ہے کہ مسلمانوں میں جہادی شعور کو تروتازہ رکھنے میں دوسری چیزوں کے ساتھ ساتھ واقعہ کی کتابوں کا بھی ایک ہزار سال سے بہت بڑا حصہ ہے ہندوستان میں بھی مسلمانوں میں نہی زندگی پیدا کرنے کا خیال بعض لوگوں میں جب پیدا ہوا تھا تو آج سے تقریباً تین سو سال پہلے اردو زبان میں واقعہ کی کتابوں کا ترجمہ کر کے اسلامی گھرانوں میں پھیلا دیا گیا تھا بلکہ شاہ نامہ کے وزن پر پوری تاریخ واقعہ کو ٹونک کے ایک مجاہد خاندان کے رکن نے نظم کا لباس پہنا دیا تھا پچھلے دنوں واقعہ کو جو بدنام کیا گیا تو اس کی کتابوں سے مسلمانوں کی دل چسپیوں کو دیکھتا ہوں کہ کم ہو گئی ہیں بہر حال واقعہ حقیقت اتنا غیر متبر راوی نہیں ہے کہ اس کی کتابوں کی روایتوں کی وقعت و نیا کی عام تاریخی کتابوں سے کسی حیثیت سے ہی گری ہوئی ہے آئندہ نقطہ واقعہ کے متعلق جو کچھ لکھا ہے اس کا خلق احکام و عقائد کی حدیثوں سے ہی جن سے اسلامی قانون پیدا ہوتا ہے حال مورخ ہونے کی حیثیت سے کوئی وجہ نہیں کہ دنیا کے دوسرے مورخوں کی صف میں مسلمانوں کا یہ مورخ کسی حیثیت سے ہی ناقابل اعتماد سمجھا جاوے اور اس وقت ہی واقعہ کی ایک تاریخی روایت ہی کو ثبوت میں پیش کر رہا ہوں ۱۲



متعلق جو روایت درج کی تھی میرے نزدیک ان بیانات کی تردید و اقدی کی اس چشم دید شہادت سے  
 بھی ہوتی ہے ابن سعد نے امام ابو حنیفہ کا تذکرہ درج کرتے ہوئے ایک روایت یہ بھی نقل کی ہے  
 قال محمد بن عمر و کنت یومر مات  
 بالکوفۃ التوق قدومه فجاءنا  
 فأنعیه ۲۵ ج ۶ ابن سعد  
 محمد بن عمر یعنی و اقدی کا بیان ہے کہ جس دن  
 امام ابو حنیفہ کی وفات ہوئی میں کوفہ ہی میں تھا  
 ان کے آنے کی توقع کر رہا تھا کہ اچانک ان کی وفات  
 کی خبر آئی

جس سے معلوم ہو رہا ہے کہ امام صاحب کی وفات بغداد میں جس وقت ہوئی ہے اس وقت  
 و اقدی کوفہ ہی میں تھے جیسا کہ میں نے عرض کیا کوفہ سے روانہ ہونے کے دس پندرہ دن بعد امام کی  
 وفات ہو گئی ہے اس لئے و اقدی کے متعلق یہ سمجھنا چاہیے کہ روانگی کے وقت ہی وہ کوفہ ہی میں ہو گئے  
 پھر آگے و اقدی کا یہ بیان کہ ہم لوگ امام کی واپسی کا انتظار کر رہے تھے لیکن خبر ان کی وفات کی  
 آئی اس سے بھی یہی معلوم ہوتا ہے کہ ابو جعفر کی اس آخری طلبی کے موقع پر امام کے متعلق کسی قسم کے  
 خطرے کا احساس دونوں میں نہیں پایا جاتا تھا بلکہ برخلاف اس کے بخیر و خوبی واپسی کی توقع لوگ کر رہے تھے  
 اور وفات کی خبر کوفہ کوفہ والوں کی توقع کے خلاف پہنچی اضطراب و پریشانی سراپا ہو گئی اور گھبراہٹ  
 کی ان ہی کیفیتوں کے ساتھ کوفہ سے امام بغداد روانہ ہوئے ہوئے تو یقیناً و اقدی یہ نہیں کہتے  
 کہ ہم آنے کی توقع کر رہے تھے ایسی صورت میں تو انا خلاف توقع ہوتا۔ اور وفات کی خبر توقع کے  
 مطابق ہوتی کچھ بھی ہو میرے نزدیک امام کے اضطراب و پریشانی وغیرہ کی یہ روایتیں بھی کچھ اسی  
 طرح بے اصل معلوم ہوتی ہیں جیسے خواہ مخواہ امام کی طرف بازاروں میں گشت کرانے اور عقاب میں کے میدان  
 میں پہلک کو بلا بلا کر سب کے سامنے گھومنے وغیرہ کے واقعات غروب کئے گئے ہیں تنقیح کے بعد  
 جیسے یہ روایتیں بے اصل ثابت ہوئی ہیں کچھ بھی حال اس کا بھی ہے خدا جانے دنیا کا یہ کیا عارضہ ہے  
 کہ ہمیشہ اس قسم کے واقعات کے بیان کرنے میں اصل واقعہ کے اظہار سے ان کی تسلی نہیں ہوتی کچھ نہ  
 کچھ اضافہ اپنی طرف سے بیان کرنے والے ضروری سمجھتے ہیں اور امام کے متعلق تو اس سلسلے میں لوگوں  
 نے بہت زیادہ حاشیہ آرائیوں سے کام لیا ہے ہم سے پہلے ہی تنقید کر کے لوگوں نے ان اضافوں کو  
 مسترد کر دیا ہے میرے نزدیک یہ باتیں ہی اسی قبیل کی ہیں اور آپ دیکھ رہے ہیں توڑی تنقید و جرح

۱۔ اس سلسلہ میں کروری نے ایک دل چسپ بات لکھی ہے یعنی ان کا بیان ہے کہ میں جن دنوں خوارزم میں  
 تھا تو وہاں ایک ”مجددہ ضمیمہ“ کی صورت میں ایک کتاب ”سیر الصالحین“ مجھے ملی اس میں امام ابو حنیفہ کی وفات  
 کا ذکر کرتے ہوئے لکھا تھا کہ ابو جعفر نے ان کو زہر پلویا لیکن اس کو خیال گذرا کہ زہر معدے سے جلدی سارے جسم  
 میں نہیں پھیلے گا اس لئے ستون میں باندھ کر اس نے حکم دیا کہ کوڑے سے امام کو پیٹا جائے تاکہ خون میں ل کر زہر سارے  
 جسم میں کوڑے کی مار سے جلد پھیل جائے پس یہی کیا گیا امام صاحب پر زہر کا اثر فوراً مرتب ہوا اور (بقیہ صفحہ آئندہ)



کے بعد ان کی قلعی کتنی آسانی کے ساتھ کھل جاتی ہے

بہر حال امام کوفہ سے روانہ ہوئے اور جہاں تک عقلی و نقلی شہادتوں کا اقتضا ہے اس سے بھی معلوم ہوتا ہے کہ ان کی روانگی ا ل میں ہوئی کہ جو واقعات ان کے ساتھ بغداد میں پیش آئے امام کو ان کی توقع نہ تھی باقی یہ مسئلہ کہ اس دفعہ امام صاحب جو جا رہے تھے تو خود کیا سوچتے ہوئے جا رہے تھے۔ یعنی یہ تو قطعی طے شدہ مسئلہ تھا کہ خواہ جتنے وسیع اختیارات کے ساتھ قضا کے عہدے کو حکومت پیش کرے گی اس کو میں قبول نہیں کروں گا، لیکن بجائے اپنے کیا ان شاگردوں کے نام کو پیش کرنا چاہتے تھے جن میں مذکورہ بالا مجلسی تقریر میں مختلف صلاحیتوں کی انہوں نے نشاندہی کی تھی یا کچھ لوگ کہہ سکتے ہیں کہ امام کی دکان کے بعد واقعات جس رنگ میں پیش آئے یعنی ان کے شاگرد قاضی ابو یوسف عباسی حکومت کے پہلے قاضی القضاۃ مقرر ہوئے اور تھوڑے ہی دنوں میں مالک محروسہ عباسیہ کی ساری عداوتوں میں عموماً امام ہی کے مکتب خیال کے فقہار جو داخل ہو گئے کیا بطور مشورے کے حکومت کے سامنے اسی کو وہ پیش کرنا چاہتے تھے؟ ایسی کوئی روایت مجھے اب تک نہیں ملی ہے جس کی روشنی میں اس کا کچھ جواب دیا جاسکتا ہو۔

اور سچ تو یہ ہے کہ ایسی کوئی تجویز حکومت کے سامنے امام صاحب رکھتے ہی تو پذیرانی کی توقع

(بقیہ سلسلہ گذشتہ) مر گئے اور یہی نہیں اسی مجلدہ ضخیم میں کروری کہتے ہیں کہ واقعہ بھی میں نے پڑھا کہ امام صاحب گئے اور عوام الناس کی شورش کا ابو جعفر کو خطرہ محسوس ہوا تو وزیر کو بلا کر اس نے مشورہ لیا رائے وزیر نے یہودی کہ مجھے معلوم ہوا ہے کہ بدعتی عقائد رکھنے والا آدمی قبر میں کائے کتے کی صورت اختیار کر لیتا ہے پس مناسب ہے کہ امام کی لاش قبر سے نکال لی جائے اور مار کر ان کی جگہ ایک کائے کتے لگا کر دیا جائے ابو جعفر کو یہ رائے پسند آئی حکم دیا گیا کہ امام کی قبر کھودی جائے اور کالا کتا ان کی جگہ رکھ دیا جائے لیکن امام ابو حنیفہ نے مرنے سے پہلے اپنے لوگوں کو وصیت کی تھی کہ پہلی رات میری لاش کو اس قبر میں نہ رہنے دینا جس میں گاڑا جاوے وصیت کی تعمیل کرتے ہوئے منصور کے آدمیوں سے پہلے امام کی لاش کو نکال کر لوگ لے جا چکے تھے اب منصور کے آدمیوں نے امام کی قبر کھولی تو لاش غائب تھی لوگوں کو حیرت ہوئی لیکن پھر یہی کہا گیا کہ کالا کتا جو مار کر لایا گیا اسے امام کی جگہ دفن کر دیا جائے صبح کو خبر پھیلانی گئی کہ قبر میں امام کی لاش نہ کائے کتے کی شکل اختیار کر چکی ہے لوگ جمع کئے گئے اور قبر کھولی گئی کتے کی لاش نکال کر سپک کو دکھائی گئی لیکن ٹھیک جس وقت یہ عمل ہو رہا تھا امام کے لوگوں نے آ کر خبر دی کہ امام کی لاش تو گھر میں ہے قبر سے تو ہم لوگوں نے اسی کو نکال دیا تھا تب لوگوں کو محسوس ہوا کہ یہ حکومت کی کارستانی تھی ابو جعفر دل میں بہت ذلیل ہوا کروری نے اس قصے کو نقل کر کے لکھا ہے کہ اس کتاب میں اور بھی اس قسم کی بہت سی باتیں بڑھا چڑھا کر بیان کی گئی ہیں جو امام کی عام سوانح عربوں میں نہیں پائی جاتیں آخر میں اس قسم کے واقعات کی تعابیط کرتے ہوئے کروری نے اپنی رائے یہ ظاہر کی ہے کہ اس قسم کی بعید از فہم و عقل روایتوں پر اعتماد نہ کرنا چاہیئے دیکھو مناقب کروری ص ۲۵ ج ۲



ہی کیا ہو سکتی تھی؟ کیونکہ اصلی مسئلہ قضا اور عدالت کی تنظیم جدید کا کیا تھا یہ تو ایک وام تھا جس میں ابو جعفر اس شخص کو پھنسانا چاہتا تھا جسے ایک لمحہ کے لئے آزاد چھوڑے رکھنا اپنی حکومت کے لئے عظیم خطرہ خیال کئے ہوئے تھا۔ شاگردوں کے تقرر سے اس کا یہ مطلب کب پورا ہو سکتا تھا اور میں تو سمجھتا ہوں کہ اپنی طرف سے اس تجویز کے پیش کرنے میں امام صاحب نے اگر یہ محسوس کیا ہو کہ حالات نے جن چیزوں کے امکانات کو قریب تر کر دیا ہے کہیں وہ دور نہ جائیں تو ان کی دور اندیش عقل سے یہ بعید نہیں ہے خیر ان امور کو تو جانے دیجئے جن کی نفی و اثبات کی کوئی شہادت ہی ہمارے سامنے نہیں ہے اب ان واقعات کو سنئے جو بعد از پوچھنے کے بعد اس دفعہ امام صاحب کے سامنے پیش آئے۔

یہاں بھی مجھے یہی کہنا پڑتا ہے کہ روایتوں میں باتیں بکھری ہوئی ہیں اس کے سوا کوئی چارہ کار نہیں ہے کہ قرآن و قیاس کی انداد سے ان میں ترتیب پیدا کی جائے ان روایتوں کو سامنے رکھنے کے بعد جو ترتیب مجھے نظر آتی ہے وہ یہ ہے

مطلب یہ ہے کہ بعد از پوچھنے کے بعد امام صاحب کی خلیفہ کے دربار میں بار بار بی ہوئی قضا کی جس خدمت پر حکومت تمہارا تقرر کرنا چاہتی ہے آخر تم نے اس کے متعلق کیا فیصلہ کیا؟ ابو جعفر کی طرف سے جیسا کہ چاہیے تھا پر یہی دریافت کیا گیا۔ یہ سوال ظاہر ہے کہ ایک دفعہ نہیں متعدد بار امام صاحب کے سامنے پیش کیا گیا۔ لوگوں نے یہ بیان کرتے ہوئے احتمال بکل حیلہ (جواب میں امام مختلف حیلوں سے کام لیتے رہے) یا یہ کہتے ہوئے کہ احتمال علیہ بعزل و لم یقبل و مختلف اسباب انکار کے پیش کرتے رہے اور قبول نہیں کیا گیا پھر امام کے مختلف جوابوں کو مختلف راویوں نے نقل کیا ہے اپنے اپنے موقع پر جہاں تک میری سمجھ میں آیا ہے ان جوابوں میں ترتیب پیدا کر کے میں درج کر چکا ہوں ان ہی جوابوں کے سلسلہ میں لوگ یہ بھی نقل کر کے گزر جاتے ہیں کہ امام صاحب نے ایک دفعہ یہ بھی کہا تھا کہ الی لا اصلاح (میں قاضی بننے کی صلاحیت ہی نہیں رکھتا) جس طریقہ سے سرسری طور پر اس جواب کا لوگ ذکر کرتے ہیں اس سے معلوم ہوتا ہے کہ یہ کوئی معمولی بات تھی جسے امام نے دوسرے جوابوں کے ساتھ کہی یہ بھی کہہ دیا تھا۔ لیکن باوئی تامل واضح ہو سکتا ہے کہ جس جواب کو غیر اہم بنا کر بیان کرنے والوں نے درج کیا ہے واقعہ میں یہ اتنا غیر اہم جواب نہ تھا سوچنے کی بات ہے کہ یہ کون کہہ رہا ہے اسلامی قانون کا امام اعظم کہہ رہا ہے اور کہہ رہا ہے پوری ذمہ داری کے ساتھ خلیفہ وقت کے آگے گویا دعویٰ کی شکل میں ایک واقعہ کا اظہار کر رہا ہے ابو الحسن مرغینانی کی تحریری یادداشت سے موفق نے اسی قصے کو جہاں نقل کیا ہے اس میں تو یہاں تک تصریح موجود ہے کہ دربار سے باہر آنے کے بعد علی حمیری سے جو امام صاحب کے ساتھ کوفہ سے بغداد آیا تھا خود امام نے بیان کیا کہ

اعلمتہ انی لا اصلاح علیہ جدیداً میں نے ابو جعفر کو مطلع کیا کہ قضا کی مجاہد میں صلاحیت نہیں ہے



نیز دوسری روایتوں سے معلوم ہوتا ہے کہ دونوں میں سوال و جواب کا رد و بدل ہوتا رہا امام صاحب کہتے کہ لا اصلح اور ابو جعفر کہتا بل انت تصلح (بلکہ تم ضرور صلاحیت رکھتے ہو) حقیقت یہ ہے کہ سوال و جواب کے اس سلسلہ میں امام نے اس سے پہلے جتنی باتیں کہی تھیں وہ ایسی تھیں کہ یہ ظاہر ابو جعفر کا سننے کے بعد جو حال ہی رہتا ہو لیکن اندر سے اس کا ضمیر ان کمزوریوں کے اعتراف کو شعوری یا غیر شعوری طور پر درد پاتا ہو گا جن کی طرف امام اشارہ کرتے تھے لیکن امام کی طرف اس دفعہ جواب دیا گیا تھا۔ ابو جعفر کیا میں تو کہتا ہوں کہ اس کی جگہ کوئی دوسرا آدمی ہوتا رہم ہوتے آپ ہوتے کوئی ہوتا اپنے دل پر ہاتھ رکھ کر انصاف کرنا چاہیے کہ اس کا جواب کا رد و عمل آدمی کے ضمیر پر کیا ہو سکتا ہے؟

اپنے علم و فضل اور اپنی قانونی و فقہی ہمارت کے متعلق جن معلومات کو بلا واسطہ یا بالواسطہ ابو جعفر تک خود مسلسل امام صاحب پہنچاتے رہے تھے ان معلومات سے قوت حاصل کرتے ہوئے ابو جعفر کے ضمیر نے زندہ ہو کر شاہی اختیارات کے استعمال کے جواز کی سند اس کے ہاتھ میں اس جواب کے بعد اگر دے دی ہو تو اس پر قطعاً متعجب نہ ہونا چاہیے امدادات اسی حد تک ختم ہو جاتی تو شاید معاملہ آگے نہ بڑھتا لیکن ہوا یہ کہ اپنے قطعی غیر مشکوک معلومات اور ذاتی تجربات پر اعتماد کرتے ہوئے امام کے اس جواب کو سن کر ابو جعفر نے صاف لفظوں میں امام کی طرف غلط بیانی کو منسوب کرتے ہوئے کہا

کذبت انت تصلح ص ۱ ج ۲ تم جھوٹ بولتے ہو قطعاً تم قضا کی صلاحیت رکھتے ہو لیکن امام صاحب خاموش نہیں ہوئے بلکہ انتہائی بے پروائی کے ساتھ اس مشہور الزامی جواب کا اعادہ ابو جعفر کے سامنے آپ نے کیا جسے عموماً امام صاحب کی ذہانت کے ذکر کے سلسلے میں لوگ بیان کرتے ہیں یعنی جوں ہی کے ابو جعفر کے منہ سے نکلا کہ ”تم جھوٹ بولتے ہو قطعاً قضا کی لیاقت رکھتے ہو“

امام نے فرمایا

”لیجئے آپ نے اپنے خلاف خود فیصلہ کر دیا آپ کے لئے کیا یہ جائز ہے کہ اس شخص کو قاضی بنایا جو جھوٹا اور کذاب ہے“

بعض روایات کے الفاظ کا ترجمہ تو یہی ہے بعضوں کے الفاظ سے معلوم ہوتا ہے کہ امام نے فرمایا ”اب جب جانتے ہیں کہ میں قضا کی لیاقت رکھتا ہوں باوجود اس کے مجھ سے سن رہے ہیں کہ میں اس کی لیاقت نہیں رکھتا جس کے معنی یہی ہوئے کہ میں آپ کے سامنے جھوٹ بول رہا ہوں ایسی صورت میں اس عہدے پر میرا تقرر جائز ہی کیسے ہو سکتا ہے“ ص ۱۸ ج ۲

الفاظ کچھ ہوں یہ ہوں یا وہ ہوں مال دونوں کا واحد ہے ابو جعفر امام صاحب کے ابتدائی جواب سے پھر چکا تھا اس جواب الجواب نے جس میں ایک طرح سے ذہنی شکست کی رسوائی بھی شریک تھی اسے



حد سے زیادہ مشتعل کروایا امام کے پہلے جواب ہی کے بعد عرض کر چکا ہوں کہ شاہی اختیارات کے استعمال کی سند جواز بغیر کسی وعدہ کے اس کا ختمیر دے چکا تھا جواب الجواب نے جب اس کے اشتعال کو حد سے زیادہ متجاوز کر دیا تو اب وہ قسم کھا بیٹھا بشیر بن الولید الکندی کے حوالہ سے خطیب نے جو روایت تاریخ بغداد میں نقل کی ہے اس میں ہے کہ

مختلف المتصور لم یفعل  
قسم کھا بیٹھا منصور کہ تم قضا کا کام کرنا ہی پڑے گا  
اور منصور عباسیوں کا مطلق العنان فرماں رواقم کدرا رہا تھا اور اسی کے مقابلہ میں دیکھا جا رہا ہے کہ اسی آزادی کے ساتھ امام ابو حنیفہ ہی اس کی قسم کے سننے کے ساتھ ہی فرماتے ہیں کہ  
قسم خدا کی میں ہرگز نہیں کروں گا

ابو جعفر منصور کی طرف یہ جو عصب کیا گیا ہے کہ امام صاحب کو اس نے تازیانے کی سزا دی میں عرض کر چکا ہوں کہ سزا کے اس قصے میں راویوں کی رنگ آمیزیوں کا بہت بڑا حصہ شریک ہے لیکن اصل واقعہ کا بھی انکار نہیں کیا جاسکتا میرا خیال ہے کہ اسی سوال و جواب کے قصے میں بہ تدریج ابو جعفر کا غصہ بڑھتا رہا اور معلومات کی بنیاد پر قطعاً امام کو غلطی پر اور اپنے آپ کو حق پر قرار دیا تھا پھر اس الزامی جواب سے قدرتا کھسیا سا جانے کی کیفیت جو اس میں پیدا ہوئی اور معا اس کی قسم کے ساتھ امام صاحب نے ہی قسم کھالی تو ابو جعفر کے صاحب ریح سے امام کی اس جسارت پر نہیں رہا گیا اور کہنے لگا کہ

”تم کیا کر رہے ہو امیر المؤمنین کی قسم کے مقابلہ میں قسم کھا رہے ہو“

اس پر ہی امام صاحب نے اسی حاضر و ماضی کے ساتھ ریح کو جھڑکتے ہوئے کہا کہ

”امیر المؤمنین اپنی قسم کے کفارہ کے ادا کرنے میں مجھ سے زیادہ قادر ہیں“

یعنی قسم کو تم دونوں نے کھائی ہے پھر اپنی قسم میں کیوں توڑو ابو جعفر ہی کیوں نہ توڑیں وہ تو امیر آدمی ہیں ہر شکل کے کفارے پر قادر ہیں ایسی صورت میں کوئی تعجب نہیں کہ غصے سے اندھے ہو کر عواقب اور نتائج کا اندازہ کئے بغیر ابو جعفر کے منہ سے تازیانہ برداروں کو حکم امام صاحب کے مارنے کا دے دیا گیا ہو

جیسا کہ میں پہلے عرض کر چکا ہوں کہ تازیانہ زنی کے سلسلے میں روایتوں کا ایک انبار جمع ہو گیا ہے لیکن تباہ چکا ہوں کہ عقلاً و نقلاً بہت زیادہ اجزاء ان روایتوں کے ناقابل اعتبار ہیں اس سلسلہ میں سب سے سنجیدہ ترین روایت کم از کم میرے نزدیک وہی ہے جسے پہلے بھی ترجیح دیکھا ہوں یعنی عبد العزیز بن عمام کی چشم دید شہادت جس میں اس شخص نے پوچھنے پر کہا تھا کہ مار کھاتے ہوے امام ابو حنیفہ کو ہم جیسے عوام کیسے دیکھ سکتے تھے کہ واقعہ ابو جعفر کی پشت گاہ خاص میں پیش آیا وہ ہماری گزری کہاں تھی البتہ وہاں سے نکلنے کے بعد دار الخلافہ کے احاطہ و دار میں میں نے امام صاحب کو دیکھا تھا کہ پشت مبارک تنگی تھی بدن میں صرف پانچ ماہ تھا اڑیوں پر توں بہہ رہا تھا ہر حال ان



روایتوں کی تنقید کی بحث گزر چکی ہے اس وقت مجھے صرف یہ کہنا ہے کہ تازیانوں کی تعداد میں بھی صحیح تر روایت عبدالعزیز بنی کی معلوم ہوتی ہے گو خود اس شخص نے بھی دیکھا نہیں تھا لیکن معتبر لوگوں سے غالباً سنا ہوگا کیونکہ وہیں وہ موجود تھا اس لئے کوڑوں کی تعداد میں تباہی ہے بلکہ اس عدد کو تباہ ہونے اس نے فوری طور پر غصہ سے مغلوب ہو جانے کی وجہ خلیفہ کے متعلق ہی بیان کی ہے کہ

جب امام صاحب نے ابو جعفر کو الٹ کر ملزم بنادیا کہ میری طرف جھوٹ کو منسوب کر کے تم نے فیصلہ کر دیا کہ میں قاضی بننے کے لائق نہیں ہوں

اس پر ابو جعفر جھٹلا گیا اور بولا

ان ذایغیر الکلام بانی کذا

یہ شخص بات کو بدلتا ہے۔ اور کہتا ہے کہ میں ہی نے یہ فیصلہ کر دیا یا میں ہی ملزم ہوں

عبدالعزیز نے اس کے بعد بیان کیا ہے کہ

لشتمه و دعاله بالمسیاط فصریہ ثلاثین سوطاً ۱۸۱

بلکہ عبدالعزیز کے الفاظ کو بلا وجہ مجاز پر اگر محمول نہ کیا جائے۔ تو اس کے الفاظ کے حقیقی معنی سے تو یہ ثابت ہوتا ہے کہ ابو جعفر نے تازیانہ پر دازوں سے امام کو نہیں ٹھوایا۔ بلکہ غصہ میں خود ہی چند کوڑے لگائے۔ اگرچہ امام حبشی معظم و محترم ہستی کے ساتھ اور وہ بھی عمر کے ایسے حصے میں جب وہ ستر سال میں قدم رکھ چکے تھے بڑی بے رحمی کا کام یہ کیا گیا اس لحاظ سے ابو جعفر کو جو کچھ ہی کہا جائے۔ لیکن میرے نزدیک اس تازیانے کے قصے کی اصل حقیقت اس سے زیادہ نہیں ہے شاید لوگوں نے ابن ہبیرہ کے واقعات پر ابو جعفر کے واقعات کو قیاس کر لیا حالانکہ اس وقت امام کی حیثیت زیادہ تر کوثر کے ایک کامیاب دولت مند تاجر سے زیادہ تھی لیکن ابو جعفر کے زمانے میں تو یہ واقعہ ہے کہ وہ عراق کے امام مشرق کے فقیہ تھے جیسا کہ اسی روایت میں ابو جعفر کے چچا عبدالصمد نے ابو جعفر کی اس حرکت کی خبر پانے کے ساتھ ہی اس کو ان ہی الفاظ سے دہمکایا ہے جس کا مختلف حاشیوں سے ذکر گزر چکا ہے۔ اور یہاں اب اس کے اعادے کی ضرورت نہیں۔

کچھ بھی ہو یہ واقعہ تو گزر گیا۔ اور جس طرح بھی گزرا ہو۔ اسے خدا کے علم کے حوالہ کیے لیکن یہاں دو سوالات اب باقی رہ جاتے ہیں کہ نسبت جب تازیانہ زنی کے اس واقعہ تک پہنچی تو اس کے بعد پھر کیا ہوا؟ اور اس سے بھی اہم سوال وہی ہے کہ امام صاحب کے اس قول کا کیا مطلب تھا کہ میں قاضی بننے کے لائق نہیں ہوں یقیناً ان کی ذات اس سے ارفع و اعلیٰ تھی کہ خواہ مخواہ غلط بیانی سے کام لیتے خصوصاً ان جیسے دانش مند آدمی سے غالباً یہ بات پوشیدہ ہی نہ ہوگی کہ ان کے اس جواب کو ابو جعفر کیا کوئی دوسرا آدمی ہی شکل ہی سے صحیح تسلیم کر سکتا ہے۔



ان ہی منتشر پراگندہ روایتوں سے جو باتیں ان دو سوالوں کے جواب میں میری سمجھ میں آئی ہیں انہیں اب پیش کرتا ہوں۔

صرف تازیانہ کے اس واقعہ کے بعد آتنا تو پہلے ہی معلوم ہو چکا ہے کہ ابو جعفر کے سامنے سے جب دار الخلافہ کے احاطہ میں امام صاحب لائے گئے تو ابو جعفر کے چچا عبد الصمد ابو جعفر کو لعنت ملامت کرنے کے بعد امام صاحب کو کپڑے پہنا کر گھر میں بچا دیا یہ بھی گذر چکا کہ عبد الصمد کے متنبہ کرنے کے بعد ابو جعفر کو بھی اپنی فاش سیاسی غلطی کا احساس ہوا اور باوجودیکہ بے چارہ ایک ایک دانش کی نگرانی کرتا تھا۔ پھر بھی واقعہ کی اہمیت کا اندازہ کر کے . . . . . کہ فی تازیانہ ایک ہزار درہم بطور زر فدیہ ادا کرنے کے لئے وہ تیار ہو گیا۔ عبد العزیز ہی کی روایت میں ہر چیز بھی پایا جاتا ہے آگے بیان کیا ہے کہ ابو جعفر کے حکم سے حساب کر کے تیس ہزار درہم کے توڑے امام صاحب کے پاس پیش کئے گئے لیکن ظاہر تھا کہ امام صاحب اس کا کیا جواب دیتے۔ شاید اس معاملہ میں ابو جعفر نے امام صاحب کو بھی کچھ اپنے اوپر قیاس کیا اور اسی بنیاد پر یہ نفسیاتی ترکیب اس کے سمجھ میں آئی کہ اس کی تازیانی کی اس حرکت کے جو اثرات عام مسلمانوں پر پڑ سکتے ہیں ان کے ازالہ کی یہی شکل ہو سکتی ہے کہ روپیہ کے ذریعہ سے اس کو دھو دیا جائے۔ اور کوئی شبہ نہیں کہ امام صاحب بھی خدا نخواستہ اگر دو انیقی الفطرت آدمی ہوتے اور اس زر فدیہ کو قبول کر لیتے تو ان کے نصب العین کی تکمیل میں ضرب تازیانہ کے اس واقعہ سے جو قدرتی امداد حاصل ہوئی وہ قطعاً حاصل نہ ہوتی بلکہ ساری مصیبت انھوں نے اس راہ میں جو اٹھائی تھی سب رنگاں ہو کر رہ جاتی تھی۔

جہاں تک میرا اندازہ ہے روایتوں میں امام صاحب کی نظر بندی کا اور اس بات کا کہ لوگوں سے ان کے متعلق ان امور کا جو تذکرہ کیا گیا ہے وہ اسی کے بعد کا واقعہ ہے غیر مطلب یہ ہے کہ

۱۷ اس سلسلہ میں خود میرا قریب قریب ایک چشم دید واقعہ ہے چند سال ہوئے بہار کے ایک شہر میں ہندوؤں اور مسلمانوں میں لڑائی ہوئی ہندوؤں کے ہاتھ سے اتفاقاً اس شہر کے مسلمان مشن جج کے صاحبزادے پیٹ گئے مقدمہ جب حکومت میں دائر ہوا تو اس واقعہ نے ہندوؤں کے پوزیشن کو بہت کمزور کر دیا تھا لیکن اس وقت ان کی سمجھ میں یہی دو انیقی علاج آیا جج صاحب کی خدمت میں لوگ حاضر ہوئے اور عذر و معذرت عدم علم وغیرہ کے بہانے پیش کر کے ان کا عنذ یہ جو لیا گیا تو معلوم ہوا کہ ولایت جانے کا خرچ اگر ان کے مضروب ٹرکے کے لئے ہندو جمع کر دیں تو وہ اپنے ٹرکے کے دعوے کو درمیان سے اٹھالیں گے روپیہ جس کی کافی تعداد تھی سنا گیا کہ جج صاحب کی خدمت میں لا کر جمع کر دیا گیا اور اسی روپیہ سے ان کے مضروب صاحبزادے نے ولایت میں تعلیم حاصل کی لیکن اس کا اثر یہہ دیکھا گیا کہ جج صاحب اور جج صاحب کے ٹرکے کے ساتھ مسلمانوں کی جو عام ہمدردیاں تھیں اور ان ہی ہمدردیوں نے اس واقعہ میں بہت زیادہ اہمیت پیدا کر دی تھی وہ ساری اہمیت دہل دہلا کر صاف ہو گئی بلکہ عام مسلمانوں کے قلوب میں اس مسلمان جج کی جانب سے ہمیشہ ہمیش کے لئے نفرت و حقارت کے جذبات پیدا ہو گئے اسی کا نام میں نے دو انیقی نفسیاتی ترکیب رکھ چھوڑا ہے ۱۲



احمد بن یعلیٰ والی روایت میں جو یہ بیان کیا گیا ہے کہ تازیانے کی اس سزا کے بعد امام صاحب کے متعلق ابو جعفر نے یہ حکم دیا کہ

”اچھا تو تم کو حکم دیا جاتا ہے کہ دقتانہ سہی الباب یعنی دار الخلافت کے دروازے پر جا کر قیام کرو اور جس قسم کے احکام تمہارے پاس بھیجے جائیں ان کے متعلق فتویٰ دیا کرو“

اسی روایت میں یہ بھی ہے کہ

واخذ منه الكفلاء

امام صاحب سے ابو جعفر نے کفیل لئے

ایسا معلوم ہوتا ہے کہ دربار میں جن لوگوں کو امام ابو حنیفہ سے ہمدردی تھی مثلاً عبدالصمد عباسی ابو جعفر کے چچا یا دوسرے وزراء و امراء جن کے متعلق گزر چکا کہ ابو جعفر سے ابو حنیفہ کے متعلق سفارش کیا کرتے تھے ان کو بلا کر ابو جعفر نے حکم دیا کہ میں دار الخلافت کے باب (دروازے) پر قیام کا ان کو حکم دیتا ہوں اور اس بات کی ضمانت کہ یہاں سے یہ غائب نہ ہوتے یا میں تم لوگوں کو ضمانت دینی پڑے گی ضمانت غالباً دے دی گئی لیکن بیان کیا جاتا ہے کہ جب دروازے پر لا کر امام صاحب کو بٹھایا گیا۔ اور ابو جعفر نے بعض مسائل امام صاحب کے پاس بھیجے تو انہوں نے فتویٰ دینے سے انکار کر دیا جس پر بات پر پڑ ہی لکھا ہے کہ تب ابو جعفر نے امام کو جیل بھیج دینے کا حکم دیا اور یہ کہ ان پر سختی کی جائے صل الفاظ یہ ہیں

وغلظ وضيق عليه تقيقا شديداً

وانشد علم اس سختی اور تنگی کی عملی شکلیں کیا کیا تھیں بعض روایتوں سے معلوم ہوتا ہے کہ کھانے پینے میں تکلیف پہنچائی گئی۔ داؤد بن راشد واسطی کے حوالہ سے موفق نے جو روایت درج کی ہے یہ بیان کرتے ہوئے کہ میں ہی اس زمانہ میں بغداد میں موجود تھا داؤد کہتے تھے کہ ضيقوا لاهل في الطعام والشراب کھانے پینے میں امام پر تنگی کی گئی اور قید و بند میں ہی سختی اختیار کی گئی

والجلس ص ۱۴۲ ج ۲

لیکن معلوم ہوتا ہے کہ چند دن سے زیادہ امام کو جیل میں نہ رہنا پڑا کیونکہ لکھا ہے کلم وزراع امیر المومنین وخاصيته امیر المومنین کے وزراء اور خاص لوگوں نے ابو جعفر سے بان یخرجہ من السجن فی منزل۔ امام کے مسئلہ میں گفتگو کر کے اس پر راضی کیا کہ قید خانے سے ان کو نکال لیا جائے اور کسی خاص مکان میں رکھا جائے۔

ص ۱۴۳

مطلب وہی تھا کہ ایک طرف امام صاحب قضا کی خدمت کی قبول کر کے جیسے کسی طرح اپنی عمر بھر کی محنت کے رائیگاں اور برباد کرنے پر آمادہ نہ تھے اسی طرح ابو جعفر بھی اپنی حکومت کی راہ کے سے بڑے کانٹے کو آزاد چھوڑ کر رکھنا نہیں چاہتا تھا سعی و سفارش کا صرف اتنا اثر اس نے لیا کہ بجائے جیل کے کسی مکان میں نظر بند کرنے کا حکم دیا اسی کے بعد لکھا ہے کہ



اس مکان میں منتقلی کا حکم دیتے ہوئے ابو جعفر نے بھی اس کا حکم دیا کہ نہ تو امام کے پاس فتویٰ وغیرہ پوچھنے کے لئے لوگوں کو آنے دیا جائے اور نہ کسی کو ان کے پاس بیٹھنے کی اجازت ہوگی اور یہ کہ اس مکان سے وہ باہر بھی نہیں نکل سکتے ہیں کنگل ج ۲

گویا دنیا کو امام سے اور امام کو دنیا سے حکومت نے جدا کر دیا بعض روایات سے معلوم ہوتا ہے کہ اس عرصے میں ابو جعفر امام کے پاس فقہ سے اپنے اس پیغام کو سن کر بھیجا بھی کرتا تھا کہ

ان اجبت لآخر جنك من المجلس  
ولا كرمك صلا ۱۸۲

اگر میری بات تم اب بھی مان لو تو قید سے آزاد کر کے تمہیں صرف رازی بخشی جائے گی۔

یہ روایت عبدالرحمن بن مالک کی ہے اسی کے بعد ہے کہ امام بہر حال شدت کے ساتھ انکار ہی پر اصرار کرتے رہے عام طور پر لوگوں کا بیان ہے کہ اسی حال میں امام صاحب کا انتقال ہو گیا لیکن عباس دوری کے حوالہ سے ایک روایت اسی سلسلہ میں امام کے سوانح نگاروں کو ہم نقل کرتے ہوئے پاتے ہیں جس کا حاصل یہ ہے کہ نظر بندی کے ان ہی دنوں میں ابو جعفر کی طرف سے امام کو سمجھانے بچھانے کے لئے جو آیا کرتے تھے انہوں نے آخر ایک دفعہ امام کو آمادہ کر لیا کہ اس مصیبت کو آپ کب تک جھیلے رہیں گے خلیفہ بر سرِ ضد آمادہ ہے قسم کہا چکا ہے جب تک اس کی ضد کی تکمیل نہ ہوگی وہ آپ کو نہیں چھوڑے گا اس کے بعد ان لوگوں نے جو کچھ لکھا اس سے یہ معلوم ہوتا ہے کہ شاید امام صاحب کی سمجھ میں اس وقت ایک بات آگئی یعنی خلیفہ کی قسم اور ضد ہی پوری ہو جائے اور ملازمت کو قبول کرنے میں اس کا جو خطرہ تھا کہ ان کی ساری کوششوں کا حاصل بھی سمجھا جائے گا کہ یہ ساری کشمکش حکومت میں ایک بڑے عہدے کے حاصل کرنے کے لئے تھی اس خطرہ کا بھی احتمال نہ پیدا ہو سکتے ہیں کہ امام کی طرف سے یہ تجویز پیش ہوئی کہ خاص دار الخلافہ میں تو نہیں البتہ وجہ کے اس پار ایک چھوٹی

سہ یہ میری اپنی تعبیر ہے ورنہ روایت میں تو ”رضافہ“ ہی کا ذکر ہے تعبیر کے بدلنے کی وجہ یہ ہوئی کہ فوجی چھاپی قرار پانے کے بعد ”رضافہ“ کے نام سے ایک مستقل شہر بغداد کے مقابلہ میں جو قائم ہوا تو جیسا کہ عام مورخین نے لکھا ہے کہ یہ واقعہ تاریخ ہجری کا ہے جب ہمدی خراسان سے واپس آیا ہے اور ظاہر ہے کہ امام صاحب کی وفات اس سے ایک سال پہلے شہر میں ہی ہو چکی تھی میرا خیال ہے کہ اگر یہ واقعہ صحیح ہے تو جہاں پر ”رضافہ“ آباد ہوا اسی جگہ کی کسی چھوٹی آبادی کی خدمت قضا امام صاحب نے قبول کی تھی یہ جو کہا جاتا ہے کہ دو دن تک کوئی مقدمہ ہی پیش نہ ہوا اور تیسرے دن پیش ہوا ہی تو ایک ٹھیکڑے کا مقدمہ دعویٰ ہی دو درم چار پیسوں کا یعنی ایک روپیہ سے ہی کم کا اسی سے معلوم ہوتا ہے کہ جس وقت امام صاحب اس مقام میں جا کر بیٹھے ہیں اس کی حیثیت بالکل معمولی آبادی کی ہوگی بے چارے ادنیٰ درجے کے غریب وغیرہ وہاں رہتے ہوں گے امام نے اس کو پسند ہی نہ کیا تھا کہ ایسے مقام کی قضاوت کی خدمت پر وہ شبہ نہیں ہو سکتا جو قاضی القضاۃ یا کسی بڑے اہم شہر کے قاضی ہونے پر کیا جاسکتا ہے یہ ممکن تھا کہ بجائے اس آبادی کے اور بھی بیسوں کس میسر آبادی ایسی ہو سکتی تھی لیکن ابو جعفر وہاں ان کو جانے کب دیتا وہ تو اپنے سامنے اپنی نگرانی میں ان کو رکھنا چاہتا تھا ۱۸۱



سی آبادی کی بنیاد جو پڑ رہی تھی جو بعد ابو جعفر کے بیٹے مہدی کا فوجی کیمپ قرار پایا اور "رضافہ" کے نام سے ایک متقل شہر بن گیا تھا اسی بیرونی آبادی کی قضا کی خدمت اختیار کر کے میں خلیفہ کے قسم کو پوری کر دیتا ہوں حقیقت یہ ہے کہ اتنی شدید کش مکش اور مقابلہ کے بعد امام اگر اس چھوٹی موٹی خدمت کے قبول کر لیتے پر آمادہ ہو جانا اس وقت بہت بڑی بات سمجھی گئی ہوگی ابو جعفر کو انکی رضامندی کی خبر پہنچائی گئی بہت خوش ہوا اور اس نے حکم دیا کہ اچھا اسی آبادی کے وہ قاضی مقرر کئے جاتے ہیں امام کو نظر بندی والے مکان سے نجات ملی اور وجہ کے اس پار جہاں وہ آبادی تھی پہنچے۔

اب یہیں سے سننے کا قصہ ہے بیان کیا جاتا ہے کہ دو دن تک تو کوئی مقدمہ ہی دائر نہیں ہوا تیسرے دن ایک غریب ٹھیکہ دار افتخار ایک آدمی کے ساتھ امام صاحب کے سامنے آیا اور دعویٰ کیا کہ اس شخص پر میرے دو درم اور چار پیسے باقی ہیں میں نے اس کو پیتل کی ایک ٹھلیاں دی تھی جس کی قیمت میں سے آٹھ درم باقی رہ گیا ہے امام صاحب نے ٹھیکہ دار کے مدعی علیہ کو خطاب کر کے کہنا شروع کیا کہ دو بھائی اللہ سے ڈر ٹھیکہ دار جو کچھ کہہ رہا ہے تباہی کا واقعہ کیا ہے

مدعی علیہ نے صاف انکار کر دیا اور بولا کہ مجھ پر اس کا جتہ ہی باقی نہیں ہے چونکہ مدعی کے پاس کوئی شہادت اپنے دعویٰ کے ثبوت کے لئے تھی تو جیسا کہ قاعدہ ہے اسلامی قانون کی رو سے مدعی کو حق دیا گیا ہے کہ وہ مدعی علیہ سے قسم سے ٹھیکہ دار نے امام صاحب سے کہا کہ اس شخص سے قسم لیجئے قسم لینے کا جو قانونی طریقہ ہے اسی کو اختیار فرماتے ہوئے امام نے مدعی علیہ کو مخاطب کر کے کہا قل واللہ الذی لا الہ الاہو کہ اچھا کہو قسم ہے اس اللہ کی جس کے سوا کوئی معبود نہیں ہے

ادھر امام صاحب کے منہ سے یہ الفاظ نکلے کہ مٹھنے کے ساتھ ہی انہوں نے دیکھا کہ مدعی علیہ نے بغیر کسی جھجک کے بے تحاشا واللہ الذی لا الہ الاہو کے الفاظ سے قسم کھانا شروع کر دیا امام صاحب کا یہ پہلا تجربہ تھا کہ اتنی آسانی سے ساتھ حق تعالیٰ کے نام مبارک کے ساتھ بے تحاشا بغیر کسی تردد و دغدغہ کے ایک مسلمان قسم کھانے لگا۔ ایمان کی جس حسی ذکاوت سے ان کی فطرت سر فراز تھی قسم کھانے والے کی یہ دلیری اور جرات اکیلے ناقابل برداشت بن گئی لکھا ہے کہ ابھی اس کے الفاظ پورے بھی نہیں ہوئے تھے کہ درمیان میں بات کو کاٹ کر کے اس کو امام صاحب نے چپ کر دیا دیکھا گیا کہ اپنی آستین سے کچھ چیز نکال رہے ہیں ایک دستی بیگ تھا جس میں کچھ درم پڑے ہوئے تھے بیگ کو کھول کر امام صاحب نے دو بھاری بھاری درم نکالے اور ٹھیکہ دار کی طرف مخاطب ہو کر فرمایا کہ

”اپنے دام کے جس بقایا کا دعویٰ تم نے اس پر کیا ہے لو مجھ سے لے لو“

اور اس ترکیب سے مدعی علیہ کو جو مجاہد حق تعالیٰ و سبحانہ کے نام سے قسم کھا رہا تھا اپنے قسم کھانے سے روک دیا۔ ساری زندگی میں کسی مقدمہ کے تجربہ کا یہی ایک موقع تھا جو ان کو ملا میں نہیں کہہ سکتا کہ یہ روایت کس حد تک درست ہے لیکن اگر واقعہ ہے تو شاید یہ قدرت کی طرف سے بات تھی کہ اپنے



متعلق بار بار باصرہ تمام ابو جعفر کے سامنے یہ جو فرماتے تھے کہ میں قاضی بننے کی صلاحیت نہیں رکھتا اس دعوے کے ثبوت میں ایک عملی دلیل گویا ہیا ہو گئی۔

میں نے پہلے بھی لکھا ہے کہ عدم صلاحیت کا یہ دعویٰ یقیناً کئی واقعہ پر مبنی تھا۔ اپنے حال سے وہ خود واقف تھے غالباً ان کے ایمان کی یہی حسی ذکاوت سے بڑی روک تھام جس کی طرف وہ اشارہ کر رہے تھے جانتے تھے کہ قانون کا سمجھنا قانون کا واقعہ منطبق کرنا یہ ہمارے کام تو ہیں اگر سکتا ہوں لیکن اس کا یقین کیسے حاصل کر سکتا ہوں کہ مدعی یا مدعی علیہ جو کچھ کہہ رہے ہیں اس میں اصل واقعہ کیا ہے عرض کر چکا ہوں کہ یہ ایک ایسا معاملہ ہے کہ پیغمبر تک اعلان کر دیا کہ میرے فیصلہ سے کسی کو دھوکہ نہ کھانا چاہیے کہ میں نے واقعہ کے مطابق جو واقعی حقدار ہے اسی کو حق دلایا ہے ایسی صورت میں وہ سمجھتے تھے کہ بہت سی باتیں ایسی پیش آئیں گی جنہیں میری فطرت برداشت نہیں کر سکتی جیسے یہی صورت آپ دیکھ رہے ہیں کہ قسم کے پورے الفاظ کا مستنا ہی ان کے لئے قابل تحمل نہ رہا اور اپنی جیت سے وام نکال کر قہر کو اپنے ختم فرما دیا۔

عباس دوری کی اسی روایت میں یہ بھی بیان کیا گیا ہے کہ قضا کی اس خدمت کے تین دن تو اس حال میں گزرے دو دن یہ سلسلہ اور بھی جاری رہا مگر نظام ہر معلوم ہوتا ہے کہ جیسے پہلے دو دنوں میں کوئی مقدمہ نہیں آیا تھا ان باقی دو دنوں میں بھی نہ آیا کہ عباس کے الفاظ اس کے بعد یہ ہر کہ۔

فلما کان بعد یومین انتہی ابو حنیفہ  
فمرض سنتہ ایام شرمات ص ۱۷۹ ج ۲  
دو دن کے امام ابو حنیفہ بیمار ہوئے اور چھ دن بیمار رہے پھر آپ کی وفات ہو گئی۔

اس قسم کے اکابر میں بعض ایسی باتیں پائی جاتی ہیں جن کا صحیح اندازہ ہم جیسے عامی لوگوں کو ہو ہی نہیں سکتا۔ ٹھیک جیسے یہ امام ابو حنیفہ کا قصہ ہے کہ دنیا کے بڑے بڑے متقین کی صف اول کے آدمی ہیں لیکن قانون کے عملی استعمال سے اپنے آپ کو وہ معذور پاتے تھے جس کا اعتبار شکل ہی سے کوئی دوسرا آدمی کر سکتا ہے ابو جعفر کی حد سے برہمی کی وجہ یہی ان کا یہی دعویٰ بن گیا ٹھیک جیسے امام ابو حنیفہ کا یہ حال تھا۔ امام مالک کی طرف جی کتابوں میں ایک عجیب بات منسوب کی گئی ہے یعنی وفات سے کچھ دن پہلے ان پر ایک خاص حال طاری ہو گیا تھا کہتے ہیں کہ آخر میں انہوں نے سجدہ انا ترک کر دیا تھا نہ روز کی جماعتوں میں شریک ہوتے تھے اور نہ مہر میں بلکہ جنازے تک کی نماز آپ نے ترک کر دی تھی لوگ جب وجہ پوچھتے تو جواب میں صرف اس قدر فرمادیتے کہ شخص اس پر قادر نہیں ہے کہ اپنے عذر کو لوگوں سے بیان کرے حالانکہ آپ ہی سے یہ بھی منقول ہے کہ روایا میں رسول اللہ صلی اللہ علیہ وسلم زیارت ہر میں نصیب ہوتی تھی اور ان کی جلالت شان کا کون انکار کر سکتا ہے مگر یہ کسی عجیب بات ہے کہ سنت کی اشاعت میں جس کا سب سے بڑا ہاتھ ہے وہی جماعت جیسی سنت ہو کہ وہ کی پابندی سے معذور ہو گیا تھا پھر کیا تعجب کہ مسلمانوں کا جو سب سے بڑا متقین تھا قانون کے استعمال سے اپنے آپ کو عاجز پاتا تھا اور یہ وجہ جو میں نے پیش کی ہے (بقیہ غور کنید)



عباس و دردی کا شمار معتبر ترین روایات حدیث میں ہے ان خوش قسمت راویوں میں ہیں جن پر ائمہ  
تقدیر جہاں میں سے کسی نے کسی قسم کی کوئی تنقید نہیں کی ہے۔ سب ان کی صداقت و ہجو پر متفق ہیں اس  
روایت کو بیان کرتے ہوئے وہ کہا کرتے تھے کہ حد تو نا یعنی کسی ایک آدمی سے سن کر اس روایت کو نہیں  
بیان کرتے تھے بلکہ جماعت سے یہ خبر امام ابو حنیفہ کے متعلق انہوں نے سنی تھی

بہر حال ان کے بیان سے معلوم ہوتا ہے کہ امام صاحب کی وفات مرض میں مبتلا ہونے کے  
بعد ہوئی ہے جہاں تک میرا خیال ہے زیادہ تر قرینہ عقل و قیاس یہی بات معلوم ہوتی ہے۔ لیکن  
اس کے بعد معنی نہیں ہیں کہ میں ابو جعفر خلیفہ کی رات کرنا چاہتا ہوں آخر اس کا ماننا تو بہر حال ضروری  
ہے کہ ابو جعفر نے امام کو کوڑے لگائے خیال کرنے کی بات ہے امام صاحب کی زندگی علمی زندگی تھی عمر  
بھی ستر کے قریب پہنچ چکی تھی ایک دو نہیں بلکہ غصہ میں تیس تیس کوڑے سے آپ کا مار کھانا کوئی معمولی  
بات نہیں ہے اگر اسی ضرب کا بھی آپ پر اثر ہوا تو نیز جیل خانے میں کھانے پینے کی جو تکلیف آپ کو دی گئی  
اور جو سختیاں آپ پر کی گئیں مجموعی طور پر ان ہی چیزوں نے آپ کو بیمار ڈال دیا تو اس میں کیا تعجب ہے  
اور میں تو سمجھتا ہوں کہ ان ہی بیان کرنے والوں میں سے بعضوں نے جو یہ بیان کیا ہے کہ ابو جعفر کی اس  
دار و گیر تشدد و جبر سے بے زار ہو کر امام صاحب رویا کرتے تھے اور

اکثر الادعاء ص ۱۸۲ ج ۲ اور بہت زیادہ دعا کرنے لگے

کس چیز کی دعا کرنے لگے؟ گو اس کی تصریح نہیں کی گئی لیکن راوی کا اسی کے بعد یہ بیان کہ  
قلم بلیت الالہیہ احتی مات پس نہ ٹھہرے اس کے بعد لیکن چند روز تا انکہ وفات ہو گئی  
اس سے معلوم ہوتا ہے کہ جو صورت پیش آئی شاید اسی کی دعا میں زور لگا دیا گیا تھالیوں سمجھے  
کہ ظالم کے پنجے سے نجات کی دعا کرتے ہوں گے اور موت ہی کو قدرت نے ان کی نجات کا ذریعہ بنا دیا  
لکھا ہے کہ امام کو اپنی موت کا جب یقین ہو گیا تو سجدے میں چلے گئے اور اسی حال میں ان کی جان  
جان آفرین کے پاس واپس ہو گئی۔

۱۲ (بقیہ سلسلہ گذشتہ) اتفاقاً معلوم ہو گئی ہے کون کہہ سکتا ہے کہ قضا کی عدم صلاحیت کا دعویٰ کن کن باتوں پر مبنی تھا و اللہ اعلم  
۱۳ امام بخاری کے ساتھ جب بخارا کے حاکم نے اسی قسم کا ظلم و تشدد شروع کیا۔ اور تنگ آ کر بخارا سے آپ سمرقند کے ایک قصبہ  
خرتنگ اپنے بعض اعزہ کے پاس چلے گئے راوی کا بیان ہے کہ ان ہی دنوں میں جبہ خرتنگ میں تھے عشاء کی نماز کے بعد میں نے  
دیکھا کہ ان پر ایک حال طاری ہے ہاتھ اٹھا کر مومنے فرار ہے ہیں کہ پروردگار زمین اپنی ساری وسعتوں کے باوجود مجھ پر  
تنگ ہو چکی ہے پس پروردگار! اب اپنے پاس مجھے بلا لیجئے کہتے ہیں کہ منہ بھی پورا ہونے نہ پایا کہ اسی قریب میں امام بخاری کی وفات ہو گئی  
۱۴ موفق نے اس روایت کو کتاب المستفیعین سے نقل کرتے ہوئے لکھا ہے کہ جس سند سے یہ روایت نقل کی گئی ہے موتی  
کی ٹری ہے یعنی بڑے بڑے معتبر ثقہ روایات میں مگر تعجب اس پر کیا ہے کہ سب کے سب شافعی المذہب حضرات ہیں یہ شکر یہ ادا  
کیا ہے کہ خود حنفیوں کی کتابوں میں یہ روایت نہیں پائی جاتی کہ امام رحمۃ اللہ علیہ کی شہادت کی یہ خصوصی (بقیہ صفحہ آئندہ)



یہ سہ ہجری کے شعبان یا شوال یا جیسا کہ اکثروں نے لکھا ہے رجب کا مہینہ تھا ایسا معلوم ہوتا ہے کہ اس عرصے میں امام کے صاحبزادے حماد جن کے سوا ان کی اور کوئی اولاد نہ تھی بنیاد پونچ گئے تھے وفات کی خبر شروع میں چند خاص لوگوں میں مشہور شہر کے قاضی حسن بن عمارہ وغیرہ تک محدود تھی عبداللہ بن واقد کا بیان ہے کہ غسل کا پانی میں ہی ڈال رہا تھا اور قاضی حسن بن عمارہ امام کو غسل دے رہے تھے کپڑوں کے اتارنے کے بعد امام کے جسم پر مجاہدات کے جو نشانات تھے ان کو دیکھ کر سب رو پڑے قاضی صاحب نہلاتے جاتے تھے اٹھتے جاتے تھے جنازہ بھی جس وقت اٹھا ہے تو بعض دیکھے والوں کا بیان ہے کہ انداز میں چار پانچ آدمی سے زیادہ نہ تھے وہی صاحب کہتے ہیں کہ خراسانی دروازے کے طاقتوں سے ہم گزر رہے تھے اچانک ایسا معلوم ہوا کہ سارے شہر میں کسی نے بجلی دوڑادی سننے کے ساتھ ہی امام ابوحنیفہ کا جنازہ جا رہا ہے جو جہاں تھا جس حال میں تھا وہیں سے پلٹا اور جنازے کی شرکت کی سعادت حاصل کرنے کے لئے شریک ہو گیا پیل کے پاس کے دروازے کے پاس پہنچتے پہنچتے لوگوں کے اثر و نام اور بھیڑ کا یہ حال ہوا کہ عمر کے بعد ہی بہ شکل جنازے کی نماز سے فراغت ہوئی اس روایت کا تذکرہ تو گذر ہی چکا کہ چھ دفعہ امام کے جنازے کی نماز پڑھی گئی اور جتنے آدمیوں نے نماز پڑھی ان کا جب اندازہ کیا گیا تو

بلغ خمسين الفا و اکثر ص ۱۲ جلد ۲  
پچاس ہزار یا اس سے بھی زیادہ تعداد ان کی ثابت ہوئی  
خیر یہ تو امام اور ان کے جنازے کا حال تھا لیکن اب آئیے اور دیکھئے ابو جعفر خلیفہ کا کیا حال ہے شاید یہی وقت کی روداد ہے جب چاروں طرف سے ہمت سمٹ کر امام کے جنازے میں لوگ شریک ہو چکے تھے اور جیسا کہ ابور جار الہروی کا بیان ہے کہ

لو بقیہ سلسلہ گزشتہ کیفیت ان ہی شافعی علماء کے ذریعہ سے ہم لوگوں تک پہنچی مجتہد اہم اللہ احسن الجزاء ص ۸۵  
۱۰ حسن بن عمارہ کا ذکر مختلف مقامات پر گذرا ہے یہی صاحب جن کے قول کی تصحیح کرتے ہوئے ہمیں مجلس میں امام ابوحنیفہ نے اپنی غلطی کا اعتراف کیا تھا یہ ابو جعفر منصور کے عہد میں خاص بنیاد کے قاضی تھے بڑے جواد اور سخی تھے ان کے متعلق ابو جعفر کا ایک دلچسپ لطیفہ یہ ہے کہ ہمدی جو ابو جعفر کے بعد عباسی خلیفہ ہے اپنی نوجوانی کے زمانہ میں مقاتل بن سلیمان کو زیادہ پسند کیا کرتا تھا دراصل مقاتل افسانہ گو تھا ابو جعفر کو خبر ہوئی تو بیٹے کو بلا کر سمجھایا کہ قصے کہانیوں سے تمہیں اپنی آئندہ زندگی میں کام نہیں پڑے گا اگر اپنی حکومت کے عہد میں کامیاب ہونا چاہتے ہو تو حسن بن عمارہ سے فقہ سیکھو اور محمد بن اسحاق سے سیر و منازی کے واقعات کا علم حاصل کرو اس سے اس زمانہ کے خلفاء کے علمی رجحانات اور تعلیمی نقطہ نظر کا پتہ چلتا ہے مگر کیا کیجئے کہ نوجوانی کے دنوں میں آدمی کو تقالبات یعنی افسانوں کے پڑھنے پڑھانے کا شوق ہوتا ہے پہلے ہی یہی تھا اب بھی ہے صرف نام بدل جاتے ہیں۔ آج ناول اور افسانے وغیرہ کے ناموں سے ان ہی گیوں کو نوجوان زیادہ شوق سے پڑھتے ہیں ۱۲



لہذا کیا اکثر مناصد ص ۱۲۰ اتنے زیادہ آویں کو روئے ہوئے میں نے نہیں دیکھا تھا  
 یہی در و ذاک منظر تھا جو عاشق کا جنازہ پیش کر رہا تھا کہتے ہیں کہ زمین جس مبارک قطعہ کو امام  
 کی خواب گاہ ہونے شرف حاصل ہے خلیفہ کو معلوم ہوا کہ اسی زمین میں دفن کرنے کی امام نے وصیت کی تھی  
 ان کا خیال نقل کیا گیا کہ اسی زمین کو وہ پاک زمین سمجھتے تھے اور کہتے تھے کہ بغداد جس قطعہ اراضی پر آباد  
 کیا گیا ہے وہ غصہ زبردستی حاصل کیا گیا ہے  
 میں نے پہلے ہی کہیں نقل کیا ہے کہ امام کی اس وصیت کی خبر ابو جعفر خلیفہ کو جب پہونچا گئی تو

۱۰ اگرچہ امام صاحب کے متعدد سوانح نگاروں نے یہ روایت ان کی طرف منسوب کی ہے لیکن ابلاوری نے مدینہ السلام  
 کی تعمیر کا ذکر کرتے ہوئے لکھا ہے کہ مدینہ السلام کی زمین ابو جعفر نے مختلف دیہاتوں کے باشندوں سے خریدی تھیں ۳۳ بلاوری  
 ایسی صورت میں امام کی روایت کا مطلب شاید یہ ہو سکتا ہے کہ وام حکومت کی طرف سے ادا کئے گئے زمین مالکان زمین  
 کی رضا مندی شاید بیچنے میں ... ضرر کیا نہ تھی غصہ کا ایک مطلب یہ بھی ہو سکتا ہے اور یہ دستور تو اس وقت تک  
 ان حکومتوں میں ہی مروج تھا کہ ان سے پہلے انصاف و عدالت کے لفظ سے بھی دنیا واقف نہ تھی ۱۲



اس کی زبان سے نبیؐ کی سافہ کلام

من یحذر فی منہ حیاً ومیتاً ص ۱۸ ج ۲ مجھے ابو جعفر کے سامنے کون معذور کر سکتا ہے زندگی میں بھی اور

اور بے چارے کو کتنا تھا یہی ایک واقعہ کیا اور اسی وقت کیا امام کی وفات کی اس خاص نوعیت نے ابو جعفر ہی کے لئے نہیں بلکہ حکومت عباسیہ کے لئے ایک مستقل مسئلہ کی شکل اختیار کر لی حسین کا قتل جیسے ہمیشہ یزید کے مرگ کا پیغام بن جاتا ہے تاریخ پر اسی واقعہ کو دہرا رہی تھی کون اندازہ کر سکتا ہے ابو جعفر کی اندرونی سوزشوں اور پریشانیوں کا اوہام و وساوس کے بادل شور و بکار کے اس طوفان سے جو چالیس پچاس ہزار انسانوں کی بھیڑ سے اٹھ اٹھ کر خلیفہ کے دل پر چھائے چلے جاتے ہوئے گئے وہی اس کو سمجھ سکتے ہیں جنہیں کبھی اس حال سے دوچار ہونا پڑے ایک لاکھ انسانوں کے ہاتھوں میں کھینچی ہوئی تلواروں کا جو نقشہ ابو جعفر کے تجربہ کار بوڑھے چچا عبد اللہؒ کھینچ کر دکھایا تھا تو کون کہہ سکتا ہے کہ امام کا جنازہ اس شان و شوکت کے ساتھ جب مقبرہ خیران کی طرف جارہا تھا تو نقشہ نقشہ نہیں بلکہ واقعی میں . . . . . ابو جعفر کے دل و دماغ میں نہیں چمک رہی تھیں ؟ عباسی تخت پر

ابو جعفر کے بعد خلیفہ بن کر جو بیٹھا یعنی ہمدی سفیان ثوری کے قصبے میں ربیع کو ڈالتے ہوئے اس نے جو کہا تھا یہ تو وہ لوگ ہیں جو موت کی سوادست حاصل کر کے ہماری شقاوت اور کورنجی میں اضافہ کرنا چاہتے ہیں میں تو سمجھتا ہوں کہ امام کی وفات نے ہمدی کے باپ ابو جعفر کی قسمت پر شقاوت کی ہرچہ لگا دی تھی اسی مشاہدے نے شاید اس خیال کو ہمدی میں پیدا کیا تھا اسی سے اندازہ کیجئے کہ امام کی موت جو ظاہر ہے کہ ایک ہی موت تھی اور ایک ہی دفعہ واقع ہوئی تھی لیکن کیسے واقع ہوئی کیوں واقع ہوئی ؟ اسی زمانہ میں معلوم ہوتا ہے کہ بیسیوں روایتیں شہور کرنے والوں نے عوام میں پھیلا دی تھیں میں نے تو عباسی دور کی روایت پر ہر وہ کرتے ہوئے اسی کو نقل کر دیا ہے لیکن جیسا کہ موفقی نے لکھا ہے کہ

ثم اختلفوا بعد ذلك فمنهم من

بقول مات من الضرب وبعضهم

قالوا سقى السم ص ۱۹ ج ۲

اور یہ اختلافات تو کیوں کے جواب میں یعنی اسباب موت میں تھے باقی یہ سوال کہ موت کیسے واقع ہوئی ؟ اس کے جوابوں کا جو ذخیرہ ہے وہ صحیح ہوں یا غلط لیکن عوام کے جذبات کا ان سے ضرور اندازہ ہوتا ہے ۔ منسوب کرنے والوں نے تو ابو جعفر کی طرف یہاں تک منسوب کیا ہے کہ ”ابو جعفر نے بلا کر امام صاحب کی طرف ایک پیالہ بڑھایا جس میں زہر تھا اور اس کے پینے کا حکم دیا امام نے کہا کہ میں نہیں پیوں گا اس پر ابو جعفر نے اصرار سے کہا کہ پینا پڑے گا اگر فرض وہ انکار کرتے جاتے تھے اور خلیفہ کا اصرار پلانے پر اسی نسبت سے بڑھتا چلا گیا آخر میں امام نے کہا مجھے معلوم ہے کہ اس پیالے میں کیا ہے میں اپنی خودکشی پر مدد نہیں کروں گا تب امام صاحب ٹپکے گئے اور ان کے منہ کو زبردستی کھول کر زہر کے گھونٹ کو ابو جعفر نے حلق میں اتار دیا ۔“



اور قفسہ اسی پر ختم نہیں ہو گیا ہے راوی کا بیان ہے کہ  
 دو امام اس کے بعد اٹھ بیٹھے اور جانے کے لئے کھڑے ہوئے تب خلیفہ نے کہا کہ چلے  
 کہاں! امام نے فرمایا کہ جہاں تم مجھے بھیجنا چاہتے ہو۔

اصل حقیقت سے تو عالم الغیوب کے سوا اور کون اگاہ ہو سکتا ہے لیکن مجھے تو بے چارے ابو جعفر  
 پر رحم آتا ہے یہ خبریں اس کے کانوں تک جب پہنچتی تو کئی مسلمانوں میں یہ خیالات پھیلے ہوئے ہیں  
 کہ میں نے عراق کے فقیہ اور مشرق کے امام کو ٹپک کر زہر کا پیالہ زبردستی منہ چیر کر پلایا اور اسی زہر سے  
 وہ مر گئے سوچیے تو اس کا کیا حال ہوتا ہو گا۔ اور ایک یہ زہر ہی کیا، کچھ دیر پہلے تازیانہ کے قصبے کی  
 بو قلمونیوں کا ذکر بھی تو گزر چکا ہے۔ جیل جانے سے روزانہ دس دن تک باہر نکالا جانا کپڑے اتروا کر  
 ساری مخلوق کے سامنے سر پر کوڑوں کی بارش، کوڑے پڑتے جاتے ہیں اور امام روستے جاتے ہیں خون  
 بہہ رہا ہے، بلکہ ان ہی حاشیوں میں خوارزم کی کتاب کا ایک حاشیہ وہ بھی تو تھا جس میں کوڑے کی  
 مار اور زہر خورانی دونوں جرائم کو ابو جعفر کی طرف منسوب کرتے ہوئے یہ نکتہ بھی پیدا کیا گیا تھا کہ سائے  
 جسم میں زہر کے اثر کو پھیلانے کے لئے جسم کے ہر حصہ پر کوڑے لگائے جاتے تھے تاکہ خون کے ساتھ مل کر ہر جگہ  
 زہر پھیل جائے بجائے خود یہ قصے جیسے کچھ ہیں ظاہر ہے لیکن جن راویوں کی طرف منسوب کر کے کتابوں  
 میں لوگوں نے ان کو نقل کیا ہے عموماً ان میں زیادہ تر وہی لوگ ہیں جو امام کی وفات کے زمانے میں یا  
 اس زمانے سے قریب تر زمانے میں پائے جاتے تھے جس کا مطلب اس کے سوا اور کیا ہو سکتا ہے کہ ابو جعفر  
 کی زندگی ہی میں ان واقعات کا انساب اس کی طرف منسوب چکا تھا غریب ابو جعفر امام کو اپنے دام میں پھنسانا  
 چاہتا تھا لیکن ان مسموعات کے بعد جس پیکرے میں خود اپنے آپ اپنی آل و اولاد کو اپنی حکومت کو جکڑا  
 ہوا پاتا ہو گا اس کا اندازہ ہم یا آپ شاید صحیح طور پر کر بھی نہیں سکتے تاریخ کی عام کتابوں میں اس قسم کے  
 واقعات جو نقل کئے جاتے ہیں کہ امام ابو حنیفہ کا جس سال انتقال ہوا اسی کے کچھ دن بعد ابو جعفر نے ایک  
 خاموش سفر حج کا اس طور پر کیا کہ اچانک لوگوں نے دیکھا کہ خلیفہ کوفہ پہنچا ہوا ہے کوفہ کے گورنر تک کو ابو جعفر  
 کی آمد کی خبر اس وقت ہوئی جب شہر کے سواد میں وہ پہنچ چکا تھا پیرا اسی کے بعد خاص ترکیب سے کوفہ کی صحیح مردم  
 شماری سے واقفیت حاصل کرنا اور ان ہی دنوں میں سفیان ثوری عباد بن کثیر ابن جریج جیسے ائمہ کبار  
 کو گرفتار کرنا اگرچہ ان واقعات کا ابو حنیفہ کی موت سے کوئی تعلق نہیں بیان کیا گیا ہے لیکن نہ بیان کرنا  
 کسی چیز کے نہ ہونے کی دلیل نہیں ہو سکتا

یہ حال کچھ بھی ہو جیسے ایک طرف خلیفہ کی شقاوتوں میں شقاوتوں کا اضافہ ہوتا چلا جاتا تھا  
 بے چارے نے جو کچھ کیا تھا وہ تو خیر کیا ہی تھا لیکن رنگ امنیزیوں اور حاشیہ آرائیوں کا جو طوفان اس کے  
 بعد اٹھا تھا اس کو رسوائیوں پر رسوائیوں کی تہ پر تہ جماتے چلے جاتے تھے اوہ اس کا تو بہر حال تھا اور  
 دوسری طرف قدرتی بات تھی کہ امام کی احترامی ساداتوں میں بھی ساداتوں کا اضافہ اسی نسبت سے ہوتا چلا جا  
 سو ہو رہا تھا



کش مکش کی اس راہ میں امام کی قربانیوں کا تماشا مسلسل دنیا کر رہی تھی یقیناً ان کی قیمت ضائع نہیں ہو سکتی آخر بادشاہی کے سوا اور کون سی چیز تھی جس کا لقمہ امام کے سامنے نہیں پیش کیا گیا لیکن

بیچہ یا بیچہ خدا کے زود

مرحہ او نیست پشت پائے زود

کی ٹھکروں سے حکومت کے مقابلہ میں گول پر گول جو وہ کرتے چلے گئے تھے بے کسی اور شہادت کی اس موت نے یقیناً اس میں چار چاند لگا دئے کہتے ہیں کہ قاضی حسن بن عمار د امام کو غسل دیتے ہوئے دوسری باتوں کے ساتھ یہ بھی کہتے جاتے تھے

العبس بعدك وفضحت القراع

اپنے بعد کو لوگ کو بڑی معصیت میں تم نے مبتلا کر دیا۔

اہل علم کو تم نے رسوا کر دیا۔

ص ۱۴۳ ج ۲

مطلب قاضی صاحب کا وہی تھا کہ علم کے خصوصاً علم دین کے صحیح تقاضوں کی تکمیل میں جو عملی نمونے چھوڑ کر دنیا میں تم گئے دوسروں سے اس کی بناء شکل ہی ہوگی تمہارے مقابلے میں سب کا چراغ گل ہو گیا سر اٹھانے کی گنجائش علماء کے لئے باقی نہیں رہی،

اور صورت حال بھی کچھ ایسی ہی ہے اسلامی تاریخ کا دامن محمد اللہ گو دین کی راہوں کی قربانیوں سے خالی نہیں ہے شاید ہی کوئی صدی ایسی گزری ہے جس میں محمد صلی اللہ علیہ وسلم کے علم و دین کے محافظوں کی طرف سے جیسا ضرورت پیش آئی ہے استقامت و استقلال صبر و ثبات کے ہر سبب نظر انداز نہیں پیش ہوئے ہیں ان ہی دنوں میں مجہدی سے امام مالک سفیان ثوری وغیرہ حضرات کی قربانیوں کا ہم جملاً ذکر سن چکے ہیں یا امام کے کچھ ہی دن بعد امام احمد بن حنبل امام شافعی وغیرہ آئمہ کبار میں سے کون ہے جو اسی قسم کی آزمائش کی بھٹیوں سے کھڑا ہو کر نہیں نکلا ہے؟ لیکن مجموعی طور پر سوچئے ان حضرات کو مصائب ضرور برداشت کرنے پڑے اور سخت سے سخت جگر گداز روح گسل مصائب لیکن جیسا کہ میں نے عرض کیا بھٹیوں میں جانے کے بعد وہ باہر نکل آئے لیکن آزمائشوں کی اسی راہ میں جان بھی دے دی گئی ہو ایسی صورت ان حضرات کے ساتھ نہیں پیش آئی اگرچہ یہ صحیح ہے کہ نوبت اس کی بھی اگر آجاتی تو انشا اللہ ان میں سے کسی کا قدم پیچھے نہ ہٹتا تاہم فرق ہے کہ گزرنے میں اور گر گزرنے کی توقع میں

۱۔ بات بہت طویل ہو جائیگی ورنہ ان نظائر و امثال پر کافی بحث ہو سکتی ہے حضرت امام بخاری کو دیکھیے بیشک بحالت غربت و مسافرت حکومت کے ساتھ اس کی کش مکش کے قصے میں حضرت کی وفات ہوئی لیکن جہاں تک واقعات کا تعلق ہے زود کو ب جیل اور جس کے مصائب سے خدا نے ان کو محفوظ رکھا اسی طرح اسی کتاب میں ابراہیم الصالح رحمۃ اللہ علیہ کا واقف بڑا دردناک واقعہ ہے جسے آپ پڑھ چکے ہیں لیکن ظاہر ہے کہ اسلامی تاریخ میں ابراہیم اس صفائے آدمی نہیں ہیں جس میں ابوحنیفہ تھے اور یہی میرا مطلب ہے کہ مجموعی حیثیت سے امام کی قربانیاں اپنے اندر جو خصوصیتیں رکھتی ہیں انکی زیر شکل ہی مل سکتی ہے



خود امام احمد بن حنبل رحمۃ اللہ علیہ جو استقامت و ثبات کی اس راہ کے بھی بڑے امام ہیں اسماعیل بن سالم بغدادی کی روایت ہے کہ امام اپنی آزمائش سے گزرنے کے بعد امام احمدؒ کو دیکھتا تھا کہ امام ابو حنیفہ کی آخر زندگی کے ان شائد کا جب تذکرہ فرماتے تو رو دیتے اور امام کے لئے دعا فرماتے ص ۱۶۹ ج

بلکہ میں تو سمجھتا ہوں کہ موفق وغیرہ نے اس قسم کی روایتیں جو نقل کی ہیں مثلاً عبد اللہ بن یزید کے متعلق لکھا ہے کہ امام ابو حنیفہ کا جب ذکر کرتے تو کہتے "حدثنا شاکلہ ہمدانی" مردوں کے بادشاہ نے مجھ سے یہ بیان کیا ص ۱۶۹ یا ابو عبد الرحمن المقرئ کی عادت تھی کہ بجائے نام کے امام کی طرف کسی بات کو منسوب کرتے ہوئے کہتے کہ "حدثنا شاکلہ ہمدانی" (مجھ سے بادشاہوں کے بادشاہ نے یہ بیان کیا) شائد یہ ان کی اسی شاندار موت کے بعد کے واقعات ہیں گو یا جو جو انمردی امام نے دکھائی اور حکومت کے مقابلہ میں علم اور دین کی جولانج انھوں نے رکھ لی تھی ان ہی باتوں کا اعتراف صرف عراق بغداد و کوفہ ہی کی حد تک نہیں بلکہ جن علاقوں کی زبان عربی نہیں تھی وہاں بھی ان الفاظ سے کیا جاتا تھا۔ اور گو کتابوں میں بعض واقعات کا تذکرہ سرسری اور ضمنی طور پر کر دیا گیا ہے لیکن میرے نزدیک تو امام کی عظیم و عظیم قریبانیوں کے وہ ناگزیر نتائج ہیں اگر لوگ نہ بھی بیان کرتے جب بھی علل و اسباب کی روشنی میں انسانی تاریخ کے مطالعہ کرنے والے جانتے ہیں کہ جو حالات پیش آئے تھے ان کے بعد وہی ہونا بھی چاہیے تھا جو ہوا "میرا مطلب یہ ہے" امام موفق یا انکروری وغیرہ نے اپنی کتابوں میں اس قسم کے واقعات جو نقل کئے ہیں مثلاً لکھا ہے کہ مشہور نحو و عربیت کے امام نصر بن شیبہ جو امام ابو حنیفہ اور ان کے تلامذہ کی طرف سے دل میں کچھ رقابت رکھتے تھے۔ جب یہ حضرت خراسان پہنچے جہاں مامون الرشید کا چہیتا وزیر فضل بن سہل جو ذوالریاستین کے لقب سے ملقب تھا اس کے مزاج میں اچھا و خورا کو چال ہو گیا۔ آخر ایک دن موقع پر فضل کو انہوں نے اس پر آمادہ کیا کہ امام ابو حنیفہ کے قول پر عدالتوں میں عمل درآمد نہ کیا جائے معلوم ہوتا ہے کہ ابتداء میں فضل نے ان کے اس مشورے پر زیادہ توجہ نہ کی لیکن کہتے کہتے آخر اس مسئلہ کو فضل کے لئے انھوں نے قابل غور بنا دیا۔ اس نے اہل علم و عقل کے سربراہ اور وہ افراد کو جمع کیا اور اس معاملہ میں ان کی رائے دریافت کی بیان کیا جاتا ہے کہ بحث و مباحثہ کے بعد اس مجلس شوریٰ نے جس رائے پر اتفاق کیا وہ یہ تھی کہ

سہ موفق نے لکھا ہے کہ نصر بن شیبہ کی مجلس میں کسی مسئلہ کا ذکر کرتے ہوئے ایک صاحب نے کہا کہ قاضی ابو یوسف اس باب میں امام ابو حنیفہ کا یہ قول نقل کرتے تھے اس پر بے ساختہ نصر کی زبان سے نکلا کہ بیمار کی روایت بیمار سے مجلس میں قاسم بن شبہ نامی ایک بزرگ بیٹھے ہوئے تھے انھوں نے نصر سے کہا کہ جناب والا جب قاضی ہوئے تھے تو اس وقت خاکسار سے امام ابو حنیفہ کی مجلس کی کتابیں انگ کر پڑھا کرتے تھے تو بیمار کی روایت بیمار سے اس وقت جناب کے خیال میں نہ تھی نصر ثمر سندہ ہو کر چپ ہو گئے ص ۱۵۹ ج ۲



ان هذا لا ينفذ و ينتقض  
جميع الملوك عليكم  
یہ بات قطعاً نہیں چلے گی بلکہ سارا ملک آپ لوگوں  
(عباسی حکمرانوں) پر ٹوٹ پڑے گا حکومت کا نظام مدہم  
برہم ہو جائے گا

ارباب شوری نے فضل سے یہ بھی کہا کہ  
من ذکر ذلك فهو ناقص العقل  
جس نے یہ رائے آپ کو دی ہے وہ کوئی کوتاہ عقل  
ص ۱۵۸ ج ۲ آدمی معلوم ہوتا ہے

ارباب عقل و علم یا راوی کے الفاظ ہیں اہل العقل والخیرۃ بالامور (یعنی فضل نے  
جن لوگوں سے مشورہ دیا تھا وہ دانشمند لوگ تھے اور گرد و پیش کے حالات سے باخبر تھے) ان لوگوں  
کا یہ کہنا کہ ابو حنیفہ کے قول پر عمل درآمد کی ممانعت اگر عدالتوں میں کر دی جائے گی تو حکومت عباسیہ  
میں اتنی بے پناہ ہو جائے گی اور سارا ملک ٹوٹ پڑے گا یہ رائے کیا امام کی وفات کے سو دو سو برس بعد  
دی گئی تھی؟ ظاہر ہے کہ یہ مامون الرشید عباسی کے عہد کا واقعہ ہے اولیٰ امام کی وفات کو پچاس سال بھی  
تو پورے نہیں ہوئے تھے ہم مامون کو عباسی حکومت کا خلیفہ پاتے ہیں بلکہ جاننے والے جانتے ہیں کہ فضل  
تو مامون الرشید کی وفات میں اسی زمانے سے تھا جب مامون خراسان کا حاکم بنا کر بھیجا گیا تھا اور مامون نے  
اسی زمانے میں سارے ہمارے ہمارے اسی کے سپرد کر رکھے تھے سیرا خیال ہے کہ نصر من شہیل کے اس مشورہ کا  
تعلق بھی اسی زمانہ سے ہے جب مامون خراسان کا حاکم تھا جس کے معنی یہی ہوئے کہ امام کی وفات کے  
تیس بتیس کا گویا یہ حال تھا بلکہ اسی سلسلہ میں ان ہی مناقب والوں نے مشہور صوفی صافی حارث محاسبی  
کے حوالہ سے تو خود مامون الرشید کے متعلق نقل کیا ہے کہ نصر نے مامون کو بھی وہی رائے دی تھی جو فضل  
کے سامنے پیش کی تھی شاید اس کی وجہ وہی ہو کہ ارباب خیرت کے مشورے کے بعد فضل نے نصر سے کہا تھا کہ  
”مامون تمہاری رائے کو اگر سن لیں گے تو ناپسند کریں گے“ اور ایسی بات جس میں  
ان کی ناگواری ہو میرے لئے ناقابل برداشت ہے“ ص ۱۵۸ ج ۲

۱۔ دیکھیے فضل کے حالات علاوہ عام کتابوں کے تاریخ خطیب میں دراصل یہ ایرانی شاہزادوں کے خاندان سے تعلق  
رکتا تھا۔ اس کا باپ پہلے ہی مسلمان ہو گیا تھا یہ خدا نے فضل کو وزارت مطلقہ کے عہد سے نکال پھینچا یا یہ بڑا کریم اور جواد آدمی  
تھا۔ کہا کرتا تھا کہ بخل میں مجھے خدا کے ساتھ بدگمانی اور سخاوت میں خدا کے ساتھ حسن ظن کی کیفیت نظر آتی ہے آخر میں بیمار ہو کر  
۲۔ حارث محاسبی ان لوگوں میں ہیں جن کی طرف اسلامی تصوف کی بنیادی تعمیر شوب کی جاتی ہے ان کے والد بڑے دولت مند تھے  
لیکن عقیدہ ان کا صحیح نہ تھا۔ یہ اعلان کر کے کہ دو دین والے باہم ایک دوسرے کے وارث نہیں ہوتے۔ ایک جہ بابا کی  
دولت سے لینا گوارا نہ کیا ساری زندگی فقر و فاقہ میں گزار دی تصوف و کلام میں ان کی حرکت نہ آتی تھیں۔ جن کا اب  
یہ نہیں چلتا جب مرنے لگے تو اپنے اصحاب سے کہا کہ دم نکلنے کے وقت چہرے پر میرے اگر مسکراہٹ معلوم ہو تو سمجھنا کہ معاملہ  
ٹھیک ہوا اور نہ خیال کرنا کہ ساری زندگی اکارت گئی لوگوں نے تبسم ہی کو دیکھا ۳۔ ہجری میں وفات ہوئی ۱۲



معلوم ہوتا ہے کہ نصر نے فضل سے یہ سن کر خود مامون ہی کو متاثر کرنا چاہا اس میں شک نہیں کہ نصر کی ادبی قابلیت کی وجہ سے مامون ان کو بہت مانتا تھا اسی سے فائدہ اٹھا کر جیسا کہ حدیث میں بیان ہے نصر نے یہ تجویز مامون کے سامنے بھی ایک دن پیش کی کہ  
 ”وہ خفی ملک کے سارے قاضیوں کو برطرف کر دیا جائے“

لیکن لکھا ہے کہ

انہ ما کات یحبیبہ الی ذلک لان  
 الغلبۃ یخراسان کات لا صحاب  
 ابی حنیفہ ص ۱۵۶ ج ۲

اور سچ تو یہ ہے کہ ابو حنیفہ اور ان کے اصحاب کی تعمیر کردہ سیرتوں کا جب یہ حال ہو کہ  
 خطیب جیسا مورخ جو خفی مکتب خیال کے بزرگوں کے حالات کے بیان کرنے میں بہت زیادہ احتیاط  
 سے کام لینے کے عادی ہیں اپنی تاریخ بغداد میں ..... مستقل سند کے ساتھ  
 یہ روایت نقل کی ہے کہ خلیفہ ہونے کے بعد بھی مامون الرشید اپنے اسی وزیر فضل ذوالرستیں مرو کے ساتھ یا  
 اس زمانہ میں مرو میں امام محمد بن حسن الشیبانی کے شاگرد ابراہیم بن رستم نے دباغوں (چڑا پکانے والوں)  
 کے محلہ میں قیام اختیار کر کے ان ہی دباغوں کے بچوں کو پڑھانا شروع کیا جس وقت مامون مرو پہنچا تو  
 ابراہیم بن رستم کے علم و فضل سے مرو کو معمور پایا۔ مامون نے ابراہیم کو خاص طور پر دعوت دے کر اپنے  
 دربار میں بلایا اور بہت دیر تک باتیں کرتا رہا قضا کا عہدہ بھی پیش کیا لیکن ابراہیم راضی نہ ہوئے اور  
 درس و تدریس ہی کے مشغلہ میں رہنا اپنے لئے پسند کیا لکھا ہے ایک دن فضل دباغوں کے اسی محلہ میں  
 ابراہیم کی قیام گاہ پر ان سے ملنے کے لئے آیا اس وقت وہ دباغوں کے بچوں کے پڑھانے میں مصروف  
 تھے فضل ان کے حلقہ کے پاس آکر کھڑا ہو گیا لیکن خطیب کے الفاظ ہیں کہ

فلم یتحرک لہ ولا فرق اصحابہ  
 عنہ . تاریخ بغداد ص ۱۵۶ ج ۲

خطیب کی تاریخ میں اس واقعہ کو جس وقت پڑھ رہا تھا مجھ سے ایک چشم دید منظر آگیا خاکسار جس زمانے میں حضرت  
 شیخ الحدیث مولانا محمود حسن قدس اللہ سرہ العزیز سے دارالعلوم دیوبند میں حدیث پڑھا کرتا تھا یہ صورت ایک دفعہ نہیں متغیر  
 بارشیں آئی کہ حضرت حلقہ درس میں تشریف فرما ہیں اور ضلع کا انگریز کلکٹر یا کشنر دارالعلوم کے معائنہ کے سلسلہ میں گھومتا  
 ہوا مولانا کے حلقہ تک آتا ہے لیکن ایک دفعہ نہیں ہر بار یہی دیکھا گیا کہ مولانا نے نظر اٹھا کر بھی نہ دیکھا کہ کون آیا ہے  
 بلکہ طلبہ کی طرف خطاب کر کے فرماتے جاتے ہاں صاحب آگے بڑھیے آگے بڑھیے آخر میں جب صوبہ کا گورنر جس کا نام  
 جیمس سٹن تھا دارالعلوم کے معائنہ کے لئے آیا ظاہر ہے کہ مدرسہ کی سب سے بڑی ذمہ داری حضرت ہی تھے وہی صدر دارالعلوم  
 اور سب کچھ تھے لیکن جب تک گورنر کا قیام مدرسہ میں رہا مولانا مدرسہ تشریف نہ لائے گھر آپ کا مدرسہ (بقیہ صفحہ آئندہ)



ایک صاحب جو وزیر کے ساتھ تھے اور بڑے بولنے والے تھے ان سے نہ رہا گیا ابراہیم کی طرف خطاب کر کے کہنے لگے۔

”ابراہیم تعجب ہے خلیفہ کا وزیر آپ کے پاس آیا ہے اور تم ان چیلروں کے پکانے والوں کے خیال سے جو تمہارے پاس بیٹھے ہیں وزیر کی تعظیم کیلئے اٹھ رہے ہیں“ ابراہیم ابھی کچھ کہنے بھی نہ پاسے تھے کہ حلقہ کے شاگردوں میں سے ایک شاگرد بول اٹھا۔  
 ”ہاں! جناب ہم لوگ اب چمڑے کے دباغ نہیں ہیں بلکہ اس دین کو بخت کر رہے ہیں جس نے ابراہیم کو اتنی بلندی بخشی ہے کہ خلیفہ کا وزیر بھی ان کے پاس آتا ہے“  
 ظاہر ہے کہ ابراہیم بن رستم کا شمار ائمہ احناف کی صف اول کے لوگوں میں نہیں ہے لیکن ان کا حال بھی جب یہ تھا تو اسی سے بہرہ سمجھا جاسکتا ہے کہ امام کے وفات کے بعد مالک عباسیہ میں بڑے بڑے قضاة جن میں چالیس تو وہی تھے جن کا ذکر امام کی تاریخی تقریر کے سلسلہ میں گذر چکا اور سمجھنے کے کیا معنی ان بزرگوں کے حالات تو کتابوں میں موجود ہیں میری کتاب بہت طویل ہو جائے گی اگر ان میں سے چند کے حالات ہی یہاں درج کرتا ہوں اس وقت تو صرف اجمالاً صرف ان شقاوتوں اور سوادتوں کی تصویر پیش کر رہا ہوں جن کا ایک ہی نسبت کے ساتھ خلیفہ اور امام ابوحنیفہ کے ساتھ اضافہ ہو رہا تھا ابو جعفر جس کا سب کچھ تھا آپ دیکھ رہے ہیں اس کے جانشینوں اور وارثوں کو کہ اپنے ہی ملک میں وہ کچھ نہیں کر سکتے ہیں اور امام ابوحنیفہ غریب جن کا کچھ نہ تھا اور جیسا کہ لوگوں کا بیان ہے کہ گوامنتیں تو امام کے پاس لاکھوں لاکھ کی وفات کے بعد نکلیں لیکن ان کے ذاتی ملوکات کے متعلق لکھا ہے کہ

المدیحی فی بیئہ لا مصحف القرآن نہ پایا امام ابوحنیفہ کے گھر میں لوگوں نے مگر صرف صلیو ج ۲ قرآن کا ایک نسخہ

واللہ اعلم یہ روایت کہاں تک صحیح ہے کچھ بھی ہو ابو جعفر کے مقابلہ میں پہلا امام صاحب بے چارے کی کیا حیثیت تھی لیکن جس کا کچھ نہیں تھا آج اس کے جانشین ابو جعفر ہی کے ملک میں ایسے اقتدار کے مالک ہیں کہ حکومت ان کو آنکھ اٹھا کر بھی نہیں دیکھ سکتی حالات و واقعات سے جو واقف تھے وہ جانتے تھے کہ ان کے چھیڑنے کا مطلب یہ ہو گا ابو جعفر کے وارثوں کو حکومت ہی سے دستبردار ہونا پڑے گا۔

بہر حال کچھ بھی ہو امام کی وفات کے کل بیس سال کے بعد یعنی ہارون الرشید کے خلیفہ ہونے کے زمانہ تک آپ عباسیوں کے قاضیوں کا رجسٹر اٹھا کر دیکھیے بغداد، بصرہ، کوفہ، واسطہ، مدائن، مرو، مدینہ منورہ، مصر، خوارزم، رے، کرمان، نیشاپور، سجستان، دمشق، ترمذ، جرجان، بلخ، ہمدان،

(بقیہ سلسلہ گزشتہ) پانچ چھ منٹ کے راستہ پر تھا لیکن وہاں سے نہ نکلے لاکھ مختلف طریقہ سے لوگوں نے آپ پر اثر ڈالا کہ ملاقات کر لینے میں کیا حرج ہے فرماتے رہے کہ مجھ غریب آدمی کا گورنر صاحب سے کیا تعلق ۱۲



صنعا، شیراز، امواز، تستر، اصفہان، سمرقند، ہرات، رم، اوران کے سوا ممالک محروسہ عباسیہ کے تقریباً اکثر مرکزی شہروں میں حنفی قاضیوں کو محکمہ عدالت پر قابض و خلیل پائے گئے جن میں بعض کا تقرر ابو جعفر منصور نے بعض کا ہمدی نے بعض کا ہادی نے بھی کیا تھا اور ہارون الرشید کے عہد تک تو خیر انتہائی ہو گئی ایسا انقلابی واقعہ پیش آیا جس کے اثرات حال حال تک باقی تھے اس انقلابی واقعہ کی تفصیل تو آگے آرہی ہے لیکن اس سے پہلے میں یہ کہنا چاہتا ہوں کہ حنفی قضاۃ یا حنفیت کے آگے عباسیوں کی جبار حکومت نے فوراً ہی سر نہیں جھکا دیا تھا ابو جعفر کے متعلق تو گذر ہی چکا کہ امام ابو حنیفہ اوران کے شاگردوں کے زور کو عراق میں توڑنے کے لئے امام مالک کے بغداد لانے کی انتہائی کوشش کی مگر ناکام واپس آیا ابو جعفر کے بعد اس کا جانشین ہمدی ہی اپنے عہد حکومت میں جہاں تک معلوم ہوتا ہے اس کوشش سے باز نہیں آیا امام مالک کا شاگرد بنا اوران کی اتنی عظمت کرتا تھا کہ ہرے دربار میں امام مالک کی تشریف آوری اگر کہیں ہو جاتی تو خاص طور پر بلا کر اپنے پاس بیٹھاتا۔ بلکہ ایک دفعہ تو جگہ اتنی تنگ تھی کہ ہمدی اگر ایک پاؤں کو اٹھا نہیں لیتا تو جگہ نہیں نکل سکتی تھی اس نے میر بھی کیا اور امام صاحب کو ساری مجلس پر ترجیح دے کر اپنے پاس ہی بیٹھایا۔ مگر آخر میں وہی بات کہ "بغداد" تشریف لے چلیے تو جو جواب باپ کو دیا گیا تھا وہی اس کو بھی دیا گیا شاید اس قصے کو میں نے کہیں نقل ہی کیا ہے کہ ہمدی نے حضرت کی خدمت میں جو نذر پیش کیا تھی فرمایا کہ اشرفیان ہمدی کی دی ہوئی اپنے حال پر رکھی ہیں چاہیں تو واپس لے جاسکتے ہیں لیکن بندہ مدینہ نہیں چوڑ سکتا بلکہ اگر یہ صحیح ہے جیسا کہ متعدد کتابوں میں لوگوں نے نقل کیا ہے کہ ہارون نے ہی حضرت امام مالک کے سامنے اپنی داد کی تجویز و طار کی عمومیت و زوم کی پیش کی تھی اور وہی بغداد چلنے کی آرزو ظاہر کی لیکن امام نے جو جواب اس کے داد کو دیا تھا قریب قریب ہارون سے بھی وہی فرما کر بغداد جانے سے قطعی طور پر انکار کر دیا گو یا اس کے بھی معنے ہوئے کہ حنفیوں کے زور کے گھٹانے کی کوششوں کا سلسلہ ہارون کے ابتدائی عہد تک منقطع نہیں ہوا تھا بلکہ ٹھیک جس سال امام ابو حنیفہ کی وفات بغداد میں ہوئی یعنی ۱۵۰ ہجری اسی سال سفیان ثوری کے متعلق بالاتفاق لوگ جو یہہ لکھتے ہیں کہ وہ کوفہ سے غائب ہو گئے اور حکومت ان کی تلاش میں سرگرواں رہی ابو جعفر بھی اپنی زندگی بہران کا پیچھا کرتا رہا اور ابو جعفر کے بعد ہمدی ہی اسی فکر میں مصروف رہا کہ کسی طرح سے وہ اس کی حکومت میں قضا کا عہدہ قبول کر لیں۔ گذر چکا کہ ایک دفعہ کسی طرح گرفتار ہو کر ہمدی کے دربار میں سفیان ثوری پہنچے بھی پروانہ تقرر بھی ان کو عطا کیا گیا لیکن وجہ میں پھینک کر بیروپوش ہو گئے اور روپوشی ہی کی حالت میں بہ مقام بصرہ سلسلہ میں ان کی وفات ہمدی کے زمانہ میں ہوئی کیا تعجب ہے کہ اس قصے کا تعلق بھی کچھ اسی واقعہ سے ہوا اور اس میں کوئی شبہ نہیں کہ اس زمانے میں امام مالک کے بعد حدیث

سہ کچھ نہیں تو معجم المصنفین مولانا محمود حسن خاں ٹونکی میں امام کے تلامذہ کی فہرست پر ایک سرسری نظر ڈال لینے سے اس کا اندازہ ہو سکتا ہے کہ امام کتنے شاگرد کہاں کہاں کے قاضی تھے ۱۲



وقفہ کی جامعیت کے لحاظ سے سفیان ثوری ہی کا درجہ تھا لیکن یہ امام ابو حنیفہ کی نیت کی برکت تھی کہ ان دونوں اماموں میں سے کوئی بھی ان کے ہتھے نہ چڑھ سکا سفیان ثوری سے ایک دفعہ امام اوزاعی نے پوچھا تھا کہ آخر آپ ان لوگوں سے الگ الگ کیوں رہتے ہیں جواب میں فرمایا کہ انہیں نقد و فخر و فخر و فخر ہم ان لوگوں کو مار نہیں سکتے اس لئے ان طریقوں سے بمثل هذا الذی تری خطیب ص ۹۹ ان کو اذہب سکھاتے ہیں۔

مطلب وہی تھا کہ حکمرانوں کو یہ معاملہ ہو جاتا ہے کہ خدا کی زمین پر سب سے بڑی طاقت وہی ہوتی ہے ساری دنیا ان کی محتاج ہو گئی اور وہ کسی کے محتاج باقی نہ رہے اسی لئے چاہتے ہیں کہ ساری دنیا ان کا احترام کرے اور ان کا نیاز مند بن جائے ان لوگوں کو یہ دکھانا چاہیے کہ خدا کے بندے کچھ ایسے بھی ہوتے ہیں جن کی انہیں ضرورت ہوتی ہے لیکن انتہائی حقارت کے ساتھ وہ انہیں ٹھکرا دیتے ہیں بہر حال جب یہی ان کا نصب العین تھا تو وہ ان کی ملازمت کیسے قبول کر سکتے تھے اور کون کہہ سکتا ہے کہ اپنے فرار اور روپوشی میں سفیان ثوری کے سامنے خود امام ابو حنیفہ کا مسئلہ بھی نہ تھا ان بزرگوں کے درمیان اس میں کوئی شبہ نہیں کہ باہمی معاشرہ چشمکوں کا بھی تذکرہ کیا جاتا ہے لیکن ایسے واقعات ایک نہیں بیسیوں ہیں کہ باہر سے لوگ ایک دوسرے سے الگ نظر آتے تھے مگر جب وقت آتا تھا تو معلوم ہوتا تھا کہ دل سب کے ایک تھے

ہارون الرشید کے متعلق طاش کبریٰ زادہ نے مفتاح السعاده میں یہ روایت بھی نقل کی

سے طبقات ابن سعد میں ابراہیم ثقی اور ابراہیم نخعی کے جن تعلقات کا تذکرہ کیا گیا ہے اسی سے اس زمانہ کے حالات کا کچھ اندازہ ہوتا ہے یعنی اسی طبقات میں ایک سے زیادہ اقوال ایسے بھی نقل کئے ہیں جن سے کوفہ کے ان دونوں معاصر علماء کے درمیان معلوم ہوتا ہے کہ معاشرہ چشمکیں چلتی رہتی تھیں لیکن باوجود اس کے یہ قصہ سننے کا ہے کہ بنی امیہ کا طاغیہ حجاج جب ابراہیم نخعی کے درپے ہوا اور نخعی اس کے ظلم و زیادتی کے خوف سے روپوش تھے لکھا ہے کہ ایک دن حجاج کے ان ہی آدمیوں نے جو ابراہیم نخعی کی تلاش میں تھے ابراہیم نخعی کے شبہ میں ابراہیم ثقی کو گرفتار کر لیا اور حجاج کے پاس یہ باور کراتے ہوئے ان کو پیش کر دیا کہ یہی ابراہیم نخعی ہیں حالانکہ ابراہیم ثقی جانتے تھے کہ اپنے متعلق اگر میں یہ کہوں کہ میں ابراہیم ثقی ہوں نخعی نہیں ہوں تو چہوٹ دیا جاوے گا لیکن وہی ابراہیم ثقی جن سے یہ ظاہر ان کے تعلقات معاشرہ بہتر نظر نہیں آتے تھے ان کو یہ سامنے کے لئے آخر وقت تک وہ نہ کھلے تا انیکہ حجاج نے جیل بھی بھیج دیا یہ ایک ایسا جیل تھا جس میں چھت کا سایہ نہ تھا کھلا میدان تھا صرف چاروں طرف دیواریں تھیں گرمی سردی سے بچاؤ کا کوئی سامان نہ تھا اور دو آدمیوں کو زنجیریں جکڑ کر دھوپ میں ڈال دیا جاتا تھا یہی سلوک ابراہیم ثقی کے ساتھ ہی کیا گیا لیکن اس پر یہ بندہ خدا کی زبان پر ایک لفظ نہیں آیا تا انیکہ ان کی وفات جیل ہی میں ہو گئی ۱۲



ہے کہ امام مالک کو بغداد لانے سے مایوس ہونے کے بعد وہ واپسی میں مکہ معظمہ پہنچا اور اس زمانے میں مکہ کی علمی اہمیت اور ریاست جن کے ہاتھ میں تھی یعنی سفیان بن عیینہ ان سے ملائے کے بعد حکم دیا کہ جو کتا ہیں انہوں نے لکھی ہیں میسر ساتھ کر دیں ابن عیینہ نے اپنا سارا دفتر ہارون کے لوگوں کے حوالہ کر دیا عراق پہنچ کر جب ان کے کام کی ہارون نے جانچ کرائی تو لکھا ہے کہ نتیجہ بہت مایوس کن نکلا۔ ہارون نے بڑے افسوس کے لہجہ میں کہا

رحم الله سفیان تو اطاع لنا فلم

سفیان پر خدا رحم کرے ہمارے ساتھ ہم امنگی پر وہ

ننتفع لعلمہ ص ۵۸ ج ۲

اور نفع کیا اٹھا سکتا تھا۔ ابن عیینہ ان جیسے بزرگوں کے پاس علم کا جو ذخیرہ تھا بالکل خاموشی میں تھا یعنی حدیثیں صحابہ اور تابعین کے آثار تھے لیکن ان کو پیش نظر رکھ کر باضابطہ کسی ایسے مجموعہ قوانین کی تدوین و ترتیب جو کسی حکومت کے دستور العمل بننے کی صلاحیت رکھتے ہوں یہ بات ان لوگوں کے بس کی تھی بھی نہیں یہ کام تو صرف امام ابو حنیفہ نے بڑی محنت سے اپنی مجلس وضع قوانین کی بدولت انجام دیا تھا اور سچ تو یہ ہے کہ اسد بن فرات کی کوشش سے پہلے خود امام مالک کا علم بھی کچھ غیر مرتب ہی حال میں تھا جس کا ذکر اجمالاً کہیں میں کر بھی چکا ہوں اور اسے صحیح تفصیل کا مقام مری کتاب تدوین فقہ ہے

بہر حال اس ساری تفصیل سے عرض یہ ہے کہ جس اقتدار کو امام ابو حنیفہ عباسی حکومت کے شعبہ عدالت میں قائم کرنا چاہتے تھے ان کی وفات کے بعد بھی پندرہ بیس سال تک حکومت اس کا اندرونی طور پر مقابلہ ہی کرتی رہی اور گو امام کی وفات کی وجہ سے جس خطرے کو ابو جعفر نے عباسی حکومت کے لئے پیدا کر دیا تھا ممکنہ حد تک امام ابو حنیفہ کے سربراہ اور وہ ممتاز شاگردوں کو قاضی بنانا کہ حکومت اس خطرے کے التباد کی تدبیروں میں مشغول رہی جیسا کہ میں نے عرض کیا اس پندرہ بیس سال کے عرصے میں اکثر مرکزی مقامات کو امام ہی کے تربیت یافتہ قاضیوں سے بھرا دیا گیا تھا لیکن امام کی زندگی میں یہ مسئلہ جو اٹھ چکا تھا کہ عدالت کے شعبہ کو بالکل اپنے اقتدار سے نکال کر اہل علم کے سپرد کر دیا جائے یعنی قاضی القضاۃ کا عہدہ قائم کیا جائے جہاں تک واقعات سے معلوم ہوتا ہے۔ اس سے حکومت کتراتنی رہی اور تو اور امام ابو حنیفہ کے شاگردوں میں قاضی ابو یوسف اور زفر بن ہذیل کے متعلق امام نے اپنی تاریخی تقریر میں فرمایا تھا کہ یہ ایسے دو آدمی ہیں جو صرف قاضی ہی نہیں بن سکتے ہیں بلکہ قاضیوں اور مفتیوں کی تربیت و تادیب کا کام بھی کر سکتے ہیں ان دونوں کو بھی گو حکومت نے ملائے کی کوشش امام کی وفات ہی سے شروع ہی کر دی تھی لیکن امام زفر نے تو بالکل حکومت کی حلقہ ملازمت میں شریک ہونے سے انکار کر دیا طاش کبری زادہ نے لکھا ہے

” زفر کو مجبور کیا گیا کہ قضا کی خدمت کو قبول کر لیں لیکن انہوں نے شدت کے ساتھ انکار کر دیا اور روپوش ہو گئے حکومت نے حکم دیا کہ ان کا گھر ڈھا دیا جائے۔ گھر گرا دیا گیا لیکن



اس کے بعد بھی وہ زمانہ تک روپوش ہی رہے کچھ دن کے بعد ظاہر ہوئے اور اپنے منہدم شدہ مکان کو درست کرایا حکومت نے دوبارہ پیران پر اصرار کیا لیکن کسی طرح راضی نہ ہوئے آخر مجبور ہو کر ان کا پیچھا چوڑوایا گیا اور معافی دی گئی چنانچہ ان کا منہدم شدہ مکان ابھی تک قائم ہے جیسا کہ معلوم ہے حلقہ ملازمت میں داخل ہو گئے لیکن قاضی القضاۃ کا منصب قاضی ابویوسف کی ملازمت کے قبول کر لینے کے بعد بھی ایک مدت تک سر بھر رہا امام زرخیری کے اس بیان سے جسے کروری نقل کیا ہے یعنی خود قاضی ابویوسف کہتے تھے کہ

”مہدی (جو ابو جعفر کے بعد ۱۵۹ھ ہجری میں خلیفہ ہوا) اس مجھے اپنا ادب کے مشرقی حصے کا

قاضی مقرر کیا پھر مہدی کا انتقال ہو گیا اور میں ہادی (جو ۱۶۹ھ ہجری میں خلیفہ ہوا)

اس کی طرف سے قاضی رہا پھر رشید (جو ۱۷۹ھ ہجری میں خلیفہ ہوا) اس نے بھی

مجھے قضا پر بحال رکھا ۱۸۲ھ ج ۲

اس سے معلوم ہوتا ہے کہ ابو جعفر کے بعد ہی ان تینوں خلفاء کے زمانے میں ابویوسف قاضی رہے ابن سعد نے طبقات میں لکھا ہے کہ مہدی نے اپنے بیٹے ہادی کے ساتھ قاضی ابویوسف کو خراسان بھیجا تھا ہادی جو جان کا انتخاب اپنے قیام کیلئے کیا تھا قاضی ابویوسف جرجان میں ہادی کیساتھ اس وقت تک رہے جب مہدی کی وفات کی خبر جرجان پہنچی اور خلیفہ بن کر قاضی ابویوسف کے ساتھ ہادی بخارا و یونجا اور بخارا کا قاضی ان کو مقرر کیا ۱۸۲ھ ج ۲ ق ۲

بہر حال کچھ ہی ہو بخارا میں ہو یا جرجان میں قاضی ابویوسف کی حیثیت ایک معمولی قاضی سے زیادہ اس وقت تک نہ تھی جس کا مطلب یہی ہوا کہ ایک مدت تک خلفاء دوسرے قاضیوں کے تقرر یا عزل و نصب کے اختیارات کو کسی دوسرے کے سپرد کرنے پر آمادہ نہ ہوئے تھے حالانکہ امام ابو حنیفہ کی آخر زندگی میں

۱۸۰ھ کی کتاب میں ہمیکہ امام زفر کی وفات کا وقت جب آیا احتضار کی حالت میں تھے قاضی ابویوسف نے کہا کہ کچھ وصیت کرنی ہو تو کیجئے تو بوسے گھراؤ جو کچھ اس میں سر پایہ ہے یہ تو میری بیوی کو دے دیا جائے اور تین ہزار درم ہیں یہ میرے بھتیجے کے حوالہ کر دئے جائیں اس کے سوا نہ مجھ پر کسی کا باقی ہے نہ میرا کسی پر کچھ باقی ہے وفات کے بعد گھر میں جو سامان تھا اس کی قیمت لگائی گئی تو تین درم سے زیادہ کا نہ ٹھرا وہ بچہ جسے تین ہزار درم دینے کے لئے فرمایا تھا یہ اسی عورت کا بچہ تھا جو ان کی بیوی تھی کیونکہ بھائی کے مرنے کے بعد انہوں نے اس سے نکاح کر لیا تھا ۱۸۲ھ

۱۸۰ھ کوئی خاص وثیقہ تو مجھے اب تک نہیں ملا ہے لیکن امام ابو حنیفہ کے سب سے بڑے شاگرد جو گویا ابو حنیفہ کے خلیفہ تھے مہدی کا اپنے بیٹے کے ساتھ ان کو خراسان بھیجنا ممکن ہے کہ کسی سیاسی مصلحت پر ہی ہو کیونکہ جہاں تک وفات سے معلوم ہوتا ہے خراسان کے مسلمانوں پر امام ابو حنیفہ کا سب سے زیادہ اثر تھا ان کے بڑے بڑے تلامذہ خراسان کے اکثر شہروں میں پھیلے ہوئے تھے قاضی ابویوسف کی وجہ سے یقیناً ان جذبات کے دبائے میں حکومت کو مدد ملی ہوگی

جو امام ابو حنیفہ کی موت نے فزونی طور پر لوگوں میں پیدا کر دیا ہوگا۔



ابو جعفر ہی اس پر تیار ہو چکا تھا۔ یہ ظاہر اس کی وجہ فری معلوم ہوتی ہے کہ اب تک حکومت کسی دوسرے مکتب خیال کے فقہار کو امام ابو حنیفہ اور ان کے تیار کئے ہوئے شاگردوں کے مقابلہ میں کھڑا کرنے سے مایوس نہیں ہوتی تھی لیکن ہارون پر آخر میں جب ثابت ہو گیا کہ جن لوگوں کو کھڑا کر کے بلیک کے دل سے خفی خیال کے فقہار کی عظمت میں اضمحلال پیدا کرنا ممکن ہے وہ بغداد آنے پر آمادہ نہیں ہوتے اور ج آتا چاہتے ہیں ان میں اس نے دیکھا کہ مقابلہ کی صلاحیت نہیں ہے آخر سفیان بن عیینہ سے بڑی شخصیت اور کس کی ہو سکتی تھی کہا جاتا ہے کہ براہ راست اس سے اوپر تابعین سے استفادہ کا مقدمہ ان کو ملا تھا۔ امام شافعی فرمایا کرتے تھے

کہ امام مالک اور سفیان بن عیینہ اگر نہ ہوتے تو حجاز کا علم دنیا کو نہ ملتا ۹ خطیب ج ۹

یعنی حجاز والوں کے پاس حدیث و آثار کا جو ذخیرہ تھا وہ غائب ہو جاتا علم حدیث و آثار میں ان کا جو پایہ تھا کہتے ہیں کہ خود ہارون الرشید بھی اس سے اتنا متاثر تھا کہ مکہ معظمہ سے جب کوئی آدمی ہارون کے پاس پہنچتا تو وہاں کے سربراہ اور وہ ہاشمیوں کی خیر و عافیت دریافت کرنے کے بعد پوچھتا کہ خود ما فعل سید الناس لوگوں کے سردار کا کیا حال ہے

راوی نے حیرت سے پوچھا کہ آپ کے ہوتے ہوئے بھی کوئی سید الناس ہو سکتا ہے ہارون نے کہا کہ سید الناس "سفیان بن عیینہ" ہیں خطیب ج ۹ لیکن بلا میں ہم آپ دیکھ چکے کہ ان کے علم کے سارے طومار کو ہارون نے منگوا کر جانچنے کا حکم دیا لیکن سفیان کا علم ہارون اور اس کی حکومت کے کام کا نہ تھا۔

جیسا کہ بہت سی چیزوں کے نہ ملنے پر میں نے افیس کا اظہار کیا ہے۔ افسوس ہے کہ ان تجربات کے بعد بالآخر حکومت عباسیہ نے جو آخری انقلابی فیصلہ کیا۔ اس کا ذکر لوگوں نے اتنی مایوسی کے ساتھ سرسری طور پر کتابوں میں کیا ہے کہ اگر وہ واقعہ نہ ہوتا تو شاید اس کی طرف لوگوں کی توجہ ہی نہ ہوتی اور قاضی القضاۃ کے جس عہدے کو امام ابو حنیفہ پر ابو جعفر نے پیش کیا تھا جیسے دنیا اس کو بھول چکی ہے۔ اس واقعہ کو بھی شاید بھول ہی جاتی

میرا مطلب یہ ہے کہ یوں تو ابو جعفر کے زمانے سے ہارون تک جیسا کہ گذر چکا امام ابو حنیفہ کے شاگردوں کا دارالسلطنت بغداد اور اس کے مختلف اسات کے سوا اکثر صوبوں اور ضلعوں پر بھی حکومت مسلسل قضا کے عہدے پر تقرر کرتی چلی جاتی تھی لیکن امام ابو حنیفہ کے سامنے "قاضی القضاۃ" اور اس کے اختیار است کا مسئلہ جو چھڑا تھا۔ اس بیس سال کے عرصے میں ہم اس کا ذکر کرتے ہوئے کسی کو نہیں پاتے بلکہ اندرونی طور پر حکومت خفیوں کے زور کے توڑنے ہی میں ایک طرح سے مشغول نظر آتی ہے لیکن ایسا معلوم ہوتا ہے کہ حج کے جس سفر کے بعد امام مالک اور سفیان بن عیینہ کے متعلق ہارون قطعی طور پر ناامید ہو گیا تو اس کے سوا اب کوئی صورت ہی اس کے سامنے باقی نہ رہی کہ اپنے جن دو شاگردوں کے متعلق امام ابو حنیفہ بہری مجلس میں یہ اعلان فرما کر چلے گئے کہ



ہما یصلحان لتادیب القضاة و  
 ار باب لفتوی

یہ دونوں صلاحیت رکھتے ہیں قاضیوں اور فتویٰ دینے والوں کی تربیت و پرداخت کریں  
 ان دونوں میں سے کسی ایک کے ہاتھ میں قضاۃ اور اباب فتویٰ کی تادیب کا کام سپرد کرے  
 امام زفر کے متعلق تو گذر ہی چکا کہ کسی شرط پر بھی حکومت میں شریک ہونے کے لئے وہ تیار نہ ہو سکے گھر  
 تک ان کا منہدم کر دیا گیا لیکن انکار ہی پر مصر رہے اب دوسرے قاضی ابو یوسف یعقوب سیہی باقی رہ گئے  
 تھے سلسلہ ملازمت میں وہ ہمہی ہی کے زمانے سے داخل ہو چکے تھے۔ ہادی سے بھی جدیہ کہ واقعات  
 سے معلوم ہوتا ہے قاضی ابو یوسف کے تعلقات بہت اچھے تھے غالباً یہی وجہ واسباب تھے کہ بالآخر  
 ہارون کو اپنے اس مشہور تاریخی فیصلہ پر مجبور ہونا پڑا جس کا ذکر مقرر نے بایں الفاظ کیا ہے۔

فلما قام ہارون الرشید بالخلافة  
 ولی القضاء ابابوسف یعقوب بن ابراہیم  
 اخذ اصحاب ابی حنیفة رحمۃ اللہ علیہ  
 بعد سنة سبع و مائة فلم یقلد  
 بلاد العراق وخراسان و الشام و  
 مصر الا من اشار بہ القاضی ابو یوسف (جلد ۱۱)  
 حاتم ابی عبد البر کے حوالہ سے قرشی نے بھی نقل کیا ہے۔

کان الیہ تولیۃ القضاء فی الافان  
 من الشرف الی الخرب ملک ج ۲ جواہر  
 خود اس قصے میں بھی جس کا تذکرہ میں نے حاشیہ میں کیا ہے یعنی مویشی و شواہاں جٹ قاضی ابو یوسف  
 قاضی ابو یوسف ہی کے اختیار میں تھا کہ شرق سے  
 مغرب تک قاضیوں کا تقرر کریں۔

لے خود قاضی ابو یوسف ہی کے حوالہ سے لوگوں نے نقل کیا ہے کہ میرا حال آخر میں جب اس نوبت کو پہنچ گیا کہ کوئی  
 چیز جب باقی نہ رہی تو اپنے سرکاری مکان کی ایک شہتیر نکلا کر بازار چینے کے لئے میں نے بھیجی یہ بات میری خوشدماغی باب  
 کو جو معلوم ہوئی تو دیکھا کہ ان کے چہرے پر کافی گرانی کے آثار ہیں بلکہ بڑی بی اس باب میں ان سے کچھ بولیں بھی شاید یہی  
 کہنا ہو گا کہ اچھی میری ٹرکی کی قیمت بیوٹی ایسے آدمی سے بیاسی گئی جو خود تو کیا کھلائے پلائے گا اب میرے گھر کی  
 شہتیر تک بیچ بیچ کر کھانے لگا کہتے ہیں کہ ساس کے اس طرز عمل سے دل پر سخت چوٹ پڑی اور بات برداشت سے  
 باہر ہو گئی اس کے بعد میں نے ہمدی کی حکومت میں قضا کا عہدہ قبول کر لیا۔ گو اس میں یا کسی دوسرے واقعوں میں اس کی  
 تفریح نہیں ہے کہ جیسے زفر پر حکومت نے قضا کا عہدہ پیش کیا تھا قاضی ابو یوسف پر بھی پیش کیا گیا تھا یا نہیں لیکن انداز  
 سے معلوم ہوتا ہے کہ قاضی ابو یوسف بھی حتی الوسع اس تعلق سے کتراتے ہی رہے اور جس طرح ممکن ہو سکا زندگی گزارتے  
 رہے لیکن جب بات یہاں تک پہنچ گئی تب مجبوراً انہوں نے ملازمت اختیار کی امام کے دوسرے شاگرد قاضی حفص بن غیاث  
 کے حالات میں بھی لکھا ہے کہ جب مروار کا کھانا بچہ پر حلال ہو گیا تب میں نے قضا کا عہدہ قبول کیا ۱۲



کی اس حد کو پہنچ گئی تھیں کہ سسرالی گھر کی شہتیر فروخت کرنے پر مجبور ہوئے اور اپنی خوش دامن پر ناگواری کے آثار کو جب محسوس ہوئے تب غیرت دامن گیر ہوئی، کوفہ سے بغداد پہنچے خود فرمائے ہیں کہ :-

”ہمدی جو اس وقت خلیفہ تھا وزیر وقت نے مجھے اس پر پیش کیا صلاۃ خوف کے متعلق گفتگو ہوئی اس کے بعد ہمدی نے بغداد کے مشرقی حصہ کا قاضی مجھے مقرر کیا اور دس ہزار درم عطا کئے ہمدی کے وفات کے بعد میں ہادی کے ساتھ رہا ہادی کے بعد ہارون الرشید کا زمانہ جب آیا تو

خولانی قضاء البلاد کلھا ص ۱۳۹ ج ۲۔ اپنے سارے ممالک محروسہ کا عہدہ قضا میرے پر دکر دیا۔ ہر حال یہ تو قطعی ہے کہ قاضی القضاۃ کا عہدہ سب سے پہلے ہارون الرشید ہی کے زمانہ میں قائم کیا گیا اگرچہ اس عہدہ کا خیال جیسا کہ تفصیلاً عرض کر چکا ہوں ابو جعفر منصور ہی کے زمانہ میں قائم ہو چکا تھا لیکن بجائے امام ابو حنیفہ کے سارے مورخین اس پر متفق ہیں کہ قاضی ابو یوسف کی بجالی اس عہدے پر ہوئی اور میرے ہی مسلم ہے کہ اس عہدہ کا مطلب وہی تھا جس کی تفریح مقرری اور ابن عبد البر نے کی ہے گویا دوسرے معنی اس کے یہی ہوئے کہ محکمہ عدلیہ کی مطلق الثمان وزارت قاضی ابو یوسف کے حوالہ کی گئی تھی ایسا معلوم ہوتا ہے کہ خود ان کے زمانہ میں لوگ ”قاضی القضاۃ“ کے ساتھ ساتھ کبھی کبھی ان کو ”وزیر“ بھی کہہ دیتے۔ ابو الولید الطلیسی کے حوالہ سے ایک روایت موفق وغیرہ نے نقل کی ہے جن کے آخر میں ہے کہ ابو الولید نے کہا :-

هذا هو الوزير وقاضی القضاۃ یہی شخص وزیر اور قاضی القضاۃ ہے ص ۱۲۱ ج ۲

لیکن بایں ہمہ جی چاہتا تھا کہ ہارون الرشید نے جس وقت اپنی حکومت میں اس عہدے کو قائم کیا تھا اور قاضی ابو یوسف کو بلا کر اس عہدے کی ذمہ داریاں سپرد کی تھیں اس وقت کے واقعات کا مورخین اگر تفصیل سے ذکر کرتے تو مسئلہ زیادہ واضح شکلوں میں لوگوں کے سامنے آتا آتا تو معلوم ہوتا ہے کہ قاضی ابو یوسف کے غیر معمولی اعزاز اور اختیارات کو دیکھ کر ہارون سے بعض لوگوں نے جب کچھ شکایت کی تو اس نے جواب میں کہا کہ

”و میں نے یہ جو کچھ کیا ہے جان بوجھ کر کیا ہے کافی تجربوں کے بعد میں اس فیصلہ پر پہنچا ہوں خدا کی قسم علم کے جس باب میں بھی اس شخص کو میں نے جانچا اس میں اس کو کامل اور ماہر پایا“ ص ۱۲۲ ج ۲

درمیان میں ہارون نے اپنی طالب علمی کے زمانہ کے بعض تجربات کا بھی ذکر کیا ہے جن سے معلوم ہوتا ہے کہ قاضی ابو یوسف کی قابلیت کی وجہ سے اس کے دل پر اسی زمانے سے بیٹھی ہوئی تھی آخر میں قاضی صا کی دینی سیرت و کردار کے متعلق جو احساس ہارون اپنے اندر رکھتا تھا اس کا اظہار ان الفاظ میں کیا ہے :-



ان علمی امتیازات کے ساتھ ساتھ میں نے مذہب میں اس شخص کے قدم کو استوار پایا ہے میں لوگوں سے اس کے دین کو محفوظ پاتا ہوں آخر کوئی آدمی قاضی ابویوسف کے جیسا ہو تو پیش کرو صلیو ج ۲

ہارون اور قاضی ابویوسف کے تعلقات کے بیسیوں دل چسپ قصے مزے سے کر لوگوں نے جو بیان کئے ہیں ان سے بھی اور جو خصوصی مراعات و برامیں قاضی صاحب کے ساتھ کئے جاتے تھے جن کا میں نے پہلے ہی کہیں ذکر کیا ہے ان سب سے ثابت ہوتا ہے کہ قاضی صاحب نے ہارون کی طبیعت پر غیر معمولی اقتدار حاصل کر لیا تھا بنی امیہ کے عہد میں اسی عدلیہ یا محکمہ قضا پر بے تمیزی کا ایک زمانہ وہ بھی گذرا تھا کہ قاضی کے لئے معمولی نوشتہ و خواندہ تک کو غیر ضروری قرار دیا گیا تھا چالیس چالیس شاخ کی شہادت گذرتی تھی کہ خلفاء اور سلاطین کی ذات قانونی دار و گیر سے بالاتر ہے عباسیوں کے عہد میں بھی آپ دیکھ چکے کہ قاضی شریک سے وعدہ و عہد کرنے کے بعد بھی خلیفہ کی ڈیوٹی کی ایک لڑائی کی شکایت پر قاضی صاحب عہد سے برطرف کر دئے گئے لیکن امام ابو حنیفہ کی جد و جہد اور ان کی وفات کی خاص نوعیت کے بعد ہی اگرچہ قضائیں بہت کچھ اصلاح کے آثار نمایاں ہو چکے تھے ایک طرف حکومت بھی کافی طور پر متاثر ہو چکی تھی اور دوسری طرف ملک کے طول و عرض میں امام کے تلامذہ کے قالب میں ایسے محکم کردار اور استوار سیرت کے نمونے پھیلے ہوئے تھے کہ اب آسانی کے ساتھ حکومت من مانے فیصلے ان لوگوں سے نہیں کرا سکتی تھی جن کے ہاتھ میں فصل خصومات عدل و انصاف کا کام پیر و کیا جاسکتا ہے ابو جعفر منصور کے بعد ہی ہمدی خلیفہ ہوا ہے اسی کے زمانہ کا قصہ بیان کیا جاتا ہے کہ بخارا میں قاضی ابویوسف کے شاگرد مجاہد بن عمرو قاضی تھے ہمدی نے اپنا ایک خاص قاصدان کے پاس کسی خاص غرض سے بھیجا قاضی صاحب نے جو جواب وہ چاہتا تھا نہیں دیا قاصد نے ہمدی سے اپنی طرف سے ایک جھوٹ بات تراش کر بیان کر دی یہ قاصد بخارا کا رہنے والا تھا جب بخارا واپس آیا قاضی مجاہد کو اسکی افترا پر وازی کی خبر مل چکی تھی انہوں نے افترا کا مقدمہ اس پر قائم کر کے اسکی کوڑے لگوا دیئے مجاہد کے شاگردوں کو سخت تشویش ہوئی کہ ہمدی کو جب اس کی خبر ہوگئی کہ قاضی نے اس کے خاص آدمی کو تازیانے لگائے ہیں تو دیکھئے اس کا نتیجہ کیا ہوتا ہے لیکن موسم بدل چکا تھا لگتا ہے کہ ہمدی کی جب خبر ہوئی کہ افترا کے جرم میں قاضی مجاہد نے اس کی سزا کی ہے تو بجائے رنجیدہ ہونے کے قاضی مجاہد کی اس جرأت سے وہ خوش ہوا اور انعام و اکرام سے ان کو سرفراز کیا ص ۳۹ ج ۲ کروری

ہمدی کے بعد ہادی خلیفہ ہوا اس وقت بغداد کے قاضی امام ابویوسف تھے ایک باغ کے محلہ میں خود ہادی سے کسی عامی آدمی کا جھگڑا تھا پہلی بات تو یہی ہے کہ ہادی نے حکم دیا کہ مقدمہ قاضی کی عدالت میں پیش ہو خلیفہ کی طرف سے بعض لوگوں نے قاضی صاحب کے اجلاس میں شہادت ایسی ادا کی کہ اس شہادت پر اگر ہمدی سے کیا جاتا تو باغ خلیفہ ہی میں قبضہ میں رہ جاتا تھا قاضی ابویوسف کو تحقیق سے معلوم ہو گیا تھا کہ عدالت باغ اسی بے چارے کا ہے جس کے خلاف گواہوں نے گواہی دی ہے اس وقت



ایک تدبیران کی سمجھ میں آئی مقدمہ کو اس وقت تو ملتوی کر دیا۔ ہادی سے ملاقات ہوئی اس نے پوچھا کہ اس مقدمہ میں آپ نے کیا فیصلہ کیا جو میری طرف سے آپ کی عدالت میں دائر کیا گیا ہے قاضی صاحب کے کہا کہ جی ہاں آپ کے گواہوں کی شہادتیں تو گزری ہیں لیکن فریق کی طرف سے مطالبہ کیا گیا ہے کہ مدعی (خلیفہ) سے اس ہادی نے پریشان ہو کر پوچھا کہ پر آپ کی کیا رائے ہے حالانکہ خفی مذہب میں مدعی علیہ کو اس قسم کے مطالبہ کا حق نہیں ہے خود قاضی صاحب کی رائے بھی یہی تھی لیکن جواب میں خلیفہ سے انہوں نے کہا کہ ابن ابی لیلیٰ کا فتویٰ یہی تھا یہ سننے کے ساتھ ہی ہادی نے کہا کہ باغ اسی کے حوالہ کر دیجئے اور حلف لینے سے اس نے انکار کیا ص ۱۱۰ ج ۲

اگرچہ یہ جزئی واقعات ہیں لیکن دلوں کی انقلابی کیفیت کا اس سے ضرور اندازہ ہوتا ہے ہادی ہویا ہادی و دونوں مطلق العنان حکمران تھے بنی امیہ کے زمانہ کے خلفاء کی مطلق العنانیوں کے قصے ان تک پہنچے ہوئے تھے۔ لیکن آپ نے دیکھا کہ ہادی نے قانون کے نافذ کرنے پر بجائے غصہ ہونے کے قاضی مجاہد کو سراہا اسی طرح ہادی کے لئے یہی بڑی بات تھی کہ اس نے اپنا مقدمہ عدالت میں بھیجا یا اس سے یہ عجیب تر یہ ہے کہ جو چیز ایک زمانہ سے اس کے قبضہ میں چلی آرہی تھی اس سے دست بردار ہو گیا۔

اسی طرح ایک قصہ ہارون الرشید کا ہے یہ وہ زمانہ ہے کہ ابھی قاضی ابو یوسف قاضی القضا نہیں بنائے گئے ہیں اور بغداد کے مشرقی سمت کے قاضی امام ابو حنیفہ کے دوسرے شاگرد حفص بن غیاث تھے واقعہ کی صورت یہ تھی کہ ہارون کی شاہ بیگم زبیدہ خاتون جو ابو حفص منصور کی پوتی تھی اس کا وکیل یعنی جاگیر کا گماشتہ ایک مجوسی (پارسی تھا) اس نے کسی خراسانی سے تیس ہزار درم میں چند اونٹ خریدا لیکن دام ادا کرنے میں لیت و لعل کر رہا تھا آخر جب کافی تاخیر ہو گئی تو خراسانی نے حفص بن غیاث کے اجلاس میں دعویٰ دائر کر دیا قصہ تو طویل ہے حال یہ ہے کہ پارسی نے قاضی صاحب کے سامنے اقرار کر لیا کہ اس کے دام باقی ہیں تب قاضی صاحب نے کہا کہ جب دام باقی ہیں تو ادا کرو۔ اس پر پارسی نے کہا کہ میں تو زبیدہ خاتون کا وکیل مطالبہ سیدہ (زبیدہ) سے کرنا چاہتا ہوں۔ قاضی صاحب نے کہا کہ تم عجیب بے وقوف آدمی ہو ابھی تم نے اقرار کیا کہ دام مجھ پر باقی ہیں اور جب مطالبہ کیا جاتا ہے تو سیدہ کا نام لیتے ہو تب مدعی یعنی خراسانی کی طرف متوجہ ہوئے اور پوچھا کہ تم کیا چاہتے ہو اس نے کہا کہ میرے دام دلائے جائیں ورنہ اس کو قید کیا جائے۔ پارسی سے پوچھا گیا کہ اب تم کیا کہتے ہو اس نے پھر وہی دہرایا کہ المال علی السیدہ یعنی زبیدہ پر دام واجب ہیں قاضی صاحب نے حکم دیا کہ اس کو جیل میں داخل کیا جائے پارسی قید ہو گیا اس کا قید ہونا تھا کہ خبر سارے شہر میں اگ کی طرح پھیل گئی زبیدہ خاتون کو جس وقت معلوم ہوا کہ قاضی حفص نے یہ جانتے ہوئے کہ پارسی میرا وکیل ہے اس کو جیل دیدیا آپ نے سے باہر ہو گئی اپنی ڈیوڑھی کے غلام خاص جس کا نام سندھی تھا حکم دیا کہ میرے وکیل کو جیل

لے قرص خواہوں کو اس کا حق اسلامی قانون میں دیا گیا ہے کہ اپنے قرضداروں کو جیل دلا سکتے ہیں ۱۲



سے چڑا کر فوراً میرے پاس حاضر کرو۔ سندی جیل خانہ پہنچا اس کے حکم سے مرتابی کی محال کس میں تھی آسانی کے ساتھ چھڑا کر لے آیا۔ یہ خبر قاضی حفص کو ملی یہ بھی امام ابو حنیفہ کے تربیت یافتہ قاضی تھے۔ بوسے یا تو پارسی زبیدہ کا وکیل جیل واپس کیا جائے گا ورنہ قضا کے اجلاس میں آئندہ میں بیٹھنے سے باز آیا یہ خبر سندی کو ملی۔ اس نے خیال کیا کہ ساری مصیبت میرے سر پر ٹوٹے گی روتا دھوتا زبیدہ کے پاس پہنچا اور بولا کہ۔

”حضور! یہ قاضی حفص کا معاملہ ہے، امیر المومنین (یعنی ہارون) اگر مجھ سے پوچھ بیٹھے کہ قاضی نے جسے جیل میں داخل کیا تھا۔ تو نے کس کے حکم سے اس کو جیل سے باہر نکالا تو میں کیا جواب دوں گا میرے لئے تو قیامت ہی برپا ہو جائے گی۔“ اور گڑا گڑا کر زبیدہ سے کہنے لگا کہ۔

”اس وقت اس پارسی کو جیل واپس کر دینے کی اجازت دیجئے میں قاضی حفص کو سمجھا بچھا کر اس کو رہائی دلا دوں گا۔“

زبیدہ کو سندی بے چارے کے حال پر رحم آگیا اور اجازت دے دی کہ اچھا اسے جیل میں واپس کر دو وہ تو خیر جیل میں پر واپس ہو گیا لیکن اتنے میں ہارون زبیدہ کے پاس آیا دیکھنے کے ساتھ زبیدہ نے کہنا شروع کیا

”ہارون! تمہارا یہ قاضی بڑا حق آدمی ہے میرے وکیل کو اس نے جیل دیدیا میری اس نے سخت تحقیر کی میں چاہتی ہوں کہ قضا کے عہدے سے اس کو معزول کر دو ہارون سخت کش مکش میں مبتلا ہو گیا زبیدہ کی کسبیدگی اس کے لئے ناقابل برداشت تھی آخر کچھ سوچ کر قاضی حفص کے نام حکم لکھوایا جس کا حاصل یہی تھا کہ اس پارسی کے معاملہ سے درگزر کیجئے ابھی ہارون یہ حکم لکھوا رہا تھا کہ قاضی حفص کے گوندوں نے ان تک خبر پہنچائی کہ خلیفہ کا حکم اس نوعیت کا آرہا ہے قاضی صاحب نے یہ سن کر خراسانی کو کہا کہ فوراً اپنے گواہ میرے سامنے پیش کر دو تا کہ خلیفہ کے حکم کے وصول ہونے سے پہلے میں اسی پارسی پر تمہارے بقایا کا فیصلہ کر کے عدالت کی ہر لگا دوں۔ یہی کیا گیا۔ قاضی صاحب کے فیصلہ پر ہر لگ ہی رہی تھی کہ خلیفہ کا حکم لے کر آدمی قاضی صاحب کے پاس آگیا۔ اور یہ کہتے ہوئے کہ یہ امیر المومنین کا فرمان ہے، لیکن قاضی حفص نے کہا کہ ٹھرو ایک کام کر رہا ہوں اس سے فارغ ہو جاؤں تب اس فرمان کو پڑھتا ہوں فرمان لانے والا بار بار کہتا تھا کہ امیر المومنین کا فرمان ہے اور قاضی صاحب کہتے تھے کہ ٹھرو میں کام سے فارغ ہوں بہر حال اس عرصے میں میں باضابطہ عدالت کی ہر وغیرہ فیصلہ پر ثبت ہو گئی تب فرمان لے کر قاضی صاحب نے پڑھا پڑھ کر فرمان لانے والے سے کہا کہ

”امیر المومنین سے میرا سلام عرض کرنا اور کہنا کہ فرمان سے پہلے میں فیصلہ کر چکا تھا“

فرمان لانے والے نے کہا کہ آپ نے جو کارروائی کی ہے میں اسے دیکھ رہا تھا یعنی قصداً فیصلہ سے پہلے فرمان کے لینے سے تم نے گریز کیا میں امیر المومنین کے گوش گزار اس واقعہ کو کروں گا قاضی صاحب نے کہا کہ تیرے جوجی



میں آئے کہ دنیا آدمی ہارون کے پاس واپس ہوا اور جو واقعہ تھا اس کی رپورٹ کی اور کہہ دیا کہ قاضی نے فیصلہ کی تکمیل سے پہلے فرمان سینے سے گریز کیا۔

لیکن لوگوں کو یہ دیکھ کر حیرت ہو گئی کہ قاضی حفص کے اس طرز عمل کی خبر سے بجائے برا فروختہ ہونے کے دیکھا گیا کہ ہارون ہنس رہا ہے اور صرف ہنسنے ہی پر بات ختم نہیں ہو گئی ساتھ ہی ہارون نے حاجب کو خطاب کر کے کہا۔

”دو تیس ہزار درم کے توڑے ابھی قاضی حفص کی خدمت میں روانہ کرو“

ہارون کا وزیر یحییٰ بن خالد برمکی جو دربار میں موجود تھا اور اس کو اس کی خبر نہیں تھی کہ خلیفہ نے قاضی صاحب کو کیا لکھا تھا اس کا جواب کیا آیا۔ صرف اتنا دیکھا کہ ہارون نے تیس ہزار درم کے انعام کا حکم قاضی کے لئے دیا ہے اور بار سے اٹھ کر قاضی صاحب کے پاس یحییٰ پہنچا اور پوچھا کہ آج

آپ نے کیا کیا جس پر امیر المومنین اتنے خوش ہوئے قاضی حفص نے کہا کہ بھائی! میں نے اس کے سوا تو اور کچھ نہیں کیا ہے کہ مجوسی پر جو دعویٰ کیا گیا تھا دعویٰ چونکہ صحیح تھا اس لئے مدعی کے منشاء کے مطابق میں نے فیصلہ کر دیا ہے۔ زبیدہ کو قاضی حفص اور ہارون دونوں کے طریقہ کار کی جب خبر ملی تو اگ بگولا ہو گئی۔ ہارون جب اس کے پاس پہنچا تو دیکھا کہ غصہ سے کانپ رہی ہے اور کہہ رہی ہے کہ

”اب نہ میں تمہارے لئے ہوں اور نہ تم ہمارے لئے جب تک کہ قاضی حفص کو تم

قضا سے برطرف نہیں کرتے“

لیکن ہارون پر بھی اس وقت خلافت کا نشہ چڑھا ہوا تھا گویا جہانگیر کی طرف نور جہاں کے متعلق یہ فقرہ جو منسوب ہے کہ اسی قسم کے ایک واقعہ میں نور جہاں سے اس نے کہا تھا کہ ”جاناں بتو جان دادہ ام ایماں نہ دادہ ام“ آج ہارون بھی قریب قریب ان ہی الفاظ یا ان کے مفہوم کو زبیدہ کے سامنے دہرا رہا تھا۔ زبیدہ تاڑ گئی کہ اب ناز سے کام نہیں چلے گا اپنی سبکی اور خفت کو مٹانے کے لئے اس نے نیاز مندی سے کام لینا شروع کیا۔ اور خوشامد برآمد کر کے ہارون کو اس پر راضی کر لیا کہ کم از کم اس قاضی کا تبادلہ کر دیا جائے۔ ہارون نے اس کو منظور کر لیا اور بجائے بغداد کے قاضی حفص اپنے وطن کوفہ کی قضا پر منتقل کر دے گئے (خطیب ص ۱۹۲ ج ۸)

اور یہ قصہ تو اس وقت کے ہیں جب تک قاضی ابو یوسف قاضی القضاة مقرر نہیں ہوئے تھے ان کے قاضی القضاة ہونے کے بعد حکومت اور قانون میں جو تعلق پیدا ہو گیا تھا آج بھی ان قصوں کو سن کر حیرت ہوتی ہے ایک بری رسم جس کی بنیاد بنی امیہ کے سلاطین کے زمانہ سے پڑ گئی تھی آخر بہ تدریج اس پر قابو حاصل کرتے ہوئے اسلامی قضاة قوت و اقتدار کے کس مقام تک پہنچ گئے تھے اس کا اندازہ اس سے کیجئے کہ قاضی ابو یوسف نے خلیفہ کے وزیر کو مردود و الشہادت قرار دیا یعنی کسی مقدمہ میں وزیر نے گواہی دی تھی لیکن خلیفہ کے بعد حکومت کا جو سب سے بڑا آدمی تھا ابو یوسف کے اجلاس سے اس کو سنایا گیا کہ تمہاری شہادت قابل قبول نہیں ہو سکتی وزیر اپنی اس توہین کو دیکھ کر قاضی صاحب کے اجلاس سے سیدھا



خلیفہ کے دربار میں پہونچا اور قاضی ابو یوسف کے اس برتاؤ کی شکایت کی کہتے ہیں کہ وزیر کی اس شکایت پر ہارون نے قاضی ابو یوسف کو بلا کر دریافت کیا کہ اس بے چارے کو آپ نے مروود الشہادۃ کیوں قرار دیا۔ روایتیں مختلف ہیں بعض کہتے ہیں کہ قاضی صاحب نے کہا کہ میں نے خود اپنے کانوں سے اس شخص کو یہ کہتے ہوئے سنا ہے کہ ”میں تو خلیفہ کا عبد اور بندہ یا غلام ہوں“ اور بعض روایتوں میں ہے کہ قاضی صاحب نے اس پر یہ جرح کی کہ جماعت کے ساتھ نماز نہیں پڑھتا اور ایسے آدمی کی شہادت میں قبول نہیں کر سکتا اگر دوسرا زمانہ ہوتا تو حکومت کے وقار کے اس صدمہ ہی کا برداشت کرنا مشکل تھا لیکن ہارون نے قاضی صاحب کے جواب کو خاموشی کے ساتھ سنے۔ سو اچھاں تک راویوں کا بیان ہے اور کچھ نہیں کہا بلکہ آگے ان ہی روایتوں میں جو اضافہ پایا جاتا ہے کہ وزیر نے اپنی ڈیوڑھی کے صحن میں مسجد تعمیر کی اور جماعت کے ساتھ نماز پڑھنے کا پابند ہو گیا میں تو خیالی کرتا ہوں کہ ہارون ہی کے اشارہ سے اگر یہ ہوا ہو تو کچھ تعجب نہیں جلد ۲

اور یہ تو خیر وزیر ہی کا قصہ ہے قانون کی قوت ہارون کے زمانہ تک اس حد تک پہونچ چکی تھی کہ خلیفہ کی طرف سے نہیں بلکہ قاضی ابو یوسف کا بیان ہے کہ خود ان کی کمزوری کی وجہ سے جب اس واقعہ کا خیال آجاتا تو تکلیف ہوتی رہتی قصہ وہ بھی ایک باغ ہی کا تھا ہارون ارشید کے قبضے میں ایک باغ تھا قاضی ابو یوسف کہتے ہیں کہ سو آؤ کے ایک بوڑھے کسان نے دعویٰ کیا کہ باغ اس کا ہے جس پر خلیفہ غاصبانہ قبضہ کئے ہوئے ہیں یہ دعویٰ اس دن پیش ہوا جس دن خود ہارون انصاف کیلئے اجلاس کیا کرتا تھا۔ اور لوگوں کے بیانات قاضی ابو یوسف خلیفہ کے سامنے پیش کرتے تھے اسی سلسلہ میں اس بڑھے کسان نے بھی قاضی ابو یوسف کے سامنے اپنا مقدمہ پیش کیا قاضی صاحب نے چاہا کہ بجائے ہارون کے باغ کی ملازمتوں کی طرف اس کے دعویٰ کو رجوع کر دیں لیکن بڑھے کا اصرار تھا کہ براہ راست غصب کی یہ کارروائی امیر المومنین ہی نے کی ہے۔ قاضی صاحب نے ہارون کے سامنے یہی بیان کر دیا کہ آپ ہی پر وہ دعویٰ باغ کے متعلق کر رہا ہے۔ اسی کے ساتھ کہا کہ حکم ہو تو سامنے دھر کیا جائے ہارون نے کہا کہ ہاں! لایئے بڑھا سامنے آیا۔ قاضی صاحب نے پھر پوچھا کہ تیرا کیا دعویٰ ہے۔ ہارون کی نشست کرسی پر تھی بازو میں یحییٰ بن خالد برمکی وزیر دوسری کرسی پر تھا بڑھے نے کہا کہ امیر المومنین پر میرا دعویٰ ہے

۱۔ روایات سے معلوم ہوتا ہے کہ اس زمانہ کی خوشامدی امیروں میں کچھ یہ دستور بھی چل پڑا تھا کہ خلیفہ وقت کا اپنے آپ کو عبد اور بندہ کہتے تھے دراصل یہ لوگ بے چارے خلیفہ کے بندے تو کیا ہوتے تھے درحقیقت اس درم و دنیا کے بندے ہوتے تھے جو خلیفہ کے خزانے میں تھے بہر حال معلوم ہوتا ہے کہ قاضی ابو یوسف اس امیر کو مروود الشہادۃ قرار دیتے تھے جس کے متعلق ان کو معلوم ہو جاتا تھا کہ اس قسم کے الفاظ استعمال کرتا ہے یہ تو وزیر کا قصہ ہے مناقب کی ان ہی کتابوں میں ایک فوجی افسر کے متعلق بھی لکھا ہے کہ اسی عبد الخلیفہ کے قول کی بنیاد پر اس کی شہادت قاضی ابو یوسف نے مسترد کر دی تھی ۱۲ دیکھو مرقی ضحیٰ جلد ۲



میرے باغ پر ناحق انہوں نے قبضہ کر لیا ہے قاضی ابو یوسف نے بڑے سے کہا کہ تیرے پاس کوئی دلیل بھی ہے گواہ پیش کر سکتا ہے اس نے کہا کہ امیر المومنین سے قسم لیجئے بس یہی میری دلیل ہے قاضی صاحب نے ہارون سے کہا کہ آپ کو قسم کھانا چاہیے ہارون نے قسم کھا کر کہا کہ میرے والد (مہدی) نے یہ باغ مجھ کو عطا کیا ہے اور اسکا میں مالک ہوں اسی بنیاد پر میں اس پر قابض ہوں ہارون کی زبان سے قسم سن کر بڑھا بہہ کھتا ہوا کہ جیسے کوئی ستویں چائے اس شخص نے قسم کھائی ایک معمولی رعیت کی زبان سے یہ سن کر ہارون کا چہرہ سرخ ہو گیا لیکن یحییٰ بن خالد نے فوراً قاضی ابو یوسف کو خطاب کر کے کہنا شروع کیا دو یعقوب! اس انصاف اور عدالت کی نظیر دنیا میں مل سکتی ہے ایک معمولی رعیت کے ساتھ تم نے دیکھا امیر المومنین نے کیا برتاؤ کیا

قاضی ابو یوسف نے بھی کہا سبحان اللہ کیا کہنے مگر اسی کے ساتھ قاضی ابو یوسف نے اتنا اضافہ کیا کہ ”انصاف سے چارہ ہی تو نہ تھا اس پر یحییٰ نے کہا کہ ہارون سے اس قسم کے انصاف کی توقع کی جاسکتی ہے ان دونوں کی گفتگو نے ہارون کے دل سے اس بار کو اتار دیا جو غصہ کی وجہ سے پیدا ہو گیا تھا حکومت نے قانون کے سامنے اپنے آپ کو کس حد تک جھکا دیا تھا۔ یہ تو خیر بجائے خود سے میں یہ ذکر کرنا چاہتا تھا کہ قاضی ابو یوسف اس قصے کو بیان کر کے آخر میں یہ بھی فرما دیا کرتے تھے کہ۔۔۔“ اس مجلس کے واقعہ کا جب کہی خیال آجاتا ہے۔ تو اپنے اندر سخت کوفت محسوس کرتا ہوں اور ڈر معلوم ہوتا ہے کہ انصاف کے حق کے ادا کرنے میں مجھ سے جو کوتاہی ہوئی ہے اس کا خدا کو کیا جواب دوں گا

لوگ پوچھتے کہ آپ نے بہلا انصاف میں کوتاہی کیا کی اس سے زیادہ آپ کے اختیار ہی میں کیا تھا (یعنی ایک معمولی کسان کے مقابلہ میں دنیا کے سب سے بڑے بادشاہ کو قسم کھانے پر آپ نے مجبور کیا اور اس کو قسم کھانی پڑی) قاضی ابو یوسف جواب میں کہتے کہ تم لوگوں نے سمجھا نہیں کہ مجھے تکلیف کس خیال سے ہوتی ہے لوگ کہتے کہ آخر اب باقی ہی کیا رہ گیا تھا جس کا آپ کو اتنا خیال ہے تب قاضی صاحب بڑے افسوس کے لہجہ میں کہتے کہ بھائی! امیر المومنین سے میں یہ نہ کہہ سکا کہ کرسی سے اتر جائے۔ جسے آپ کا فریق زمین پر کھڑا ہے آپ بھی زمین ہی پر کھڑے ہو جائیے۔ یا اس کے لئے بھی کرسی منگوائیے لیکن افسوس کہ میں یہ نہ کہہ سکا جہاں آپ دیکھ رہے ہیں۔ یہی قاضی ابو یوسف ہیں یا ہادی کے زمانہ میں ان ہی کا حال یہ تھا کہ ابن ابی کبیلہ کے فتویٰ کی پناہ میں خلیفہ سے حقدار تک حق کے پیونچانے میں کامیابی حاصل کر کے تھے یعنی صاف صاف کھڑے الفاظ میں ہادی سے یہ کہنے کی جرأت نہ کر سکے کہ انصافاً باغ اسی کا ہے جس نے دعویٰ کیا ہے لیکن رفتہ رفتہ قانون کی اقتداری قوت ہارون کی ذیلت اور تقار کی اس منزل تک پہنچ گئی کہ ہارون اور ایک معمولی کسان کی نشست میں مساوات کے نہ پیدا کرنے کا عمر بھر ان کو افسوس رہا ظاہر ہے کہ افسوس یا حیرت ان کے اسی موقع پر مبنی ہو سکتی ہے کہ۔ ہارون کو اگر توجہ دلائی جاتی تو قاضی ابو یوسف کو امید تھی کہ خلیفہ اسلامی مساوات کے اس حکم کے سامنے سر جھکا دیتا۔



سچ تو یہ ہے کہ امام ابوحنیفہ کے تلامذہ نے قاضی ہونے کے بعد جس قسم کے تجربات خلفاء  
 کو دے رہے تھے ان کے بعد دلوں میں شریعت کے قوانین کا اتنا احترام اگر پیدا ہو گیا تھا تو اس پر  
 تعجب نہ کرنا چاہیے ہارون الرشید ہی کا زمانہ ہے۔ قاضی عافیہ آوی جن کا ذکر مختلف جہتوں سے  
 گزر چکا ہے یعنی امام ابوحنیفہ کی مجلس وضع قوانین کے مشہور رکن جن کے متعلق امام کی روایت تھی کہ ان  
 کو دکھائے بغیر کوئی فیصلہ کتاب میں درج نہ کیا جائے بہر حال یہی قاضی عافیہ بغداد کے قاضی تھے۔  
 کسی مقدمہ میں ایک فریق نے قاضی صاحب کے خلاف خلیفہ یعنی ہارون کے دربار میں بے جا پاس داری کی  
 شکایت پہنچائی شکایت کرنے والا کوئی بڑا آدمی تھا خطیب کی روایت ہے کہ قاضی عافیہ کا یہ طرز عمل  
 ہارون کو سخت ناگوار گذرا اور فرمان صادر ہوا کہ قاضی صاحب کو دربار خلافت میں حاضر ہونے کا حکم دیا  
 جائے قاضی عافیہ حاضر ہوئے ابھی اصل معاملہ پر گفتگو کا آغاز بھی نہیں ہوا تھا کہ اسی عرصے میں ہارون  
 کو چھنک آگئی۔ چھنک کا آنا تھا کہ ”رحمک اللہ رحمک اللہ“ کی دعا سے دربار گونج اٹھا اور مطلقاً  
 چھنک کے موقع پر یہ دعا جو دی جاتی ہے اس کا نام تشمیت ہے جیسا کہ عام طور پر مسلمان مانتے  
 ہیں کہ چھنک آنے کے بعد منوں ہے کہ جسے چھنک آئی ہو وہ الحمد للہ کہے تب چاہیے کہ منے والے  
 رحمک اللہ (اللہ تم پر رحم کرے) کے ساتھ اس کو جواب دیں لیکن ہارون نے الحمد للہ نہیں کہا بلکہ مگر  
 دربار کے خوشامدیوں کو اس کی کیا ضرورت تھی۔ امیر المومنین کی چھنک ہی رحمک اللہ کہنے کے لئے کافی  
 تھی ہارون نے دیکھا کہ سارے درباریوں نے تو تشمیت کی لیکن قاضی عافیہ چپ بیٹھے رہے اس لئے  
 پوچھا کہ کیوں قاضی صاحب سبہوں نے تو تشمیت کی آپ کیوں چپ رہے بے محابا قاضی عافیہ نے جواب  
 دیا کہ آپ نے الحمد للہ کب کہا تھا جو میں رحمک اللہ کہتا ساتھ ہی انہوں نے ایک حدیث بھی سنا دیا کہ  
 آنحضرت صلی اللہ علیہ وسلم کی مجلس مبارک میں دو صاحبوں کو چھنک آئی جن میں ایک صاحب کی تشمیت  
 رسول اللہ صلی اللہ علیہ وسلم نے فرمائی اور دوسرے صاحب کی تشمیت نہیں کی گئی انہوں نے دریافت کیا  
 کہ یا رسول اللہ اس شخص کو تو آپ نے رحمک اللہ کی دعا دی اور مجھے محروم رکھا گیا جواب میں رسول  
 اللہ صلی اللہ علیہ وسلم نے فرمایا کہ انہوں نے الحمد للہ کہا تھا اس لئے ان کو رحمک اللہ کہا گیا تم نے الحمد للہ  
 نہیں کہا میں نے بھی کچھ نہیں کہا ہارون قاضی عافیہ کے جواب کو سن رہا تھا۔ بات ان کی جب ختم ہوئی  
 ہارون نے کہا کہ

”جائیے جائیے آپ اپنا کام قضا کا جا کر کیجئے بھلا میری چھنک کے ساتھ جو کسی  
 اور رعایت پر آمادہ نہیں ہو سکتا وہ کسی دوسرے کی پاس داری فیصلہ میں کیا کرے گا“

یہ تو قاضی صاحب سے ہارون نے کہا اور جس شخص نے ان کی شکایت کی تھی اور دربار میں  
 جن لوگوں نے اس کی حمایت کی تھی سب کی سرزنش کی گئی ص ۹ ج ۸ تاریخ بغداد

امام ابوحنیفہ کی وفات کے بعد جیسا کہ عرض کر چکا ہوں حاکم محروسہ عباسیہ کے طول و عرض  
 کی عدالتوں میں عموماً ان کے تلامذہ کا قضا کے عہدے پر تقرر کیا گیا تھا۔ تقریباً ہر ایک سے خا



بھی اور صوبہ کے ولایت و حکام کو بھی اس قسم کے تجربے آئے دن ہوتے رہتے تھے اور بھی میں کہنا چاہتا ہوں کہ اس قسم کے کردار کے وہ لازمی نتائج تھے حکومت ان لوگوں کے سامنے اگر نہ جھکتی تو کرتی کیا !

ہارون کے عہد تک قانون اور شریعت کا پنجہ حکومت کے مقابلہ میں کتنا مضبوط ہو چکا تھا قطع نظر ان تاریخی تصریحات کے میں تو کہتا ہوں کہ قاضی ابو یوسف کی مشہور کتاب "کتاب الخراج" کے دیباچہ کی عبارت کا لب و لہجہ بھی اس کے اندازہ کرنے کے لئے کافی ہے یہ تو ایسی قطعی شہادت ہے جس میں اس نام کے شکوک و شبہات کی بھی گنجائش نہیں جو عموماً تاریخی روایتوں کے متعلق دلوں میں پیدا ہوتے ہیں یہ دیباچہ جو تقریباً سترہ اٹھارہ صفحات میں پھیلا ہوا ہے ظاہر ہے کہ سب کے نقل کرنے کی یہاں کیا گنجائش ہے لیکن مثلاً ابتداء کے چند فقروں کا ترجمہ درج کر دیتا ہوں اندازہ کے لئے انشاء اللہ یہی کافی ہوں گے۔

یہ تو شاید لوگوں کو معلوم ہو گا کہ قاضی ابو یوسف نے ہارون کے حکم سے اس کتاب میں مالگزاری اور خراج کی تحصیل وصول و مصارف وغیرہ کے شرعی قوانین مدون کر دیے ہیں یہ لکھنے کے بعد کہ آپ نے مجھ سے جو یہ خواہش کی ہے کہ حکومت کی آمدنی اور اس کے مختلف اقسام کے متعلق ایک جامع کتاب لکھ دوں اسی کی تکمیل کر رہا ہوں قاضی ابو یوسف نے ہارون کو خطاب کر کے لکھا ہے "امیر المؤمنین! خدا کا شکر ہے کہ ایک بڑی ذمہ داری آپ کے سپرد کر دی گئی ہے جس کا ثواب بھی تمام ثوابوں میں بڑا ہے لیکن اس کی سزا بھی تمام سزائوں سے بدتر اور سخت ہے آپ کے سپرد اس امت (مسلمانوں) کے معاملات کئے گئے ہیں آپ ذمہ دار ٹھہرائے گئے ہیں کہ خدا کی بے شمار مخلوق کے حقوق کی بنیادوں کو مستحکم کریں آپ ان کے امین ہیں اور اس ذمہ داری کو آپ پر عائد کر کے خدا آپ کی آزمائش کر رہا ہے"

میں یہ کہہ دیتا چاہتا ہوں کہ خدا کے ڈر پر جس تعمیر کی بنیاد نہیں رکھی جائے گی اس کے متعلق ڈرتے رہنا چاہیے کہ کس وقت قدرت اس کو اونڈھے منہ گرا دیتی ہے

پہرہ بیت سی نصیحتوں کے ساتھ بیچ بیچ میں لکھتے چلے گئے ہیں

قیامت کے دن وہی حکمران سے زیادہ خوش بخت ثابت ہو گا جس نے اپنی رعیت کو خوش حال رکھنے کی کوشش کی دیکھئے آپ جاوہ مستقیم سے اگر ہے تو رعیت بھی آپ کی مٹ جائے گی .... دنیا اور دین میں جب کش مکش کی صورت پیش آئے تو چاہئے کہ آپ دین کے پہلو کو ترجیح دیں کہ وہی باقی رہنے والی چیز ہے

یہ قیامت کے میدان کا نقشہ پیش کر کے اور حق تعالیٰ کے جلال و جبروت کا حوالہ دیتے ہوئے ان کو کہتے ہیں۔



پس چاہیے کہ خدا سے آپ کی ملاقات ایسی حالت میں نہ ہو کہ آپ ان لوگوں کی راہ پر چلے ہوں جنہوں نے اس کے مقررہ حدود کی پروا نہ کی ہر شخص کو اپنے عمل کا بدلہ ملے گا دنیا میں اس کا کیا مقام تھا اس کی پروا اس وقت نہیں کی جائے گی۔  
 بہر حال اس قسم کی باتوں کے ساتھ ہارون سے قاضی صاحب نے مطالبہ کیا ہے کہ لوگوں کے متعلق آپ کو چاہیے کہ خدا کے قانون کے لحاظ سے سب برابر ہوں خواہ آپ کے قریب ہوں یا آپ سے دور ہوں ملامت کرنے والوں کی پروا نہ کرنی چاہیے۔

اور کتاب کے مضامین کے شروع کرنے سے پہلے لکھا ہے

آپ نے جو حکم دیا تھا میں نے اسی کے مطابق کتاب لکھ دی ہے اور آپ کے لئے ساری باتوں کی شرح جیسی کہ چاہیے میں نے کر دی ہے اب یہ آپ کا کام ہے کہ ان کو سمجھئے غور کیجئے اور بار بار اس کا مطالعہ کیجئے تاکہ کتاب آپ کو یاد ہو جائے میں نے آپ کی اور مسلمانوں کی یہی خواہی میں کوئی دقیقہ اٹھا نہیں رکھا ہے

صحیح پوچھیے تو قاضی ابو یوسف کی کتاب الخراج اور اس کتاب کے طرز خطاب کو دیکھنے کے بعد حنفی فقہ کے مورخین کی ان روایتوں میں شک کرنے کی کوئی وجہ نہیں معلوم ہوتی جن سے معلوم ہوتا ہے کہ عباسی شہزادوں کو دوسرے علوم و فنون کے ساتھ فقہ حنفی کی باضابطہ استدلالی رنگ میں تعلیم دی جاتی تھی اور کسی تعلیم؟ وہی نفر بن شہیل جن کا پہلے ہی ذکر آچکا ہے مرویہ بن نجیح کے بعد اور مامون جو اس زمانے میں اپنے والد ہارون کی طرف سے خراسان کے والی ہونے کی حیثیت سے مرو میں مقیم تھا اس کے دربار میں نفر نے اقتدار و سوغ ہو چاہا کر لیا تھا اپنے اس اقتدار سے وہ چاہتے تھے کہ حکومت میں حنفی فقہ اور فقہاء کا جو اثر ہے اس کو کسی طرح ختم کر دیا جائے مرو کے مقامی علماء کی ایک جماعت جو حنفیوں سے ناراض تھی وہ اس ہم میں نفر کے ساتھ ہو گئی تھی مامون کو حنفی فقہ کی اس مخالفانہ تحریک کا جب علم ہوا تو اس نے خود اس مسئلہ کا فیصلہ کرنا چاہا کہتے ہیں کہ دربار میں دونوں فریق کے علماء جمع تھے مامون نے نفر بن شہیل کی طرف خطاب کر کے پوچھا کہ حنفی فقہ کے ساتھ آخر آپ لوگوں کے اس مخالفانہ طرز عمل کی وجہ کیا ہے خود نفر تو کچھ جواب نہ دیکے لیکن ان کے ایک ہم خیال عالم احمد بن زہیر نے عرض کیا کہ مجھے حکم ہو تو کچھ عرض کروں مامون نے کہا کہ یہ تو میں پوچھنا چاہتا ہوں احمد بن زہیر نے وہی پرانی بات کہ ابو حنیفہ کی فقہ میں فلاں فلاں مسائل ایسے ہیں جن میں صراحتہ کتاب اللہ اور رسول اللہ صلی اللہ علیہ وسلم کی سنت کی مخالفت کی گئی ہے مامون نے پوچھا کہ تم نے کیسے سمجھا کہ کتاب اللہ سنت رسول اللہ کی ان مسائل میں خلاف ورزی کی گئی ہے احمد سے یہ کہنے کے بعد مامون نے قاضی خالد بن جیح حنفی جو وہیں دربار میں بیٹھے تھے ان سے دریافت کیا کہ اچھا آپ بتائیے اس مسئلہ میں جس کا احمد نے ذکر کیا ہے امام ابو حنیفہ کا کیا فتویٰ ہے جو فتویٰ تھا قاضی صبیح نے بیان کیا احمد بن زہیر نے سن کر کہا کہ لیجئے اسی مسئلہ میں سنئے رسول اللہ صلی اللہ علیہ وسلم نے



تو یہ فرمایا ہے اور ابو حنیفہ نے بالکل اس کے خلاف فتویٰ دیا ہے احمد بن زہیر کی بات جب ختم ہو گئی تو بجائے قاضی خالد کے خود مامون احمد کی طرف متوجہ ہوا ایک ہی حدیث نہیں بلکہ لکھا ہیکہ جعل المامون یبحث الابی حنیفہ ابو حنیفہ کی تائید میں ایسی چند حدیثیں دلیل میں باحادیث لبرکین یوسفھا دھولاء مامون پیش کرنے لگا جن سے مخالف جماعت کے لوگ ناواقف تھے ۲ ج ۵۷

اور ایک ہی مسئلہ نہیں بلکہ جس جس مسئلہ کے متعلق مخالف فریق کا الزام تھا کہ اس میں قرآن و حدیث کی مخالفت کی گئی ہے مامون پوچھتا جاتا تھا اور امام ابو حنیفہ کی تائید میں دلیلیں پیش کرتا جاتا تھا جب اس قسم کے مسائل کی کافی مقدار پر بحث ہو چکی تو جیسا کہ بیان کیا گیا ہے فلما اکثر وامن هذا قال المامون لو وجدنا لا مخالفًا لكتاب الله تعالى و سنة رسوله صلى الله عليه و سلم ما استعملنا لا ص ۲ ج ۵۷ کی حیثیت سے ہم اس کو قطعاً اختیار نہیں کرتے۔

لکھا ہے کہ ان الفاظ کے بغیر اور ان کی جماعت کی طرف خطاب کر کے مامون نے کہا خبردار! آئندہ پھر اس قسم کی حرکت کی جرأت تم میں کوئی نہ کرے اگر تمہاری جماعت میں اس وقت یہ شیخ (یعنی نصر بن شعیب) اندھوٹے تو تم میں ہر ایک کو میں اسی منرا دیتا جسے تم کبھی بول نہیں سکتے تھے" ص ۵۷

بہر حال بجائے خود قصہ کی نوعیت جو کچھ بھی ہو میں تو اس نتیجے پر یقین کرنا چاہتا ہوں جو اس تاریخی بیان سے پیدا ہوتا ہے خیال کرنے کی بات ہے کہ مامون سے گفتگو جن لوگوں سے ہو رہی

۱۔ حیرت ہوتی ہے کہ اس زمانے میں بادشاہوں اور شاہزادوں کے علم کا یہ حال تھا کہ بڑے بڑے محدثین اور فقہار بھی ان معلومات سے محروم تھے اور یہ کیفیت تو مامون کے دینی علم کی تہی عقلی علوم و فنون سے اسکی دل چسپیوں کا جو حال تھا وہ اسی سے ظاہر ہے کہ آج ایک اقلیدس کی ایک مستقل شکل مامونی کے نام سے موسوم ہے اور کسی جگہ تو نظر سے یہ بات نہیں گزری ہے لیکن "المجمع العلمی" شام کی طرف سے جو محاضرات (لکچرز) شائع ہوئے ہیں ان ہی لکچروں میں ایک لکچر میں بیان کیا گیا ہے کہ حلیفہ مامون الرشید کو علاوہ اپنی ماوری زبان کے یونانی، عبرانی، فارسی زبانوں میں بھی دستگاہ حاصل تھی اور دل چسپ بیان اسی محقق کا یہ بھی ہے کہ وہ ہندی و غالباً سنسکرت زبان بھی جانتا تھا ص ۳۳ محاضرات المجمع العلمی دمشق الشام موفی کی اسی کتاب میں ہے کہ اپنے ایام خلافت میں مامون الرشید کا قاعدہ تھا کہ اس کے دربار میں سو آدمی ہمیشہ ایسے ہوتے تھے جن کا فقہ میں پابہ بہت بلند ہوتا تھا کوئی ان میں جب مرجاتا تھا تو اس کی جگہ دوسرے فقیہ کا تقرر کر دیا جاتا تھا لیکن مسائل کی تحقیق کے وقت ثابت ہوتا تھا کہ ان تمام فقیہوں میں سے بڑا فقیہ خود مامون ہے ص ۵۷ ج ۲



تھی ان میں نفرین شمل جیسے وسیع معلومات والے آدمی بھی تھے اور ان کو بھی جانے دیجئے کیونکہ ان پر حدیث و قرآن سے زیادہ ادب و شعر کا مذاق غالب تھا حیرت تو اس پر عرونی ہے کہ احمد بن حنبل جنہوں نے اجازت لے کر مامون سے گفتگو شروع کی تھی ان کا شمار حفاظ حدیث میں ہے خطیب نے لکھا ہے کہ :-

كان ثقة عالماً فقهنا حافظاً بصيراً ۱۶۲ بڑے معتبر محتاط عالم اور حافظ حدیث تھے علم حدیث میں ان کا جو پایہ تھا اس کا اندازہ اسی سے ہوتا ہے کہ یحییٰ بن معین اور احمد بن حنبل رحمۃ اللہ علیہما کے ممتاز تلامذہ میں لوگوں نے انکو داخل کیا ہے ان کی تاریخ میں ایک مشہور کتاب بھی ہے جس کے متعلق خطیب کا بیان ہے کہ

”میں جن کتابوں کو جانتا ہوں ان میں تاریخ کی اس کتاب سے جیسے اس شخص نے تصنیف کی نہ ہے کوئی ایسی دوسری کتاب ان فوائد پر مشتمل نہیں پائی جو اس کتاب کی خصوصیت ہے ص ۱۶۲ ج ۲

مگر آپ دیکھ رہے ہیں کہ فقہ حنفی کے مسائل جن آثار و احادیث پر مبنی ہیں مامون الرشید کو جن کی تعلیم دی گئی تھی ان سے ابن زہیر بھی واقف نہ تھے اور یہی میرا مطلب تھا اس دعوے سے کہ فقہ حنفی کی عباسی شاہزادوں کو باضابطہ دلائل و وجوہ کے ساتھ ایسا معلوم ہوتا ہے کہ تعلیم دی جاتی تھی اس سلسلہ میں موفق وغیرہ نے بعض دوسری روایتیں بھی نقل کی ہیں لیکن میں ان کو نظر انداز کرتا ہوں۔

حقیقت یہ ہے کہ حضرت امام نے اپنے بعد اپنی مدونہ فقہ اور اس فقہ کے جاننے والوں کی جو جماعت چھوڑی تھی ان سے حکومت کو مسلسل ایسے تجربات می پور رہے تھے کہ قدرتا ان تعلقاً کا پیدا ہو جانا ضروری تھا جو اس فقہ کے ساتھ عباسی حکومت کے قائم ہو گئے تھے ایک طرف امام کے تلامذہ کے تجربات کی وہ نوعیت اور دوسری طرف اسی عباسی حکومت اور اس کے حکمرانوں میں دوسری طبقات کے علماء اور فقہاء کے متعلق ایسے احساسات جب پیدا ہو رہے تھے جن کا ایک مشہور نمونہ خود ہارون الرشید کے عہد کا یہ ہے کہ قاضی ابو یوسف کا جب انتقال ہو گیا تو سوال پیدا ہوا کہ قاضی القضاۃ کا جو عہدہ حکومت میں قائم ہو گیا ہے اس پر کس طبقہ کے عالم کا تقرر کیا جائے قاضی ابو یوسف نے قدرتی طور پر سارے حاکم عباسیہ کی عدالتوں کو اپنے ہم مشرب علماء یعنی حنفی فقہاء کے قاضیوں سے بہر دیا تھا گو خود ہارون فقہ حنفی اور حنفی فقہاء سے متاثر ہو چکا تھا اور اس سے زیادہ اس کا اثر کا ثبوت اور کیا ہو سکتا ہے کہ اس نے اپنے شاہزادے مامون کو باضابطہ فقہ حنفی کی ایسی تعلیم دلائی تھی کہ بڑے بڑے محدثین کے علم پر مامون کے معلومات برتری حاصل کئے ہوئے تھے۔

لیکن پھر بھی بظاہر ایسا معلوم ہوتا ہے کہ ایک ہی طبقہ اور جماعت کا حکومت میں اتنا غیر معمولی



اقتدار ہارون کو سیاسی مصالح کے خلاف معلوم ہوا۔ قاضی ابو یوسف کی زندگی تک تو خاموش رہا لیکن ان کی وفات کو ایک منظم موقع خیال کر کے ایک ایسے عالم کا اس عہدے کے لئے اس نے انتخاب کیا جس کا نسلی طور خاندان قریش سے تعلق تھا میرا اشارہ قاضی وہب بن وہب القرشی کی طرف ہے جو اپنی کیفیت (ابو البختری) کے نام سے عام طور پر مشہور ہیں خطیب نے بھی اور حنفی طبقات کے مورخین نے بھی اس کی تہنیت کی ہے کہ:-

کات الرشید ولی ابی البختری  
وہب بن وہب صنعا القضاء  
ہارون رشید نے ابو البختری وہب بن وہب  
کا قاضی القضاء کے عہدے پر ابو یوسف کے  
بعد تقرر کیا۔

لیکن اس قریشی قاضی سے ہارون کو جو تجربات ہوئے آج تک تاریخ کے اوراق میں وہ محفوظ ہیں ایک وقت نہیں متعدد مواقع ایسے پیش آئے ہیں کہ ہارون کسی کام کو کرنا چاہتا تھا لیکن اس کے جواز عدم جواز میں اس کو شبہ تھا۔ قاضی وہب نے ہر موقع پر یہ حرکت کی کہ اسی وقت اپنے دماغ سے تراش کر ایسی حدیث ہارون کو سنا دی جس سے اس فعل کا جواز ثابت ہوتا ہو لکھا ہے کہ ہارون دینیہ پیونچا جیسا کہ اس زمانے کا دستور تھا خطبہ اور امامت کا کام خلفاء بھی انجام دیا کرتے تھے منبر پر خطبہ دینے کے لئے جب ہارون چڑھنے لگا تو معنا اس کو خیال آیا کہ درباری رنگ سیاہ کپڑوں کے ساتھ رسول اللہ صلی اللہ علیہ وسلم کے منبر مبارک پر چڑھنا شامد مناسب نہ ہو وہ رک گیا قاضی وہب نے معنا ایک حدیث گھڑ کر سنا دی کہ:-

”جبریل رسول اللہ صلی اللہ علیہ وسلم پر نازل ہوا اس وقت جبریل کے جسم پر سیاہ قبا تھی کر میں ٹپکا اور ٹپکے میں خنجر تھا“ ج ۸

گویا جس لباس میں ہارون اس وقت تھا قاضی وہب نے باور کرایا کہ یہ لباس تو جبریل کا تھا ہارون جو خود بھی حدیثوں سے کافی واقفیت رکھتا تھا دل میں سمجھ تو گیا کہ قاضی نے محض میرے خاطر یہ حدیث گھڑی ہے لیکن اس وقت خاموش ہو گیا کچھ دن بعد ہارون بغداد میں کبوتر اڑا رہا تھا اتنے میں قاضی وہب بھی آگے ہارون نے پوچھا کیسے کبوتر بازی کے شوق بھی کوئی روایت آپ کے علم میں ہے۔ یہ محابا اس شخص نے کہنا شروع کیا کہ:-

”مجھ سے ہشام بن عروہ نے یہ روایت بیان کی ہے کہ ہشام سے ان کے والد عروہ روایت کرتے تھے کہ عائشہ صدیقہ نے ان سے یہ بیان کہ رسول اللہ صلی اللہ علیہ وسلم بھی کبوتر بازی فرماتے تھے“ ج ۸

سنا خود ہر ایک کے ساتھ ہارون نے آخر میں جو سلوک کیا بازاری گویوں کو تو جانے دیجئے لیکن اہل راز اس کا بھی وہی تھا کہ حکومت کے ہر شعبہ پر آل براکہ کا چھا جانا ہارون کو ایک خطرناک بات معلوم ہوئی ۱۲



اس وقت ہارون اپنے سے باہر ہو گیا اور کہا کہ

”نکل جا میں کے سامنے سے اگر تیرا نمازانی تعلق قریش سے نہ ہوتا تو تجھے میں معزول کر دیتا۔  
 بسا اوقات ایسی صورتیں بھی پیش آتی ہیں کہ وقتی ضرورت سے قاضی و رب کوئی حدیث گھڑ کر  
 بیان کر دیتے لیکن دروغ گورا حافضہ نہ باشد“ بھول جاتے ہارون نے اس سلسلہ میں ان کی گرفت  
 بھی کی آخر شرمندہ ہونا پڑا۔

بہر حال قاضی ابو یوسف کے بعد ایک غیر خفی قاضی القضاۃ کا تقرر کر کے ہارون الرشید  
 بے چارے پر جو اثر مرتب ہو سکتا تھا وہ ظاہر ہے خفی قضاۃ جو اولاً زور زبردستی سے عہدہ قبول  
 کرتے تھے اور جب قبول کریتے تو اپنے کردار اور سیرت کے وہ نمونے پیش کرتے تھے جن کا ذکر  
 قاضی عافیہ قاضی حفص بن غیاث وغیرہ کے سلسلہ میں گذر چکا اور دوسری طرف غیر خفی قضاۃ کے  
 متعلق حکومت کے سامنے یہ شہادتیں پیش ہو رہی تھیں جن کی ابتداء حجاج بن ارطاة سے ابو جعفر  
 منصور کے زمانے میں ہوئی اور اختتام ان تجربات کا اسی قاضی وہیب بن وہیب پر ہوا جس پر خود  
 اس کی زندگی میں ساری علمی دنیا کی طرف سے ملامت کے تیروں کی بارش ہو رہی تھی انتہا یہ تھی  
 کہ حضرت امام احمد بن حنبل کے متعلق لوگوں کا بیان ہے کہ اپنی فطری نرم مزاجی کی وجہ سے صراحت  
 کسی کو کذاب نہیں فرمایا کرتے تھے۔ لیکن قاضی وہیب کی جیوت کذب بیانی میں اس حد کو پہنچ  
 گئی تھی کہ حضرت والا بھی اس کو رجل کذاب (دست جھوٹا آدمی) فرمایا کرتے تھے قاضی وہیب  
 کا وطن مدینہ منورہ تھا لکھا ہے کہ بغداد سے رخصت ہو کر جب کبھی مدینہ منورہ جاتے تو اپنی عام بدنی  
 کی شرم کی وجہ سے باہر نہیں نکلتے امام مالک نے ایک دن فرمایا بھی شاید کسی  
 وجہ سے وہ اس مجلس میں موجود تھے کہ

”بعض لوگوں کا یہ کیا حال ہے کہ مدینہ سے باہر جا کر لوگوں کو باور کراتے پھرتے  
 میں کہ مجھ سے مدینہ کے عالم جعفر بن محمد یا شام بن عروہ نے یہ بیان کیا وہ بیان  
 کیا لیکن جب مدینہ آتے ہیں تو گھر میں چھپ کر بیٹھ جاتے ہیں ص ۴۵۵ خطبہ ۱۲۷

واقعہ یہ ہے کہ حضرت امام کی وفات کے بعد جہاں ان کے تلامذہ  
 ایک اہم آزمائشی مقابلہ کے ایک طبقہ نے حکومت کے محاکم عدل کی ملازمتوں کو قبول کر لیا  
 تھا جن میں بعض تنخواہ لیتے تھے اور بعض ایسے بھی تھے جو بغیر کسی تنخواہ کے کام کرتے تھے مثلاً  
 حضرت عبداللہ بن مسعود کے پوتے قاضی قاسم بن معن بن عبد الرحمن بن عبد اللہ بن مسعود  
 کے متعلق لکھا ہے کہ۔۔

كان قاضيا بالكوفة ولا يأخذ اجرا  
 وہ کوئٹہ کے قاضی تھے لیکن تنخواہ نہیں  
 لیتے تھے۔

اور ایک بڑا طبقہ ان لوگوں کا بھی تھا جنہوں نے حکومت کے اصرار شدید پر بھی اپنے



استاذ ہی کے مرقیہ کو اختیار کیا ہم آئندہ ان کا کچھ تذکرہ بھی کریں گے ان ہی لوگوں میں  
 امام محمد بن حسن الشیبانی بھی تھے ایک زمانہ تک ملازمت سے بیہ کنارہ کش رہے اور اپنا سارا  
 وقت امام کی مجلس کے مدونہ قوانین کی تہذیب و ترتیب و تبویب میں خرچ کرتے رہے لکھا  
 ہے کہ ہمارے مسائل اور قوانین کو امام محمد نے چھوٹی بڑی ہزار کتابوں پر تقسیم کر کے مرتب کیا۔ اور  
 اس وقت فقہ کی کتابوں میں کتاب الطہارت کتاب الصلوٰۃ وغیرہ وغیرہ کے نام سے جو کتابیں  
 پائی جاتی ہیں یہ امام محمد ہی کی کتابوں کی یادگار ہے لیکن ان کتابوں کی ترتیب و تہذیب سے  
 فارغ ہونے کے بعد زندگی کے آخر دنوں میں ہارون الرشید کے محبوب و پسندیدہ شہر رقعہ کی  
 قصارت کا عہدہ انھوں نے قبول کر لیا تھا

اسی زمانے میں جب امام محمد رقعہ کے قاضی تھے حکومت عباسیہ کے لئے ایک نئے خطرے  
 و قلم کے کوہستانوں سے سراٹھایا قصہ تو طویل ہے حاصل یہ ہے کہ محمد نفس زکیہ کے ایک  
 بھائی جن کا نام یحییٰ بن عبد اللہ بن حسن بن حسن بن علی علیہم السلام تھا یہ نفس زکیہ کی ہم کی ناکامی  
 کے بعد مختلف علاقوں میں روپوش ہوتے ہوئے بالآخر و قلم پہنچے اور بہ تدریج ایک ایسا اقتدار  
 اس علاقے میں یحییٰ بن عبد اللہ نے حاصل کر لیا کہ عباسی حکومت اب ان سے اغراض اختیار نہیں  
 کر سکتی تھی ان کی قوت و طاقت کی جو خبریں ہارون الرشید تک پہنچانی گئی تھیں طبری نے لکھا  
 ہے کہ ہارون ان سے اتنا متاثر ہوا کہ اس زمانے میں اس نے بنیہ کا استعمال تک کر دیا تھا اور

بہ امام محمد کے حالات میں لکھا ہے کہ اپنے وطن رومیات (یورپین) عورتوں کو جو شرعی کینز ہونے کی حیثیت  
 رکھتی تھیں عربی زبان اور کتابت کی تعلیم دی تھی اور ان کی تدوین و ترتیب کے کام میں ان کا ہاتھ بڑی تھیں و کچھ گوری ص ۱۲  
 ۱۵ یہ ساحل فارت کا ایک شامی شہر ہے حلب چارون کی راہ پر واقع تھا۔ ابن جریر نے لکھا ہے کہ فارت کے  
 بائیں طرف جانب جنوب لب دریا اس کا محل وقوع تھا تجارت کا بڑا مرکز تھا حراں رہا اسی رقعہ کے مفضلانی شہر  
 تھے۔ طبری نے لکھا ہے کہ بغداد میں ہارون کی طبیعت اچھی نہیں رہتی تھی حتیٰ کہ اسی وجہ سے اپنے واوا کے باپ  
 ہوئے اس شہر کو وہ بخار کہتا تھا ص ۱۰ اسی نے زیادہ تر ہارون رقعہ ہی میں رہتا تھا بعضوں نے اس کی  
 شکایت بھی کی تو معذرت کرتے ہوئے اس نے کہا کہ بلاشبہ بغداد میرے باپ واوا کی جگہ ہے اور مجھے اس  
 سے نفرت نہیں ہے لیکن میں نے شام کے قریب رقعہ کو اس لئے پسند کیا ہے کہ شام ہی میں بنی امیہ کے شجرہ طو  
 کی جڑ ہے نیز اس ملک اور اس کے اطراف میں چوروں ڈاکوؤں کی کثرت ہے شہر طبری بہر حال ہارون  
 الرشید کے عہد سیاقہ کہ چونکہ بہت اہمیت ہال ہو گئی تھی اس لئے خصوصی طور پر اس شہر کا قاضی بھی ہارون نے ایک  
 ایسے شخص کو مقرر کیا جن کا درجہ علم و فضل اور تمام دوسرے مقامات میں قاضی ابو یوسف کے بعد امام کے شاگردوں میں دوسرے  
 درجہ پر تھا اس لئے کہ روایتوں سے معلوم ہوتا ہے کہ ہارون نے رقعہ کی قصات پر جب ان کا تقرر کرنا چاہا تو اپنے اٹا  
 کیا قاضی ابو یوسف زندہ تھے ان کو وسیلہ بنا کر کوشش کی کہ اس جھگڑے سے حکومت انہیں آزاد ہی رکھے لیکن بائیں نہیں گئی مجبوراً قبلا



سخت فکر میں مبتلا ہو گیا بالآخر یہ پاس ہزار کی ایک فوج دے کر فضل بن یحییٰ برکلی کو یحییٰ بن  
عبداللہ کے مقابلہ کے لئے اس نے روانہ کیا فضل بجائے لڑائی بھڑائی کے صلح جوتی کی  
تدابیر سے کام لینے لگا و یلم کے بڑے بڑے لوگوں میں کافی روپیہ اس نے تقسیم کیا اور یحییٰ بن  
عبداللہ سے خط و کتابت کر کے اس نے ان کو راضی کر لیا کہ خود ہارون الرشید اپنے ہاتھ سے  
امان نامہ لکھ کر میسر پاس اگر بھیجے گا تو میں اپنے آپ کو ہارون کے حوالہ کروں گا فضل نے  
ہارون کو اس شرط سے مطلع کیا دل کی یہی مراد تھی اسی وقت ہارون نے امان نامہ لکھا اور بڑے  
بڑے علماء اور قاضیوں کے سوا بنی ہاشم کے سربراہ اور وہ بزرگوں کے دستخطوں سے مزین کر کے پیش کیا  
تحفوں اور ہدایا کے ساتھ اس امان نامہ کو فضل کے پاس روانہ کر دیا۔ یحییٰ بن عبداللہ نے حسب  
وعدہ اپنے آپ کو فضل کے حوالہ کر دیا اور فضل جیسا چاہیے تھا انتہائی اکرام و تعظیم کے ساتھ  
اپنے ساتھ لے ہوئے ہارون کی خدمت میں حاضر ہو گیا بڑی گرم جوشی سے ہارون بھی حضرت  
یحییٰ بن عبداللہ سے ملا اور ان کے رہنے سہنے کا بہترین انتظام اس نے کر دیا طبری نے لکھا کہ  
ان کی ساری ضرورتوں کی براہ راست ہارون خود نگرانی کرتا تھا اور جو وعدہ اس نے کیا تھا اسے  
پورا کرتا رہا لیکن بعض دراندازوں کی دراندازیوں سے متاثر ہو کر ہارون کی طبیعت حضرت یحییٰ  
کی طرف سے بتدریج بدل گئی پھر ان کے ساتھ اس نے کیا کیا بڑی طویل داستان ہے میری غرض کا حاضر  
اس جزو سے تعلق ہے جس کا ذکر علاوہ حنفی مورخین کے طبری نے بھی اپنی تاریخ میں کیا ہے  
ہوا یہ کہ جب رفتہ رفتہ ہارون کی سوزنا می حضرت یحییٰ سے بڑھتے ہوئے اس حد تک  
پہنچ گئی کہ امان کے عہد نامہ کی خلاف ورزی کر کے ان کے قتل پر آمادہ ہو گیا چاہتا تو اپنے اس  
ارادہ کو یوں بھی پورا کر سکتا تھا لیکن دین کا خیال یا خلق اللہ کی رسوائی کا خیال کر کے شرعی  
حیلہ کے نیچے پناہ لینے کے لئے اس نے فقہاء اور قضات کو طلب کیا واقعہ غالباً رقم ہی کا ہے جہاں  
کے امام محمد قاضی تھے اور شاہی کیمپ کے ساتھ قاضی القضاۃ وہب بن وہب بھی وہیں موجود  
تھے بعض روایتوں سے معلوم ہوتا ہے امام ابو حنیفہ کے ایک اور شاگرد قاضی حسن بن زیاد وہی اس  
مجلس میں بلائے گئے تھے لیکن طبری کی روایت میں حسن بن زیاد کا ذکر نہیں ہے یہ ظاہر ہوا ان  
کے رہنے کی کوئی وجہ بھی نہیں معلوم ہوتی بہر حال طبری نے جعفر بن یحییٰ برکلی ہارون الرشید کے  
مشہور وزیر کے حوالہ سے یہ روایت نقل کی ہے کہ

در ہارون نے یحییٰ بن عبداللہ کو اس امان نامہ کے ساتھ جہاں کو لکھ کر دیا گیا  
تھا طلب کیا اور محمد بن حسن کو پہلے خطاب کر کے اس نے پوچھا کہ کیا یہ امان نامہ  
جو اس شخص کو لکھ کر دیا گیا ہے صحیح ہے؟ (یعنی مجھ پر اس کی پابندی کیا ضروری ہے؟)  
امام محمد نے کہا کہ اس کے صحیح ہونے میں کیا شک ہے؟ یقیناً صحیح ہے۔ تب ہارون ان سے جھگڑنے لگا  
یہ ظاہر معلوم ہوتا ہے کہ یحییٰ بن عبداللہ کے گزشتہ باغیانہ طرز عمل کو پیش کر کے ان کو مجرم قرار دینا



چاہتا تھا غالباً اسی کا جواب تھا جو امام محمد نے ہارون سے کہا۔  
 وہ میں پوچھتا ہوں کہ حکومت سے باغی ہو کر جس نے جنگ کی ہو لیکن بعد کو تائب  
 ہو جائے اور اسے امن دیا جائے تو کیا وہ مامون و محفوظ نہیں ہو جائے گا؟  
 مطلب یہی تھا کہ امان نامہ کے بعد اگر عہد کی خلاف ورزی یحییٰ بن عبد اللہ سے ہوئی ہو  
 تو بیشک اس وقت گنتی پیش پیدا ہوتی ہے لیکن امان نامہ سے پہلے کی باتوں کو الزام قرار دینا  
 صحیح نہ ہوگا طبری کا بیان ہے۔

در تب امام محمد سے رخ پھیر کر ابو البختری یعنی قاضی القضاۃ وہب بن وہب

کی طرف ہارون متوجہ ہوا اور اسی سوال کو ان پر پیش کیا

قاضی وہب جیسے آدمی تھے وہ اپنے آپ کو شریعت کا نہیں بلکہ ہارون کا ملازم سمجھتے  
 تھے انتہائی بے شرمی کے ساتھ اس شخص نے کہنا شروع کیا کہ

در یہ امان نامہ مختلف وجوہ سے ٹوٹ چکا ہے جس کی یہ وجہ ہے یہ وجہ ہے

طبری میں تو صرف اسی قدر ہے لیکن حنفی مؤرخین نے لکھا ہے کہ

در قاضی وہب نے اپنے مؤرخ سے ایک چاقو نکالا اور امان نامہ کو اسی سے

چاک کر کے کہنا شروع کیا کہ یہ امان نامہ منوٰخ ہو چکا ہے

اور ہارون کو خطاب کر کے کہا کہ

در آپ اس شخص کو قتل کر دیجئے اس کے خون کو میں اپنی گردن پر لیتا ہوں

طبری نے لکھا ہے کہ ہارون نے

در قاضی وہب سے یہ سن کر کہا کہ آپ قاضی القضاۃ ہیں آپ ہی اس مسئلہ کو

زیادہ جان سکتے ہیں اسکے بعد قاضی امان نامہ کو چاک کر دیا اور اس پر تھوک ڈال دیا

واللہ اعلم حنفی مؤرخین کا یہ بیان ہے کہاں تک صحیح ہے کہ ہارون نے اس کے بعد امام محمد

کو غصہ کی نگاہ سے دیکھا اور کہا کہ

در تم ہی جیسے لوگوں سے شہر پاپا کر یہ لوگ بناوٹ پر آمادہ ہوتے ہیں

اور آپ سے باہر ہو کر لکھا ہے کہ دوات جو سامنے رکھی ہوئی تھی اٹھا کر امام محمد کے

منہ پر ہارون نے دے داری جس سے ان کا چہرہ زخمی ہو گیا ص ۱۶۲ ج ۲

لکھا ہے کہ امام محمد مجلس سے اٹھ کر چلے گئے ان کے ساتھ ان کے شاگرد رشید محمد بن ساعد

نے لکھا ہے کہ قاضی وہب جس وقت یہ فتویٰ دیا تو یحییٰ بن عبد اللہ نے ہارون سے کہنا شروع کیا ایرامین یہ شخص

جس کا باپ مدینہ میں طبیب تھا اپنی پلچھی تھا آپ اس کے فتوے پر عمل کرتے ہیں ذرا اس کی پیٹھ کپول کر دیکھیے (کوڑوں) کے نشانوں سے

بھری ہوئی ہے مدینہ کے حمام کے سارے دلاک اس سے واقف ہیں اور اس وقت کہ زمین کا جو بے بڑا فقیہ اسکے فتوے سے



بھی ساتھ تھے ان کا بیان ہے کہ میں نے دیکھا امام محمد چلتے ہوئے روتے جاتے تھے میں نے عرض کیا کہ اللہ کی راہ میں اگر مجروح ہوئے ہیں تو کیا یہ روتے کی بات ہے جو اب میں امام محمد نے کہا کہ

”میں اپنی چوٹ کی وجہ سے نہیں زور ہا ہوں بلکہ اپنی اس کوتاہ ہمتی پر زور ہا ہوں کہ قاضی القضاۃ جس وقت یہ باتیں بنا رہا تھا اور جن وجوہ سے دعویٰ کر رہا تھا کہ یہ امان نامہ منسوخ اور مسترد ہو چکا ہے مجھ میں اس کی ہمت کیوں نہ ہوئی کہ اس سے میں اس دعویٰ کے دلائل پر بحث کرتا میں اپنی اس زبردلی کی خاموشی پر زور ہا ہوں“ ص ۱۶ ج ۲

جہاں تک واقعات سے معلوم ہوتا ہے گو ہارون نے امام محمد کی رائے تسلیم نہیں کی اور وہ یہی کہ فتیے کو اس نے سراہا لیکن قتل کرنے کی ہمت امام محمد کے اختلاف کی وجہ سے اس کو اپنی نسکی خطیب نے ہارون کے یہ الفاظ بھی نقل کئے ہیں کہ۔

”خدا کی قسم اگر میرے نزدیک اس شخص کا قتل جائز ہوتا تو میں ضرور اس کی روٹ اڑا دیتا۔ اور میں قسم کے ساتھ یہ بھی کہتا ہوں کہ میں نے نہ اس شخص کو خود زہر ملا دیا ہے اور نہ کسی دوسرے سے پلویا ہے“ ص ۱۷ ج ۱۲

اور اس سے اندازہ ہوتا ہے کہ یہ ظاہر ہارون نے جس طرز عمل کا بھی اظہار غصہ میں کیا ہے لیکن عمل اس نے امام محمد ہی کی رائے پر کیا

بلکہ ان ہی یحییٰ بن عبد اللہ اور عبد اللہ بن مصعب کے ساتھ ہارون ہی کے دربار میں اس واقعہ کے بعد جو صورت پیش آئی جس کا حال یہ ہے کہ عبد اللہ بن مصعب نے حضرت یحییٰ پر بعض رکبہ الزامات لگائے یحییٰ بن عبد اللہ نے ان کا انکار کیا۔ آخر میں قسم تک بابت پہنچی ہارون نے عبد اللہ کو اس قسم پر مجبور کیا جس کا یحییٰ نے مطالبہ کیا تھا اکثر مورخین نے لکھا ہے کہ ابن مصعب اس قسم کے بعد اسی دن یا قیسرے دن مر گیا۔ ان خطیب کا بیان ہے کہ قسم کے اس فوری اثر کا خیال ہارون کو جب کہی آ جاتا تو کتنا کہ۔

لا الہ الا اللہ ابن مصعب یحییٰ کا بدلہ کتنا جلد لیا گیا ص ۱۲ ج ۱۲  
کہتے ہیں کہ دربار سے ابن مصعب گھر جا رہا تھا گھوڑے سے گرا اور مر گیا۔ بعض کہتے ہیں کہ فالج کا حملہ ہوا اور کئی دن بعد مر گیا اور عجیب بات یہ ہے کہ قاضی وہب بن وہب کے متعلق بھی یہی لکھتے ہیں کہ

سقط وصال ص ۲۵ خطیب ۱۳  
گرا اور ایک طرف جھک گیا  
اگرچہ قاضی وہب بن وہب کے سن وفات میں مورخین کی مختلف رائیں ہیں لیکن یہ ظاہر یہی معلوم ہوتا ہے کہ مفارغ ہونے کے بعد قتل کے عہد سے ہٹاؤ گئے اور ہارون نے



قاضی ابو یوسف کی وفات کے بعد غیر حنفی قاضی القضاۃ کا تجربہ کرنا چاہتا تھا اس کو قاضی وہب کے ایسے تجربات سننے چلے گئے جس کے بعد قدرتی طور پر ان کی جگہ حنفی قاضی القضاۃ کے تقرر کو اس نے مناسب خیال کیا امام محمد رحمہ اللہ کے قاضی تو پہلے ہی سے تھے۔ اگرچہ بعضوں کا بیان ہے کہ یحییٰ بن عبد اللہ طابہ کے قصبے میں ہارون نے غصہ میں ان کو برطرف بھی کر دیا تھا لیکن عرض کر چکا ہوں کہ عمل بہر حال اس نے امام محمد ہی کے فتوے کیا۔ قدرتا ایسی حالت میں اس کی نگاہ قاضی وہب کے بعد قاضی القضاۃ بنانے کے لئے امام محمد ہی پر جا سکتی رہتی ہو سکتا ہے کہ زبیدہ خاتون کی جس سفارش کا لوگ تذکرہ کرتے ہیں اسی کو حید ہارون نے بنا لیا ہو۔ اور دوبارہ دربار میں بلا کر قاضی القضاۃ کا عہدہ ان کے سپرد کر دیا ان کے شاگرد ابن سماعہ کے حوالہ سے لوگوں نے نقل کیا ہے کہ

ثم قرب اليه الرشيد محمد بن الحسن  
بعد ذلك وتقدم عنده ولا  
قضاء القضاء صلح بلوغ الاماني للفعل الكثر  
پھر ہارون نے محمد بن الحسن کو قرب عطا کیا دربار میں  
ان کو بہتر حال ہوئی اور ہارون نے قضاء القضاۃ کا  
عہدہ ان کے سپرد کیا

ایسا معلوم ہوتا ہے کہ امام محمد کی عمر نے وفات کی اور قاضی القضاۃ ہونے کے بعد ہارون کے ساتھ پہلے سفر میں جو اس نے خراسان کا کیا تھا یہ مقام رہی ان کی وفات ہو گئی اسی لئے امام محمد کے قاضی القضاۃ ہونے کے واقعہ نے زیادہ شہرت حاصل نہ کی تاہم اس عرصے میں ہارون کے ساتھ چند واقعات ایسے پیش آئے ہیں جن کا مورخین نے تذکرہ کیا ہے جن میں ایک واقعہ تو وہی ہے جو ٹھیک اسی دن پیش آیا جس دن ہارون نے زبیدہ کے اشارے سے دربار میں بلا کر اپنی رنجش اور خفگی کے ازالہ کا اعلان کیا اس روایت کا ذکر خطیب کے حوالہ سے پہلے بھی کسی موقع پر . . . کر چکا ہے اس وقت علامہ ابو جعفر طحاوی نے امام محمد کے شاگرد خاص قاضی ابن سماعہ کے حوالہ سے جن الفاظ میں اس قصے کو درج کیا ہے ہم اس روایت کا ترجمہ بہر نقل کرتے ہیں قاضی ابن سماعہ کا بیان ہے کہ ”ہارون کے شاہی محل میں امام محمد کے ساتھ میں بھی تھا جس وقت زبیدہ کی کوشش سے ان کی موافقی ہوئی تھی“ ہوا یہ کہ جہاں پر ہم لوگ بیٹھے ہوئے تھے اچانک ہارون وہیں ہم لوگوں کے سامنے آیا ہر ایک جو وہاں بیٹھا ہوا تھا ہارون کے آنے کے ساتھ ہی کھڑا ہو گیا مگر ساری جماعت میں میں نے دیکھا کہ تنہا محمد بن الحسن جیسے بیٹھے ہوئے تھے یہ بٹھے رہے ہارون تین نظروں سے ان کی اس حرکت کی وجہ سے ان کو دیکھنے لگا اور محل خاص میں پہنچ کر اس نے آدمی بھیجا جس نے آواز دی کہ صرف محمد بن حسن فقہ کی طلبی ہے“

ابن سماعہ کہتے ہیں کہ یہ سن کر میرے تو ہوش اڑ گئے اور میں نے خیال کیا کہ اندر بلا کر قیام نہ کرنے کی وجہ سے خلیفہ یقیناً کسی سخت سزا کا حکم ان کے متعلق دینے والا ہے جب ہی تو دیکھ لیا کہ ان ہی کی طلبی ہوئی ہے لیکن تھوڑی دیر بعد جب وہ واپس ہوئے تو دیکھا کہ ہشاش



بناش ہیں میں نے دریافت کیا کہ واقعہ کیا پیش آیا ہوے کہ ہارون نے بلا کر مجھ سے دریافت کیا کہ تم نے یہ کیا حرکت کی سارا مجمع تو مجھے دیکھ کر کھڑا ہو گیا اور تم بیٹھے کے بیٹھے رہے امام محمد نے کہا کہ میں نے ہارون سے عرض کیا کہ

جس طبقہ میں آپ نے مجھے شریک کیا ہے خود اپنی مرضی سے میں نے نہیں چاہا کہ اس طبقہ سے اپنے آپ کو خارج کر کے دوسرے طبقہ میں داخل کروں میں نے کہا کہ امیر المؤمنین نے مجھے علم کا اہل قرار دیا ہے میں نے یہ مناسب نہ خیال کیا کہ آپ جسے علم کا اہل قرار دیں اس کو ان لوگوں کے طبقے میں شریک کروں جس کا کام خدمت اور نوکری ہے آپ ہی کے ابن عم صلی اللہ علیہ وسلم سے مجھے یہ روایت پہنچی ہے کہ

جس کی یہ خواہش ہو کہ لوگ اس کی تعظیم میں اس کے سامنے کھڑے ہو جایا کریں چاہیے کہ ایسا آدمی اپنا ٹھکانہ جہنم کو بنائے" ص ۱۷۳ خلیفہ جلد ۲

امام محمد نے اس کے بعد ہارون کو سمجھایا کہ عام درباریوں کا قیام آپ کو دیکھ کر اسکی تو خیر گو نہ گنجائش پیدا ہو سکتی ہے کہ اس سے دوسروں پر خلیفہ کا رعب قائم ہوتا ہے دشمن اس حال کو دیکھ کر دل میں خیال کرتے ہیں کہ درباریوں کے دل میں آپ کی اور آپ کے احکام و فرامین کی کتنی عزت ہے لیکن علماء کے متعلق یہی خواہش کہ آپ کو دیکھ کر کھڑے ہو جایا کریں میرے نزدیک اس حدیث کی خلاف ورزی ہوگی ان ہی کا بیان ہے کہ ہارون نے ان کی تقریر کو سن کر کہا کہ قتلتہم (تم نے سچی بات کہی) ص ۱۷۴ بلوغ الامانی وغیرہ

امام محمد کہتے ہیں کہ اس کے بعد ہارون نے مجھ سے بنی تغلب کے زہار سے کے متعلق فتویٰ دریافت کیا ہارون کی رائے تھی کہ بنی تغلب کے عیسائیوں نے جو معاہدہ اسلامی حکومت سے کیا تھا اس کی خلاف ورزی کے وہ مرتکب ہوئے ہیں اسی لئے ہم پر بھی ان رعائتوں کی پابندی ضروری نہیں ہے جو حضرت عمر رضی اللہ تعالیٰ عنہ کے زمانہ میں از روئے معاہدہ ان کو حاصل تھیں ص ۱۷۵

۱۷۵ بنی تغلب دراصل خالص عربی النسل قبیلہ تھا لیکن بادیہ عرب سے علیحدہ ہو کر فرات کے مشرقی اور مغربی سواحل میں آباد ہو گیا تھا نسطوری پادریوں نے ان کو عیسائی بنالیا تھا لیکن ان کی عیسائیت محض نام کی عیسائیت تھی بعض مغربی مورخین نے سچ لکھا ہے کہ شراب خواری اور زنا کاری کے سوا عیسائیت نے ان کو اور کچھ نہیں سکھایا تھا غالباً یہی وجہ ہے حضرت ابن عباس کے اس فتویٰ کی جسے ابلہ ذری نے نقل کیا ہے کہ بنی تغلب کے عیسائیوں کا نہ تو ذبیحہ حلال ہے اور نہ ان کی عورتوں سے مسلمانوں کو نکاح کرنا جائز ہے حضرت ابن عباس اپنے اس فتوے کے بعد یہ بھی فرماتے تھے کہ یہ لوگ گنہگار ہیں اور نہ اہل کتاب میں سے ہیں ص ۱۷۹ اسی لئے عیسائیوں اور مسلمانوں میں جن قانونی تعلقات کی اجازت اسلام نے دی ہے بنی تغلب کے عیسائیوں کے ساتھ (بقیہ صفحہ آئندہ)



کہتے ہیں کہ ہارون کے ان الفاظ کو سن کر امام محمد نے تعجب کے ساتھ پوچھا کہ آخر کون سی نئی بات پیدا ہوئی جو آپ ایسا کرنا چاہتے ہیں ہارون نے وہی جواب دیا کہ ان سے معاہدہ تھا کہ اپنے بچوں کو اصطیاع نہ دیں گے مگر انہوں نے ایسا نہیں کیا بلکہ علانیہ اس کا کاروبار ان میں جاری ہے امام محمد نے فرمایا کہ اصطیاع کا یہ دستور تو محمد فاروقی میں بھی بنی تغلب میں جاری رہا لیکن حضرت عمر نے امان نامہ کی خلاف ورزی کا الزام ان پر قائم نہیں کیا جس حال میں تھے ان کو اسی حال پر باقی رکھا گیا جس سے معلوم ہوا کہ علانیہ شرط ان کے معاہدے سے خارج ہو چکی تھی ہارون نے کہا کہ ہو سکتا ہے حضرت عمر کچھ کرنا چاہتے ہوں لیکن ان کی حکومت کی مختصر مدت میں اس کا موقعہ ان کو مل سکا بہر حال ان کی خاموشی کا یہ مطلب نہیں ہو سکتا کہ معاہدہ سے یہ شرط علانیہ خارج ہو چکی تھی امام محمد نے کہا کہ مان لیا جائے کہ حضرت عمر کو موقعہ نہ مل سکا لیکن ان کے بعد بھی دو عادل ترین خلفاء گزرے جن کی حکومت کی مدت بھی کافی دراز تھی یعنی حضرت عثمان اور حضرت علی رضی اللہ تعالیٰ عنہما نے بھی اپنے اپنے زمانہ میں بنی تغلب والوں کو نہیں چھیڑا جس کا مطلب اس کے سوا اور کیا ہو سکتا ہے کہ

کانا امضیا لہم الصلح بلا شرط  
علیہم فیہ بلوغ ص ۷۷

ان دونوں عادل حکمرانوں نے بنی تغلب کی صلح کو بغیر کسی مزید شرط کے باقی رکھا اور ان پر اسی کو نافذ رہنے دیا۔

(بقیہ سلسلہ گذشتہ) ان کا قائم کرنا درست نہ ہو گا بہر حال قصہ یہ ہے کہ جب فرات کے سواصل محمد فاروقی میں فتح ہوئے تو جیسے عام ذمی رعایا جنہوں نے اسلام قبول کرنے سے انکار کیا تھا پھر جزیہ لگا دیا گیا تھا بنی تغلب کے ان عیسائیوں پر یہی ٹیکس لگا دیا گیا مگر اس کو اپنی بے عزتی خیال کر کے اسلامی محرومہ کو بھاگنے لگے وہ مدعی تھے کہ ہم خالص عرب ہیں ہم جزیہ ادا کرنے پر راضی نہیں ہو سکتے حضرت عمر کو ان کے نمائندوں نے بنی تغلب کے اس طرز عمل کی اطلاع دی آپ نے حکم دیا کہ ان لوگوں کو رد کو اور پوچھو کہ آخر وہ چاہتے کیا ہیں رد و قدح کے بعد بنی تغلب والوں نے منظور کیا کہ بجائے جزیہ کے ہم بھی وہی محصول حکومت کو ادا کریں گے جو مسلمان ادا کرتے ہیں بلکہ مسلمانوں سے دو فی رقم ادا کریں گے بشرطیکہ اس کا نام جزیہ نہ رکھا جائے حضرت عمر نے ان کی اس شرط کو مان لیا لیکن اپنی طرف سے بھی ایک شرط یہ پیش کی کہ نام نہاد مذہب جو تمہارا ہے یعنی اپنے آپ کو عیسائی کہتے ہو اس مذہب کے قبول کرنے پر اپنی آئندہ اولاد کو مجبور نہ کرو گے اور اصطیاع یعنی بقیہ بچپن ہی میں دے کر ایسی صورت حال ان کے لئے پیدا نہ کرو گے کہ تمہاری اس عیسائیت کے قبول کرنے پر اپنے آپ کو وہ مجبور پائیں بنی تغلب والوں نے حضرت عمر رضی اللہ تعالیٰ عنہ کی اس شرط کو تسلیم کر لیا لیکن حضرت عمر ہی کے زمانہ میں علما اس شرط کی تعمیل سے گریز کرتے رہے حضرت عثمان حضرت علی کی خلافت کے عہد میں یہی تقسیم دینے کا رواج ان میں سلسل جاری رہا لیکن حکومت اسلامی نے کسی قسم کی واروگیر نہ کی البلاذری ص ۱۸۱ بنی تغلب کے متعلق ایک چیز یاد رکھنے کی یہ ہے کہ ان سے اپنی آئندہ اولاد کے متعلق یہ معاہدہ حضرت عمر نے کیا تھا کہ ان کو نصرانی نہ بنائیں گے محدثین کو خود اس روایت کی صحت میں شبہ ہے دیکھیں ان لوگوں



ہارون امام محمد کی اس تقریر کے بعد خاموش ہو گیا بعض روایتوں میں ہے کہ اس نے امام محمد سے کہا کہ اچھا تو آپ جانیے۔ لیکن صمیری کے حوالہ سے جو روایت نقل کی جاتی ہے اس میں مزید اضافہ یہ بھی ہے کہ آخر میں محمد بن حسن نے کہا کہ ”یہ صلح عمر اور ان کے بعد کے خلفاء کی قائم کی ہوئی ہے اور آپ کے لئے دست اندازی کا کوئی موقع نہیں ہے علم کی جو بات تھی وہ آپ کے آگے میں نے دکھادی آئیدہ جو آپ کی رائے ہو“

اسی روایت میں یہ بھی ہے کہ ہارون نے یہ سن کر امام محمد کو مخاطب کر کے کہا کہ ”اچھا طریقہ کار ان خلفاء نے اختیار فرمایا تھا میں بھی اسی کو جاری رکھوں گا انشاء اللہ“

آخر میں اس نے امام سے کہا کہ

”وپیغمبر صلی اللہ علیہ وسلم کو بھی حق تعالیٰ نے مشورہ کرنے کا حکم دیا تھا اسی لئے آپ لوگوں سے مشورہ فرماتے تھے اور فیصلہ کا علم جبریل علیہ السلام کے ذریعہ سے آپ کو حاصل ہو جاتا تھا پس میں نے بھی تم سے مشورہ کیا اب تم اس شخص کے لئے دعار کرو جس کے ہاتھ میں تم لوگوں کی نگرانی سپرد کی گئی کہ خدا اس کو بھی نیک توفیق عطا فرمائے اور صحیح فیصلہ کا الہام کرے تم خود بھی دعار کرتے رہو۔ اور اپنے رفقاء کار شاگردوں کو بھی کہو کہ دعار کریں“ ص ۳۳

ہارون نے اس کے بعد ایک بڑی رقم کی منظوری صادر کی کہ امام محمد کے حوالہ کی جائے تاکہ ارباب استحقاق میں اپنے صواب و ید سے تقسیم کریں۔ علاوہ حنفی مورخین کے اس واقعہ کا ذکر الخطیب نے بھی تاریخ بغداد میں کیا ہے صاحب بلوغ الامانی نے ان کی سوانح عمری میں اس واقعہ کو نقل کرنے کے بعد بالکل صحیح لکھا ہے کہ:

”وہ اس سے اندازہ ہوتا ہے کہ ان فقہار کی رائے کتنی بے لاگ ہوتی تھی مسلمان

ہو یا عیسائی کوئی ہوتی کے اظہار میں قطعاً کسی کی جنبہ داری نہیں کرتے تھے“

واقعہ یہ ہے کہ اس وقت ان چیزوں کی اہمیت کا اندازہ ہم لوگوں کو ہو بھی نہیں سکتا ہارون جو اپنے عہد میں کرۂ زمین کا سب سے بڑا طاقتور مطلق الخان بادشاہ تھا۔ اپنے منشاء کو ظاہر کرتا ہے اور ایک کس میرس قبیلہ سے اس کا تعلق ہے جو مسلمان قبیلہ بھی نہیں ہے لیکن ہارون کی حکومت قاہرہ اظہار حق میں مانع ناسکی اور نہ بیچارے بنی تغلب کی کس پرسی کا ان کے متعلق مسئلہ کی اہمیت پر کوئی اثر پڑا۔

اور یہ تھے وہ اسباب و وجوہ جس نے بالآخر عباسی حکومت کو امام ابو حنیفہ اور ان کے تلامذہ کے آگے گھٹنے ٹیک دینے پر مجبور کر دیا۔ امام محمد کو جیسا کہ میں نے عرض کیا قضاء القضاہ کے اختیارات سے نفع پہنچانے کا موقع اس نے نہ مل سکا کہ عہد کے جائزہ لیٹے کے ساتھ ہی ان کی



حیات کا پیالہ لبریز ہو گیا، ہارون خراسان کے دورے پر امام محمد کو ساتھ لے کر روانہ ہو گیا،  
 رستے میں چار مہینہ اس کا قیام رہا۔ اور اسی رستے کے شاہی کیمپ میں کل (۵۸) سال کی عمر میں  
 ان کا انتقال ہو گیا یہ عجیب اتفاق کی بات تھی کہ ہارون کے ساتھ اس سفر میں جیسے وقت کی  
 سب سے بڑی قانونی ہستی امام محمد کی تھی، اسی طرح لغت اور عربیت کے امام الکسانی کو بھی  
 ہارون نے ساتھ رکھ لیا تھا اتفاق کی بات یہ ہوئی کہ ایک ہی دن یا دو تین دن کی تقدیم و  
 تاخیر کے ساتھ اپنے اپنے فن کے دونوں اماموں کا رستے ہی میں انتقال ہوا کہتے ہیں کہ اس عجیب  
 اتفاق پر ہارون بار بار کہتا کہ

”وہیں نے رستے کی سرزمین میں فقہ اور لغت دونوں کو دفن کر دیا“ الخلیف

یہ واقعہ ۱۸۹ھ ہجری میں پیش آیا حافظ ابن عبد البر نے انتقار میں نقل کیا ہے کہ امام محمد  
 کو یاد کر کے ہارون کسی کسی اس شعر کو پڑھا کرتا تھا

السبت علی قاضی القضاۃ محمد  
 فذرفت رمعی والقواد حمید  
 میں قاضی القضاۃ محمد کی وفات کی وجہ سے غم زدہ ہوں  
 میرے آنسو جاری ہیں اور دل بے چین ہے

جس سے صرف اسی کا اندازہ نہیں ہوتا ہے کہ ہارون کے دل میں امام محمد کا کیا مقام تھا۔ بلکہ  
 بعض لوگوں کو امام محمد کے قاضی القضاۃ ہونے میں جو تہوڑا بہت شبہ ہے اس کا ازالہ ہو جاتا  
 ہے آخر اس سے بڑی شہادت اور کیا ہو سکتی ہے کہ خود خلیفہ ان کو قاضی القضاۃ کے خطاب  
 سے یاد کرتا ہے۔

۱۸۹ھ کہتے ہیں کہ ہارون کا شاہی کیمپ بارہ میل میں پھیلا ہوا تھا اسی کا نتیجہ یہ ہوا کہ دونوں کی وفات اگرچہ  
 ایک ہی کیمپ میں ہوئی لیکن مقام وفات میں دونوں میں بارہ میل کا فاصلہ تھا کسانِ جن کا نام ابو الحسن علی  
 بن حمزہ الاسدی ہے ان سے اور امام محمد سے ہارون کے دربار میں بعض دلچسپ مکالمے ہوئے ہیں کسانِ جن نے  
 ایک دفعہ دعویٰ کیا کسی ایک علم کا کمال دوسرے علوم کی راہوں کو بھی آدھی پر کھول دیتا ہے امام محمد نے کہا کہ  
 اچھا آپ بتائے کہ سجدہ سہو میں بھی آدمی سے سہو ہو جائے تو کیا کرے کیا اس کے لئے بھی سجدہ سہو کرے گا  
 کسانِ جن نے کہا کہ نحو کا قاعدہ ہے جس نام کی تصغیر ایک دفعہ ہو جاتی ہے تو پھر اس تصغیر شدہ نام کی تصغیر نہیں  
 نہیں ہوتی پس اسی پر قیاس کر کے کہا جائے گا کہ سجدہ سہو کے سہو میں سجدہ سہو نہ ہوگا اور بھی دوسرے لطافت  
 اس سلسلہ میں محاضرات کی کتابوں میں منقول ہیں الکسانی لغت قرأت عربیت کا حالانکہ مسلم عذرا کل امام تھا  
 لیکن شعر سے بے چارے کو دور کی بھی مناسبت نہ تھی ہارون کے بد قسمت شاہزادے امین الرشید کا استاذ کسائی  
 ہی تھا بعض کہتے ہیں کہ ہارون کا بھی کسائی استاذ تھا اور کسی کتاب میں تو یہ بات نظر سے نہیں گزری لیکن شرح  
 سیر کبیر میں شمس الائمہ تحریر لکھا ہے کہ کسائی امام محمد کے خالہ زاد بھائی تھے اور یہ بھی لکھا ہے کہ سیر کا جو خاص  
 باب کتاب الامان ہے جس میں فقہاء حنفیہ نے انتہائی دقیقہ سنجیوں سے کام لیا ہے خصوصاً لغوی (بقیہ صفحہ آئندہ)



اور قصہ کچھ امام محمد ہی پر ختم نہیں ہو گیا بلکہ ہارون کے بعد قاضی القضاۃ کے اس عہدے کی اہمیت روز بروز بڑھتی ہی چلی گئی مامون الرشید کے عہد کے قاضی القضاۃ یحییٰ بن اکثم کے اقتدار کا جب یہ حال تھا جیسا کہ مورخین نے لکھا ہے

اخذ محامع قلبہ حتی قلہ قضا القضاۃ و تدبیر مملکتہ فکانت الوزراء لا تعمل فی تلہ بائرا المملک شئاً الا بعد مطالعۃ یحییٰ بن اکثم ۱۹۸ ج ۱۲ خطیب

مامون الرشید کے دل و دماغ پر قاضی یحییٰ بن اکثم چھا گئے تھے، تاہم انیکہ قضاۃ القضاۃ کے عہدے پر مامون نے ان کا تقرر کیا اور حکومت کے انتظام و تدبیر پر بھی ان کو ٹھہرا کر دیا تھا، اسی کا نتیجہ تھا کہ حکومت کے نظم و ضبط میں وزیر اعلیٰ جو وزیر پراس وقت تک عمل نہیں کر سکتے تھے جب تک کہ قاضی یحییٰ بن اکثم کی نظر سے وہ تجویز گزر نہ لے

مامون اور یحییٰ بن اکثم کے تعلقات اور یہ تکلفی کی داستانوں سے تاریخ کے اوراق معمور ہیں حقیقت تو یہ ہے کہ قاضی یحییٰ نے اپنے اس دنیوی اقتدار سے دین کی ایک ایسے نازک ترین موقع پر خدمت بجالائی ہے کہ آج تک اس کے شکر و امتنان سے مسلمان مورخین رطب اللسان ہیں اور یہ بھی بات کہ مسلمان امیروں کے اوباش اوارہ مزاج افراد کی حد سے

(بقیہ سلسلہ گذشتہ) اور نئی مسائل سے اس باب میں خاص طور پر مدد ملی گئی ہے، شمس الائمہ کا بیان ہے کہ کہانی سے ہی امام محمد ان مسائل میں شورہ لیا کرتے تھے دیکھو شرح سیر کبیر ص ۱۶۸ جلد ۱

۱۵۔ میرا اشارہ مسئلہ کی طرف ہے تفصیل تو کتابوں میں پڑھیں، حال یہ ہے کہ ایام جاہلیت کے تمدن میں عورتوں نے استفادہ کے مختلف طریقے جو مروج تھے، مثلاً ایک رسم استیضاع کی تھی کسی اچھے بہادر و خوبصورت آدمی کا تخم کوئی اگر چاہے کرنا چاہتا تھا تو اپنی خوشی سے اپنی بیوی کو اس کے پاس بھیج دیتا تھا گویا آج یورپ و امریکہ سے اس قسم کی خبریں جو آرہی ہیں کہ شیشے کی نلیوں میں لوگوں کے لطفوں کو محفوظ کر کے عورتوں میں انجکٹ کرنا، طریقہ وہاں مروج ہونے والا ہے یا ہو چکا ہے اسی کی ایک شکل ایام جاہلیت میں مروج تھی، فرق صرف اس قدر ہوگا کہ عرب چرمی نلیوں سے تنہوں کو اپنی مرضی کے مطابق منتقل کر لیتے تھے اور یورپ و امریکہ واسے اپنی جدید جاہلیت میں شیشے کی یا فلزاتی نلیوں سے کام لیں گے، بہر حال اسی سلسلہ کی ایک چیز متدہ بھی تھی سفر میں عرب کے جاہل اس طریقے سے زیادہ کام لیتے تھے یعنی عورت سے جتنے دن یا جتنے گھنٹوں کے لئے چاہتے تھے معاہدہ کر لیتے تھے معاوضہ بھی کبھی زیادہ کبھی کم ہوتا تھا کہتے ہیں کہ ایک ایک مٹھی جو یا جواری پر پر بھی معاملہ ہو جاتا تھا، خبر کے سفر میں رسول اللہ صلی اللہ علیہ وسلم کو دو بائین معلوم ہوئیں ایک تو گدھوں کے گوشت کے متعلق آپ کو معلوم ہوا کہ لوگوں نے ہانڈیوں میں چڑھا رکھا ہے اسی وقت ہانڈیاں الٹوا دی گئیں پھر واپسی کے وقت کچھ عورتوں پر نظر پڑی دریافت سے پتہ چلا کہ ان عورتوں سے بعضوں نے متہ کیا تھا جیسے گدھے کے گوشت کی حرمت کا اعلان کیا گیا تھا، متہ کی حرمت کا بھی اعلان کر دیا گیا، ظاہر یہ کیا جیسے (باقی صفحہ آئندہ)



گذری ہوئی عیاشیوں کے تذکروں سے مسلمانوں کی تاریخ یوں ہی گھنٹی بنی ہوئی ہے خدا عزوجل نے  
اسلام کا یہ قاضی اگر اس دن جان پر کھیل کر حق کے اظہار میں کچھ بھی کمزوری دکھاتا تو خدا ہی جانتا ہے  
کہ اس کا انجام کیا ہوتا۔ غیر قوموں کی نگاہوں میں مسلمانوں کا نام بجز ایک زنا کار قوم کے شاید اور کچھ

(بقیہ سلسلہ گذشتہ) گدھے کے گوشت کے متعلق یہ کہنا صحیح نہ ہو گا کہ اسلام میں پہلے حلال تھا اور بعد کو حرام کیا  
گیا اسی طرح متہ کے متعلق بھی یہ صحیح تعبیر نہ ہو گی کہ اسلام میں کبھی وہ حلال بھڑایا گیا تھا بلکہ جاہلی دستور کے مطابق  
جیسے گدھے کے گوشت کو لوگوں نے پکینے کے لئے چڑھا دیا تھا یہی طرز عمل متہ کے متعلق بھی بعض لوگوں نے اختیار کیا  
ہو گا پیغمبر کو جب علم ہوا تو اس کی حرمت کا آپ نے اعلان کر دیا پھر متہ کے ساتھ یہ صورت پیشانی کہ فتح مکہ کے  
بعد بکثرت نئے لوگ جو اسلام میں داخل ہوئے اور مکہ سے طائف و اوطاس کی طرف جو ہم روانہ ہوئی اس میں  
نومسلموں کا یہ گروہ جوق در جوق شریک ہو گیا اسلامی احکام سے ان نومسلموں کو واقف ہونے کا موقع چونکہ نہیں  
ملا تھا اس لئے پھر اسی پرانے جاہلی دستور کے مطابق بعضوں نے متہ کر لیا رسول اللہ صلی اللہ علیہ وسلم کو جب خبر  
ہوئی تو دوبارہ آپ نے اس کی حرمت کا اعلان کر دیا۔ واقعہ کی کل نوعیت جہاں تک روایات کے دیکھنے سے معلوم  
ہوتا ہے کہ میرے نزدیک یہ ہے لیکن بدقسمتی سے بعض راویوں نے اسی واقعہ کی تعبیر ان الفاظ میں پھیلا دی کہ  
متہ و فو حلال کیا گیا اور فو و فو حرام کیا گیا ابتداء اسلام میں ایسا معلوم ہوتا ہے کہ تعبیری مناطے کی وجہ سے  
بعض لوگ غلط فہمی کی شکار رہے مشہور کردیا گیا تھا کہ عباسیوں کے جد اعلیٰ حضرت عبداللہ بن عباس صحابی  
رضی اللہ تعالیٰ عنہما بھی ان لوگوں میں سے تھے جو متہ کو جائز سمجھتے تھے ماموں کو بھی باور کرایا گیا چاہا کہ دادا کے  
فتوے کو بزور حکومت نافذ کرے قاضی یحییٰ بن اکثم کو خبر ہوئی منہ بنائے ہوئے دربار میں حاضر ہوئے ماموں نے  
پوچھا کیوں چہرہ اپنا کا مکر کیوں ہے بوسے مسلمانوں کے لئے زنا جب حلال کر دیا جائے تو اس سے زیادہ صدمہ  
کی بات اور کیا ہو سکتی ہے دناؤ کے حلال ہونے کا فتویٰ ماموں نے پوچھا قاضی نے کہا ہاں زنا ہی کا فتویٰ  
تم کس دلیل سے ایسا کہتے ہو ماموں نے کہا قاضی نے قرآن کی پھر مشہور آیت تلاوت کی جس میں ازواج یعنی بیویوں  
اور ممالک ایمان سکھد شرعی نوٹڈیوں کے سوا جو کچھ ہے سب کو قرآن نے حرام بھڑایا ہے قاضی نے  
پوچھا کہ متاعی عورت شرعی نوٹڈی تو ظاہر ہے کہ نہیں ہے اور ازواج میں بھی اس کو شریک نہیں کر سکتے  
کیونکہ قرآن نے زوج کو شوہر کا اور شوہر کو زوج کا وارث قرار دیا ہے متاعی عورت نہ وارث ہوتی  
ہے اور نہ متہ کرنے والا اس کا وارث ہوتا ہے ازواج کے دوسرے خصوصیات بھی قاضی نے بیان کر کے  
ثابت کیا کہ وہ زوج نہیں ہو سکتی ماموں یہ سن کر حیران ہو گیا پھر حضرت علی کی حدیث سنائی جس میں رسول  
اللہ صلی اللہ علیہ وسلم کی طرف حضرت علی نے متہ کی حرمت کو منسوب فرمایا ہے ماموں نے قاضی یحییٰ کا وقت  
پر اس راہ نمائی کا شکریہ ادا کیا مسلمان مورخین نے اسلام کے چند اہم دنوں میں ایک دن اس کو بھی قرار دیا ۱۲  
سے دکن ہی کے مشہور بادشاہ فیروز شاہ بہمنی کے متعلق لکھتے ہیں کہ مختلف ممالک و اقوام کی اٹھ سو عورتوں  
سے بوقت واحد اس نے عقد متہ کیا ۱۲



نہ ہوتا۔ خدا قاضی یحییٰ کی قبر کو روشن رکھے کہ ہر چیز سے بے پروا ہو کر اپنے فرض کو انھوں نے ادا کیا اور نیت کی سچائی کا ثمرہ یہ ملا کہ اپنی کوشش میں وہ کامیاب ہوئے۔

مامون الرشید کے بعد معتصم متوکل واثق وغیرہ خلفاء کے زمانے میں قاضی القضاۃ ابو عبد اللہ احمد بن ابی دواؤد کا دور دورہ بھی اپنی شوکت و جلالت میں کسی سے کم نہ رہا۔ افسوس ہے کہ اس بد بخت قاضی سے ایک ایسی ناقابل عفو غلطی سرزد ہوئی جس نے دین و دنیا میں اس کو رویا کر دیا اور ساری خوبیوں پر اسی ایک ناش غلطی نے خاک ڈال دی۔ ورنہ عام مسلمانوں کو قاضی ابن دواؤد اپنے اقتدار سے جتنا نفع پہنچا یا ہے اگر اس کے دامن پر اس جرم شدید کا ذرا غ نہ ہوتا تو اسلام کے اکابر رجال میں شمار ہونے کے لائق تھا اس کی جلالت قدر اور حکومت میں اس کے اثر و نفوذ کا اسی سے اندازہ کیجئے کہ خلفاء کے دربار میں دستور تھا کہ ان کے خطاب سے پہلے کوئی خلفاء کو خطاب نہیں کر سکتا تھا لیکن ابن دواؤد پہلا آدمی ہے جس نے اس رسم کو توڑا کہتے ہیں کہ جس وقت مامون کو اپنی زندگی سے مایوسی ہوئی تو اپنے جانشین معتصم کو بلا کر اس نے وصیت کی تھی کہ

ابو عبد اللہ احمد بن ابی دواؤد کو کسی حال میں کسی وقت نہ چھوڑنا اور ہر ماہ میں

اس شخص سے مشورہ لیتے رہنا۔ ۱۲۵ خطیب ج ۲

اور ان دو قاضی القضاۃ کے بعد عباسیوں کی حکومت میں پشتہ پشت تک آل ابن ابی الثوارب اور آل دامنانی کے قضاۃ کا اس عہدے پر جس آل بان سے قبیلہ رہا ہے عباسیوں کی سینکڑوں سال کی تاریخ سے ان قاضیوں کی تاریخ وابستہ ہے

سہ ۱۲۱ دواؤد کی کورنصبی یہ تھی کہ اسی شخص کے اغوار و اصرار سے حضرت امام احمد بن حنبل رحمۃ اللہ علیہ پر مسئلہ خلق قرآن میں مظالم کے پہاڑ توڑے گئے اسی چرمنے اسکو سارے جہاں میں رسوا کر دیا ورنہ حکومت کے روپے سے اور خود اپنے ذاتی روپے سے غراب، فقرار، باب حاجات کی حاجت روائیوں میں اس کے اقدامات ایسے ہیں جن کی تاریخ میں شکل ہی سے نظیر مل سکتی ہے ایک دل چپ واقعہ اسی کا یہ بیان کیا جاتا ہے کہ معتصم کسی مجرم کو واجب القتل قرار دینے کے بعد نطع (چمڑا جس پر مقتول بیٹھا یا جاتا تھا) پر مقتول کو بٹھا چکا تھا جلاد کی تلوار کھینچ چکی تھی کہ جرات کر کے ابن دواؤد نے لپکار کر کہا امیر المؤمنین تلوار کو انصاف سے آگے بڑھنے کا موقع نہ دیجئے معتصم متوجہ ہو گیا۔ قاضی کا بیان ہے کہ پیشاب کے تقاضے کی شدت میں اسی وقت میں مبتلا ہو گیا دیکھ رہا تھا کہ لمحہ بہر کے لئے ہی اگر میں غائب ہوتا ہوں تو اس غریب کی جان چلی جائے گی میں نے اپنے جسم کے کپڑوں کو اچاڑ دیا وغیرہ کو نیچے رکھ لیا اور پیشاب خطا کر گیا پیشاب کرتا جاتا تھا اور معتصم سے اس کی معافی کے وجوہ بھی عرض کرتا جاتا تھا یہاں تک کہ بات اس کی سمجھ میں آگئی مجرم قتل سے بچ گیا لیکن جب میں اٹھا تو جگہ پیشاب سے تر تھی معتصم کی نظر پڑ گئی پوچھا کہ قاضی یہ تمہارے نیچے پانی (بقیہ برصغیر آئندہ)



یہاں اس مسئلہ کے چھڑنے کی اگرچہ چنداں ضرورت نہیں ہے کہ حکومت عباسیہ کے یہ سارے قاضی القضاۃ تفقہ و افتاء و فصل خصومات میں کس مسلک کے پابند تھے کیونکہ تجھے تو صرف یہ دیکھنا ہے کہ حضرت امام ابو حنیفہ کی جدوجہد کا نتیجہ یہ ہوا کہ بالآخر حکومت نے اپنے شعبہ عدل و انصاف کو بالکل اہل علم کے سپرد کر دیا اور جس دن سے حکومت کا یہ شعبہ اہل علم کے ہاتھ میں آیا اس پر اسی طبقہ کا اقتدار کا وزن بزور بڑھتا ہی چلا گیا خواہ اہل علم کے اس طبقہ کا تفقہ و اجتہاد کے جس مکتب خیال سے بھی تعلق ہو۔

لیکن یہ واقعہ ہے کہ عباسیوں کو تقریباً پانچ صدیوں تک حکومت کرنے کا موقعہ ملا اس طویل و دراز مدت میں ان کے قاضیوں خصوصاً قاضی القضاۃ کے عہدے پر سرفراز ہونے والوں میں عموماً حنفی مسلک ہی کے پابند تھے الا ماشاء اللہ کسی خاص وجہ سے دوسرے مسلک کے علماء کو بھی کبھی کبھی اس کا موقعہ ملا ہے۔

میں نے آل و امغانی کے قاضیوں کا جو ذکر کیا ہے ان کے متعلق تو خیر کچھ کہنے کی بھی ضرورت نہیں کہ وہ حنفی تھے اس خاندان کے بیسیوں آدمی کے نام عباسیوں کے قاضی القضاۃ کی فہرست میں نظر آتی ہے اور سب کے سب حنفی تھے باقی آل ابن ابی الشوارب تو ابن ابی الشوارب کے صاحبزادے

دقیقہ سلسلہ گزشتہ کہاں سے آیا تب میں نے گردن جھکا کر جو واقعہ پیش آیا تھا عرض کیا اس پر مستحکم اتنا خوش ہوا کہ ایک لاکھ درم انعام کے لئے اس نے میرے واسطے فرمان کیا الیافنی ص ۲۱۱ ج ۲

۱۵ ابن خلدون نے اپنی تاریخ کی جلد سوم کے خاتمہ میں مشہور عرب فلسفی یعقوب کندی کے حوالہ سے یہ عجیب بات نقل کی ہے کہ اس نے نجوم کے حساب سے پیشگوئی کی تھی کہ عربوں کی دولت کا خاتمہ ۳۵۷ھ میں معلوم ہوتا ہے کہ ہوجائیگا۔

ابن خلدون نے اسکی تصدیق کی ہے کہ قریب قریب واقعہ بھی کچھ اسی کی پیشگوئی کے مطابق پیش آیا یعنی ۳۵۷ھ ہجری میں سفاح اول الخلفاء بنی عباس کے ہاتھ پر بیعت ہوئی اور مستعصم عباسی تاتاریوں کے ہاتھ سے ۳۵۷ھ میں قتل ہو گیا اور اسی پر اسی عربی دولت کا خاتمہ ہو گیا اس حساب سے گویا پانچ سو تیس سال دنیا میں حکومت رہی بنیاد میں اس خاندان کے (۱۵)

خلفاء گزرے ابن خلدون ص ۵۲۸ ج سوم ۱۵ مثلاً مشہور محدث اور اسماء الرجال کے مستند عالم علامہ ابن ماکو لاکھ ۱۵۰ ہجری میں خلیفہ قادر باللہ عباسی نے بغداد کا قاضی القضاۃ مقرر کیا خلیفہ نے ان کے تذکرے میں تصریح کی ہے کہ کان ینتحل مذهب الشافعی (یعنی شافعی مسلک کے پابند تھے) ص ۸ ج ۸ لیکن اسی کے ساتھ ہمیں جب یہ

معلوم ہے کہ مشہور عباسی امیر ابو دلف العجلی سے ان کا نسلی تعلق تھا تو اس پر کوئی تعجب نہیں ہوتا کہ باوجود شافعی ہونے کے ان کے تقرر کو بغداد والوں نے قبول کر لیا علم و فضل کے ساتھ پشت پشت سے دولت و امارت

ان کے خاندان میں چلی آ رہی تھی قاضی القضاۃ جیسے اہم ذمہ دارانہ عہدے کے لئے ان سے بہتر آدمی اور کون مل سکتا تھا ۱۵ عتاب بن اسید صحابی جن کے متعلق کہا جاتا ہے کہ آنحضرت صلی اللہ علیہ وسلم نے سب سے پہلی دفعہ ان کو

مکہ معظمہ کا قاضی مقرر کیا اسی لئے تاریخ قضاۃ اسلام میں ان کا نام سب سے پہلے لیا جاتا ہے ان ہی کے (دقیقہ سلسلہ آئندہ



عبدالملک سے براہ راست یہ روایت نقل کی جاتی ہے جب وہ بصرہ میں رہتے تھے تو ایک مسند کا تذکرہ کرتے ہوئے انہوں نے اپنے خاندانی پرانے محل (قصر عتیق) کی طرف اشارہ کر کے کہا۔

قد خرج من هذا الدار سبعون قاضيا على مذهب ابی حنیفة  
اس گھر سے ستر آدمی ایسے نکلے ہیں جو امام ابو حنیفہ کے مسلک کے مطابق کام کرتے تھے

ص ۲۶۲ ج ۱

باقی قاضی یحییٰ بن اکثم یہ صحیح ہے کہ دارقطنی نے ان کو شافعی المذہب عالم قرار دیا ہے لیکن حنفی مورخین کو ان کے حنفی ہونے پر اصرار ہے دلائل سے اسی کی تائید ہوتی ہے جس کی تفصیل کا یہاں موقع نہیں ہے البتہ قاضی ابن ابی دواد کے متعلق مجھے اب تک ان کے حنفی ہونے کی شہادت نہیں ملی ہے لیکن متعدد قرآن لیے ہیں جن کی بنیاد پر ان کو بھی حنفی قرار دینا زیادہ قرین صواب ہے یہ ظاہر الیسا معلوم ہوتا ہے کہ امام احمد بن حنبل کے ساتھ مسئلہ خلق قرآن میں جو زیادتیوں اس شخص سے سرزد ہوئی ہیں ان کی وجہ سے اپنی جماعت کی طرف اس شخص کے انتخاب کو کوئی پسند نہیں کرتا حالانکہ یہ فقہ کچھ ابن ابی دواد کے ساتھ مخصوص نہیں ہے اہل علم جانتے ہیں کہ ایک بڑا طبقہ علماء کا ایسا گذرا ہے جو فروغ اہل السنہ والجماعت کے چاروں ائمہ میں سے کسی امام کا مقلد تھا لیکن اعتقاد غیر سنی عقائد رکھتا تھا مثلاً معتزلی یا کرامی یا جہمی وغیرہ ہوتا تھا خصوصاً حنفی مذہب کی تاریخ میں تو اس کی بہت سی مثالیں ملتی ہیں

(ایقینہ سلسلہ گذشتہ) بھائی خالد بن اسید کی نسل سے آل ابن ابی الشاریہ کا نسب تعلق تھا چونکہ یہ لوگ بنی امیہ کے خاندان سے تھے اس لئے ابتدائے دولت و امارت اس خاندان میں مسلسل منتقل ہوتی رہی عباسیوں کے عہد میں محکمہ قضایہ قبضہ کر کے ان لوگوں نے اپنی گزشتہ عزت و عظمت کو مدتوں قائم رکھا ۱۲۷ امام ابو حنیفہ رحمۃ اللہ علیہ کی فقہ اور اجتہاد کی لطافت اور اس کی گہرائیاں عموماً ذہین لوگوں کو ان کی طرف مائل کرتی ہیں لیکن ذہانت کھٹے یا عقلیت کہیں اس کے غلط استعمال کا کوئی شکار ہو گیا تو یہی عقلیت اس کے لئے مصیبت بن جاتی ہے وہ عوام کو سفہاء اور بد عقلوں کی جماعت قرار دے کر اپنے عقائد میں جدت پیدا کرنا چاہتا ہے لیکن عینی حقائق جو عقل و حواس کے حدود سے خارج ہیں ان کو جاننے کی فطری راہ نبوت و وحی ہے صحیح علم اس باب میں ان ہی لوگوں کا باقی رہتا ہے جو وحی و نبوت کے عطا کئے ہوئے مسائل کو بغیر کسی ترمیم و اضافہ و اصلاح کے مان لیتے ہیں عقلیت صادق کا یہی تقاضا ہے اسی لئے کہا جاتا ہے کہ عقائد کے باب میں چاہیے کہ آدمی دین العجائز دینی بوڑھیوں کے دین پر رہے یعنی من وعن وحی و نبوت سے جو کچھ معلوم ہوا ہے اسی کو تسلیم کرے عوام کی راہ سے ہٹ کر مذہب کے اساسی حقائق جن کا عموماً غیب سے تعلق ہوتا ہے جو ان کو عقلی خرد پر تراش تراش کر مانتے ہیں قرآن مجید نے ان ہی لوگوں کے متعلق فرمایا کہ (باقی برغیر آئندہ)



بہر حال میرا خیال ہے کہ گو چار پانچ سو سال کے اس طویل عرصے میں دوسروں کا بھی عباسی حکومت میں قاضی القضاۃ کے عہدے پر تقرر ہوا ہے لیکن غالب اکثریت ان ہی لوگوں کی تھی جو امام ابو حنیفہ کے تعلق و اجتہاد سے خصوصی تعلق رکھتے تھے خواہ صراحتاً اپنے آپ کو حنفی نہ کہتے ہوں البتہ حنفی نے سلسلہ بحری کے حوادث و واقعات کا ذکر کرتے ہوئے لکھا ہے کہ :-  
 وہ خلیفہ مقتدر باللہ کے زمانہ میں شافعی عالم ابو علی بن خیران کے سامنے بغداد کے قضا کا عہدہ پیش کیا گیا لیکن انھوں نے انکار کیا

آگے بعض دوسرے واقعات کا تذکرہ کرنے کے بعد ابن خیران کا یہ فقرہ بھی یا فنی نے نقل کیا ہے کہ :-

هذا الامر لم يكن فينا واما كان في اصحاب ابي حنيفة رحمهم الله تعالى ص ۲۸ ج ۲

چوتھی صدی کے آغاز تک کی یہ کھلی ہوئی شہادت ایک شافعی عالم کی ہے کہ قضا کا محکمہ عباسیوں کے عہد حکومت میں حنفیوں ہی کے قبضے میں رہا اسی کے ساتھ مقریزی کے اس بیان کو بھی دیکھیں جس کا بڑی تفصیل سے اس نے ذکر کیا ہے خلاصہ یہ ہے کہ ۳۹۳ ہجری میں مشہور شافعی عالم ابو حامد اسفرائینی کی کوشش سے خلیفہ قادر باللہ نے حنفی قاضی ابو محمد بن الاکفانی کی جگہ ایک شافعی عالم احمد بن محمد مازنی کا قاضی القضاۃ کے عہدے پر تقرر کر دیا یہ ایک ایسا واقعہ تھا کہ نہ صرف بغداد بلکہ سارے مشرقی علاقے جو عباسیوں کے زیر اقتدار تھے ان میں بھل ج گئی آخر نیشاپور سے قاضی ابو العلاء صاعد بن محمد بغداد آئے طویل طویل بھگڑاؤں کے بعد خلیفہ کو شافعی قاضی کے عزل پر اور ان کی جگہ الاکفانی کو مقرر کرنا پڑا اس موقع پر جو بیان ایوان خلافت

(بقیہ سلسلہ گذشتہ) الا انهم هم السفهاء (یعنی بد عقل و بے وقوف وہی لوگ ہیں جو ان مسائل میں اپنے آپ کو عوام کی سطح پر رکھنے سے گھبراتے ہیں) بہر حال سلامت روی خدا کی دین ہے ہر زمانہ میں عقلیت کا غلط استعمال لیا گیا ہے یہی لوگ عملی زندگی میں حنفی ہونے کے باوجود عقائد میں معتزلی وغیرہ ہو جاتے تھے علامہ کوثری نے سچ لکھا ہے کہ امام ابو حنیفہ اور ان کے تلامذہ راہبندین کو ارباب روایات نے جو بدنام کیا ہے اس بدنامی میں منجملہ دوسرے وجوہ کے ان عقلیت زدہ حنفیوں کے جو کو بھی دخل ہے انھوں نے ایک عربی شعر ہی اسی موقع پر استعمال کیا ہے کہ گناہ کوئی کرے اور پکڑا کوئی جائے قاضی احمد بن ابی دؤاد بھی میرے خیال میں ان ہی لوگوں میں ہیں مگر کی جو اس خطیب نے اپنی تاریخ میں ان کے متعلق نقل کی ہے اس سے بھی یہ معلوم ہوتا ہے کہ یہ شخص عملاً اور فرداً حنفی مسلک ہی کا پابند تھا اور یہی دوسرے ارباب و وجوہ ایسے ہیں جن سے اس دعویٰ کی تائید ہوتی ہے انشاء اللہ کتاب تدوین فقہ میں اس پر مفصل بحث کی جائے گی ۱۲



سے شورش عام کو دبانے کے لئے شائع ہوا تھا یہ ظاہر کرتے ہوئے کہ بعض غلط فہمیوں اور بداندیشیوں کی ورنہ اندازیوں کی وجہ سے یہ غلط انتخاب عمل میں آیا لیکن

اب خلافت کی طرف سے یہ اعلان کیا جاتا ہے کہ امیر المومنین اپنے گزشتہ اسلاف کی روش پر غفلتوں کے ساتھ جو ترجیحی سلوک قضا القضا کے سلسلہ میں کیا جاتا تھا اسی کو آئندہ جاری رکھیں گے اور آئندہ اخلاف ہی کا اس عہد پر تقرر ہوا کرے گا المازری کو اسی بنیاد پر معزول کیا جاتا ہے اور جس کا یہ حق ہے اسی کو واپس دلایا جاتا ہے جیسا کہ ہمیشہ سے دستور چلا آتا ہے۔

اعلان کیا جاتا ہے کہ حنفیوں کے احترام و اعزاز کا خیال حکومت جیسے اب تک کرتی چلی آئی ہے آئندہ بھی کرتی رہے گی ص ۱۸۱ مقرری جلد ۲

یہ اور اسی قسم کی باتوں پر خلافت کا فرمان مشتمل تھا بہر حال جو تھی صدی بحری تقریباً جس وقت ختم ہو رہی تھی عباسی حکومت نے ”فقہ حنفی“ کے علماء سے اپنے عہد قدیم کی گویا یہ تجدید کی تھی اور اس سے حنفی علماء کے اقتدار کا بھی اندازہ ہوتا ہے جو حکومت پر انھوں نے حاصل کر لیا تھا آپ نے دیکھا کہ ایک تقرر جو علماء اخلاف کے منشاء کے خلاف ہوا تھا اس نے مشرق سے مغرب تک ملک میں پھیل پیدا کر دی اور فقہ اس وقت تک فرو نہ ہو سکا جب تک کہ حکومت اپنی غلطی کے اعتراف کے بعد اس غلطی کی اصلاح پر آمادہ نہ ہوئی

سچ تو یہ ہے کہ حنفی مورخین کا یہ بیان اگر صحیح ہے اور جس سند سے موفق نے یہ روایت درج کی ہے اس میں کوئی غیر معتبر آدمی بھی نہیں ہے یعنی مامون الرشید ہارون کے زمانے میں جب مرو کا والی تھا اور قاضی خالد بن صبیح وہاں کے قاضی تھے تو خود قاضی خالد کی یہ روایت ہے کہ ایک مقدمہ میں بجائے امام ابو حنیفہ کے قول کے میں نے قاضی ابو یوسف کے قول کے مطابق فیصلہ صادر کر دیا تھا اس کی خبر جب مامون الرشید کو معلوم ہوئی تو اس نے مجھے ہارمت کی کہ ”مسئلہ میں جب تک ابو حنیفہ کا قول موجود ہو فیصلہ اسی کے مطابق

کیا کرو اور اس سے ہرگز تجاوز نہ کرو ص ۱۵۹ ج ۲

آپ دیکھ رہے ہیں کہ امام ابو حنیفہ اور ان کے لفقہ واجتہاد کی قدر و منزلت عباسیوں کے ابتدائی خلفاء کے قلوب میں جب اس حد تک قائم ہو چکی تھی کہ خود ان کے شاگرد ابو یوسف کے قول تک کو اختیار کرنے سے منع کیا جاتا تھا جب تک امام کا قول موجود ہو اسی پر قیاس کرنا چاہیے کہ دوسرے علماء اور فقہاء کے اراد اور فتاویٰ کے لئے کیا گنجائش رہی ہوگی اور جیسا کہ میں نے عرض کیا آئندہ یہ رنگ روز بروز پختہ سے پختہ تر ہوتا چلا گیا تو عباسیوں کی حکومت میں بحیثیت قاضی ہونے کے دوسروں کے داخل ہونے کی صورت ہی کیا باقی رہی ہوگی الا یہ کہ خود علماء اخلاف ہی ان کے



تقرر پر جب کبھی راضی ہو جاتے تھے تو کبھی کبھی دوسروں کو بھی موقع مل جاتا تھا مازری کے  
قصبے میں قصبہ دراصل اٹھا ہوا اس لئے تھا کہ بقول مقریزی

اجیب الیہ بخیر رضا الاکفانی یعنی مازری کے تقرر کو قادر بالحد قاضی اکفانی  
سے رائے بغیر منظور کر لیا تھا

نہ صرف اس فقرے سے بلکہ دوسرے معلومات سے بھی یہ معلوم ہوتا ہے کہ درمیان میں  
کبھی کبھی غیر حنفی قضاۃ کا تقرر ہو بھی جاتا تھا تو اس میں حنفی قاضی القضاۃ کی رائے ضرور  
شرک ہوتی تھی

بہر حال بات بہت طویل ہو گئی میں یہ کہنا چاہتا تھا کہ امام ابو حنیفہ نے جو کچھ سوچ کر وضع قوانین  
کی مجلس بنائی تھی اور جن لوگوں کو اپنی صحبت میں رکھ کر تیار کیا تھا امام کی لہجہ اور مذاق نیت  
کا یہ اثر تھا کہ خدا نے ان کو اس میں بھی کامیاب کیا کہ ان کی مجلس کے وضع کردہ قوانین کے مجموعہ  
نے حکومت کے باضابطہ آئین کی حیثیت حاصل کر لی اور بنی امیہ کے خلفاء کی بے تمیز یوں کی وجہ  
سے شریعت اسلامی کے مطابق زندگی بسر کرنے کی نعمت سے بہتدرج مسلمان جو محروم ہوتے  
چلے جا رہے تھے امام کو خدا نے اس میں کامیابی نصیب کی کہ ان پر حکومت نے اسی قانون کو نافذ  
کر دیا جو اپنے خصوصیات کی بنیاد پر ان کے دین کے منشا اور روح کا سب سے بڑا محافظ اور جو ان کی  
شریعت کی محتاط ترین شرح بغیر کسی دغذغہ کے قرار دی جاسکتی ہے اور اسی کے ساتھ سیرت  
سازی اور کردار تراشی کا جو فطری سلیقہ امام میں تھا اس کی بدولت نہ صرف ابتدائی زمانے میں  
بلکہ بعد کو بھی اس قانون کے نفاذ و انطباق کے لیے حکومت کو عموماً ایسی ہستیاں ملتی رہیں جن  
میں سب کے متعلق تو نہیں کہا جاسکتا لیکن اکثریت ان ہی لوگوں کی تھی جو امام ابو حنیفہ کی دھانی  
ہوئی سیرتوں کی زمانہ و راز تک نمائندگی کرتے رہے

میرا مطلب یہ ہے کہ قاضی القضاۃ کے اس عہدے پر جو حکومت کا اہم ترین شعبہ بن گیا  
تھا اس پر امام ابو حنیفہ کے براہ راست ساختہ پر داختہ تلامذہ کے بعد جن لوگوں کا تقرر ہوتا رہا۔  
ان کے متعلق یہ کئی دعویٰ تو غلط ہو گا کہ سب کی سیرتیں معیاری تھیں نہ یہ عقلاً ہی جائز ہو سکتا  
ہے اور نہ واقعات ہی سے اس کی تائید ہوتی ہے کسی اور قوم کی تاریخ ہوتی تو ممکن تھا کہ  
اس میں واقعات کے چھپانے کی کوشش بھی کی جاتی بلکہ میرا خیال تو یہ ہے کہ بہت سی قوموں نے  
اپنی تاریخ کو شاید اسی خیال سے کہ اچھے واقعات کے ساتھ افراد قوم کے برے حالات کا بھی  
تذکرہ کرنا پڑتا ہے اس لئے سرے سے انہوں نے تاریخ کے قصبے ہی کو ختم کر دیا شاید ان کیلئے  
غالباً اسی وجہ سے یہ آسان ہو گیا ہے کہ اپنے گزرے ہوئے بزرگوں کو جو جی میں مان میں فرشتہ  
مان میں دیوتا مان میں یا ان سے بھی زیادہ بڑی چیزیں مان میں لیکن مسلمانوں نے تاریخ بنانی  
نہیں بلکہ جو واقعات گزرے ہیں انہیں قلم بند کر لیا ہے آپ دیکھئے قضاۃ ہی کا قصہ ہے۔



ظاہر ہے کہ یہ عہدہ ہی اس قسم کا تھا جس میں اہل علم کے سوا خصوصاً امام ابو حنیفہ کی  
 کوشش کے بعد دوسرے کا داخلہ ممکن ہی نہ تھا لیکن مسلمانوں نے محض اس لئے کہ علماء کے طبقہ  
 سے چونکہ ان کا تعلق ہے اس لئے یہ نہیں کیا ہے کہ اچھوں کی اچھائیوں کے ساتھ بروں کی  
 برائیوں کے ذکر کو نظر انداز کر دیا ہو۔ آپ ان قضاۃ کی تاریخ اٹھا کر پڑھئے۔ ان میں آپ کو  
 ہر طرح کے لوگ نظر آئیں گے۔ یہی آل ابن ابی الشوارب، یا آل دامنانی کے قضاۃ ہیں ان میں  
 جہاں اچھے معیاری قضاۃ گذرے ہیں ان ہی کے ساتھ بھی اسلامی مورخین انہیں یہ بھی سمجھتے  
 ہیں کہ آل ابن ابی الشوارب کے مشہور قاضی محمد بن حسن بن عبد اللہ المتوفی ۱۸۷ھ ہجری ان  
 میں جہاں یہ خوبیاں تھیں کہ بڑے سخی اور جواد تھے وہیں ان کی زندگی کا ایک پہلو یہ بھی تھا کہ  
 کاف قبیح الذکر فیما یتولا من  
 الاعمال فلیسوا بالحق الاسترشاد  
 فی الاحکام والعمل فیہا بما لا یجوز  
 وقد شاع ذلک عنہ الخلیف منہج  
 جس عہدے کی ذمہ داری ان کے سپرد کی جاتی  
 تھی اس میں ان کا ذکر برائی کے ساتھ لوگ کرتے  
 تھے اپنے کام میں رشوت خوری اور محل میں ناروا  
 باتوں کا یہ از کتاب کرتے تھے اور یہ بات ان کے  
 متعلق عام طور پر پھیلی ہوئی ہے

اور جیسے اس خاندان کے بعض افراد کا یہ حال تھا اسی طرح عباسی قاضیوں کے دوسرے  
 خاندانوں کے ادا منانی کے ایک بزرگ جن کا نام حسین بن احمد الدامنانی تھا ۱۹۷ھ میں وفات  
 ہوئی ہے ان کے حالات میں بھی لکھے ہیں  
 لکن محمود السیرۃ فی حکمہ جو اس فیض  
 قاضیوں کی کمزوری کو روک کر بھی عام تعبیر اس زمانے میں تھی جس سے اشارہ وہی  
 رشوت ستانی وغیرہ کی طرف کیا جاتا تھا لیکن اسی کے ساتھ بلا خوف تردید یہ بھی کہا جاسکتا  
 ہے کہ محمد اللہ اکثریت زمانہ دراز تک ان ہی لوگوں کی رہی جو حجتی الوسخ اپنے قدیم اسلاف  
 کی روایتوں کو زندہ کئے ہوئے تھے اور یہی نہیں کہ قضاۃ کے سلسلے میں امام ابو حنیفہ اور ان کے تلامذہ  
 ان شاگردوں کی بیعت کی پیروی کی جاتی تھی جنہیں امام نے اپنی صحبت میں رکھ کر نبایا تھا بلکہ ایک  
 طبقہ حنفی فقہا کا ہر زمانہ میں پایا گیا ہے جو امام کے نقش قدم پر باوجود اصرار شدید کے حکومت  
 کی ملازمت سے کارہ رہا اور گریز کرتا رہا۔ امام کے شاگردوں کے حالات کا تذکرہ تو مختلف  
 حیثیتوں سے گذر چکا ہے جی چاہتا ہے کہ پچھلے زمانہ کی چند مثالی بیعتوں کے ذکر پر اس کتاب  
 کو ختم کر دوں۔

میں نے کہا تھا کہ امام کے تلامذہ میں جن لوگوں نے قضا کا عہدہ قبول کر لیا تھا۔  
 ان میں بعض حضرات تو ایسے تھے جو حکومت کی تنخواہ اور داد و بخش کے لینے سے انکار نہیں کرتے  
 تھے ابن جوزی نے ۵۸ھ ہجری کے واقعات کے سلسلہ میں حنفی قاضی احمد بن بدیل کے حالات کا ذکر



کرتے ہوئے بیان کیا ہے کہ معتصم کے مشہور ترکی جنرل بنو کے بیٹے موسیٰ بن بنو کا ایک مقدمہ مرو میں کسی جاہلاد کے متعلق دائر تھا مقدمہ تو خیر طویل ہے خلاصہ یہ ہے کہ موسیٰ بن بنو کے سکریٹری عبید اللہ بن سلیمان بیان کرتے تھے کہ موسیٰ ایک جاہلاد کے بیٹے کا خواہش مند تھا جس میں کسی یتیم کا بھی حصہ تھا قاضی ابن بدیل کو میں نے لاکھ آمادہ کیا کہ موسیٰ کی جلالت قدر کا خیال کر کے یتیم کے معاملہ میں تھوڑی سی چشم پوشی سے کام لیں لیکن وہ کسی طرح راضی نہیں ہوئے تب میں نے ججہلا کر کہا کہ قاضی کچھ سمجھ بھی رہے ہو معاملہ کس کا ہے؟ اندہ موسیٰ بن بنو یعنی موسیٰ بن بنو کا معاملہ ہے، لیکن سننے کے ساتھ قاضی کی زبان سے نکلا کہ اعزک اللہ اللہ تبارک و تعالیٰ (خدا تیری عزت کو قائم رکھے اور بھی تو اللہ تبارک و تعالیٰ کا معاملہ ہے) عبید اللہ کا بیان ہے کہ شرم سے میری گردن جھک گئی اور میں نے جب موسیٰ کے سامنے قاضی کے اس فقرے کو دہرایا تو وہ بھی اس درجہ متاثر ہوا کہ اندہ تبارک و تعالیٰ کے الفاظ کو بار بار دہراتا تھا اور روتا جاتا جاتا تھا۔ پھر اس نے قاضی صاحب کو کہلا بھیجا کہ آپ کو جس چیز کی بھی ضرورت ہو بے تکلف طلب کر لیا کیجئے۔ جواب میں کہلا بھیجا کہ میری مقررہ تنخواہ رکی ہوئی ہے پس اس کے سوا اور مجھے کچھ نہیں چاہیئے المنظم ص ۹ جلد ۹

۱۔ اور یہ قصہ تو ایک ایسے قاضی کا تھا جو تنخواہ لیکر کام کرتے تھے میں نے ذکر کیا تھا کہ امام کے براہ راست شاگردوں میں قاضی قاسم بن معن بھی ہیں قضا کی خدمت حبہ للہ بغیر کسی معاوضہ کے انجام دیتے تھے لیکن قصہ ان ہی پر ختم نہیں ہو گیا تھا بعد کو بھی حنفی فقہاء میں ایسی مثالیں پیدا ہوتی رہی ہیں ابن جوزی ہی نے قاضی حسن بن عبد اللہ جن کی وفات ۷۸۸ھ ہجری میں ہوئی ہے یعنی چوتھی صدی ہجری کے عالم میں ان کے والد محوسی تھے بہر اد نام تھا مسلمان ہونے کے بعد عبد اللہ نام رکھ لیا تھا بہر حال ابن جوزی کا بیان ہے کہ ورس اور قضا دونوں خدمتیں انجام دیتے تھے لیکن قطعاً حکومت سے کبھی اس کا معاوضہ نہ لیا ان کا قاعدہ تھا کہ روزانہ دس ورق کی کتبیت کر لیتے تھے جس سے روزانہ دس درم ان کو مل جاتے تھے جو ان کی گذر کیلئے کافی ہو جاتا تھا دستور تھا کہ پہلے یہ دس ورق لکھ لیتے تب قضا اور تدریس کی خدمت کے لئے گھر سے باہر نکلتے ص ۹ ج ۹، منظم

۲۔ اور یہ مثالیں تو ان لوگوں کی تھیں جنہوں نے قضا کی خدمت قبول کر لی تھی لیکن آپ علماء اخلاف کے طبقات کی کتابیں پڑھئے شکل ہی سے کوئی زمانہ ایسا ملے گا جس میں آپ کو ایسے علماء نظر نہ آئیں جن کو ملازمت کے قبول کرنے پر حکومت مجبور کرتی رہی لیکن امام کے نقش قدم کی پیروی کرتے ہوئے کسی طرح آمادہ نہ ہوئے ابتدائی صدیوں میں تو خیر ایسے بزرگوں کی کثرت ہے لیکن پانچویں صدی تک کے عالم محمد بن موسیٰ کے حال میں ابن جوزی نے لکھا ہے کہ اپنے وقت میں حنفی مذہب کی ریاست ان ہی پر ختم ہوتی تھی حکومت نے لاکھ یا ہا کہ کسی طرح قضا کے



عہدے قبول کر لیں لیکن راضی نہ ہوئے ۲۶۶

حکومت عباسیہ کو متاثر کرنے میں امام رحمۃ اللہ علیہ کی کوششیں کس حد تک بار آورہیں  
اس وقت تک محض اسی کی تفصیل میں وقت صرف ہو گیا پھر بھی بہت سی چیزوں کے فقط اجمالی  
تذکرے پر قناعت کرنی پڑی خصوصاً اس حکومت کے بعض ممتاز قاضیوں کے حالات تفصیل کے  
طالب تھے۔ لیکن کتاب اپنے مقررہ پیمانے سے یوں ہی زیادہ اور بہت زیادہ بڑھ چکی ہے  
مجبوراً قلم کو روکنا پڑا۔

اب آخر میں یہ بتا کر کہ حکومت عباسیہ کی اثر پذیری کے بعد دوسری حکومتوں پر امام کی  
جدوجہد کا بالواسطہ کیا اثر پڑا اس کتاب کو ختم کر دیتا ہوں  
واقعہ یہ ہے کہ ٹھیک ان ہی دنوں میں جب ہارون الرشید کے سامنے اس کے سوا کوئی  
چارہ نہیں رہ گیا تھا کہ دولت عباسیہ کے محکم عدل و قضا کی باگ بال کلیہ قاضی ابو یوسف کے سپرد  
کر دے جیسا کہ معلوم ہو چکا بالآخر یہی اس کو کرنا بھی پڑا عباسیوں کے اس اقدام کو دیکھ کر جیسا کہ  
المقریزی نے لکھا ہے اسلام کی مغربی حکومت یعنی بنی امیہ کی اندلس میں جو حکومت قائم تھی  
اس حکومت نے بجائے امام ابو حنیفہ کے حضرت امام مالک کے ایک شاگرد جن کا نام یحییٰ بن یحییٰ  
مہمووی تھا۔ ان ہی کو بلا کر اپنی حکومت کے عدلیہ کو ان کے سپرد کر دیا۔ المقریزی کے بحسنہ  
الفاظ کا ترجمہ یہ ہے کہ

ہارون الرشید سندانے خلافت ہوا اور قاضی ابو یوسف یعقوب بن  
ابراہیم جو امام ابو حنیفہ کے تلامذہ میں سے تھے ان کے حوالہ ہارون نے قضا کا  
محکمہ کر دیا یہ شاہجری کا واقعہ ہے جس کا نتیجہ یہ ہوا کہ عراق خراسان شام مصر

سلا محمد بن موسیٰ کے حال میں ابن جوزی نے یہ عجیب بات لکھی ہے کہ باوجودیکہ حنفی فقہاء کے اپنے عہد  
میں یہ سرخیل تھے بڑے بڑے اصناف ان سے شرف تلمذ رکھتے ہیں خصوصاً قاضی صمیمی جن کی طبقات  
صنیفہ میں بہترین کتاب ہے ان ہی کے شاگرد ہیں لیکن نماز کے متعلق لکھا ہے کہ ایک حنبلی امام کے پیچھے پڑھا کرتے  
تھے بلکہ معلوم ہوتا ہے کہ قصداً اسی کو انہوں نے ایسا امام بنایا تھا اس سلسلہ میں یعنی حکومت سے امداد کے نہ لینے  
میں بعضوں کا غلو کس حد تک پہنچا ہوا تھا مشہور حنفی امام ابو الحسن الکرخی کا درونا کہ قصہ ہے نیراویں  
حنفی فقہ کے اپنے زمانے میں سب سے بڑے مدرس و مفتی تھے حکومت کی ملازمت سے گریز کرتے رہے آخر عمر  
میں فالج کا حملہ ہوا اخلاص کی وجہ سے جیسا کہ چاہیے تھا علاج ممکن نہ ہوا ان کے بعض شاگردوں نے حلب کے بادشاہ  
سیف الدولہ کو لکھ بھیجا کہ اتنا بڑا عالم مفلسی کی وجہ سے اپنا علاج بھی نہیں کرا سکتا اسی وقت دس ہزار درم  
سیف الدولہ نے روانہ کئے روپے کے پہنچنے سے پہلے کسی طرح الکرخی کو اس کی خبر ہو گئی کہ لوگوں نے سیف الدولہ  
سے میرے امداد طلب کی ہے لکھا ہے کہ گر گڑا کر خدا سے کہنے لگے کہ آپ نے رزق جس راہ سے (بقیہ بر صفحہ آئندہ)



میں قاضیوں کا تقرر ابو یوسف کی رائے کے ساتھ وابستہ ہو گیا ان تمام علاقوں میں وہی قاضی مقرر ہو سکتا تھا جس کے تقرر کی منظوری قاضی ابو یوسف دیتے تھے اسی طرح اندلس میں الحکم المرتضیٰ بن ہشام بن عبد الرحمن بن معاویہ بن ہشام بن عبد الملک بن مروان اپنے باپ کے بعد تخت حکومت پر متمکن ہوا اور اپنا لقب اس نے منتقل رکھا اسی نے ۸۰ سالہ ہجری میں یحییٰ بن یحییٰ بن کثیر الاندلسی سے خصوصی تعلقات قائم کئے یحییٰ سرج بھی کیا تھا اور امام مالک سے ہوطاران کی کتاب بھی سنی تھی بجز حنفیہ ابواب کے پھر امام مالک کے تلامذہ (وہب اور ابن القاسم وغیرہ) سے بھی اس نے علم کا بہت بڑا سرمایہ حاصل کیا تھا تعلیم کے ان مراحل کو طے کرنے کے بعد یحییٰ اندلس واپس ہوئے اور ابنی امیہ کی اس مغربی حکومت میں ایسا اقتدار ان کو حاصل ہوا جو آج تک کسی دوسرے کو نصیب نہ ہوا تھا حکومت اور عوام دونوں ہی کا مرکز و مرجع تھا وہاں وہی کا دروازہ تھا سارے اختیارات ان ہی کو دے دیئے گئے تھے اندلس میں کوئی قاضی ان کی منظوری کے بغیر مقرر نہیں ہو سکتا تھا ص ۱۸۱ مقررہ جلد ۲

جس کا مطلب یہی ہوا کہ اندلس کی اموی حکومت جیسے تمام دوسرے معاملات میں عباسیوں کو رکھتی رہتی تھی اور مشرق کی اسی حکومت کو اس نے اپنے لئے نمونہ بنا رکھا تھا قضا اور عدالت کے باب میں بھی اس کو وہی کرنا پڑا جس کا فیصلہ عباسی حکومت کر چکی تھی اسی لئے اندلس کے اس انقلاب کو بھی میں امام ابو حنیفہ رحمت اللہ علیہ کی کوششوں کا بالواسطہ نتیجہ قرار دیتا ہوں اور خواہ اسے خوش احمقادی ہی کیوں نہ سمجھا جائے لیکن میرا خیال ہے کہ امام ابو حنیفہ کے اثر اور زور کو عراق اور اس کے زیر اثر ممالک میں توڑنے کے لئے عباسی حکمرانوں خصوصاً ابو جعفر منصور نے امام مالک کو بغداد لاکر جو کھڑا کرنا چاہا تھا جس کی تفصیل گزر چکی لیکن جب کہیں امام کے سامنے یہ تجویز پیش کی گئی آپ سن چکے کہ امام دارالہجرت نے صاف لفظوں میں انکار فرما دیا ابو جعفر سے یہی پوچھا اور کہا جاتا ہے کہ ہارون کو بھی آپ نے خشک جواب دے کر مایوس کر دیا تھا میرا یہ احساس ہے کہ قدرت کی طرف سے اسی اخلاص اور لہبت کا صلہ حضرت امام مالک کو اس شکل میں ملا کہ ان سے دور بہت دور ایسی حکومت جو یورپ میں قائم تھی اس نے امام مالک کی فقہ کو اپنی حکومت کے آئین کی حیثیت سے تسلیم کر لیا اور اسی کو اپنے ممالک محروسہ میں نافذ کر دیا۔

(تقریباً سلسلہ گزشتہ) مجھے عطا کی ہے اس کے سوا دوسری راہ مجھ پر نہ کہوئے کہتے ہیں کہ وہ یہ پوچھنے سے پہلے کرنی کا انتقال ہو چکا تھا خدا نے سیف الدولہ کے احسان سے ان کو بچا لیا ۱۲



یہ سوال کہ اندلسی حکومت میں امام مالک کی فقہ کو جو حیثیت حاصل ہوئی کیا اس میں خود امام کو بھی کسی حیثیت سے دخل تھا؟ ایک دل چسپ سوال ہے اتنی بات تو صحیح ہے کہ حج و زیارت کے سلسلے میں اندلس اور مغرب اقصیٰ کے مسلمانوں کی آمد و رفت حجاز میں جاری تھی۔ امام مالک اپنے عہد میں حجاز کے سب سے بڑے عالم و فقیہ و محدث تھے قدرتا باہر سے آنے والے لوگوں میں امام سے ملنے کی تمنا رہتی تھی خصوصاً نوجوانوں کا جو طبقہ مغربی علاقوں سے علاوہ حج و زیارت کے تحصیل علم کا بھی شوق رکھتا تھا۔ اس کو امام مالک کے قالب میں علم کا ایک ایسا سرچشمہ مدینہ منورہ میں آسانی مل جاتا تھا جس کی تلاش میں علاوہ حج و زیارت کے سفر کے کسی دوسرے سفر کی ضرورت نہیں ہوتی تھی یہی وجہ تھی کہ امام مالک کے حلقہ درس میں ہمیشہ مغربی ممالک کے طلبہ کی کافی تعداد رہتی تھی۔ نقل کرنے والے امام مالک سے ایسی روایتیں نقل کرتے ہیں کہ فارغ ہونے کے بعد جب مغربی علاقے کے ان طلبہ کو آپ رخصت فرماتے تو اس وقت آپ کی زبان مبارک سے ایسے الفاظ بھی نکل جاتے تھے جن سے معلوم ہوتا تھا کہ اس مغربی حکومت کو اپنی فقہ کی سرپرستی پر آپ متوجہ کرنا چاہتے ہیں۔

خود بھی یحییٰ بن یحییٰ محمودی جو بنی امیہ کی اندلسی حکومت کے گویا قاضی ابو یوسف تھے ان کا بیان ہے کہ امام مالک سے وطن جانے کے لئے میں رخصت ہونے لگا تو امام سے میں نے درخواست کی کہ مجھے خاص طور پر کچھ ہدایتیں دی جائیں یحییٰ کہتے ہیں کہ میری اس درخواست پر آخری وصیت امام نے مجھے یہ کی جس کا خلاصہ یہ تھا کہ

و اللہ کی اللہ کے کتاب کی مسلمانوں کے ائمہ (حکمرانوں) کی اور عام مسلمانوں

کی یہی خواہی اس کو اپنی زندگی کا فرض منصبی قرار دینا ۱۵۱۱ الدیباہ المذہب

یہ خود یحییٰ کا براہ راست بیان ہے میرا خیال ہے کہ امام مالک کی طرف جس آرزو کو لوگ منسوب کرتے ہیں خدا نے جسے پوری کی اس آرزو کی جملہ امام کی اس وصیت میں بھی نظر آتی ہے آخر امام ابو حنیفہ بھی اس کے سوا اور کیا چاہتے تھے یہی تو کہ مسلمانوں کی حکومت مسلمانوں کی کتاب (قرآن) کی مرضی کے مطابق حکومت کرے امام مالک نے بھی مذکورہ بالا الفاظ سے اسی خواہش کا اظہار کیا ہے۔

بہر حال کچھ بھی ہو کہ امام نے جس نصب العین کو پیش نظر رکھ کر کام کرنا شروع کیا تھا کسی نہ کسی طرح پہلے مشرق اور مشرق کے بعد مغرب کے مسلمانوں کی زندگی اسی دستور اور آئین کے نیچے آگئی فرق مغرب اور مشرق میں اگر کچھ ہوا تو یہی کہ مشرقی ممالک میں اسلامی شریعت کی

۱۵ تیمور پاشا مصری کا مقابلہ فقہ اسلامی کی تاریخ پر عربی زبان میں اگر یہ ایک مختصر سی کتاب ہے مگر معلومات اس کے قیمتی ہیں اس مقالہ میں ہی امام مالک کی طرف اس قسم کے الفاظ منسوب کئے گئے ہیں ۱۲



حقیقی تشریح نافذ ہوئی اور مغربی علاقوں میں امام مالک کے نقطہ نظر کو حسن قبول حاصل ہوا۔ اصل مقصد دونوں حال میں حاصل ہو گیا۔ یعنی حکمرانوں اور ان کے وزراء و اُمراء کے ذاتی خیالات و جذبات کی پاسبندیوں سے نکل کر مسلمانوں کو اپنے دین کے تحت آئینی زندگی بسر کرنے کا موقع مل گیا۔

اور مسئلہ اسلام کی ان ہی دونوں مرکزی حکومتوں یا خلافتوں کی حد تک محدود نہ رہا بلکہ ان حکومتوں کے ساتھ ان کے زیر اثر یا ان سے آزاد ہو کر دنیا کے مختلف حصوں میں جو حکومتیں قائم ہوتی رہیں یا ان دونوں مرکزی سلطنتوں کے زوال کے بعد مسلمانوں نے اپنی بادشاہت مشرق یا مغرب کے کسی علاقے میں قائم کی تو جیسا کہ چاہیے تھا عموماً ان حکومتوں کے سامنے حکمرانی کے معیاری نمونے مشرقی اور مغربی خلافت کے طور و طریقے تھے چونکہ دونوں خلافتوں میں عدلیہ کا محکمہ بالکل علیہ علماء دین کے سپرد کر دیا گیا تھا اس لئے آئندہ ہر حکومت کو یہی کرنا پڑا اور جو حکومتیں بدلتی رہیں انقلاب پر انقلاب برپا ہوتے رہے لیکن امام ابو حنیفہ کو جو کامیابی اپنے نصب العین کی تکمیل میں ہوئی تھی یقیناً ماننے کے آخر وقت تک یعنی دنیا کی سیاست کی امامت و قیادت مسلمانوں کے ہاتھ سے مغربی اقوام کے جیت تک منتقل نہیں ہوئی تھی برابر یہی دستور اپنے پورے اقتدار و اختیار کے ساتھ جاری رہا اس معاملہ میں امام ابو حنیفہ کا وجود اتنا نمایاں اور روشن تھا کہ جب مصر پر ایک غیر سنی حکومت یعنی فاطمیوں یا عباسیوں کا اقتدار قائم ہوا تو گواہل سنت کے ائمہ کی فقہ کو اس نے تسلیم نہیں کیا لیکن یہ مسئلہ کہ عدلیہ کا محکمہ علماء ہی کے ہاتھ میں رہے گا اس مروجہ دستور کے ماننے اور نافذ کرنے پر اس کو بھی مجبور ہونا پڑا بلکہ ایک دل چسپ لطیفہ اس حکومت کا یہ ہے کہ مصری فاطمیوں کا پہلا حکمران المعز الدین الدلدی جب مصر پر قابض ہوا تو مغرب اقصیٰ سے جن چیزوں کو ساتھ لایا تھا ان میں عباسی خلفاء سے مقابلہ کرتے ہوئے ایک قاضی بھی معزز کے ساتھ آیا تھا جس کا خدا جانے اصلی نام کیا تھا۔ لیکن بعد کو وہ ابو حنیفہ نعمان ہی کے نام سے مشہور ہوا گویا جیسے عباسی حکومت کے آئینی شعبے کی بنیاد میں امام ابو حنیفہ نعمان تھے۔ اس کی نقل اتارنے والی مصری حکومت نے نام تک میں اس کی تقلید کی کہتے ہیں کہ پہلے فاطمیوں کا یہ قاضی مالکی فقہ کا پابند تھا لیکن معزز کی صحبت میں اس نے امامیہ مشرب اختیار کیا لوگوں کا بیان ہے کہ بجائے خود بڑا عالم و فاضل آدمی تھا اہل سنت کے ائمہ اجتہاد کے مقابلہ میں اس نے بھی بڑی بڑی ضخیم کتابیں لکھی تھیں جن میں سنیوں کی فقہ پر اس نے سخت تنقیدیں کی تھیں (دیکھو ایلیا فنی ص ۳۸۱ جلد ۱) ولسان المیزان وغیرہ) میرے نزدیک تو امام ابو حنیفہ کے خدمات کا غیروں کی طرف سے یہ عملی اعتراف تھا۔

یہ مسئلہ کہ قاضی ابو یوسف کے حوالہ جس دن سے ہارون نے دولت عباسیہ کے عدلیہ کو



یا تھا اس دن سے آخر وقت تک مسلسل یعنی اسلامی دول کے تفوق و برتری کا کردار زمین پر  
 تک خاتمہ نہ ہوا اس وقت تک جس زمانہ اور جس ملک میں بھی مسلمانوں کی حکومتیں قائم ہوتی رہیں  
 کا محکمہ عدلیہ ہمیشہ علماء ہی کے ہاتھ میں رہا اگر اس کی بھی تفصیل کا ارادہ کیا گیا تو کتاب بجائے ایک  
 کے محکومات کی شکل اختیار کرنے کی مختصر آتنا سمجھ لیتا چاہیے کہ جیسے جیسے زمانہ آگے کی طرف  
 مختار ہا قاضی القضاۃ اور اس کے اختیار و اقتدار کی قوتوں میں قوتوں کا اضافہ ہی ہوتا چلا  
 سلطان اور حکمرانوں نے ہمیشہ ان قاضیوں کے سامنے اپنے آپ کو بے دست و پا محسوس کیا  
 ہی کے کردار کی نرمی یا کمزوری سے نفع اٹھا لیتے والے اگر نفع اٹھا لیتے تھے تو یہ  
 سری بات ہے لیکن قاضی القضاۃ بجائے خود کسی بات پر اگر ڈٹ جاتا تھا تو حالات ہی  
 لیے پیدا ہو گئے تھے کہ حکومت اس سے سرتابی اور انحراف نہیں کر سکتی تھی حتیٰ کہ نو مسلم  
 تاری حکمرانوں کا جب وار دورہ ہوا تو قضاۃ کے اقتدار میں اس وقت بھی کسی قسم کی  
 کمی نہیں ہوئی بلکہ تاری اور ترکی قبائل پر جہاں تک میرا خیال ہے علماء کا اثر و نفوذ  
 یوں سے زیادہ ہی قائم رہا حکومتوں کے بدل جانے کے بعد بھی زیادہ تر یہی ہوا کہ قاضی القضاۃ

۱۔ آج امام ابو حنیفہ کے مشہور و روضہ کے نام سے بغداد میں جو عظیم الشان عمارت نظر آتی ہے تاریخوں  
 سے معلوم ہوتا ہے کہ یہ ترک مسلمانوں کی یادگار ہے ابن جوزی نے اپنی تاریخ میں ابن عقیل کے حوالہ سے  
 قصہ نقل کیا ہے کہ ابتداء میں امام ابو حنیفہ کی قبر پر صرف ایک سائبان سی کوئی چیز تھی ابن عقیل کہتے ہیں  
 ۳۰ ہجری جس وقت میری عمر پانچ سال کے قریب تھی یہ میرے سامنے کی بات ہے کہ ایک ترک امیر نے امام  
 قبر کے سامنے چوٹے اور گچے سے ایک عظیم مسجد کی بنیاد رکھی یہ ترک امیر جج کے سلسلہ میں بغداد آیا تھا پر شرف الملک  
 جو امام کے شدید عقیدت مندوں میں تھا اس نے اس قبہ کی تعمیر کی جو اس وقت امام کے روضہ پر پایا جاتا ہے  
 ابن عقیل کا بیان ہے کہ شرف الملک سے پہلے ایک ترکمان امیر نے بجائے سائبان کے امام کی قبر کو مسقف کر دیا  
 ابن عقیل نے ایک عجیب بات نقل کی ہے یعنی شرف الملک نے امام کی قبر پر قبہ کی تعمیر کا جب ارادہ کیا تو سامنے  
 مسجد تھی اور دوسرے مکانات تھے سب گرا دیے گئے اور بڑے بڑے ماہر مہندسین (انجینیر) اور قدامت  
 نقشہ مکانوں کا بنانے والے حاضر کئے گئے قبہ کی تعمیر کے لئے جب زمین کھودی جانے لگی تو سخت زمین کی تلاش  
 سترہ ہاتھ گہرائی اور سولہ ہاتھ عرض کھود دیا پڑا اس کھدائی میں بہت سی ہڈیاں برآمد ہوئیں جو گزشتہ اموات  
 وہاں پر دفن تھیں امام ابو حنیفہ کی قبر کی قربت کی وجہ لوگ وہاں چار سو سال سے دفن ہوتے چلے آ رہے  
 تھے ان ہڈیوں کو کسی دوسری جگہ لے جا کر لوگوں نے دفن کر دیا کہتے ہیں کہ اسی سلسلہ میں ایک مسلم لاش بھی برآمد  
 ہوئی جس کی ہڈیاں باہم ایک دوسرے کے ساتھ پیوستہ تھیں یعنی آگ آگ نہیں ہوئی تھیں اور کا قور کی خوشبو  
 سے نکل رہی تھی ابن جوزی نے اس کے بعد ابن عقیل کا یہ لطیفہ نقل کیا ہے کہ لوگوں سے میں نے کہا کہ کہیں  
 یا تو نہیں ہوا کہ جس کے لئے پہرہ پہننا مقبہ بنایا گیا ہے وہ اس مقام میں اب موجود نہ ہو یعنی (باقی صفحہ آئندہ)



کے عہد سے پر جو عالم پہلے سے مقرر تھا آنے والی حکومت نے بھی عموماً اسی کو بحال رکھا اسی سے اندازہ کیجئے کہ صلاح الدین ابوبی جس وقت دمشق کے قلعہ پر یورش کر رہا تھا اور قلعہ فتح نہیں ہو رہا تھا صلاح الدین نے اس عرصے میں دمشق کے قاضی ابو الفضل شہر زوری مکان کی طرف رخ کیا۔ صلاح الدین کو دیکھ کر قاضی صاحب کے ہوش و حواس جاتے گئے لیکن فوراً صلاح الدین نے آگے بڑھ کر ان کو تسلی دی اور کہا کہ

طب نفساً فالأهراهرات و  
البلد بلدك ۳۹۸ الیاضی جلد ۳

آپ بالکل مطمئن رہیئے حکم آپ ہی کا حکم رہے گا  
اور شہر آپ ہی کا شہر رہے گا

اگر یہ ظاہر ہے کہ "خیر القرون" سے مسلمان جس حد تک دور ہوتے چلے گئے اسلامی خصوصیات کی تروتازگی افسردگی اور شرمندگی سے بدلتی چلی جا رہی تھی زندگی کے دوسرے شعبے جیسے اس عام قانون سے متاثر ہو رہے تھے اس سے طبقہ قضاة کا علم و عمل کیسے منتہی رہ سکتا تھا لیکن با ایں ہمہ میں تو اس کو بھی حضرت امام ہی کے خلوص نیت کا نتیجہ خیال کرتا ہوں کہ نو مسلم ترک اور تاتاری حکومتوں میں بھی سیرت و کردار کے بعض حیرت انگیز مثالیں آخر آخر زمانہ تک مسلسل ملتی چلی جاتی ہیں حاکم شہید شمس الاممہ خراسانی جیسے بزرگوں کی مثالیں نادر مثالیں نہیں ہیں علماء کا ایک بڑا طبقہ ہر زمانہ میں دین و علم کے وقار کی حفاظت

(بقیہ سلسلہ گذشتہ) ابن عقیل کا خیال تھا کہ بڑیاں جو برآمد ہوتی تھیں ان ہی میں امام ابو حنیفہ کی لاش بھی شریک تھی خصوصاً جو مسلم ڈھانچہ کا طور کی خوشبو والا نکلا تھا ابن عقیل کے اس لطیفہ کی وجہ سے کافی ہلچل مچ گئی تھی ابن جوزی نے اس روایت کے بعد ابن المہدی کی زبانی ہی ایک روایت نقل کی ہے کہ امام ابو حنیفہ کا مشہد آج کل جہاں پر ہے یہاں پر امام کے جسد کا ہونا صحیح نہیں ہے ابن ہندی نے اپنے بیان کی توجیہ کرتے ہوئے کہا کہ جہاں پر آج کل قبہ تعمیر کیا گیا ہے دراصل قاعدہ یہاں چل پڑا تھا کہ خراسان و ترک سے حج کیلئے براہ بغداد جو لوگ عرب جاتے تھے تو امام ابو حنیفہ کی قبہ خیال کر کے اس مقام کی زیارت کرتے تھے اور طواف کرتے تھے لیکن امام کی قبر کہاں پر ہے اس کی خبر ان کو ہی نہ تھی ۳۹۹ منظم ۱۰ لیکن یہ یاد رکھنا چاہیے کہ ابن عقیل ہوں یا ابن جوزی یہ حنبلی حضرات ہیں اور حنفیوں سے چٹکی لینے کی عادت ان کی پرانی ہے ۱۲

۳۹۵ اور جند کے جب یعنی کنوئیں میں زمانہ تک قید محض اس لئے رکھے گئے کہ ترکی خان نے لوگوں پر ناجائز محصول عائد کئے تھے شمس الاممہ نے اس محصول کے دینے سے لوگوں کو ابھارا کہ انکار کروں حکومت کی طرف سے سخت سزا میں آپ کو دی گئیں آخر میں کنوئیں میں قید کر دئے گئے تھے طلبہ کنوئیں کے صحن پر بیٹھ جاتے تھے اور شمس الاممہ اندر سے امداد کرتے تھے بدو شمس الاممہ خراسانی کی تیس جلدوں میں جو طبع ہو چکی ہے اسی زمانہ کے لکچروں کا یہ مجموعہ ہے کتاب کے مختلف مقامات پر اس کا ذکر ہے کہ کتاب اس فصل تک پہنچی ہے اور میں بھی (بقیہ صفحہ آئندہ)



میں ممکنہ قربانیاں آخر وقت تک پیش کرتا رہا جس میں ہندوستان کی اسلامی حکومتوں کے قضاۃ کا کافی اور معقول حصہ ہے۔

بلکہ افسوس کے ساتھ کہنا پڑتا ہے کہ آخر زمانے میں بعض ناقابل عفو مہلک بے ضابطگیاں مسلمانوں کے نظام قضا و انتظام و دوسری اہمیت و خطابت و احتساب وغیرہ میں جو پیدا ہو گئیں ان میں غیر عربی حکمرانوں اور حکومتوں کی حد سے بڑھی ہوئی الوہیت مندلیوں کو بھی دخل ہے جو مذہبی طور پر ان اقوام و ممالک میں مذہبی طبقات کے متعلق پائی جاتی ہیں اور جیسا کہ دستور ہے کہ ہر غیر محدود سے تجاوز کر جانے کے بعد شرین جاتا ہے علماء اور قضاۃ کے اقتدار کا بھی آخری تشریحی ایوان یہ ایک مستقل کتاب کا مضمون ہے سروسست صرف اتنا اجمالی اشارہ کافی ہے۔

امام ابو حنیفہ کے خدمات کی مندرجہ بالا روئداد کے پڑھنے کے بعد میں خیال کرتا ہوں کہ اس زمانے میں ایک سوال دلوں میں جو یہ پیدا ہوتا ہے کہ مسلمانوں کو کمرہ زمین کے بڑے حصہ پر تقریباً ایک ہزار سال تک حکمرانی کے جو مواقع ملے تو ان کی یہ حکمرانیاں کس آئین اور دستور کی پابند تھیں؟ ان کے آئین و دستور کا وہ دفتر کہاں ہے جس کی راہ نمائی میں مسلمان حکومت کے خزانہ ایچام ویتے رہے بعض اچھے پڑے لکھوں کو میں نے دیکھا ہے کہ اس سوال کے جواب میں وہ کچھ حکایتیں جاتے ہیں مسلمانوں کے کتب خانوں میں وہ اسی قسم کی کتابیں تلاش کرتے ہیں جیسے موجودہ زمانہ کی مغربی حکومتیں آئین و دستور کے نام سے مرتب کرتی رہتی ہیں پھر ان کی حیرت کی کوئی انتہا نہیں رہتی جب کتاب تو کتاب شاید اس نوعیت کے چند اوراق کے پانے میں بھی بے ہارے کامیاب نہیں ہوتے اور کچھ چیزیں اس سلسلہ میں ملتی ہیں تو ایک ایسی قوم جس کی سینکڑوں حکومتیں زمین کے مختلف حصوں میں مختلف زمانوں میں قائم ہوتی رہی ہیں اس کی عظمت اور حکومتوں کی کثرت کے لحاظ سے گویا نہ ہونے کے مرادف ہیں مثلاً ہندوستان کے اکبری عہد کا آئین یا اسی قبیل کی بعض چیزیں لیکن واقعہ یہ ہے کہ قانون سازی اور آئین طرازی کے سلسلے میں مسلمانوں نے جو کام کیا ہے دعویٰ کے ساتھ کہا جاسکتا ہے کہ موجودہ زمانہ کی قانونی حکومتوں کے آئینی خدمات اور کتابیں ابھی مسلمانوں کی کتابوں کے حساب سے کم و کیفاً بہت پیچھے ہیں جیسا کہ بتایا جا چکا کہ مسلمانوں کی آئینی خدمت ابتداء سے آخر وقت تک علماء کے سپرد رہی اور فقہ و اصول فقہ کے نام سے نہ صرف حنفی علماء بلکہ ان کے سوا مالکیہ شافعیہ حنابلہ وغیرہ نے جو کام کیا ہے اور آئین و قانون پر جو کتابیں لکھی ہیں جو سرمایہ ضائع ہو چکا ہے اس کو تو جانے دیجئے

دقیقہ گزشتہ قید ہی کی سزا بھگت رہا ہوں ان لوگوں کے تفصیلی حالات کیلئے ”تدوین فقہ“ کی اشاعت کا انتظار کیجئے ۱۲



کتب خانوں میں اب بھی جو کچھ موجود ہے میں تو نہیں جانتا کہ دنیا کی کوئی قوم اتنا بڑا  
 قانونی سرمایہ پہلے زمانے میں تو کیا کسی زمانے میں بھی پیش کر سکتی ہے؟ متوں، شروع، خواتین  
 کے سوا و قانع و نوازل حوادث و فتاویٰ جن کی حیثیت گویا وہی ہے جو آج کل کی عدالتوں  
 میں نظر انداز کی ہے، بلکہ نظائر کی تدوین و ترتیب کا خیال بھی کوئی تعجب نہیں کہ مسلمانوں کی  
 ان ہی کتابوں کو دیکھ کر پیدا ہوا ہو، بہر حال فقہ کی کتابوں کی ان مختلف قسموں کے سلسلے  
 میں چھوٹی بڑی جو کتابیں لکھی گئی ہیں کیا آدمی ان کو گن سکتا ہے ان میں بعض بعض کتابیں  
 پچاس پچاس ساٹھ ساٹھ بلکہ اسی اسی سو سو ضخیم جلدوں پر مشتمل ہیں مسوہات اور احادیث  
 یا محیط کے نام سے جو فقہی اسناد کو پیڑیاں مختلف اعصار و قرون میں مدون ہوئی ہیں کیا  
 دنیا کی کوئی قوم اپنے پاس ایسی قانونی کتابیں رکھتی ہیں؟

کچھ بھی ہو، ہو تو یہ کام سے صدیوں میں، لیکن انصاف کا تقاضا یہی ہے واقعات  
 اس کے شاہد ہیں کہ ان ساری قانونی اور فقہی سرگرمیوں کا ابتدائی سرچشمہ اسی شخص کی ذات  
 بابرکات تھی جس کے متعلق سمجھا جاتا ہے کہ پیغمبر اسلام صلی اللہ علیہ وسلم نے  
 لوکان الايمان بالثريا لتناولہ اگر ثریا ستارے تک چڑھ کر ایمان (زمین) چلا گئی  
 رجال من فارس (ترندی) تو فارس (ایران) کے لوگ اس کو پالیں گے  
 کے الفاظ میں پیشگوئی فرمائی تھی، فاللہم دارحمہ واغفرلہ ولنا ولجميع المسلمين

ختم شد

منظر احسن گیلانی

حوار الجامعۃ القمائیہ حیدر آباد دکن

(دین محمدی پریس میکلورڈ کراچی)



# نفیس ترین لکچر

قیمت			قیمت		
آد	رپیہ		آد	رپیہ	
۱	۸	ذکر جمیل - نعتیہ کلام - ماہر الفتاوری -	۸	۱۲	اسلامی
		سیاسی			حضرت امام ابو حنیفہ کی سیاسی زندگی - علامہ مناظر حسن گیلانی
۲	۱۲	ہندوستان میں قلیتوں کا مسئلہ - سید عبد الباقی ایم اے	۳	۴	عالمگیر اسلامی تصورات - احمد تقی زانغلوں -
۲	۱۲	ہندوستان کی سیاسی الجھنیں	۳		مکاتیب حضرت امام غزالی - امام احمد غزالی -
		مولانا محمد علی مرحوم	۴	۴	اسلام کا نظام حیات - عبدالوہاب ظہوری
۲	۱۲	تشریحات پاکستان - علامہ عبد القدوس ہاشمی	۲	۴	حکومت الہیت - علامہ عبدالوہاب
۱	۱۰	معاشیات پاکستان -	۳	۱۲	نایج اسلام کے جیترا بجز لمحات -
۰	۱۲	ہمارا پاکستان - علامہ شبیر احمد عثمانی -			عبد اللہ عثمان پیرسٹر
۱	۰	پاکستان مخالفین کی نظریں - حسن ندوی	۲	۱۲	اسلامی نظریہ اجتماع - حیدر زباں صدیقی -
۲	۱۲	تصورات پاکستان - قائد اعظم جناح -	۲	۱۲	اسلام کا نظام عدالت و سیاست - یعقوب الرحمن عثمانی -
۲	۰	قائدین و خطوط جناح کے نام - صدیقی	۳	۸	اسلام اور سود - ڈاکٹر انور اقبال قریشی
۰	۱۲	گاندھی جناح مراسلت - مسلم ضیائی -	۳	۱۲	تذکرہ حضرت شاہ ولی اللہ - علامہ مناظر حسن گیلانی
۲	۱۳	مقالات جمال الدین افغانی - رفعت ایم اے	۲	۱۳	اسلام کے سیاسی تصورات - دستگیر رشید
۳	۰	مقام جمال الدین افغانی - مبارز الدین ایم اے	۲	۱۲	ناجدار و عالم - عبدالرحمن غرام بے -
۳	۱۲	اقادات محمد علی مرحوم - رئیس احمد جعفری	۳	۱۳	داستان کر بلا - عبدالرحمن صدیقی -
۳	۱۲	ناتسیت - مذاقی ایم اے	۳	۱۲	مقالات سیرت - مرتبہ محمد حسین الزماں صدیقی



آند	رقبہ	ادب - تاریخ	آند	رقبہ	افسانے - ناول
۲	۳	فلسفہ عجم - علامہ اقبال -	۳	۲	نگار حسانہ - رئیس احمد جعفری (ناول)
۲	۳	تصورات اقبال - شاغل فحسری -	۳	۲	نکتہ چیں سے غم دل - آغا افتخار حسین -
۱۲	۲	قائد ملت نواب بہادر یار جنگ مرہوم (سوانح)	۲	۲	کچھ غم جاناں کچھ غم دوران (افسانے) ابراہیم جلیس
		غلام محمد بڑا -	۲	۱۲	چالیس کروڑ بھکاری - (افسانے)
۸	۲	سیر افغانستان - علامہ سید سلیمان ندوی -	۲	۲	مکونادیس - (افسانے)
۸	۲	فکر فرنگ - آغا افتخار حسین -	۲	۱۲	بھوکا ہے بنگال - (افسانے)
۸	۲	فلسفیوں کے خواب - علامہ موسیٰ مصری -	۲	۱۲	آج کل کے رومان (خواتین کے افسانے)
۵	۲	فلسفہ امن - احمد حسن نقوی	۲	۱۲	کسک - (افسانے) تیم سلیم حقاری
۱۲	۲	یہاں آرزو - آرزو لکھنوی	۲	۱۲	غبار - (افسانے) قیسی رام پوری
۱۲	۲	کرنل لارنس - مشیر حسین	۲	۱۲	سر نوشت - (ناول) مجنوں گدکپوری
۱۲	۱	کوہ نور کی سرگزشت - رہبر فاروقی	۱	۱۲	مظلوم و شہید - فرانسیسی دوشیزہ کے
۸	۳	نئے ادبی رجحانات - سید اعجاز حسین ایم اے	۳	۳	دردناک حالات -
۸	۲	تشریاض خیر آبادی - دلچسپ مضامین ریاض	۲	۳	طوفان - (ناول) رئیس احمد جعفری
۸	۲	چگر مراد آبادی - حالات - انتظامات کلام -	۲	۲	عشرت - (ناول) عارف بٹالوی
۱۲	۳	سہیل کی سرگزشت - رشید احمد صدیقی -	۳	۱۲	مستقبل کے سوداگر - (ناول) رضا زیدی
۸	۲	زہریلے آنسو - قاضی نذرا اسلام کی نظموں کا ترجمہ	۲	۳	خطا - (ناول) قیسی رام پوری

ملنے کا پتہ  
چودھری محمد اقبال سلیم گاہندی مالک نفیس کیڈمی  
بلاسٹن شریٹ - کراچی -



حضرت امام

ابو حنیفہ

کی  
سیاسی زندگی

چالیس کروڑ مسلمانانِ عالم کی انفرادی، جماعتی اور سیاسی زندگی میں امام اعظم کے احوال و افکارِ ظلمت میں آفتابِ تاباں کا مقام رکھتے ہیں۔ یہ وہ سرشتیہ نور ہے جس کی کرنیں فرد پر گھرانے پر حکومت پر اور مجالس دستور ساز پر یکساں پڑتی ہیں۔ آج جبکہ ہم اپنی زندگی کو انفرادی اور اجتماعی دونوں حیثیتوں سے اسلامی سانچے میں ڈھالنا چاہتے ہیں، یہ روشنی ہر منزل پر ہماری رہنمائی کرے گی۔

ان  
علامہ سید مناظر احسن گیلانی  
صدر شعبہ دینیات جامعہ عثمانیہ

نفسِ اکِ کدیمی - کراچی نمبر (۱)

بلاسن اسٹریٹ

قیمت مجاز: آٹھ روپیہ بارہ آنہ  
قیمت مجاز: چھ روپیہ بارہ آنہ